



॥ शांति पर्व ॥

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૪૨૪૮ વર્ગીક

પુસ્તકનું નામ રાજધર્મ

વિષય ૪૪૪: ૧

આ આશ્તિમાં કોઈ પણ સુધારો વધારો કરવામાં આવ્યો નથી.

भारतार्थप्रकाश.

THE BHARATARTHA-PRAKASH.

शान्तिपर्व—राजधर्म.

आवृत्ति त्रिंशती—प्रत २६०.

पर्व १२ भुं.

रा. रा. लालशंकर नानालाल सोलंसीकरनी
सहायताથી

છપાવી પ્રસિદ્ધ કરનાર,

ભદ્ર. ભણિશંકર મહાનંદ તરફથી

રા. રા. રવિપ્રસાદ ગણપતરામ મહાનંદ,

અમદાવાદ.



અમદાવાદ—લાડીયામાં “દિલેચ્છુ” છાપવાનામાં હરિપ્રસાદ
પિતાંબરદાસ મહેતાએ મુદ્રાંકિત કર્યું.

સંવત્ ૧૯૬૮.

સને ૧૯૧૨.

સર્વ હક્ક સ્થાપિત રાખ્યા છે.

મુદ્ર્ય ૩.૩.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ

૭૨૪૨
૪૪૪૬૧

ભારતાર્થપ્રકાશ.



શાંતિપર્વ.

॥ નારાયણંનમસ્કૃત્યનરંચૈવનરોત્તમં ॥

॥ દેવીંસરસ્વતીંજ્યાસંતતોજયમુદીરયત્ ॥

વૈશંપાયનઃપ્રવાચ ॥ કૃતોદકાસ્તેસુહૃદાંસર્વેષાંપંડુનંદનાઃ ॥

॥ વિદુરોઘૃતરાષ્ટ્રશ્ચસર્વાશ્ચભરતસ્ત્રિયઃ ॥

વૈશંપાયન કહેછે,—હે જનમેજય, એ રીતે કયાં છે સર્વ સુતદેનાં પ્રેત તર્પણ જેમણે એવા તે સર્વ પાંડુનંદન, વિદુર, ધૃતરાષ્ટ્ર, તથા ભરતોની સર્વ સ્ત્રિયો, મહાત્મા એવાં તે સર્વ પોતાની શુદ્ધિ થવા સાર શેહેરથી બહાર તે ગંગા તીરવિષે એક માસ પર્યંત નિવાસ કરી રહ્યાં. તે વખતે કયું છે પ્રેત તર્પણ જેણે એવા ધર્મરાજ યુધિષ્ઠિર પાસે બ્રહ્મર્ષિમાં અત્યંત શ્રેષ્ઠ એવા મહાત્મા સિદ્ધ પુરૂષો ત્યાં આવ્યા. તે કયા કયા સિદ્ધ આન્યા તે હું કહું તે હે જનમેજય, તું સાંભળ. દ્વૈપાયન, નારદ, મહાનૃક્ષપિ દેવલ, દેવ-સ્થાન, કણ્વ તથા અત્યંત શ્રેષ્ઠ એવા તેમના શિષ્ય, વેદાર્થ જાણનાર કેટલાક બીજાઓ, વેદોક્ત આચારનિષ્ઠ એવા કેટલાક બ્રાહ્મણો, કેટલાક ગૃહસ્થ, કેટલાક બ્રહ્મચારિઓ, તથા અભય દક્ષિણા દેનાર કેટલાક સન્યાસિઓ મહાત્મા એવા તે સર્વેએ કુરૂસત્તમ એવા યુધિષ્ઠિરને જોયા, તેટલામાં સામે આવી યુધિષ્ઠિરે યથાવિધિ પૂજન કરેલા સેંકડો તથા હજારો તે મહર્ષિઓ, તે વખતને યોગ્ય એવી તેની પૂજા ગ્રહણ કરી પુણ્ય એવાં તે ભાગીરથીના તીરવિષે શોક કરી વ્યાકુળ છે ચિત્ત જેનું એવા યુધિષ્ઠિરને સાંતવના કરવા સાર ચોતરફથી તેને વીંટી અમુલ્ય એવાં આસનો ઉપર વિરાજમાન થયા. તે વખતે નારદજી, કૃષ્ણ

દૈવાનુદિક મુનિઓ સાથે એકમત કરી ધર્મપુત્ર યુધિષ્ઠિર પ્રત્યે આવી રીતે
 કેહવા લાગ્યા કે, હે યુધિષ્ઠિર, તમે બાહુ બળથી તથા માધવ ભગવાનના
 પ્રસાદથી ધર્મમાં આ સમગ્ર પૃથ્વી જીતી. હે પાંડવ, લોકને ભય કરનાર
 એ તા આ સંગ્રામથી તમે મુક્ત થયા એ વાળું સાંઝું થયું પણ ક્ષત્ર ધર્મમાં
 પ્રીતિમાનુ થઈ તમે દર્પિત થાઓ છો. હે નૃપ, હણ્યા છે શત્રુ જેમના
 એવા તમે મિત્રોને પ્રસન્ન કરે છો અને આ લક્ષ્મીને પ્રાપ્ત થઈને તમને શોક
 બાધ નથી કરતો. એવાં નારદનાં વચન સાંભળી યુધિષ્ઠિર રાજ્ય તે પ્રત્યે
 આવી રીતે વચન કેહવા લાગ્યા કે, શ્રીકૃષ્ણના બાહુ બળના આશ્રયથી,
 બ્રાહ્મણના પ્રસાદથી તથા ભીમ તથા અર્જુનના બળેકરી આ સમગ્ર પૃથ્વી
 જીતી પણ આ દુઃખ નિરંતર મારા શ્વેતમાં રહે છે; હે ભગવન્, લોભકારિત
 એવા આ મોટા જાતિનો ક્ષય કરી પ્રિય એ તા અભિમન્યુ તથા દ્રૌપદીના પુત્રોને
 મરાવી આ જય પણ મને અજય સરખો લાગે છે. કેમકે વધુ એવી સુમદ્રા
 મને શું કહેશે ? જરૂર કેહશે જે રાજ્યના લોભેકરી તમે મારા પુત્ર મરાવ્યો.
 તેમજ અર્ધિથી દ્વારકા પ્રત્યે ગયેલા હરિ એવા ભગવાનને પણ તે તથા દ્વારકાનાં
 મનુષ્ય શું કહેશે. જરૂર કેહશે જે રાજ્યનની ખીડા ટાળનાર ઇશ્વર એવા
 તમે પોતાના ભાણેજ એવા અભિમન્યુને કેમ મરાવ્યો ? હણ્યા છે પુત્ર
 તથા બાધવ જેના અમારા પ્રિય તથા દિન નિષે સન્નદ એવી આ કૃપણ
 દ્રૌપદી મને વારંવાર ખીડા કરેછે. હે નારદ, હે ભગવાન્, આ બીજું પણ
 તમને હું કહું છું તે સાંભળો. છુપી રીતે ઉત્પન્ન થયેલા અમારા ભાઈ કર્ણનો
 અપમાસ કરવાથી કુનિએ મને દુઃખિત કર્યો. દશ હજાર હસ્તિ સરખાં
 બળવાળો, નથી સામે યોદ્ધો લડનાર જેને, સિંહના સરખું છે યુદ્ધમાં ગમન
 જેનું, બુદ્ધિમાન, દયાળુ, દાતા, નિયમિત છે વ્રત જેનાં પૂતરાણના પુત્રોનો
 આશ્રયવાત, ગાની, તીક્ષ્ણ છે પરાક્રમ જેનું, અસહનશીલ, નિરંતર ક્રોધિ
 સંગ્રામનિષે અમને ફેકનાર, જલદી અસ્ત્ર ફેકનાર, વિચિત્ર પ્રકારથી યુદ્ધ
 કરવાવાળો, શીખેલો, અદ્ભુત છે પરાક્રમ જેનાં, છુપી રીતે ઉત્પન્ન થયેલો
 કુનિનો પુત્ર, અમારો ભાઈ સૂર્ય થકી ઉત્પન્ન થયેલા સર્વ ગુણ સંયુક્ત એવા
 જે કર્ણને પેટીમાં નાખી પૂર્વે કુનિએ ગંગાના પ્રવાહમાં નાખી દીધો હતો,
 ને ઉઠક ક્રિયાનિષે સૂર્યનો પુત્ર એમ કહું હતું ને જેને લોક રાધાગર્ભજન્ય

સૂતપુત્ર એ રીતે માનતા હતા, કુંતિના બ્યેઠ પુત્ર તે અમારા માતૃજ
ભાઈ એવા કહ્યુંને આ ભાઈ છે એમ ન જાણતાં ભાઈ એવા મેં રાજ્યના
લોભથી મરાવ્યો તે, અગ્નિ જેમ તૂટ રાશિને બાળે તેમ મારાં શરીરને
બાળે છે. શ્વેતવાહન છે જેનું એવો ભાઈ અર્જુન પશુ તેને જાણતો ન હતો તે-
મજ હું ભીમ તથા નકુલ સહદેવ પણ જાણતા ન હતા. ને સુંદર વ્રતવાળો
તે, અમોને જાણતો હતો. તેમ અમે સાંભળ્યું છે જે યુદ્ધના આરંભ વિષે
પણ કુંતિ, તેની પાસે અમારા કલ્યાણ વાસ્તે ગઈ હતી, અને તેને કહ્યું
હતું જે તું મારો પુત્ર છે તોયપણ મહાત્મા એવા તેણે પૃથ્વાનું કહ્યું કર્યું
નહિ. પણ પછી કહ્યું કુંતિને આવી રીતે કહ્યું એમ અમે સાંભળ્યું છે
જે, હું માતૃ; સંગ્રામમાં હૈયોવનરાખને હું ત્યાગ કરવા સમર્થ થાઉં તેમ
નથી; કેમકે તેમ કરવાથી મારેવિષે અનાયોપણું, કૂરપણું તથા કૃતદ્રવ્યપણું
પ્રાપ્ત થાય અને તારા મનથી કદિ યુધિષ્ઠિર સાથે સંધિ કરું તો સંગ્રા-
મવિષે અર્જુનથી પછીનો એમ મને લોક માને, વાસ્તે હું સંગ્રામમાં
દેશવસદિત અર્જુનને ઝીલી ધર્મપુત્ર યુધિષ્ઠિર સાથે સંધિ કરીશ. એ રીતે
તેણે કહ્યું એવાં તેનાં વચન સાંભળી કપાટ સરખા વક્ષસ્થળવાળા તેને વળી
કુંતિએ કહ્યું કે અર્જુન સાથે તારી ઇચ્છામાં આવે તે રીતે યુદ્ધ કર; પણ
બાકીના ચારને અભય આપ, એવાં કુંતિનાં વચન સાંભળી ઠંપતી એવી
તે માતાને શુદ્ધિમાન કહ્યું હાથ જોડી આવી રીતે કહ્યું કે, સંગ્રામમાં પ્રાપ્ત
થઈ વશ થએલા હશે તોપણ તારા ચાર પુત્રને દણ્વીશ નહિ, એટલે હું દેવિ, કહ્યું
હજીવાથી અર્જુનસહિત વા અર્જુન હજીવાથી કહ્યું સહિત તારા પુત્ર
પાંચ ને પાંચ ધ્રુવ રહેશે. એવાં કર્ણનાં વચન સાંભળી પુત્રનો છે લોભ જેને
એવી કુંતિએ વળી કહ્યુંને કહ્યું કે, જે ભાઈઓનું કલ્યાણ કરવા ઇચ્છે છે
તેનું કલ્યાણ કરજે એમ કહી કુંતિ, કહ્યુંને છોડી દઈ પોતાના ધરપ્રત્યે
ગઈ. એ રીતે થયેલો કુંતિનો તથા તેનો વિચાર પ્રથમથી અમારા જા-
ણવામાં આવ્યો નહિ તેને લીધે ભાઈ, શરવીર મોટા ધનુષવાળા તે સ-
હાદરને સંગ્રામમાં અર્જુને પાડ્યો. ત્યારપછી જયપ્રદાન વખતે કુંતિના
વચનથી કહ્યું મારો પૂર્વજ સોદર્ય ભાઈ છે એમ મેં જાણ્યું તેથી હવે ભા-
ઈને મારનાર માઝું તીવ્ર એવું તદ્દય અત્યંત ખેદ પામે છું; કેમકે કહ્યું

તથા અર્જુન છે સહાય જેને એવો હું ઇન્દ્રને પણ કીર્તત, ને સભામાં દુરાત્મા એવા ધૃતરાષ્ટ્રના પુત્રાવડે કલેશ પામેલો મારો ઉત્પન્ન થયેલો ક્રોધ, કર્ણને જેઘ શાંત થતો હતો. તેમજ સભાવિષે દુર્યોધનના હિતેન્દ્રુક એવા તેની કટુ તથા રક્ષ એવી વાણી સાંભળી ઉત્પન્ન થયેલો મારો રોષ, તેના પગ જેઘ નાશ થતો હતો; કેમકે તેના પગ જેઘ ત્યાં મને મારી માતા કુંતિના સરખા લાગે પણ તેના સાદૃશ્યનો હેતુ જાણવાનો વિચાર કરતાં કોઈ રીતે પણ તે જાણવામાં આવ્યો નહિ. ને હે પ્રભો, સંગ્રામવિષે તેના ચક્રને પૃથ્વીએ શું કરવા ગળ્યું, અને તે મારા ભાઇને શાપ શું કરવા થયો, તે તમે કહેવા યોગ્ય છો. હે ભગવન, વિદ્વાન એવા સર્વ જાણનાર તમે કાર્ય કારણ સર્વ જાણો છો, મારે તે સર્વ તમારાથી હું શ્રવણ કરવા ઇચ્છું છું.

॥ શ્રોતુમિચ્છામિભગવંસ્ત્વત્તઃસર્વંયથાતથં ॥

॥ ભવાન્હિસર્વવિદ્વિદ્વાન્લોકેવેદકૃતાકૃતં ॥

इतिश्री महाभारते शांतिपर्वणि राजधर्मानुशासन पर्वणि कर्णोभिज्ञाने
गुर्जरभाषायां प्रथमोऽध्यायः ॥

वैशंपायनउवाच ॥ सएवमुक्तस्तुमुनिर्नारदोवदतांवरः ॥

कथयामासतत्सर्वंयथाशप्तःससूतजः ॥

વૈશંપાયન કહે છે,—હે જનમેજય, એ રીતે યુધિષ્ઠિરે જેને પૂછ્યું એવા યોજનારાઓમાં શ્રેષ્ઠ તે નારદમુનિયે, જે રીતે તે સૂતપુત્ર કર્ણને શાપ થયો હતો તે સર્વ કહી બતાવ્યું. નારદ કહે છે,—હે ભારત, હે મહાબાહો, જે રીતે તમે કહો છો તે એમજ છે, કર્ણ તથા અર્જુનને સંગ્રામવિષે કંઈપણ અસહ્ય છે નહિ, તથાપિ તે બેઉને પરસ્પર જે વૈર થયું તે વિષે હે અનધ, હે મહાબાહો, પૂર્વે જે દેવતાઓનું ગુહ્ય આ વૃત્તાંત બનેલું છે તે કહું તે સાંભળો, હે પ્રભો, શસ્ત્રપૂત એવા ક્ષત્રિયો સ્વર્ગમાં કેમ જાય એવો વિચાર કરી વૈરાગિનનો ઉદ્વિપક એવો કન્યાગર્ભ, ક્ષત્રિયોને સ્વર્ગમાં જવા સાર દેવતાઓએ નિર્માણ કર્યો. તેજયુક્ત એવો તે કર્ણ, સૂતપુત્રપણાને પ્રાપ્ત થયો, તેણે દ્રોણગુરુથી ધનુર્વેદ અધ્યયન કર્યો. બીમસેનનું બળ, અર્જુનનું

લાધવ હે રાજેન્દ્ર, તમારી બુદ્ધિ, નકુલ સહદેવનો વિનય, આળપણુમાંથીજ માંડીવધનુષ ધરનાર અર્જુનનું વાસુદેવ સાથે સખ્ય, તથા તમારે વિષે પ્રબળતા અનુરાગ જોઈ અંતરમાં દાહ પામતો તે, આળકપણુમાંથીજ દુર્યોધનસભ સાથે મિત્રતા કરી દેવતાઓના સંકલ્પથી તથા પોતાના સ્વભાવથી તમારી સાથે નિરંતર દ્વેષ કરવામાં પ્રવર્તમાન થયો. ત્યારપછી ધનુર્વેદમાં અધિક છે ધરાક્રમ જેનું એવા અર્જુનને જોઈ એકાંતવિષે દ્રોણ પાસે આવી કહ્યું આવી રીતે કહ્યું કે, અર્જુન સાથે યુદ્ધ કરવાની મારી મતિ છે વાસ્તે રહસ્ય તથા ઉપસંહારસહિત બ્રહ્માસ્ત્રને હું જાણુવા ઇચ્છું છું. તેમ તમારે અવસ્ય કરીને પુત્ર તથા શિષ્યોવિષે રનંહ સમાન છે, માટે તમારા પ્રસાદથી વિચક્ષણ પુરૂષો મને અકૃતાસ્ત્ર ન કહે એમ થવું જોઈએ. એવી રીતે કહ્યું જેમને કહ્યું એવા દ્રોણાચાર્યે અર્જુનવિષે કટાક્ષને લીધે આ બ્રહ્માસ્ત્ર શીખવા માગે છે એ રીતનું તેનું દુરાત્માપણું જાણી તે પ્રત્યે આની રીતે કહ્યું કે, યથાર્થ આચરણ કર્યા છે વ્રત જેણે એવો બ્રાહ્મણ વા તપસ્વિ એવો ક્ષત્રિય બ્રહ્માસ્ત્રને જાણે, ઇતર વર્ણ કોઈ રીતે જાણે નહિ, એટલે તું બ્રાહ્મણ તથા ક્ષત્રિયથી ઇતર છે માટે તે વિધાને યોગ્ય નથી. એવાં દ્રોણનાં વચન સાંભળી તેનો સારી રીતે સત્કાર કરી આજ્ઞા લઈ તત્કાલ મહેન્દ્ર પર્વત પ્રત્યે જ્યાં પરશુરામ વિરાજતા હતા ત્યાં ગયો. રામ પાસે જઈ મરતકથી તેને પ્રણામ કરી ગુરૂ છે તે પિતાજ છે એમ મનમાં ધારી હું ભાર્ગવ બ્રાહ્મણ છું એમ કહી તેની પાસે રહ્યો. રામે પણ ગોત્રાદિક પૂછી તું જાણે આવ્યો અહિં રહે, એમ કહી અત્યંત પ્રસન્ન થઈ તેને ગ્રહણ કર્યો. સ્વર્ગસરખા તે મહેન્દ્ર પર્વતમાં વસતા કર્ણને ગંધર્વ, રાક્ષસ, યક્ષ તથા દેવતાઓ સાથે સમાગમ થયો. એ રીતે ત્યાં રહી જૃગુ શ્રેષ્ઠ એવા પરશુરામચક્રી યથાવિધિ અસ્ત્ર તથા શસ્ત્ર શીખ્યો. ને દેવ, દાનવ તથા રાક્ષસોને પણ અત્યંત પ્રિય થયો. ખડ્ગ તથા ધનુષ છે હાથમાં જેને એવો તે એકલો સૂર્ય પુત્ર કહ્યું, કોઈ વખતે આશ્રમની પાસે દક્ષિણ સમુદ્ર સમીપે ફરતો હતો. ત્યાં હે પાર્થ, તેણે અમિહોત્રમાં આસક્ત એવા કોઈ બ્રહ્મવાદિ બ્રાહ્મણની હોમ-ધેનુને યદચ્છાએ કરી અજ્ઞાનથી હણી. પછી કહ્યું, બ્રાહ્મણ પાસે જઈ તેને પ્રસન્ન કરવા સારૂ આવી રીતે વચન કેહેવા લાગ્યો કે, હે ભગવન્, આ તમારી હોમ-ધેનુને અજ્ઞાણથી મેં હણી માટે મારો અપરાધ ક્ષમા કરી મારી ઉપર પ્રસન્ન

ચાએ, એમ વારંવાર કેહેવા લાગ્યો. એવાં કર્ણનાં વચન સાંભળી ક્રોધાયમાન થયેલો તે બ્રાહ્મણ, વાણીએ કરી જાણે તિરસ્કાર કરતો હોય નહિ તેની પેટે કેહેવા લાગ્યો કે, હે દૂરાચાર, હે દૂર્મતે, તું વધ થોગ્ય છે માટે તારાં દુષ્કર્મના ફલને તું પ્રાપ્ત થઇશ. જેની સાથે નિરંતર સ્પર્ધા કરે છે અને જેનો પરાજય કરવાની નિરંતર ઇચ્છા કરે છે તેની સાથે યુદ્ધ કરતાં તારાં ચક્રને હે પાપી, પૃથ્વી ગળશે. એ રીતે પૃથ્વી ચક્રને ગળશે તે વખતે ગાફલ એવા તારા મસ્તકને પરાક્રમ કરી શત્રુ પાડશે. હે નરાધમ, અહીંથી જા. હે મૂઠ, પ્રમત્ત એવા તે જે રીતે આ મારી ગાયને હણી તે પ્રમત્ત એવા તારૂં મસ્તક શત્રુ પાડશે. એવાં બ્રાહ્મણનાં વચન સાંભળી કર્ણે ગાયો ધન તથા રત્ને કરી પ્રસન્ન કરવા માંડ્યો તોયપણ તેણે પાછું ઠથું કે જોઇએ તો જા, જોઇએ તો ઉમો રહેજે, તારે કરવું હોય તે કર, તોય માંડે બોલેલું સર્વ લોક પણ ફેગટ કરી શકે નહિ. એ રીતે બ્રાહ્મણે જેને ઠથું એવો બહીનેલો કર્ણ, દીનતાથી નીચે મુખ કરી તે શાપવિષે નીજ-મનથી ચિંતા કરતો રામની પાસે ગયો.

॥ इत्युक्तो ब्राह्मणेनाथकर्णो दैन्यादधोमुखः ॥

॥ राममभ्यगमद्वीतस्तदेवमनसारमरन् ॥

इति श्री महाभारते शांतिपर्वणि राजधर्मानुशासन प० गुर्जरभाषायां
कर्णशापोनाम द्वितियोऽध्यायः ॥ २ ॥

नारद उवाच ॥ कर्णस्य बाहुवीर्येण प्रणयेन दमेन च ॥

॥ तु तोषमृगशार्दूलो गुरुशुश्रूषया तथा ॥

નારદ કહે છે,—કર્ણના બાહુવીર્યથી, પ્રેમથી, દમે કરી તથા ગુરુ શુશ્રૂ-
ષાથી ભૃગુકુળમાં સિદ્ધરૂપ એવા પરશુરામ પ્રસન્ન થયા. તેથી તપસ્વિ એવા
તેણે તપસ્વિ તે કર્ણને વિધિપુરઃસર અંગ પ્રત્યંગ તથા દેવતાના આરાધન સ-
હિત ઉપસંહાર યુક્ત સમગ્ર બ્રહ્માસ્ત્ર શીખવ્યું. એ રીતે પરશુરામ થકી જાણ્યું
છે બ્રહ્માસ્ત્ર જેણે એવા ભૃગુના આશ્રમવિષે ક્રીડા કરતા અહભુત પરાક્રમવાળા
કર્ણ, ધનુર્વેદવિષે યતન કર્યો. ત્યાર પછી ક્રોધ વખતે ઉપવાસે કરી કર્પિત

આશ્રમ સમીપે ઠરું સહિત વિચરતા બુદ્ધિમાન વિશ્વાસથી ઉત્પન્ન થયું છે સુદૃઢપણું જેને એવા કલાંત મનવાળા ગુરુ જમદગ્નિ પુત્ર પરશુરામ, ઠરુંના ખોળાવિષે મસ્તક મૂકી શયન કરી ગયા. તેટલામાં શ્લેષ્મ, મેદ, માંસ તથા શોણિતનું છે સોજન જેને એવો દારણુ સ્પર્શવાળો દારણુ કૃમિ, ઠરુંની સમિપે આવ્યો. રૂધિરનું અશન કરનાર તે કૃમિ, ઠરુંના સાથળને પ્રાપ્ત થઈ તેને ભેદવા લાગ્યો, પણ ઠરું, ગુરૂની નિદ્રા ભંગના ભયથી તેને દૂર કરવા વા હ-
ણવા પણ સમર્થ થયો નહિ. હે ભારત, તે રીતે તે કૃમિયે દંશ કરવા માંડેલા સૂર્ય પુત્ર ઠરું, ગુરુ જમગી જશે તો, એની શંકાથી તેની ઉપેક્ષા કરી. એવી રીતે ઠરું, ધૈર્યથી અસહ્ય એવી તે પેદનાને સહન કરી ભાર્ગવ એવા પર-
શુરામને ન કંપાવતે તથા ન વ્યથા પમાડતે ધારણુ કરી રહ્યો. જ્યારે એ ઠ-
રુંના રૂધિરનો પોતાના અંગને સ્પર્શ થયો ત્યારે જાત્રત થયેલા ભૃગુદેવ હ
એવા તેજસ્વી પરશુરામે, ત્રાસયુક્ત થઈ આવી રીતે તેને કહ્યું કે, અરે આ-
શ્રમ્ય ! હું અશુચિતાને પ્રાપ્ત થયો, આ તું શું કરે છે ? ભયને છોડી દઈ આ શું
થયું તે યથાર્થ મને કેહે. એવાં પરશુરામનાં વચન સાંભળી ઠરું કૃમિએ ઠ-
રેલું ભક્ષણુ તેને બતાવ્યું. તે ટાણે રામે, સૂકર સરખા, આઠ પગવાળા
તીક્ષ્ણ છે દંટા જેની સોઘ સરખા તીક્ષ્ણ રવાટાંથી વીંટાયલા ત્રાસે કરી સં-
કુચિત ઠરું છે અંગ જેણે અને અત્રક છે નામ જેનું એવા તે કૃમિને જોયો.
રામે દૃષ્ટમાત્ર એવા ખેદયુક્ત થયેલા તે કૃમિયે તે રૂધિર વિષેજ પોતાના પ્રાણ
ત્યાગ કર્યા, તે આશ્રમ્ય સરખું થયું. તેટલામાં અંતરિક્ષવિષે ઇચ્છા પ્રમાણે
રૂપ ધરનાર, ભયંકર રૂપવાળો રક્ત છે ગ્રીવા જેની મેઘની ઉપર રહેલો
કૃષ્ણ અંગવાળો રાક્ષસ દેખાયો. તે ટાણે પૂર્ણ છે મન જેનું એવો તે
રાક્ષસ, હાથ જોડી રામ પ્રત્યે કેહેવા લાગ્યો કે, હે ભૃગુશાર્દૂલ, તમારું કલ્યાણ
થાઓ, હું જે રીતે આવ્યો છું તેમ હવે જઈશ. હે સુનિસત્તમ, આ નરક
થકી તમે મને મૂકાવ્યો મારે તમારું કલ્યાણ થાઓ, તમને હું પ્રણામ કરું છું;
કેમકે તમે મારું પ્રિય કર્યું. એવાં તેનાં વચન સાંભળી પ્રતાપવાન એવા મહા-
બાહુ જમદગ્નિના પુત્ર પરશુરામે તેને પૂછ્યું કે, તું કોણ છે અને શું કરવા
નરકને પ્રાપ્ત થયો તે કેહે ? તે કેહેવા લાગ્યો કે, પૂર્વે સત્યુગવિષે તમારા પૂર્વ
પિતામહ ભૃગુની તુલ્ય છે વય જેનું એવો દંશ નામે મોટો અસુર હતો.

તે મેં ભૃગુની અત્યંત દયિત એવી ભાર્યા બલાત્કારથી અપહરણ કરી તેથી ક્રુદ્ધ થએલા તમારા પૂર્વ પિતામહે મને કહ્યું કે—હે પાપ, મૂત્ર તથા શ્વેન્મને અશન કરનાર તું નરકને પ્રાપ્ત થઈશ. તે ટાણે મેં દીનતા પૂર્વક કહ્યું કે હે બ્રહ્મા, મને પાછી શાપથી મુક્તિ ક્યારે થશે ? તે સાંભળી દયાથી તેણે કહ્યું કે ભાર્ગવ એવ રામથી તારી મુક્તિ થશે. તે પછી એવી રીતના તે મહર્ષિના અભિશાપે કરી હું કૃમિભૂત થઈ પૃથ્વી વિષે પડ્યો. હે સાધો, એવી અમંગળરૂપ આ ગતિને પ્રાપ્ત થએલા મને પાપયોનિથી તમે મુક્ત કર્યો. એ રીતે રામને કહી તેને નમસ્કાર કરી મહા અસુર ગયો. ત્યારપછી પરશુરામે સંક્રોધ થઈ કર્ણ પ્રત્યે આવી રીતે વચન કહ્યું કે, હે મૂઢ, આ આતિ દુઃખને ક્યારેય બ્રાહ્મણ સહન કરે નહિ. ક્ષત્રિય સરખું તારું ધૈર્ય દેખાય છે માટે સત્ય કેહે. એવાં પરશુરામનાં વચન સાંભળી શાપથી ભય પામેલા કર્ણ, તેને પ્રસન્ન કરતાં કેહેવા લાગ્યો કે, હે ભાર્ગવ, બ્રાહ્મણ તથા ક્ષત્રિયથી ખીજે ઉત્પન્ન થએલ એવો હું સૂત છું એમ જાણો, ને રાધાપુત્ર કર્ણ એ રીતે પૃથ્વી વિષે મનુષ્ય, મને કહે છે. હે ભાર્ગવ, હે બ્રહ્મા, અસ્ત્રમાં લુપ્ત એવા મને પ્રસન્ન થાઓ, ને વેદવિદ્યાપ્રદ ગુરુ પિતાજ કેહેવાય, એમાં સંદેહ નહિ; તેથી તમારી પાસે હું ભાર્ગવ છું એ રીતે માફ ગોત્ર મેં કહ્યું. એવાં કર્ણનાં વચન સાંભળી રાધ રહિત એવા ભૃગુશ્રેષ્ઠ પરશુરામ, બાળતા હોય નહિ તેની પેઠે પૃથ્વી વિષે પડેલા કંપતા હાથ જોડેલા દીન એવા કર્ણ પ્રત્યે કેહેવા લાગ્યા કે, જે માટે અસ્ત્રના લોભથી મિથ્યા બોલી તું બ્રહ્માસ્ત્ર શીખ્યો વારતે હે મૂઢ, સરખા સાથે યુદ્ધ કરતાં તને વિનાશકાળ વખતે બ્રહ્માસ્ત્ર ભાસમાન થશે નહિ. કેમકે બ્રાહ્મણ શિવાય ખીજા વિષે બ્રહ્માસ્ત્ર, ક્યારેય નિશ્ચય થઈ રહે નહિ. હવે અહિંથી તું જા. કારણ જૂઠું બોલનારને અહિં નિવાસ યોગ્ય નહિ. તારા સરખો પૃથ્વી વિષે યુદ્ધમાં કોઈ ક્ષત્રિય થશે. એ રીતે પરશુરામે જેને કહ્યું એવો કર્ણ, રામને પ્રણામ કરી ત્યાંથી ગયો, પછી દુર્યોધન પાસે જઈ હું કૃતાસ્ત્ર છું એમ કહ્યું.

॥ एवमुक्तःसरामेणन्यायेनोपजगामह ॥

॥ दुर्योधनमुपागम्यकृतास्त्रीस्मीतिचाब्रवीत् ॥

इतिश्री म० शांतिपर्वणि राजवर्मानुशासनपर्वणि गुर्जरभाषायां
कर्णाख्यप्राप्तिनाम तृतीयोऽध्यायः ॥ ३ ॥

नारदउवाच ॥ कर्णस्तुसमवाप्यैवमस्त्रंभार्गवनंदनात् ॥

॥ दुर्योधनेनसहितोमुमुदेभरतર્षभ ॥

નારદ કહે છે,—હે ભરતર્ષભ, ઠણું તો ભાર્ગવનંદન એવા પરશુરામ થઈ અસ્ત્રને પ્રાપ્ત થઈ દુર્યોધન સહિત આનંદથી દિવસ નિર્ગમન કરતો હતો. ત્યારપછી કોઈ વખતે હે રાજન, સેંકડો રાજાઓ, કલિંગ દેશમાં ચિત્રાંગદ રાજના રાજપૂર નામના નગરમાં સ્વયંવર વિષે કન્યા વાસ્તે આવ્યા. ત્યાં સર્વ રાજાઓ એકઠા મળ્યા છે એમ સાંભળી ઠણું સહિત દુર્યોધન પણ સુવર્ણના અંગવાળા રથે કરી ગયો, હે નૃપસત્તમ, એવી રીતે મહોત્સવરૂપ તે સ્વયંવર સપ્રવૃત્ત થયો તે સાંભળી શિશુપાળ, જરાસંધ, બીષ્મક, વક્ર, કપેતરોમા, નીલ, દહ પરાક્રમવાળો રૂકમી, સ્ત્રીરાજ્યનો અધિપતિ મહારાજ સંગ્રાહ, અશોક, શતધન્યા, શૂર-વીર એવો ભોજ, એટલા એ અને બીજા પણ ધણાક દક્ષિણ દિશાનો આશ્રય કરેલા રાજાઓ, મ્લેચ્છાચાર્ય રાજાઓ, પ્રાચી તથા ઉદીચીના રાજાઓ, સુવર્ણના બાબુનંધ પેરેલા, શુદ્ધ સરખી કાંતિવાળા, પ્રકાશમાન છે દેહ જેમના, બળે કરી ઉતકટ એવા જાણે વ્યાધ હોય નહિ એવા તે સર્વ રાજાઓ કન્યા વાસ્તે ત્યાં આવ્યા હતા. હે ભારત, આવેલા તે સર્વ રાજાઓ સ્વયંવરની સભામંડપમાં બેસી ગયા. પછી ધાત્ય તથા હજુરી ચાકરસહિત તે કન્યા રંચ મંડપ પ્રત્યે પ્રવિષ્ટ થઈ. ત્યાર પછી હે ભારત, ધાત્યના મુખથી રાજાઓના નામવરને સાંભળી વરનારી તે કન્યા ધૃતરાષ્ટ્ર પુત્ર દુર્યોધનને પણ અતિક્રમણ કરી આગળ ચાલી. એ રીતે પોતાનું ઉલ્લંઘન ન સહન કરી શકતો કુરુ કુળમાં ઉત્પન્ન થએલો બળ તથા વીર્યના મદથી ભરત, બીષ્મ દ્રોણનો છે આશ્રય જેને એવો દુર્યોધન રાજાઓને તિરસ્કાર કરી તે કન્યાને ત્યાંથી લઈ રથમાં બેસાડી જવા લાગ્યો. હે પુરૂષર્ષભ, તેમજ ખડ્ગ ધારણ કરેલો, બાંધ્યા છે ઘોના ચર્મના મેઘજ જેણે એવો શસ્ત્ર ધરનારાઓમાં શ્રેષ્ઠ

કર્ણુ પણ રથે કરી તેની પાછળ જવા લાગ્યો. તે વખતે કવચ પેહેરતા તથા રથ જોડતા રાજાઓનો અત્યંત મોહોટો વિમર્દ થયો. સંકુદ્ર થયેલા તે રાજાઓ, મેઘ જેમ બે પર્વત ઉપર વર્ષે તેમ કર્ણુ તથા દુર્યોધન ઉપર બાણનો વર્ષાદ કરતા તેમની સામે દોડવા લાગ્યા. સામે આવતા એવા તેમનાં કર્ણુ એક એક બાણ કરી ધનુષ તથા બાણનાસમૂહ પૃથ્વી વિષે ખાડી નાખ્યા. એ રીતે પ્રહાર કરનારાઓમાં શ્રેષ્ઠ એવા કર્ણુ, કેટલાક ધનુષ વગરના, કેટલાક ઉગામેલ ધનુષવાળા, કેટલાક બાણ ધરેલાને કેટલાક શક્તિ તથા ગદાધરનારાઓને લાધવથી વ્યાકુળ કરી હણાયા છે સારથિ જેમના એવા ઘણાક રાજાઓને પરાજય પમડયા. સારથિ હણાવાથી પોતે અશ્વને ચલાવતા ‘અમારી રક્ષા કરો રક્ષા કરો’ એ રીતે બોલતા ભાગ્યા છે મન જેમનાં એવા તે રાજાઓ, સંગ્રામ છોડી દઇ ભાગી ગયા. ને કર્ણુ રક્ષા કરેલો દૃષ્ટ એવો દુર્યોધન તો કન્યાને લઇ હસ્તિનાપુર પ્રત્યે ગયો.

॥ દુર્યોધનસ્તુર્કર્ણેનપાલ્યમાનોભ્યયાત્તદા ॥

॥ દૃષ્ટઃકંન્યામુપાદાયનગરંનાગસાઘ્યં ॥

इतिश्री म० शांति० राजधर्मानुशासन प० गुर्जरभाषायां दुर्योधनस्य

स्वयंवरे कन्याहरणं नाम चतुर्थोऽध्यायः ॥ ४ ॥

નારદુવાચ ॥ આવિષ્કૃતબલંકર્ણશ્રુત્વારાજાસમાગમઃ ॥

॥ આઘ્યદ્વૈરયેનાજૌજરાસંગ્રોમહીપતિઃ ॥

નારદ કહે છે,—પ્રકટ કર્યું છે બળ જેણે એવા કર્ણને સાંભળી માગધ એવા તે જરાસંધ રાજાએ સંગ્રામ વિષે દંડ યુદ્ધ વાસ્તે કર્ણને બોલાવ્યો એટલે દિવ્યાસ્ત્ર બાણનાર યુદ્ધ વિષે નાનાપ્રકારના આયુધેકરી અન્યોન્ય વર્ષતા તે બેઉનું યુદ્ધ થયું. પછી ક્ષીણ થયાં છે બાણ જેમનાં, ધનુષ વગરના, ભાગી ગયાં છે ખડ્ગ જેમનાં પૃથ્વી પ્રત્યે ગએલા બળયુક્ત એવા તે બેઉ, બાહુવટે યુદ્ધ કરવા લાગ્યા. તેમાં કર્ણે બાહુકંટક યુદ્ધેકરી યુદ્ધ કરતાં તેના જરાએ સાંધેલા દેહની સંધિ ભેદી. તે જરાસંધ રાજાએ પોતાના શરીરનો

પાટનરૂપ વિકાર જોઇ વૈર છોડી ઠઠ દૂરથીજ હું તને પ્રસન્ન થયો છું એમ કહ્યુંને કહી પ્રીતિએકરી કર્યુંને માલિની નામની નગરી આપી; તેથી હે નર-શાહીલ, શત્રુને ઝીતનાર તે કહ્યું અંગદેશનો રાજા થયો, ને દુર્યોધનના અ-નુમતથી પારકા સૈન્યને પીડનાર કર્યું, ચંપા નગરીનું પાલન કરતો હતો એ તમને પણ વિદિત છે. એ રીતે શસ્ત્રના પ્રતાપેકરી તે પૃથ્વીવિષે વિખ્યાત થયો. પછી તમારા હિત વાસ્તે ઇન્દ્રે તેનાં કવચ તથા કુંડળની ભિક્ષા માગી, તે વખતે દેવમાયાએકરી મોહિત થયેલા તેણે પરમ અર્થિત સહજ એવાં દિવ્ય કુંડળ તથા સહજ કવચ પણ તેને દીધું. એ રીતે કુંડળ તથા કવચેકરી મુક્ત થયેલા તેને અન્તુને સંગ્રામવિષે વાસુદેવ જ્ઞેતાં હણ્યો. આ-હાણુના તથા મહાત્મા પરશુરામના શાપથકી, કુંતિને વરદાન આપવાથી ઇન્દ્રની માયાએકરી સંખ્યાવિષે અર્દ્ધરથ કહી ભીષ્મના અવમાનથી, શલ્યથકી થયેલા તેજે વધથી, વાસુદેવના ન્યાયથી, રૂદ્ર, દેવરાજ, યમ, વરુણ, કુબેર, દ્રોણ તથા મહાત્મા કૃપથકી દિવ્ય એવાં અસ્ત્ર ગ્રહણ કરી ગાંડીવ ધનુષ ધર-નાર અન્તુને, સૂર્યસરખી કાંતિવાળા સૂર્યપુત્ર કર્યુંને સંગ્રામવિષે હણ્યો. હે પુરુષવ્યાધ, એ રીતે આહાણુ તથા પરશુરામે શાપ આપેલો ધણાકે છેતરેલો તમારો ભાઈ કર્યું, યુદ્ધેકરી નિધનને પ્રાપ્ત થયો છે, માટે તમારે શોચ કરવા લાયક નથી.

एवंशतस्तवभ्राताऽहुमिश्रापिवंचितः ॥

नशोच्यः पुरुषव्याघ्रयुद्धेननिधनंगतः ॥

इतिश्री महाभारते शांतिप० राज० गुर्जरभाषायां कर्णवीर्यकथनंनाम

पंचमोऽध्यायः ॥ ૧ ॥

वैशंपायनउवाच ॥ एतावदुत्कोदेवर्षिर्विररामसनारदः ॥

॥ युधिष्ठिरस्तुरजर्षिर्दिव्यौશોકपरिप्लुतः ॥

વૈશંપાયન કેહે છે,—હે જનમેજય, એટલાં વચન કહી, દેવર્ષિ એવા તે નારદ બોલતા રહી ગયા, અને શોકેકરી વ્યાપ્ત એવા રાજર્ષિ યુધિષ્ઠિર તો ખ્યાન કરવા લાગ્યા. તે વખતે દીન છે મન જેનું, શોકેકરી ઉપહત, આતુર,

સર્પની પેઠે શ્વસોશ્વાસ કરતા ચેતરકથી અશ્રુએકરી વ્યાપ છે નેત્ર જેનાં એવા દીન તે યુધિષ્ઠિર પ્રત્યેકરી વ્યાપ અંગવાળી દુઃખેકરી ઉપહત છે ચેતના જેની એવી મધુર ભાષણ કરનારી કુંતી, વખતને લગતું ઘટતી રીતે આવું વાક્ય કેહેવા લાગી કે,—હે યુધિષ્ઠિર, હે મહાબાહો, હે મહાપ્રાણ, એ કર્ણનો તું શોચ કરવા યોગ્ય નથી, માટે શોકને છોડી દે ને આ મારાં વચન સાંભળ. તારે અર્થે ભાર્ગવણું જણાવવા સારૂ પૂર્વે મેં તેને કહ્યું હતું. તેમજ ધર્મ ધરનારાઓમાં શ્રેષ્ઠ એવા તેને દેવ એવા પિતા ભાસ્કરે પણ કહ્યું હતું. હિત ઇચ્છનાર સુહૃદે જે કેહેવું ધરે તે દિવાકર એવા સૂર્યે સ્વપ્નમાં પણ તેને અનેક રીતે કહ્યું હતું એ રીતે પૂર્વે અમે બેડએ સ્નેહના કારણે કરી કહ્યું તોયપણ હું વા સૂર્ય, કોઈ તેને શાંત કરવા તારી સાથે એકતા કરવા સમર્થ થયાં નહિ, ને મૃત્યુમસ્ત પૈરનું ઉદ્ધરણ કરવામાં પ્રીતિમાન તથા તમારૂં ઉત્તરું કરનાર જાણી પછી મેં ઉપેક્ષા કરી. એ રીતે માતાએ જેને કહ્યું અશ્રુથી આકુળ નેત્રવાળા શોકેકરી વ્યાકુળ છે ઇન્દ્રિયો જેની એવા ધર્માત્મા ધર્મરાજાએ કહ્યું કે,—હે જનનિ, તેં કર્ણનું જન્મ વૃત્તાંત ગુપ્ત રાખવાથી હું આ રીતે પીડિત થયો; એ રીતે તેને કહી મોટા તેજવાળા દુઃખ સમન્વિત યુધિષ્ઠિરે સર્વ લોકવિષે સ્ત્રિયો ગુહ્ય વૃત્તાંત ધારણ કરશે નહિ એમ શાપ દીધો. પછી ઉદ્વિગ્ન છે હૃદય જેનું એવો તે રાજા, પુત્ર, પૌત્ર, સંબંધિ તથા સુહૃદોને યાદ કરી ઉદ્વિગ્ન છે ચેતના જેની એવો થયો. ત્યાર પછી શોકેકરી વ્યાપ છે આત્મા જેનો એવો સંતાપથી પીડિત રાજા સધમ અગ્નિસરખો થઈ વૈરાગ્યને પ્રાપ્ત થયો.

॥ તતઃશોકપરીતાત્માસધૂમશ્વપાવકઃ ॥

॥ નિર્વેદમગમદ્દીમાન્રાજાસંતાપપીડિતઃ ॥

इति श्री महाभारते शांतिपर्वणि राजधर्मनिशासनपर्वणि गुर्जरभाषायां

स्त्रीशापे षष्ठोऽध्यायः ॥ ६ ॥

वैशम्पायनउवाच ॥ युधिष्ठिरस्तुधर्मात्माशोकव्याकुलचेतनः ॥

॥ भ्रुशोचदुःखसंतप्तः स्मत्वाकर्णमहारथं ॥

વૈશંપાયન કહે છે,—હે જનમેજય, શોકેકરી વ્યાકુળ છે ચિત્ત જેનું દુઃખેકરી સંતપ્ત એવા ધર્માત્મા યુધિષ્ઠિર, મહારથિ કર્ણને યાદ કરી શોચ કરવા લાગ્યા. દુઃખ તથા શોકેકરી આવિષ્ટ વારંવાર નિશ્વાસ મૂકતા શોક કશિત એવા યુધિષ્ઠિરરાજા, અર્જુનને જોઈ તે પ્રત્યે આવી રીતે વચન કહેવા લાગ્યા કે, આપણે વૃષ્ણ તથા અંધકના પૂરવિષે ભિક્ષા માગીને નિર્વાહ કરત તો પુરૂષ વગરની જ્ઞાતિને કરી આ દુર્ગતિને પ્રાપ્ત થાત નહિ. તેમ આપણે પુરૂષાર્થ પણ બરાબર સિદ્ધ થયા નહિ ને આપણા શત્રુ એવા કૌરવોના સિદ્ધ થયા ને તેઓ સ્વર્ગવાસી પણ થયા ને આપણે તો પોતે પોતાને મારી ધર્મના ફળને પણ શું પ્રાપ્ત થઈશું? આપણાં તો બેડે બગડ્યાં મારે ક્ષત્રિયના આચારને, સહાયાદિને, પરાક્રમને તથા ક્રોધને પણ ધિક્કાર છે; કેમકે, જે આચારાદિ વડે આપણે આ શોકને પ્રાપ્ત થયા. વાસ્તે વન-ચારિત્રે નિત્ય એવાં ક્ષમા, દમ, શૌચ, વૈરાગ્ય, અમાત્સર્ય, અહિંસા તથા સત્યવચન એ સર્વ ધર્મેથી શ્રેષ્ઠ છે. લેભ તથા મોહથી દંભ તથા માનને આશ્રેષ્ઠા આપણે રાજ્ય પામવાની ઇચ્છાથી આ અવસ્થાને પ્રાપ્ત થયા. પૃથ્વીવિષે હણાયત્રા બાંધવોને જોઈ જયને ઇચ્છતા આપણને ત્રૈલોક્યના રાજ્યે કરીને પણ કોઈ પ્રદર્પ કરે નહિ તથાપિ અર્થેકરી હીન અને હણાયા છે બાંધવ જેમના એવા તે આપણે પૃથ્વી વાસ્તે અવશ્ય એવા રાજ્યોને ત્યાગ કરી જીવિએ છીએ. રાજ્યરૂપ આભિષેની ઇચ્છા કરનારને આભિષેની ઇચ્છા કરતા શ્વાનોની પેઠે શુભ થાય ને આપણને તો રાજ્યરૂપ આભિષે ઇષ્ટ હતું ને તેને છોડી દેવું પણ ઇષ્ટ હતું તથાપિ સમગ્ર પૃથ્વી, સુવર્ણના રાશિ, સર્વ ગાયો તથા અશ્વ એ બધાં વાસ્તે પણ જે આ હણાયા તે ત્યાગ કરવા લાયક ન હતા. એટલે કે બંધુઓ વાસ્તે એ સર્વ ત્યાગ કરવા લાયક હતું પણ તે વાસ્તે બંધુઓ ત્યાગ કરવા લાયક ન હતા. કામમન્યુએ કરી વ્યાપ્ત અને ક્રોધ તથા હર્ષસમન્વિત એવા તે, મૃત્યુના વાહનમાં બેસી યમલોક પ્રત્યે ગયા. માતા, પિતા, તપ, બ્રહ્મચર્ય, સત્ય, તિતિક્ષા ઉપવાસ, યજ્ઞ, ગૌરી વ્રતાદિવ્રત, દુર્ગોત્સવાદિ કૌતુક, તથા લક્ષ્મીનારાયણ શિલાદિક મંગલ ઇત્યાદિ ઉપાએ કરી બહુ કલ્યાણયુક્ત એવા પુત્રોને મુચ્છે છે. એમ કરતાં કોઈ વખતે માતાઓ ગર્ભ ધારણ કરે છે; તેમને દશ માસ

પર્યંત ધારણ કરે છે. તે પછી કુશલતાથી તે ગર્ભ પ્રસૂત થઈ જીવે તેમને
 જોઈ કૃપણ એવી ફળને ઇચ્છતી તેમની માતાઓ આવી રીતે મનમાં
 વિચાર કરે જે સુંદર કુંડળવાળા આ પુત્ર સંભાવિત યુવાવસ્થાવાળા બલિષ્ઠ
 થઈ આપણને આ લોક તથા પરલોક વિષે જ્યારે સુખ આપે ત્યારે જાણે
 એ આપણા પુત્ર, એવા વિચારવાળી આ સ્ત્રીઓના સુંદર કુંડળ પેરેલા યુવા
 એવા આ પુત્રોને આપણે હણ્યા. તેથી તેમનો એ બધો સમુદ્દોગ કેવળ
 નિષ્ફળ થયો. કેમકે તેઓ પૃથ્વીના ભોગને ભોગવ્યા વગર પિતૃ તથા
 દેવતાઓના ઋણથી મુક્ત થયા વગર, યમલોક પ્રત્યે ગયા. હે અંબ,
 જ્યારે ઉત્પન્ન થએલાં ધનરત્નવિષે થઈ છે કામના જેમને એવા ધૃતરાષ્ટ્ર
 તથા ગાંધારી બેઉ થયાં ત્યારેજ દુર્યોધનાદિક રાજાઓ હણાયા. કામમન્યુ,
 ાધ તથા હર્ષે ઠરી વિપ્રમ એવા તે ક્યારેય જયના ફળને પણ ભોગવશે
 નહિ. મારે પંચાલ તથા કૌરવોમાંના જેઓ હણાયા તેઓ હણાયાજ,
 કેમકે આ લોક પોતાના કર્મથી સ્વર્ગમાં ગયા એમ તેમને જોતા નથી.
 આ લોકના વિનાશવિષે આપણાંજ કારણ કેહવાયાં પણ તે બધાનો ધૃતરાષ્ટ્રના
 પુત્રાવિષેજ પર્યવસાન થશે; કેમકે, આપણે અવાંતર કારણ છીએ પણ આ-
 પણા રાજ્યનો અપહાર કરવાથી મુખ્ય કારણ તો ધૃતરાષ્ટ્રના પુત્રોજ છે.
 હમેશ તરવામાં જેની બુદ્ધિ છે, દ્વેષ કરનાર, કપટ ઘૂતાદિકે કરી છે ઉપ-
 જીવન જેનું, ઉપરથી વિજય રાખનાર, અપકાર ન કરનાર એવા આપણા
 વિષે અપકાર કરનાર એવો ધૃતરાષ્ટ્રજ સર્વ અનર્થનું મૂળમૂત થયો. તેથી
 કામના તેમની પણ પૂરી ન થઈ, તેમ આપણી પણ ન થઈ, તેમ તેમનો
 તથા આપણનો કોઈનો જય પણ ન થયો ને તેમણે પણ આપણા દ્વેષથી
 સુખે પૃથ્વી પણ ભોગવી નહિ. સુખે સ્ત્રીઓનો ઉપભોગ કર્યો નહિ તથા
 ગીત વાદ્યાદિક પણ શ્રવણ કર્યાં નહિ. તેમજ ચાકર તથા સંબંધિ-
 ળોનાં વાક્ય સાંભળ્યાં નહિ. તેમજ પંડિતોનાં વાક્ય પણ સાંભળ્યાં નહિ.
 અમુદ્ય એવાં રત્ન ભોગવ્યાં નહિ. પૃથ્વી તથા દ્રવ્યનો પણ સારી રીતે
 આગમ થાય એવી ચેષ્ટા કરી નહિ. આપણી સમૃદ્ધિ જોઈ વિવર્ણુ શ્વેત
 તથા કૃશ થઈ આપણા દ્વેષથી તપેલા તેણે આ લોકનું સુખ પણ સારી
 રીતે ભોગવ્યું નહિ. શકુનિએ નિવેદન કર્યો છે આપણો અબ્યુદય જેની

પાસે એવા પુત્રને અનુસરતા મારે જે અન્યાય માર્ગે આક્રમતા ધૃતરાષ્ટ્ર રાજ્ય પણ પિતા ભીષ્મ તથા વિદુરના વાક્યને પણ અનાદર કરી અપવિત્ર, લુપ્થ તથા કામવશ થયેલા પુત્રને નિયમમાં ન રાખવાથી મારી પેટેજ ક્ષયને પ્રાપ્ત થયા. એ રીતે પ્રદીપ્ત એવા યશથી ભ્રષ્ટ થયેલો દુર્યોધન, પણ ભાઈઓને મરાવી વૃદ્ધ એવાં આ માતા પિતાને શોકાગ્નિ વિષે નાખી પોતે ગયે. અમારા દ્વેષ સંયુક્ત સદા પાપ બુદ્ધિવાળા યુદ્ધ કરવા ઇચ્છતા એ દુર્યોધને શ્રીકૃષ્ણની સન્નિધિવિષે અમારા દ્વેષથી પાંડવ નષ્ટ થઈ ચુક્યા એ રીતે જે વાક્ય કહ્યું તે રીત કલીન એવો કોણ બંધુ, સુદૃઢજન આગળ કહે ? તેજે કરી ભાસ્વર પદાર્થોની પેઠે સર્વ દિશાઓને બાળતા એવા આપણે પણ દુર્યોધનના દોષથી ઘણાક વર્ષ સુધી દુઃખને પ્રાપ્ત થયા. ને આપણા વૈર પુરૂષ એવો દુર્મતિ તે દુર્યોધન પણ દઢ એવો બંધનને પ્રાપ્ત થયો ને આ કુળનો નાશ પણ આપણે દુર્યોધન વારતે કર્યો. જે દુર્યોધન વારતે અવશ્ય એવા ભીષ્માદિકનો વધ કરી લોક વિષે વાચ્યતાને પ્રાપ્ત થયા. આ કુળનો અંત કરનાર દુર્મતિ એવા પાપ પુરૂષ દુર્યોધનને દેશનો પતિ કરી હાલ ધૃતરાષ્ટ્ર રાજ્ય, હવે શોચ કરે છે. શરતીર હણાયા, પાપ કર્યું, પોતાનો દેશ ખોયો, અને તેમને હણી, અમારો સર્વનો ક્રોધ પણ ગયો, પણ આ શોક મને રૂંધે છે. હે ધનંજય, કરેલું પાપ, ઉપકારથી, દહ્યાથી, પશ્ચાત્તાપથી, દાનથી, તપથી, ત્યાગે કરી તીર્થગાં ગમન કરવાથી, તથા શ્રુતિસ્મૃતિના જપથી હણાય છે. તેમાં પણ ત્યાગવાન ફરીથી પાપ કરવા પરિપૂર્ણ થતો નથી એવી શ્રુતિ છે. તેમ ત્યાગવાન જન્મ મરણને પણ પ્રાપ્ત થાય નહિ. એ રીતે પણ જ્યારે શ્રુતિ છે ત્યારે પ્રાપ્ત થયો છે યોગમાર્ગ જેને શ્રવણ મનાદિકે કરી અહં ‘ અહ્માસ્મિ ’ એ રીતે નિશ્ચિત બુદ્ધિવાળો અખંડ-નંદને પ્રાપ્ત થાય છે, ત્યારે હે ધનંજય, એ રીતે ત્યાગના ફળને બળતો એવો હું સુખ દુઃખ રહિત ધ્યાનનિષ્ઠ તથા જ્ઞાનસમન્વિત થઈ હે પરંતપ, તમારી સર્વની આજ્ઞા લઈ વન પ્રત્યે જઈશ. હે અરિસૂદન, તેમ કંઈ સમગ્ર ધર્મ પાળી સક્રાતા નથી એવી શ્રુતિ છે, ગૃહસ્થ એવા મેં એ પ્રત્યક્ષ જોયું છે ને પરિગ્રહને ઇચ્છતા મેં પાપ પણ કર્યું તેથી પાશું જન્માદિ થાય, મારે જન્મ ક્ષયનું નિમિત્ત પ્રાપ્ત થવા શક્ય થવાય છે એવી શ્રુતિ

છે, માટે હું તો જન્મ ટળવા સારૂ પરિગ્રહ, સમગ્ર રાજ્ય તથા સુખનો ત્યાગ કરી મમત્વ તથા શોક રહિત સુખ દુઃખે કરી મુક્ત એવો હું વન પ્રત્યે જઈશ, ને નિષ્કંટક તથા કલ્યાણરૂપ એવી આ પૃથ્વીને શીક્ષા કર. હે કુરુનંદન, મારે રાજ્ય તથા જોગનું પ્રયોજન નથી. એટલાં વચન કહી કુરુરાજ એવા યુધિષ્ઠિર બોલતા રહી ગયા. તે પછી તેથી નાહાના એવા પૃથા પુત્ર અર્જુન તે પ્રત્યે કહેવા લાગ્યા.

॥ एतावदुत्तकावचनंकुरुराजोयुधिष्ठिरः ॥

॥ उपारमत्ततःपार्थःकनीयानभ्यभाषत ॥

इतिश्री महाभारते शांतिपर्वणि राजधर्मानुशासन पर्वणि गुर्जरभाषायां
युधिष्ठिरपरिदेवनं नाम सप्तमोऽध्यायः ॥ ७ ॥

वैशंपायनउवाच ॥ अथार्जुनउवाचेदमविक्षिप्तइवाक्ष्मी ॥

॥ अभिनीततरंवाक्यंदृढवादपराक्रमः ॥

વૈશંપાયન કહે છે,—હે જનમેજય, તિરસ્કાર કરેલાની પેઠે ક્ષમા રહિત દૃઢ છે વાદ તથા પરાક્રમ જેનું એવા અર્જુન, અત્યંત ઉતાવળથી આવી રીતે વાક્ય કહેવા લાગ્યા. ઉગ્ર પરાક્રમવાળા ઈંદ્ર પુત્ર મહા તેજસ્વી અર્જુન, પોતાના આત્માને ઉગ્ર દેખાડતાં બે ગલોડાં ચારી ગર્વથી આવી રીતે કહેવા લાગ્યા કે,—અરે આ દુઃખ, કષ્ટ તથા અતિ મૂઠપણું ! કેમકે અમાનુષ એવાં કર્મ કરી તમે ઉત્તમ એવી લક્ષ્મીને ત્યાગ કરો છો. શત્રુઓને હણી સ્વધર્મથી સંપાદન કરેલી પૃથ્વીને પ્રાપ્ત થઈ, બુદ્ધિલાઘવથી આ રીતે સર્વને કેમ ત્યાગ કરો છો ? કલીબ તથા દીર્ઘસૂત્ર એવા પુરૂષને રાજ્ય ક્યાંથી ? જ્યારે તમારે રાજ્ય ગ્રહણ કરવું નજ હતું ત્યારે ક્રોધ મૂર્ચ્છિત એવા તમે રાજ્યોને શું કરવા માર્યા ? હણાયું છે કલ્યાણ જેનું દરિદ્ર માટે સર્વ લોકમાં વિખ્યાત નહિ, તથા પશુ પુત્ર વિનાનો જે હોય તે ધન ચિંતાથી વિમુખ થઈ ભિક્ષાવડે પોતાનું જીવિત નિભાવે. ને પૌરૂષથી ક્રોધ પણ પારકાના અર્થને પ્રાપ્ત થવા ઇચ્છે નહિ. તમે તો પ્રાપ્ત છે કલ્યાણ જેને એવા, સંપન્ન, સર્વ લોકવિષે વિખ્યાત તથા પશુ પુત્રાદિયુક્ત છો માટે પૌરૂષથી અર્થને પામી હવે ભિક્ષા માગી જીવવાને

ઇચ્છોછો તેથી મને એમ લાગે છે કે તમારી બુદ્ધિ ઉત્તરો વિચાર કરે છે.
 હે નૃપ, સમૃદ્ધ એવા રાજ્યને છોડી દઇ ભિક્ષાપાત્રવતી એવી આ પાપિષ્ઠ
 વૃત્તિનો આશ્રય કરી જીવતા તમને આ લોક, શું કેહેશે ? હે પ્રભો ધર્માદિક
 સર્વ અર્થને છોડી દઇ હજીયું છે કલ્યાણ જેનું એવા નિર્ઠિક્યન થઇ મૂઠની
 પેઠે શું કરવા ભિક્ષા માગવાની ઇચ્છા કરો છો ? આ રાજકુળવિષે ઉત્પન્ન
 થઇ સમગ્ર પૃથ્વીને ઝીતી સમગ્ર ધર્મ તથા અર્થને છોડી દઇ મૂઠપણાથી
 શું કરવા વનવિષે જવા ઇચ્છો છો ? તમ વગરના રહેલા આ હુત દ્રવ્યને
 જે અસાધુ એવા કોઇ મંથન કરશે તો યજ્ઞાદિ ધર્મ લોપજન્ય પાપ તમને પ્રાપ્ત
 થશે. નિર્ઠિક્યનપણું મુનિઓનું ભૂષણ છે રાજ્યોનું નથી, એ વાક્યના
 ઉદ્દેશથી નહુપ રાજ્યએ પણ અધનતા નિમિત્તથી નિર્દય કર્મ કરી કલું છે જે
 નિર્ધનપણાને ધિક્કાર છે. ને નિર્ઠિક્યનપણું ઋષિઓને ભૂષણરૂપ છે એ
 તમે પણ જાણો છો ને ને આ ધર્મ એ રીતે કેહેવાય છે તે પણ ધનથીજ પ્રવ-
 ર્તમાન થાય છે. જે જેનું ધન હરણુ કરે છે તે તેનો ધર્મજ હરણુ કરે છે.
 હે રાજન, આપણું ધન હરણુ કરે ત્યારે ક્ષત્રિય એવા આપણે કેનો અપરાધ
 ક્ષમા કરીએ. પાસે ઉમેલા દરિદ્રને લોકો દૂષિત થએલાને જીવે તેમ જીવે
 છે. મારે લોકવિષે પાતકરૂપ એવા દારિદ્ર્યને તમે પ્રશંસા કરવા યોગ્ય નથી.
 હે રાજન, લોકો પતિતનો શોચ કરે તથા નિર્ધનનો શોચ કરે મારે પતિત તથા
 નિર્ધન એઉ તુલ્ય છે. અહિં ત્યાંથી એકઠા કરેલા વૃદ્ધિ પામેલા અર્થથકી પર્વતો-
 માંથી જેમ નદીઓ નિકળે તેમ સર્વ ક્રિયાઓ પ્રવર્તમાન થાય છે. હે નરા-
 ધિપ, અર્થથકી ધર્મ કામ તથા સ્વર્ગ થાય છે, તેમજ મુમુક્ષુ જનોની પ્રાણુ-
 યાત્રા પણ અર્થાધીન છે એટલે મોક્ષ પણ અર્થથી થાય છે. અર્થે કરી
 વિહીન મારેજ અલ્પબુદ્ધિવાળા પુરૂષની સર્વ ક્રિયાઓ ગ્રીભઋતુમાં કુત્સિત
 નદીઓ જેમ નાશ પામે તેમ નાશ પામે છે. જેને અર્થ તેના મિત્ર, જેને
 અર્થ તેના બાંધવ, જેની પાસે અર્થ લોકવિષે પુરૂષ તેજ, અને પાંડિત પણ
 તેજ. અર્થની કામનાવાળા નિર્ધન પુરૂષને તુરત અર્થ પ્રાપ્ત થતો નથી અને
 હસ્તિ જેમ હસ્તિ સાથે મળી જાય તેમ જ્યાં ધન હોય તેમાં જઈ ધન મળે
 છે. હે નરાધિપ, ધર્મ, કામ, સ્વર્ગ, હર્ષ, ક્રોધ, શ્રુત, તથા દમ, એ સર્વ
 અર્થથી પ્રવર્તે છે. કુળની મર્યાદા પણ ધનથી રહે છે ને ધર્મ પણ ધનથી

અવર્તમાન થાય છે. હે પુરુષોત્તમ, નિર્ધનને આ લોક તથા પરલોક બેઉ સુધરતા નથી. અર્થાત્ બેઉ લોક બગડે છે. કેમકે નિર્ધન માણસ, ધર્મ-કૃત્ય પણ યથાર્થ કરી શકે નહિ. માટે પર્વતમાંથી જેમ નદી સ્ત્રવે તેમ ધર્મ, ધનથીજ થઈ શકે છે. હે રાજન્, ક્ષીણ થયો છે અર્થ, ગાયો, આકર તથા અતિથિ જેના એવો જે હોય તેનેજ લોક વિષે કૃશ જાણવો પણ શરીરે કરી જે કૃશ હોય તેને કૃશ જાણવો નહિ. હે રાજન્, ન્યાયથી તમે જીવો. દેવા-સુરયુક્ત વિષે દેવતાઓએ જ્ઞાતિ તથા બાંધવ એવા દૈત્યોનો વધ કરી તેમનું ધન ગ્રહણ કર્યું માટે જ્યારે પારકાનું ધન હરણ કરવું નહીં ત્યારે રાજા કેવી રીતે ધર્માચરણ કરે? તેને બીજી જીવિકા ન હોવાથી કોઈ રીતે ધર્મ ચાલજ નહિ. વેદ વિષે પણ કવિઓએ એટલોજ નિશ્ચય કર્યો છે જે વેદ-ત્રયીનું અધ્યયન કરવું, વિદ્યાન થવું, અને સર્વ પ્રકારથી ધન સંગ્રહ કરી યત્નથી યજન કરવું. દેવતાઓ દ્રોહથીજ સ્વર્ગ વિષે સ્થાનને પ્રાપ્ત થયા છે. દેવતાઓ, જ્ઞાતિના દ્રોહ વિના બીજું શું ઇચ્છે? દેવતાઓનો એ રીતે નિશ્ચય છે. તેજ રીતે શાશ્વત એવા વેદવાદ છે, અધ્યયન, અધ્યાપન, યજન, યાજન, તથા ધનસંગ્રહ એજ ઐયસ્કર છે માટે રાજાઓને પારકા-ઓનું ધન લેવું એ કંઈ દોષ નથી; કેમકે કોઈને અપકાર કર્યા વગર રાજાઓને ક્યાંય કંઈ પણ ધન મળે એમ અમે જોતા નથી, માટે રાજા-ઓ તો એજ રીતે આ પૃથ્વીને ઝીતી યજન કરે છે. પુત્ર જેમ પિતાના ધનને આ માંડે છે એમ કહે, તેમ આ પૃથ્વી મારી છે એમ કહે છે. એ રીતે રાજર્ષિઓ પૃથ્વી સંપાદન કે યજન કરી અંતે સ્વર્ગમાં જાય છે; કેમકે એમ કરવું એ રાજાઓનો ધર્મ છે. જેમ જળના રાશિઓ, પૂર્ણ સમુદ્રમાંથી નિકળી, દશેય દિશાઓમાં જાય છે તેમજ ધનના રાશિઓ પણ રાજાના કુળમાં નિકળી સમસ્ત પૃથ્વીમાં વ્યાપ્ત થાય છે. પ્રથમ આ પૃથ્વી દિલીપ, વૃગ, નહુપ, અંબરીપ, તથા માંધાતાની હતી, તે આ પૃથ્વી હાલ તમારે વિષે રહિ છે. માટે તે તમને સર્વ દક્ષિણાત્મક દ્રવ્ય-મય યજ્ઞ સંપ્રાપ્ત થયો છે, તે જો નહિ કરો તો રાજ્યના કિલ્લિયપને તમે પ્રાપ્ત થશો. જે માંડલિક તથા પ્રજાદિકનો રાજા, દક્ષિણાવાન એવા અશ્વ-મેધે કરી યજન કરે, તે સર્વ ત્યાં આવી તેનાં અવભૃથ સ્નાનવિષે પવિત્ર

થાય. વિશ્વરૂપ એવા મહાદેવે સર્વમેધ નામના મહામખવિષે સર્વ ભૂતનો
તથા પોતે પોતાનો પણ હોમ કર્યો હતો, માટે પશુ, પત્ની તથા યજમાન
ત્રણ વેદ, અને ચાર ઋત્વિજ એ દશરથનો જેમાં પ્રચાર થાય છે એવો
મોટો આ ભૂતિપથ શાશ્વત તથા અનાદિ છે એમ અમે સાંભળ્યું છે, માટે
હે રાજન, તે રસ્તો છોડી તમે આડે રસ્તે જાઓ નહિ.

॥ શાશ્વતોયંભૂતિપથોનાસ્ત્યતંમનુશ્રુશ્રુમઃ ॥

॥ મહાનુદાશરથઃપંથામારાજન્કુપથંગમઃ ॥

इतिश्री महाभारते शांतिपर्वणि रा० अर्जुनवाक्ये गुर्जरभाषायां
अष्टमोऽध्यायः ॥ ८ ॥

યુધિષ્ઠિરુવાચ ॥ મુહૂર્તંતાવદેકાપ્રોમનઃશ્રોત્રેંતરાત્માનિ ॥

॥ ધારયન્નપિતચ્છ્રુત્વારોચેતવચનંમમ ॥

યુધિષ્ઠિર કહે છે—તું પણ મારાં વચન સાંભળી, મુહૂર્ત પર્યંત તદ્વચ
ક્રમણવિષે મન તથા શ્રોત્રને સ્થિર કરી એકાગ્ર થા એટલે, પછી મારાં વચન
તને રચિકર થશે; કેમકે અંતર્મુખનેજ નિવૃત્તિ માર્ગ ઇષ્ટ છે, બહિર્મુખને
નથી. હું આમ્ય સુખનો ત્યાગ કરી, સાધુગમ્ય એવા માર્ગ પ્રત્યે જઇશ.
ક્યારેય તારેવાસ્તે રાજ્યનો સ્વીકાર નહિ કરું, ત્યાં તું કહીશ કે રાજ્ય એજ
સાધુગમ્ય માર્ગ, તો ત્યાં કહું તે સાંભળ—એકાકિએ ગમ્ય એવો કલ્યાણરૂપ
માર્ગ કયો એ રીતે મને પૂછ અથવા પૂછવાને ન ઇચ્છતો હઉં તોય હું કહું
તે મારાથી સાંભળ—આમ્ય સુખ તથા આમ્ય આચારનો ત્યાગ કરી મોહ
તપ કરતો એવો હું અરણ્યમાં ફળ તથા મૂળતું અશન કરી મૃગસાથે વિચ-
રીશ. ચર્મચીર તથા જટા ધારણ કરી પરિમિત છે અહાર જેનો મારેજ કૃથ
એવો હું બેઠે વખતે સ્નાન કરી અગ્નિમાં હોમ કરીશ. શીત, વાત, આત-
પ, ક્ષુધા, પિપાસા તથા શ્રમને પણ સહન કરનાર એવો વિધિદૃષ્ટ તપે
કરી શરીરને શોષણ કરીશ. અરણ્યમાં વસનાર મારેજ હર્ષિત એવાં મૃગ
તથા પક્ષિઓની મન તથા કર્ણને સુખ દેનાર એવી નાના પ્રકારની વાણી

નિરંતર શ્રવણ કરતો, ને પ્રસૂક્ષિત એવા વૃક્ષ તથા લતાઓના સુંદર ગંધને આધ્રાણ કરતો, નાના પ્રકારના રૂપવાળાં રમણીય એવા વનવાસિ પ્રાણિઓને જોતો, વાનપ્રસ્થ જનકુળવાસિઓનાં પણ દર્શન કરી તેમનું અપ્રિય ન કરતો ગ્રામવાસીનું પણ અપ્રિય ન કરતો એકાંતમાં છે શીલ જોતો એવો વિચાર કરતો પકવ તથા અપકવ ફળ મૂળાદિથી વરતતો હું વન્ય એવાં ફળાદિક તથા જળવડે વાણીએકરી પિતૃઓ તથા દેવતાઓને તૃપ્ત કરીશ. એ રીતે આરણ્ય શાસ્ત્રોના અત્યંત ઉચ્ચ એવા વિધિને સેવન કરતો હું આ દેહની સમાપ્તિની વાટ જોઈશ. અથવા મુંડિત છે મસ્તક જેનું એવો મનન-શીલ એકલો હું, એક એક દિવસ એક એક વૃક્ષ પાસે ભિક્ષા માગી કલેવરનો ક્ષય કરીશ. રજે કરી ઢંકારી ગએલો, શૂન્ય ધરનો આશ્રય જેને, વા વૃક્ષના મૂળવિષે છે નિકેત જેનું, ત્યાગ કર્યું છે સર્વ પ્રિય તથા અપ્રિય જેણે, શોક, હર્ષ રહિત, તુલ્ય છે નિંદા તથા આત્મસ્તુતિ જેને, આશા તથા મમત્વ રહિત, સુખ દુઃખ રહિત, કોઈ વસ્તુનો સ્વીકાર કરનાર નહિ, યોગે કરી આત્માને વિષેજ રમતો એવો, પ્રસન્ન છે આત્મા જેનો, જડ, અંધ તથા બધિરના સરખી છે આકૃતિ જેની, ક્યારેય પણ કોઈ પારકાઓ સાથે સંવાદ ન કરતો, સ્થાવરજંગમાત્મક ચાર પ્રકારના સર્વ પ્રાણિઓની હિંસા ન કરતો, સ્વધર્મસ્થ તથા ઈન્દ્રિયપોષક એવી પ્રજાપ્રત્યે સમાન, કોઈનો અવહાસ ન કરતો, કોઈ વખતે ભૂકુટી ન ચડાવતો, નિરંતર પ્રસન્ન છે મુખ જેનું, સર્વ ઈન્દ્રિયોને નિયમમાં રાખનાર, કોઈને માર્ગ ન પૂછતો કોઈ એક માર્ગથી જતો, વિશેષે કરી કોઈ દેશ કે દિશા પ્રત્યે જવા ન ઇચ્છતો, ક્યાંય પણ જવામાં અપેક્ષારહિત, પાછળ ન જોતો એવો જતો, સરલ, અંતર્મુખ સ્થૂળ સૂક્ષ્મ શરીરાભિમાન શૂન્ય જેમ સારી રીતે સુતેલો શિશુ પણ સંસ્કાર દૃઢપણાથી સ્તનપાન કરે છે એમજ દેહદ્વયના અભિમાને કરી હીન એવો હું પણ ભોજનાદિક કરીશ. વિરૂદ્ધ એવા જે સર્વ દ્વંદ્વ તેમને ન ગણકારતો અહ્ય સ્વાદુ વા અસ્વાદુ એક ધરમાં જો ન મળે તો બીજા ધરમાં, ત્યાં પણ ન મળે તો વળી બીજા ધરમાં પ્રાર્થના કરીશ અને ત્યાં નહિજ મળે તે દિવસે સાત ઘેર ભિક્ષાર્થે જઈશ. જ્યારે 'વૂમ શૂન્ય, ઠેકાણું મૂક્યું' છે મુસંસ જોમાં, અગ્નિ હીન, મૃદસ્થનું ભોજન થઈ ગયા પછી, તેમજ અતિથિનો સંચાર થઈ ગયા કેડે ને

ભિક્ષુકો પણ ગયા પછી એક વખતે ત્રણ બે વા પાંચ ઘેર પ્રત્યે હું ભિક્ષાર્થ ગમન કરીશ. એ રીતે સ્નેહરૂપિ પાશને છોડી દઈ હું આ પૃથ્વી પ્રત્યે વિચરીશ. લાભ વા અલાભવિષે સમદર્શી મોટું છે તપ જેનું જીવવા ઇચ્છનારની પેઠે ધનાદિ સંગ્રહ ન કરતો ને મરવા ઇચ્છનારની પેઠે ધનાદિનો ત્યાગ ન કરતો જીવિત તથા મરણ છે સમાન જેને એવો વાંસલાએ કરી એકજણ બાહુને ઠાપે, એક જણ બીજી બાહુ ઉપર ચંદનનો લેપ કરે તે બેઉનું કલ્યાણ તથા અકલ્યાણ ન ચિંતન કરતો, જીવતાં માણસથી બની શકે એવી પોતાના અબ્યુદયની સર્વ ક્રિયાઓનો ત્યાગ કરી શરીરનો નિર્વાહ થાય એતાવન્માત્ર ક્રિયા કરીશ. તે કર્મવિષે પણ આસક્તિ રહિત, ત્યાગ કરી છે સર્વ ઈદ્રિયોની ક્રિયા જેણે, સંકલ્પ રહિત, સારી રીતે દૂર કર્યો છે બુદ્ધિનો મગ્ન જેણે, સર્વ સંગથકી વિમુક્ત, સર્વ સ્નેહ પાશને છોડી દેનાર, વાયુની પેઠે કોઈને પણ વશ ન રહેનાર, ટળી ગયો છે રાગ જેને એવો એ રીતે વિચરતો હું શાશ્વતી એવી તુષ્ટિને પ્રાપ્ત થઈશ. હે અર્જુન, અજ્ઞાનને લીધે તૃણુથી મેં મોટું પાપ કર્યું છે. કેમકે કેટલાક મૂઢ માણસો, સારાં નરતાં કર્મ કરી પોતાના સુખનિમિત્તભૂતથી પાછળ લાગેલા સ્ત્રીઆદિકનું પોષણ કરે છે પણ ક્ષીણ છે પ્રાણ જેના એવો આ કલેવરને છોડી દઈ આયુષને અંતે તે સારાં નરતાં કર્મજન્ય પાપને પોતે ભોગવે છે; કારણ કર્મનું ફળ કર્તાનેજ ભોગવવું પડે છે. એ રીતે રથચક્રની પેઠે ભમતા આ સંસાર ચક્રમાં કાર્યવાન એવો આ ભૂતગ્રામ, સાથે સંયોગને પામે છે; જન્મ, મૃત્યુ, જરા, વ્યાધિ તથા વેદનાએ કરી સંકીર્ણ એવા અપાર જૂઠા સંસારને જે ત્યાગ કરે તે સુખી થાય. સ્વર્ગમાંથી દેવતાઓ અને પોતપોતાના સ્થાનકમાંથી મહર્ષિઓ પણ પડે છે ત્યારે અવિદ્યાના તત્વને જાણનાર કોણ પુરૂષ, સ્વર્ગના ઐશ્વર્યની કામના કરે? કોઈ પણ ન કરે. સ્વલ્પ એવા પૃથ્વીપતિ રાજાઓ પોતાના અપમાનાદિક કારણને લીધે નાનાપ્રકારનાં કપટાદિરૂપ કર્મ કરી મોટા રાજાને બાંધે, એટલે કે ધણાક મળી એક મોટાને હણે એ રીતે ઐશ્વર્ય દુઃખમય તથા ક્ષયિણ છે. માટે ધણા કાળે પ્રાપ્ત થએલાં આ જ્ઞાનરૂપિ અમૃતને પ્રાપ્ત થઈ હું સદા એકરૂપ એવાં અવિનાશિ શાશ્વત પદની હું પ્રાર્થના કરું છું. નિરંતર એક પ્રકારની આ ધૃતિએ

કરી વિચરતો મારેજ નિર્ભય માર્ગ પ્રત્યે રહેલો હું જન્મ, મૃત્યુ, જરા, વ્યાધિ તથા વેદનાએ કરી વ્યાપ્ત એવા પાંચ ભૌતિક દેહને સમાપ્ત કરીશ.

॥ જન્મમૃત્યુજરાવ્યાધિવેદનાભિરામિદ્રુતં ॥

॥ દેહસંસ્થાપયિष્યામિનિર્ભયમર્ગમાશ્રિતઃ ॥

इति श्रीमहाभारते शांतिपर्वणि राजधर्मानुशासन पर्वणि युधिष्ठिरवाक्ये
गुर्जरभाषायां नवमोऽध्यायः ॥ ९ ॥

भीमउवाच ॥ श्रोत्रियस्येव ते राजन् मंदकस्याविपश्चितः ॥

॥ अनुवाकहताबुद्धिर्नैવ तत्त्वार्थदर्शिनी ॥

भीમ કહે છે,—હે રાજન્, તત્ત્વાર્થને ન જાણનાર એવી આ તમારી બુદ્ધિ, અર્થજ્ઞાનશુન્ય મંદ એવા વેદપાઠકની બુદ્ધિ જેમ નિત્ય વેદના પાઠે કરી હણાય તેમ હણાય. હું ભરતર્પણ, આગસ્થમાં છે ચિત્ત જેનું એવા તમે ન્યારે રાજધર્મને નિંદો છો ત્યારે ધૃતરાષ્ટ્રના પુત્રાને માર્યા શું કરવા? ક્ષાત્ર માર્ગે ચાલનાર તમારા વિના બીજને બાંધુ ઉપર પણ ક્ષમા, અનુકંપા, કારુણ્ય તથા અનુશાસન હોજ નહિ. અમે પ્રથમથીજ તમારી આવી બુદ્ધિ જાણુતે તો શસ્ત્ર ગ્રહણ કરત નહિ, તેમ ક્રોધને મારત પણ નહીં. શરીરના ક્ષય પર્યંત ભિક્ષા માગી ચલાવત ને રાજ્યોનું દારણ એવું આ યુદ્ધ પણ થાત નહિ. બળવાનનું આ સર્વ અત્તની પેઠે ભોગ્ય છે એમ કવિઓ કહે છે, મારે સ્થાવર જંગમ સર્વ બળવાનનુંજ ભોજન છે. રાજ્યગ્રહણકરનારે જે ક્રોધ તે કાર્ય વિષે વિરોધિ હોય તેમને હણવા. એ રીતે ક્ષત્રધર્મ જાણનાર પ્રાણ પુરૂષો કહે છે. મારે હું યુધિષ્ઠિર, રાજ્યના વિરોધિ અને સદોષ એવા તેમને આપણે ધર્મથી હણ્યા. મારે હવે આ પૃથ્વીને ભોગવો. જેમ ક્રોધ જળાર્થિ એવો પુરૂષ દૂવો ખોદી તેમાંથી જળ ન નિકળ્યું હોય તેટલામાં રનાન કર્યા વગર ગારાથી દિગ્ધ છે અંગ જેનું એવો પોતે પાછો વળે તેવું આ આપણું કર્મ છે. જેમ મધના લોભ વારતે મોટા વૃક્ષ ઉપર ચઢી ત્યાંથી મધ સઘ તે પ્રાશન કર્યા વગર મરવું તેવું આ આપણું કર્મ છે. જેમ પુરૂષ,

આશાએ કરી ધણે દૂર માર્ગે જઈ ત્યાંથી નિરાશ થઈ પાછો વળે, હે કુરુનંદન, જેમ પુરૂષ શત્રુઓને મરાવી પછી પોતાના આત્માને મરાવે, જેમ લુપ્તિ એવો પુરૂષ, યદુચ્છાથી અમને પ્રાપ્ત થઈ તે જમે નહિ, અને જેમ કામી-પુરૂષ, કામિનીને પ્રાપ્ત થઈ તેને ભોગવે નહિ તેરીતે કર્મની જેને ઉપમા અપાય એવું આ આપણું કર્મ છે. પણ હે રાજન્, હે ભારત, આમ કરવામાં અમેજ નિંદા છીએ. કેમકે આ જ્યેષ્ઠ બ્રાતા છે એમ જાણી મંદબુદ્ધિવાળા તમને અનુસર્યા. બાહુબળવાળા, સંપાદન કરી છે વિદ્યા જેમણે એવા શૂર-વીર અમે શક્તિહીનની પેઠે નપુંસકતા વાક્યને માન્ય કરીએ છીએ. તથાપિ અનાથ, રક્ષક એવા અમને નષ્ટ થયો છે અર્થ જેમનો એવા જોઈ જીજ્ઞાસો અર્થસિદ્ધિ વાસ્તે શું વિચાર નહિ કરે? કરશેજ. આ જેવું મારું વચન છે તે પ્રમાણે જુઓ-આપણે સન્યાસ ગ્રહણ કરવો એમ કહેલું છે, તેમજ જરાએ કરી વ્યાપ, વા શત્રુએ પરાભવ પમાડેલાએ સન્યાસ ગ્રહણ કરવો. મારે આ ક્ષત્રિયોની વિષે કૃતપ્રજ પુરૂષો ત્યાગની પ્રશંસા કરતા નથી. કેમકે સદ્મદર્શિ એવા પુરૂષ, ક્ષત્રિયને મૌખ્યાદિક નિષિદ્ધ છે મારે તેનું આચરણ કરવાથી ધર્મનો વ્યતિક્રમ થાય છે એમ માને છે. મારે હિંસાવાસ્તેજ ઉત્પન્ન થએલા, હિંસાજ છે જીવન જેમનું અને તે હિંસા ધર્મનોજ જેમને આશ્રય છે એવા ક્ષત્રિયો તે હિંસાધર્મની નિંદા કેમ કરે? ન કરે. કેમકે તેમ કરવાથી તે ધર્મના સૃષ્ટા વિધાતા નિંદા થાય. વેદત્રયીરૂપ વિદ્યાએ કરી વિહીન તથા લક્ષ્મીએ કરી હીન એવા નાસ્તિકોએ સત્યાભાસ સરખું જૂઠું અર્થવાદ સંબંધિ સન્યાસ વિધિરૂપિ વિજ્ઞાન પ્રવર્તાવ્યું છે. તેથી કંઈ ક્ષત્રિયોને સન્યાસનો અધિકાર સિદ્ધ થતો નથી. પોતાવડે પોતાનું પોપણ કરતા ક્ષત્રિએ મૌન પૂર્વક કપટ યોગનો આશ્રય કરી મરતા શક્ય થવાય પણ જીવતા શક્ય થવાય નહિ. મારેજે પુત્ર, પૌત્ર, દેવ, ઋષિ અતિથિ તથા પિતૃઓને પોપણ કરવામાં અસમર્થ હોય તેણે અરણ્યમાં જઈ એકલાએ સુખે કરી પોતાની જીવિકા ચક્રાવલી ને એક ચર્ચાથી જો સિદ્ધિ થતી હોય તો વનમાં એકલા રહેવાવાળા આ મૃગ, વરાહ તથા પક્ષિઓ પણ સ્વર્ગમાં જવાં જોઈએ. કદી કોઈ પણ રાજા, સન્યાસથી જો સિદ્ધિને પામે તો એકાંત વિષે રહેલા પર્વત તથા વૃક્ષો પણ જાણી સિદ્ધિને પ્રાપ્ત થાય. કેમકે આ પર્વત

તથા વૃક્ષો નિત્ય છે સંન્યાસ જેમને, ઉપદ્રવ રહિત, પરિગ્રહહીન તથા નિરં-
તર અભયારી છે. જ્યારે પુરૂષ પોતાની સંપત્તિ વિષે પારકાઓનાં કર્મજન્ય
ફળને પ્રાપ્ત થાય નહિ ત્યારે કર્મજ કરવાં એમ સિદ્ધ થયું, માટે કર્મ ન
કરનારને સિદ્ધિ છે નહિ; વાસ્તે તમે પણ કર્મજ કરો, ત્યાં તમે કેહેશો કે
મુમુક્ષુને દેહભરણુ વિના બીજું કર્મ અપેક્ષિત છે નહિ, તો તે વિષે કહું તે
સાંભળો. ઉદક વિષે ઉત્પન્ન થએલા ગીનાદિક અને સ્થાવર જંતુઓ તેમને
પણ પોતાનો દેહજ ભર્તવ્ય છે, બીજો કોઈ છે નહિ. માટે તેઓ પણ મુક્ત
થવા જોઈએ. પોતપોતાના કર્મ કરી જગત્ બધું વ્યાપ્ત છે તેને તમે જુવો.
તેમ કર્મ ન કરનારને સિદ્ધિ થતી નથી, માટે કર્મજ કર્તવ્ય છે.

॥ અવેક્ષસ્વયથાસ્વૈઃસ્વૈઃકર્મભિર્વ્યાપિતંજગત્ ॥

॥ તસ્માત્કર્મૈવકર્તવ્યંનાસ્તિસિદ્ધિરકર્મણઃ ॥

इति श्री महाभारते शांतिपर्वणि राजधर्मानुशासन पर्वणि

गुर्जरभाषायां दशमोऽध्यायः ॥ १० ॥

अर्जुन उवाच ॥ अत्रैवोदाहरंतीममितिहासंपुरातनं ॥

॥ तापसैः सह संवादं શક્રસ્તભરતર્ષભ ॥

અર્જુન કહે છે-હે ભરતર્ષભ, આ પ્રસંગે તાપસ સાથે ઈદ્રના સંવાદ-
રૂપ પુરાતન ઇતિહાસ કહેલો છે તે હું કહું તે સાંભળો. નથી આવી ડા-
હી મુજ જેમને, મંદ કુળમાં ઉત્પન્ન થએલા, સમૃદ્ધ, અભયરૂપ પાળનાર,
વનવિષે જ્યાં ત્યાં ફરવું એજ મુખ્ય ધર્મ છે એમ માનનાર કેટલાક બ્રાહ્મણ,
પોતાનાં ઘર, ભાઈઓ તથા પિતૃઓને ત્યાગ કરી, વનમાં ચાલી નીકળ્યા.
તેમને જોઈ ઉત્પન્ન થઈ છે દયા જેને એવા ધન્દ્રે સુવર્ણમય પક્ષિનું રૂપ
ધારણુ કરી તેમને આવી રીતે કહ્યું કે—મોટા યજ્ઞ કરી તેમનું અવશિષ્ટ
જમનારાઓએ જે કર્મ તે બીજાં માણસ, ક્યારેય કરી શકે નહિ. તે પવિત્ર
પણુ એજ કર્મ, તથા જીવિત પણુ એમનુંજ ઉત્તમ છે; કારણુ ધર્મમાં પરાયણુ
એવા તે, સિદ્ધાર્થ થઈ મુખ્ય એવી ગતિને પ્રાપ્ત થયા. એવાં પક્ષિરૂપ

ઈંદ્રનાં વચન સાંભળી તે બ્રાહ્મણોએ પરસ્પર આવી રીતે કહ્યું કે અરે આ પક્ષિ, વિધસ ખાનારની પ્રશંસા કરે છે. માટે જરૂર આ પક્ષી આપણનેજ જણાવે છે. કેમકે વિધસ એટલે જીવું એવાં તુલ્ય પર્યુ કળાદિક, તેમને ખાનારા આપણે છીએ, વાસ્તે આપણે શ્રેષ્ઠ છીએ એમ માનવા લાગ્યા. તે વખતે માણું પક્ષિએ તેમને કહ્યું કે, આગંતુકે તથા સ્વાભાવિક દોષ યુક્ત મૃગ, કીટ તથા પક્ષિનાં ઉચ્છિષ્ટ એવાં પડી ગએલાં તુલ્ય પર્યુ કળાદિક ખાનાર છો માટેજ મૂઠ એવા તમારી હું પ્રશંસા કરતો નથી. કેમકે વિધસાશિ બીજા થાય છે. એવાં પક્ષિનાં વચન સાંભળી વળી ઋષિઓએ પૂછ્યું કે, હે વિદ્વંજન, આ અવસ્થા પરમ શ્રેયરૂપ છે એમ જાણી અમે તેને સેવન કરીએ છીએ પણ તેથી કંઈ અધિક શ્રેય હોય તો તે કહે તો અમે તે ઉપર શ્રદ્ધા રાખીએ. પક્ષિએ કહ્યું કે, હે તાપસ-ગણ, તમે કંઈ પણ મારાં વાક્યમાં શંકા નહિ રાખો ને ખરેખર વિશ્વાસ રાખશો તો હું તમારાં હિતરૂપ એવાં સત્ય વચન કહીશ. એવાં પક્ષિનાં વચન સાંભળી ઋષિઓએ કહ્યું કે-હે તાત, હે ધર્માત્મન, કલ્યાણના માર્ગ તું જાણે છે માટે તારાં વચન સારી રીતે અમે સાંભળશું અને તારા કહેવા પ્રમાણે પણ અમે ચાલશું માટે અમને ઉપદેશ કર. એવાં તાપસગણનાં વચન સાંભળી, પક્ષી, તેઓ પ્રત્યે આવી રીતે કહેવા લાગ્યો કે-ચતુષ્પદોમાં ગાય શ્રેષ્ઠ, પાતુઓમાં સુવર્ણ શ્રેષ્ઠ, શબ્દોમાં મંત્ર શ્રેષ્ઠ, અને જે પગવાળાઓમાં બ્રાહ્મણ શ્રેષ્ઠ છે; કેમકે બ્રાહ્મણને જન્મ આદિ મરણ પર્યંત જાતકર્માદિશ્વ મંત્રોક્ત સંસ્કાર યથા કાલ કરાય છે. બ્રાહ્મણને વૈદિક ઠર્મ એ, અનુત્તમ એવો સ્વર્ગનો માર્ગ છે. એમ જો ન હોય તો સ્વર્ગાર્થિ એવા પ્રાચીન, પુરૂષ, મારી સમક્ષ મંત્રસિદ્ધ એવાં કર્મ કેમ કરે ? જે મનુષ્ય ઇશ્વરત્વ બુદ્ધિએ કરી જે દેવતાની ઉપાસના કરે તે દેહાંતરિણે તે તે દેવતાના તદાત્મ્યરૂપ સિદ્ધિને પામે. કર્મ સંજ્ઞિત એવી આ આદિત્ય, શશિ તથા તારકાત્મક સિદ્ધિત્રયને સર્વ ભૂત ઇચ્છે છે. માટે કર્માંધિકાર સ્થાન એવું ગાર્હસ્થ્યજ સિદ્ધિ ક્ષેત્ર છે, એટલે કે આ ગૃહસ્થાશ્રમ મોટો તથા પવિત્ર છે. વાસ્તે જે મનુષ્ય, કર્મની નિંદા કરી તમે કહેલા કુત્સિત એવા ત્યાગમાર્ગ પ્રત્યે જાય અર્થહીન એવા તે મૂઠાને પાપ લાગે છે. જેઓ, દેવધાન માર્ગ, પિતૃધાન માર્ગ

તથા શાશ્વત એવા બ્રહ્માવાસિ માર્ગને ત્યાગ કરી વર્તે છે મૂઠ એવા તે, એમના ત્યાગે કરી સુદ્ર એવા દંદ શૂકાદિ સર્પિણિ યોનિને પ્રાપ્ત થાય છે. દદામિ ઇમત્રે કહેલું ઉપાસનાયુક્ત એવું એ કર્મ તમને હો. કેમકે તે તે માર્ગ વિષે નિષ્ઠા પૂર્વક જે સ્થિતિ તેજ તપસ્વિઓનું તપ કહેવાય છે, ખીન્નું કાંઈ શોષણાદિ તપ કહેવાતું નથી. તેમ નિયમથી દેવાર્ચન, પિતૃ તર્પણ, બ્રહ્મોપાસના તથા સુરજનની સેવા એ કાર્ય દુષ્કર છે એમ વિદ્વાનો કહે છે. ને દેવતાઓ પણ એવું દુષ્કર કર્મ કરી પરમ એવી વિભૂતિને પ્રાપ્ત થયા છે. માટે તમોને હું કહું છું કે તમો ગાર્હસ્થ્યને વહન કરો. પ્રબળ મૂળ પણ કર્મજ છે, માટે તે શ્રેષ્ઠ છે એમાં સંશય નહિ. માટે આ કુટુંબ વિધિથી ગૃહસ્થ કર્મવિષે સર્વ રહ્યું છે. હે બ્રાહ્મણો, દ્વંદ્વાતીત તથા વિમત્સર એવા પુરૂષ, તપઃ શબ્દ વ્યવહારાર્થે તો યજ્ઞાદિકનેજ કહે છે ને બ્રહ્મચર્યાદિયુક્ત અધ્યયનને મધ્યમ કહે છે. પ્રાતઃકાલ સાયંકાલે યથાવિધિ યોતાના કુટુંબને જે અન્નનો વિભાગ કરી આપે તે વિધિસાશિ દુરાધર્ષ એવા પદને પ્રાપ્ત થાય. જે પુરૂષો, અતિથિ દેવ પિતૃઓને તથા સ્વજનને યથા વિધિ અન્ન આપી અવશિષ્ટનું જે ભોજન કરે તેઓ વિધિસાશી કહેવાય, માટે જે સ્વધર્મનો આશ્રય કરી સુંદર વ્રતવાળા સત્યવાદિ એવા પુરૂષો નિઃસંશય થઈ લોકના ગુરૂ થાય છે તે શોભે નહિ, એ રીતે દુષ્કરકર્મ કરનાર વિમત્સર એવા તે પુરૂષો, સ્વર્ગ લોકને પ્રાપ્ત થઈ ધણાક-વર્ષ યોનિવાસ કરે છે. અર્જુન કહે છે, -તે બ્રાહ્મણો, તે પક્ષિરૂપ ઇંદ્રના ધર્માર્થ સહિત એવાં હિતરૂપ વચન સાંભળી આશ્રમાંતરમાં સિદ્ધિ છે નહિ એમ જાણી તેને છોડી દઈ ગાર્હસ્થ્યનો આશ્રય કરી રહ્યા. માટે તમે પણ હે સર્વજ્ઞ, નિરંતર ધૈર્યનો આશ્રય કરી હે નરોત્તમ, હણાયા છે શત્રુઓ જેમાંથી એવી સમગ્ર પૃથ્વીને તમે શાસન કરો.

॥ તસ્માત્ત્વમપિ સર્વજ્ઞધૈર્યમા લંબ્યશાશ્વતં ॥

॥ પ્રજાધિ પૃથિવીકૃત્સનાંહતામિત્રાં નરોત્તમ ॥

इति श्री महाभारते शांतिप. राजधर्मानुशासनप. अर्जुनवाक्ये गुर्जरभाषायां

ऋषिशकुनि संवादकथने एकादशोऽध्यायः ॥ ११ ॥

વૈશંપાયનુવાચ ॥ ઝર્જુનસ્યવચઃશ્રુત્વાનકુલોવાક્ય મબ્રવીત્ ॥

॥ રાજાનમમિસંપ્રેક્ષ્યસર્વધર્મમૃતાંવરં ॥

વૈશંપાયન કહે છે,—હે જનમેજય, અર્જુનનાં વચન સાંભળી નકુલ, સર્વ ધર્મ ધરનારાઓમાં શ્રેષ્ઠ એવા રાજા સામે જોઈ તે પ્રત્યે હું અરિંદમ, માંસલ છે છાતિ જેની દુઃખેકરી વિવર્ણુ મુખવાળો થોડું જોલનાર મહા પ્રાણ તે ભાઈના ચિત્તને અનુરોધન કરી આવી રીતે કહેવા લાગ્યો કે,—હે મહારાજ, વિશાખ યુપ નામના ક્ષેત્રમાં સર્વ દેવતાઓએ અગ્નિ સ્થાપન કરવા સારૂ સ્થાંડિલ નિર્માણ કર્યા હતાં, તેઓ આજ દિવસ પર્યંત જોવામાં આવે છે તેથી એમ જણાય છે જે દેવતાપણું પણ કર્મનુંજ ફળ છે. હું પાર્થિવ, અનાસ્તિક એવા પ્રાણિઓને વૃષ્ટિદારા અન્ન આપનાર એવા જે પિતૃઓ છે તે પણ વિધિ જોઈ કર્મજ કરે છે. મારે હું ભારત, વેદવાદનો જેમણે ત્યાગ કર્યો છે એવા પુરૂષોને અત્યંત નાસ્તિક તમો જાણો. ને સર્વ કર્મ છે પ્રિય જેને એવો જે વેદોક્ત કર્મ કરે છે તે દેવયાન માર્ગેકરી બ્રહ્મલોકને પ્રાપ્ત થાય છે. કેમકે આ ગૃહસ્થાશ્રમ સર્વ આશ્રમથી શ્રેષ્ઠ છે એમ વેદના નિશ્ચયવાળા પુરૂષ કહે છે. હું નરાધિપ, શ્રુતિ સંપન્ન એવા બ્રાહ્મણો પાસે જઈ તમો સમજો. હું મહારાજ, જે ધર્મથી ધન સંપાદન કરી યજ્ઞાદિક કર્મ કરેજીત્યું છે ચિત્ત જેણે એવો તે સાત્ત્વિક સન્યાસિ કહેવાય. જે ગૃહસ્થાશ્રમ સંબંધિ સુખ ભોગને જોયા વગર સ્વર્ગાદિક વિષે નિષ્ઠાવાન થઈ દેહનો ત્યાગ કરે તે તામસસન્યાસી કહેવાય; હું પાર્થ, જે સ્થાનક વગરનો ભિક્ષાવાસ્તે પર્યટન કરનાર વૃક્ષના મૂળનો છે આશ્રય જેને પાકન કરનાર રૂંધિ છે સર્વ વૃત્તિઓ જેણે એવો જે મુનિ હોય તે ભિક્ષુક સન્યાસી કહેવાય. હું પાર્થ, ક્રોધ, હર્ષ તથા વિશેષે કરી આગ્રિયાપણું પણ અનાદર કરી જે બ્રાહ્મણ વેદાધ્યન કરે તે ત્યાગીજ કહેવાય. એક તરફ ખીજ સર્વ આશ્રમ ત્રાજવામાં મૂક્યા ને એક તરફ એકલો ગૃહસ્થાશ્રમ મૂક્યો, ત્યાં બેઠે ત્રાજવાં સમાન થયાં મારે એકલો ગૃહસ્થાશ્રમ બ્રહ્મચર્યાદિ ત્રણ આશ્રમ તુલ્ય છે. હું ભારત, તેમ ખીજ આશ્રમોથી કેવળ સ્વર્ગનો લાભ થાય છે પણ ગૃહસ્થાશ્રમથી તો કામ તથા સ્વર્ગ બેઉ મળે છે મારે લોકવેતા મહર્ષિઓની એ ગૃહસ્થાશ્રમ પરમગતિ રૂપ છે. હું ભરતર્ષભ, એમ જાણી રાગ દ્વેષ રહિત એવો જે ગૃહસ્થાશ્રમ કરે

તે ભાગ્યશીલ, ને જે ગૃહસ્થાશ્રમનો ત્યાગ કરી વિમૂઠ્ઠની પેઠે વનમાં જાય તે હતભાગ્ય કેહેવાય, કેમકે ધર્મધ્વજ એવો નર, વનમાં જઈ જો કામનાઓને ઇચ્છેછે તો એને યગરાજ મૃત્યુપાશે કરી કંઠવિષે બાંધે છે. તેમ હું કર્તા છું એમ અભિમાને કરી કરેલું કર્મ ફળદાયક થતું નથી, ને હે મહારાજ, અભિમાનના ત્યાગપુરઃસર કરેલું કર્મ મહાફળ આપનાર થાય છે. કેમકે શમ, દમ, ધૈર્ય, સત્ય, શૌચ, સરળતા, યજ્ઞ, વૃત્તિ તથા ધર્મ એ ઋષિઓનો હિતરૂપ એવો નિત્ય વિધિ છે. અને આ ગાર્હસ્થ્ય વિષે પિતૃ, દેવ તથા અતિથિ વાસ્તે સમારંભ પ્રસંસ્ય છે. હે મહારાજ, આ ગાર્હસ્થ્યથીજ ત્રિવર્ગરૂપ ફળ થાય છે. આ અપ્રતિષેધિત વિધિવિષે વરતતા નિષાવાનતો ક્યારેય નાશ છે નહિ. હે રાજન, ધર્માત્મા એવા પાપરહિત પ્રભુપતિએ વિવિધ પ્રકારની છેદક્ષિણા જેમાં એવા યજ્ઞ કરી માફ યજ્ઞન કરશે એમ જાણી પ્રભુને ઉત્પન્ન કરી. તેમજ યજ્ઞ વાસ્તે વિરૂધ્ધ, વૃક્ષ, આપધિ મેષ્ય એવાં પશુ તથા હવિષ પશુ ઉત્પન્ન કર્યા છે. માટે તે યજ્ઞરૂપ કર્મ બેડીની પેઠે વિશેષે કરી ગૃહસ્થાશ્રમિને રોધ કરનારૂં છે. વાસ્તે ગૃહસ્થપણું આ લોકવિષે દુષ્કર તથા દુર્લભ છે. હે મહારાજ, તે ગાર્હસ્થ્યને પ્રાપ્ત થઈ પશુ ધાન્ય તથા ધનેકરી સંયુક્ત એવા જે ગૃહસ્થ, યજ્ઞન ન કરે તેઓ નિરંતર પાપ ભાગી થાય છે. કેટલાક ઋષિઓ સ્વાખ્યાયરૂપ યજ્ઞ કરે છે, કેટલાક જ્ઞાન યજ્ઞ કરનાર છે. અને બીજા કેટલાક મોગિઓ મહાયજ્ઞનો મનમાંજ વિસ્તાર કરે છે. એ રીતે મનનું છે સમાધાન જેમાં એવા માર્ગ પ્રત્યે રહેનાર બ્રહ્મભૂત એવા દ્વિજાતિને દેવતાઓ પણ ઇચ્છે છે. માટે તે તમે પણ ત્યાંથી બ્રહ્મણ કરેલાં એવાં, વિચિત્ર પ્રકારનાં રત્ન યજ્ઞવિષે ત્યાગ કર્યા વગર નાસ્તિકની પેઠે બોલો છો. હે નરાધિપ, કુટુંબ હોય ત્યાં સુધી હું ત્યાગને જોતો નથી, માટે રાજસૂય, અશ્વમેધ, સર્વમેધ અને બ્રહ્મણ્યોએ અભિપૂજિત એવા બીજા પણ જે યજ્ઞ છે તેમણે કરી હે મહીપાલ, દેવમતિ ઇન્દ્રની પેઠે યજ્ઞન કરો. રાજના પ્રમાદરૂપ દોષેકરી ચૌરાદિકનો ઉન્નત્ર થાય છે તેથી જે રાજા, પ્રભુનું રક્ષણ કરે તે રાજા કલિસ્વરૂપ કેહેવાય. હે વિશાંપતે, તેમજ માત્સર્યાવિષ્ટ છે ચિત્ત જેમનું એવા આપણે પણ અશ્વ, શાયો, કાશિઓ, શણગારેલી હસ્તિનીઓ, ગ્રામ, જનપદ ક્ષેત્ર તથા ધર બ્રહ્મણ્યોને ન આપ્યા વગર કલિસ્વરૂપ થઈશું. અદ્રતા, શરણાગતની

રક્ષા ન કરનાર રાજાઓ દોષનાજ ભોક્તા થાય છે પણ ક્યારેય સુખના ભોક્તા થતા નથી. તેમજ હું પ્રભો, તમે પણ મહાયજ્ઞથી યજ્ઞન કર્યા વગર અને પિતૃ સ્વધા કર્યા વિના તથા તીર્થોવિષે સ્નાન કર્યા વગર જે ચાકી નિ-કળશો તો વાયુએ પ્રેરણા કરેલા મેઘની પેઠે નાશને પ્રાપ્ત થશો. ને જેહુ લોકથી બ્રહ્મ થઇ પિશાચની જે નિને પ્રાપ્ત થશો. જે અહંતા તથા મમ-તાનો ત્યાગ કરે તેજ ત્યાગી જીજીવે. કેવળ ધરનો ત્યાગ કરવાથી ત્યાગી કેહેવાય નહિ. અપ્રતિષેધિત એવા એ વિવિધિષે વરતતા બ્રાહ્મણને હું મહારાજ, ક્યારેય ઉત્તમસ્થિતિ છે નહિ. હું પાર્થિવ, ઇન્દ્ર જેમ દૈત્યના સૈન્યને હણે તેમ સંગ્રામવિષે વેગથી સમૃદ્ધ એવા શત્રુઓને હણી હું પાર્થ, પ્રાચીનોએ કેહેલા, શિષ્ટોએ સેવિત એવા સ્વધર્મ વિષે પ્રીતિમાન કોણ શાય કરે? કોઇ ન કરે. ક્ષત્રિધર્મ તથા પરાક્રમથી પૃથ્વીને ઝીલી મંત્રવેતાઓને ઇષ્ટ હું નરેન્દ્ર તમો સ્વર્ગ પ્રત્યે જશો, મારે હવે આ ટાણે તમારે શાય કરવો નહિ.

॥ ક્ષાત્રેણધર્મેણપરક્રમેણજિત્વામહીમંત્રવિન્ધ્યઃપ્રદાય ॥

॥ નાકસ્યપૃષ્ઠેસિનરેંદ્રગંતાનશોચિતવ્યંભવતાદ્યપાર્થ ॥

इतिश्री महाभारते शांतिपर्वणि राजधर्मानुशासनपर्वणि नकुलवाक्ये

गुर्जरभाषायां द्वादशोऽध्यायः ॥ १२ ॥

सहदेवउवाच ॥ नवाह्यंद्रव्यमुत्सृज्यसिद्धिर्भवतिभारत ॥

॥ शारीरंद्रव्यमुत्सृज्यसिद्धिर्भवतिवानवा ॥

સહદેવ કહે છે, -હું ભારત, મમકારારૂપદ એવું દ્રવ્ય બાહ્યાબ્યંતર ભેદે કરી જે પ્રકારતું. તેમાં બાહ્ય દ્રવ્યનો ત્યાગ કરવાથી સિદ્ધિ થાય નહિ, ને આબ્યંતર દ્રવ્યનો ત્યાગ કરવાથી પણ સિદ્ધિ થાય કે ન થાય એ સંદેહ પડતું છે મારે બાહ્યમમકાર શૂન્ય અને અબ્યંતરમમકાર સંપન્નને જે ધર્મ તથા જે સુખ થાય છે તે અમારા શત્રુઓને થાઓ. આબ્યંતર મમકારનો ત્યાગ કરી પૃથ્વીને શાસન કરનાર જે ધર્મ તથા જે સુખ થાય છે તે અ-મારા મિત્રગણને હો. જે જેમાં છે અક્ષર એવો મૃત્યુ અને ત્રણ જેમાં અક્ષર છે એવું શાશ્વત બ્રહ્મ, માર્ગ, એ રીતે જે સ્વીકારે એ મૃત્યુ. ને માર્ગ

નહિ એ સીતે જે પરિત્યાગ તે શાશ્વત એવું બ્રહ્મ એટલે કે માઈ' એ રીતે જે સ્વીકાર એ સંસારનું મૂળ, અને માઈ' નહિ એ રીતે જે પરિત્યાગ તે મોક્ષનું મૂળ. હે રાજન્, બ્રહ્મ તથા મૃત્યુ અત્રક્ષિત થઈ બુદ્ધિનો આશ્રય કરી શાસ્ત્રકર્તાઓને લડાવે છે એમાં સંશય નહિ—એટલે કે કેટલાક કર્તા, એવો આત્મા નિત્ય છે એમ કહે છે અને કેટલાક અનિત્ય કહે છે. હે ભારત, આત્માનો જે નિયત એવો અવિનાશ હોય તો પ્રાણિઓના શરીરને હણી હણનાર હિંસાને પ્રાપ્ત થાય નહિ. અને કદિ આત્મા દેહની સાથે ઉત્પન્ન થતો હોય ને પાછો દેહની સાથે નષ્ટ થતો હોય તો ક્રિયામાર્ગ વૃથા થાય. માટે એકમાથી એકેયનો નિશ્ચય કર્યા વગર અત્યંત પ્રાચીન એવા સત્પુરુષોએ સેવન કરેલો માર્ગ વિદ્વાનોએ સેવન છે; માટે જે રાજા સ્થાવર જંગમ સહિત સમગ્ર પૃથ્વીને પ્રાપ્ત થઈ તેને જે સારી રીતે ભોગવે નહિ તો તેનું જીવિત નિષ્ફળ છે. અથવા હે રાજન્, વનમાં નિવાસ કરનાર અને વનોદ્ભવ ફળ મૂળાદિકે કરી જીવનાર એવા જેની દ્રવ્ય વિષે જે મમતા થાય તો તે મૃત્યુના મુખમાં વર્તે છે એમ જાણવું. હે ભારત, ભૂતોનું બાહ્યઅંતર દ્રવ્ય જે છે તે પણ વ્યાપક એવા પરમાત્માની સત્તા છે એમ તમે જાણો. જે પુરુષો તદાત્મરૂપ ભૂતને નિત્ય સિદ્ધ એમ જાણે તે મહા-ભયથી મુક્ત થાય. તમે અમારા પિતા, માતા, બ્રાતા, તથા ગુરુ છો માટે પીડિત એવા મારા દુઃખરૂપ પ્રલાપને ક્ષમા કરવા યોગ્ય છો. હે પૃથ્વી-પાત્ર, હે ભરતસત્તમ, જોડું વા ખરું જે કંઈ મેં આ ભાષણ કર્યું તે બધું ભક્તિએ કરીનેજ કર્યું છે. કંઈ જ્ઞાનના ગર્વથી કર્યું નથી એમ તમે જાણો.

॥ તથ્યંવાયદિવાતથ્યયન્મયૈતત્પ્રભાવિતં ॥

॥ તદ્વિદ્વિપૃથિવીપાલમત્તયા ભરતસત્તમ ॥

इति श्री महाभारते शांतिपर्वणि राजध० सहदेववाक्ये

गुर्जरभाषायां त्रयादशोऽध्यायः ॥ १३ ॥

वैशंपायनउवाच ॥ अव्याहरतिकौंतेयेधर्मराजेयुधिष्ठिरे ॥

॥ भ्रातृणांब्रुवतांतांस्तान्बिविधान्वेदनिश्चयान् ॥

વૈશંપાયન કહે છે.—હે જનમેજય, વિવિધ પ્રકારના તે તે વેદનિશ્ચય, ભાષ્યોએ કહ્યા તોય પણ ધર્મરાજ એવા કુતિપુત્ર યુધિષ્ઠિર કંઈપણ બોલ્યા નહિ, ત્યારે મોટા કુળજન સંપન્ન વિસ્તીર્ણ નેત્રવાળી સ્ત્રીઓમાં શ્રેષ્ઠ યુધિષ્ઠિર વિષે હમેશ વિશેષે કરી માન કરનારી રાજ્યો નિરંતર લડાવેલી, ધર્મજ, ધર્મદર્શિની, મોટા છે કટિ પાશ્વાદ્ભાગ જેનો એવી સુંદરી દ્રૌપદી, હસ્તિઓએ કરી વીંટાયલો જેમ યુધપતિ હોય તેમ સિંહ તથા શાર્દૂલ સરખા ભાષ્યોથી વીંટાઈ બેઠેલા રાજ્યોમાં શ્રેષ્ઠ. એવા સ્વામિ સામે જોઈ આજ્ઞા લઈ રમણિય એવાં સાંત્વ વાદેકરી આવી રીતે વચન કહેવા લાગી કે—હે પાર્થ, આ તમારા ભાષ્યો વારંવાર આક્રંદ કરતા આતકની પેઠે શુષ્કકંઠ થયા છે, એમને તમે આનંદ આપતા નથી. હે મહારાજ, મદોન્મત્ત એવા મોટા હસ્તિ બળે હોય નહિ એવા નિરંતર દુઃખભાગી આ ભાષ્યોને યુક્તિ યુક્ત વાક્યે કરી આનંદયુક્ત કરો. હે રાજન્, પૂર્વે દૈત વનમાં તમે શીતવ્રત તથા આતપથી પીડિત થએલા એકઠા મળી બેઠેલા આ ભાષ્યોને તમે આવી રીતે વચન કહ્યાં હતાં જે હે શત્રુને દમન કરનાર, હે ભાષ્યો, સંગ્રામવિષે દુર્યોધનને હણી આપણે સર્વ કામનાએકરી સંપૂર્ણ એવી પૃથ્વીને ભોગવશું ને સંગ્રામવિષે જીતવા ઈચ્છતા રથિઓને વિરથ કરી મોટા હસ્તિઓને હણી ઘેડેસ્વારસહિત તે રથ તથા મોટા હસ્તિથી પૃથ્વીને આચ્છાદન કરી પ્રાપ્ત છે દક્ષિણા જેમાં એવા સમૃદ્ધ વિવિધપ્રકારના યજ્ઞેકરી યજન કરનાર તમોને વનવાસ કૃત દુઃખ, સુખ વારતે થશે. હે ધર્મભૂતાંવર, એ રીતે તમે પોતે એ ભાષ્યોને કહ્યું હતું ને હવે આ ટાણે હે વીર, અમારાં મનને કેમ વ્યથાયુક્ત કરો છો ? નપુંસક પુરુષ, પૃથ્વીને ભોગવે નહિ અને ધનને પ્રાપ્ત થાય નહિ. નપુંસકના ધરવિષે જેમ કાદવમાં મત્સ્ય હોય નહિ તેમ પુત્રપણ હોય નહિ. દંડ વગરનો ક્ષત્રિય, શાભે નહિ તેમ દંડ વિનાનો રાજા પૃથ્વીને પણ ભોગવે નહિ. તેમજ હે ભારત, હે રાજસત્તમ, દંડરહિત રાજાની પ્રજા સુખ પામે નહિ. સર્વ ભૂતવિષે મિત્રતા, દાન, અધ્યયન, તથા તપ, એ બ્રાહ્મણનોજ ધર્મ છે રાજાનો નથી. અસત્પુરુષોને દંડ, સત્પુરુષોનું પરિપાત્રન, તથા સંગ્રામવિષે અપલાયન એ રાજાઓનો પરમ ધર્મ છે. જેનેવિષે ક્ષમા ને ક્રોધ, દાન ને અદાન, ભય તથા નિર્ભયતા, નિગ્રહને અનુગ્રહ, એ બેઉ વિધમાન હોય તે ધર્મિક કહેવાય. તમે ત્રુતથી, દાનથી,

સાંવનાથી, ઈન્ધ્યાથી તથા યાચનાથી કંઈ પૃથ્વી સંપાદન કરી નથી. હે વીર, પરાક્રમથી ઉદ્ધુક્ત અગ્નિ હરિત, અશ્વ તથા રથેકરી સંપન્ન પ્રભુશક્તિ, મંત્રશક્તિ તથા ઉત્સાહ શક્તિએ કરી શ્રેષ્ઠ, દ્રોણ, કર્ણ, અશ્વત્થામા તથા કૃપા-
 આર્યે રક્ષિત એવું શત્રુઓનું સૈન્ય તમે હણ્યું મારે પૃથ્વીને ભોગવે. હે પ્રભો, હે મહારાજ, હે પુરુષશર્દૂલ, નાનાપ્રકારના દેશેકરી યુક્ત એવો જંબુદ્વીપ તમે દંડેકરી મર્દન કર્યો. હે નરાધિપ, જંબુદ્વીપ સરખો કૌંચદ્વીપ પણ મહા મેરૂની પશ્ચિમથી તમે મર્દન કર્યો. હે નરાધિપ, તેમજ કૌંચદ્વીપ સરખો શાકદ્વીપ મહામેરૂની પૂર્વતરફથી તમે દંડે કરી મર્દન કર્યો. હે પુરુષવ્યાધ, તેજ રીતે મહામેરૂથી ઉત્તરે શાકદ્વીપ સરખો ભદ્રાશ્વખંડ પણ તમે દંડેકરી મર્દન કર્યો. હે વીર, એ રીતે નાનાપ્રકારના દેશ જેમાં રહ્યા છે એવા અંતર દ્વીપસહિત દ્વીપસાગરમાં વિગ્રહન કરીને પણ તમે દંડથી મર્દન કર્યો. હે ભારત, હે મહારાજ, એવાં એ અપ્રતિભેય કર્મ કરી દ્વિજાતિએ પૂજ્યમાન એવા તમે પ્રસન્ન થતા નથી. હે ભારત, તે તમે ઉન્મત્ત વૃષભ તથા ઊજિત ગ-
 જેંદ્ર સરખા આ ભાષ્યોને જોઈ આનંદને પ્રાપ્ત થાઓ. દેવ સરખી છે પ્રતિમા જેમની શત્રુને સહન કરનાર, શત્રુને તપાવનાર એવા તમે સર્વ છો, એમાંથી એક પણ સ્વામી હોય તો સુખની સીમા રહે નહિ, એવી મારી મતિ છે. ત્યારે હે પુરુષ વ્યાધ, પુરુષમાં શ્રેષ્ઠ એવા તમે પાંચેય મારા પતિ છો, તેથી નિઃસીમ સુખ આપ તેમાં તો શુંજ કેહેવું? જેમ શરીરને એજા કરવામાં સમસ્ત ઈંદ્રિયો છે તેમ તમે મને ઉપયોગી છો. હે જનાધિપ, પૂર્વે સર્વ દર્શિની તથા સર્વજ્ઞ એવી શ્વશ્રુ, કૃતિએ મને આવી રીતે કહ્યું હતું કે હે પાંચાન્નિ, જલદી પરાક્રમવાળો મુધિષ્ઠિર, ધણાક હજાર રાજ્યોને હણી અનુત્તમ એવા સુખવિષે તને રાખશે, તે તેનું કેહેવું કયારેય પણ મિથ્યા થાય નહિ. પણ તમારા મોહથી તે વ્યર્થ થશે એમ હું જોઉં છું. અને જેમનો જ્યેષ્ઠ ઉન્મત્ત થાય તો બીજા સર્વ, તેને અનુસરનાર થાય. હે મહારાજ, તમારા ઉન્માદથી સર્વ પાંડવ ઉન્માદયુક્ત થાય. હે નરાધિપ, જે અનુન્મત્ત એવા તમારા ભાષ્યો ઉન્માદયુક્ત થાય તો નાસ્તિકો સાથે તમને બાંધિ પૃથ્વીનું રાજ્ય કરે. આપ જે અભિલાષ રાખો છો, તે મૂઠનું કાર્ય છે, એમ કરવાથી કોઈ શ્રેષ્ઠને પ્રાપ્ત થાય નહિ. ને ઉન્માદને લીધે ઉન્માર્ગે ચાલે તે ધૂપ, અંજનયોગ તથા નસ્ય કર્મ કરી વૈદોએ

મિલિસા કરવા યોગ્ય થાય છે. હે ભરતસત્તમ, તે હું લોકાવિષે પુનરહિત થવાથી સ્ત્રિઓમાં સર્વથી અધમ છું તોય પણ જીવવાને ઇચ્છું છું. યત્ન કરતા એમની સમક્ષ આ ટાણે મારાં વચન મિથ્યા કરશે. માં, એમ કરતાં નહિ માનો તો સર્વ પૃથ્વીનો ત્યાગ કરી પૈતાની મેંજે આપતમાં પડશે. હે રાજસત્તમ, જેમ પૃથ્વીવિષે માંધતા તથા અંબરીશ રાજાઓમાં સંમત હતા તેના સ્વરૂપી યોગ્યતાને આ ટાણે તમે પણ પ્રાપ્ત થયા છો. હે રાજન, ધર્મે કરી પ્રજાને પાલન કરતાં પર્વત, વન તથા દ્વીપસહિત દેવી એવી પૃથ્વીને શાસન કરો, ને ખેદયુક્ત મનવાળા થાઓ નહિ. હે નૃપોત્તમ, વિવિધ પ્રકારના યજ્ઞ કરી યજ્ઞ કરો, શત્રુઓ સાથે યુદ્ધ કરો અને બ્રાહ્મણોને ધન ભોગ તથા વસ્ત્ર આપો.

યજસ્વિવિધૈર્યજ્ઞૈર્યુધ્યસ્વારીનૃપ્યચ્છચ ॥

ધનાનિભોગાન્વાસાંસિદ્ધિજાતિભ્યોનૃપોત્તમ ॥

इति श्रीमहाभारते शांतिपर्वणि रा० द्रौपदीवाक्ये गुर्जरभाषायां

चतुर्दशोऽध्यायः ॥ ૧૪ ॥

वैशंपायनउवाच ॥ याज्ञसेन्यावचःश्रुवापुनरेवार्जुनोब्रवीत् ॥

॥ अनुमास्यमहाबाहुज्येष्ठभ्रातरमच्युतं ॥

વૈશંપાયન કહે છે,—હે જનમેજય, યાજ્ઞસેનીનાં વચન સાંભળી ફરીથી અર્જુન, અચ્યુત એવા મહાબાહુ જ્યેષ્ઠ ભ્રાતાને માનપુરઃસર કહેવા લાગ્યા કે, સર્વ પ્રજાને દંડ શિક્ષા કરે છે. ને દંડજ અભિરક્ષણ પણ કરે છે, બધા નિદ્રિત થઈ જાય તે વખતે પણ દંડ જાગૃત રહે છે. મારે યુદ્ધ પુરૂષો દંડ છે એજ ધર્મ છે એમ કહે છે. હે જનાધિપ, ધર્મ અર્થ તથા કામને પણ દંડજ સંરક્ષણ કરે છે મારે ત્રિવર્ગ પણ દંડથીજ સિદ્ધ થાય છે. ધન તથા ધાન્યનું પણ દંડથી રક્ષણ થાય છે. મારે હે વિદ્વાન, લૌકિક વ્યવહાર જોઈ તમે પણ દંડ ધારણ કરો. જીવો કે કેટલાક રાજદંડના ભયથી પાપ કરતા નથી. કેટલાક યમદંડના ભયથી અને કેટલાક લોક ભયથી પાપ કરતા નથી. પાપી એવા કેટલાક પરસ્પર એક બીજાના ભયથી પાપ કરતા નથી. એ રીતે સાંસિદ્ધિક એવા લોકાવિષે સર્વ દંડ વિષે રહ્યું

છે. કેટલાક દંડના ભયથી પરસ્પર બ્હીતા નથી, માટે દંડ જે પાલન ન કરતો હોય તો માણસ નરકમાં જઈને ડૂબે. જે માટે અદાંત પુરૂષોને તાડનાદિકે કરી દમન કરે છે અને ખરાબ પુરૂષોને દંડે છે, એ રીતે દમન તથા દંડન કરે છે તેથી તેને બુદ્ધ પુરૂષો દંડ એ રીતે કહે છે. બ્રાહ્મણોને વાણીએ કરી દંડ આપવો, ક્ષત્રિયોને પગાર આપવો, વૈશ્યોએ રાજાઓને ધન આપવું એ દંડ અને શૂદ્રને કંઈ દંડ નહીં એટલે એની પાસે દાસ-પણું કરાવવું એ એનો દંડ. હે વિશાંપતે, મનુષ્યોને સંમોહ ન થવા સાઝ અને અર્થ સંરક્ષણ વાસ્તે દંડ સંજ્ઞિક મર્યાદા લોકવિષે સ્થાપન કરી છે. જ્યાં શ્યામ છે વર્ણુ જેનો રક્ત નેત્રવાળો સારી રીતે ઉદ્ધૃત થએલો દંડ વિચરે છે ત્યાં પ્રજા મોહ પામે નહિ. દંડ કરનાર યથાપરાધ જીવે તો બ્રહ્મચારી, ગૃહસ્થ, વાનપ્રસ્થ તથા ભિક્ષુક એ મનુષ્ય દંડના ભયથીજ પોતપોતાના માર્ગવિષે રહે છે. હે રાજાન, ભય વગર માણસ યજન કરે નહિ, તેમ ભય વગર કોઈને કંઈ દેવા પણ ઇચ્છે નહિ. તેમજ કોઈ પણ પુરૂષ ભય વગર કરેલી કબુલાત ઉપર ઉભું રહેવા પણ ઇચ્છે નહિ. પારકાં મર્મસ્થાન કાપ્યાવગર અને દુષ્કર કર્મ કર્યા વગર અને મત્સ્યધાતિની પેઠે પોતાનો અપકાર ન કરનાર એવાંઓને પણ હણ્યાવગર મોટી શ્રીને માણસ પ્રાપ્ત થાય નહિ. પારકાઓને ન હણનારી કીર્તિ વૃદ્ધિ પામતી નથી. તેને વિત્ત મળતું નથી અને તેની પ્રજા પણ હોતી નથી. જીવે ઇન્દ્ર વૃત્રાસુરને મારી મહેન્દ્રપણુને પ્રાપ્ત થયો. અસુરને હણનાર એવા દેવતાઓની લોકો અત્યંત પૂજા કરે છે. એજ રીતે ઇન્દ્ર કાર્તિકસ્વામી, શક, અશ્વિ, વરૂણ, યમ, કાલવાયુ, મૃત્યુ, કુબેર, રવિ, વસુઓ, મરૂતો, સાધ્ય, તથા વિશ્વદેવ એ સર્વ દેવ અસુરને હણનાર છે, તેથી તેમના પ્રતાપે કરી નમ્ર એવા જન તેમને નમે છે. પણ શમમાં પરાયણ, દાંત, સર્વભૂત વિષે મત્સ્યસ્થ એવા બ્રહ્મા, ધાતા તથા પૂવાને કોઈ રીતે નમતા નથી. સર્વ કર્મ વિષે પ્રશાંત એવા તો કોઈક માણસજ જય પામે છે. લોકવિષે અહિંસા વડે જીવનાર કોઈને પણ હું જોતો નથી. પ્રાણિવડેજ પ્રાણિઓ જીવે છે. તેમાં અત્યંત બળવાન પ્રાણિઓ દુર્બલ વડે જીવે છે. નકુળ મુપિકને ભક્ષણ કરે છે, ગિગલ

નકુળને, શ્વાન બિડાણને અને ચિત્ર વ્યાઘ્ર શ્વાનને ભક્ષણ કરેછે, અને તેમને પુરૂષ ભક્ષણ કરે છે તે તમે જુવો, એમજ કાષ્ઠ વ્યતિત થાય છે. આ સ્થાવર જંગમાત્મક સર્વ જગત્ પ્રાણુનું અન્ન છે. દૈવવિહિત વિધાનમાં વિદ્વાન્ મોહ પામતો નથી. તેમજ તમને પણ હે રાજેન્દ્ર, વિધાતાએ શૌર્યાદિ ગુણયુક્ત એવા ક્ષત્રિય ઉત્પન્ન કર્યા છે વાસ્તે તેવા થવા યોગ્ય છો; ત્યાગ કર્યો છે ક્રોધ તથા હર્ષ જેમણે એવા જે મંદ ક્ષત્રિય, વનમાં જઈ તપશ્ચર્યા કરે છે તેઓ પણ વધ વિના પ્રાણુયાત્રા કરતા નથી, કેમકે ઉઠક, પૃથ્વી તથા ક્ષણવિષે ધણાક પ્રાણિઓ રહ્યા છે તેમને પ્રાણુ નિર્વાહ વાસ્તે કાષ્ઠ પણ નથી હણતો તેમ નથી, બધા હણે છે. સૂક્ષ્મ યોનિ એવાં કેટલાંક કર્મગમ્ય જે પ્રાણિઓ છે, તે પાંપણના આધાતથી પણ નાશ પામે છે. નથી છે ક્રોધ તથા મત્સર જેમને એવા મુનિઓ ગ્રામમાંથી નીકળી પરિમોહિત એવા તે વનમાંજ કુટુંબ ધર્મ પાળે છે. એ રીતે વનમાં કુટુંબધર્મિ તે મનુષ્ય, પૃથ્વીને ભેદી ઔપધિને કાપી વૃક્ષાદિક છેદી અંડજ પશુને હણી યજ્ઞનો વિસ્તાર કરનાર તે, સ્વર્ગને પામે છે. દંડયુક્ત નીતિ પ્રવર્તવાથી હે કૌતેય, સર્વ ભૂતના સર્વ ઉપક્રમ સિદ્ધ થાય. એમાં મને સંશય નથી. લોકવિષે દંડ જે ન હોય તો આ પ્રજા નાશ પામે, ને જળ વિષેના નાના મત્સ્યને જેમ મોટા મત્સ્ય ભક્ષણ કરે છે તેમ અત્યંત બળવાન દુર્યજનેજ ભક્ષણ કરી જાય. સારી રીતે પમાડેલો દંડ, પ્રજાનું રક્ષણ કરે છે, એ રીતે પૂર્વે બ્રહ્માએ જે કહ્યું છે તે સત્ય છે. જુવો અગ્નિ પણ શાંત થઈ પાછો કુટારથી ભયભીત એવો તે દંડ ભયેકરી પ્રજાવક્તિત થાય છે. સારા નર-તાનો વિભાગ કરતો એવો દંડ જે લોકવિષે ન હોય તો આ સર્વ જગત્માં અંધકાર થઈ જાય અને સારાસાર કંઈ પણ જણાય નહિ. ભેદી છે મ-ર્યાદા જેમણે એવા વેદનિન્દક નાસ્તિકો પણ દંડથી પીડિત થઈ તટકાળ મર્યાદા પાળવામાં પ્રવર્તમાન થાય. સર્વ લોક દંડથી ઝીંતાયલો છે, સ્વભા-વથી પવિત્ર જન તો દુર્લભ છે, દંડના ભયથી બીતેલો પુરૂષ, મર્યાદા પાળન કરવામાં પ્રવર્તમાન થાય. એ રીતે ચાતુર્વર્ણ્યને હર્ષ થવા સાઝ અને તેને વિનય પમાડવા સાઝ તેમજ પૃથ્વીવિષે ધર્મ તથા અર્થનું રક્ષણ કરવા સાઝ વિધાતાએ દંડ નિર્માણ કર્યો છે. જે દંડથી પક્ષિઓ તથા શિકારી પશુઓ

જય પામતા ન હોય તો પશુ, મનુષ્ય તથા યજ્ઞયોગ્ય એવાં હુતદ્રવ્યને પણ ખાઈ જાય. જો પાળન કરનાર દંડ ન હોય તો બ્રહ્મચારી અધ્યયન ન કરે, અપત્યવાળી ગાયને લોક દોહન ન કરત અને કન્યાનો વિવાહ ન કરત. જો પાળન કરનાર દંડ ન હોય તો સર્વનો ઉચ્છેદ થાત, સર્વ મર્યાદા ભેદાદ જાત, અને સર્વ મનુષ્યો સર્વ ઠોકાણે મમત્વ કરત. જો પાળન કરનાર દંડ ન હોય તો વિધિપુરઃસર દક્ષિણાવાન એવાં સંવત્સર, સત્ર નિર્ભય રહેત નહિ. આ શ્રમિત પુરૂષો યથોક્ત આશ્રમ ધર્મ પાળત નહિ. તેમ કોઈ વિધાને પણ પ્રાપ્ત થાત નહિ. પાલન કરનાર દંડ જો ન હોય તો જોડેલા ઉષ્ટ્ર, બળિબર્દ, અશ્વ, અશ્વતર તથા ગર્દભ વાહનને વહન કરે નહિ. જો પાળન કરનાર દંડ ન હોય તો આકર, સ્વામિનું અને બાળક વડિલોનું વચન કયારેય માનત નહિ. તેમ યુવતી ધર્મનું આચરણ પણ કરત નહિ. સર્વ પ્રજા દંડવિષે રહિ છે માટે દંડવિષેજ જય રહ્યું છે એમ યુધ્ધ પુરૂષો જાણે છે. મનુષ્યોને સ્વર્ગ પણ દંડવિષે રહ્યો છે, એ રીતે આ સર્વ લોક દંડવિષે સુપ્રતિષ્ઠિત છે. જ્યાં શત્રુને નાશ કરનાર એવો સારી રીતે વિહિત દંડ વિચરે છે, ત્યાં કપટ, પાપ, વા વંચના એ કંઈ પણ દેખાતું નથી. ઉદ્યુક્ત થએલો દંડ જો ન હોય તો જ્ઞાન હરિષ જોઈ તેને ચાટવા લાગે, ને કાગડો પુરોડાશને હરણ કરે. કદી આ રાજ્ય, ધર્મથી વા અધર્મથી પ્રાપ્ત થયું પણ તે વિષે શોક છોડી દઈ ભોગ ભોગવો અને યજન કરો. એટલે પવિત્ર વસ્ત્ર પેરેલા શોભિતાં હિતમ અલ જમતા તથા ફળ અને દાને કરી વરસતા સર્વ, સુખે કરી ધર્માચરણ કરે. સર્વ સમારંભ અર્થને આધીન રહ્યા છે એમાં સંશય નહિ. અર્થ દંડને આધીન છે માટે દંડનું ગૌરવ તો જીવે. લોકનો તેવો વ્યવહાર થવા સાફ ધર્મ સંબંધિ શુભ ભાષણ કર્યું છે. પણ દુષ્ટની અહિંસા એજ સાધુની હિંસા છે, માટે એ બેઉમાંથી આર્તનું રક્ષણ કરવું એ કલ્યાણરૂપ છે. અત્યંત સુખવાન કંઈ નથી, તેમ અત્યંત નિર્ગુણ પણ કંઈ નથી. સર્વ કાર્યમાં સાફ વા નરતું બેઠું દેખાય છે. પશુઓના વૃષણ છેદે છે, તેમની નાસિકા ભેદે છે, એટલે તે પશુઓ, ધણીક ભાર વહન કરે છે, એ રીતે દમન કરેલાં તેમને બાંધે છે, એ રીતે અસત્યથી આકુળ દંડો કરી જર્જરીકૃત એવા લોક વિષે તે તે ન્યાયે કરી હે મહારાજ, પુરાણધર્મને આચરો, યજન કરો, દાન આપો,

પ્રજ્ઞાનું રક્ષણ કરો, ધર્મને સારી રીતે પાળો. હે કૌંતેય, શત્રુઓને હણો અને મિત્રોનું પરિપાલન કરો. હે પાર્થિવ, હે ભારત, શત્રુઓને હણતાં તમને દીનતા માં થાઓ. કેમકે કર્તાને કંઈ પણ પાપ થતું નથી. હાથમાં છે શસ્ત્ર જેને એવો જે, સામે આવેલા શસ્ત્ર પાણિને હણે તેણે કરી તે, બૂલુહત્યારે થાય નહિ; કારણ ક્રોધ, ક્રોધને ચોતરફથી પ્રાપ્ત થાય છે. વસ્તુતાએ પણ સર્વ ભૂતનો અંતરાત્મા અવશ્ય છે, એમાં સંશય નહિ. એ રીતે આત્મા અવશ્ય છે તે કોઈનો પણ વશ્ય કેમ થાય ? જેમ પુરૂષ, પાછો નવી શાળામાં પ્રવેશ કરે એમ જીવ પણ તે તે શરીરોને પ્રાપ્ત થાય છે અને પુરાણ દેહનો ત્યાગ કરી નવાં શરીરને પામે છે મારે તત્વદર્શિ એવા જન તેને મૃત્યુ મુખ એ રીતે કહે છે.

॥ દેહાનુપુરાણાનૃત્સૃજ્યનવાંનસંપ્રતિપદ્યતે ॥

॥ એવંમૃત્યુમુખંપ્રાહુર્જનાયેતત્ત્વદર્શિનઃ ॥

इतिश्री म० शांतिपर्वणि राजवर्मानुशासनपर्वणि अर्जुनवाक्ये
गुर्जरभाषायां पंचदशोऽध्यायः ॥ १५ ॥

वैशंपायनउवाच ॥ अर्जुनस्यवचःश्रुत्वाभीमसेनोत्थमर्षणः ॥

॥ धैर्यमास्थायतेजस्वीज्येष्ठभ्रातरमब्रवीत् ॥

વૈશંપાયન કહે છે, -હે જનમેજય, અર્જુનનાં વચન સાંભળી, અતિ કોપ શીલ એવા તેજસ્વી ભીમસેન, ધૈર્ય રાખી કહેવા લાગ્યા કે, -હે રાજન, જાણ્યા છે ધર્મ જેણે એવા તમે છો તેથી ક્યારેય કંઈ પણ તમારું અવિદિત છે નહિ. ને અમે તમારું આચરેલું શીખીએ છીએ પણ સદા તે પ્રમાણે કરવા સમર્થ થતા નથી એવા આપ છો તેથી હે જનાધિપ, જ્યેષ્ઠ બ્રાતાને મારે કેહેવું એ યોગ્ય નહિ એમ વારંવાર મનમાં થાય છે તથાપિ અતિ દુઃખ થવાને લીધે કહું છું તે આપ સાંભળો. તમારા સંપ્રમોહે સર્વ સંશયિત કર્યું, ને અમને વિકલપણું તથા નિર્ચળપણું પ્રાપ્ત થયું. મારે સર્વ શાસ્ત્રમાં વિશારદ એવા તમે લોકના રાજા થઈ દીનપણાથી કુત્સિઠ પુરૂષની પેઠે મોહને કેમ પ્રાપ્ત થાઓ છો ? હે પ્રભો, ઊત્તરકાળ વિષે તથા વર્તમાનકાળમાં લોકની

મતિ તથા દુર્ગતિ તમે જાણો છો; કેમકે તમારું કંઈ પણ અનિદિત નથી માટે હે મહારાજ, રાજ્ય કરવા વિષે હું તમને યુક્તિ કહું તે એકાગ્ર મને કરી તમે સાંભળો. માણસને બે પ્રકારનો વ્યાધિ ઉત્પન્ન થાય છે. તેમાં એક શારીર ને બીજો માનસ. શરીર સંબંધિ વ્યાધિ ને મન સંબંધિ તે વ્યાધિ કહેવાય. તે બેઉનો પરસ્પર જન્મ છે એટલે આધિથી વ્યાધિ થાય છે અને વ્યાધિથી વ્યાધિ થાય છે. તેમજ કહે છે શારીર વ્યાધિથી માનસ વ્યાધિ થાય છે, તેમજ માનસ વ્યાધિથી શારીર વ્યાધિ થાય એમાં સંશય નહિ. ધર્મ ગએલા શારીર તથા માનસ દુઃખને જે શોચ કરે તે દુઃખે કરી વળી બીજા દુઃખને પ્રાપ્ત થાય, એ રીતે બે અનર્થને પામે, જેમ કફ, પિત્ત તથા વાત એ ત્રણ શારીર ગુણ છે, તે ગુણોનું સમતાથી રહેવું એ સ્વસ્થ લક્ષણ એમ કહે છે પણ તેઓમાંથી એકની વૃદ્ધિ થાય તો તેની ચિકિત્સા કરવી બેગએ; તે કેવી રીતની કે ઉષ્ણદ્રવ્યે કરી શીતનો આધ થાય ને શીતદ્રવ્યે કરી ઉષ્ણતાનો આધ થાય. તેમજ સત્વ, રજ ને તમ એ ત્રણ મનના ગુણ છે, તે ગુણોનું જે સામ્ય એ સ્વસ્થનું લક્ષણ અને તેઓમાંથી એકની વૃદ્ધિ થાય, તો તેની ચિકિત્સા કરવી કહેલી છે. હર્ષે કરી શોકનો આધ થાય તેમજ શોકે કરી હર્ષને આધ કરાય. કેટલાક મૂઠ સુખ વખતે દુઃખને યાદ કરી શોકથી હર્ષને આધ કરે છે, અને કેટલાક દુઃખ વખતે સુખને યાદ કરી હર્ષે કરી શોકને આધ કરે છે. પણ તમે તો જ્ઞાની હોવાથી શારીર તથા માનસ દુઃખથી રહિત છો માટે તમે તો દુઃખી પણ નથી તેમ સુખી પણ નથી, ને સુખદુઃખનું સ્મરણ કરવું પણ તમારે યોગ્ય નથી; વાસ્તે સુખ વખતે દુઃખને તથા દુઃખ વખતે સુખને પણ તમે યાદ કરવા યોગ્ય નથી, તોયપણ તમે જ્યારે યાદ કરો છો ત્યારે દૈવજ બ્રહ્મવત્તર એમ હું માનું છું. અથવા હે પાર્થિવ, થએલું યાદ કરી જેથી તમે કલેશ પામો છો એવો આ તમારો સ્વભાવ છે ત્યારે પાંડુપુત્રો જોતાં એક વસ્ત્ર પેરેલી રજસ્વલા એવી સભામાં આવેલી દ્રૌપદીને જોઇ તે દ્રૌપદીના કલેશરૂપ દુઃખને શું તમે યાદ કરવા યોગ્ય નથી? તેમજ આપણે મૃગયર્મ પેહેરી નગરમાંથી વનપ્રત્યે ચાલી નિકળ્યા, મહા અરણ્યમાં જઈ નિવાસ કર્યો જટાસુરથી પરિકલેશ થયો, ચિત્રસેન સાથે સંગ્રામ તથા સિંધુ રાજથી થએલા પરિકલેશને કેમ યાદ કરતા નથી? વળી અજ્ઞાતચર્યા

વિષે દુષ્ટ કીચકે રાજપુત્રી એવી દ્રૌપદીને લાતથી મારી હતી તે કેમ ભૂલી જાઓ છો ? હે અરિંદમ, જેમ પૂર્વે પોતા સરખા એવા દ્રોણ તથા ભીષ્મ સાથે તમારે યુદ્ધ થયું હતું તેમ હાલ પોતા સરખા એકલા મન સાથે તમને યુદ્ધ કરવું પ્રાપ્ત થયું છે. જે આ યુદ્ધવિષે જાણુ, મિત્ર તથા બંધુઓનું કામ પડે તેમ નથી, કેવળ આત્મા વડેજ લડવાનું છે એવું આ યુદ્ધ તમોને પ્રાપ્ત થયું છે, માટે તે આ યુદ્ધ વિષે મનને ઝીત્યાવગર જો દેહનો ત્યાગ કરશો તો પાછો બીજો દેહ ધારણ કરી તે મન પ્રાણાદિક સાથે યુદ્ધ કરવું પડશે, વાસ્તે હે ભરતર્ષભ, હમણાંજ જાઓ, મનને ઝીતવા તૈયાર થઈ તેની સાથે યુદ્ધ કરો. નહિ તો પોતાના કર્મે કરી અવ્યક્તરૂપ મન સંખંધિ બીજું વ્યક્ત રૂપ થશે. યુદ્ધ વિષે તે મનને નહિ ઝીતો તો અવાચ્ય એવી અવસ્થાને પ્રાપ્ત થશો, માટે હે મહારાજ, જો મનને ઝીતી કૃતકૃત્ય થશો. પ્રાણિઓનું એવી રીતનું આવવું જવું છે એવી આ બુદ્ધિનો નિશ્ચય કરી પિતા પિતામહ સંખંધિ રાજ્યને ચોગ્યતા પ્રમાણે શાસન કરો. યુદ્ધવિષે પાપરૂપ એવો દુર્યોધન ચાકર સહિત હણાયો એ ધણું સાફ થયું. ને દ્રૌપદીના કેશપાશની પદવીને તમે પ્રાપ્ત થયા એ પણ ધણું રહ્યું થયું. હે પાર્થ, હવે ત્રિધિપુરઃસર ધણીક છે દક્ષિણા જેમાં એવા અશ્વમેધે કરી યજ્ઞન કરો ને અમે તથા વીર્યવાન્ એવા વાસુદેવ, તમારા કિંકર છીએ.

॥ યજસ્વવાજિમેધેનત્રિધિવદક્ષિણાવતા ॥

॥ વયંતોર્કેકરાઃપાર્થવાસુદેવશ્ચવીર્યવાન્ ॥

इतिश्री महाभारते शांतिपर्वणि राजधर्मानुशासन पर्वणि भीमवाक्ये
गुर्जरभाषायां षोडशोऽध्यायः ॥ १६ ॥

યુધિષ્ઠિરુચાચ ॥ અસંતોષઃપ્રમાદશ્ચમદોરાગોપ્રશાંતતા ॥

॥ बलंमोहोभिमानश्चाप्युद्वेगश्चैवसर्वशः ॥

યુધિષ્ઠિર કહેછે,—અસંતોષ, પ્રમાદ, મદ, રાગ, અપ્રશાંતતા, બળ, મોહ, અભિમાન, તથા ચોતરફથી, ઉદ્વેગ પાપરૂપ એવા એ દુર્ગુણકરી આવિષ્ટ તું રાજ્યને ધમ્મ છે, માટે રાજ્યની ધમ્મ છોડી દઈ તે દુર્ગુણકરી વિનિ-

મુક્ત એવો તું પ્રશંસા થઈ અત્યંત સુખી થા. કેમકે હું રાજા, એકલો આ
 અખિલ ભૂમિને શીક્ષા કરે તેને પણ ઉદર એકજ હોય છે ત્યારે તું એ રા-
 જ્યની શું પ્રશંસા કરે છે? હું ભરતર્ષભ, દિવસ તથા માસે કરીને પૂરી
 થાય નહિ એવી હૃદયિનાની આશાને પૂરી કરવા ઇચ્છતો તું તારાં આ-
 યુષે કરીને પણ પૂરી કરવા સમર્થ થઈશ નહિ. જેમ પ્રદીપ્ત એવો અગ્નિ
 પ્રગ્વલિત થાય છે તેજ ઇન્ધન વગરનો થાય ત્યારે શાંત થાય છે, તેમ
 તું ઉદ્ધવા ઔર્ધ્વ અગ્નિને અલ્પાદારપણાથી શાંત કર. અપ્રાપ્ત એવો પુરુષ,
 પોતાના ઉદર વારતે ઘણુંક અન્ન ભેગું કરે છે માટે તું પ્રથમ ઉદરનો જય
 કર એટલે કલ્યાણના ઝીતવાથી તે પૃથ્વીને ઝીતીજ છે; એટલે કે તારો
 જયજ છે. મનુષ્યસંબંધિ કામ ભોગની તથા ઐશ્વર્યની તું પ્રશંસા કરે
 છે પણ અભોગિ તથા તપેકરી કૃશ એવા પુરુષ, ઉત્તમ સ્થાનને પ્રાપ્ત થાય
 છે. દેશના યોગ ક્ષેમરૂપ ધર્માધર્મ તારે વિષે રહ્યા છે એ મોટા ભારથી
 તું મુક્ત થા ને ત્યાગનો આશ્રય કર. જે કે વ્યાઘ્ર, પોતાના એક ઉદર
 વારતે ઘણીક હિંસા કરે છે તેથી તેની પાછળ લોભવશ એવા ખીજા મંદ
 પ્રાણિઓ જીવે છે. જે રાજાઓ વિપય ગ્રહણ કરી પછી તેમનો ત્યાગ
 કરી સંતુષ્ટ થતા નથી એ તેમની બુદ્ધિનો વિપર્યય છે એમ તું જાણ; કે-
 મકે પત્રાદાર કરનાર, પાપાણ ઉપર કુટ્ટીને ખાનાર, દાંતરૂપિ ખારણાથી
 ખાંડીને ખાનાર, જળ તથા વાયુ ભક્ષણ કરી રહેનાર પુરુષો આ નરકને
 ઝીતે છે. જે રાજા આ અખિલ પૃથ્વીને શાસન કરે ને તુલ્ય છે પાપાણ
 તથા કાંચન જેને એવો જે છે તે જેઠમાંથી સમાન દષ્ટિવાળો જ્ઞાની કૃતાર્થ
 થાય; રાજા કૃતાર્થ થાય નહિ. માટે તું પણ સંકલ્પ વિષે નિરારંભ, નિરાશ
 તથા નિર્મર્મ થઈ આલોક તથા પરલોકવિષે અશોક તથા અવ્યય એવાં સ્થા-
 નને પ્રાપ્ત થા. ત્યાગ કર્યું છે રાજ્યરૂપ આમિય જેમણે એવા પુરુષો શોધ
 કરતા નથી ત્યારે તું તેવા રાજ્યરૂપ આમિય વારતે શું કરવા શોધ કરે છે ?
 રાજ્યરૂપ સર્વ આમિય ત્યાગ કરવાવડે મિથ્યાઅપવાદથી તું મુક્ત થઈશ. પિ-
 તૃયાન તથા દેવયાન નામના બે માર્ગ વિખ્યાત છે, તેમાં યજ્ઞન કરનારા,
 પિતૃયાને કરી પિત્રાદિ લોકપ્રત્યે જય છે, ને નિઃસંગ એવા નિરભિમાન
 પુરુષો, દેવયાન માર્ગે કરી મોક્ષને પ્રાપ્ત થાય છે. તેમજ મહર્ષિઓ

તપ, બ્રહ્મચર્ય તથા સ્વાધ્યાએ કરી દેહને મૂકી ઉત્કૃષ્ટ લોકને પ્રાપ્ત થાય છે. લોકવિષે રાજ્યસંગ તથા કર્મની ઇચ્છા એ બેઉ આભિષ કેહેવાય છે. પાપરૂપ એવા તે બેઉ આભિષથી મુક્ત એવો પુરૂષ, પરમપદને પ્રાપ્ત થાય છે. પૂર્વે દ્વંદ્વ રહિત મોક્ષમાર્ગનો અવલંબન કરતા વિમુક્ત એવા જનકે આવી રીતની ગાથા ગામ છે એમ કહે છે, તે કેવી રીતે કે-મારે અનંત એવું વિત્ત છે પણ તેમાંથી કંઈ પણ માંડું નથી માટે મિથિલાનગરીમાં અમિદાહ થવાથી પણ માંડું કંઈ બળે નહિ. પર્વતના શિખર ઉપર ઉભેલો પુરૂષ, જેમ પૃથ્વી વિષે રહેલાને બરાબર દેખે નહિ તેમ મંદ બુદ્ધિવાળો પુરૂષ, પ્રજારૂપ પ્રસાદમાં આરૂઢ થઈ શોચ કરવા લાયક નહિ, તથા શોચ કરતાં મનુષ્યોને જુવે નહિ. જે જોવા યોગ્યને જુવે ને કર્તવ્ય અકર્તવ્યને જાણે તેજ ચક્ષુમાન તથા શુદ્ધિમાન. કેમકે અજ્ઞાત વસ્તુને સારી રીતે જણાવવાથી તે બુદ્ધિ કેહેવાય છે અને તેને યુક્ત તે બુદ્ધિમાન કેહેવાય. જે વાણીને જાણે તે બ્રહ્માભાવને પ્રાપ્ત થએલા તથા જાણ્યો છે આત્મા જેમણે એવા વિદ્યાવાનોના મધ્યમાં ધણા માનને પામે પણ તત્વને જાણે નહિ. જ્યારે આકાશાદિક પંચમહાભૂતોનું નાનાપણું એક આત્મા વિષે લીન થાય છે અને પાછું તેથીજ વિસ્તૃત થાય છે એમ જાણે ત્યારે બ્રહ્મને પામે. વળી તે મનુષ્ય તે ગતિને પામે પણ અવિદ્વાન, અલ્પચિત્તવાળા, બુદ્ધિ વિનાના તથા તપ વગરના તે ગતિને પામે નહિ; કેમકે સર્વ બુદ્ધિ વિષે રહ્યું છે.

॥ તેજનાસ્તાંગતિયાંતિનાવિદ્વાંસોલ્પચેતસઃ ॥

॥ નાબુદ્ધયોનાતપસઃસર્વેબુદ્ધૌપ્રતષ્ઠિતં ॥

इति श्री महाभारते शांतिपर्वणि राजधर्मानुशासनपर्वणि युधिष्ठिरवाक्ये
गुर्जरभाषायां सप्तदशोऽध्यायः ॥ १७ ॥

वैशंपायन उवाच ॥ तूष्णींभूतंतुराजानंपुनरेवार्जुनोब्रवीत् ॥

॥ संतप्तःशोकदुःखाभ्यांराजवाक्शाल्यपीडितः ॥

વૈશંપાયન કહે છે, -હે જનમેજય, એટલું ટૂંકી તૂષ્ણીભાવને પ્રાપ્ત થએલા રાજા પ્રત્યે, રાજાના વાક્યરૂપ શલ્યેકરી પીડિત થએલા શોક તથા દુઃખે કરી

તમ એવા અર્જુન ફરીથી આવી રીતે કેહેવા લાગ્યા કે,—હે ભારત, પોતાની સ્ત્રી સાથે વિદેહ રાજ્યના સંવાદરૂપ પૂર્વે થએલા આ ઇતિહાસને મનુષ્યો કહે છે તે હું કહું તે તમે સાંભળો. રાજ્યને છોડી દઇ ભિક્ષા વારતે કરી છે બુદ્ધિ જેણે, એવા વિદેહ રાજ્યને દુઃખિત એવી તેની સ્ત્રીએ જે કહ્યું હતું તે હું કહું છું. ધન અપત્ય, સ્ત્રીઓ તથા વિવિધ પ્રકારનાં રત્નને તથા યજ્ઞાદિ દ્વારા શુદ્ધ કરનાર એવા માર્ગને છોડી દઇ જનકે મૂઢપણાથી ભિક્ષુકાશ્રમનો આશ્રય કરવો ધાર્યો. એ રીતે ભૈદ્યવૃત્તિને આશ્રિત, નિર્બિચન, ખીજ ચેષ્ટારહિત, ગયો છે મત્સર જેને, ભુજેલા યવ મુષ્ટિથી નિર્વાહ કરતા નિર્ભય એવા પોતાના તેસ્વામિને જોઈ કુદ્ધ થએલી મનસ્વિની એવી તેની પ્રિય ભાર્યા, તેની પાસે આવી એકાંતમાં યુક્તિ યુક્ત આવી રીતનું વચન કેહેવા લાગી કે,—હે રાજન, ધનધાન્ય સ્થમન્વિત એવા પોતાના રાજ્યને છોડી દઇ ભિક્ષુકી વૃત્તિનો આશ્રય કરી કેમ બ્રહ્મ એવા યવ મુષ્ટિથી નિર્વાહ કરોછો? એમ કરવું તમને યોગ્ય નથી. કેમકે મોટા રાજ્યનો ત્યાગ કરી યવમુષ્ટિરૂપ સ્વરૂપમાં સંતુષ્ટ થાઓ છો મારે એટલું ગ્રહણ કરવાથી પણ તમારી પ્રતિજ્ઞા તો અન્યથા થઈ ને આ તમારી વિચેષ્ટા પણ અન્યથા થઈ ને હે રાજન, આ મુષ્ટિધાને કરી અતિથી દેવ ઋષિ તથા પિતૃઓને પણ પોષણ કરવા તમે શક્ય થઈ શકો તેમ નથી મારે આ તમારો પરિશ્રમ ફેગટ છે. તમે ક્રિયાહીન થઈ ચાલી નિકળવા તૈયાર થયા તેથી દેવ અતિથી તથા પિતૃઓ એ સર્વેએ તમારો ત્યાગ કહ્યોછે, જે તમે વેદ-ત્રયીએ કરી વૃદ્ધ એવા હજારો બ્રાહ્મણ તથા લોકના ભર્તા થઈ આ ટાણે તેઓ-પડે પોતાનું ઉદર ભરવાની ઇચ્છા કરોછો. પ્રદીપ્ત એવી લક્ષ્મીનો ત્યાગ કરી આજ તમે શ્વાનની પેઠે ઉદર પૂરણાર્થ ફરશો મારે આજ તમારી માતા પુત્ર વગરની અને ભાર્યા પતિ વગરની થઈ. ધર્મની છે કામના જેમને એવા ફલાર્થી કૃપણ આ ક્ષત્રિઓ, તમારા અનુગ્રહની આકાંક્ષાથી તમને સેવતા હતા. તેમની આશાને વિફળ કરી તમે કયા લોકને પ્રાપ્ત થશો? તમને કોઈ પણ લોક નહિ મળે. તેમ હે રાજન, મોક્ષ સંશયિત છે ને પ્રાણિઓ પ્રારબ્ધાધીન છે તેમ છતે તમે ધર્મ પત્નીઓનો ત્યાગ કરી જીવવાને ઇચ્છોછો મારે પાપ-કર્મિ એવા તમારા જેઉ લોક જગડશે. મારે તમે માળાઓ, ગંધ, અલંકાર તથા વિવિધ પ્રકારનાં વસ્ત્રને છોડી દઇ ક્રિયાહીન થઈ શું કરવા ચાલી નીકળો

છો. તમે સર્વ જૂતના પવિત્ર એવા મોટા જ્ઞાણશયની પેઠે તથા કૃતિત વૃ-
ક્ષની પેઠે આશ્રયરૂપ થઈ ઉદર વાસ્તે ખીજાઓની કેમ ઉપાસના કરશો ?
સર્વ કર્મના ત્યાગે કરી ઉપેત એવા હસ્તિને પણ માંસ ખાનાર એવા ધણાક
પ્રાણિઓ તથા ધણાક કૃમિઓ, ભક્ષણ કરે છે ત્યારે સર્વ પુરુષાર્થહીન એવા
તમને ભક્ષણ કરે તેમાં તો શું કહેવું. જે આ તમારી કુંડિકાને, ત્રિદં-
ડને તથા તમારાં વસ્ત્રને હરણ કરે તે વિષે તમારું મન કેવી રીતનું થાય.
સર્વનો ત્યાગ કરી જે આ ધાના મુદ્રિનો સ્વિકાર કરો છો એ ધાના મુદ્રિ
સરખું જ સર્વ રાજ્યાદિક છે; કેમકે સંગિપણું એક વિષે સમાન છે મારે આ
શું કરો છો ? ને જ્યારે ધાના મુદ્રિ વાસ્તે એણે કરવી રહે છે ત્યારે સર્વ
સંગ ત્યાગરૂપ તમારી પ્રતિજ્ઞા તો વ્યર્થ જ થાય છે ને કદી તમોને જ્ઞાન છે તો
ધરમાં રહેવાથી પણ હું તમારી કોણ છું તમે મારા કોણ મારે વિષે તમારો
અનુગ્રહ પણ શું છે. વાસ્તે હે રાજન્, તમારે જ્યારે સ્વીકાર તો છે જ ત્યારે પૃ-
થ્વિને શીક્ષા કરો અને પ્રાસાદ, શયન, યાન, વસ્ત્ર તથા આભરણોનો સ્વીકાર
કરો. લક્ષ્મીએ કરીને હીન, નિર્ધન, ત્યાગ કર્યા છે મિત્ર જેમણે નિષ્કિંચન
પરમ સુખને ઇચ્છનાર સંન્યાસિઓએ ધારણ કરેલાં કુંડિકાદિકને જોઈ જે પોતે
પણ તે રીતે કરે છે તે શું રાજ્યાદિક સર્વનો ત્યાગ કરે છે ? નથી કરતો, ને
ઉદ્ધરો ઉચિત પરિગ્રહનો ત્યાગ કરી અનુચિત એવો ખીજો પરિગ્રહ કરે છે. જે
જે હમેશ ભિક્ષા માગે ને જે સદા દાન આપે તેઓમાં અંતર તમે જાણો ને
તેઓમાં શ્રેષ્ઠ કોણ કહેવાય, સદા યાચના કરનાર તથા દંભાન્વિત એવા સંન્યા-
સિઓને દક્ષિણા દેવી તે દાતાનગમાં આહુતિ આપવા સરખું છે. હે રાજન્,
જેમ અગ્નિ કાષ્ટને બાળ્યા વગર શાંત થાય નહિ તેમ યાચના કરનાર દ્વિજ પણ
કલેશોને બાળ્યા વગર શાંત થાય નહિ. લોક વિષે અત્ર દેનારા સંન્યાસિઓનું
નિશ્ચય એવું જીવન છે. મારે દાતા એવો રાજા જે ન હોય તો મોક્ષને ઇચ્છ-
નારા સંન્યાસિઓ પણ ક્યાંથી ? આ લોક વિષે ગૃહસ્થ તથા ભિક્ષુકો અન્ન-
થી જ છે, કેમકે અન્નથી પ્રાણી ઉત્પન્ન થાય છે. મારે અન્ન દેનારને પ્રાણ
દેનાર જાણવો. ગૃહસ્થ થકી જૂદા પડેલાં ગૃહસ્થોનો જ છે આશ્રય જેમને
એવા દાંત સંન્યાસિઓ પ્રભવ તથા પ્રતિષ્ઠાને પ્રાપ્ત થઈ રહે છે. ત્યાગથી,
મૂઠપણાથી તથા યાચનાથી સંન્યાસિ થવાનું નથી પણ સરલ થઈ જે અર્થ

નો ત્યાગ કરે તે સંન્યાસી કેહેવાય, કારણ સદજીવી બિહુક થવાતું નથી. હે મહીપતે, આસક્તિ રહિત નિઃસંગ મુકાયા છે બંધન જેના શત્રુ તથા મિત્ર-
વિષે સમાન એવો જે આસક્તની પેઠે વ્યવહાર કરે તે મુક્ત થાય. નાનાપ્રકારના પાશથી બંધાયલા ધનને બોળતા કાપાય વસ્ત્ર પેરેલા માથું મુંઝવેલા કે-
ટલાક દાન ગ્રહણ કરવા સારૂ ફોગટ સંન્યાસ ગ્રહણ કરે છે. વેદવ્યોત્તું પઠન
તથા જીવિકાનો ત્યાગ કરી જેઓ પોતાના પુત્રોને ઘેરભિક્ષા વાસ્તે જાય છે
નિર્બુદ્ધિ એવા તે ત્રિદંડ તથા વસ્ત્રને ફોગટ ગ્રહણ કરે છે. રાગદિ દોષ ટળ્યા
વગર જેઓ કાપાય વસ્ત્ર ધારણ કરે છે ધર્મજ્ઞ એવા મુંઝવેલા તે જીવિકા
વાસ્તે કાપાય ધારણ કરે છે એવી મારી મતિ છે. હે મહારાજ, નગ્ન, મુંડ
તથા જટા ધરનાર સાધુઓને, કાપાય, અજીન તથા ચીર વસ્ત્રેકરી પોષણ ક-
રતા જીતેન્દ્રિય એવા તમે લોકોને ઝીતો. જે પિત્રાદિક વાસ્તે અગ્નિમાં આહુતિ
આપે, ગુરૂઓ વાસ્તે દાન આપે, સારી દક્ષિણાવાળા યજ્ઞ કરે, તથા ભોજનથી
પૂર્વે દિવસે દિવસે દાન આપે તેથી બાળે ધર્મિષ્ઠ કોણ ? અર્જુન કહે છે,—
હે ધર્મરાજ, લોકવિષે જનક તત્વજ્ઞ એમ કેહેવાય છે તે પણ આ રીતે મોહ
અંપન્ન થયો હતો માટે તમે મોહ વશ થાઓ માં. આ રીતે ધર્મને અનુસરતા
સદા દાન તથા તપવિષે તત્પર સરજતા૩૫ ગુણેકરી યુક્ત કામ ક્રોધ રહિત પ્રજનું
પાલન કરવામાં યુક્ત ઉત્તમ દાન કરનારા, ગુરૂ તથા વૃદ્ધની સેવા કરનાર ય-
જ્ઞાવિધિ દેવતા અતિથિ તથા પ્રાણિઓનો સત્કાર કરતા બ્રહ્મણ્ય તથા સત્યવાદિ
એવા આપણે ધૃષ્ટ એવાં સ્થાનને પ્રાપ્ત થઈશું.

॥ દેવતાતિથિભૂતાનાંનિર્વપંતોયથાવિધિ ॥

॥ સ્થાનમિષ્ટમવાપ્સ્યામોબ્રહ્મણ્યાઃસત્યવાદિનઃ ॥

इति श्री महाभारते शांतिपर्वणि राजध० अर्जुनवाक्ये गुर्जरभाषायां

॥ अष्टादशोऽध्यायः ॥ १८ ॥

युधिष्ठिरउवाच ॥ वेदाहंतातशास्त्राणिअपराणिपराणिच ॥

॥ उभयंवेदवचनंकुरुकर्मत्यजेतिच ॥

યુધિષ્ઠિર કહે છે,—હે તાત, હું વેદ તથા ધર્મશાસ્ત્ર પણ જાણું છું. વેદમાં કર્મ કરવા અને કર્મનો ત્યાગ કરવો એ બેઉ વચન છે. તેમની વ્યવસ્થા યથાવિધિ હું જાણું છું. પ્રાચીનોએ પણ વ્યવસ્થા દેખાય નહિ એવો તે શાસ્ત્રોનો યુક્તિથી નિશ્ચય કરેલો છે. તું તો કેવળ અસ્ત્રજ એવો વીરવ્રત સમન્વિત છે, કોઈ રીતે પણ તું તત્વથી શાસ્ત્રાર્થ જાણવા સમર્થ નથી. કારણ શાસ્ત્રાર્થમાં સૂક્ષ્મ દર્શિત તથા ધર્મ નિશ્ચયમાં કોવિદ જે હોય તેમને જે રીતે તું કહે છે તેમ કહે નહિ. તથાપિ બ્રાતૃસ્નેહને લીધે તેં જે યુક્ત વા અયુક્ત વચન મને કહ્યાં તેથી હે કૌંતેય, હે અર્જુન, હું પ્રસન્ન થયો છું. સર્વ યુદ્ધ ધર્મમાં તથા ક્રિયા નિપુણતા વિષે તારા સરખો ત્રણ લોક વિષે કોઈ છે નહિ. ધર્મ પ્રતિપાદક શાસ્ત્ર અતિ સૂક્ષ્મ હોવાથી તારા જાણવામાં આવે તેમ નથી માટે હે ધનંજય, તું મારી બુદ્ધિપ્રત્યે શંકા કરવા યોગ્ય નથી. તું કેવળ યુદ્ધ શાસ્ત્ર જાણનારજ છે, તેં વૃદ્ધોની સેવા કરી નથી, તેથી સંક્ષિપ્ત તથા વિસ્તારને જાણનાર એવા જ્ઞાનિઓના નિશ્ચયને તું જાણતો નથી. જેમની કષ્ટ્યાણુવિષે બુદ્ધિ છે એવા પુરૂષોનો એવો નિશ્ચય છે કે, તપ, ત્યાગ અને અનિર્દેશ્ય એવું બ્રહ્મ એ ઉત્તરોત્તર એક બીજાથી શ્રેષ્ઠ છે. હે પાર્થ, તું ધનનેજ સર્વથી ઉત્કૃષ્ટ માને છે પણ તેમ નથી, તે વિષે હું કહું છું. જો કે તપ તથા સ્વાધ્યાયશીલ એવા જન ધાર્મિક દેખાય છે. તપોયુક્ત એવા ઋષિઓ સનાતન લોકને પ્રાપ્ત થાય છે. તેમજ નથી ઉત્પન્ન થયા શત્રુઓ જેમને એવા અરણ્યવિષે રહેનાર ધીર બીજા ધણાક વનવાસિઓ, સ્વાધ્યાયે કરી સ્વર્ગ પ્રત્યે ગયા. કેટલાક આર્ય પુરૂષો વિપયના નિગ્રહથી અબુદ્ધિજન્ય અજ્ઞાનનો ત્યાગ કરી ઉત્તર માર્ગેકરી ત્યાગવાનના લોકોને પ્રાપ્ત થાય છે. ને ક્રિયાવાન પુરૂષો, સ્મશાનમાં દેહ ત્યાગ કરી ભાસ્વાન એવા દક્ષિણ દિશાવિષે રહેલા લોકને પ્રાપ્ત થાય છે. અને મોક્ષને ઇચ્છનારા જે ગતિને પ્રાપ્ત થાય છે તે ગતિ અનિર્દેશ્ય છે, તે યોગથી પ્રાપ્ત થાય છે માટે યોગજ સર્વોત્કૃષ્ટ છે તે તને જાણાવવા સક્ય થવાય તેમ નથી; કેમકે તે વિષે તું અનધિકારી છે. કેટલાક ઈવિઓ શાસ્ત્રો જોઈ તેમાંથી સાર ગ્રહણ કરી અસારનો ત્યાગ કરી સારા નિશ્ચયવાળા થાયછે, કેટલાક વેદવાદ તથા વેદાંતને અતિક્રમણ કરી કેળના થાંભલાને ચિરવાથી જેમ કંઈ પણ સારને દેખે નહિ તેમ સારને દેખતા નથી. કેટલાક એકાંતનો

ત્યાગ કરી પાંચ ભૌતિક શરીર વિષે રહેલા આત્માને માફ આ થાઓ ઇત્યાદિ ચિન્હથી ઇચ્છાદિમાન કહે છે. પણ વસ્તુતાએ તે આત્મા મનવાણીથી અગોચર તથા સૂક્ષ્મ છે પણ અવિદ્યાએકરી હું બ્રહ્મણ હું હું ગૃહસ્થ હું એમ કહે છે. ને જીવ રૂપેકરી ભૂત પ્રાણિ માત્રવિષે રહે છે. મારે મનને આત્માવિષે સુમુખ કરી તૃષ્ણાનો નિગ્રહ પૂર્વક કર્મ સંતતિનો ત્યાગ કરી ત્યારે નિરભિમાન થાય ત્યારે તે સુખી થાય. હે અર્જુન, સત્પુરૂષોએ સેવન કરેલા સૂક્ષ્મ બુદ્ધિએ કરી મન્ય એવા આ માર્ગ છતે અનર્થ યુક્ત એવા અર્થની તું કેમ પ્રશંસા કરે છે? હે ભારત, ક્રિયા, દાન, યજ્ઞ તથા કર્મ વિષે નિરંતર પ્રીતિમાન એવા કર્મકાંડ જાણનારાઓ પણ એ રીતે અર્થને અનર્થપણાએ કરી જીવે છે ત્યારે જ્ઞાનિ જીવે તેમાં તો શુંજ કેહેવું? દુઃખે કરીને પણ સિદ્ધાંત સમજાવી શકાય નહિ એવા પંડિત તર્ક કરનારા, દંઢ છે પૂર્વનો સંસ્કાર જેમને, મૂઢ, આ નથી આ નથી એમ બોલનાર, જૂઠાનું અપમાન કરનાર, મનુષ્યોની સભામાં બોલનાર, બહુશ્રુત, જે અમે નથી જાણતા તે ખીજો કોણ જાણવા યોગ્ય છે એમ કેહેનાર, પ્રાણ, શાસ્ત્ર વિત્તમ, શાસ્ત્ર ભણેલા, મોહોટા, કેટલાક વાચાળ પુરૂષો, સમગ્ર પૃથ્વી પ્રત્યે ફરે છે, પણ હે કૌંતેય, તત્ત્વવેતા પુરૂષ છે તે તપે કરી વૈરાગ્યને પામે, જ્ઞાનથી બ્રહ્મને પામે ને ત્યાગે કરી સદા સુખને પ્રાપ્ત થાય.

॥ તપસામહદાત્મોતિબુદ્ધ્યૈવિવિદતેમહત્ ॥

॥ ત્યાગેનસુખમાત્મોતિસદાકૌંતેયતત્ત્વવિત્ ॥

इतिश्री महाभारते शांतिपर्वणि राजधर्मानुशासन प० युधिष्ठिरवाक्ये
गुर्जरभाषायां एकोनविंशतितमोऽध्यायः ॥ १९ ॥

वैशंपायनउवाच ॥ अस्मिन्वाक्यांतरेवक्तादेवस्थानोमहातपाः ॥

॥ अभिनीततरंवाक्यमित्युवाचयुधिष्ठिरं ॥

વૈશંપાયન કહેછે,—હે જનમેજય, આ વાક્યને અવસરે વક્તા એવા મહા તપસ્વી દેવસ્થાન, યુધિષ્ઠિર પ્રત્યે અતિશય યુક્તિમાન એવું આવી રીતનું વાક્ય કેહેવા લાગ્યા. દેવસ્થાન કહે છે,—હે યુધિષ્ઠિર, ધન થકી ખીજું શ્રેષ્ઠ નથી એમ તમને જે અર્જુને કહ્યું તે વિષે હું કહું તે એકાગ્ર મને કરી તમે

સાંભળો. હે અન્નત શત્રો, હે રાજન્, સમગ્ર પૃથ્વીને ધર્મથી તમે બ્રીત્યા છે તેને હવે વિનાકારણ તમે છોડી દેવા યોગ્ય નથી. તેમ બ્રહ્મને પ્રાપ્ત થવાની આર આશ્રમરૂપ આર પગથીયાંવાળી નિસરણી છે, તે પ્રત્યે હે પાર્થ, હે મહાત્માહો, તમે ક્રમે કરી જવા યોગ્ય છે, મારે હાથ તો હે પાર્થ, ધણીક જેમાં દક્ષિણ છે એવા મોટા યજ્ઞ કરી યજ્ઞન કરો. હે પાર્થ, કેટલાક સ્વાધ્યાયરૂપ યજ્ઞ કરનાર, કેટલાક જ્ઞાનરૂપી યજ્ઞવાળા, તેમજ કેટલાક કર્મનિષ્ઠ, ને કેટલાક તપોનિષ્ઠ હોયછે એમ જાણો. ને હિરણ્યગર્ભઉપાસકનાં વચન જે રીતે સંભળાય છે તે પ્રમાણે હું કહું તે સાંભળો. જે યજ્ઞાદિક વાસ્તે રાજા બીજાઓ પાસેથી ધનની ઇચ્છા કરે તે ઇચ્છા ન કરવી એજ સાહે, તે બ્રાહ્મણધર્મને જે ક્ષત્રિય આશ્રય કરે તો તે મોટો દોષ ભાગી થાય. રાજાઓને સમગ્ર એવો ધનસંગ્રહ યજ્ઞ વાસ્તે છે, તેમ છતાં જેઓ પોતાનો દેહ તથા સમગ્ર એવું ધન, અયોગ્યકર્મમાં સમર્પણ કરે અને યોગ્ય કર્મમાં ન કરે તો બુદ્ધિએ કરી દૂષિત એવો તે, આત્મદ્રોહજન્ય પોતાને પ્રાપ્ત થતી બ્રૂણ-હત્યાને તે જાણતો નથી. એ રીતે યોગ્ય તથા અયોગ્યના અપરિજ્ઞાનથી શુદ્ધિધર્મ પણ દુષ્કર છે. વિધાતાએ ધનને યજ્ઞ વાસ્તેજ ઉત્પન્ન કર્યું છે, તેથી વેદ આજ્ઞા પ્રમાણે યજ્ઞ વાસ્તેજ પુરૂષ ધનનું રક્ષણ કરે છે. મારે સર્વ ધનને યજ્ઞવિષેજ ઉપયોગ કરવો. તેથી અભિષ્ઠિસિદ્ધિ થાયછે. ઈદ્ર પણ જનવાન્ એવા વિવિધપ્રકારના યજ્ઞ કરી સર્વ દેવતામાં શ્રેષ્ઠ થઈ ધણું તેજ તથા ઈદ્રપણને પ્રાપ્ત થએલો તે શોભે છે, મારે સર્વ યજ્ઞમાંજ ઉપયોગ કરવું. અર્મનું છે વસ્ત્ર જેને એવા મહાત્મા મહાદેવ પણ સર્વ યજ્ઞમાં પોતાના આત્માની આહુતી આપી દેવતા દેવ થયા ને સર્વ લોકમાં પોતાની સુંદર કીર્તિને વિસ્તાર કરી કાંતિમાન્ એવા તે શોભેછે. ઈદ્રથી અધિક ધનવાન્ મરુતરાજાએ સુવર્ણમય યજ્ઞપાત્ર કરી યજ્ઞાનુષ્ઠાન કર્યું હતું. તે યજ્ઞમાં સાક્ષાત્ લક્ષ્મી પોતે પ્રજ્ઞાયાં હતાં. હે પાર્થિવેન્દ્ર, તમે સાંભળેલો પુણ્યવાન્ હરિશ્ચન્દ્ર, યજ્ઞથી યજ્ઞન કરી શોક રહિત એવો તે, પોતે મનુષ્ય છતાં સમૃદ્ધિએ કરી ઈદ્રને જય પામ્યો હતો. મારે યજ્ઞવિષેજ સર્વ ઉપયોગ કરવું.

॥ હરિશ્ચન્દ્રઃપાર્થિવેન્દ્રશ્રુતસ્તેયજ્ઞૈરિષ્ટાપુણ્યમાગ્રીતશોકઃ ॥

॥ ઋદ્રઘાશક્રંયોજયન્માનુષઃસુન્તસ્માચ્છેસર્વમેવોપયોજ્ય ॥

इति श्री महाभारते शांतिपर्वणि राजधर्मा० देवस्थानवाक्ये
गुर्जरभाषायां त्रिंशत्तमोऽध्यायः ॥ २० ॥

देवस्थानउवाच ॥ अत्रैवોदाहरंतीममितिहासंपुरातनं ॥

॥ इंद्रेणसमयेपृષ્ઠોયદુવાચબૃહસ્પતિઃ ॥

દેવસ્થાન મુનિ ઠહે છે, આ ઠેકાણે સમયસર ઈંદ્રે પૂછ્યું ત્યારે બૃહ-
સ્પતિએ જે કહ્યું છે એ પ્રાચીન ઇતિહાસ હું કહું તે તમે સાંભળો. સંતોષ
અત્યંત સ્વર્ગને આપનાર છે, પરમ સુખરૂપ છે, સંતોષથી બીજું કંઈ પણ
શ્રેષ્ઠ છે નહિ. જ્યારે માણસ, કૃમિ જેમ ચોતરફથી પોતાનાં અંગ પોતા-
વિષે પ્રવિલાપન કરે તેમ જગદાદિ વિષય પોતાવિષે પ્રવિલાપન કરે ત્યારે
સ્વયંપ્રકાશ એવો આત્મા થોડા વખતમાં પોતાના સ્વરૂપ વિષેજ સંતુષ્ટ
થાય. એ રીતે સ્વસ્વરૂપિનિષ્ટ એવો જ્ઞાની, પોતાથી વ્યતિરિક્ત બીજો ન
હોવાથી ભય પામે નહિ, તેમ તેથી પણ બીજો નહિ એવો થાય ત્યારે તે
કામ તથા દ્વેષને ઝીતનાર તે આત્માને જીવે; જ્યારે એ, સર્વ ભૂતનો દ્રોહ કરે
નહિ ને મન કર્મ તથા વાણીએ કરી કંઈ આકાંક્ષા પણ રાખે નહિ ત્યારે
બ્રહ્મને પામે. હે કૌતેય, હે ભારત, એ રીતે માણસો, પોતાના અધિકાર
પ્રમાણે જેવાં જેવાં કર્મ કરે છે તેવાં ફળને પ્રાપ્ત થાય છે. એટલે કે સર્વ
ભૂતને ભય આપનાર ભયને પ્રાપ્ત થાય છે ને અભય આપનાર અભયને પ્રાપ્ત
થાય છે એમ તમે જાણો, ને સારી રીતે પ્રજ્ઞનું પાલન કરી તમે પણ અ-
ભયને પ્રાપ્ત થાઓ. આ લોકવિષે કેટલાક સામની પ્રશંસા કરે છે, કેટલાક
યતનની પ્રશંસા કરે છે, કેટલાક જ્ઞાનની પ્રશંસા કરે છે, કેટલાક એકનેજ
અવસ્થા ભેદે કરી સામ તથા યતનની પ્રશંસા કરે છે, કેટલાક યજ્ઞની, કેટલાક
સંન્યાસની, કેટલાક દાનની તથા કેટલાક પ્રતિગ્રહની પ્રશંસા કરે છે, કેટ-
લાક સર્વનો પરિત્યાગ કરી તૂળણી ભાવને પ્રાપ્ત થએલા જ્ઞાન કરતા રહે છે.
કેટલાક શત્રુ સંહારપૂર્વક નાજ્યની પ્રશંસા કરે છે, કેટલાક પ્રજ્ઞ પાલનની
પ્રશંસા કરે છે. ને કેટલાક એકાંતનિવાસની પ્રશંસા કરે છે. એ સર્વનો
વિચાર કરી વિદ્વાન લોકોએ આવી રીતે નિશ્ચય કરેલો છે જે કોઈપણ પ્રાણિનો
દ્રોહ ન થાય એવો જે ધર્મ તે સત્યરૂપોનો સંમત છે. ને અદ્રોહ, સત્ય-

વચન, આત્માદિકનો સંવિભાગ, દયા, દમ, બ્રાહ્મેન્દ્રિયનો નીગ્રહ પોતાની સ્ત્રિયો વિષે પુત્રોત્પાદન, મૃદુતા, લજ્જા, અચંચલતા, એજ ઇષ્ટ એવો મુખ્ય ધર્મ છે, એમ સ્વાયંભુવ મનુએ પણ કહ્યું છે. માટે હે કૌંતેય, તમે પણ પ્રયત્નથી પ્રજનનું પ્રતિપાદન કરો. કેમકે રાજવિષે રહેલો નિરંતર પોતાને વશ, તુલ્ય છે પ્રિય તથા અપ્રિય જોને, યજ્ઞાવશિષ્ટ ખાનાર, શાસ્ત્રાર્થના તત્ત્વને જાણનાર, અસાધુને નિગ્રહ કરવામાં તત્પર, સાધુઓના સંગ્રહમાં પ્રીતિમાન, પ્રજાને ધર્મમાર્ગે સ્થાપન કરી પોતે ધર્મથી વરતનાર, પછી વૃદ્ધ અવસ્થામાં પુત્રને રાજ્ય આપી વનમાં જઈ વાનપ્રસ્થધર્મના આશ્રયથી વન્ય એવાં ફળ મૂળથી વરતનાર સાવધાનપણાથી શાસ્ત્રોક્ત વિધિથી કર્મ કરનાર, એવા ધર્મનિશ્ચયવાળા તે ક્ષત્રિયને આ લોક તથા પરલોક એક સફળ થાય છે. તેમ મુક્તિમાર્ગ અતિ દુષ્પ્રાપ્ય છે તથા તેમાં વિદ્ય પશુ ઘણાં છે એવું મારું મત છે, માટે રાજાઓને તે પ્રજાપાલન કરવું એજ શ્રેષ્ઠ ધર્મ છે. આવી રીતે ધર્મ પાળનાર, સત્ય દાન તથા તપમાં તત્પર કૂરતારહિત સદ્ગુણેકરી યુક્ત, કામક્રોધરહિત, પ્રજાનું પાલન કરવામાં યુક્ત, ઉત્તમ ધર્મનો આશ્રય કરેલા ગાય તથા બ્રાહ્મણવાસ્તે યુદ્ધ કરનાર ક્ષત્રિયો, ઉત્તમ મતિને પ્રાપ્ત થયા છે. એજ રીતે હે પરંતપ, રૂદ્ર વસુ, આદિત્ય સાખ્યદેવ, તથા આ ધર્મનો આશ્રય કરેલા રાજર્ષિ સંધ, એ સર્વ સાવધાનપણાથી પુણ્ય એવાં પોતાનાં કર્મે કરી સ્વર્ગને પ્રાપ્ત થયા છે.

॥ एवं रुद्राःसवसवस्तथादित्याःपरंतप ॥

॥ साध्वाराजर्षिसंघाश्चधर्ममेतंसमाश्रिताः ॥

॥ अप्रमत्तास्ततःस्वर्गप्राप्ताःपुण्यैःस्वकर्मभिः ॥

इति श्री महाभारते शांतिपर्वणि राजधर्मानुशासनपर्वणि देवस्थानवाक्ये
गुर्जरभाषायां एकाविंशतितमोऽध्यायः ॥ २१ ॥

वैशंपायन उवाच ॥ अस्मिन्नेवांतरेवाक्यं पुनरेवार्जुनो ब्रवीत् ॥

॥ निर्विण्णमनसं ज्येष्ठमिदं भ्रातर मच्युतं ॥

વૈશંપાયન કહેછે,—એટલામાં વળી અર્જુન, ખેદયુક્ત છે મન જેનું ધર્મ યુક્ત એવા મોટાભાઈ પ્રત્યે આવી રીતે કહેવા લાગ્યા કે, હે નરશ્રેષ્ઠ, હે

ધર્મજ્ઞ, ક્ષત્રિધર્મથી શત્રુઓને ઝીતી સુદુર્લભ એવા રાજ્યને પ્રાપ્ત થઇ શું કરવા અત્યંત તપાયમાન થાઓ છે ? હે મહારાજ, ક્ષત્રિયોને સંગ્રામમાં મરવું એજ શ્રેષ્ઠ છે, મારે તમે તે સંબંધિ કલેશ છોડી દઇ ધણીક યજ્ઞથી યજ્ઞન કરો. તપ, ત્યાગ તથા પ્રેત્ય ધર્મ વિધિ બ્રહ્મણેને કહ્યો છે, ક્ષત્રિયોને તો સંગ્રામવિષે મરણુ વિહિત છે. ક્ષત્રિધર્મ અતિ ભયંકર છે એમ શાસ્ત્રમાં કહેલું છે મારે હે ભરતશ્રેષ્ઠ, હે પ્રભો, ક્ષત્રિયનો વધ સંગ્રામમાંજ શસ્ત્રે કરી થવો જોઇએ. હે રાજન્ ક્ષત્રિય બ્રહ્મથી ઉત્પન્ન થયા છે મારે ક્ષત્રિધર્મથી વરતતા બ્રહ્મણું જીવિત પણ લોકવિષે પ્રશસ્ત કેહેવાય છે. સંન્યાસ, યાચના, તપ તથા પારકા ધનથી જીવિકા એ ક્ષત્રિયને અતિ નિષિદ્ધ છે, મારે સર્વ ધર્મને જાણનાર, ધર્માત્મા, બુદ્ધિમાન, લોક વિષે નિપુણ, પરાવર જાણનાર, પ્રજાને રંજન કરનાર એવા તમે સંતાપથી ઉત્પન્ન થએલા શોકનો ત્યાગ કરી કર્મ કરવા વિષે સન્નિદ્ધ થાઓ. ક્ષત્રિયનું તદ્દય વજ્ર સરખું કઠિન હોય છે તેથી તેમને શોક કરવો યોગ્ય નથી, મારે હે મનુષ્યેન્દ્ર, ક્ષત્રધર્મથી શત્રુઓને ઝીતી ચક્રવર્તિ રાજ્યને પામી ઝીત્યો છે આત્મા જેણે એવા તમે યજ્ઞ તથા દાનમાં તત્પર થાઓ. બ્રહ્મણુનો પુત્ર ઇન્દ્ર, કર્મે કરી ક્ષત્રિય થયા, અને પાપવૃત્તિવાળા બ્રાહ્મણો દશ પોતાના ગાત્રીયને હણ્યા. હે વિશંપતે, ઇન્દ્રનું તે કર્મ પૂજ્ય તથા પ્રશંસ્ય થયું. ને તે કર્મથીજ તે દેવતાઓના ઇન્દ્રધણુને પ્રાપ્ત થયા એમ અમે સાંભળ્યું છે, વાસ્તે હે મહારાજ, તમે પણ ઇન્દ્રની પેઠે સંતાપ રહિત થઇ ધણીક છે દક્ષિણા જેમાં એવા યજ્ઞે કરી યજ્ઞન કરો. હે મનુષ્યેન્દ્ર, હે ક્ષત્રિયર્ષભ, થઇ ગયત્રી બાળતોનો કંઇ પણ શોચ કરો માં. સંગ્રામમાં મરણુ પામેલા શસ્ત્રપૂત એવા તે તો પરમ ગતિને પ્રાપ્ત થયા. હે ભરતવર્ષભ, જે થયું તે અવશ્ય ભાવિ હતું મારે હે રાજશાર્દૂલ, અદૃષ્ટને કોઇ પણ અતિક્રમણ કરવા સમર્થ થતું નથી.

॥ ભવિતવ્યંતથાતચ્ચયદ્વૃત્તંભરતર્ષભ ॥

॥ દિષ્ટંહિરાજશાર્દૂલનશક્યમતિવાર્તેતું ॥

इतिश्री महाभारते शांतिपर्वणि राजधर्मानुशासन पर्वणि अर्जुनवाक्ये

गुर्जरभाषायां द्वाविंशोऽध्यायः ॥ २२ ॥

વૈશંપાયનઉવાચ ॥ એવમુક્તસ્તુકૌંતિયોગુડાકેશનપાંડવઃ ॥

॥ નોત્રાચર્કિંચિત્કૌરવ્યસ્તતોદ્વૈપાયનોબ્રવીત્ ॥

વૈશંપાયન કહે છે,—હે જનમેજય, એ રીતે અર્જુને જેને કહ્યું એવા કુર કુળમાં ઉત્પન્ન થયેલા કુંતિપુત્ર પાંડવ યુધિષ્ઠિર, કંઈ પણ બોલ્યા નહિ. તે વખતે દ્વૈપાયન વ્યાસજી, યુધિષ્ઠિર પ્રત્યે આવી રીતે કહેવા લાગ્યા કે, હે સૌમ્ય, હે યુધિષ્ઠિર, અર્જુને જે વચન તમને કહ્યાં તે સત્ય છે. શાસ્ત્ર જોતાં ગૃહસ્થાશ્રમ ધર્મ પરમ શ્રેષ્ઠ છે. હે ધર્મરાજ, તમે શાસ્ત્રની આજ્ઞા પ્રમાણે યથાવિધિ સ્વધર્મનું આચરણ કરો. ગાર્હસ્થ્યનો ત્યાગ કરી ક્ષત્રિય એવા તમને સંન્યાસ કહેલો નથી. હે મહીપતે, ગૃહસ્થની પાછળ દેવતાઓ, પિતૃઓ, અતિથી તથા ચાકર, એટલા જીવે છે, મારે ગાર્હસ્થ્યનો આશ્રય કરી તેમનું પોષણ કરો. હે જનાધિપ, પક્ષિ, પશુઓ તથા ખીજા પ્રાણીઓને પણ ગૃહસ્થો પોષણ કરે છે મારે સર્વથી ગૃહસ્થાશ્રમી શ્રેષ્ઠ છે. મારે હે પાર્થ, દુર્બળ ઇન્દ્રિયો વાળાઓએ દુઃખે કરી બની શકે નહિ એવા આ ચારેય આશ્રમના આશ્રયભૂત વિધિને તમે આચરો. સંમગ્ન એવું વેદજ્ઞાન પણ તમોને છે, તેમ મોટું એવું તપ પણ તમે કર્યું, હવે મુખ્યતી પેઠે પિતૃપિતામહ સંબંધિ રાજ્યને તમે વહન કરવા યોગ્ય છો. તપ, યજ્ઞ, વિદ્યા, ભિક્ષા, ઇન્દ્રિય સંયમ, ધ્યાન, એકાંત શીલતા, સંતોષ અને શક્તિ પ્રમાણે શાસ્ત્ર જ્ઞાન, એ સર્વ એટલા બ્રાહ્મણોને સિદ્ધિકારક છે. તમે તો સર્વ જાણો છો તથાપિ ક્ષત્રિયોને શું સિદ્ધિકારક છે તે હું કહું છું,—યજ્ઞાનુષ્ઠાન, વિદ્યોપાર્જન, લક્ષ્મી પ્રત્યે અસંતોષ, દંડ ધારણ કરવો, ઉચ્ચપણું, પ્રજનનું પરિપાલન, સમગ્ર વેદનું જ્ઞાન, વિવિધ પ્રકારનું તપોનુષ્ઠાન, ઘણાક દ્રવ્યનું સંપાદન અને પાત્ર વિષે દાન, હે વિશંપતે, સુકૃતરૂપ એવાં એ કર્મ રાજાઓનાં છે. એ કર્મથી ક્ષત્રિયને આ લોક પરલોક બેઉ સિદ્ધ થાય છે એમ અમે સાંભળ્યું છે. હે કૌંતેય, એ સર્વ કર્મમાં પણ દંડ ધારણ શ્રેષ્ઠ છે; કેમકે દંડ, બળવિષે રહ્યો છે. તે બળ ક્ષત્રિયવિષે નિરંતર રહ્યું છે. હે રાજા, એ વિદ્યાઓ ક્ષત્રિયોને સિદ્ધિ કરનારી છે, એ વિષે બૃહસ્પતિએ આવી ગાથા ગાઈ છે. જેમ સર્પ ઊંઘરને ગળે તેમ પૃથિવી, યુદ્ધથી વિરોધન કરનાર એવા રાજાને તથા અપ્રત્યાસિ એવા બ્રાહ્મણને ગળી જાય છે. રાજર્ષિ એવો સુદુમ્ન પણ દંડધારણ થકી પ્રાપ્ત-

સદક્ષ સમાન પરમ સિદ્ધિને પ્રાપ્ત થયો હતો એમ સાંભળ્યું છે. યુધિષ્ઠિર પૂછેછે,—હે ભગવન્, સુદ્યુમ્ન રાજા કયા કર્મથી પરમ એવી સંસિદ્ધિને પ્રાપ્ત થયો, તે રાજા સંખાધિ વૃતાંત હું શ્રવણ કરવા ઇચ્છું છું. વ્યાસજી કહે છે,—હે રાજન્, આ પ્રસંગે પુરાતન એવો ઇતિહાસ કહું તે સાંભળો. તીક્ષણ છે વ્રત જે-મનું એવા શંખ તથા લિખિત નામના બેઉ ભાઈઓ હતા. તેઓ બહુદા નદીના તીર ઉપર નિરંતર છે પુષ્પ તથા ફળ જેમાં એવા વૃક્ષોએ કરી યુક્ત રમણીય એવા જૂદા જૂદા આશ્રમ કરી તેમાં રહેતા હતા. કોઈ વખતે લિખિત, પોતાના જ્યેષ્ઠ બ્રાતા એવા શંખના આશ્રમ પ્રત્યે આવ્યો. તે વખતે શંખ આશ્રમ માંથી બાહાર ગયો હતો, તોય પણ તે લિખિત તો મોટા ભાઈ એવા શંખના આશ્રમ પ્રત્યે જઈ વૃક્ષમાંથી સારી રીતે પકવ એવાં ફળ પાડી અહણ કરી મારાંજ છે એમ વિશ્વાસથી ભક્ષણ કરવા લાગ્યો. તે ભક્ષણ કરે છે તેટલામાં શંખ પણ આશ્રમ પ્રત્યે આવ્યો. તે ભક્ષણ કરતા તે નાના ભાઈને જોઈ શંખે તેને કહ્યું કે, આ ફળ તને ક્યાંથી પ્રાપ્ત થયાં અને શા કારણથી તું ખાય છે? તેણે જ્યેષ્ઠ બ્રાતાપાસે જઈ તેને અભિવંદન કરી જાણે હસતો હોય નહિ તેની પેઠે કહ્યું કે અદિતીજી મેં ફળ અહણ કર્યું. એવાં તે નાના ભાઈનાં વચન સાંભળી તીવ્ર છે ક્રોધ જેનો એવા શંખે તેને કહ્યું કે, પોતાની મેળે ફળ અહણ કરતાં તેં ચોરી કરી માટે જી રાજાપાસે જઈ તારું કર્મ તેને આવી રીતે કહી બતાવજે. હે પાર્થિવસત્તમ, આખ્યાવગર મેં ફળ અહણ કર્યું માટે મને ચોર જાણી તમારા ધર્મને અનુસરી હે નરાધિપ, ચોર એવા મને જલદી દંડ આપો. એમ જ્યેષ્ઠ બ્રાતા શંખે જેને કહ્યું એવો તીક્ષણવ્રતવાળો લિખિત, હે માહબાહો, ભાઈના વચનથી સુદ્યુમ્ન રાજા પાસે ગયો. સુદ્યુમ્ન રાજા દ્વારપાલના મુખથી વિપ્રર્ષિ એવા લિખિત આવ્યા એમ સાંભળી ચાકરસહિત પોતે પગે ચાલી તે લિખિતની પાસે આવ્યા. એ રીતે પાસે આવી ધર્મવિત્તમ એવા તે લિખિતને કહ્યું કે, હે ભગવન્, શું કરવા આપનું આગમન થયું તે મને કહો, એટલે તેમ કહ્યું. એ રીતે રાજાએ જેને કહ્યું એવા તે વિપ્રર્ષિએ સુદ્યુમ્ન પ્રત્યે આવી કહ્યું કે, તમે કેહેશો તે કરીશ એમ તેં પ્રતિજ્ઞા કરી માટે હું કહું તે સાંભળી તે પ્રમાણે તું કરવા યોગ્ય છે. હે મનુજર્પભ, હે મહારાજ, મોહોટા ભાઈએ દીધેલાં નહિ એવાં તેનાં ફળ મેં ભક્ષણ કર્યું. માટે તે ચોરકર્મનો જલદી તું

મને દંડ આપ. સુધુમ્ને કહ્યું કે, તમને દંડ ધારણ કરવામાં તમે રાજને પ્ર-
માણ માનતા હો તો હું બ્રાહ્મણુર્ણભ આજ્ઞા વિષે પણ પ્રમાણ માનો. મહા
વ્રતવાળા તમે પોતાનાં કર્મ સાંભળાવવાથી દોષ રહિત થયા. કેમકે કીર્તને કરી
દોષ નાશ થાય છે અને બીજી જે તમારે કામના હોય તે કહેા એટલે
તમારા કેહેવા પ્રમાણે હું કરીશ. વ્યાસ કહે છે, -હે હુધિષ્ઠિર, એ રીતે મ-
હાત્મા એવા સુધુમ્ન રાજાએ તે બ્રહ્મર્ષિની પ્રાર્થના કરી તો પણ દંડવિના
બીજી વર તેણે માગ્યો નહિ ત્યારે તે પૃથિવીપાત્ર એના સુધુમ્ને મહાત્મા
ત્રિખિતના હાથ કપાવી નાખ્યા. એ રીતે રાજાએ ધારણ કર્યો છે દંડ
જેને એવા આર્તરૂપ તે લિખિતે, પોતાના ભાઈ શંખ પ્રત્યે જઈ આવી
રીતે તેને કહ્યું કે રાજાએ ધારણ કર્યો છે દંડ જેને એવા દુર્ગુદ્ધિવાળા મને આપ
ક્ષમા કરવા યોગ્ય છે. એવાં નાના ભાઈનાં વચન સાંભળી શંખે તે પ્રત્યે
આવી રીતે કહ્યું કે, હું ધર્મજ્ઞ, હું તારી ઉપર ક્રોધ કરતો નથી, તું મને
દૂપણ આપ માં, તારો ધર્મ નાશ થશે એમ જાણી મેં તને પ્રાયશ્ચિત ક-
રાવ્યું. મારે હવે તું જલદી બહુકા નદી પ્રત્યે જઈ યથાવિધિ દેવ, ઋષિ તથા પિતૃ-
ઓનું તર્પણ કર, ને હવે ફરી કોઈ વખતે અધર્મમાં મન કરીશ નહીં. એવાં
પોતાના જ્યેષ્ઠ બ્રાતા શંખનાં વચન સાંભળી લિખિત, પવિત્ર નદીમાં સ્નાન
કરી આચમનાદિ કર્મ કરવા તૈયાર થયો, તેટલામાં કમળ સરખા એક હાથ
તેને ઉત્પન્ન થયા તે જોઈ વિસ્મય પામેલા લિખિતે, પોતાના ભાઈ શંખ
પાસે જઈ તે એક હાથ દેખાડ્યા. તે જોઈ શંખે કહ્યું કે મારા તપઃ પ્રભાવથી
આ હાથ પાછા ઉત્પન્ન થયા એમાં કંઈ પણ શંકા તારે કરી નહિ. લિખિતે
કહ્યું કે, હું મહાદ્યુતે, હું દ્વિજ સત્તમ, જ્યારે તમારા તપનું આવું પરાક્રમ છે
ત્યારે પૂર્વે તમેજ મને પવિત્ર કેમ ન કર્યો અને રાજાની પાસે મોકલ્યો. શંખે
કહ્યું કે, તું દંડ યોગ્ય અને મને દંડ દેવાનો અધિકાર નહિ તેથી તને રાજા
પાસે મોકલ્યો તેથી તે નરપતિ તથા પિતૃઓ સહિત તું પણ પવિત્ર થયો.
વ્યાસ કહે છે, હું પાંડવ શ્રેષ્ઠ, તે કર્મે કરી શ્રેષ્ઠ એવો તે સુધુમ્ન રાજા, પ્રા-
ચેતસદક્ષ સમાન પરમસિદ્ધિને પ્રાપ્ત થયો. હું મહારાજ, પ્રજાનું પરિપાળન
કરવું એજ ક્ષત્રિયોનો ધર્મ છે, બીજી આડો માર્ગ છે; મારે તમે શોકવિષે મન
કરો માં. હું ધર્મજ્ઞ સત્તમ, આ ભાઈનું હિતરૂપ વચન સાંભળો. હું રાજેન્દ્ર, દંડ
આપવો એજ ક્ષત્રધર્મ છે. સંન્યાસ કરવો એ કંઈ ક્ષત્ર ધર્મ નથી.

॥ भ्रातुरस्यहितंवाक्यंशृणुधर्मज्ञसत्तम ॥

॥ दंडएवहिराजेंद्रक्षत्रधर्मो नमुंडनं ॥

इतिश्री महाभारते शांतिपर्वणि राजधर्मानुशासनपर्वणि व्यासवाक्ये
गुर्जरभाषायां त्रयोविंशोऽध्यायः ॥ २३ ॥

वैशंपायनउवाच ॥ पुनरेवमहर्षिस्तं कृष्णद्वैपायनो मुनिः ॥

॥ अजातशत्रुकौતેયમિદં વચનમ્બ્રવીત્ ॥

વૈશંપાયન કહે છે-હે જનમેજય, મહર્ષિ એવા કૃષ્ણ દ્વૈપાયન મુનિ, વળી અજાત શત્રુ એવા કુતિપુત્ર યુધિષ્ઠિર પ્રત્યે આવી રીતે વચન કહેવા લાગ્યા કે, હે તાત, હે મહારાજ, હે યુધિષ્ઠિર, અરણ્યમાં વસતા મનસ્વિ એવા તમારા ભા-
ધઓના ત્યાં જે મનોરથ થતા હતા તે મનોરથને હે ભરતશ્રેષ્ઠ, મહારથિ એવા આ ભાધઓ પ્રાપ્ત થાઓ. હું પાર્થ, નહુપના પુત્ર યજ્ઞાતિની પેઠે પૃથ્વીનું પાલન કરો. હે નરવ્યાધ, તપસ્વિ એવા તમારા ભાધઓએ અરણ્યમાં દુઃખરૂપ નિવા-
સનો અનુભવ કર્યો છે. મારે હવે, દુઃખને અંતે તેઓ સુખનો અનુભવ કરો. હે ભારત, હે વિશંપતે, ભાધઓ સહિત ધર્મ, અર્થ તથા કામના અનુભવ કરી પછી તમે પ્રસ્થાન કરજો. હે ભારત, હે કૌતેય, અર્થિ, પિતૃઓ તથા દે-
વતાઓના અનૃણિપણાને પ્રાપ્ત થાઓ. પછી તે બધું કરશો. હે કુરુનંદન, સર્વ મેધ તથા અશ્વમેધે કરી યજ્ઞન કરો, ત્યારપછી હે મહારાજ, પરમ એવી ગતિને પ્રાપ્ત થશો. હે પાંડવેય, ધણીક છે દક્ષિણા જેમાં એવા યજ્ઞસાથે સર્વ ભા-
ધઓને જોડી તમે અતુલ એવી કીર્તિને પ્રાપ્ત થશો. હે કુરુસત્તમ, હે પુરૂષ-
વ્યાધ, હિંસા પ્રધાન એવો ક્ષત્રધર્મ મને માં હો, એવી રીતનાં તમારાં વચનને અમે જાણીએ છીએ, મારે હે નૃપ, જે રીતે કરવાથી તમે ધર્મથી બ્રહ્મ ન થાઓ તેવું હું કહું તે સાંભળો. હે નરેશ્વર, હે યુધિષ્ઠિર, પરસ્વ હરનાર, ચોર સરખાં લોક, રાજાને વિજય તથા વિગ્રહ કરવા પ્રવૃત્ત કરે છે, પણ જે રાજા, દેશકાલની પ્રતીક્ષા કરી શાસ્ત્રજન્ય બુદ્ધિનો આશ્રય કરી શત્રુઓને મારે છે તે, પાપેકરી જોડાતો નથી તે જે રાજા, પ્રજા પાસેથી છટ્ટો ભાગ પોતાનો વેરો લઈ દેશની રક્ષા ન કરે, તે પ્રજાકૃત પાપના અતુર્થીશનો ભાગી થાય. જેવી રીતે આચરવાથી ધર્મબ્રહ્મ ન થવાય તે પ્રમાણે હું કહું તે સાંભળો.

ધર્મશાસ્ત્રની આજ્ઞાપ્રમાણે જે આચરે તે ધર્મથી ચળાયમાન થાય નહિ ને નિર્ભય થાય, માટેજે કામ તથા ક્રોધને છોડી દઇ પિતાની પેઠે સમાન દષ્ટિ-વાળો થઇ શાસ્ત્રજન્ય બુદ્ધિનો આશ્રય કરી રાજ્ય કરે તે ક્યારેય પણ પાપેકરી લિપ્ત થાય નહિ. તેમાં પણ હે મહાદ્યુતે, કર્મ કરવા વખતે પણ દૈવે અ-ભ્યાહત એવો રાજા, કદી તે કર્મ ન કરે તો તે કંઇ શાસ્ત્રનું અતિક્રમણ કેહેવાય નહિ. વેગથી તત્કાલ વા બુદ્ધિપૂર્વક વિચાર કરીને રાજાએ શત્રુઓને નિગ્રહ તો કરવોજ, પણ તે પાપરૂપ શત્રુઓ સાથે સંધિ કરવી નહિ, ને રાજ્ય માં પાપસંચાર થવા દેવો નહિ. હે યુધિષ્ઠિર, રાજાએ શરવીર તથા વિદ્વા-નોનો સત્કાર કરવો, અને વિચારવાનું વેદવેદાંત બ્રાહ્મણોનું તથા ધર્મવાન લો-કોનું પરિપાલન કરવું એ અવશ્ય છે. અને ધર્મકાર્યવિષે બહુશ્રુત એવા ઉત્કૃષ્ટ જ્ઞાનસંપન્ન લોકોની યોજના કરવી, તથાપિ વિચક્ષણ રાજાએ ગુણસંપન્ન એવા એકનો વિશ્વાસ કરવો નહિ. દુર્વિનીત, રક્ષણ ન કરનાર, માની, મા નવા લાયકને માન ન કરનાર, ગુણવિષે દોષ જોનાર રાજા, પાપ ભાગી થાય ને તે દુર્દાંત કેહેવાય. હે નૃપ, રક્ષણ ન કરવાથી, વૃષ્ટિ ન હોવાથી અથવા તસ્કરવડે પ્રજા નાશ પામે એ સર્વ રાજકિલ્બિષ કેહેવાય. વાસ્તે હે યુધિષ્ઠિર, સારો વિચાર તથા સારી નીતિથી જો રાજા પુરૂષકાર પ્રકાશ કરે તેમ છતે પણ જો પ્રજા નાશ પામે તો કંઇ પણ રાજાનો અધર્મ ન કેહેવાય. આરંભેલાં કાર્ય નાશ પામે, વા દૈવયોગથી સિદ્ધ થાય પણ રાજા જો પુરૂષકાર કરે તો તેને પાપ સ્પર્શ કરે નહિ. આ પ્રસંગે હે રાજાશર્દૂલ, હે પાંડવ, પૂર્વે થઇ ગયે-રાજર્ષિ હયગ્રીવનું જેમાં વૃતાંત છે એવી આ કથા કહું તે શ્રવણ કરો. હે યુધિષ્ઠિર, જે હયગ્રીવ સંગ્રામમાં શત્રુઓને હણી અકિલકર્મ કરી, અસ-હાય એવો પોતે છેવટ સંગ્રામમાં હણાવથી સ્વર્ગલોકમાં ગયો. જે હયગ્રીવ, મનુષ્યોના પાલનવિષે મુખ્ય એવા ઉપાય તેમજ શત્રુઓના નિગ્રહવિષે કરવા લાયક એવાં કર્મ કરી પોતાની સહીર્ષિનો વિસ્તાર કરી યુદ્ધમાં હણાએલો તે સ્વર્ગલોકમાં હર્ષ પામે છે, સંગ્રામમાં ત્યાગ કર્યો છે આત્મા જેણે, શસ્ત્રબ્રહ્મ કરેલો, કર્મશીલ, મહાત્મા, સંગ્રામના મુખ્યમાં શત્રુઓએ શસ્ત્રથી હણેલો સંસિદ્ધ થયા છે અર્થ જોને એવો તે, સ્વર્ગલોકમાં હર્ષ પામે છે. જે યુદ્ધરૂપ યજ્ઞવિષે ધનુષરૂપિ યજ્ઞસ્તંભ, બાણ તથા ખડ્ગરૂપિ શુચ ને શર્પો, રધિરરૂપિ

આત્મ્ય, રથરૂપ વેદી, ક્રોધરૂપિ યજ્ઞનો મૂલભૂત અગ્નિ, તથા રથના ચાર અશ્વરૂપિ છે બ્રહ્માદિક, ચાર-હત્તિજને જેમાં એવા તે યુદ્ધરૂપ યજ્ઞમાં શત્રુઓને હોમી યુદ્ધાવશેષરૂપ અવભૂથવિષે પોતે પાપથી મુક્ત થઇ વેગવાન એવો રાજસિંહ હયગ્રીવ, સ્વર્ગલોકવિષે શોભે છે. યજ્ઞશીલ, મહાત્મા, મનસ્વી હયગ્રીવ, ન્યાયથી બુદ્ધિપૂર્વક દેશનું રક્ષણ કરી સર્વ લોકમાં કીર્તિનો વિસ્તાર કરી યુદ્ધવિષે ત્યાગ કર્યો છે આત્મા જેણે એવો પોતે, સ્વર્ગલોકવિષે શોભે છે. ધર્મશીલ તથા મહાત્મા એવો જે હયગ્રીવ, ક્રિયાવિષે ઉત્સાહ, તથા અભિમાનના ત્યાગે કરી યજ્ઞાદિ ક્રિયા કરી દંડ, નીતિ તથા પૃથ્વીનું પાલન કરી વિદ્વાન, ત્યાગી, શ્રદ્ધાયુક્ત, તથા કૃતજ્ઞ એવો તે, માતૃપલોકનો ત્યાગ કરી સંમત, મેઘાવિ એવા સત્પુરુષોના લોક પ્રત્યે જઇ હર્ષ પામે છે. મહાત્મા એવો જે, સારી રીતે વેદને પ્રાપ્ત થઇ, શાસ્ત્રનું અધ્યયન કરી, રાજ્યને પાળી આતુર્વણ્યને પોતપોતાના ધર્મવિષે સ્થાપન કરી, પોતે સ્વર્ગ લોકવિષે શોભે છે. જે, અનેક સંગ્રામને ઝીતી, પ્રજાનું પાલન કરી, સંભપાન કરી, ઉત્તમ બ્રાહ્મણને વ્રમ કરી, પ્રજાવિષે યુક્તિથી દંડ ધારણ કરી યુદ્ધમાં હણાયલો પોતે સ્વર્ગમાં શોભે છે. જેનાં શ્લાઘનીય પૂજ્ય એવાં વૃત્તને વિદ્વાન એવાં સન્મનુષ્યે, વખાણે છે. પવિત્ર કીર્તિવાળો મહાત્મા એવો તે હયગ્રીવ, સ્વર્ગને ઝીતી વીરલોકને પ્રાપ્ત થઇ, સિદ્ધિને પ્રાપ્ત થયો.

॥ વૃત્તંયસ્યશ્લાઘનીયમનુષ્યાઃસંતોવિદ્વાંસોર્હયંત્યર્હણીયં ॥

॥ સ્વર્ગજિત્વાવીરલોકાનવાપ્યસિદ્ધિપ્રાપ્તઃપુણ્યકીર્તિર્મહાત્મા ॥

इतिश्री महाभारते शांतिपर्वणि राजधर्मानुशासन पर्वणि व्यासवाक्ये
गुर्जरभाषायां चतुर्विंशतितमोऽध्यायः ॥ २४ ॥

वैशंपायनउवाच ॥ द्वैपायनवचःश्रुत्वाकुपितेचधनंजये ॥

॥ व्यासभामंज्यकौतेयैःप्रत्युवाचयुधिष्ठिरः ॥

વૈશંપાયન કહે છે,—હે જનમેજય, દ્વૈપાયન એવા વ્યાસનાં વચન સાંભળી, અણુન, કુપિત થયા તે વખતે કુતિપુત્ર યુધિષ્ઠિર, વ્યાસની રજા લઇ તે પ્રત્યે આવી રીતે કહેવા લાગ્યા કે, આ પૃથ્વી સંબંધિ રાજ્ય, તથા

નાના પ્રકારના ભોગ, આ ટાણે મારા મનને પ્રસન્ન કરતા નથી, કેમકે આ શોક મને રૂંધે છે, હું મુને, પતિહીન તથા પુત્ર વગરની સ્ત્રિઓનો વિલાપ સાંભળી હું શાંતિને પામતો નથી. એ રીતે યુધિષ્ઠિરે જેને કહ્યું એવા યોગ જાણનારાઓમાં શ્રેષ્ઠ, મહાપ્રાણ, ધર્મજ્ઞ, વેદનો પાર પામેલા વ્યાસ, યુધિષ્ઠિર પ્રત્યે આવી રીતે કહેવા લાગ્યા કે, કર્મ કરી વા યજ્ઞાનુષ્ઠાનથી કંઈ પણ લાભ થતો નથી, પુરૂષને કોઈ પણ દેનાર છે. વિધાતાએ જેને જે વખતે જે નિર્માણ કર્યું છે તે, તે વખતે અનાયાસે પ્રાપ્ત થાય છે. એટલે તે સ્ત્રિઓને પતિલાભનો કાળ ગયો મારે હવે તે સ્ત્રિઓનો શોચ કરવો નહિ. ભુદ્ધિ, શાસ્ત્ર તથા અભ્યયને કરીને પણ મનુષ્ય, અકાલે પુત્રાદિકને પ્રાપ્ત થવા સમર્થ થતો નથી તે કોઈ વખતે મૂર્ખ પણ અર્થને પ્રાપ્ત થાય છે; મારે કાર્ય કાળને આધીન છે. કારીગરી, મંત્ર તથા આપધ એ પણ ભૂતકાલ ન હોય તે વખતે ફળ આપે નહિ, તેજ ભુતિકાળવિષે યોજના કર્યા હોય તો સિદ્ધ થાય. કાળે કરીને વાયુ જલદીથી વાય છે, કાળે કરી વૃષ્ટિ, મેઘને પ્રાપ્ત થાય છે, કાળે કરીનેજ, જલાશય કમલ યુક્ત, તથા વનમાં રહેલા વૃક્ષ પુષ્પિત થાય છે, તેમજ રાત્રિઓ ચંદ્રિકા તથા અંધકારથી આવૃત્ત ને ચંદ્ર, કળાએ કરી પરિપૂર્ણ થાય છે. વખત વિના વૃક્ષોમાં ફળ તથા પુષ્પ થાય નહિ. ને વખત વિના નદિઓ પણ વેગથી વહન કરે નહિ. લોકવિષે ખગપન્નગ; મૃગદ્વિપ તથા શૈવ મૃગો વખત વિના મત્ત થતા નથી. વખત વિના સ્ત્રિઓ વિષે ગર્ભ થતા નથી. ઋતુઓનો આગમ પણ વખતસરજ થાય છે, વખત પ્રાપ્ત થયા વિના કોઈ મરે નહિ, તેમ જન્મે પણ નહિ, બાળક વખત વિના જોલે નહિ. અકાળે યૌવન પ્રાપ્ત થાય નહિ. તેમજ વાવેલું ખીજ વખત થયા વિના ઊગે પણ નહિ. આકાળે સૂર્ય, ઉદય થાય નહિ, તેમ અકાળે અસ્તગિરિને પણ પ્રાપ્ત થાય નહિ. ચંદ્ર તથા મોટી ઊર્મિ રૂપી છે માળા જેને એવો સમુદ્ર પણ અકાળે વૃદ્ધિ પામે નહિ, તેમ હીન પણ થાય નહિ. હું યુધિષ્ઠિર, આ પ્રસંગે પુરાતન એવો સેનજિત રાજાનો ઇતિહાસ કહું તે સાંભળો. દુઃખથી ખીડિત એવા સેનજિત રાજાએ કહ્યું છે જે, આ દુઃસહ એવી કાળની ગતિ સર્વ મનુષ્યોને સ્પર્શ કરે છે, કાળે કરી પરિપક્વ એવા સર્વ રાજાઓ મરે છે. હું રાજા, કેટલાક ખીજાઓને મારે છે, તેમનો વળા ખીજા મારે છે,

એ કથનમાત્ર છે. કોઈ કોઈને હણુતો નથી ને કોઈ હણાતો પણ નથી. કોઈ હણે છે એમ માને છે ને કોઈ નથી હણુતો એમ માને છે, પણ પ્રાણિઓમાં જન્મ મરણ તો સ્વભાવથીજ નિયત છે. ધન, સ્ત્રી, પુત્ર વા પિતા મરવાથી અરે શું દુઃખ થયું એમ ધ્યાન કરી દુઃખનો પ્રતિકાર કરે છે તેમ તમે પણ મૂઠની પેઠે શોકાર્ત એવા તેમનો શોચ શું કરો છો ? જીવો દુઃખ કરવાથી દુઃખ અને ભય કરવાથી ભય વૃદ્ધિગત થાય છે. આ દેહ મારો નથી તેમજ સર્વ પૃથ્વી પણ મારી નથી. જેમ મને તેમજ બીજાઓનું પણ કંઈ નથી, એ રીતે અદ્વૈત આત્મતત્વને જોનાર મોહ પામે નહિ. હે મૂઠ, દિવસે દિવસે હર્ષ તથા શોકને દેનાર એવાં સેકડા કારણ હોય છે પણ તેઓ પ્રાપ્તિને હર્ષ શોક આપનાર થતાં નથી. એ રીતે પ્રિય તથા દ્વેષ્ય અને સુખ તથા દુઃખ, જીવો વિષે પરિવર્તન કર્યા કરે છે. વિચાર કરીએ તો દુઃખજ છે સુખ છે નહિ તેથી તેજ ઉપલબ્ધ થાય છે. તૃષ્ણાએ કરી દુઃખ થાય છે ને દુઃખ ટળવાથી સુખ થાય છે. એ રીતે આ સુખ દુઃખની ધારા સંતત છે. સુખ પછી દુઃખ અને દુઃખ પછી સુખ, નિરંતર કોઈ સુખને તથા દુઃખને પણ પ્રાપ્ત થતું નથી. દુઃખને અંતે સુખજ થાય છે તે કોઈ વખતે દુઃખમાંથી પણ સુખ થાય છે. મારે જે શાશ્વત એવાં સુખને ઈચ્છે તેણે એ બેડનો ત્યાગ કરવો. દુઃખાંત પ્રભવ સુખ ને સુખાંત પ્રભવ દુઃખ છે, મારે જે નિમિત્ત શોક તાપ તથા આયાસ થાય તે પોતાનું એક અંગ હોય તો પણ સર્પદષ્ટ અંગુઠાની પેઠે તેનો ત્યાગ કરવો, નહિ તો સુખ, દુઃખ પ્રિય તથા અપ્રિય જે જે પ્રાપ્ત થાય તેને સ્વતંત્ર એવો પોતે તદ્વત્થથી સેવન કરે, પુત્ર તથા સ્ત્રીઓનું કંઈક પણ પ્રિય આવરતો તું કોણ, કેનું સંબંધી ને શા કારણથી તે સંબંધ છે તે જાણીશ. લોક વિષે જે અત્યંત મૂઠ છે ને બુદ્ધિના પર એવા જ્ઞાને જે પ્રાપ્ત થયા છે તેઓ સુખને પામે છે, ને મધ્યમ જનો કલેશ પામે છે. હે યુધિષ્ઠિર, એ રીતે ભૂતભવિષ્ય જાણનાર લોકના ધર્મને સમજનાર, સુખ દુઃખ જાણનાર, મહાપ્રાણ એવા તે સેનનિત્ રાજાએ એ રીતે કહ્યું છે જે તૃષ્ણાદિ નિમિત્ત દુઃખે કરી પોતે દુઃખિત થાય તે ક્યારેય પણ સુખી થાય નહિ. કેમકે દુઃખનો ક્ષય નથી. એ તો એકમાંથી બીજું થયાજ કરે. સર્વને સુખદુઃખ, અશ્વર્ય, અનૈશ્વર્ય, લાભ,

અશ્વત્થામ, તથા મરણ અને જીવિત ક્રમે કરી થયાજ કરે છે. મારે ધીર પુરુષ હર્ષ પણ કરતા નથી તે શોક પણ કરતા નથી. રાજાઓને યુદ્ધજ યાગસ્વરૂપ છે દંડ, નીતિ યોગસ્વરૂપ, અને યજ્ઞમાં દક્ષિણાદાન સંન્યાસરૂપ છે, કેમકે તેઓજ એને પાવન કરનારાં છે. મહાત્મા નિરહંકાર યજ્ઞશીલ એવો જે રાજા, બુદ્ધિપૂર્વક ન્યાયથી રાજ્યની રક્ષા કરે, સર્વ લોક પ્રત્યે ધર્મદષ્ટિથી વિચરે તે દેવલોક પ્રત્યે જઈ હર્ષને પામે, સંગ્રામને નીતી, દેશની રક્ષા કરી, સોમ-પાન કરી, પ્રજાને વધારી તેઓવિષે યુક્તિથી દંડ ધારણ કરી જે રાજા યુદ્ધમાં ક્ષીણ થાય તે સ્વર્ગમાં જઈ હર્ષને પામે. સારી રીતે વેદને પ્રાપ્ત થઈ શાસ્ત્રનું અધ્યયન કરી સારી રીતે રાજ્યને પાળી આતુર્વર્ણને પોતપોતાના ધર્મવિષે સ્થાપન કરી પવિત્ર છે આત્મા જેનો એવો તે રાજા, દેવલોકમાં જઈ હર્ષ પામે. સ્વર્ગમાં ગયા પછી પણ જેના વૃત્તને પાછળથી શેહેરના, દેશના તથા ચાકર સહિત સર્વ મનુષ્ય, પ્રશંસા કરે તે રાજા સર્વ રાજાઓથી શ્રેષ્ઠ ગણાય.

॥ यस्यવૃત્તંનમસ્યંતિસ્વર્ગસ્થસ્થાપિમાનવાઃ ॥

॥ પૌરજાનપદામાત્યાઃસરાજારાજસત્તમઃ ॥

इतिश्री महाभारते शांति प० राजध० सेनजिदुपाख्याने गुर्जरभाषायां
पंचविंशोऽध्यायः ॥ २९ ॥

वैशंपायनउवाच ॥ अस्मिन्नेवप्रकरणेधनंजयमुदारधीः ॥

॥ अभिनीततरंवाक्यमित्युवाचयुधिष्ठिरः ॥

વૈશંપાયન કહેછે,—હે જનમેજય, આ પ્રકરણને વિષેજ ઉદાર બુદ્ધિ-વાળા, યુધિષ્ઠિર, અર્જુનપ્રત્યે આવી રીતે યુક્તિયુક્ત વાક્ય કહેવા લાગ્યા કે—હે પાર્થ, ધનથકી બીજું કંઈ શ્રેષ્ઠ નથી એમ જે તું માને છે ને કહેછે જે નિર્ધનને સ્વર્ગ સુખ તથા અર્થ કંઈ નથી એ તારૂં કહેવું ફોગટ છે. કેમકે ધણાક જન વેદાધ્યયન તથા તપોતુષ્ઠાને કરી સનાતન એના ભોક્ષને પ્રાપ્ત થયા છે. જે ઋષિઓની પેઠે વેદાધ્યાયી બ્રહ્મચારી તથા સર્વ ધર્મજ હોય તેમને દેવતાઓ બ્રાહ્મણ કહેછે. હે ધનંજય, મહર્ષિઓમાં કેટલાક સ્વાધ્યાયનિષ્ઠ, કેટલાક જ્ઞાનનિષ્ઠ તથા કેટલાક નિરંતર ધર્મનિષ્ઠ હોયછે એમ તું જાણ. હે પ્રભો, તેમાં

વૈખાનસોના મતથી જ્ઞાનનિષ્ઠ મહાત્માઓના વાક્યને અનુસારે રાજ્યકાર્ય
 કર્તવ્ય છે એમ અમે જાણીએ છીએ. અજ, પ્રશ્નિ, સિકત, અરણ્ય
 તથા કેતુ એ સર્વ ઋષિઓના મણુ, સ્વાધ્યાયના પ્રભાવથી સ્વર્ગ પ્રત્યે ગયા છે.
 હે ધનંજય, દાન અધ્યયન, યજ્ઞ તથા ઇન્દ્રિયનો નિગ્રહ દુષ્કર એવાં એ વેદોક્ત
 કર્મને પામી દક્ષિણમાર્ગે કરી મનુષ્ય સ્વર્ગમાં જાય છે. આ ક્રિયાવાનના લોક પૂર્વે
 મેં પણ કહ્યા હતા. ને થોડી ઉત્તર માર્ગે સનાતન એવા લોકને પ્રાપ્ત થાય છે.
 તેમાં હે પાર્થ, પુરાણુજ્ઞ પુરુષો, ઉત્તર માર્ગની પ્રશંસા કરે છે, એ એક ગતિથી
 પણ સંતોષ અધિક છે. કેમકે સંતોષ અત્યંત સ્વર્ગને આપનાર તથા પરમ
 સુખરૂપ છે. જેથી બીજું કંઈ અધિક નથી એવી પરમ વૈરાગ્યયુક્ત તુષ્ટિરૂપ
 ઉત્તમ સિદ્ધિ, ક્રોધાદિક્રીતનાર પાસે નિરંતર સારી રીતે રહે છે, બીજા પાસે
 રહેતી નથી. આ પ્રસંગે યયાતિરાજને જે ગાથા ગાઇ છે તે હું કહું છું.
 જ્યારે મનુષ્ય, કૂર્મ જેમ પોતાનાં અંગ પોતા વિષે લીન કરે તેમ કામનાઓને
 પ્રત્યાહરણ કરે અને જ્યારે પોતે બીજા નહિ ને બીજાઓને ભય આપે નહિ,
 ઇચ્છા દ્રવ્ય શુન્ય થાય, ને જ્યારે સર્વ ભુતવિષે કર્મ મન તથા વાણીએ કરી
 પાપબુદ્ધિ કરે નહિ, ત્યારે તે બ્રહ્મને પ્રાપ્ત થાય. જે અભિમાન તથા મોહને
 વશ કરી પુત્ર કલત્રાદિકના સંગરહિત થાય ત્યારે આત્મજ્ઞાન સંપન્ન એવો તે
 મોક્ષને પામે. હે અર્જુન નિયમમાં છે ઇન્દ્રિયો જેને એવો તું વળી હું કહું તે સાં-
 ભળ. કેટલાક ધર્મને કેટલાક શીલને, તથા બીજા કેટલાક ધનને ઇચ્છે છે. ધનને
 ઇચ્છનારા પરિહાર્ય વસ્તુનો પરિહાર કરી શકતા નથી, ને ધન હાથમાં આ-
 વડાથી તેના મનમાં ભય પણ રહે છે. તેમાં પણ દુષ્કર્મી એવો ભય ત-
 થા શોક રહિત જે હોય તે તો થોડા અર્થની ઇચ્છાને લીધે બ્રહ્મહત્યાને પણ
 તૃપ્તિ સમજે. દુર્લભ એવાં ધનને પ્રાપ્ત થઇ અનુકૂળ એવા ચાકરોને લોભી
 એવો તે સ્વામિ ધન દષ્ટને અત્યંત તપાયમાન થાય છે. ને થોડું પણ
 સંશય કરેલું ધન દેવસ્વજ કેહેવાય તે તે ગ્રહણ કરી દેવતાઓને ન આ-
 ધ્યા વગર તે ધને કરી શું તે સુખી થાય? ન થાય. કેમકે લાભથી લોભ થાય
 એ ન્યાયે કરી તૃષ્ણા અધિક થવાથી તે લોભી ધનવાન દુઃખનોજ અનુભવ
 કરે છે. તે પ્રસંગે પ્રાચીન પુરુષોએ ગાએલી યજ્ઞનો વિસ્તાર કરનારી વેદમ-
 થી ત્રિહિત ગાથા હું કહું છું. વિધાતાએ ધન યજ્ઞ વાસ્તે ઉત્પન્ન કર્યું છે, ને તેના

રક્ષણ વાસ્તે પુરૂષને ઉત્પન્ન કર્યા છે. મારે સર્વ ધનનો યજ્ઞમાંજ ઉપયોગ કરવો. એમાંથી ભોગનો અભિલાષ કરવો નહિ. હે કૌંતેય, હે ધનવતાંવર, પુરૂષાર્થ વાસ્તે વિદ્યાતા મનુષ્યોને ધન આપે છે, તેથી ધન યજ્ઞ વાસ્તેજ છે એમ તું જાણુ. મારે વિદ્વાન્ એવા પુરૂષો જાણે છે જે ધન કોઈનું નથી તેથી શ્રદ્ધાવાન્ એવા માણસોએ દાન તથા યજ્ઞન કરવું. પ્રાપ્ત થએલા ધનનું દાન કરવું પણ અપવ્યય વા ભોગ કરવા નહિ, તેમાં પણ અપાત્રને આપવું નહિ. કેમ કે અસ્પૃશ્યુદ્ધિવાળા જે પુરૂષો ધર્મભટ્ટને દાન આપે તેને મુલા પછી સો વર્ષ પર્યંત વિષ્ટા ભક્ષણ કરવું પડે છે. મારે પાત્રાપાત્ર વિજ્ઞાનને આધીન એવો દાન ધર્મ પણ દુષ્કર છે. પ્રાપ્ત થએલા ધનના અપાત્રવિષે દાન ને પાત્ર વિષે અદાનરૂપ એ મોટા અતિક્રમ છે. મારે ધન પાત્રનેજ આપવું, અપાત્રને આપવું નહિ.

॥ લઘ્વાનામપિવિત્તાનાંબોદ્ધવ્યૌદ્વાવતિક્રમૌ ॥

॥ અપાત્રેપ્રતિપત્તિશ્ચપાત્રેચાપ્રતિપાદનં ॥

इतिश्री महाभारते शांतिपर्वणि राजधर्मानुशासन पर्वणि युधिष्ठिरवाक्य
गुर्जरभाषायां षड्विंशोऽध्यायः ॥ २६ ॥

યુધિષ્ઠિરઁવાચ ॥ અભિમન્યૌહતેત્રાલેદ્રૌપદ્યાસ્તનયેષુચ ॥

॥ ધૃષ્ટદ્યુમ્નેવિરાટેચદ્રુપદેચમહાપતૌ ॥

યુધિષ્ઠિર કહે છે,—આજક એવો અભિમન્યુ, દ્રૌપદીના પાંચ પુત્ર, ધૃષ્ટદ્યુમ્ન, વિરાટ, મહીપતિ દ્રુપદ, ધર્મશ વૃષસેન, રાજા ધૃષ્ટકેતુ, તથા નાના દેશમાંથી આવેલા ળીજા રાજાઓ પણ સંગ્રામમાં હણાયા તેથી જ્ઞાતિને હણનાર આતુર, રાજ્યની છે કામના જેને, અતિ ઉગ્ર, વંશનો ઉચ્છેદ કરનાર એવા મને શોક બાધ કરે છે. જેના જોળામાં ક્રીડા કરી હું મોટો થયો પિતામહ એવા તે ગંગા પુત્ર ભીષ્મને. રાજ્યલુલ્ભ એવા મેં સંગ્રામમાં પાજ્યા. જ્યારે વન્ધે કરી જેમ કંપે તેમ અર્જુનના બાણેકરી વિધુર્ણાયમાન થતા શિખંડિએ જોએલા, જીર્ણ થએલા સિંહની પેઠે ઉચ્ચ, મનુષ્યમાં સિંહરૂપ, બાણેકરી વ્યાપ્ત એવા એમને મેં જોયા તે ટાણેજ માફ મન અત્યંત વ્યથિત થયું. પાંચ

કા રમિએને પીડા કરનારા આહું જોએલા એક પામતા પર્વતની પેઠે ધુણા-
 વમાન થતા એમને જોઈ મને મોહ થયો હતો જેણે ધનુષ્યાણુ ગ્રહણ કરી
 કુશ્મેત્રમાં મહા સંગ્રામવિષે પરશુરામ સાથે અનેક દિવસ યુદ્ધ કર્યું હતું. તેમજ
 વારાણસીમાં પણ નદી સુત બીળે કન્યાવાસ્તે એકલા પોતે અનેક રાજાઓ
 સાથે યુદ્ધ કર્યું હતું. વળી જેણે દુનસદ એવા ચક્રવર્તી ઉગ્રાયુધ રાજાને અસ્ત્ર-
 ના ગ્રતાપથી બાળ્યો હતો તે મહાત્મા પિતામહને યુદ્ધવિષે મરાવ્યા. પોતે
 મૃત્યુને પણ રક્ષણ કરનાર એવા જેણે બાણેકરી પાંચાલ્ય એવા શિખાંડિને
 પાશો નહિ, તેમને અશ્ત્રને પાડ્યા. જ્યારે હે મુનિસત્તમ, રિચિરેકરી વ્યાસ
 પૃથ્વીવિષે પડેલા એને મેં જોયા ત્યારેજ મને અતિ ઉગ્ર એવો સંતાપ થયો.
 બાળક એવા અમને જેણે મોટા કર્યા તથા રક્ષણ કર્યા, તે પિતામહને ગુરુ
 જનને ઘાત કરનાર પાપરૂપ રાજ્યમાં લોભાયલા મૂઠ એવા મેં થોડા વખ-
 તના રાજ્ય વાસ્તે મરાવ્યા. તેમજ સર્વ રાજાઓએ પૂજિત મોટા ધનુષ્યા-
 ણા દ્રોણાચાર્યને પણ સંગ્રામમાં સામે જઈ મિથ્યા વાક્યથી મેં છેતર્યા. તે
 ટાણે ગુરુ એવા તેણે મને પૂછ્યું જે, હે રાજન, જો મારો પુત્ર જીવતો હોય
 તો તું મને સત્ય કહે. એ રીતે સત્યનો નિશ્ચય કરવા સારૂ બ્રાહ્મણ એવા
 તેણે મને પૂછ્યું તે વખતે અત્યંત રાજ્યમાં લુપ્થ, ગુરુજનને હણનાર પાપ-
 રૂપ એવા મેં સત્યરૂપ કંચુકને છોડી દઈ ગજશબ્દ રપટ ન સંભળાય તે
 રીતે ગજ હણાયો તો ને અશ્વત્થામા હણાયો એમ કહી તે મહાત્માનો ઘાત
 કરાવ્યો તે હું યાદ કરું છું ત્યાં મારા શરીરમાં દાહ થાય છે. એવાં કર્મ કરી
 હું કોણ જાણે કયા લોકને પ્રાપ્ત થઈશ. તેજ રીતે સંગ્રામમાં પલાયન ન કર-
 નાર અતિઉગ્ર એવા મોટા ભાઈ કણ્વને પણ સંગ્રામમાં મેં મરાવ્યો માટે
 મારાથી બીજો અધિક પાપી કોણ ? પર્વતવિષે ઉત્પન્ન થએલા સિંહના બા-
 ણક સરખા અભિમન્યુને લુપ્થ એવા મેં દ્રોણની પાત્રન કરેલી સેનાપત્યે જવા-
 ની આજ્ઞા આપી ત્યારથી આરંભી પાપી એવો હું બ્રહ્મહત્યારાની પેઠે અશ્ત્ર-
 ન સામે તથા કમળ સરખાં નેત્રવાળા શ્રીકૃષ્ણની સામે જોવા સમર્થ થતો
 નથી. પાંચ પર્વતે કરી હીન એવી પૃથ્વી હોય નહીં જાણે એવી પાંચ પુત્ર
 વિનાની દ્રૌપદીને પણ હું શોય કરું છું. તે પાપરૂપ હું પૃથ્વીનો નાશ કરનાર
 થયો. માટે હું અહિં જંઠેજ કલેવરને શોધણુ કરીશ. ગુરુ ધાતી એવો હું

અમ જળનો ત્યાગ કરીશ એમ તમો જાણો. કેમકે ખીજ જાતિ વિષે
પણ પાછો ફળનો અંત કરનાર ન થઈ. હું જળપાન પણ નહિ કરું ને અન્ન
પણ ખાઈશ નહિ. હે તપોધન, અહિં રહેલો હું મારા પ્રિય એવા પ્રાણનો
ત્યાગ કરીશ. હું તમને પ્રસન્ન થઈ કહું છું કે તમો યથેષ્ટ સ્થાન પ્રત્યે ઇચ્છા
પ્રમાણે જાઓ. હું આ શરીર ત્યાગ કરું છું, તમે સર્વ મને આજ્ઞા આપો.
વૈશંપાયન કહે છે,—હે જનમેજય, એ રીતે ગોલતા બાંધુના શોકેકરી વિઠ્ઠલ
એવા શુદ્ધિષ્ઠિર પ્રત્યે મુનિસત્તમ એવા વ્યાસ, એમ ન થાય એમ કહી તે પ્રત્યે
આવી રીતે કહેવા લાગ્યા કે,—હે મહારાજ, હે પ્રભો, તમે અત્યંત શોક કરવા
યોગ્ય નથી, તે વિષે વળી ફરીથી કહું છું તે સાંભળો. દૈવને કાંઈ અતિક્રમણ
કરી શકે તેમ છે નહિ. ને જેમ જળના જીવ ઉત્પન્ન થાય છે ને નાશ
થાય છે તેમજ જીવમાત્ર આ લોકમાં ઉત્પન્ન થાય છે ને વિનષ્ટ થાય છે. સર્વ
પદાર્થનો છેવટ નાશ છે. સંયોગનો અંત વિયોગ, જીવનનો અંત મરણ,
ઉન્નતિનો અંત પતન, સુખનો અંત દુઃખ, આનંદનું અંત દુઃખ, દક્ષણું
તે વખતે દુઃખરૂપ પણ પરિણામે સુખરૂપ થાય છે. અણિમાદિ ઐશ્વર્ય,
શ્રી, -હી, ધૃતિ, તથા કીર્તિ એ સર્વ દક્ષવિષે વસે છે આળસુવિષે વસતા
નથી. મિત્રોથી પરિપૂર્ણ સુખ થતું નથી, શત્રુઓથી પરિપૂર્ણ દુઃખ થતું
નથી, પ્રજ્ઞાથી પરિપૂર્ણ અર્થ થતો નથી અને ધનથી પરિપૂર્ણ સુખ થતું નથી.
હે કૌતેય, જે વાસ્તે તને વિધાતાએ સજ્જો છે તે કર્મ તું કર, તેથી તને
સિદ્ધિ થશે. કર્મનો ત્યાગ કરવામાં તું સમર્થ નથી.

॥ યથાસૃષ્ટાસિકૌંતેયધાત્રાકર્મસુતત્કુરુ ॥

॥ અતઽવહિસિદ્ધિસ્તેનેશસ્ત્વંકર્મણાંનૃપ ॥

इति श्री महाभारते शांतिपर्वणि राजधर्मानुशासन पर्वणि व्यासवाक्ये

गूर्जरभाषायां सप्तविंशतितमोऽध्यायः ॥ २७ ॥

वैशंपायन उवाच ॥ ज्ञातिशोकाभितप्तस्य प्राणानभ्युत्सि सृक्षतः ॥

॥ ज्येष्ठस्य पांडुपुत्रस्य व्यासः शोकमपानुदत् ॥

વૈશંપાયન કહેછે,—હે જનમેજય, જ્ઞાતિના શોકે કરી ચંતૈત, પ્રાણુ-
નો ત્યાગ કરવા ઇચ્છતા એવા મોટા પાંડુ પુત્ર યુધિષ્ઠિરનો શોક વ્યાસજી-
એ ટાળ્યો. વ્યાસ કહે છે,—હે નરવ્યાધ, હે યુધિષ્ઠિર, આ પ્રસંગે અશ્મા નામના
બ્રાહ્મણે ગાએલો પુરાતન ઇતિહાસ કહું તે સાંભળો. દુઃખ તથા શોક સં-
યુક્ત એવા જનક રાજાએ પ્રાણ એવા અશ્મા નામના બ્રાહ્મણને પોતાનો
સંશય ટળવા સાર આવી રીતે પૂછ્યું કે, હે બ્રહ્મન, બાંધવ તથા સંપત્તિની
વૃદ્ધિ તથા વિનાશ વખતે કેવી રીતે વરતવાથી મનુષ્યનું કલ્યાણ થાય. એ-
વાં નજકનાં વચન સાંભળી મહામતિ અશ્મા બ્રાહ્મણ, તે પ્રત્યે આવી રીતે
કહેવા લાગ્યા કે, મનુષ્યનો દેહ ઉત્પન્ન થતા માત્રમાંજ તેને તે તે દુઃખ સુ-
ખ અનુસરે છે, એટલે કે સ્વાભાવિક એવા એ સુખાદિકવિષે માણસને હર્ષ
વિપાદ કરવા જોઈએ નહિ. ઉદારીન થઈ રહેવું જોઈએ. તેમ ન કરે તો તે એ-
કમાંથી એકનો પણ પ્રાદુર્ભાવ થવાથી વાયુ જેમ વાદળને હરે તેમ તેની એ-
તના તત્કાળ હરાઈ જાય છે, તેથી હું કુલીન છું, સિદ્ધ છું કેવળ સાધારણ
મનુષ્ય નથી એ ત્રણ હેતુએ કરી એનું ચિત્ત શિથિલ થઈ જાય છે, તેથી સં-
પ્રસક્ત છે મન જેનું એવો તે, પિતૃસંચિત એવા ધનાદિકને નટનતંકાદિ દ્વારા
ખરચી નાખી પરિક્ષીણ એવો પોતે ચોરી કરી પરસ્વહરણ કરવું હિતરૂપ છે
એમ માને ત્યારે અતિક્રમણ કરી છે મર્યાદા જેણે એવા ચોરી કરનાર તેને
પાર્શ્વી જેમ બાણથી મૃગને હણે તેમ તેને રાજાઓ હણે. એ ચોરી કરનાર
વીશ વા ત્રીશ વર્ષમાં મરણ પામે, સો વર્ષનો થાય નહિ. કેમકે તેમને રાજાદિક
મારી નાખે એ રીતે લોકમાં દરિદ્રતા દોષથી માણસ, અપાર દુઃખસાગરમાં
ડૂબે છે. માટે પરમ દુઃખિ એવા તે માણસોનું દુઃખ જે રીતે ટળે તેવી
શુદ્ધિથી ઉપાય લેવા એટલે કે દુઃખ વખતે તેથી અધિક દુઃખિતના દાખલા
આપવા ને સુખ વખતે અધિક સુખી બતાવી તેના આત્માને હર્ષ શોકથી
રહિત કરવો. તેમાં પણ મનુષ્યોને માનસદુઃખ થવાનાં કારણ એ છે, ત્રીજું
નથી. એક તો ચિત્તવિભ્રમ અને બીજું કંઈ પુત્રશોકાદિ અનિષ્ઠોપનિપાત,
એ એ કારણોથીજ દુઃખ થાય છે. એ રીતે વિવિધ પ્રકારનાં તે તે દુઃખ
તેમજ વિષયસંગજન્ય દુઃખ પણ મનુષ્યોને પ્રાપ્ત થાય છે. જરા તથા મૃત્યુ,
જાણે વૃક નામના એ શીકારી પશુઓ હાથ નહિ તેની પેઠે દુર્બળ, બળવાન

નાના તથા મોટા સર્વ પ્રાણિઓને ખાઈ જાય છે. સાગરપર્યંત એની આ-
 પ્ત્યનીને ઝીતે પણ જરા તથા મૃત્યુને અતિક્રમણ કરે એવો કોઈ મનુષ્ય છે
 નહિ. સુખ તથા દુઃખ જે કંઈ પ્રાણિઓને પ્રાપ્ત થાય તે પરવશ એવાં
 તેમણે સહન કરવાં; કેમકે તેને પરિહાર કરવાનો ઉપાય છે નહિ. મનુષ્યોને
 અપ્રિય એવા એ જરાદિક અર્થ પૂર્વ વયમાં, મધ્યમાં વા ઉત્તર વયમાં
 અવશ્ય કરીને પ્રાપ્ત થયા વગર રહેતાજ નથી. અપ્રિયસાથે સંયોગ, સુપ્રિ-
 યસાથે વિયોગ, અર્થ, અનર્થ, સુખ, દુઃખ, જન્મ, મરણ ઉત્પત્તિ, ક્ષય, તથા
 સાત્ત્વ, રજા, તમાસ એ સર્વ અદૃષ્ટધિન છે. જેમ કૃષ્ણાદિક વિષે ગંધ, વર્ણ, રસ,
 સ્પર્શ ઇત્યાદિ ગુણ સ્વાભાવથી જેમ પોતાની મેળે થાય છે તેમજ સુખ દુઃખા-
 દિક પણ સ્વાભાવિક છે, એ કોઈથી ટાળી શકાય તેમ નથી. સર્વ પ્રાણિને,
 આસન, શયન, ઉત્થાન તથા ભોજનાદિક, નિયતકાળમાં કર્તવ્ય છે. કાળે
 તથા અદૃષ્ટ કરી રોગી હોય તે અરોગી થાય, બળવાન દુર્બળ થાય, અને
 શ્રીમાન દરિદ્ર થાય. કેમકે કાળની ગતિ વિચિત્ર પ્રકારની છે. સત્કુળમાં જન્મ
 પરાક્રમ, આરોગ્ય, રૂપ, સૌભાગ્ય, તથા ઉપભોગ એ સર્વ ભવિતવ્યે કરીનેજ
 ઉપલબ્ધ થાય છે. દૈવનો મહિમા કેવો છે કે દરિદ્ર લોકોને ઇચ્છા ન કર-
 વાથી પણ ધણાક પુત્રો હોય છે, ને સમૃદ્ધિવાન કામના કરવાથી પણ પુત્રના
 સુખને દેખતા નથી; કારણ દૈવનું વિચેષિત વિચિત્ર પ્રકારનું છે. વ્યાધિ,
 અગ્નિ, જળ, શસ્ત્ર, ક્ષુધાદિક, આપત્ત, વિપ તથા જ્વરાદિકે કરી મરણ તેમ-
 જ ઊંચેથી પડવું એ સર્વ અદૃષ્ટધિન છે તેને કોઈપણ અતિક્રમણ કરી શકે
 તેમ નથી. જે ધનવાન હોય તે યુવાવસ્થામાંજ મૃત્યુને પામે અને દરિદ્ર સો
 વર્ષનો અતિ વૃદ્ધ થઈ મૃત્યુને પામે. બહુધા કરી નિષ્કિંચન પુરૂષ ચિરંજીવી
 દેખાય છે, અને સમૃદ્ધ કુળમાં ઉત્પન્ન થએલા પતંગ નામના જંતુની પેઠે
 નાશ પામે છે. બહુધા કરી લોકવિષે દાનવાનને ભોજન કરવાની શક્તિ પણ
 થોડી રહે છે, અને દરિદ્રોને કષ્ટ પણ જીર્ણ થઈ જાય છે. કાળે પ્રેરણા કરેલા
 પુરૂષ, આ હું કરું છું એમ માની દુરાત્મા એવા તે, અસંતોષને લીધે પોતાના
 ઇષ્ટ વાસ્તે પાપાયરણ કરે છે. કેટલાક વિદ્વાન પુરૂષો પણ ભુખ પુરૂષોએ
 નિંદિત એવાં મૃગયા, છૂત, પરસ્ત્રિયો, તથા મદ્યપાન કરતા દેખાય છે. એ
 રીતે ઇચ્છિત તથા અનિચ્છિત એવા સર્વ અર્થ, સર્વ ભૂતને કાળે કરીને પ્રાપ્ત

થાયછે, તેનું કારણ અદૃષ્ટ વિના બીજું નથી. હે નરર્ષભ, વાયુ, આકાશ,
 અગ્નિ, ચંદ્ર, આદિત્ય દિવસ, રાત્રિ, તારા મંડળ, નદીઓ, પર્વત, શીત,
 ઉષ્ણ, હર્ષણ, એ સર્વ જેમ પોતાની મેળે ઇશ્વરેચ્છાથી થયાં છે તેમજ મનુ-
 શ્યોને સુખ દુઃખ પણ કાળે કરી પ્રાપ્ત થાયછે. હે રાજન્, ઔષધ, મંત્ર, હોમ
 તથા જપ પણ જરા મૃત્યુ થકી મનુષ્યની રક્ષા કરતાં નથી. હે રાજન્,
 જેમ મહા સમુદ્રમાં કાષ્ટ સાથે કાષ્ટ મળી જાય ને પાછાં વળી એક બીજાથી
 દૂર થઈ જાય તેમજ જગત્માં પ્રાણિઓ કાળે કરી એકઠા મળે ને કાળે કરી
 જૂદાં પણ થઈ જાય. જે પુરૂષોને સ્ત્રિઓ, ગીત તથા વાદ્યે કરી સેવન કરે
 છે, અને જે અનાથ એવા પારકું અન્ન ખાયછે તે બેઉનો યમરાજને ધેર યથા-
 શાસ્ત્ર સરખો ન્યાય થશે, એટલે કે યમને ગરીબ શ્રીમાન્ બધા સરખા છે.
 માતા પિતા, પુત્ર તથા દારાઓનો સેંકડો તથા હજારો વખત અનુભવ થયો
 હશે પણ વિચાર કરતાં કોઈ કોઈનું નથી, જીવને લોકાંતર થવાથી કોઈનો
 સંજ્ઞા રહેતો નથી. રસ્તામાં જેમ માણસ એક બીજાને મળે તેમજ સ્ત્રી,
 બંધુ તથા સુહૃદ્જનનું મળવું છે. મારે હું કોણ છું કયાં જઈશ, કયાં છું,
 શું કરવા અનુતાપ કરું છું, એવું મનમાં ધ્યાન કરી મનને સ્થિર કરવું;
 કેમકે પ્રિયનો સહવાસ અનિત્ય છે. સંસાર, ચક્રની પેઠે ભ્રમણ કરે છે ને બ્રાતા,
 માતા, પિતા તથા સખા, રસ્તામાં મળેલા સરખા છે એટલે કે કોઈ કોઈનું છે
 નહિ. તેમ પરલોક કોઈએ પ્રત્યક્ષ જોયો નથી. પરંતુ કલ્યાણને ઇચ્છતા
 પુરૂષોએ શાસ્ત્રની આજ્ઞા ઉપર શ્રદ્ધા રાખી પરલોકનું અસ્તિત્વ સિદ્ધ કરી
 પિતૃઓનાં શ્રાદ્ધાદિક તથા બીજાં ધર્મકૃત્ય કરવાં. વિદ્વાન્ પુરૂષોએ વિધિવત્
 યજન કરવું, ત્રિવર્ગનું સેવન કરવું. કેમકે, જન્મ મૃત્યુરપિ છે મોટા ગ્રાહ જેમાં
 એવા ગંભીર કાળરૂપ સાગરમાં આ જગત બધું ડુબી જાયછે, તેમાંથી જન-
 અત થઈ કોઈ પણ નિકળતું નથી. જીવો આયુર્વેદ ભણનારા ધણાક વૈદ્ય
 પોતાના પરિશ્રદ્ધ સહિત વ્યાધિગ્રસ્ત દેખાયછે, તેઓ નાના પ્રકારના કષાય
 તથા વિવિધ પ્રકારના ધૂતપાન કરેછે તોય પણ મહોદ્ધિ જેમ વેલાને અતિ-
 ક્રમણ કરે નહિ તેમ મૃત્યુને અતિક્રમણ કરતા નથી. કેટલાક રસાયન જા-
 ણનાર તથા રસાયન ખાનાર એવા પુરૂષો પણ જળવાન હસ્તિઓએ હણેલા
 બીજા હસ્તિઓની પેઠે જરાએ કરી ગ્રસ્ત દેખાય છે. તેમજ તપેકરી

મુક્ત સ્વાધ્યાયનો અભ્યાસ કરવામાં તત્પર, દાતા તથા યજ્ઞશીલ એવા પણ જરા તથા મૃત્યુને તરતા નથી. ઉત્પન્ન થએલા સર્વ પ્રાણિઓને દિવસ, રાત્રિ, માસ, વર્ષ, તથા પક્ષ જે વ્યતીત થયાં તે ફરી આવવાનાં નથી. ને તે આ પરવશ એવો નર, કાળે કરી સર્વ પ્રાણિએ સેવેલા વિપુલ એવા સંસાર માર્ગને પ્રાપ્ત થાય છે. કેટલાક કહે છે કે જીવથકી દેહ ઉત્પન્ન થાય છે, કેટલાક કહે છે કે દેહ થકી જીવ ઉત્પન્ન થાય છે. તે હો પણ આ જગતમાં સ્ત્રી તથા ખીજ બંધુઓ સાથે સમાગમ વટેમારગના સંગમ સરળો છે, કોઈ સાથે પણ અત્યંત સહાવસ્થાન ડાઘનું રહેતું નથી. પ્રથમ તો પોતાના શરીર સાથેજ પોતાનો સમાગમ ધણા કાળ રહેતો નથી ત્યારે ખીજઓ સાથે તો ક્યાંથીજ રહે ? હે અનધ, હે રાજન, હાલ તમારા પિતા તથા પિતામહ ક્યાં છે, આજ તમે તેમને જોતા નથી અને તેઓ તમને જોતા નથી. આ લોકમાં રહેલો પુરૂષ, નરક તથા સ્વર્ગને જોતો નથી. નરક તથા સ્વર્ગ જોવાનાં સત્પુરૂષોનો શાસ્ત્રરૂપ ચક્ષુ છે, મારે હે નૃપતે, તું પણ શાસ્ત્રનું અનુશીલન કર. પિતૃ, દેવ, તથા મનુષ્યોનાં રૂણથી મુક્ત થયા સાર અહ્યયર્થ, પુત્રોત્પાદન તથા યજ્ઞાનુષ્ઠાન અવશ્ય કર્તવ્ય છે. જે રાજા, પ્રથમ અહ્યયર્થ પાળી પ્રજોત્પાદન કરી યજ્ઞશીલ એવો પછી હૃદયગત અનૃતને છોડી દઈ પરમાત્માનું આરાધન કરે તેના આ લોક પરલોક જેઉ સુધરે. રાગદ્વેષરહિત ધર્મને આચરતા ધટતી રીતે પ્રજાપાસેથી વેર લેનાર પ્રવર્તમાન કયોંછે ધર્મ જેણે એવા રાજાનું યજ્ઞ ચરાચર એવા સર્વ લોકમાં વૃદ્ધિ પામે છે. એવા અશ્મા બ્રાહ્મણના પરિપૂર્ણ હેતુ-બાળા સમગ્ર વાક્યને સમજી વિશુદ્ધ છે બુદ્ધિ જેની એવો શાંત શોક થયેલો વિદેહરાજા, તે અશ્મા બ્રાહ્મણની રજા લઈ પોતાના ધર પ્રત્યે ગયો. તેમજ તું પણ હે અચ્યુત, હે શકોપમ, શોકને છોડી દે, ઉભો થા અને હર્ષને પ્રાપ્ત થા. તેં ક્ષત્રિધર્મેકરી પૃથ્વીને ઝીતી છે મારે હે કુંતિ સુત, તેને તું ભોગવ, તિરસ્કાર કર માં.

॥ તથાત્વમપ્યચ્યુતમુંચશોકમુત્તિષ્ઠશક્રોપમહર્ષમેહિ ॥

ક્ષાત્રેણધર્મેણમહીજિતાતેતાંમુદ્ધવકુંતાંસુતમાવમંસ્થાઃ ॥

इति श्री महाभारते शांतिपर्वणि राजधर्मानुशासनपर्वणि व्यासवाक्ये

गुर्जरभाषायां अष्टाविंशोऽध्यायः ॥ २८ ॥

વૈશંપાયનઝવાચ ॥ અવ્યાહરતિરાજેન્દ્રેધર્મપુત્રેયુધિષ્ઠિરે ॥

॥ ગુડાકેશોક્તઋષિકેશમભ્યમાપતપાંડવઃ ॥

વૈશંપાયન કહે છે,—હે જનમેજય, એટલું કેહેવાથી પણ રાજેન્દ્ર એવા ધર્મપુત્ર યુધિષ્ઠિર કંઈ ન જોવા ત્યારે પાંડુ પુત્ર અર્જુને ઋષીકેશ એવા શ્રી-કૃષ્ણ પ્રત્યે આવી રીતે કહ્યું કે, જ્ઞાતિના શોકે કરી અભિસંતપ્ત થતુને તપાવનાર એવા આ ધર્મ પુત્ર યુધિષ્ઠિર શોકરૂપિ સમુદ્રમાં ડૂબ્યા છે, તેને હે માધવ, તમે આશ્વાસના કરો. હે જનાર્દન, અમે સર્વ પાછા સંશયિત થયા છીએ માટે હે મહાબાહો, તમે એમના શોકનો નાશ કરવા યોગ્ય છો. વૈશંપાયન કહે છે,—હે જનમેજય, એ રીતે મહાત્મા અર્જુને જેને કહ્યું એવા કમળસરખાં નેત્રવાળા અચ્યુત એવા ગોવિંદ ભગવાન, રાજના અભિમુખ થયા. જે બાળકપણથીજ ધર્મરાજને અર્જુનથી પણ અધિક પ્રિય છે, તેમ તેનાં વચનને પણ ધર્મરાજ અતિક્રમણ કરતા નથી, એવા મહાબાહુ શ્રીકૃષ્ણ ચંદને કરી ભૂષિત એવો રાજનો ભુજ પોતાના હસ્તવિષે ધારણ કરી શૈવસ્તંભની જેને ઉપમા અપાય એવા યુધિષ્ઠિરને વિનોદ કરાવતાં કેહેવા લાગ્યા તે વખતે સુંદર દષ્ટા તથા સુંદર નેત્રવાળું તેનું મુખ સૂર્ય ઉદય થવાથી પ્રકુદ્બિલત થએલાં કમળ સરખું શોભતું હતું. વાસુદેવ કહે છે—હે પુરુષ વ્યાધ શરીરનું શો-પણ કરે એવો શોક તમે કરો માં. જેઓ, આ રણાબિરમાં હણાયા તેઓ ક્યારેય પણ પાછા મળવાના નથી. હે રાજન, જેમ સ્વપ્નમાં પ્રાપ્ત થએલા લાભ, જાગ્રત અર્થએ એટલે ટળી જાય, તેમજ મહા સંગ્રામમાં હણાયલા ક્ષત્રિય પણ તેવા થઈ ગયા. રણશોભિતાં એવા તે સર્વ શૂરવીર સન્મુખ આવી મરણ પામ્યા પણ એમાંથી એકેય પાછળથી વા પડાયન કરી હણાયો નથી. માટે શૂરવીર એવા તે સર્વ મહાસંગ્રામમાં યુદ્ધ કરી પોતાના પ્રાણ ત્યાગ કરી શસ્ત્રપૂત એવા તે સ્વર્ગ પ્રત્યે ગયા, માટે તેમનો તમે શોચ કરવા યોગ્ય નથી. ક્ષત્ર ધર્મમાં તત્પર, શૂરવીર, વેદ તથા વેદાંગનો પાર પામેલા તેઓ પવિત્ર એવી વીર ગતિને પ્રાપ્ત થયા વાસ્તે મરણ પામેલા મોટા પ્રભાવવાળા તે રાજાઓને સાંભળી તેમનો શોચ કરવા તમો યોગ્ય નથી. આ પ્રસંગે પુત્રના શોકથી ખીડિત થએલા સંજયને નારદે કહેલો પુરાતન એવો ઇતિહાસ હું કહું તે સાંભળો.

નારદ કહે છે-હે સુંજય, હે રાજન્, હું, તું તથા સર્વ પ્રજા સુખ દુઃખ ભોગવી અંતે મરીશું. કેમકે સુખ દુઃખનો ભોગ કે અંતે મૃત્યુ એ તો સર્વને અવશ્ય છે માટે એમાં શોય શો કરવો ? આ પ્રસંગે હે નૃપતે, પ્રાચીન રાજાઓનું તે મહાત્મ્ય હું કહું તે તું સાંભળ, અને તે મનમાં ગ્રહણ કર, એટલે તારૂં દુઃખ ટળી જશે. મરણ પામેલા મોટા પ્રભાવવાળા રાજાઓને સાંભળીનેજ સંતાપને શાંત કર. હે રાજન્, કૂર ગ્રહને અભિશમન કરનાર, આયુષને વધારનાર શ્રવણ કરવા યોગ્ય એવું મનોહર પ્રાચીન રાજાઓનું મહાત્મ્ય, વિસ્તારથી કહું તે શ્રવણ કર. હે સુંજય, અવિક્ષિતનો પુત્ર મરત રાજા, અતિ ભાગ્યવાન હતો, જે મહાત્માના યજ્ઞમાં બૃહસ્પતિ છે મુખ્ય જેમાં એવા વરણ તથા બૃહસ્પતિ સહિત વિશ્વસૃષ્ટા દેવતાઓ, આવ્યા હતા. જેણે સ્પર્ધાએ દેવરાજ ઇન્દ્રને પણ જીત્યો હતો. જેને ઇન્દ્રનું પ્રિય ઇન્દ્રનાર બૃહસ્પતિએ તું યાગ ન કર એમ ના પાડી હતી. તેથી બૃહસ્પતિના નાના ભાઈ સંવર્તે તેને યજ્ઞ કરાવ્યું હતું. હે રાજસત્તમ, જે મરતના રાજ્યમાં યજ્ઞમંડપથી શોભિતી પૃથ્વી ખેડ્યા વગર ધાન્ય ઉત્પાદન કરતી હતી. જે મરતના યજ્ઞમાં વિશ્વંદેવ દેવતાઓ સભાસદ હતા. સાખ્યને મરદગણ પરિવેષ્ટા હતા. જેના યજ્ઞમાં મરદગણ સોમપાન કરતા હતા. એ રાજાએ દેવ, મનુષ્ય તથા ગંધર્વને એટલી તો દક્ષિણા આપી કે જેને તેઓ વહન પણ કરી શકતા ન હતા. હે સુંજય, ધર્મજ્ઞાન, વૈરાગ્ય તથા ઐશ્વર્યે કરી તારાથી અધિક અત્યંત પવિત્ર એવો તે પણ મૃત્યુગ્રસ્ત થયો એમ અમે સાંભળ્યું છે ત્યારે તું પુત્રનો શોક શું કરે છે, પુત્રનો શોક ન કર. જેના રાજ્યમાં ઇન્દ્રે એક વર્ષપર્યંત સુવર્ણની વૃષ્ટિ કરી હતી જે રાજાને પ્રાપ્ત થઈ વસુમતી એવી પૃથ્વી સત્યનામવાળી થઈ. ને તે રાજાના રાજ્યમાં નદીઓ, સુવર્ણને વહન કરતી હતી જે નદીઓમાં લોકપૂજિત એવા ઇન્દ્રે, સુવર્ણના કુર્મ, કર્કટ, નક, મકર તથા શિંશુક નામના જળજંતુઓને નાખ્યા હતા. ઇન્દ્રે નાખેલા સેંકડો તથા હજારો સુવર્ણના તે મત્સ્યાદિકને જોઈ તે સુહોત્ર રાજા પણ વિસ્મયને પ્રાપ્ત થયો. પછી તે બધું ગ્રહણ કરી કુરૂજંત્ર દેશમાં રાખી અવિતથ એવા યજ્ઞે કરી યજ્ઞ કરતા તેણે તે સર્વ બ્રાહ્મણોને આપી દીધું. હે સુંજય, ધર્મજ્ઞાનાદિકે કરી તારાથી અધિક ને તારા પુત્રથી પુણ્યવાન એવો

તે પણ મૃત્યુગ્રસ્ત થયો ત્યારે અયાજ્ઞિક એવા પુત્રનો તું શું શોક કરે છે ? માટે એતનાવાનુ થા, અને વિચાર કરી શાંત થા. જેણે યજ્ઞવિષે દશલક્ષ સ્વેત અશ્વ, દશલક્ષ સુવર્ણાલંકૃત કન્યા, દશલક્ષ દિગ્ગજતુલ્ય માતંગ, એક કોટિ સુવર્ણની માળાથી શોભિતા વૃષ, અને સહસ્ર ધેનું, એ દક્ષિણા આપી હતી. એવા દાતા યજ્ઞમાન એવા તે અંગરાજના વિશ્ણુપદ નામક પર્વતવિષે થતા પ્રજામાં ઇન્દ્ર, સોમપાને કરી મત્ત થયો હતો ને બ્રહ્મણે દક્ષિણા વડે મત્ત થયા હતા. એવા તેણે સો યજ્ઞ કર્યા, તેમાં એટલી તો દક્ષિણા આપી કે તેને દેવ, મનુષ્ય તથા ગંધર્વ કોઇ વહન કરી શકતા ન હતા. અંગદેશના તે બૃહદ્રથ રાજાએ અગ્નિષ્ટોમ આદિ લઘુ સાતસોમ સંસ્થાન વિષે જેટલું ધન આપ્યું તેટલું આપનાર આજ દિવસ સુધી કોઇ બીજો થયો નથી ને થશે પણ નહિ. હે સુંજય, જ્ઞાનાદિકે કરી તારાથી અધિક તારા પુત્રથી અત્યંત પુણ્યવાન એવો તે પણ કાળનો કોળિયો થયો એમ અમે સાંભળ્યું છે માટે તું પુત્રનો શોચ શું કરે છે. જેણે મોટા રથમાં શબ્દે કરી પૃથ્વીને શબ્દાયમાન કરતાં જયકારક એક રથે કરી પૃથ્વીને એક છત્રવાળી કરી હતી, તથા આ સર્વ પૃથ્વીને ચર્મની પેઠે વીંટી લીધી હતી, ને આરણ્યક પશુઓ સહિત જે કંઈ ગાયો, અશ્વ યોતાનું હતું તે સર્વ ઉશીનર પુત્ર તે શિબિએ યજ્ઞ વિષે આપી દીધું હતું. હે સુંજય, પ્રજાપતિ પણ ઇન્દ્ર સરખા પરાક્રમવાળા રાજર્ષિ શૈષ્યના ઘાંસરાને વેહેનાર બીજા કોઈને પણ ન માનતા હતા. ઐશ્વર્યાદિકે કરી તારાથી અધિક સર્વ રાજાઓમાં શ્રેષ્ઠ તારા પુત્રથી અતિ પુણ્યવાન એવો તે શિબિ પણ મરણ પામ્યો ત્યારે યજ્ઞન કરનાર નહિ એવા તારા પુત્રનો તું શું શોચ કરે છે. ધણેક છે દ્રવ્યસંચય જેને એવા શકુંતલાથી ઉત્પન્ન થયેલા દુષ્યંતપુત્ર મહાત્મા જે ભરતે પૂર્વે, યમુનાના તીરવિષે ત્રિંશત, સરસ્વતીના તટ વિષે વિંશતિ, ને ગંગાના તટ વિષે ચતુર્દશ અશ્વ બાંધી મહા તેજસ્વિ એવા તેણે, સહસ્ર અશ્વમેધ અને શત રાજસૂય યજ્ઞ કર્યા હતા, તે વખતે સર્વ રાજાઓ, મનુષ્યો બે હાથે કરી જેમ આકાશ પ્રત્યે જઈ શકે નહિ તેમ ભરતના મોટા કર્મને અનુગમન કરવા સમર્થ થતા ન હતા. જેણે વેદિનો વિસ્તાર કરી અસંખ્ય અશ્વ બાંધી હજાર પદ્મ અશ્વ, કણ્વને આપ્યા. હે સુંજય, ઐશ્વર્યાદિકે કરી તારાથી અધિક અને તારા પુત્રથી અત્યંત પુણ્યવાન તે દુષ્યંત

પુત્ર ભરત પણ મરણને પામ્યો ત્યારે અયાજ્ઞિક એવા તારા પુત્રનો તું શું શોચ કરે છે. જે, જ્યારેસ પુત્રની પેઠે નિરંતર પ્રજા ઉપર દયા કરતા હતા, અને જેના દેશમાં સ્ત્રિયો વિધવા થતી ન હતી, તેમ કોઈ અનાથ ન હતા ને હમેશા જે રામચંદ્ર પિતાની પેઠે પોતાની પ્રજાની રક્ષા કરતા હતા, જે રામના રાજ્યમાં વખતસર વર્ષાદ વરસતો હતો, સારી રીતે ધાન્ય ઉત્પન્ન થતાં હતાં, કોઈ વખતે દુકાળ પડતો ન હતો. કોઈપણ પ્રાણિઓ જળમાં ડૂબતાં ન હતાં. અમિદાહ થતો ન હતો. કોઈને રોગ થતો ન હતો. હજારો વર્ષની સ્ત્રિયો તથા પુરુષો થતા હતા. તેમજ સર્વ સિદ્ધ છે અર્થ જેમના એવા સર્વ રોગ રહિત રહેતા હતા. સ્ત્રિયોને પણ પરસ્પર વિવાદ થતો ન હતો ત્યારે પુરુષોને તો ક્યાંથીજ થાય ? સર્વ પ્રજા, નિરંતર પોતપોતાનો ધર્માચરણ કરતી હતી. જે રામના રાજ્યમાં સર્વ સિદ્ધ છે અર્થ જેમનો નિર્ભય, ઇચ્છા પ્રમાણે, વિચરનાર, સત્ય છે વ્રત જેમનું, એવા સંતુષ્ટ મનવાળા સર્વ મનુષ્ય હતા. જે રામના રાજ્યમાં વૃક્ષો પણ નિરંતર છે પુષ્પ તથા ફળ જેમાં એવા નિરૂપદ્રવ હતા. ને ગાયો પણ ધડા ભરી દૂધ આપતી હતી. મહાતપસ્વિ એવા જેણે ચતુર્દશ વર્ષ પર્યંત વનમાં રહી નથી દ્વાર બંધ જેમાં વખાણવાલાયક દશ અશ્વમેધ યજ્ઞ કર્યા. યુવાવસ્થાવાળા, શ્યામ, રક્ત છે નેત્ર જેનાં, યૂથપતિ હસ્તિ સરખા, આબ્જનુ બાહુ, સુંદર મુખવાળા, સિંહના સરખા છે રકંઠ જેના, મહાબુજ, એવા તે અયોધ્યાપતિ દશરથ પુત્ર રામ, અગિયાર હજાર વર્ષ સુધી રાજ્ય કરી છેવટ મરણને પ્રાપ્ત થયા એમ અમે સાંભળ્યું છે. હે સૃજન, અશ્વર્યાદિકે કરી તારાથી અધિક ને તારા પુત્રથી અતિશય પુણ્યવાન એવા તે પણ ન્યારે મરણ પામ્યા ત્યારે તારા પુત્રનો તું શોચ શું કરે છે. જે ભગીરથના વિસ્તૃત એવા યજ્ઞવિષે સોમપાન કરી મદોત્કટ થએલા સુરસત્તમ ઇંદ્રે, બાહુવીર્યે કરી ધણુકે હજાર અસુરોને ઝીત્યા હતા. વિસ્તૃત યજ્ઞે કરી યજ્ઞન કરતા જે ભગીરથે, સુવર્ણાલંકૃત દશ લક્ષ કન્યા દક્ષિણુ આપી હતી. તે સર્વ કન્યાઓ રથ ઉપર બેઠેલી હતી, સર્વ રથ ચાર અશ્વયુક્ત હતા, એક એક રથની પાછળ સૂવર્ણની માળા પેરેલા સો સો હસ્તિ, એક એક હસ્તિની પાછળ હજાર હજાર અશ્વ, એક એક અશ્વની પાછળ હજાર હજાર ગાયો, ને એક એક ગાયની પાછળ

હજાર હજાર મેંદા અને બોકડા આપ્યા હતા. કોઈ વખતે ત્યાં સગીપ દેશ ત્રિષે ભગીરથ રાજા બેઠા હતા તે સમયે ગંગા તેના બોળામાં આવીને બેઠાં. તેથી ઉર્વશી કહેવાયાં. એ રીતે ત્રિલોકપથ પ્રત્યે જનારી તે ગંગાએ ઘણી દક્ષિણા આપનાર તે યજમાન એવા ભગીરથને, પિતાપણથી સ્વીકાર કર્યા ને પોતે તેના દુહિતૃપણને પ્રાપ્ત થઈ તેથી ભાગીરથી એ નામે કરી વિખ્યાત થઈ. હે સુંજય, તારાથી ધર્માદિકે કરી અધિક તારા પુત્રથી અત્યંત પુણ્યવાન એવો તે પણ મરણ પામ્યો એમ અમે સાંભળ્યું છે, માટે તું પુત્રનો શું શોચ કરે છે. જે મહાત્મા દિલીપ રાજાએ સાવધાન થઈ મહાયજ્ઞવિષે ધનો કરી સંપૂર્ણ એવી આ પૃથ્વી બ્રાહ્મણોને આપી હતી, ને બ્રાહ્મણો, જેના ધણાક કર્મને અઘાવધિ કહે છે, યજમાન એવા જે દિલીપના પ્રત્યેક યજ્ઞમાં તેના પુરોહિતે સુવર્ણથી શોભિતા હજાર હજાર હસ્તિરૂપ દક્ષિણા અડણુ કરી હતી. જેના યજ્ઞમાં સુવર્ણમય શોભિતો મોરો યજ્ઞસ્તાંભ ઉભો કર્યો હતો, તેની પાસે વર્ણ સ્થળમાં બેઠેલા ઇન્દ્રાદિક દેવતાઓ કર્મ કરતા હતા. છ હજાર દેવ તથા ગંધર્વ, નૃત્ય કરતા હતા. ગંધર્વરાજ વિશ્વાવસુ પોતે, તેમના મધ્યમાં સપ્તસ્વરને અનુસારે વીણા વગાડતો હતો, તે વખતે ત્યાં બેઠેલાં સર્વ પ્રાણિઓ, આ, મારી આગળજ વગાડે છે એમ માનતાં હતાં. એ દિલીપ-રાજાનું અનુકરણ બીજા કોઈ પણ રાજાઓ ન કરતા હતા. કેમકે સુવર્ણથી શોભિતા જેના મત્ત હસ્તિઓ, રસ્તામાં શયન કરતા હતા. અને જેમણે, સત્યવાદિ એવા મહાત્મા દિલીપને દૃષ્ટિએ કરી જોયો હતો તે પણ સ્વર્ગમાં ગયા. જે દિલીપના ધરવિષે સ્વાધ્યાયનો શબ્દ, પ્રત્યંચાનો શબ્દ, તથા દીયતાં એટલે દો, આપો એ ત્રણ શબ્દ, જીર્ણ થતા ન હતા. હે સુંજય, તારાથી ધર્માદિકે કરી અધિક તારા પુત્રથી અત્યંત પુણ્યવાન એવો તે પણ મરણ પામ્યો ત્યારે તું પુત્રનો શું શોચ કરે છે. કોઈને પુત્રોત્પન્ન થવા સાર દધિયુક્ત આજ્ઞય નિર્માણ કરેલું હતું તે યુવનાશ્વ રાજાએ પીધું. તેમથી રૂધિરના યોગવિના તે યુવનાશ્વના ઉદરમાં ગર્ભ થયો તે, પૂર્ણ થયો તે વખતે દેવતાઓએ યુવનાશ્વનો પાર્શ્વભાગ બેદી તે ગર્ભને બહાર કાઢ્યો. તે વખતે પિતાના બોળામાં સુતેલા દેવરૂપિ એવા તેને જોઈ દેવતાઓ પરસ્પર કહેવા લાગ્યા કે આ કેને ધાવશે. તે વખતે ‘મને ધાવશે,’ એમ કહી ઇન્દ્ર તેની પાસે

મયો ને પોતાનો હાથ તેના મુખમાં આપ્યો, તેમાંથી તે મહાત્માને પુષ્ટિ વાસ્તે દ્વધની ધારા થઇ. એ રીતે ઇન્દ્રનો હાથ સ્વવા લાગ્યો એવી રીતે ઇન્દ્રના હસ્તનું પાન કરી તે વૃદ્ધિ પામ્યો. એક દિવસમાં સો પળ એટલે એક દિવસમાં એટલો જોગે વધતો હતો કે તેથી દ્વાદશ દિવસમાં દ્વાદશ વર્ષ જેવડો થયો. એ રીતે પ્રૌઠ ધએલા યુદ્ધમાં ઇન્દ્ર સરખા શરવીર ધર્માત્મા તથા મહાત્મા એવા જેણે એક દિવસમાં સર્વ પૃથ્વીનો જય કર્યો હતો. તેમજ જેણે અંગાર, મરુત, અસિત, ગય, અંગ તથા બૃહદ્રથને સંગ્રામમાં પરાજય પમાડ્યા હતા. યુવનાશ્વપુત્ર એવા તે માંધાતાએ જ્યારે અંગાર રાજા સાથે યુદ્ધ કર્યું, ત્યારે તેઓના ધનુષના ટંકારે કરી નભો મંડળ વિદીર્ણ થયું. એમ દેવતાઓ માનતા હતા. જેટલામાં સૂર્ય ઉદય થાય છે તે પાછો અસ્ત થાય છે તે સર્વ યુવનાશ્વપુત્ર માંધાતાનું ક્ષેત્ર હતું એમ કહેવાય છે. જે માંધાતાએ શત અશ્વમેધ તથા શત રાજસૂયથી યજન કરી દશ યોજનમાં દીર્ઘ અને એક યોજનમાં આયત એવા સુવર્ણના રેહિત નામના મત્સ્ય બ્રાહ્મણોને દક્ષિણમાં આપ્યા હતા. હે સંજય, ઐશ્વર્યાદિકે કરી તારાથી અધિક તારા પુત્રથી અતિ પુણ્યવાન એવો તે પણ મૃત્યુનો અતિથિ થયો માટે અયાજ્ઞિક એવા પુત્રનો તું શું શોચ કરે છે. જેણે સાગર પર્યંત એવી આ સમગ્ર પૃથ્વીને ઝીલી કાઢે દંડ ફેંકતા હતા. તે શમ્બાપાત કહેવાય યુગકીર્તક જેટલે દૂર પડે, તેટલે દૂર વેદીએ કરી પૃથ્વીને ચીતરતા તે પૃથ્વી પ્રત્યે જતા હતા. એણે મુખ્ય યજ્ઞ તથા શતવાજ્ય યજ્ઞ કરી સુવર્ણના ત્રણ પર્વતે કરી બ્રાહ્મણોને તૃપ્ત કર્યા હતા. પછી વ્યુઠ એવાં આસુર યુદ્ધે કરી દૈત્ય તથા દાનવોને હણી નહુપ પુત્ર યયાતિ, યદુદ્રુહ્યુ આદિ પુત્રોને પૃથ્વીનો અંશ આપી પુરને રાજ્યાભિષેક કરી સ્ત્રી સહિત પોતે વનમાં ચાલી નીકળ્યો, હે સંજય, તારાથી ધર્માદિકે કરી અધિક તારા પુત્રથી અત્યંત પુણ્યવાન તે નહુપ પુત્ર યયાતિ પણ મરણ પામ્યો એમ અમે સાંભળ્યું છે માટે તું પુત્રનો શું શોચ કરે છે. પ્રજા રક્ષણ કરનાર એવા જે પવિત્ર રાજાને વરી હતી, અને જેણે વિસ્તૃત એવા યજ્ઞમાં દશ લક્ષ યાજ્ઞિક રાજાઓને બ્રાહ્મણોના દાસ્યમાં યોજના કર્યા હતા. એનું કામ પૂર્વે કાઢ્યો કર્યું નથી અને બીજાઓ કરશે પણ નહિ. એવી રીતે દ્રાક્ષ યુક્ત એવા પુરુષ,

નાભાગ પુત્ર અંબરીષનાં વખાણુ કરતા હતા. એ રીતે અંબરીષના યજ્ઞોમાં આહ્વણોનું દાસપણું કરતા સર્વ રાજાઓ અંબરીષના માહાત્મ્યથી ઉત્તર માર્ગે કરી હિરણ્યગર્ભના લોકને પ્રાપ્ત થયા. હે સુંજય, ઐશ્વર્યાદિકે કરી તારાથી અધિક ને તારા પુત્રથી અતિશય પુણ્યવાન એવો તે નાભાગ પુત્ર અંબરીષ પણ મરણ પાન્યો એમ અમે સાંભળ્યું છે, ત્યારે તારા પુત્રનો તું શું શોચ કરે છે. જે મહાત્માને એક લક્ષ ભાર્યાઓ અને દશ લક્ષ પુત્ર હતા. તે સર્વ સુવર્ણનું કવચ પેરેલા તથા ઉત્તમ ધનુષ ધરનાર હતા. તે એક એક પુત્રને શત શત કન્યા હતી, તે તે એક એક કન્યા પાછળ શત શત હસ્તિ, એક એક હરિતની પાછળ શત શત રથ, પ્રત્યેક રથની પાછળ સુવર્ણની માળાથી શોભિતા શત શત અશ્વ, પ્રત્યેક અશ્વની પાછળ શત શત ગાયો, પ્રત્યેક ગાય પાછળ શત શત મેંઢાને ઓકડા, એ સર્વે શશબિંદુ રાજાએ અશ્વમેધ યજ્ઞમાં આહ્વણોને અર્પણ કર્યું હતું, હે સુંજય, ઐશ્વર્યાદિકે કરી તારાથી અધિક તારા પુત્રથી અતિ પુણ્યવાન તે શશબિંદુ પણ મરણ પાન્યો એમ અમે સાંભળ્યું છે, ત્યારે તું પુત્રનો શોચ શું કરે છે. જે અમૂર્તરયાના પુત્ર ગય રાજાએ શત વર્ષ પર્યંત હતાવશિષ્ઠનું ભોજન કર્યું હતું. તેથી પ્રસન્ન થએલા અગ્નિએ તેને કહ્યું કે તું વર માગ, ત્યારે તે ગય રાજાએ અગ્નિ પાસે આવી રીતે વર માગ્યા કે, હે હતાશન, તમારા પ્રસાદથી મને ધર્મમાં શ્રદ્ધા, સત્યમાં અનુરાગ, ને નિરંતર દાન કરું તોય ધનનો ક્ષય ન થાય એ વર હું માગું છું. એવી તેની પ્રાર્થના સાંભળી અગ્નિએ તેને તે તે વર આપ્યા એ રીતે ગયરાજા, અગ્નિ થકી તે તે સર્વ કામનાઓને પ્રાપ્ત થયો, એ રીતે અમે સાંભળ્યું છે. એ ગય રાજાએ હજારો વર્ષ પર્યંત દશ પૂર્ણમાસ, ચાતુર્માસ, તથા અશ્વમેધે કરી યજ્ઞન કર્યું હતું. તેમજ જે હજારો વર્ષ પર્યંત સવારમાં ઉઠી દશ હજાર ગાય તથા સો ખચરનું દાન આપતો હતો. વળી જેણે સ્વાહાથી દેવગણને, સ્વધાથી પિતૃગણને, અભીષ્ઠ સાધનથી સ્ત્રિયોને તૃપ્ત કર્યા હતાં. જેણે અશ્વમેધ નામના મહા યજ્ઞમાં પચાસ હાથનો છે વિસ્તાર જેનો અને દશ હસ્ત દીર્ઘ એવી સુવર્ણની પૃથ્વી કરી તેનું આહ્વણોને દાન આપ્યું હતું. હે રાજા, હે પુરુષર્ષભ, જેણે ગંગાવિષે જેટલા વેળુના કણ છે, તેટલી ગાયો આહ્વણોને આપી હતી. હે સુંજય, ઐશ્વર્યાદિકે કરી તારાથી અધિક તારા પુત્રથી અત્યં-

ત પુણ્યવાન્ એવો તે ગય રાજ્ય પણ મરણ પામ્યો ત્યારે તું પુત્રનો શું શોધ કરે છે. મહા તપસ્વિ એવા સંકૃતિ પુત્ર રંતિદેવે સારી રીતે આરાધન કરી ઇન્દ્ર પાસે આવી રીતના વરની પ્રાર્થના કરી હતી જે અમને અન્ન ધણું થાય, હમેશ અતિથિનો સમાગમ રહે, તેમજ ધર્મમાં શ્રદ્ધા રહે, તેમાં કોઈની અમારે યાચના કરવી ન પડે. તેમજ ગ્રામ્ય તથા આરણ્ય પશુઓ પોતાની મેળે તીક્ષ્ણ વ્રતવાળા જે રંતિદેવની પાસે આવી તેને આવી રીતે કેહેતાં હતાં જે અમને પિતૃકાર્યમાં નિયોગ કરો, તેથી તેણે યજ્ઞમાં મારેલાં પશુઓના ચર્મરાશિ થકી ઉત્પન્ન થએલા સારભૂત દ્રવ્યે કરી મોહોટી નદી થઈ હતી તે ચર્મણ્વતી નામથી વિખ્યાત એવી નદી આજ દિવસ પર્યંત વિખ્યાત છે. જે રંતિદેવ, સભામાં બ્રાહ્મણોને શત શત નિષ્ક સુવર્ણ દાન કરતો હતો; તે બ્રાહ્મણો લેતા ન હતા, પછી જ્યારે શહસ્ત્ર નિષ્ક આપતા હતા ત્યારે તેઓ લેતા હતા. બુદ્ધિમાન્ એવા રંતિદેવના ઘરમાં અન્વાહાર્ય તથા દ્રવ્યના ઉપકરણભૂત ધણ, તપેલીયો, કઢાઈ, થાળીઓ આદિ લઈ સર્વ ખાત્ર સુવર્ણનાં હતાં. જે સંકૃતિ પુત્ર રંતિદેવના ધનવિષે જે રાત્રિ વિષે અતિથિઓ રહેતા હતા તે રાત્રિ વિષે વિશહજર તથા એકસો ગાયોનું ગવ્ય વપરાતું હતું. તોય પણ ઉન્નત મણિનાં કુંડલ પેરેલા પાક કરનારાઓ, આવી રીતે આક્રોશ કરતા હતા જે કઠી દાળ ઇત્યાદિ સૂપાન્ન ધણું છે માટે તે ખાઓ; કેમકે પૂર્વની પેટે આજ માંસ નથી. હે સંજય, ઐશ્વર્યાદિકે કરી તારાથી અધિક અને તારા પુત્રથી અતિશય પુણ્યવાન્ એવો તે રંતિદેવ પણ મરણ પામ્યો ત્યારે અયાજ્ઞિક એવા પુત્રનો તું શું શોધ કરે છે. ઇક્ષ્વાકુના વંશમાં ઉત્પન્ન થએલો પુરૂષમાં સિંહરૂપ અતિમાનુષ પરાક્રમવાળો જે સગર રાજ્ય જ્યારે ગમન કરતો હતો ત્યારે શરત્કાલીન સ્વચ્છ એવાં નભોમંડળમાં નક્ષત્રગણ જેમ ચંદ્રને અનુગમન કરે તેમ સાઠ હજાર પુત્ર અનુગમન કરતા હતા. (પાછળ ચાલતા હતા.) જેણે પોતાના પ્રતાપથી એક પોતેજ જેનો અધિપતિ છે એવી પૃથ્વીને એક છત્રા કરી હજાર અશ્વમેધે કરી દેવતાઓને તૃપ્ત કર્યા હતા. જેણે ઈમળ સરખાં નેત્રવાળા સ્ત્રિઓએકરી પૂર્ણ શય્યાદિ ઉપકરણ સહિત સર્વ ઉપસ્કર છે સોનાના જેમાં સુવર્ણના સ્તંભથી શોભિતો પ્રાસાદ, યોગ્ય એવા બ્રાહ્મણોને આપ્યો હતો તે જીજ્ઞ પણ

વિવિધ પ્રકારની તેમની કામનાઓ પરિપૂર્ણ કરી હતી. જેની આગ્રાથી સુવર્ણ પ્રાસાદરૂપ તે ધનનો પ્રાહ્લણોએ વિભાગ કરી લીધો હતો. જેણે કોપથી પૃથ્વી ખોદાવી સમુદ્ર કીધા તેથી તે સમુદ્ર આજ સુધી સાગર નામથી વિખ્યાત છે. હે સંજય, ધર્માદિકે કરી તારાથી અધિક તારા પુત્રથી અતિશય પુણ્યવાન એવો તે સગર પણ મૃત્યુચરત થયો ત્યારે તું પુત્રનો શોચ શું કરે છે. વેન પુત્ર એવા જે પૃથુને દાંડકારણ્યવિષે મહર્ષિઓએ એકઠા મળી અભિષેક કર્યો હતો, તે સર્વત્ર અતિ પ્રસિદ્ધ થયો તેથી પૃથુ એ રીતે વિખ્યાત થયો. વિનાશ થકી તે રક્ષા કરતા હતા માટે હાત્રિય કેહેવાયા, ને પ્રજા, જે વેન પુત્ર પૃથુને જોઈ અમે રક્ત છીએ એમ કેહેતી હતી એ રીતે અનુરાગથી રાજા એવું નામ થયું. કેમકે પ્રજાનું અનુરંજન કરવાથી રાજા કેહેવાય. જે પૃથુના રાજ્યમાં પૃથ્વી ખેડ્યા વગર ધાન્યવાળી તથા ઘણાંક ફળ પુષ્પને પ્રસવ કરતી હતી. પત્ર પત્રમાં મધુ ઉત્પન્ન થતું હતું. ગાયો હસ્તરપર્શ માત્રમાં પૂર્ણ દૂધ આપતી હતી. સર્વ સિદ્ધિ છે અર્થ જેમને એવી નિર્ભય તથા શોભાવિત પ્રજા પોતાની ઇચ્છા પ્રમાણે ક્ષેત્ર તથા ગૃહવિષે વસતી હતી. રાજા જળમાં ગમન કરતો હતો તે વખતે સમુદ્ર નદી તથા નદનાં જળ સ્તાંભન થઈ જતાં હતાં. જ્વજનો એટલે ધનનો ભંગ થતો નહતો જેણે અશ્વમેધ નામના મોટા યજ્ઞવિષે બારસો હાથ ઉંચા એવા સુવર્ણના એકવીશ પર્વત પ્રાહ્લણોને આપ્યા હતા. હે સંજય, ધર્માદિકે કરી તારાથી અધિક તારા પુત્રથી અતિશય પુણ્યવાન એવો તે પણ મરણ પામ્યો માટે અયાજ્ઞિક એવા તારા પુત્રનો તું શું શોચ કરે છે. હે સંજય, હે રાજા, તૂંજીભાવને પ્રાપ્ત થઈ તું શું ધ્યાન કરે છે? આ મારી વાણીને નથી સાંભળતો. જો ન સાંભળતો હોય તો નજીક મરણ આવેલા વિષે સારી રીતે યોજના કરેલું પથ્ય જેમ ફોગટ ભય તેમ આ માંડે કેહેલું ફોગટ થયું. સંજય કહેછે,—હે નારદ, પુણ્ય કરનાર મહાત્મા એવા કાર્તિકે કરી સુકત રાજર્ષિઓ સંખ્યાધિની વિચિત્ર પ્રકારના અર્થવાળી પવિત્ર ગંધવાળી માળાસરખી શોઠ નાશ કરવો એ છે પ્રયોજન જેનું એવી આ તમારી વાણીને હું સાંભળું છું. હે મહર્ષે હે નારદ, તમારું જોલવું ફોગટ નથી. કેમકે તમને જોઈનેજ હું શોઠ રહિત થયો છું. હે બ્રહ્મવાદિન, તમારા વચનને હું શ્રવણ કરવા ઇચ્છું છું. કેમકે

અમૃતની પેઠે તમારા વચનના પાનથી હું તૃપ્ત થતો નથી. હે અમોઘ દર્શિન, હે વિભો, સંતાપે કરી દગ્ધ એવા મને પ્રસાદ કરતા હો તો હાલજ તમારા પ્રસાદથી મારા પુત્રનું સંજીવન તથા તે પુત્રોનો સમાગમ મને થાઓ નારદ કહેછે,—સ્વર્ણધીવી એવો જે પુત્ર તને પર્વત ઋષિએ આપ્યો હતો, ગુણવાન્ એવો તે આ પુત્ર મરણ પામ્યો. હિરણ્યનાભ એવો પાછો તે આ પુત્ર હું તને આપું છું તે હજારો વર્ષ સુધી જીવતો રહેશે.

યસ્તેપુત્રોગમિતોયંવિજાતઃસ્વર્ણઘ્રીર્વાયમદાત્પર્વતસ્તે ॥

પુનસ્તુતેપુત્રમહંદદામિહિરણ્યનાભંવર્ષસહસ્રિણંચ ॥

इतिश्री महाभारते शांतिपर्वणि राजधर्मानुशासन पर्वणि षोडशराजोपाख्याने
गुर्जरभाषायां एकोनविंशत्तमोऽध्यायः ॥ २९ ॥

युधिष्ठिरउवाच ॥ सकथंकांचनघ्नीवीसृजयस्यसुतोभवत् ॥

॥ पर्वतेनकिमर्थवादत्तस्तेनममारच ॥

યુધિષ્ઠિર કહેછે,—સંજયનો તે પુત્ર, કાંચનધીવી કેમ થયો ? તે પર્વત ઋષિએ કેમ આપ્યો અને કેમ મરણ પામ્યો ? તે વખતમાં મનુષ્ય હજાર વર્ષનાં આયુષમાન થતાં હતાં ને તે સંજયનો પુત્ર નથી પ્રાપ્ત થઈ કુમાર અવસ્થા જેને એવડો બાળક કેમ મરણ પામ્યો ? એ સુવર્ણધીવીનું શું તેવું નામ માત્રજ હતું કે સુવર્ણધીવી હતો એ સર્વ હું જાણુવા ઇચ્છું. શ્રીકૃષ્ણ કહેછે, હે જનેશ્વર, આ પ્રસંગે જનેહું વૃત્તાંત હું કહું તે સાંભળો. પ્રથમ લોક-સત્તમ એવા મામો ભાણેજ એક નારદ તથા પર્વતઋષિ ધૃત તથા શાળા એટલે એના ભક્ષણ કરી મનુષ્ય લોકમાં વિહાર કરવા સાર દેવલોકથી આવ્યા હતા. તેમાં નારદ માતૃલ અને પર્વત તેનો ભાગિનેય હતો. તપે કરી યુક્ત અવનીતલમાં વિચરનાર, મનુષ્ય ભોગને ભોગવનાર, ઘટતી રીતે વિચરનાર, પરસ્પર પ્રીતિમાન, હર્ષયુક્ત એવા તે એકએ પરસ્પર આવી રીતના શપથ કર્યા જે આપણ એમાં શુભ વા અશુભ જે કંઈ સંકલ્પ તદ્વ્યમાં થાય તે પરસ્પર એક બીજાને કહેવો. જે ન કહે તે જીહું બોલવા સંબંધિ પાપભાગી થાય. એ રીતે પરસ્પર પ્રતિજ્ઞા કરી લોકપૂજિત એવા તે એક મહર્ષિઓએ

સ્વૈત્ય એવા સંજય પાસે જઈ આવી રીતે કહ્યું કે, અમે ક્રિયતકાલપર્યંત તારા હિત વાસ્તે તારી પાસે રહીશું, માટે હે પૃથિવીપાત્ર, તું અમને અનુકૂલ થા. 'દીક બહુ સાઈ' એમ કહી રાજા તેમનો સત્કાર કરી સેવા કરવા લાગ્યો. ત્યારપછી કોઈ વખતે પરમ હર્ષિત થએલો રાજા, તપશ્વિ છે ધન જેમને એવા તે મહાત્મા પાસે જઈ આવી રીતે કહેવા લાગ્યો કે, વરને વરનારી દર્શનીય, સુંદર અંગવાળી શીલવૃત્તયુક્ત કુમારી કમળના કિંજલક સરખી સુંદર કાંતિવાળી સુકુમારી નામની આ મારી એકજ કન્યા, તમારી પરિચર્યા કરશે. એવાં રાજાનાં વચન સાંભળી તેઓએ કહ્યું કે ધણું સાઈ એટલે રાજાએ કન્યાને આવી રીતે શીક્ષા આપી કે, હે કન્યે, આજથી તારે દેવ તથા પિતૃઓની પેઠે આ બ્રાહ્મણોની સેવા કરવી. પિતાનાં વચન સાંભળી 'દીક બહુ-રહુ' એમ કહી ધર્મચારિણી એવી તે કન્યા, પિતાની આજ્ઞા પ્રમાણે તે બ્રાહ્મણોનો સત્કાર કરી તેમની સેવા કરવા લાગી. તેના તે ઉપચારથી તથા અપ્રતિમ એવા રૂપથી તકાલ નારદને કામ પ્રાપ્ત થયો. તે મહાત્માને ત્દદ્યમાં પ્રાપ્ત થએલો કામ, શુકલપક્ષની પ્રવૃત્તિ થવાથી જેમ ધીરેધીરે ચંદ્રમા વૃદ્ધિ પામે તેમ વૃદ્ધિ પામવા લાગ્યો. તથાપિ ધર્મવેત્તા એવા તે નારદે લલ્લજથી પ્રવૃત્ત થએલો તીવ્ર એવો કામ સંબંધિ વૃત્તાંત, પોતાના ભાગિનેય એવા મહાત્મા પર્વતને કહ્યો નહિ. તોય પણ તપોબળથી તથા તેની એષ્ટાથી નારદના મનનો વિકાર જાણી અત્યંત કુદ્ધ થએલા પર્વતમુનિ, તે પ્રત્યે આવી આવી રીતે કહેવા લાગ્યા કે, આપણે બેઉએ પરસ્પર આવી રીતે પ્રતિજ્ઞા કરી હતી જે એક બીજાના ત્દદ્યમાં જે કંઈ શુભ વા અશુભ સંકલ્પ થાય તે પરસ્પર એક બીજાને કહેવો તે પ્રતિજ્ઞા તમે ફેંકટ કરી; કેમકે તમારા ત્દદ્યમાં પ્રવર્તમાન થએલો કામ સંબંધિ વાર્તા તમે પૂર્વે મને કહી નહીં, એ રીતે બ્રહ્મચારી, ગુરુ, તપસ્વી તથા બ્રાહ્મણ થઈ કુમારી એવી સુકુમારી વિષે થએલો કામ છુપાવી તમે પરસ્પર આપણે કરેલી પ્રતિજ્ઞાનો ભંગ કર્યો માટે સુસંકુદ્ધ એવો હું તમને શાપ આપુ છું તે તમે સાંભળો. આ સુકુમારી તમારી ભાર્યા થશે એમાં સંશય નહિ પણ હે પ્રભો, વિવાહથી આરંભી તે, તમારૂં વાનર સરખું રૂપ જોશે, તેમજ બીજા માણસો પણ સ્વરૂપનો નાશ કરનાર એવું તમારૂં વાનર સરખું રૂપ જોશે. એવાં પર્વત મુનિનાં વચન

સાંભળી માતુઃ એવા નારદે પણ પોતાના ભાગિનેય એવા તે પર્વતને આવી રીતે શાપ આપ્યો કે, તું તપ, બ્રહ્મચર્ય, સત્ય તથા દમે કરી યુક્ત છે, એ રીતે નિરંતર ધર્મમાં તત્પર છે તથાપિ સ્વર્ગને પ્રાપ્ત થઈશ નહિ. એ રીતે ક્રુદ્ધ થએલા અસનશીલ એવા તે બેઉ પરસ્પર શાપદષ્ટ ક્રુદ્ધ થએલા બેઉ ઉત્તમ હરિતની પેઠે પાછા વળ્યા. હે ભારત, પોતાના તેજે કરી યોગ્ય રીતિએ ચોતરફ જેનો સત્કાર છે એવા મહામતિ પર્વત મુનિ, સમગ્ર પૃથ્વી પ્રત્યે પર્યટન કરવા લાગ્યા. અને ત્યારપછી કેટલેક દિવસે બ્રાહ્મણમાં અત્યંત શ્રેષ્ઠ એવા નારદે, સુકુમારી નામની અનિર્દિત એવી તે સંજય કન્યાનો ધર્મથી પાણિગ્રહણ કર્યો. પાણિગ્રહણ થઈ રહ્યો કે તુરત તે સુકુમારી વાનર સરખું છે મુખ જેવું એવા દેવર્ષિનારદને દેખવા લાગી, એવા વેંચા તોય પણ તેનું અવમાન ન કરતાં તે વિષે પ્રીતિ મતિ એવી પતિવત્સલ તે, બીજા દેવ, મુનિ તથા યક્ષને મને કરીને પણ ન ઇચ્છતાં પોતાના પતિની સેવા કરતી હતી. ત્યાર પછી કોઈ વખતે ભગવાન એવા પર્વત મુનિ, પર્યટન કરતા કોઈ વનમાં ગયા ત્યાં નારદને જોઈ તેને અભિવંદન કરી પર્વતે કહ્યું કે, હે પ્રેમો, તમે પ્રસન્ન થઈ મને સ્વર્ગમાં જવાની આજ્ઞા આપો. એવાં પર્વતનાં વચન સાંભળી અત્યંત દીન એવા નારદે હાથ જોડી પાસે ઉભેલા દીન એવા તે પર્વતને આવી રીતે કહ્યું કે તું વાનર થઈશ એમ પ્રથમ મને શાપ દીધો ત્યાર પછી મત્સરથી મેં પણ તને શાપ દીધો જે આજથી તારો સ્વર્ગમાં વાસ નહિ થાય તે થયું પણ તું મારે પુત્ર તુલ્ય છે. તારી સાથે એવો વ્યવહાર થયો યોગ્ય નહિ. એ રીતે પરસ્પર કહી મુની એવા તે પરસ્પર શાપથી મુક્ત થયા. તે વખતે શોભાયુક્ત એવા દેવરૂપ નારદને જોઈ સુકુમારી પરપુરુષની આશંકાએ કરી એથી દૂર ભાગવા લાગી. તે રીતે દૂર ભાગતી તેને જોઈ પર્વત મુનિએ તેને કહ્યું કે, હે પતિવ્રતે, તું પલાયન કર માં. આજ તારો ભત્તો છે, એમાં કંઈ પણ સંશય નથી. પરમ ધર્મને જાણનાર ભગવાન એવા આ નારદ તારા પ્રભુ છે એમાં સંશય નહિ, એમ કહી મહાત્મા પર્વત મુનિએ અનેક તરેહથી સમજાવી ત્યારે સુકુમારી સ્વામિના શાપનું વૃત્તાંત સાંભળી સ્વસ્થ ચિત્તવાળી થઈ. ત્યારપછી પર્વત મુનિ, સ્વર્ગ પ્રત્યે ગયા તે નારદ પોતાના ગૃહ પ્રત્યે ગયા. વાસુદેવ

કહે છે,—હે નરોત્તમ, સર્વનું પ્રત્યક્ષ કરનાર ભગવાન એવા આ નારદ
ઋષિ તમારી પાસે બેઠા છે એને પૂછો એટલે સંજય તથા તેના પુત્રનું
વૃત્તાંત એ કહેશે.

॥ પ્રત્યક્ષકર્તાસર્વસ્યનારદોભગવાનૃષિઃ ॥

॥ एषवक्ष्यतितेपृष्ठोयथावृत्तंनरोत्तम ॥

इतिश्री महाभारते शांतिपर्वणि राजधर्मानुशासनपर्वणि नारदपर्वतोपाख्याने
गुर्जरभाषायां त्रिंशत्तमोऽध्यायः ॥ ३० ॥

वैशंपायनउवाच ॥ ततोराजापांडुसुतौनारदंप्रत्यभाषत ॥

॥ भगवच्छ्रोतुमिच्छामिसुवर्णश्रीविसंभवं ॥

વૈશંપાયન કહે છે,—હે જનમેજય, ત્યારે પાંડુ પુત્ર યુધિષ્ઠિરાજાએ
નારદ પ્રત્યે કહ્યું કે, હે ભગવાન, હું સુવર્ણુષ્ટીવિનું જન્મવૃત્તાંત સાંભળવા
છઞ્છું છું તે તમે કહો. એ રીતે ધર્મરાજાએ જેને પૂછ્યું એવા નારદ
મુનિ સુવર્ણુષ્ટીવિનું જે રીતે વૃત્તાંત હતું તે પ્રમાણે કહેવા લાગ્યા. નારદ
કહે છે,—હે મહાબાહો, જેવી રીતે આ કૈશવ ભગવાને કહ્યું તે એમજ છે
બાકી કંઈ અવશેષ રહ્યું છે તે તમે પૂછ્યું માટે હું કહું છું. હું તથા મારો
ભાગિનેય મહામુનિ પર્વત, જય કરનારાઓમાં શ્રેષ્ઠ એવા સંજય પાસે વાસ
કરવા સાર ગયા. તેણે વિધિદૃષ્ટ કર્મેથી સર્વ કામે કરી પૂજિત એવા અમે
એના ઘર વિષે નિવાસ કરી રહ્યા. વર્ષાકાળ વ્યતીત થયા પછી અમારો ગમન
સમય થયો તે વખતે પર્વત મુનિએ વખતને લગતું આવી રીતનું વચન મને
કહ્યું કે, આપણે આ રાજાના ઘરવિષે સુખે કરી નિવાસ કર્યો માટે કંઈક પણ
એનો ઉપકાર કરવો જોઈએ, એવાં પર્વતનાં વચન સાંભળી હે રાજન, શુભ
દર્શન એવા તેને મેં કહ્યું કે, હે ભાગિનેય, એ સર્વ કરતું તારે વિષે રહ્યું છે,
ભલે રાજાને વર આપ, ઇચ્છિત વરને તે પ્રાપ્ત થાઓ, તારી ઇચ્છા હોય તો
આપણા તપે કરી તે રાજા સિદ્ધિને પ્રાપ્ત થાઓ. એવો વિચાર કરી પછી
જય કરનારાઓમાં શ્રેષ્ઠ એવા સંજયને બોલાવી હે કુરુપુંજવ, મારા અનુમત-
થી પર્વતે આવી રીતે વાક્ય કહ્યું કે હે નૃપ, સરવ્રતાથી તેં કરેલા સત્કારે કરી

અમે તારી ઉપર પ્રસન્ન થયા છીએ માટે હે મહારાજ, જોજીકરી દેવતાઓ-
ને પીગ અને મનુષ્યનો ક્ષય ન થાય તેવો વર અમારી આસાથી તું
મામ. કેમકે અમે તને પૂજાઈ માનિએ છીએ. સુંજ્ય કહે છે, તમે જે મને
પ્રસન્ન થયા હો તો તમે પ્રસન્ન થયા એજ મને મહાદેવ એવો પરમ લાભ
થયો. એ રીતે કહેતા સુંજ્યને વળી ફરીથી પર્વતે કહ્યું કે, હે રાજન્,
તારા તદ્દયમાં ધણા વખતથી જે સંકલ્પ હોય તે વર તું મામ. સુંજ્ય
કહે છે, તમારે જશ્ન મને વર આપવોજ હોય તો શૂરવીર, વીર્યવાન્, દઢ
છે વ્રત જેનું, આયુષ્યમાન્ ઈંદ્ર સરખી ક્રાંતિયુક્ત એવા મોટા ભાગ્યવાળા
પુત્રને હું ઇચ્છું છું. એવાં તેનાં વચન સાંભળી, પર્વતમુનિએ તેને કહ્યું
કે, આ તારી કામના પરિપૂર્ણ થશે. પણ તારા તદ્દયમાં આ સંકલ્પ ઈંદ્રને
પરાભવ કરવાસાર છે વાસ્તે તારો પુત્ર આયુષ્માન્ નહિ થાય અને સુ-
વર્ણુષ્ટ્રીની એ નામથી લોકમાં વિખ્યાત થશે. ઈંદ્રસરખી ક્રાંતિવાળા તે
પુત્રની તારે સદા ઈંદ્રથી રક્ષા કરવી. એવાં મહાત્મા પર્વતનાં વચન સાં-
ભળી સુંજ્યે પર્વતમુનિને પ્રસન્ન કરી કહ્યું કે હે મુને, એમ માં થાઓ ને
તમારા તપથી મારો પુત્ર આયુષ્માન્ થાય. એ રીતે સુંજ્યે કહ્યું તોયપણ
ઈંદ્રની વ્યપેક્ષાથી પર્વતમુનિએ કંઈપણ તેને કહ્યું નહિ. તે વખતે દીન
એવા તે રાજાને ફરીથી મેં આવી રીતે કહ્યું કે, હે મહારાજ, તારો પુત્ર
કલેવરનો ત્યાગ કરે તે વખતે તું મને યાદ કરજે એટલે તારો પુત્ર હું
દેખાડીશ. દૈત એવો તારો પુત્ર યમરાજાને વશ થયો હશે તોયપણ પાછો
લઇ આવી હું તને આપીશ તું શોચ કર માં. એમ રાજાને કહી ઇચ્છિત
એવાં સ્થાન પ્રત્યે અમે ગયા, ને તે સુંજ્ય પણ ઇચ્છા પ્રમાણે પોતાના
ધરમાં ગયો. ત્યારપછી થોડે વખતે રાજપિં એવા તે સુંજ્યને તેજે કરી
જાણે જવલાયમાન થતો હોય નહિ એવો મહાપરાક્રમી પુત્ર ઉત્પન્ન થયો.
તે પુત્ર, પ્રતિ દિવસ સરોવરમાં રહેલા કમળની પેઠે વૃદ્ધિ પામવા લાગ્યો.
તે પુત્ર, સુવર્ણ થુંકવા લાગ્યો તેથી સુવર્ણુષ્ટ્રીની એવું તેનું યથાર્થ નામ થયું.
હે કુરુક્ષત્તમ, અત્યંત આશ્ચર્યરૂપ એવી તે વાત સર્વ ઠેકાણે પ્રસિદ્ધ થઈ તેથી
દેવતાઓના રાજા ઈંદ્રને પણ જાણવામાં આવ્યું જે મહાપિં પર્વતના વરદા-
નથી. સુંજ્યરાજાને સુવર્ણુષ્ટ્રીની પુત્ર આવ્યો છે એમ જાણી મને એ પરા-

ભવ કરશે એવા ભયથી બૃહસ્પતિના મનવિષે રહેલો તે ઈંદ્ર, તે સૃજ-
વકુમારનું છિદ્ર જોવા લાગ્યો. તેથી તેણે મૂર્તિમાન એવાં પોતાના દિવ્યાસ્ત્ર
વજ્રને બોલાવી, કહ્યું કે, તું વ્યાઘ્રરૂપ થઈ આ રાજપુત્રને હણ, નહિ તો
પર્વતે જે રીતે એને કહ્યું છે તે પ્રમાણે અત્યંત વૃદ્ધિ પામેલો એ સૃજ્ય
પુત્ર, પોતાના પરાક્રમથી મને પવિત્ર કરશે. એમ ઈંદ્રે જેને કહ્યું એવો
પારકા શેહેરને ઝીતનાર વજ્ર, તે કુમારનું છિદ્ર જોવા સાર તેની પાછળ
ફરવા લાગ્યો. સૃજ્યરાજ પણ દેવરાજ સરખી કાંતિવાળા પુત્રને પ્રાપ્ત થઈ
અંતઃપુર સહિત રૂઢ થએલો તે, બહુધા કરી વનમાંજ રહેતો હતો. તેટ-
લામાં કોઈ વખતે ભાગીરથીના તીરવિષે નિર્જન વનમાં, ધાત્રી છે ભેગી
જેને એવો તે બાળક, ક્રીડા વારતે ચોતરફ દોડતો હતો. એ રીતે ક્રીડા
કરતાં ગજેંદ્ર સરખા પરાક્રમવાળા પાંચ વર્ષના તે બાળકને એકદમ બળ-
વાન એવા વ્યાઘ્રે પકડી કોપાયમાન થતાં તેને હણ્યો. તે ટાણે પ્રાણુરહિત
થએલો તે કુમાર, પૃથ્વીવિષે પડી ગયો. તેને જોઈ ધાત્રી મોઝળો કંઈ
મૂઝી રહન કરવા લાગી. અને તે વ્યાઘ્રે તો રાજપુત્રને હણી ત્યાંજ અં-
તર્ધાન થઈ ગયો. એ રીતે વ્યાઘ્ર, ઈંદ્ર માયાથી અંતર્ધાન થઈ ગયો.
એ રીતે અત્યંત પીડિતની પેઠે રહન કરતી ધાત્રીનો શબ્દ સાંભળી પોતે
રાજ પણ દોડીને સ્થાનકે આવ્યો. ત્યાં આવી વ્યાઘ્રે પીધું છે રૂધિર જેનું,
સુતેલા, ભ્રષ્ટ થએલા અંદ્રની પેઠે નિરાનંદ એવા રૂધિર સંસિક્ત કુમારને
જોઈ અત્યંત પીડિત છે મન જેનું એવો આતુર થએલો તે રાજ, તેને
બોળામાં લઈ વિલાપ કરવા લાગ્યો. તેટલામાં શોકે કરી કશિત રહન
કરતી એી તેની માતાજી પાણુ જ્યાં તે સૃજ્યરાજ હતો તે દેશ પ્રત્યે
આવીયો. તે ટાણે મારેવિષે ગયું છે મન જેનું એવા તે રાજએ માંડ
રમરણ કર્યું તે જાણી હું તેની પાસે ગયો. ને હું મહિષતે, યદુવીર એવા
શ્રીકૃષ્ણે જે વચન તમને કહ્યાં એ વચન શોકાતુર એવા તેને મેં સંભ-
ળાવ્યાં, પછી છેવટ ઈંદ્રના અનુમતથી પાછો તે બાળકને મેં જીવતો કર્યો
કેમકે જે થવું હોય તે થાયજ તે અન્યથા થાય નહિ. ત્યાર પછી મોટા
યશવાળો સુવર્ણકીર્તી નામનો પરાક્રમી તે કુમાર, માતા પિતાના ચિત્તને
પ્રસન્ન કરતો હતો. હે નૃપ, ભયંકર પરાક્રમવળો તે, પોતાના પિતા

સ્વર્ગમાં ગયા પછી એક શત સહસ્ત્ર વર્ષ રાજ્ય કરી ધણીક છે દક્ષિણા જેમાં એવા ધણીક યજ્ઞથી યજ્ઞન કરી દેવ તથા પિતૃઓને તૃપ્ત કરી મોટી કાં-કાંતિવાળો તે, કુળની વૃદ્ધિ કરનાર એવા ધણીક પુત્ર ઉત્પન્ન કરી હે રાજન્, ઘણે કાળે પછી પોતે કાળધર્મને પ્રાપ્ત થયો. હે રાજેન્દ્ર, આ ટાણે તમે, ઉત્પન્ન થએલા આ શોકને નિવૃત્ત કરી જે રીતે તમને કેશવ ભગવાન તથા મહા તપસ્વી વ્યાસ કહે છે તે પિતૃ પિતામહના રાજ્ય પ્રત્યે રહી તેની ધોંસરીને વહન કરો ને પ્રુણ એવા મહા યજ્ઞથી યજ્ઞન કરો તો ઈષ્ટ એવા લોકને પ્રાપ્ત થશો.

પિતૃપૈતામહં રાજ્યમાસ્થાયધુરમુદ્ગ્રહ ।

ઈષ્ટાપુણ્યૈર્મહાયજ્ઞૈરિષ્ટલોકમવાપ્સ્યસિ ॥

इति श्री महाभारते शांतिपर्वणि राजवर्मानुशासनपर्वणि स्वर्णष्टिविसंभवो-
पाख्याने गुर्जरभाषायां एकत्रिंशत्तमोऽध्यायः ॥ ३१ ॥

वैशंपायन उवाच ॥ तूष्णीमृतंतुराजानंश्चोचमनेयुधिष्ठिरं ।

॥ तपस्वीवर्गमर्तवज्ञःकृष्णद्वैपायनोब्रवीत् ॥

વૈશંપાયન કહે છે, -હે જનમેજય, એ રીતે નારદે કહ્યું તોય પણ કંઈ ન બોલતા શોય કરતા યુધિષ્ઠિરને ધર્મ તત્ત્વને જાણનાર તપસ્વી એવા કૃષ્ણ દ્વૈપાયન વ્યાસ, આવી રીતે કેહેવા લાગ્યા કે, હે કમળસરખા નેત્રવાળા, પ્રબળ પાલન કરવું એજ રાજ્યઓનો ધર્મ છે. ને નિરંતર ધર્મને અનુસરનાર લોકને તે ધર્મ પ્રમાણ કરી માનવો. મારે હે રાજન્, પિતૃ પિતામહ સંજ્ઞાધિ પદને પાલન કરો કેમકે તપશ્ચર્યા કરવી એ બ્રાહ્મણનો નિત્ય ધર્મ છે એમ વેદમાં નિશ્ચય જરેલો છે. વારતે હે ભરતર્પણ, તપો વિપયક વાક્ય નિરંતર બ્રાહ્મણોએ પ્રમાણ કરવું. અને તે સમગ્ર ધર્મનું રક્ષણ ક્ષત્રિઓ કરવું. જે વિપયમાં આસક્ત થઈ પોતે શાસનને અતિક્રમણ કરે લોકથી ઉલટી રીતે ચાલનાર તેને રાજ્યએ એ હાથથી દંડ આપવો. કેમકે મોહવશ થઈ, જે પ્રમાણને અપ્રમાણ કરે તે કદી પોતાનો ચાકર હોય, પુત્ર હોય વા કોઈ તપસ્વી હોય તોપણ પાપરૂપ એવા તેમને સર્વ ઉપા-

યથી નિયમમાં રાખવા અથવા તેમને ભારી નાંખવા. કારણ એની રીતે આડે રસ્તે ચાલનારની ઉપેક્ષા કરનાર રાજા, પોતે કિલ્ખિયને પ્રાપ્ત થાય. જે રાજા નાશ પામતા ધર્મની રક્ષા ન કરે. તે ધર્મહીન કેહેવાય. તમે ધર્મહંતા કૌરવોને પાછળ ચાલનાર સહિત હણ્યા માટે હે પાંડવ, સ્વધર્મમાં પ્રવર્તમાન એવા તમે શું કરવા શોચ કરો છો. વધ્યનો વધ, પ્રજાની રક્ષા તથા ધન દાન એજ રાજાનો ધર્મ છે. એવાં વ્યાસજીનાં વચન સાંભળી યુધિષ્ઠિર તે પ્રત્યે આવી રીતે કેહેવા લાગ્યા કે, હે તપોધન, હે સર્વ ધર્મ વિદાંવર, તમે જે વચન કહ્યાં તે તેમજ છે એમાં કંઈ મને સંદેહ નથી કેમકે તમે સર્વ ધર્મને સારી રીતે જાણો છો. પણ મેં રાજ્ય વારતે અવધ્ય એવા ધણાકને મરાવ્યા. હે બ્રહ્મન, તે કર્મ મારાં હૃદયને બાળે છે અને શરીરનો શોષણ કરે છે. એવાં તેનાં વચન સાંભળી વળી વ્યાસજી તે પ્રત્યે આવી રીતે કેહેવા લાગ્યા કે, હે ભારત, લોકવિષે કર્તા કોણ? ઈશ્વર, વા પુરુષ; ને લોકમાં જે ફળ ભોગ થાય છે તે હૃદયી થાય છે, વા કર્મથી થાય છે, જો ઈશ્વર કર્તા છે તો મનુષ્ય ઈશ્વરની પ્રેરણાથી શુભાશુભ કર્મ કરે છે માટે તે કર્મનું ફળ પણ ઈશ્વરને પ્રાપ્ત થવું જોઈએ. જેમ કોઈ પુરુષ, વનમાં જઈ કુવાડથી વૃક્ષને કાપે તેનું પાપ તે કાપનારનેજ થાય કોઈ રીતે પણ કુવાડીને થાય નહિ. ત્યાં તમે કેહેશો કે કુવાડો તો અચેતન છે તેથી એને પાપની સંભાવના ન ધરે માટે કુવાડથી કાપનારનેજ પાપ થવું જોઈએ. તો તેમ નહિ પણ કુવાડને નિર્માણ કરનારનેજ પાપ થવું જોઈએ; કેમકે તેણે જો કુવાડને નિર્માણજ ન કર્યો હોત તો વૃક્ષછેદન કેમ થાત, પણ તેમ માનવું પણ કોઈ રીતે યુક્તિ સિદ્ધ થતું નથી, કેમકે એકનું કરેલું ખીજને ભોગવવું કેમ સંભવે? માટે એ ફળ ઈશ્વરનેજ ભોગવવું યોગ્ય છે, અથવા તમે પુરુષને કર્તા માનતા હો તો અહિતાચરણ કરનાર દુરાત્મા શત્રુગણનો તમે નાશ કર્યો તે તમે સાફ કામ કર્યું. એનો શોક શું કરવો. તેમ અદૃષ્ટને કોઈ પણ અતિક્રમણ કરી શકતું નથી માટે મનુષ્ય, અદૃષ્ટથી કર્મ કરી ફળભાગી કેમ થાય, અને વિશેષે કરી મનુષ્યને મૃત્યુ સ્વાભાવિક કેહેશે તોય ક્યારેય કોઈને વધજનિત પાપ થશે નહિ અને કદી શાસ્ત્રને અનુસારે મનુષ્યને પુણ્ય પાપ થાય છે એ સ્વીકાર કરશે તો રાજાએ આડે રસ્તે ચાલનારને દંડ આપવો એ શાસ્ત્ર

તથા યુક્તિથી પણ માન્ય કરવા યોગ્ય છે. ને હે ભારત, લોકવિષે સારાં નરતાં કર્મ હંમેશ થયાજ કરે છે અને તેનાં સારાં નરતાં ફળ પણ થાય છે એવી મારી મતિ છે, એમ છે માટે હે રાજશાહલ, જે જેવું કર્મ કરશે તેને તેવું ફળ થશે. વાસ્તે તમે અશુભ કર્મનો ત્યાગ કરી ધર્મથી પ્રભુપાલન કરો ને આ રીતે શોકવિષે મન કરો માં. હે ભારત, ક્ષત્રિય ધર્મ નિંદનીય હોય તોપણ તમારે તેનો સ્વીકાર કરવો પણ શરીરનો ત્યાગ કરવો એ ઉચિત નથી. હે કૌંતેય, વિદ્યમાન એવો પુરુષ, પોતાના પાપ કર્મનાં વિહિત એવાં પ્રાયશ્ચિત્ત કરે ને મરણ પામેલો પરાભવને પામે. હે ભારત, હે રાજન, માટે જીવતા એવા તમે કરેલા કર્મનાં પ્રાયશ્ચિત્ત કરશો ને પ્રાયશ્ચિત્ત કર્યા વગર મરણ પામશો તો પરલોકમાં અવશ્ય પશ્ચાત્તાપ કરશો.

તદ્રાજનૂજીવમાનસ્ત્વંપ્રાયશ્ચિત્તંકરિષ્યસિ ।

પ્રાયશ્ચિત્તમકૃત્વાતુપ્રેત્યતપ્તાસિમારત ॥

इतिश्री महाभारते शांतिपर्वणि राजधर्मानुशासनपर्वणि प्रायश्चित्त विधौ गुर्जरभाषायां द्वात्रिंशत्तमोऽध्यायः ॥ ३२ ॥

યુધિષ્ઠિરુવાચ ॥ હતા:પુત્રાશ્ચપૌત્રાશ્ચભ્રાતર:પિતરસ્તથા ।

॥ શ્વશુરાગુરવશ્ચૈવમાતુલાશ્ચપિતામહા: ॥

યુધિષ્ઠિર કહેછે,—હે પિતામહ, રાજ્યમાં લુપ્ધ એવા એકલા મેં, પુત્ર પૌત્ર, ભાઈઓ, પિતાઓ, શ્વશુર, ગુરુઓ, માતુલ, પિતામહ, મહાત્મા ક્ષત્રિયો, સંબંધિ, સુહૃદ્દો, વયસ્ય, ભાગિનેય, જાતિલાઓ તથા નાના દેશમાંથી આવેલા ધણાક રાજાઓને હણ્યા. નિરંતર ધર્મ પાળનાર વારંવાર સોમ પાન કરનાર, એવા તે શૂરવીર રાજાઓને હણી હે તપોધન, હું શું પ્રાપ્ત થઈશ. હે પિતામહ, શ્રીમાન એવા તે પાર્થિવસિંહે કરી આ પૃથ્વી હીન થઈ માટે તે વાતને વારંવાર હું ચિંતન કરું છું ત્યાં આજ દિવસ સુધી નિરંતર હું બળું છું. તેમજ ઘેર એવા જ્ઞાતિવધને તથા હણાયલા બીજા સેંકડો રાજાઓને તેમજ હણાયલા બીજા કરોડો નરને જોઈ મને સંતાપ થાયછે, ને પુત્ર, પતિ તથા ભાઈઓ વડે હીન એવી તે શ્રેષ્ઠ સ્ત્રિ-

યોની શું અવસ્થા થશે. હે દિવ્યશ્રેષ્ઠ, કૃશ તથા દીન એવી તે સ્ત્રિયો,
 અંત કરનાર ઘોર એવા યાદવ સહિત અમને પાંડવને આક્રોશ કરતીઓ,
 પૃથ્વી તન્નવિષે પડશે, ને ભાઇઓ પિતૃઓ, પતિ તથા પુત્રોને ન જોતિ
 એવી તે સર્વ સ્ત્રિયો, પતિ પુત્રાદિવિષે વત્સલતાને લીધે પોતાના પ્રાણ
 ત્યાગ કરી યમલોક પ્રત્યે જશે એમાં મને સંશય નથી. માટે સુદૃઢ રીતે
 ધર્મનો વિચાર કરીએ ત્યાં સ્ત્રીધના ભાગી પણ અમે થઇશું. વાસ્તે
 જરૂર સુદૃઢોને હણી અનંત એવું પાપ કરી અમે જોધે મસ્તકે નરકમાં
 પડશું. માટે હે સત્તમ, અમે તો ઉચ્ચ તપે કરી શરીરને છોડી દેઇશું. તે
 સારૂ કહેલું પાપ જેથી નિવૃત્ત થાય એવો શ્રેષ્ઠ આશ્રમ મને બતાવો.
 વૈશંપાયન કહેછે, હે જનમેજય, એવાં યુધિષ્ઠિરનાં વચન સાંભળી દ્વૈપાયન
 વ્યાસજી, પોતાની બુદ્ધિથી સારી રીતે વિચાર કરી ઋષિ એવા તે, પાંડુ
 પુત્ર યુધિષ્ઠિર પ્રત્યે આવી રીતે કહેવા લાગ્યા કે, હે રાજન્, હે ક્ષત્રિય-
 ર્ષભ, ક્ષત્ર ધર્મને યાદ કરી તું ખેદ કર માં. આ ક્ષત્રિયો, ક્ષત્રધર્મ કરી
 હણાયા છે, સમગ્ર લક્ષ્મીને તથા પૃથ્વીવિષે મોટા યશને તથા પારકા પ્રા-
 ણને હરણ કરવા ઇચ્છતા તેઓ પોતાના અપરાધથીજ કાળે કરી નિધનને
 પ્રાપ્ત થયા. તમે, ભીમસેને, અર્જુને તથા નકુલ સહદેવે દ્રાષ્ટને હણ્યા નથી,
 પ્રજ્ઞના કર્મનો સાક્ષિ એવો કાળજ તેમનો હણુનાર છે. હે ભરતર્ષભ,
 આયુદ્ધ પણ નિમિત્ત માત્ર છે, વાસ્તે નિયંતા એવો કાળજ પ્રાણિઓ
 વડે, પ્રાણિઓને હણે છે. તે કાળરૂપ ઈશ્વર પણ કર્મને અનુસારેજ તે તે
 કૃણ આપેછે તેથી વૈષમ્ય નૈધૃણ્ય રૂપદોષથી પોતે લિપ્ત થતો નથી. તેમ
 હે મહાબાહો, વિનાશના હેતુભૂત એવાં તેમનાં કર્મ તમે યાદ કરો. જે-
 ઝોથીજ તેઓ કાળને વશ થયા. તેમ તમારૂં પોતાનું નિયત એવું વ્રત
 શાસન તમે જાણો કે—મને પણ વિધાતાએ બળાત્કારથી આતું કર્મ ક-
 રાવ્યું માટે આ બધુંજ બન્યું તે કાળનુંજ મહાત્મ્ય છે. જેમ સુતારે
 રચેલો યંત્ર, ચેષ્ટા કરાવનારને આધીન હોય છે તેમ ઈશ્વરનું બનાવેલું
 યંત્રરૂપ આ જગત્ કાળ યુક્ત કર્મને આધીન છે તે પુરૂષની ઉત્પત્તિ
 તથા વિનાશ યદૃચ્છાએ કરીને થાય છે માટે તે નિમિત્ત હર્ષ તથા શોક
 કરવો એ વૃથા છે. હે રાજન્, તારા ચિત્તને ‘હું હંતા છું’ એમ જે બંધન

છે તે અસત્ય છે તથા પિ તેને તું સત્ય માનતો હો તો તેનું પ્રાયશ્ચિત્ત કર. હે પાર્થ, પૂર્વે થયેલા દેવાસુર યુદ્ધમાં આવી રીતે સંભળાય છે જે અસુર મોટા ભાઈઓ, અને દેવતાઓ તેમ નાના ભાઈઓ હતા, તેમને પણ લક્ષ્મી નિમિત્ત, અત્રિશ હજાર વર્ષ સુધી મોટો વિરોધ થયો હતો. છેવટ દેવતાઓ, દૈત્યોને હણી રૂધિરે કરી વ્યાપ્ત એવી પૃથ્વીને કરી સ્વર્ગને પ્રાપ્ત થયા. તેમજ પૃથ્વીને પ્રાપ્ત થઈ ગર્વે કરી મોહિત વેદનો પાર પામેલા શાલાવૃક નામથી ત્રણ લોકમાં વિખ્યાત અઠ્યાશી હજાર બ્રાહ્મણ દૈત્યોની સહાયતા કરવા સારૂ સન્નિધિ થયા તેમને પણ દેવતાઓએ હણ્યા. મારે જે ધર્મનો નાશ કરવા ઇચ્છે ને અધર્મના પ્રવર્તક થાય, તીક્ષ્ણ તથા દુરાત્મા એવા તેમને દેવતાઓએ જેમ દૈત્યોને હણ્યા હતા તેમ હણવા. એકને હણવાથી જે શિષ્યોના કુળનો બચાવ થતો હોય, અથવા એવા એક કુળને હણવાથી દેશનો બચાવ થતો હોય તો તેમ કરવું; કેમકે તેમ કરવાથી કંઈ પણ ધર્મની હાનિ થતી નથી. હે નરાધિપ, કોઈ કોઈએ અધર્મ ધર્મરૂપ અને ધર્મ અધર્મરૂપ થાય છે તે વાત પાંડિત જનો યથાર્થ જાણે છે. તેમજ તમે પણ હે પાંડવ, હે ભારત, શાસ્ત્રને જાણો છો ને પૂર્વે દેવતાઓએ ગમેલા માર્ગ પ્રત્યે ગમેલા છો મારે હે પાંડવર્ષભ, રાજ્ય વાસ્તે પારકા પ્રાણુ હરણુ કરનાર ક્યારેય નરકમાં જતા નથી. વાસ્તે હે પરંતપ, આ ભાઈઓ તથા સુદૃઢજનોને આશ્વાસના કરો જે દુરાત્મા, પાપ કરે ને આ પાપ કર્મ છે એમ જાણે તોય પણ તેમાં પ્રવર્તમાન થાય, અને તે કામ કર્યા પછી પાછો લજ્જાય પણ નહિ તે અવશ્ય નરકમાં જાય ને તેના પાપનું પ્રાયશ્ચિત્ત પણ ક્યાંઈ નિકળે નહિ ને તે પાપ ક્યારેય નાશ પામે પણ નહીં, અને તમે તો પોતે શુદ્ધ છો દુર્યોધનના દોષે આ કામ તમને કરાવ્યું, તોએ પણ તમે આ કામ કરવા ઇચ્છતા ન હતા અને પાછા કર્મ કરીને પણ પશ્ચાન્તાપ કરો છો મારે આ ટાણે હે મહારાજ, અશ્વમેધ નામના મોટા યજ્ઞરૂપ પ્રાયશ્ચિત્તને કરી તમે પાપ રહિત થશો. પૂર્વે વાયુસહિત ભગવાન એવા ઇંદ્ર, શત્રુઓને ઝીતી, સો વખત એક એક યજ્ઞ કરી શતકૃતુ કેહેવાયા ને પાપ રહિત થયા; એ રીતે ઝીત્યું છે સ્વર્ગ જેણે એવા તે, સુખોદય એવા લોકને પ્રાપ્ત થઈ મરૂદ્ગણથી વીંટાયલા તે દિશાઓને શોભાવતા

પોતે શોભે છે. આ ટાણે સ્વર્ગલોકવિષે અપ્સરાઓએ સત્કાર કરેલા, સ્ત્રી-
પતિ એવા તે વિષ્ણુધેશ્વર ઈંદ્રની ઋષિઓ તથા દેવતાઓ ઉપાસના કરે છે.
તેમજ હે અનંધ, તમે પણ પરાક્રમથી રાજ્યોને ઝીંટ્યા ને આ પૃથ્વી ત-
મને પ્રાપ્ત થઈ માટે હવે હે રાજન, સંબંધિયોથી વીંટાયલા તમે, તે તે
રાજ્યોનાં શહેર તથા દેશ પ્રત્યે જઈ એમના ભાઈઓ, પુત્ર તથા પૌત્રને
પોતપોતાના રાજ્ય ઉપર અભિષેક કરો, ને ગર્ભસ્થ તથા બાળકોની રક્ષા
કરો એ રીતે સર્વ પ્રકૃતિને રંજન કરતા પૃથ્વીની રક્ષા કરો. અને જેમને
કુમાર ન હોય ત્યાં કન્યાને રાજ્યનો અભિષેક કરો, એમ કરવાથી સ્ત્રી-
વર્ગની કામના પરિપૂર્ણ થશે એટલે તમારો શોક ટળી જશે. હે ભારત,
એ રીતે સર્વ દેશવિષે આશ્વાસના કરી પૂર્વે વિજય કરનાર ઇન્દ્રે જેમ યજન
કર્યું હતું તેમ તમે પણ અશ્વમેધથી યજન કરો. હે ક્ષત્રિયર્ષભ, કાળના બળે
મોહ પમાડેલા તે મહાત્મા ક્ષત્રિયો પોતાના કર્મે કરી નાશને પ્રાપ્ત થયા
માટે તેમનો શોક કરવો તમને યોગ્ય નથી. હે ભારત, બરાબર ક્ષત્ર ધર્મ
તમે પાળ્યો તેથી તમને અકૃતિ રાજ્ય પ્રાપ્ત થયું માટે હે કૌતેય, પર-
લોક વિષે પણ કલ્યાણ આપનાર એવા સ્વધર્મનું રક્ષણ કરો.

અવાપ્તક્ષત્રધર્મસ્તેરાજ્યંપ્રાપ્તમકંટકં ॥

રક્ષસ્વધર્મકૌતેયશ્રેયાન્યઃપ્રેત્યભારત ॥

इतिश्री महाभारते शांतिपर्वणि राजधर्मानुशासनपार्वणि प्रायाश्चित्तियोपाख्याने
गुर्जरभाषायां त्रयस्त्रिंशत्तमोऽध्यायः ॥ ३३ ॥

યુધિષ્ઠિરુવાચ ॥ કાનિકૃત્વેહકર્માણિપ્રાયશ્ચિત્તયિતેનરઃ ।

॥ કિંકૃત્વામુચ્યેતતત્રતન્મેબૂહિપિતામહ ॥

યુધિષ્ઠિર કહે છે, - હે પિતામહ, કયાં કર્મ કરવાથી પુરૂષ પ્રાયશ્ચિત્ત કર-
વાનો અધિકારી થાય છે, અને શું કરવાથી પાપમુક્ત થાય છે તે તમે મને
કહો. એવાં યુધિષ્ઠિરનાં વચન સાંભળી વ્યાસજી તે પ્રત્યે આવી રીતે કહેવા
લાગ્યા કે, જે વિહિત કર્મ ન કરે, અને નિષિદ્ધ કર્મ કરે તથા કપટ
વ્યવહાર કરે, તે પુરૂષ પ્રાયશ્ચિત્ત કરવાનો અધિકારી થાય. બ્રહ્મચારી થઈ

સૂર્યોદય પહેલે ન ઉઠનાર, તેમજ સૂર્ય અસ્તસુધી સુતો રહે તે, ખરાબ ન-
ખવાળો, શ્યામ દાંતવાળો, જ્યેષ્ઠના વિવાહ પહેલાં પોતાનો વિવાહ કરનાર
કનિષ્ઠ, લમ થએલા કનિષ્ઠ બંધુ ને લમ ન થએલો જ્યેષ્ઠ બંધુ બ્રહ્મહત્યા
તથા પરનિંદા કરનાર, શ્વશુરની મોટી કન્યાનો વિવાહ થયા પહેલે કનિષ્ઠ
સાથે વિવાહ કરનાર, તેમજ કનિષ્ઠના વિવાહ થયા પછી જ્યેષ્ઠને પરણનાર,
વ્રતધ્વંસ કરનાર, દ્વિજાતિનો વધ કરનાર, બ્રાહ્મણ થઈ અપાત્રવિષે દાન
કરનાર, તથા પાત્રવિષે દાન ન કરનાર, હે કૌતેય સમૂહને હણનાર, નૃપશ્વાદિક
વેચનાર, અગ્નિનો ત્યાગ કરનાર, વેદનો વિક્રય કરનાર, ગુરૂ તથા સ્ત્રીનો વધ
કરનાર, કારણવિના પશુ હત્યા કરનાર, કોઈના ઘરમાં અગ્નિ મૂકી બાળી
નાખનાર, મિથ્યા વચન બોલનાર, ગુરૂથી અત્યાચાર થઈ તેની મર્યાદા છોડી
દેનાર, એટલા એ અને તથા પોતાના કુળધર્મને છોડી દેનાર, એટલા પ્રા-
યશ્ચિત્ત કરવાના અધિકારી થાય. હવે વેદ તથા શાસ્ત્રથી વિરૂદ્ધ એવાં જે
અકાર્ય છે તે હું કહું તે એકાગ્ર મનેકરી તું શ્રવણ કર. સ્વધર્મનો પરિ-
ત્યાગ, પરધર્મનું આચરણ, અયાજ્ય યાજન, અભક્ષ્ય ભક્ષણ, શરણાગતનો
ત્યાગ, ચાકરનું પોષણ ન કરવું, લવણ ગુણદિક રસનો વિક્રય, પશ્વાદિકનો
વધ, પોતે શક્તિમાન છો તે અગ્નિહોત્રાદિ કર્મ ન કરનાર, હે ભારત, નિત્ય
દેવા લાયકમાં સર્વ ચીજ ન દેનાર, કહેલી દક્ષિણા ન દેનાર, બ્રાહ્મણ સ્વનુઆ-
ભિમર્શન, એ સર્વ અકાર્ય છે એ રીતે ધર્મ જાળુનાર પુરૂષો કહે છે. પુત્ર
ધનાદિકસાર પિતાસાથે કત્તડ કરે, ગુરૂની સ્ત્રીપ્રત્યે ગમન કરે, હે નરવ્યાધ,
ધર્મપત્ની વિષે ઋતુકાળે મૈથુન ન કરનાર પણ અધાર્મિક થાય, જે કરવાથી
તથા ન કરવાથી પુરૂષ પ્રાયશ્ચિત્તનો અધિકારી થાય, એટલાં આ કર્મ વિ-
સ્તાર તથા સંક્ષેપથી મેં કહ્યાં. હવે એજ કર્મ જે નિમિત્તવડે કરવાથી
પુરૂષ પાપે કરી લિપ્ત ન થાય તે હું કહું તે સાંભળો. વેદનો પારંગત બ્રા-
હ્મણ પણ હણવાની ઇચ્છાથી હાથમાં શસ્ત્ર લઈ સંગ્રામમાં સામે આવે,
એની સામે જઈ તેને હણનાર બ્રહ્મહત્યારો થાય નહીં. એ વિષે હે કૌતેય,
વેદમાં મંત્ર કહેલો છે માટે વેદ પ્રમાણે વિહિત ધર્મ હું તને કહું છું.
પોતાના વૃતથીરહિત સંગ્રામમાં શસ્ત્ર લઈ સામે આવનાર બ્રાહ્મણને જે હણે
તે બ્રહ્મહત્યારો થાય નહીં, કેમકે, હત્યા કરનારનો ક્રોધ, તે શત્રુના ક્રોધપ્રત્યે

જ્યાં પર શરીરદ્વારા તેના પ્રાણ હરણ કરે છે. તેમજ અસાધ્ય એવા રોગાદિકે કરી પ્રાણનો નાશ ઉપસ્થિત થાય તે વખતે ધર્મિષ્ઠ ચિકિત્સકના ઉપદેશથી મદિરાપાન કરે અથવા અજ્ઞાનથી કરે તે ફરી સંસ્કાર કરવાથી પાપમુક્ત થાય. હે કૈાતેય, પ્રથમ જે અભક્ષ્ય ભક્ષાદિક કહ્યું તે સર્વનું પ્રાયશ્ચિત્ત કરવાથી પાપનો ધ્વંસ થાય છે. ગુરૂની આજ્ઞાથી ગુરૂની સ્ત્રીપ્રત્યે ગમન કરવાથી પાપ થતું નથી, કેમકે મહર્ષિ ઉદાહરકે પોતાના શિષ્યચક્રી પોતાના પુત્ર સ્વેતકેતુને ઉત્પન્ન કર્યો હતો. જે કોઇ ગુરૂવાસ્તે આપત્કાળવિષે બ્રાહ્મણ ભિન્ન જાતિનું ધન હરણ કરે તે ચૈર્યદોષે કરી દૂષિત થાય નહિ. પોતાના પારકાના પ્રાણ રક્ષણ વાસ્તે, ગુરૂનું કાર્ય સાધવા વાસ્તે, સ્ત્રીને સંતોષ થવાસાથ તથા કોઇના વિવાહ વાસ્તે જૂઠું બોલવાથી દોષ થતો નથી. બ્રહ્મચારીનું રેતન સ્પર્શન થાય તો તેને ફરીથી સંસ્કાર કરવો પડે નહિ, કેવળ સમિદ્ધ એવા અગ્નિવિષે આજ્ઞ્યનો હામ કરવો એજ પ્રાયશ્ચિત્ત કરવું એમ કહેલું છે. જ્યેષ્ઠ બ્રાતા પતિત વા સંન્યારી હોય તો એના વિવાહ થયા પેહુલે કનિષ્ઠ પોતાના વિવાહ કરે તો દોષ ભાગી થાય નહિ. કામતી સ્ત્રીની પ્રાર્થનાથી પારદર્શ્ય, તેના ધર્મનું દુષક થતું નથી. વિધિથી સંસ્કાર કરેલ પશુ પવિત્ર થાયછે મારે શ્રાદ્ધાદિ નિમિત્તવિના પશુહત્યા વા પશુ-હત્યાનો ઉપદેશ દોષકારી થાય છે. અજ્ઞાનતાથી અયોગ્યને દાન ને યોગ્યને અદાન પણ દોષાવહ થતું નથી. સ્ત્રી વ્યભિચારિણી હોય તો તેનો પરિત્યાગ કરવો તેથી તે સ્ત્રી પવિત્ર થાય છે અને તેનો સ્વામી પાપ લિપ્ત થતો નથી. સોમનું તત્વ જાણી તેનો વિક્રય, અસમર્થ ચાકરનો પરિત્યાગ, તથા ગાયોની રક્ષા વાસ્તે વનદાહ દોષકારક થતાં નથી. હે ભારત, જે કર્મ કરવાથી દોષ થાય નહિ એવાં આ કર્મ કહ્યાં, હવે વિસ્તારથી પ્રાયશ્ચિત્ત કહું તે સાંભળો.

उक्ताऽयेतानिकर्माणियानिकुर्वन्नदुष्यति ॥

પ્રાયશ્ચિત્તાનિવક્ષ્યામિવિસ્તરેણૈવભારત ॥

इति श्री महाभारते शांतिपर्वणि राजधर्मानुशासनपर्वणि प्रायश्चित्तीये

गुर्जरभाषायां चतुर्विंशत्तमोऽध्यायः ॥ ३४ ॥

વ્યાસઁવાચ ॥ તપસાકર્મણાચૈવપ્રદાનેનવભારત ।

પુનઃપાપંપુરુષઃપુનઃશ્ચેન્નપ્રવર્તતે ॥

વ્યાસ કહેછે,—હે ભારત, પુરુષ એકવાર પાપ કરી, પાછો ફરીથી જે પાપવિષે પ્રવર્તમાન ન થાય તો કૃત્છ્ન યાંત્રાયણાદિ તપથી, યજ્ઞાદિ કર્મથી, તથા ગવાદિકના દાનેકરી પોતાના પાપને દૂર કરે, અભહત્યા કરનાર પુરુષ, કપાળ તથા ખડ્ગાંગ ધારણ કરી ભિક્ષા માગી એકવાર ભોજન કરે, દાસાદિ રહિત, હંમેશ અતિ મેહેનત કરનાર, અભચર્ય વ્રત પાળનાર, ઇર્ષ્યા ન કરનાર, ભૂતળવિષે શયન કરનાર, તથા લોકવિષે પોતાનું કુકર્મ પ્રકાશ કરનાર એવો તે, એવી રીતે આચરવાથી પૂર્ણ બાર વર્ષે અભહત્યાથી મુક્ત થાય. અથવા પ્રાયશ્ચિત્ત ઉપદેશ કરનાર, વિદ્વાનોની તથા પોતાની ઇચ્છાથી શસ્ત્રધારીના શસ્ત્રથી જીવિતનો ત્યાગ, વા પ્રજ્વલિત અગ્નિમાં દેહપાત, વા નીચું મસ્તક રાખી વેદનો પાઠ કરતાં કરતાં તીર્થયાત્રા ત્રણસો યોજન પગેકરી ગમન, વેદ જાણનાર બ્રાહ્મણને સર્વસ્વ, વા જીવનોપયોગી ધન દાન, અથવા ઉપસ્કર સહિત ગૃહદાન, વા ગાય બ્રાહ્મણની રક્ષા એટલાંવડે પણ અભહત્યાથી મુક્ત થાયછે. જે કૃત્છ્નની રીતે એટલે ત્રણ દિવસ પ્રાતઃકાળે, ત્રણ દિવસ સાયંકાળે, ત્રણ દિવસ અયાચિત અને ત્રણ દિવસ ઉપવાસ કરે તે છ વર્ષે, તેમજ એક મહિનામાં સાત દિવસ પ્રાતઃકાળે, સાત દિવસ સાયંકાળે, સાત દિવસ અયાચિત, અને સાત દિવસ ઉપવાસ કરે, તે ત્રણ વર્ષમાં, તેમજ એક માસ પ્રાતર્ભોજન, એક માસ સાયંભોજન, એક માસ અયાચિત તથા એક માસ ઉપવાસ કરે તે એક વર્ષમાં, અને જે કેવળ ઉપવાસે કરી કાળ નિર્ગમન કરે તે થોડા દિવસમાં અભહત્યાથી મુક્ત થાય. તેમજ અશ્વમેધ યજ્ઞે કરી તે પણ અભહત્યાથી મુક્ત થાય એમાં સંશય નહિ. અને જે કોઈ એવા પાપી યજ્ઞને આંતે અવભૃથ સ્નાન કરે છે તેઓ સર્વ પણ પાપ રહિત થાય છે એમ શ્રુતિમાં કહેલું છે । જે, યુદ્ધવિષે બ્રાહ્મણ વાસ્તે પોતાના પ્રાણ ત્યાગ કરે તે પણ અભહત્યાથી મુક્ત થાય, જે પાત્ર બ્રાહ્મણોને હજાર ગાય આપે તે અભહત્યા તથા સર્વ પાપથી મુક્ત થાય, જે, દૂધવાળી પચ્ચીશ હજાર કપિત્રા ગાયનું દાન આપે તે પણ સર્વ પાપથી મુક્ત થાય, જે પ્રાણ જે સંશય વખતે સાધુ એવા દરિદ્ર

બ્રાહ્મણને દૂધ તથા વાહરડાંવાળી હળ્લર ગાય આપે તે, પાપથી મુક્ત થાય, હે મહિપાલ, જે, નિયમ શીઘ્ર એવા બ્રાહ્મણને કાળોજ્જ્વેશીય શત અશ્વ-
 નું દાન કરે તે પાપથી મુક્ત થાય. હે ભારત, જે, એક બ્રાહ્મણને પણ તેની
 ઇચ્છા પ્રમાણે ગૃહ ક્ષેત્રાદિ આપી પાછો તેનું લોકવિષે કીર્તન ન કરે તે પણ
 સર્વ પાપથી મુક્ત થાય. જે એકવાર સુરાપાન કરે તે, અગ્નિવર્ણ સુરાપાન કર-
 વાથી આ લોક તથા પરલોકવિષે પોતાના આત્માને પવિત્ર કરેછે. પર્વત ઉપથી
 પતન, અગ્નિ પ્રવેશ, તથા જેમ હવસ્થાન કરે, તે, સર્વ પાપથી મુક્ત થાય
 છે. સુરાપી બ્રાહ્મણ, બૃહસ્પતિ નામના સત્રથી પાછો બ્રાહ્મણ થઇ બ્રહ્માના
 લોકમાં જાય એવી શ્રુતિ છે. તેમજ સુરાપાન કરનાર પુરુષ, વિમત્સર થઇ
 પૃથ્વીના દાનરૂપ પ્રાયશ્ચિત્ત કરે ને દરીથી જો તે પાન ન કરે તો તે, નિ-
 પ્પાપ થાય. જે, ગુરૂપત્ની પ્રત્યે ગમન કરે, તે, તમ્મ એવી લોકહમયી શિક્ષાવિષે
 શયન કરે અથવા પોતાનું શિક્ષિ છેદન કરી ઉંચી દૃષ્ટિ રાખી વનમાં ગમન
 કરી પોતાના શરીરનો ત્યાગ કરે ત્યારે તે પાપથી મુક્ત થાય. સ્ત્રી જન,
 અહાર વિહાર પરિત્યાગ પૂર્વક નિયમ પાળે તો વર્ષ દિવસે પાપે કરી મુક્ત
 થાય. જે મહાવ્રત કરે, બ્રાહ્મણને સર્વસ્વ આપે અથવા ગુરૂના કાર્ય સાથે
 યુદ્ધમાં પ્રાણનો ત્યાગ કરે તે અશુભ કર્મથી મુક્ત થાય. જે ગુરૂ સાથે
 મિથ્યા ભાષણ કરે અને તેનો પ્રતિરોધ કરે તે તેનું પ્રિય કાર્ય કરવા
 વડે તે પાપથી મુક્ત થાય. સ્ત્રી સંસર્ગાદિકથી નિયમ ઉલ્લંઘન કરનાર
 બ્રહ્મચારી, બ્રહ્મહત્યાનું પ્રાયશ્ચિત્ત તથા છ માસ ગોચર્મનું પરિધાન કરે
 ત્યારે તે પાપથી મુક્ત થાય. પરસ્ત્રી તથા પરધનનો અપહાર કરનાર વર્ષ
 પર્વત વ્રત કરવાવડે તે પાપથી મુક્ત થાય. વા જેનું ધન અપહરણ કરે
 તેને પાછું તેટલુંજ ધન વિવિધ પ્રકારના ઉપાયથી આપે ત્યારે તે પાપથી
 મુક્ત થાય. જ્યેષ્ઠ બ્રાતાનો વિવાહ થયા વિના પોતાનો વિવાહ કરનાર
 કનિષ્ઠબ્રાતા તથા તેનો જ્યેષ્ઠબ્રાતા એ એક, ઇન્દ્રિયો નિયમમાં રાખી બાર
 દિવસનું કૃચ્છ્ર પ્રાયશ્ચિત્ત કરવાથી પવિત્ર થાય. પણ પાછું દરીથી જ્યેષ્ઠના વિ-
 વાહ થયા પછી પિતૃઓને તારવા ઇચ્છતા દરીથી પોતાનો વિવાહવિધિ તેજ
 સ્ત્રી સાથે કરવો તે વિના શુદ્ધિ થાય નહિ ને તેમ કરવાથી તે પૂર્વવિવાહિત
 સ્ત્રી પણ પાપે કરી લિપ્ત થતી નથી. સ્ત્રિયો, મહાપાપનો યોગ હોય તોપણ આ-

તુર્માસ્યમાં એકાંતર વ્રતે કરી શુદ્ધ થાય એમ ધર્મ જાણનાર પુરૂષો કહે છે. સ્ત્રિયોએ એકવાર વ્યભિચાર થયો હોય તો અથવા માનસિક વ્યભિચાર થયો હોય તો તે વાત જાણનાર પુરૂષે જ્યાં સુધી પાછું રજોદર્શન થયું ન હોય ત્યાં સુધી તે પ્રત્યે ગમન કરવું નહિ. પાછું રજોદર્શન થયા પછી ગમન કરવું; કેમકે સ્ત્રી રજોદર્શનથી પ્રાયશ્ચિતવડે ભરમવડે જેમ પાત્ર શુદ્ધ થાય તેમ શુદ્ધ થાય છે. કાંસ્યપાત્ર શ્દ્રનું ઉચ્છિષ્ટ થયું હોય, ગાયે આઘાત કર્યું હોય વા બ્રાહ્મણ ગંડૂપથી દૂષિત થયું હોય તો તે પાત્ર, પંચગવ્ય, માટી, જળ, ભરમ, આમ્ર તથા વનિહ એ દશવડે શુદ્ધ થાય. ધર્મ તથા પ્રાયશ્ચિત્ત બ્રાહ્મણને પરિપૂર્ણ ચતુષ્પાદ, ક્ષત્રિયને ત્રિપાદ, વૈશ્યને દ્વિપાદ, ને શ્દ્રને એક પાદ છે, કેમકે એમને એવી રીતનું વિધાન છે. એ રીતે શૌચાદિ ધર્મના ગુરૂ લાઘવનો નિશ્ચય જાણવો. જે પશુ પક્ષિનો વધ વા પિષ્પલાદિ ભિન્ન બીજા વૃક્ષોનું છેદન કરે તે ત્રણ રાત્ર વાયુ ભક્ષણ કરે ને પોતાનું કર્મ કહી બતાવે તેથી શુદ્ધ થાય, હે રાજન્, જે અગમ્યાગમન કરે તે છ માસ પર્યંત બીનું વસ્ત્ર પહેરી ભરમમાં શયન કરે તો તે પવિત્ર થાય. સર્વ અકાર્યનો આજ વિધિ છે, એટલે મઘપાનાદિક અકાર્ય કરનાર ભરમ શયન પુરઃસર રૂદ્રાધ્યાનના જપથી શુદ્ધ થાય માટે બ્રહ્માના કહેલા વિધિએ કરી દૃષ્ટાંતભૂત આગમ તથા તેમાં કહેલા હેતુવડે જેવું પાપ તે પ્રમાણે તેનું પ્રાયશ્ચિત કરવું. જે બ્રાહ્મણ હિંસા રહિત, મિતભાષી, ને પરિમત ભોજન કરનાર, રાગ દોષ, માન અપમાન શૂન્ય થઈ પવિત્ર સ્થાનમાં બેસી ગાયત્રી જપ કરે તે સર્વ પાપથી મુક્ત થાય. જે દ્વિજ, દિવસે હમેશ ઉભો રહે, રાત્રિએ અનાવૃત્ત સ્થળમાં શયન, ત્રણવાર દિવસે તથા ત્રણવાર રાત્રિએ વસ્ત્રસહિત સ્નાન, સ્ત્રી, શ્દ્ર તથા પતિત સાથે અભાષણ એવી રીતે કરે તે અજ્ઞાનકૃત પાપથી મુક્ત થાય. હે રાજન્, મનુષ્ય, ભૂતસાક્ષિક એવાં શુભ તથા અશુભના ફળને મરણ પામ્યા પછી પ્રાપ્ત થાય છે. તેમાં જે અધિક હોય તેનાં ફળને પ્રાપ્ત થાય માટે દાન, તપ તથા કર્મે કરી શુભ ફળ વધારવું ને અશુભનું પ્રાયશ્ચિત્ત કરવું, પણ જેમ અધિક પુણ્યવાન પોતે થાય તેમ કરવું. જે નિત્ય શુભ કર્મ કરે પાપ કર્મથી નિવૃત્ત થાય તથા નિરંતર ધનનું દાન આપે તે પાપથી મુક્ત થાય. પાપને અનુરૂપ પ્રાયશ્ચિત્ત કહ્યું છે. એ રીતે મહાપાતકને

છોડી ઈ સર્વ પાપનું પ્રાયશ્ચિત્ત કહેલું છે, અભક્ષ્યાભક્ષ્ય, બીજાં પાપ, તથા વાચ્યાવાચ્યમાં અજ્ઞાનકૃત ને જ્ઞાનકૃત બે પ્રકાર છે તેમાં પ્રાયશ્ચિત્ત કહેલાં છે. તેમાં જાણીને કરેલું સર્વ પાપ ધણું થાય છે. ને અજ્ઞાનથી કરેલાંનો થોડો દોષ થાય છે તેનું પ્રાયશ્ચિત્ત કહ્યું છે. એ રીતે શાસ્ત્ર પ્રમાણે કહેલા ત્રિવિધી પાપ ટાળવા સમર્થ થવાય છે, પણ આસ્તાવાન્ તથા શ્રદ્ધાવાન્ નિષે આ વિધિ કહેલો છે. નાસ્તિક, અશ્રદ્ધાવાન્ તથા દંભદ્વેષ છે પ્રધાન જેને એવા પુરૂષોને આ વિધિ કહેલો નથી, એટલે તેઓ પ્રાયશ્ચિત્ત કરવાથી પણ પાપમુક્ત થતા નથી. હે ધર્મભૃતાંવર, હે નર વ્યાધ્ર, આ લોક તથા પરલોકમાં સુખને ઈચ્છતા પુરૂષે શિષ્ટાચાર તથા શિષ્ટ એવો ધર્મ સેવન કરવો. હે રાજન્, તમે શિષ્ટાચાર પ્રમાણે રાજધર્મથી શત્રુઓનો નાશ કર્યો છે તે માટે તમે પાપથી મુક્ત થશો, અથવા તમને હું પાપી છું એમ જાણી ખેદ થતો હોય તો પ્રાયશ્ચિત્ત કરો. પણ અનાર્યજુષ્ટ એવા શોક કરી તમે નિધનને પ્રાપ્ત થાઓ માં, કારણ એમ કરવું તમને ઉચિત નથી. વૈશંપાયન કહે છે, હે જનમેજય, એ રીતે ભગવાન્ એવા વ્યાસજીએ જેને કહ્યું એવા ધર્મરાજ યુધિષ્ઠિર, મુહૂર્ત પર્યંત મનમાં વિચાર કરી તપોધન એવા વ્યાસજી પ્રત્યે આવી રીતે પૂછવા લાગ્યા.

एवमुक्तोभगवताधर्मराजोयुधिष्ठिरः ।

चित्तियित्वामुहूर्तेनप्रत्युवाचतपोधनं ॥

इतिश्री महाभारते शांतिपर्वणि राजधर्मानुशासनपर्वणि प्रायाश्चित्तिय

गुर्जरभाषायां पंचत्रिंशत्तमोऽध्यायः ॥ ૩૯ ॥

યુધિષ્ઠિરુવાચ ॥ કિંમદ્યેચાપ્યમદ્યેચાકિંચદેયંપ્રશસ્યતે ।

॥ કિંચપાત્રમપાત્રંવાતન્મેબૂહિતપોધન ॥

યુધિષ્ઠિર પૂછે છે,—હે પિતામહ, શું ભક્ષ્ય, શું અભક્ષ્ય, ઉત્તમ દાન શું, પાત્ર શું ને અપાત્ર શું તે બધું મને કહો. વ્યાસ કહે છે, આ પ્રસંગે સિદ્ધો તથા પ્રજાપતિ મનુના સંવાદરૂપ પુરાતન ઇતિહાસ હું કહું તે તમે સાંભળો, પૂર્વે આદિ કાળવિષે વ્રતમાં તત્પર એવા ઋષિઓએ ખેડેલા

અમર્ય એવા મનુષાસે આવી રીતે આવી તેને ધર્મ સંબંધિ પ્રશ્ન પૂછ્યો. હે પ્રભુપતે, કેવી રીતનું અન્ન ખાવા લાયક, પાત્ર કોણુ, અધ્યયન તથા તપ કેવી રીતે કરવું તથા જે કંઈ કાર્યાકાર્ય હોય તે સર્વ મને કહો. તે-
ઓએ એ રીતે જેને પૂછ્યું એવા સ્વાયંભુવ મનુ, તેઓ પ્રત્યે આવી રીતે કહેવા લાગ્યા કે, વિસ્તાર તથા સંક્ષેપથી યથાશાસ્ત્ર હું તમને ધર્મ કહું તે સાંભળો. જપ, હોમ, ઉપવાસ, આત્મજ્ઞાન, પવિત્ર નદીઓ, જ્યાં જપા-
દિમાં તરપર બ્રાહ્મણ છે એવો દેશ, બ્રહ્મગિરિ આદિ લઘુ પર્વત, સુવર્ણ પ્રા-
શન, રત્ન સ્નાન, સુવર્ણ સ્નાન, દેવસ્થાનાભિગમન, આજ્ઞ્ય પ્રાશન, પ-
વિત્ર એવાં એ સામાન્ય પ્રાયશ્ચિત, વિશેષ જેનો દોષ કહ્યો નથી એવાં પાપ કરનાર પુરૂષને પવિત્ર કરે એમાં સંશય નહિ, દીર્ઘ આયુષને ઇચ્છ-
નાર પ્રાણ એવા માણસે કયારેય પણ ગર્વ કરવો નહિ, અને કદી ગર્વ કરે તો ત્રણ રાત્ર પર્વત ધર્મ શાસ્ત્રોક્ત તમકૃચ્છ કરે, બ્રાહ્મી ઇત્યાદિનો કવા-
ચ પીએ, ન આપેલી વસ્તુનું અગ્રહણ, દાન, અધ્યયન, તપ, અહિંસા, સત્ય, અક્રોધ, તથા યજ્ઞ, એ ધર્મનાં લક્ષણ, તે ધર્મ કોઈ તેવા દેશ કાલવિષે અધર્મરૂપ થાયછે ને સ્તેય, અનૃત ઇત્યાદિ અધર્મ ધર્મરૂપ થાયછે, એ રીતે સ્તેય અનૃત તથા હિંસા અવસ્થાવિષે ધર્મરૂપ થાયછે. એટલે કે પ્રાણુ જતો હોય તે વખતે સ્તેયાદિક અધર્મને ધર્મત્વ, અને અસ્તેયાદિક ધર્મને અધર્મ-
ત્વ છે. વિશેષ જ્ઞાણનાર પુરૂષોને ધર્મ તથા અધર્મ બેઉ બે પ્રકારના છે. તેમજ લૌકિક તથા વૈદિક રીતિથી પ્રવૃત્તિ અપ્રવૃત્તિ પણ બે પ્રકારની છે. તેમાં અપ્રવૃત્તિનું ફળ મોક્ષ છે ને પ્રવૃત્તિનું ફળ જન્મ મરણાદિ છે. તેમાં પણ અશુભનું ફળ અશુભ ને શુભ કર્મનું ફળ શુભ થાયછે, ને શુભા-
શુભ બેઉ મિશ્રિતનું ફળ પણ તેવુંજ થાય. દેવતાઓનું આરાધન, શાસ્ત્ર વિહિત કર્મ, વ્યાવહારિક કાર્ય તથા ઉદ્યમ એ ચારમાંથી જે કંઈ પણ ઇચ્છાપૂર્વક કરે તો નીચ પુરૂષોને પણ તેનું શુભ ફળ થાય. જે પોતાના મનમાં આ કર્મ પાપ બાળતું હશે એમ સંદેહ થયા પછી પણ લો-
કમાં યજ્ઞ વાસ્તે નિત્યકર્મ કરે વા જે કંઈ શત્રુનાશાદિક સાર સ્થેન યાગાદિક અપેક્ષાપૂર્વક કરે તેને બેઉ લોકમાં તેનું ફળ થતું નથી; કેમકે એમ કરવાથી ઉન્નતું પ્રાયશ્ચિત કરવું કહેલું છે, ક્રોધ તથા મોહથી મનને પ્રિય

તથા અપ્રિય એવું જે કંઈ પાતક કર્યું હોય તે, દષ્ટાંત, શાસ્ત્ર તથા યુક્તિ-
 થી શરીરને કલેશરૂપ ઉપવાસાદિ હવિષ્યનું અશન, પવિત્ર જપ તથા તીર્થા-
 ટન શ્રમાદિકરૂપ પ્રાયશ્ચિત્તે કરી શાંત થાય. રાત્રિ, અપરાધિને દંડ ન દેતો
 એક રાત્રિ ઉપવાસ કરે અને પુરોહિત, રાત્રિને દંડ આપવાનો ઉપદેશ ન કરે
 તો તે ત્રણ રાત્રિ ઉપવાસરૂપ પ્રાયશ્ચિત્ત કરવાથી શુદ્ધ થાય. જે, પુત્રાદિ
 મરણ નિમિત્ત શોકથી પોતાના વધ વાસ્તે પ્રવર્તમાન થયો તથાપિ મરણ થયું
 નહિ ને જીવતો રહે તો તે ત્રણ રાત્રિ ઉપવાસરૂપ પ્રાયશ્ચિત્તથી શુદ્ધ થાય. પો-
 તાની જે આહ્મણુત્વાદિક જાતિ, ગૃહસ્થાદિકની પંક્તિ પોતાની જન્મભૂમિ
 તથા પોતાના કુળધર્મનો ત્યાગ કરે એને પ્રાયશ્ચિત્ત છેજ નહિ. કોઈ વખતે
 ધર્મમાં સંશય પડે તો દશ આહ્મણુ વેદશાસ્ત્ર જાણનાર, ને ત્રણ આહ્મણુ
 ધર્મશાસ્ત્ર જાણનાર, જેને ધર્મ કહે તે ધર્મ જાણવો. અને જળધ મૃત્તિકા,
 ઝીણી કીડિયો, ઝીણાગુચ, તથા વિપ, શદ્ક વર્ણિત મત્સ્ય, કાચળા વગ-
 રના ચાર પગવાળા પ્રાણી, મંડૂક આદિ લઈ જળચર, ભાસ, હંસ-
 સુપર્ણ, ચક્રવાક, પ્લવ, બક, કાક, મદ્ગુ, ગૃવ, ર્યેન, ઘુવડ માંસ ખા-
 નાર દાઢવાળાં સર્પ, ચાર પગવાળાં પક્ષિઓ, એકારથી દાંતવાળાં, ચાર
 દાંતવાળાં, એટલાંઓનું માંસ આહ્મણુને અભક્ષ્ય છે, મેષી, વડવા, ગર્દભી,
 ઉટ્ટી, સૂતિકા ગાય, માનુ'રી, તથા મૃગી, એટલાંઓનું દુગ્ધ બ્રહ્મણુને અપેય
 છે. પ્રેતાન્ન, સૂતિકાન્ન, તેમજ દશ દિવસ થયા પહેલાં ગાયનું દૂધ
 અમોન્ય તથા અપેય છે. રાત્રનું અન્ન, તેજની, શ્વેદનું અન્ન, બ્રહ્મ તેજની,
 સુવર્ણકારનું અન્ન તથા પતિ પુત્રહિન સ્ત્રીનું અન્ન, આયુષની હાનિ કરેછે.
 વ્યાજના ઉદ્યમથીજ પોતાની જીવિકા ચલાવનારનું અન્ન વિષ્ણુતુલ્ય, વેશ્યાનું
 અન્ન, સ્ત્રીની કમાઈ ખાનારનું તથા સ્ત્રેણુનું અન્ન શુક્ર સમાન છે. અમ્નિ-
 ણીમીય વપા હોમથી પૂર્વે, દાક્ષિતનું અન્ન, કર્ધ્યનું અન્ન, યજ્ઞ વિક્રય કર-
 નારનું, સુતારનું, મોચીનું, વ્યભિચારિણી સ્ત્રીનું, ધોળીનું, વૈધનું, કોટવાળનું,
 ધણાકથી જીવનાર, ગ્રામથી જીવનાર, રંગ તથા સ્ત્રીથી જીવનાર, લગ્ન ક-
 રેલા નાના ભાઈનાં લગ્ન ન કરેલા જ્યેષ્ઠ બાંધુનું, બાંધિનું, છૂત કરનારનું,
 વામહસ્ત ત્વત, વાશીભાત, સુરા મિશ્રિત, ઉચ્છિષ્ટ, કુટુંબને ન દેઈ પોતા
 વાસ્તે રાખેલું એ સર્વ અન્ન અમોન્ય છે. પિષ્ઠા, ધણુ, શાક તથા દુગ્ધના

વિકાર, સથવો, ભુજેલા યવ, તથા દહી ભેગેલો સાથવો, એટલા પદાર્થ ઘણા દિવસના હોય તો ખાવા નહિ. દૂધપાક, તિલ મિશ્રઓદન માંસ તથા પૂઆ એ પણ દેવતાના ઉદ્દેશવિના કરેલા હોય તો ગૃહગેધિ બ્રાહ્મણોએ અભક્ષ્ય તથા અભોજ્ય છે. ગૃહસ્થ મનુષ્યે બ્રાહ્મણ, દેવ, ઋષિ પિતૃઓ તથા ધરના દેવતાઓની પૂજા કરી પછી પોતે ભોજન કરવા થોડા છે. જેમ પ્રમર્જિત સંન્યાસી હોય તેની પેઠે ઘરમાં નિરભિમાન થઈ રહેનાર, પુત્રાદિક તથા સ્ત્રિઓ સાથે પણ તેવી રીતે વસનાર બ્રાહ્મણ, ધર્મને પામે. યજ્ઞ વાસ્તે, ભયથી તથા ઉપકારીને દાન આપવું નહિ. તેમજ નૃત્ય તથા ગીત પરાયણ, હસાવનાર ભાંડ ધર્યાદિને, મત્તને, ઉન્મત્તને, ચોરી કરનારને, નિંદકને, મૂગાને, વિવર્ણુ અંગવાળાને, અંગ હીનને, હીગણુને, દુર્જનને, દુષ્કુલીનને, તથા વ્રતે કરી સંસ્કાર ન કરેલાને દાન આપવું નહિ. વેદરહિત એવા શ્રોત્રિય વિનાને દાન આપવું નહિ. અનુત્તમ દાન ને અનુત્તમ પ્રતિગ્રહ એ દાતા તથા પ્રતિગ્રહિતા બેઉને શ્રેયસ્કર નથી. જેમ ખેરના કાષ્ઠનો તથા શિલાનો આશ્રય કરી સમુદ્રને તરવા જાય તો તે તરવા જનાર સમુદ્રમાં ડૂબી જાય, તેમજ અપાત્રને દેનાર તથા તે પ્રતિગ્રહ કરનાર બેઉ ડૂબે એટલે પાપાણુના વહાણમાં બેસનાર જેમ વહાણ સાથે પોતે ડૂબે તેમજ પોતે તરનાર નહિ એવા અપાત્રને દાન આપવાથી તેની સાથે પોતેય ડૂબે. જેમ આર્દ્રકાષ્ટ વિષે રહેલો અગ્નિ, દેહીપ્રમાન થતો નથી ને ઉત્તરો તેમાં હીન થાય છે તેમજ તપ, જ્વાળામય તથા શુદ્ધ ચરિત્રે કરી હીન પ્રતિગ્રહી દાતાને પાપમાં હીન કરે છે. જેમ હીકરામાં રહેલું જળ, ને કૂતરાના ચર્મમાં રહેલું દુગ્ધ શોભે નહિ, તેમજ વ્રત હીન વિષે રહેલું શાસ્ત્રસ્થાન દોષે કરી શોભે નહિ. મંત્ર તથા વ્રત રહિત, શાસ્ત્રને ન જાણનાર એવો હોય પણ ગુણુ વિષે દોષારોપણુ ન કરતો હોય તો તેને દયાથી દાન આપવું. તેમજ વ્રત રહિત, હીન, દીન તથા આતુર હોય તેને પણ આ આપણો ઇષ્ટકારી છે એમ જાણીને વા ધર્મ બુદ્ધિથી દાન દેવું નહિ, કેવળ દયાથી આપવું. વેદ રહિત બ્રાહ્મણને જે કંઈ દીધું તે બધું નિષ્ફળ થાય છે, ને ઉત્તરો પોતે અપાત્ર દોષે કરી યુક્ત થાય એમાં સંશય નહિ. જેવો કાષ્ઠમય હસ્તી, જેવો ચર્મમય મૃગ, તથા અધ્યયન ન કરેલો બ્રાહ્મણ

એ ત્રણેય કેવળ નામ માત્ર ધારણુ કરે છે. જેમ નપુંસક પુરુષ સ્ત્રીતિથે નિષ્કૂળ થાય છે, જે ગાય વિષે ગાય અફળાય છે, તથા પક્ષિનાનો જેવો પક્ષી તેવો મંત્ર વગરનો બ્રાહ્મણુ જાણુવો. જેમ સડેલું ધાસ, ધાન્ય, નિર્જળ કૂપ, અગ્નિ વગરના સ્થાનમાં હોમ, તેમજ મૂર્ખને આપેલ દાન નિષ્ફળ છે. દેવ તથા પિતૃઓના હવ્યકવ્યને નાશ કરનાર એવો અર્થહરનાર મૂર્ખ યજ્ઞમાનનો શત્રુ જાણુવો. હે યુધિષ્ઠિર, હે ભરતર્ષભ, સાંભળવા લાયક એવું આ મોટું વૃત્ત જે રીતે તમે પૂછ્યું હતું તે પ્રમાણે મેં સંક્ષેપથી તમને સર્વ કહ્યું.

एतत्तेकाथितंसर्वयथावृत्तंयुधिष्ठिर ॥

समासेनमहद्भयेतत्क्षूतव्यंभरतर्षभ ॥

इतिश्री महाभारते शांतिपर्वणि राजधर्मानुशासन पर्वणि व्यासवाक्ये

गुर्जरभाषायां षट्त्रिंशत्तमोऽध्यायः ॥ ३६ ॥

યુધિષ્ઠિરુવાચ ॥ શ્રોતુમિચ્છામિભગવન્વિસ્તરેણમહામુને ॥

॥ राजधर्मान्द्विजश्रेष्ठचातुर्वर्ण्यस्यचाखिलान् ॥

યુધિષ્ઠિર પૂછે છે,—હે ભગવન્, હે મહામુને, હે દ્વિજશ્રેષ્ઠ, હું રાજ્ય-ઓના ધર્મ તથા ચાર વર્ણના સમગ્ર ધર્મ વિસ્તારથી શ્રવણ કરવાને ઇચ્છું છું. હે દ્વિજોત્તમ, આપતકાલવિષે કેવી રીતે નીતિ પાળવી ધર્મમાર્ગનો અવલંબ કરી કેવી રીતે હું પૃથ્વીને વશ કરું. પ્રસંગે કરી અભિમુખ એવી ઉપવાસાત્મિક આ પ્રાયશ્ચિત કથા મને હર્ષ ઉત્પન્ન કરતી હોય નહિ જાણે તેમ લાગે છે. ધર્મચર્યા અને રાજ્ય પરસ્પર વિરોધિ છે; એ વિષે હું નિરંતર વિચાર કરું છું ત્યાં મારું ચિત્ત મોહ પામે છે. વૈશંપાયન કહે છે,—હે મહારાજ, હે જનમેજય, એવાં યુધિષ્ઠિરનાં વચન સાંભળી વેદ જાણના-રાઓમાં શ્રેષ્ઠ એવા વ્યાસજી સર્વજ્ઞોમાં પુરાતન એવા નારદ સામે જોઈ તે પ્રત્યે આવી રીતે કહેવા લાગ્યા કે,—હે નરાધિપ, હે મહાત્માહો, જો તે તમે સમગ્ર ધર્મ શ્રવણ કરવાને ઇચ્છતા હો તો, કૌરવોના પિતામહ, વૃદ્ધ એવા બીષ્મ પ્રત્યે તમે જાણો; સર્વ ધર્મને જાણનાર, સર્વજ્ઞ એવા ભાગીરથીના

પુત્ર તે, ધર્મ રહસ્યવિષે રહેલા તમારા મનના સંશયને છેદન કરશે. જેને ત્રિપથગા એવી દિવ્યનદી દેવી ગંગાએ ઉત્પન્ન કર્યા છે, જેણે ઈદ્રાદિક સર્વ દેવને સાક્ષાત્ નેત્રથી જોયા છે, તેમજ સમર્થ એવા જેણે બૃહસ્પતિ છે મુખ્ય જેમાં એવા દેવર્ષિઓને વારંવાર સેવાથી સંતુષ્ટકરી રાજનીતિ અખ્યયન કરી છે, કુરૂસત્તમ એવા જેઓ શુદ્ધાર્ય તથા બૃહસ્પતિથી વ્યાખ્યાસહિત ધર્મ શાસ્ત્રને પ્રાપ્ત થયા હતા, વળી આચરણ કર્યા છે વ્રત એવા જેણે ભાર્ગવચ્યવનથડી તથા વસિષ્ઠથડી અંગસહિત વેદનું અખ્યયન કર્યું છે, તેમજ પૂર્વે પિતામહના જ્યેષ્ઠ પુત્ર પ્રદીપ તેજવાળા અખ્યાત્મ તત્ત્વ જાણનાર સનત્કુમારથી આત્મજ્ઞાનનો ઉપદેશ લીધો હતો. જે માર્કંડેયના મુખથી સમગ્ર યતિધર્મને પ્રાપ્ત થયા છે, વળી પુરૂષમાં શ્રેષ્ઠ એવા જે, પરશુરામથડી તથા ઈદ્રથી અસ્ત્ર વિધાને પ્રાપ્ત થયા છે. મનુષ્યમાં ઉત્પન્ન થએલા એવા જેને પોતાની ઇચ્છાથી મૃત્યુ થશે, તેમજ અનપત્ય છતે જેને વિખ્યાત એવા પવિત્ર લોક પ્રાપ્ત થશે. પવિત્ર એવા બ્રહ્મર્ષિઓ નિરંતર જેના સભાભદ્રે હતા. તેમ જ્ઞાનયજ્ઞ વિષે જેનું કંઈ પણ અવિદિત છેજ નહિ, સૂક્ષ્મધર્મર્થિના તત્ત્વને જાણનાર ધર્મજ્ઞ એવા તે તમને કહેશે; મારે ધર્મવેત્તા એવા તેણે પ્રાણ મૂક્યા નથી તેથી અગાઉ તેની પાસે જાઓ. એ રીતે વ્યાસજીએ જેને કહ્યું એવા કુંતિના પુત્ર દીર્ઘ પ્રજાવાળા મહામતિ કુંતિપુત્ર યુધિષ્ઠિર કહેવાવાળાઓમાં શ્રેષ્ઠ એવા સત્યવતી સુત વ્યાસ પ્રત્યે આવી રીતે કહેવા લાગ્યા કે, રૂવાટાં ઉભાં થાય એવો જ્ઞાતિનો અત્યંત મોટો વિનાશ કરી પૃથ્વીને નાશ કરનાર સર્વ લોકનું ખૂરું કરનાર હું સરળતાથી યુદ્ધા એવા તેને પણ સંગ્રામમાં છળથી મરાવી હાલ પાસે જઈ તેને સારી રીતે પૂછવા કેમ યોગ્ય થાઉં? વૈશંપાયન કહે છે,—હે જનમેજય, એ રીતે બોલતા શ્રેષ્ઠ એવા તે યુધિષ્ઠિર રાજાને ચાતુર્વર્ણ્યના હિતની ઇચ્છાથી મહાબાહુ એવા મહામતિ યદુશ્રેષ્ઠ શ્રીકૃષ્ણ, વળી આવી રીતે કહેવા લાગ્યા કે હું નૃપોત્તમ, હવે આ ટાણે તમે શોકવિષે અતિ નિર્બંધ કરવા યોગ્ય નથી, તે ભગવાન એવા વ્યાસે જે કહ્યું તે તમે કરો. હું મહાબાહો, મહાપ્રસાદી તમારા ભાઈઓ તથા બ્રાહ્મણો, ગ્રીષ્મને અંતે જેમ મેઘની યાચના કરે તેમ તમારી યાચના કરી તમને સેવે છે, મારે હું મહારાજ, હજારો

ખાકી રહેલા રાજ્યો, સમગ્ર ચારવર્ણ, તથા કુરુજંગલ દેશની પ્રજા એ સર્વ આવીયાં છે માટે એમના તથા મહાત્મા બ્રાહ્મણોના પ્રિય વાસ્તે, અમિત વેળવાળા ગુરુ એવા આ વ્યાસની આજ્ઞા તેમજ હે પરંતપ, હે અમિત્રમ્, અસ્મદાદિક સળંધિ, તથા દ્રૌપદીનું પ્રિય કરો; ને લોકનું પણ જે રીતે હિત થાય તેમ કરો. વૈશંપાયન કહે છે-હું જનમેજય, એ રીતે શ્રીકૃષ્ણે જેને કહ્યું એવા કમળ સરખાં નેત્રવાળા ઉદાર મનવાળા રાજા, સર્વ લોકના હિતવાસ્તે ઉભા થયા. હે નરવ્યાધ, એ રીતે પોતે શ્રીકૃષ્ણે જેને સમ-જ્ઞાવ્યા તેમજ દ્વૈપાયન વ્યાસજીએ, દેવસ્થાને, અર્જુને, ને ધીમળ પણ ઘણા-કે સમજાવ્યા એવા મોટા યશવાળા યુધિષ્ઠિર, માનસદુઃખ તથા સંતાપને છોડી દેઇ શ્રવણ કર્યો છે વેદાર્થ જેણે એવા નીતિશાસ્ત્રાદિકમાં વિશાદ્ધ થાંકુ નંદન યુધિષ્ઠિર, મનની શાંતિને પ્રાપ્ત થઇ કર્તવ્ય અર્થનો નિશ્ચય કરી નક્ષત્રથી વીંટાયલા ચંદ્રની પેઠે તે બાંધવજનથી પરિવૃત્ત થઇ ધૃતરાષ્ટ્રને આગળ કરી પોતાના નગરમાં પ્રવેશ કરવાની છે ઇચ્છા જેને એવા ધર્મજ્ઞ કુંતિપુત્ર યુધિષ્ઠિર, દેવ તથા હનરો બ્રાહ્મણોનું પૂજન કરવા લાગ્યા. ત્યાર પછી બંદિજનોએ જેની સ્તુતિ કરીછે એવા યુધિષ્ઠિરે કંબલ તથા અગ્નિનથી વીંટાયલા શુભ લક્ષણવાળા શ્વેત સોળ બળદ યુક્ત, પવિત્ર મંત્રે કરી પૂજિત શ્વેતવર્ણવાળા નવા રથ પ્રત્યે દેવ એવા ચંદ્ર જેમ અમૃતમય રથ પ્રત્યે આરોહણ કરે તેમ આરોહણ કર્યું. તે વખતે ભયંકર પરાક્રમવાળા કુંતિપુત્ર ભીમસેને બળદેની રાશ અહણ કરી, અર્જુને તેની ઉપર પ્રદીપ્ત એવું શ્વેતછત્ર ધારણ કર્યું. રથના મસ્તકવિષે અર્જુને ધારણ કરેલું તે શ્વેતછત્ર, જેમ આકાશના મધ્યમાં ચોતરફ તારાએ-કરી વ્યાપ્ત જેવું વાદળ શોભે તેવું ચોતરફ રહેલું મૌતિકની ઝાલરથી શોભતું હતું. તે વેળાએ શરવીર એવા માદ્રીપુત્ર નકુલ તથા સહદેવે ચંદ્રની ઠાંતિ સરખા શુભ્ર શોભિતા ચામર તથા વ્યજન અહણ કર્યા હતા, હે રાજન, એ રીતે પાંચ ભાઇઓ જેમાં છે એવો તે રથ, પંચમહાભૂ-તાત્મક દેહરૂપિ રથ, જેવો શોભે તેવો શોભતો હતો. તે ટાણે હે રાજન, ધૃતરાષ્ટ્રનો પુત્ર યુયુત્સુ પણ મન સરખા વેગવાળા અશ્વેકરી યુક્ત એવા શુભ્ર રથમાં બેસી યુધિષ્ઠિરની પાછળ જવા લાગ્યો. તેમજ સાત્યકિ સ-

હિત શ્રીકૃષ્ણ પણ શૈવ્ય સુગ્રીવાદિક અશ્વ જોડેલા સુવર્ણમય શુભ્ર રથ પ્રત્યે આરોહણ કરી તેની પાછળ કુરૂ દેશ પ્રત્યે જવા લાગ્યા. હે ભારત, યુધિષ્ઠિરના જ્યેષ્ઠ પિતા ધૃતરાષ્ટ્ર, ગાંધારીના રથમાં આરોહણ કરી ધર્મ-રાજની આગળથી ગમન કરવા લાગ્યા. તેમજ કુંતિ, દ્રૌપદી આદિ લઈ સર્વ તે કૌરવોની સ્ત્રિયો પણ વિદુરને આગળ કરી નાના પ્રકારના વાહને કરી જવા લાગી. તે સર્વની પાછળ અસંખ્ય રથ, દુસ્તી, અશ્વ તથા પા-યદળ જવા લાગ્યા. એ રીતે વૈતાલિક, સૂત તથા માગધોએ સુભાષિતે કરી જેની સ્તુતિ કરી છે એવા યુધિષ્ઠિર રાજ, હસ્તિનાપુર પ્રત્યે જવા લાગ્યા. અતિ સંકુલ મોટા શબ્દ જ્યાં થઈ રહ્યા છે ઋષ્ટપુષ્ટ જનેકરી આકુલ એવું મહાબાહુ યુધિષ્ઠિરનું તે પ્રયાણ પૃથ્વીવિષે બીજાને જેની ઉપમા અપાય નહિ એવું થયું. તેમ નગરવાસિ મનુષ્યોએ પણ યુધિષ્ઠિરને નગરમાં પધારવા વખતે નગર તથા રાજમાર્ગે શણગારેલા હતા. તેમજ શ્વેતપુષ્પના સમૂહ તથા પતાકાવડે રાજમાર્ગની પૃથ્વી શણગારેલી હતી. તે રાજમાર્ગમાં અગર આદિ લઈને સુગંધિ ધૂપ કરેલા હતા. સુગંધિ ચૂર્ણ નાના પ્રકારનાં પુષ્પ, ત્રિયંબુ તથા પુષ્પની માળાઓથી રાજભૂવન શોભતું હતું. નગરના દ્વારવિષે જળે કરી પૂર્ણ નવા દઢ ચૂર્ણાદિકથી શુકલ કરેલા શ્વેત પુષ્પ યુક્ત કુંભ, તે તે ઠેકાણે સ્થાપન કરેલા હતા. એ રીતે શુભ વાક્યેકરી જેની સ્તુતિ કરી છે એવા સંગંધિઓથી વીંટાયલા પાંદુનંદન યુધિષ્ઠિર, યથાર્થ શણગારેલું છે દ્વાર જેનું એવા નગર પ્રત્યે પ્રવિષ્ટ થયા.

યથાસ્વલંકૃતંદ્વારંનગરંપાંદુનંદનઃ ॥

સ્તૂયમાનઃશુભૈર્વાક્યૈઃપ્રવિવેશસુહૃદ્વૃતઃ ॥

इतिश्री महाभारते. शांतिपर्वणि राजधर्मानुशासनपर्वणि युधिष्ठिर प्रवेशे

गुर्जरभाषायां सप्तत्रिंशत्तमोऽध्याय ॥ ३७ ॥

वैशंपायनउवाच ॥ प्रवेशनेतुपार्थानांजनानांपुरवासिनां ॥

॥ दिदृक्षूणांसहस्राणिसमाजमुःसहस्रशः ॥

વૈશંપાયન કહે છે—હે જનમેજય, પાંડવોના પૂર પ્રવેશ વખતે તે-

મને એવા ઇચ્છતાં હજારો પુરવાસી મનુષ્ય, આવ્યાં હતાં, હે રાજા, તે વખતે શશુગારેલાં છે ચકલાં જેમાં એવો રાજમાર્ગ પણ ચંદ્રોદય થવાથી વૃદ્ધિ પામેલો મહાદેવી શામે તેવો શાભતો હતો. હે ભારત, રાજમાર્ગ વિષે રહેલાં સ્ત્રિઓએ કરી પૂર્ણ રત્નજડિત મોટાં ધર સ્ત્રિયોના ભારેકરી જાણે કંપાતાં હોય નહિ તેવાં થયાં હતાં. તે સ્ત્રિયો લજ્જાથીજ જાણે ધીરે ધીરે બોલતી હોય નહિ તેની પેઠે યુધિષ્ઠિર, ભીમસેન, અર્જુન તથા માદ્રીપુત્ર નકુલ સહદેવની પ્રશંસા કરતી હતી. તેમ હે મહારાજ, તે સ્ત્રિયો, હે પાંચાલિ, હે કલ્યાણિ, ગૌતમી જેમ મહર્ષિઓને સેવે તેમ તું પુરુષ સત્તમ એવા પાંડવોને સેવે છે મારે ધન્ય છે. ને તારાં કર્મ તથા તારી વ્રતચર્યા પણ અમોઘ છે. એ રીતે દ્રૌપદીને પણ તેની પ્રશંસાપૂર્વક કહેતી હતી. હે ભારત, એવી રીતનાં તે સ્ત્રિયોનાં પ્રશંસનીય વચન તથા પ્રીતિથી ઉત્પન્ન થએલા મનુષ્યોના પરસ્પર શબ્દે કરી બધું પૂર સમાકુલ થઈ ગયું હતું. એ રીતે યુધિષ્ઠિર રાજા, ક્રમથી તે રાજમાર્ગને અતિક્રમણ કરી શોભાયમાન એવાં રાજભૂવન પાસે પધાર્યા. તે સમય સર્વ કારભારીઓ તેમજ શહેરનાં તથા દેશનાં મનુષ્ય, પાસે આવી કર્ણને સુખ આપે એવી સુંદર વાણીથી આવી રીતે કહેવા લાગ્યાં કે, હે રાજેન્દ્ર, હે શત્રુનિષૂદન, શત્રુઓને તમે ઝીટ્યા એ ધણું સાફ થયું. તેમજ ધર્મ તથા બળથી તમારું રાજ્ય તમને પાછું પ્રાપ્ત થયું તે પણ ધણું સાફ થયું. મારે હવે હે મહારાજ, તમે સેંકડો વર્ષ સુધી અમારા રાજા થાઓ, અને ઇન્દ્ર જેમ સ્વર્ગનું પાલન કરે છે તેમ ધર્મથી પ્રજાનું પાલન કરો. એ રીતે રાજગૃહદ્વાર વિષે મંગલરૂપ વાણીથી જેનો સત્કાર થયો છે, એવા યુધિષ્ઠિર ચોતરફથી બ્રાહ્મણોએ કહેલા આશિર્વાદને અહણ કરી ઇન્દ્રના ધરની જેને ઉપમા અપાય એવા પોતાના ધર પ્રત્યે પ્રવેશ કરી પછી રથમાંથી નીચે ઉતર્યા. પછી શ્રીમાન્ એવા તે રાજા, ધરની અંદર પ્રવેશ કરી દેવતાઓની પાસે જઈ રત્ન તથા વિવિધ પ્રકારના ગંધમાલ્યથી તેમની પૂજા કરી પાછા મોટા યશવાળા શ્રીમાન્ એવા બહાર પધાર્યા. તે ટાંણે હાથમાં છે મંગલદ્રવ્ય જેમને એવા આશિર્વાદ દેવા ઇચ્છતા ઉભેલા બ્રાહ્મણોને જોયા, તે બ્રાહ્મણોએ કરી વીંટાયલા ધર્મ-રાજા, તારાગણથી વીંટાયેલો નિર્મળ ચંદ્ર શામે તેવા શાભતા હતા. તે

સમયે કુતિપુત્ર યુધિષ્ઠિર પોતાના ગુરુ ધૌમ્ય તથા જ્યેષ્ઠ પિતા ધૃતરાષ્ટ્રને આમળ કરી તે બ્રાહ્મણોની વિધિપુરઃસર પુષ્પ, મોદક, રત્ન, ધણુંક સુ-વર્ણ, ગાયો, વસ્ત્ર તથા વિવિધ પ્રકારના ચાકરોથી પૂજા કરતા હતા. તેટલામાં તો હે ભારત, સ્વર્ગપ્રત્યે પણ જાણે વ્યામ થયો હોય એવો સંખધિ એને પ્રીતિ ઉત્પન્ન કરનાર, પતિત્ર, કાનને સુખ આપનાર એવો પુણ્યાદ શબ્દ થવા લાગ્યો. તે સમયે યુધિષ્ઠિર રાજા, હંસની પેઠે વેદ જાણનાર એવા વિદ્વાન્ બ્રાહ્મણોની પુષ્કળ છે અર્થપદ તથા અક્ષર જેમાં એવી વાણીને સાંભળતા હતા. તેટલામાં વળી હે નૃપ, જ્ય બોલનાર મનુષ્યોના શબ્દ સાથે દુંદુભિ તથા શંખનો શબ્દ થવા લાગ્યો. પછી વિપ્રજન બોલતા રહી ગયા તે વખતે અક્ષશિખા તથા ત્રિદંડ ધરેલો, દુર્યોધનનો મિત્ર ભિ-દ્ભુક બ્રાહ્મણનો વેપ ધરનાર આશિર્વાદ દેવા ઇચ્છતા તપ તથા નિયમ ધરનાર હજારો બ્રાહ્મણોથી વીંટાઈ ઉભેલો મહાત્મા પાંડવો વિષે છે પાપ ભુદ્ધિ જેને દુષ્ટ ચાર્યાક નામે રાક્ષસ, તે બ્રાહ્મણોને પૂછ્યા વગરજ નિર્ભય-તાથી આવી તે યુધિષ્ઠિર રાજાને કેહેવા લાગ્યો કે-હે કૈતેય, તે આ સર્વ બ્રાહ્મણો મારી પાસે આવી રીતે તને કેહેવરાવે છે કે, જ્ઞાતિને હણનાર એવા કુતિસત તને ધિક્કાર છે, ને વળી આવી રીતે કહે છે કે આ જ્ઞાતિને ક્ષય કરી ગુરુઓને મરાવી જીવિતથી મરવું તેજ તારૂં શ્રેય છે. એવું તે દુષ્ટ રાક્ષસનું બોલવું સાંભળી તેના વાક્યે કરી ભયભિત એવા તે બ્રાહ્મણો વ્યથાયુક્ત થઈ ચીસો પાડવા લાગ્યા. એ રીતે તે સર્વ બ્રાહ્મણ તથા યુ-ધિષ્ઠિર રાજા, એ સર્વ લલિજત તથા પરમ ઉદ્વિગ્ન થઈ તૂળિશુભાવને પ્રાપ્ત થયા. તે સમયે યુધિષ્ઠિર કેહેવા લાગ્યા કે પ્રણામ કરતા તથા યાચના કરતા મને તમે પ્રસન્ન થાઓ ને પાસે રહ્યા છે ધણુ કાળથી દુઃખિત એવા બ્રાતાદિક જેને એવા મને તમે ધિક્કાર કરવા યોગ્ય નથી. એટલે બ્રાતાદિકના દુઃખનો પરિહાર કરવા સારૂં મારૂં આ રાજ્ય કારણ છે; મારાં પોતાનાં સુખ વારતે નથી. વૈશંપાયન કહે છે-હે જનમેજય, હે રાજા, હે વિશંપતે એવાં યુધિષ્ઠિરનાં વચન સાંભળી તે સર્વ બ્રાહ્મણો યુધિષ્ઠિર પ્રત્યે કહેવા લાગ્યા કે હે પાર્થિવ, એ વચન અમારાં નથી. તારૂં કન્યાણુ થાઓ, એમ રાજાને કહી તપે કરી નિર્મળ વેદ જાણનાર મહાત્મા એવા તે બ્રાહ્મણો, જ્ઞાનચક્ષુથી તે અમુક છે એમ જાણી યુધિષ્ઠિર પ્રત્યે કહેવા લાગ્યા કે, હે યુધિષ્ઠિર, આ દુર્યોધનનો સખા ચાર્યાક નામે રાક્ષસ છે તે સન્યાસીના રૂપે

કરી તે દુર્યોધનનું હિત કરવા ઇચ્છે છે-હે ધર્માત્મન, અમે ઈંદ્રપણ કેહતા નથી. આવી રીતનું ભય તમારું જાઓ, ભાઈઓ સહિત તમને કલ્યાણ પ્રાપ્ત થાઓ. વૈશંપાયન કહે છે-હે જનમેજય, એ રીતે રાજાને કહી કોઈ કરી મુશ્કિલ એવા તે સર્વ પવિત્ર બ્રાહ્મણોએ પાપરૂપ તે રાક્ષસને તિરસ્કાર કરતા હુંકાર કરી મારી નાખ્યો. એ રીતે બ્રહ્માવાદિ બ્રાહ્મણોના તેજે કરી નિર્દોષ એવો તે મહેન્દ્રના યાત્રે કરી નિર્દોષ એવો અંકુરવાન વૃક્ષ, જેમ પડે તેમ પડ્યો. ત્યાર પછી રાજાએ જેનો સત્કાર કર્યો છે એવા બ્રાહ્મણો, તે રાજાનાં વખાણ કરી, ત્યાંથી ગયા, ને સુહજન સહિત પાંડુપુત્ર રાજા યુધિષ્ઠિર હર્ષને પ્રાપ્ત થયે.

પૂજિતાશ્વયયુર્વિપ્રારાજાનમભિનંદ્યતં ॥

રાજાચહર્ષમાપેદેપાંડવઃસસુહૃજ્જનઃ ॥

શિશ્રી મહાભારતે શાંતિપર્વણિ રાજધર્માનુશાસનપર્વાણિ ચાર્વાકવધે
ગુર્જરભાષાયાં અષ્ટત્રિંશત્તમોઽધ્યાયઃ ॥ ૩૮ ॥

વૈશંપાયનઃ ॥ તતસ્તત્રતુરાજાનંતિષ્ઠંતંભ્રાતૃભિઃસહ ॥

॥ ડવાચદેવકીપુત્રઃસર્વદર્શીજનાર્દનઃ ॥

વૈશંપાયન કહે છે-હે જનમેજય, ત્યારપછી ભાઈઓ સહિત બેઠેલા યુધિષ્ઠિર રાજાને, સર્વદર્શી એવા દેવકીપુત્ર જનાર્દન ભગવાન, આવી રીતે કેહેવા લાગ્યા કે, હે તાત, આ લોકવિષે બ્રાહ્મણો મારે સદા અર્થનીય છે, એઓ પૃથ્વીવિષે રહેનારા દેવતાઓ છે, તેઓ ક્રુદ્ધ થાય તો એના મુખમાંથી વિષ નીકળે છે માટે એમને સારી રીતે પ્રસન્ન કરવા જોઈએ. હે રાજા, હે મહાબાહો, પૂર્વે સત્યયુગવિષે ચાર્વાક એવે નામે રાક્ષસ હતો તેણે બદરિકાશ્રમમાં જઈ ધણા વર્ષસુધી તપશ્ચર્યા કરી બ્રહ્માને પ્રસન્ન કરી તેની પાસે સર્વ પ્રાણિથી અભયરૂપ વર માગ્યો ત્યારે જગત્પતિ બ્રહ્માએ તેને કહ્યું કે સર્વ જૂતથી અભયરૂપ અનુતમ વર હું તને આપું છું પણ બ્રાહ્મણનું અપમાન તારે કરવું નહીં, તેમ કરીશ તો તેથી તારું મરણ થશે, એ રીતે બ્રહ્મા થકી પ્રાપ્ત થયો છે વર જેને એવો ધણા પરાક્રમવાળો પાપરૂપ, તીવ્રકર્મવાળો મહાબળવાન તે રાક્ષસ, દેવતાઓને સંતાપવા લાગ્યો. ત્યારે બળે કરી તેણે તિરસ્કાર કરેલા દેવતાઓએ એકલા મળી બ્રહ્માને

કહ્યું કે આ રાક્ષસનો વધ થાય તેમ કરો; કેમકે અમને ધણો સંતાપ કરે છે, એવી દેવતાઓની પ્રાર્થના સાંભળી તેમને બ્રહ્માએ આવી રીતે કહ્યું કે, થોડા વખતમાં જે રીતે એનું મૃત્યુ થાય તેવી રીતે મેં તેને કહેલું છે. મનુષ્યવિષે દુર્યોધનરાજ્ય એનો સખા થશે તેના રનેહથી બંધાયેલો તે, બ્રાહ્મણોનું અવમાન કરશે તેથી ક્રુદ્ધ થએલા વાણિફિ છે બળ જેમને એવા બ્રાહ્મણો, હંકારથી તેને બાળી નાખશે. એ રીતે પાપરૂપ એવો તે નાશ પામશે, એ રીતે બ્રહ્માએ દેવતાઓને કહ્યું હતું, બ્રાહ્મણના દંડથી હણાયેલો તે આ ચાર્વાક રાક્ષસ સૂતો છે, માટે હું નૃપતિ શ્રેષ્ઠ, હું ભરતર્પભ, તમે શોચ કરો માં. હું પાર્થિવ, ક્ષત્ર પર્મેકરી હણાયલા તે તમારા જાતીય તથા ક્ષત્રિય પુંગવ શસ્ત્રીર મહાત્મા બીજા રાજ્યો પણ સ્વર્ગમાં ગયા, માટે તેમનો શોચ કરો માં. હું અચ્યુત, તે તમે ગ્લાનિ રહિત થઈ કાર્ય કરો, શત્રુઓને હણો, પ્રજાનું રક્ષણ કરો અને બ્રાહ્મણોની પૂજા કરો.

સત્વમાતિષ્ઠકાર્યાગિમાતેભૂત્ત્વાનિરચ્યુત ॥

શત્રૂનૂજહિપ્રજારક્ષદ્વિજાંશ્વપારિપૂજય ॥

इतिश्री महाभारते शांतिपर्वणि राजधर्मानुशासनपर्वणि

गुर्जरभाषायां एकोनचत्वारिंशत्तमोऽध्यायः ॥ ३९ ॥

वैशंपायनउवाच ॥ ततःकुंतीसुराजागतमन्युर्गतज्वरः ॥

॥ कांचनेप्राङ्मुखोहृष्टोन्यत्रदिप्तरमासने ॥ ૧ ॥

વૈશંપાયન કહેછે,—પછી ગયોછે ક્રોધ જેનો તથા ગયો છે સંતાપ જેનો એવો હર્ષ પામેલો કુંતીનો પુત્ર રાજા યુધિષ્ઠિર સુવર્ણના ઉત્તમ આસન ઉપર પૂર્વાભિમુખે બેઠો. તેની સામે સુવર્ણના ઉત્તમ તેજસ્વી આસન ઉપર શત્રુને દમન કરનાર વાસુદેવ તથા સાત્યકી બેઠા. યુધિષ્ઠિર રાજાને વચમાં રાખીને તેની બન્ને બાજુ ઉપર સુંવાળા એવા રત્નબદિત આસન ઉપર મહાત્મા અર્જુન અને બીમસેન બન્ને બેઠા. વળી સુવર્ણથી વિભૂષિત અને શ્વેત એવા હાથીદાંતથી નિર્માણ કરેલા સિંહાસન ઉપર સહદેવ અને નકુળ સહિત કુંતી બેઠી. તેજ પ્રમાણે દુર્યોધનનો પુરોહિત

સુધર્મા, વિદુર, ધૌમ્ય, કૌરવ એવા ધૃતરાષ્ટ્ર, એ સર્વે અગ્નિ સરખા તેજસ્વી આસનો ઉપર જૂઠા જૂઠા બેઠા. યુધિષ્ઠિ, સંજય, યશવાળી ગાંધારી, એ સર્વે જે તરફ ધૃતરાષ્ટ્ર રાજ બેઠો હતો, તે તરફ બેઠા. પછી તે સ્થળમાં બેઠેલા ધર્મ પુત્ર યુધિષ્ઠિરે શ્વેત પુષ્પ, સર્વતોભદ્ર આદિકથી ચીનરેલાં દેવતાઓનાં સ્થાપન, અક્ષત, પૃથ્વી, સુવર્ણ, રૂપુ અને રત્નનો સ્પર્શ કર્યો. પછી પુરોહિતને આગળ કરીને અને ઘણાક મંગળ પદાર્થોને લે. ઇતે સર્વે પ્રધાનોએ આવીને ધર્મરાજનાં દર્શન કર્યો. તે સ્થળમાં સુવર્ણ, નાના પ્રકારનાં રત્ન, સર્વ સામગ્રીથી યુક્ત અભિષેક કરવાનું પાત્ર, સુવર્ણના, ત્રાંબાના, રૂપાના, અને મૃત્તિકાના જળથી પૂર્ણ ભરેલા ઘડા, પુષ્પ, લાંબા (ડાંગરની ધાણી); આસનો, ગોરસ, સમડી, પીંપળો, અને ખાખર, ઇત્યાદિક સમિધ, મધ, ઘી, ઉદુગરના કાષ્ઠનો ઠરેલો સરવો તથા સુવર્ણથી અલંકૃત ઠરેલો શંખ, એ સર્વ લાવીને મૂક્યાં. પછી શ્રીકૃષ્ણે આજ્ઞા આપવા ઉપરથી તે સ્થળમાં ધૌમ્ય પુરોહિતે પૂર્વ, ઉત્તર તથા પશ્ચિમ ભાગમાં વેદીને સરવાવડે ઉપલેખન કરીને પછી દૃઢ છે પગ મૂકવાનાં પગથીયાં જેનાં એવા તથા અગ્નિ સમાન તેજવાળા અને શુભ્ર-જેના ઉપર વ્યાધનું ચર્મ પાથરેલું છે એવા સર્વતોભદ્ર આસન ઉપર મહાત્મા યુધિષ્ઠિરને અને દ્રુપદપુત્રી કૃષ્ણાને બેસાડીને ત્રિધિ અને મંત્ર પુરઃસર તે શુદ્ધિમાને અગ્નિમાં હોમ કરવા માંડ્યો. પછી કૃષ્ણે ઉડીને પૂજન કરેલો શંખ લેઇને પૃથ્વીના પતિ કુંતીના પુત્ર યુધિષ્ઠિરને અભિષેક કર્યો. તેજ પ્રમાણે રાજર્ષિ ધૃતરાષ્ટ્ર અને બધા પ્રધાનોએ પણ અભિષેક કર્યો. કૃષ્ણે અનુજ્ઞા આપવા ઉપરથી ભાષ્ટ્રો સહવર્તમાન ભીમે પણ અભિષેક કર્યો. એ રીતે પાંચજન્ય નામે શંખે કરી અભિષેક કરેલો રાજા યુધિષ્ઠિર અત્યંત દર્શનીય થયો. તે વખતે પણ્વ નામે વાઘ તથા નગારાં વાગવા લાગ્યાં. ધર્મરાજએ પણ તે સર્વેએ કરેલા પૂજનનું ધર્મવડે ગ્રહણ કર્યું. તથા પુષ્કળ દક્ષિણા આપતા તે રાજાએ તેમનું પણ પૂજન કર્યું. પછી એક સહસ્ર સુવર્ણની મોહોરો દક્ષિણા આપીને વેદના અધ્યયનવડે સંપન્ન તથા ધૃતિ અને શીલ ગુણવડે યુક્ત બ્રાહ્મણો પાસે સ્વસ્તિવાચન કરાવ્યું. હે રાજન, તે બ્રાહ્મણો પ્રસન્ન થઇને સ્વસ્તિ અને જય બોલવા લાગ્યા તથા હંસની પેઠે શબ્દ કરતા તેઓ યુધિષ્ઠિરની પ્રશંસા કરવા લાગ્યા. તેઓ બોલ્યા કે હે યુધિષ્ઠિર! હે મહાબાહુ! હે પાંડવ! વાર તું જય પામે છે

તે બહુ સારૂ થયું । હે મોટા તેજવાળા રાજન્ । પોતાના પરાક્રમવડે તું પોતાના ધર્મને પામ્યોછે એ બહુ સારૂ છે । હે રાજન્ । વારૂ જાણિય છે ધનુષ્ય જેનું એવો અર્જુન, અને પાંડવ એવો ભીમસેન તથા માદ્રીના પુત્ર પાંડવ અને તું પણ કુશળ છે એ બહુ સારૂ છે । હે વીર । સંગ્રામરૂપ તે ક્ષયથી તમો બને મુક્ત થયા તથા શત્રુઓને જીત્યા એ પણ બહુ સારૂ થયું । મારે હે ભારત । હવે જે ઉત્તરકાર્ય કરવાં હોય તે ઉતાવળે કરે. હે ભારત । પછી સત્પુરુષોએ પૂજેલો ભાદ્રઓ સહિત ધર્મરાજ યુધિષ્ઠિર તે મોટા રાજ્યને પામ્યો.

તતઃપ્રત્યર્ચિતઃસદ્ધિર્ધર્મરાજોયુધિષ્ઠિરઃ ॥

પતિપેદેમહદ્રાજ્યંસુહૃદ્ધિઃસહભારત ॥ ૨૪ ॥

इति श्री महाभारते शांतिपर्वणि राजवर्मे युधिष्ठिराभिषेके गुर्जरभाषायां

चत्वारिंशत्तमोऽध्यायः ॥ ४० ॥

वैशंपायन उवाच ॥ प्रकृतिनांचतद्वाक्यंदेशकालोपबृंहितम् ॥

॥ श्रुत्वायुधिष्ठिरो राजासौંतरंप्रत्यभाषत ॥ १ ॥

વૈશંપાયન કહે છે,—દેશકાળવડે યુક્ત એવું પ્રધાનોનું તે વચન સાંભળીને પછી યુધિષ્ઠિર રાજ બોલ્યા કે પાંડુના પુત્ર અમેને ધન્ય છે કે જેમના સત્ય કે પછી અસત્ય પણ ગુણો શ્રેષ્ઠ બ્રાહ્મણો આ સ્થળમાં આવીને બોલે છે । તમો જેથી ઇર્ષ્યાથી રહિત થઇને એ પ્રમાણે ગુણ સંપન્ન અમેને કહો છો તેથી અમારા ઉપર તમારી મોટી કૃપા છે એમ હું માનું છું. મારા પિતા અને અમારા પરમદૈવતરૂપ મહારાજ ધૃતરાષ્ટ્ર છે, મારે માંડું પ્રિય કરવાને જેઓ ઇચ્છતા હોય તેમણે તેમનું પ્રિય કરવામાં તથા તેમની આજ્ઞા માનવામાં તત્પર રહેવું ધરે છે. હું શાંતિજનનો મોટો વધ કરીને પણ એટલાજ મારે જીવું છું; મારે મારે નિરંતર આજસ તજીને એમની સેવા કરવી યોગ્ય છે. તેથી જો તમો તથા બીજા સર્વ મારા પ્રિય જનોએ મારા ઉપર કૃપા કરવી યોગ્ય છે તો જેમ પૂર્વે ધૃતરાષ્ટ્ર સાથે વર્તતા હતા તેમ હવે પછી પણ તેમની સાથે વર્તન કરવું ધરે છે. હું તથા તમો સર્વ સહિત આખા જગતનો આમિ એ છે. આ સકળ પૃથ્વી અને

સર્વે પાંડવો પણ તેનાંજ છે. માટે તમે સર્વે જણાએ આ માંડ વચન
 મનમાં રાખવું. એમ કહીને યુધિષ્ઠિર રાજાએ તેમને રાજ આપી કે હવે
 સર્વે પોતપોતાની ઈચ્છામાં આવે ત્યાં જાઓ. કુરુકુળને આનંદ આપનાર
 યુધિષ્ઠિરે નગરના તથા દેશના આવેલા સર્વ લોકોને રાજ આપીને કુંતીપુત્ર
 ભીમસેનની યુવરાજને સ્થાને યોજના કરી. મંત્ર કરવામાં, કાર્યનો નિશ્ચય
 કરવામાં અને રાજનીતિના છઠ્ઠ ગુણનું ચિંતન કરવામાં બુદ્ધિમાન વિદુરની
 યોજના તેણે પ્રીતિયુક્ત થઇને કરી. વળી કોઈ કાર્ય કર્યું છે કે નથી કર્યું
 તેનું જ્ઞાન થવાને તથા આવક અને ખર્ચનો વિચાર કરવાને સર્વ ગુણવત્તે
 યુક્ત અને વૃદ્ધ સંજયની યોજના કરી. સેનાળગનું પરિણામ કરવામાં તથા
 સેવકોને આજ્ઞા કરવામાં અને તેમને પગાર આપવાના કાર્યમાં તેમજ કાર્યો-
 ની તપાસ રાખવામાં યુધિષ્ઠિરે નકુલને આજ્ઞા કરી. વળી મહારાજા યુધિષ્ઠિ-
 રે શત્રુઓના હુમલાનો અટકાવ કરવાને તથા દુષ્ટનો નાશ કરવાના કાર્યમાં
 અર્જુનને આજ્ઞા કરી. બ્રાહ્મણોનાં કાર્ય, દેવનાં કાર્ય, અને તેવાંજ બીજાં
 ધર્મ કાર્ય ઉપર તપાસ રાખવાની આજ્ઞા પુરોહિતોમાં શ્રેષ્ઠ એવા ધૌમ્ય
 પુરોહિતને કરી. હે પૃથ્વીપતે! નિરંતર સમીપમાં રહેનારા સહદેવને એવી
 આજ્ઞા કરી કે સર્વે સ્થિતિમાં તેણે રાજાનું રક્ષણ કરવું. વળી તેજ પ્રમાણે
 પ્રસન્ન થયેલો તે રાજા જે જે કર્મમાં જેને જેને યોગ્ય માનતો હતો, તે
 તે કર્મમાં તેની તેની યોજના તેણે કરી. પછી ધર્માત્મા, ધર્મનું પાત્રન
 કરનાર તથા શત્રુવીરને હણનાર યુધિષ્ઠિર રાજાએ વિદુર, સંજય, અને
 મોટી બુદ્ધિવાળા યુયુસ્મને કહ્યું કે તમે સર્વે જણે સાવધાન થઇને મારા
 પિતા આ રાજા ધૃતરાષ્ટ્રનાં તે તે કર્મ નિત્ય પ્રત્યે જેમ ઘટતાં હોય તેમ
 મંથાયોગ્ય કરવાં, તથા નગર સંબંધી અને પ્રાંતો સંબંધી જે કાર્યો છે,
 તે તમામ રાજાની આજ્ઞા લેઇને વિભાગ પ્રમાણે કરવાં.

પૌરજાનપદાનાંચયાનિકાર્યાણિસર્વશઃ ॥

રાજાનંસમનુજ્ઞાપ્યતાનિકર્માણિભાગશઃ ॥ ૧૯ ॥

इतिश्री महाभारते शांतिपर्वाणि राजधर्मे भीमादिकर्मनियोगे

गुर्जरभाषायां एकचत्वारिंशत्तमोऽध्यायः ॥ ४१ ॥

વૈશંપાયનઃ ॥ તતોયુધિષ્ઠિરોરાજાજ્ઞાતીનાંયેહતાયુધિ ॥

॥ શ્રાદ્ધાનિકારયામાસતેષાંપૃથગુદારધીઃ ॥ ૧ ॥

વૈશંપાયન કહે છે, -પછી ઉદાર બુદ્ધિવાળો યુધિષ્ઠિરરાજા પોતાનાં શાંતિ જનમાંથી જેઓ સંગ્રામમાં હણાયા હતા તેમનાં પ્રત્યેકનાં જૂદાં જૂદાં શ્રાદ્ધ કરાવવા લાગ્યો. ધૃતરાષ્ટ્ર રાજાએ પોતાના પુત્રોનું સર્વ કામનાઓને સફળ કરનારું શ્રાદ્ધ વેદિક (શ્રાદ્ધ) કર્યું તથા અન્ન, ગાયો અને ધન આપ્યાં; તેમજ તે મહાયશવાળા રાજાએ મોટા મૂલ્યનાં અને વિચિત્ર રતનનું પણ દાન કર્યું. દ્રૌપદી યુધિષ્ઠિર રાજાએ દ્રોણનું, મહાત્મા ઠર્ણનું ધૃષ્ટદ્યુમ્ન અને અભિમન્યુનું, હિડિમ્બ રાક્ષસનું વિરાટ આદિક પોતાના પર ઉપકાર કરનારા સ્નેહી અને સગાંનું, તથા દ્રુપદ અને દ્રુપદના પુત્રોનું શ્રાદ્ધ કર્યું; તે પ્રત્યેકને ભિન્ન ભિન્ન ઉદ્દેશીને તથા ધન, રત્નો, ગાયો અને વસ્ત્ર આદિકથી એક હજાર વ્રાત્સલ્યોને તૃપ્ત કર્યાં. વળી બીજા રાજાઓ કે જેમનાં સગાંવહાલાં ક્રોધિત હતાં નહિ તે તે રાજાઓને ઉદ્દેશીને તેમનું શ્રાદ્ધ યુધિષ્ઠિર રાજાએ કર્યું. વળી તે પાંડુના પુત્ર યુધિષ્ઠિર પોતાનાં સગાંવહાલાંની ઉત્તરક્રિયા કરી તથા તેમને ઉદ્દેશીને નાના પ્રકારની ધર્મશાળાઓ, પરબો, અને તળાવો બંધાવ્યાં. એ પ્રમાણે તે તેમના દેવામાંથી છૂટીને અને લોકમાં અનિર્ધ થઇને કૃત્યકૃત્ય થયો તથા પ્રજાને ધર્મેકરી પાળવા લાગ્યો. તથા ધૃતરાષ્ટ્ર, ગાંધારી, વિદુર, અને સર્વે માન આપવા ભોગ કૌરવ તથા સેવકોને પણ તે પૂજવા લાગ્યો. તેમનામાં જે સ્ત્રીઓના સ્વામી સંગ્રામમાં હણાયા હતા તથા જેમના પુત્રો સંગ્રામમાં હણાયા હતા તે સર્વનું કુરુકુળના તે દયાળુ રાજાએ સન્માન કરી પાત્રન કર્યું. પ્રાણી ઉપર દયા રાખનારા તે સમર્થ રાજાએ દીન, આંધળાં અને નિરાશ્રિત મનુષ્યોને પસવાનાં ઘર, વસ્ત્ર અને ભોજન આપીને તેમના ઉપર અનુગ્રહ કર્યો. તે યુધિષ્ઠિર રાજાએ સમગ્ર પૃથ્વીને જીતીને તથા શત્રુઓ પ્રતિ પોતાનો ધર્મ અદા કરીને શત્રુ રહિત અને સુખી થઇને ભોગ ભોગવ્યા.

સવિજિત્યમહીકૃત્સ્નામાનૃણંપ્રાપ્યવૈરિર્ષુ ॥

નિઃસપ્તનસુખીરાજાવિજહારયુધિષ્ઠિરઃ ॥ ૧૨ ॥

દતિશ્રી મહાભારતે શાંતિપર્વાણિ રાજધર્માનુશાસન પર્વાણિ શ્રાદ્ધક્રિયાનાંમ ગુર્જરભાષાયાં દ્વિચત્વારિંશત્તમોઽધ્યાયઃ ॥ ૪૨ ॥

વૈશંપાયનુવાચ ॥ અભિષિક્તોમહાપ્રાજ્ઞોરાજ્યંપ્રાપ્યયુધિષ્ઠિરઃ ॥

॥ દાશાર્હપુંડરિકાક્ષમુવાચપ્રાંજલિઃશુચિઃ ॥ ૧ ॥

વૈશંપાયન કહે છે.—રાજ્યાભિષેક કરેલો મોટી શુદ્ધિવાળો યુધિષ્ઠિર રાજ્ય રાજ્ય પામીને પુંડરિક જાતિના કમળ સમાન છે નેત્ર જેનાં એવા શ્રી કૃષ્ણને શુદ્ધ ચિત્તે હાથ જોડીને કહેવા લાગ્યો કે હે કૃષ્ણ ! હે યાદવોમાં શાર્દૂલ જેવા ! તમારી કૃપાએકરીને, નીતિએકરીને, બળેકરીને, શુદ્ધિએકરીને, તથા પરાક્રમેકરીને મારા પિતા અને પિતામહના વારાથી આજનું આવેલું રાજ્ય ફરીને મને પ્રાપ્ત થયું. હે પુંડરીકાક્ષ ! તમને પ્રણામ છે. હે શત્રુઓને દમન કરનાર ! તમને વારંવાર પ્રણામ છે. સર્વ પ્રાણીઓના દેહમાં વસનારા એક આત્મા તમે છો એમ કહે છે; તમારૂં ઉપાસન કરનારાઓનું રક્ષણ કરનારા પણ તમેજ છો એમ મુનિઓ કહેછે. ઈંદ્રિયોને નિયમમાં રાખીને અનેક પ્રકારનાં નામોએ કરી બ્રાહ્મણો તમારી સ્તુતિ કરે છે. હે જગતને ઉત્પન્ન કરનાર ! હે જગતના આત્મા ! હે જગતની ઉત્પત્તિના સ્થાનરૂપ ! હે વ્યાપક ધર્મવાળા વિષ્ણુ ! હે જય કરનાર ! હે હરે ! હે કૃષ્ણ ! હે વૈકુંઠ ! હે પુરૂષોત્તમ ! તમને પ્રણામ છે. જે સાત આદિત્ય (અદિતિના પુત્ર) કહેવાય છે તે પણ તમે એકજ પુરાણ પુરૂષ તે તે ગર્ભને પામેલા છો. એટલે અદિતિનો પુત્ર સૂર્ય તથા વામન એ બે રૂપ; અદિતિનાં રૂપાંતર પૃથ્વી આદિક છે, માટે પૃથ્વીગર્ભ, પરશુરામ, દાશરથીરામ, બાળશમ અને કૃષ્ણ એ પાંચ રૂપ મળીને સાતે રૂપ તમારાં છે. એ સર્વે ગર્ભમાં તમે એકજ છો, પણ પ્રત્યેક ગર્ભમાં તમે ભિન્ન ભિન્ન નથી. વળી ધર્મ અને જ્ઞાન, વૈરાગ્ય અને ઐશ્વર્ય, લક્ષ્મી અને યશ એ ત્રણ જોડાંવાળા પણ તમનેજ કહેલા છે. વળી તમે પવિત્ર કીર્તિવાળા, ઈંદ્રિયોના સ્વામિ, યજ્ઞના ઇશ્વર, બ્રહ્મદેવના પણ ગુરુ કહેવાઓ છો; શ્રુતિ, અનુમાન અને પ્રત્યક્ષ એ ત્રણ દર્શનનાં સાધન તમારેવિષે છે; કદ્યાણુકારી, વિભુ અને દામોદર પણ તે તમે એકજ છો. તમે વરાહ છો, તમે અગ્નિ છો, તમે સૂર્ય છો, તમે ધર્મ છો અને તમે ગુરૂડના ચિન્હવાળા છો. શત્રુની સેનાનું મર્દન કરનાર, સર્વ શરીરમાં પ્રવિષ્ટ થયેલા આત્મારૂપ પુરૂષ અને ત્રણ લોકને આક્રમણ કરનાર છો. તમે ઉત્તમ છો માટે વરિષ્ઠ કહેવાઓ છો, તમે અજ આપનારા છો માટે વાજસનિ કહેવાઓ છો, તમે પ્રલય કાળમાં ભયંકર છો માટે ઉગ્ર કહેવાઓ છો, અને તમે દેવની સેનાને આગળ થઈને દોરી જત-

ઓ છો માટે સેનાની કહેવાઓ છો. તમે સત્યસ્વરૂપ છો અને સ્વામિ કાર્તિક તે તમે છો; તમે પતન થાઓ એવા નથી માટે અચ્યુત કહેવાઓ છો, અને શત્રુઓનું તમે પાતન કરો છો. સંસ્કાર પામેલા બ્રાહ્મણરૂપ, વિકાર પામેલા અનુલોભજ આદિક શંકરરૂપ, અને સન્યાસી આદિક ધર્મરૂપ તમે છો. તમારો માર્ગ ઊર્ધ્વ દિશાએ છે, માટે તમે ઊર્ધ્વવર્તમા છો; તમે અગ્નિ-રૂપ છો; ઇંદ્રનો ગર્વ નાશ કરનારા છો; તમે હરિ અને હરરૂપી છો; તમે સમુદ્રરૂપી છો; તમે ગુણુચક્રી રહિત છો; કર્મયોગ્ય પૂર્વ, ઉત્તર, અને ધશાન દિશારૂપ તમે છો; સૂર્ય, ચંદ્ર અને અગ્નિ એ ત્રણના તેજ સ્વરૂપ તમે છો; તમે સ્વર્ગમાંથી ઉતરેલા છો, તમે પોતાની મેળેજ શોભાયમાન છો માટે તમે સ્વરાટ કહેવાઓ છો; તમે વિરાટ સ્વરૂપ છો; તથા તમે રૂડે પ્રકારે શોભાયમાન છો માટે તમે સમ્રાટ્ કહેવાઓ છો; દેવતાઓના તમે રાજા છો; સંસારની તમે ઉત્પત્તિ કરનારા છો; સર્વત્ર તમે વ્યાપક છો; તમે સતારૂપ છો; તમે શરીર થકી રહિત છો, કૃષ્ણ* છે માર્ગ જેનો એવા તમે કૃષ્ણ છો; વળી અત્યંત ઘટ્ટ પદાર્થના તમે આપનારા છે; અશ્વિનીના કુમારદેવ વૈદ્યાના પિતા તમે સૂર્ય સ્વરૂપ છો; તમે કપિલ અને વામન છો. તમે યજ્ઞ સ્વરૂપ, નિશ્ચળ, ગરૂડ સ્વરૂપ, અને યજ્ઞસેન કહેવાઓ છો. તમે શિખંડી, નહુપ, મહેશ્વર, અને આકાશમાં સ્પર્શ કરનાર પુનર્વસુ નક્ષત્રરૂપ છો. અત્યંત પિંગળવર્ણુ એવા તમે રૂકમ યજ્ઞ છો. તમે સુષેણુ તથા દુન્દુભિ છો. તમે કાળચક્રરૂપ છો, લક્ષ્મીને નિવાસ કરવાના કમળરૂપ છો, તથા પ્રુષ્પને ધારણુ કરનાર પુષ્કરરૂપ છો. તમે ત્રાલુ, વિલુ, અને સર્વથી સૂક્ષ્મ છો, તમે ચારિત્રરૂપે કહેવાઓ છો. તમે બ્રહ્મસ્વરૂપ, સમુદ્રસ્વરૂપ, પવિત્ર એવાં ધામ સ્વરૂપ અને ધામને જાણનાર છો. તમને હિરણ્યગર્ભ, સ્વાહા, સ્વધા, અને કેશવ, એ પ્રકારે કરીને કહે છે. હે કૃષ્ણ ! આ જગતનું ઉત્પત્તિસ્થાન તમે છો. આ જગતના લયનું સ્થાન પણ તમે છો, અને પૂર્વે આ જગતને ઉત્પન્ન પણ તમેજ કર્યું છે. હે વિશ્વના ઉત્પત્તિ સ્થાનરૂપ કૃષ્ણ ! આ વિશ્વ તમારા સ્વાધીનમાં છે; શાઈંગ ધનુષ્ય, ચક્ર તથા ખડ્ગ જેના હાથમાં છે એવા હે ભગવાન ! તમને નમસ્કાર હજો. એ પ્રમાણે

* પાછળ ભગવદ્ગીતામાં એનું વર્ણન છે; “શુક્લકૃષ્ણેગતદ્વિતેજગ-
ત્તઃશાશ્વતાંમતે ૬૦”

સભાના મધ્યમાં ધર્મરાજાએ સ્તવન કરેલા, કમળ સમાન નેત્રવાળા, યા-
દવોમાં મુખ્ય કૃષ્ણ પ્રસન્ન થઈને સર્વથી મોટા પાંડવ, ભરત વંશમાં જન્મ
પામેલા યુધિષ્ઠિરને ઘણાંક વચન બોલીને અભિનંદન આપવા લાગ્યા.

एवंस्तुतोधर्मराजेनकृष्णःसभामध्येप्रतिमानपुष्कराक्षः ॥

तमभ्यनंदद्वारतंपुष्कलभिर्वाग्भिर्ज्येष्ठपांडवंयादवाग्रेयः ॥ १७ ॥

इतिश्री महाभारते शांतिपर्वणि राजधर्मानुशासनपर्वणि वासुदेवस्तुतिर्नाम

गुर्जरभाषायां त्रिचत्वारिंशत्तमोऽध्यायः ॥ ४३ ॥

वैशंपायनउवाच ॥ ततोविसर्जयामाससर्वाःप्रकृतयोनृपः ॥

॥ विविशुश्चाभ्यनुज्ञातायथास्वानिगृहाणिते ॥ १ ॥

વૈશંપાયન કહે છે,—પછી યુધિષ્ઠિર રાજાએ સર્વે પ્રધાનોને રજા આપી
અને તેઓ પણ રાજાની આજ્ઞા પામીને પોતપોતાને ઘેર ગયા. પછી ભ-
યાનક છે પરાક્રમ જેવું એવા ભીમને, અર્જુનને, તથા નકુલ સહદેવને
શાંત કરીને શ્રીમાન યુધિષ્ઠિર રાજા બોલ્યા કે મોટા સંગ્રામમાં શત્રુઓએ
નાના પ્રકારનાં શસ્ત્રો વડે તમારા શરીરમાં ક્ષત કરેલાં છે અને તમે અત્યંત
શ્રમિત થયા છો, તથા શોક અને દોષધેકરીને સંતાપ પામેલા છો. હું ભ-
રત શ્રેષ્ઠો ! મારે અર્થે અરણ્યમાં નદારા મનુષ્યની પેઠે તમોએ દુઃખકારક
સ્થાનમાં વાસ વસવાનો અનુભવ કર્યો છે, મારે ઇચ્છા પ્રમાણે અમે સુખ
ઉપજે એ પ્રમાણે આ જયનો તમે અનુભવ કરો; તમે વિશ્રાંતિ પામશો
તથા તમને સુખનો અનુભવ થશે ત્યારે પછી કાલે સવારે હું તમારી સાથે
મુલાકાત કરીશ. પછી અનેક મેહલો વડે શોભાયમાન, અનેક રત્નોથી વ્યાપ્ત
દારી અને દાસથી ભરપૂર, એવા દુર્યોધનના ઘરમાં, પંતરાણની આજ્ઞા પા-
મીને તથા પોતાના મોટા ભાઈ યુધિષ્ઠિરે આપવા ઉપરથી, ઈન્દ્ર જેમ
પોતાના સ્વર્ગના મંદિરમાં નિવાસ કરે તેમ મહાબાહુ ભીમે તેમાં નિવાસ
કર્યો. જેવું દુર્યોધનનું ઘર હતું તેવુંજ દુઃશાસનનું ઘર પણ મેહલોની પં-
કિતથી સંયુક્ત, સુવર્ણના તોરણથી અલંકૃત, દારી તથા દાસવડે અત્યંત
સંપૂર્ણ, તથા પુષ્કળ ધન અને ધાન્યથી ભરપૂર હતું; રાજાની આજ્ઞાથી
અર્જુને તે ઘરમાં નિવાસ કર્યો. દુર્મર્ષણનું ઘર દુઃશાસનના ઘરથી પણ ઉ-
ત્તમ હતું; તે કુબેરના લુવનની પેઠે. સુવર્ણ અને રત્નોથી અલંકૃત હતું, તે

ધર ધર્મના પુત્ર યુધિષ્ઠિર મહારાજાએ પ્રસન્ન થઇને મહાવનમાં કૃશ થઇ
અથેલા તથા વર આપવાને યોગ્ય નકુલને આપ્યું. દુર્મુખનું ભુવન સર્વથી
સુંદર હતું; તે શોભાપમાન સુવર્ણથી શણગારેલું તથા પૂર્ણ એવા કમળના
પત્ર સમાન નેત્રવાળી સ્ત્રીઓનાં શયનથી યુક્ત હતું, તે ધર નિરંતર પ્રિય
કરનારા સહદેવને આપ્યું અને તે પામીને, કૈલાસને પામીને જેમ કુબેર
આનંદ પામે તેમ તે આનંદ પામ્યો. હે રાજા! યુયુત્સુ, વિદુર, સંજય,
સુધર્મા અને ધૌન્ય, એ સર્વે પોતપોતાના ભુવનમાં ગયા. વાધ જેમ પર્વતની
ગુફામાં ખેસે તેમ પુરુષમાં વ્યાધ જેવા કૃષ્ણ પરમાત્માએ સાત્યકી સહિત
અર્જુનના ધરમાં પ્રવેશ કર્યો. તે સ્થળોમાં ભોજન અને ખાનપાનવડે
પ્રસન્ન થયેલા તથા અત્યંત સુખવડે રાત્રિએ વશેલા, અને સુખેકરીને
પ્રાતઃકાળમાં જાગ્રત થયેલા તે સર્વે યુધિષ્ઠિર રાજાનું ઉપાસન કરતા હતા.

તત્રમક્ષાન્નપાનૈસ્તેમુદિતાઃસુસુખોષિતાઃ ॥

સુખપ્રવૃદ્ધારાજાનમપતસ્પુર્યુધિષ્ઠિરમ્ ॥

इतिश्री महाभारते शांतिपर्वणि गृहविभागे गुर्जरभाषायां

चतुश्चत्वारिंशत्तमोऽध्यायः ॥ ४४ ॥

जनमेजयउवाच ॥ प्राप्यराज्यमहाबाहुर्धर्मपुत्रोयुधिष्ठिरः ॥

॥ यदन्यकरोद्विप्रतन्मेवकुमिहार्हसि ॥ १ ॥

જનમેજય કહે છે,—હે વિપ્ર ! ધર્મના પુત્ર મહાબાહુ યુધિષ્ઠિરે રાજ્ય
પામીને બીજું જે કર્યું તે મને આ સમયે કહેવું ઘટે છે. હે મુનિ! ત્રણ
લોકના પરમગુરુ અને ઈંદ્રિયોના સ્વામિ ભગવાન કૃષ્ણ વીરે પણ જે
કર્યું તે પણ મને કહેવું જોઈએ, વૈશંપાયન કહે છે,—હે પાપ રહિત રાજેન્દ્ર,
વાસુદેવ ભગવાનને આગળ કરીને પાંડવોએ જે કર્યું તે હું તને યથાર્થપણે
કહું છું; સાંભળ. કુંતીના પુત્ર મહારાજા યુધિષ્ઠિરે રાજ્ય પામીને ચારે
વર્ષની પ્રજાને ઘટારવ પ્રમાણે પોતપોતાના સ્થાનમાં સ્થાપન કરી. તે
પાંડવ રાજાએ એક હજાર મહાત્મા સ્નાતક બ્રાહ્મણોમાંના એક એકને હ-
જાર હજાર મોહોરો અપાવી. વળી જે પ્રકારે તેણે પોતાના આશ્રિત તથા
અનુજીવી સેવકોને અને અતિથિઓને તેમના મનોરથ પૂરા કરીને તૃપ્ત
કર્યા, તેજ પ્રકારે દીન અને નિરાધાર લોકોને પણ મનોરથ પૂરીને તૃપ્ત
કર્યા. તેણે પોતાના પુરોહિત ધૌન્યને દશ હજાર ગાયો, ધન, સુવર્ણ, રૂપ,

અને નાના પ્રકારનાં વસ્ત્ર આપ્યાં. હે મોટા રાજા ! કૃપાચાર્ય પ્રત્યે તેણે
 ગુરુવૃત્તિ રાખીને વર્તન કર્યું અને નિયમિત વૃત્તવાળા તે રાજાએ વિદુરની
 પૂજા કરી. આપનારાઓમાં ઉત્તમ તે પોતાના સર્વે આશ્રિતોને નાના પ્ર-
 કારનાં ભક્ષ્ય, અન્ન અને પાનવડે કરીને તથા નાના પ્રકારનાં વસ્ત્ર, શય્યા,
 અને આસનવડે કરીને સંતોષ પમાડતો હતો. હે રાજાઓમાં શ્રેષ્ઠ જન્મે-
 જ્ય ! તે મહાયશવાળો રાજા પ્રાપ્ત થયેલા ધન આદિકનું યથોચિત પાત્ર જો-
 ધને દાન કરતો હતો તથા તેમ કરીને ધૃતરાષ્ટ્રના યુયુત્સુનું પૂજન કરતો હતો.
 યુધિષ્ઠિર રાજા તે જ્ઞાન્યનો ભાર ધૃતરાષ્ટ્રને, વિદુરને અને ગાંધારીને માંથે
 નાખીને સ્વસ્થની પેઠે સુખે કરીને રહેતો હતો. હે ભરતર્પણ ! તેજ
 પ્રમાણે આખા નગરને પણ પ્રસન્ન કરીને પછી મહાત્મા વાસુદેવની પાસે
 તે હાથ જોડીને ગયા. ત્યાં મણિ અને સુવર્ણથી અલંકૃત મોટા પત્રંગ
 ઉપર ઝેરિત્રા, નીલ રંગના મેઘ સમાન કાંતિવાળા કૃષ્ણને તેણે જોયા.
 તેમનો દેહ તેજવડે પ્રકાશમાન હતો, દીવ્ય અલંકારથી તે અલંકૃત હતા,
 ખીળું રેશમી પિતાંબર તેમણે પહેરેલું હતું તેથી જાણે સોનામાં જડેલો
 નીલમણિ હોય તેવા તે શોભતા હતા, છાતી ઉપર આવી રહેલા કૌરુભ
 મણિવડે સર્વ પ્રકારે તેવિરાજમાન હતા તે જાણે ઉદય પામતા સૂર્યવડે
 ઉદયાચળ પર્વત શોભતો હોય તેમ લાગતું હતું. ત્રણ લોકમાં તેને ઉપમા
 આપવા જેવો કાંઈ પદાર્થ છે નહિ. એવા પુરૂષ દેહધારી મહાત્મા વિષ્ણુની
 પાસે જઈને તે રાજા યુધિષ્ઠિર સ્મિત હાસ્ય કરીને આ પ્રમાણે મધુર વચન
 ચન જોલ્યા, કે હે બુદ્ધિમાનમાં શ્રેષ્ઠ કૃષ્ણ ! વાર, સુખવડે તમોએ રાત્રિ
 નિર્ગમન તો કરી ? હે અચ્યુત ! કેમ સકળ જ્ઞાન તમને પ્રસન્ન તો છે ?
 હે બુદ્ધિમાનમાં ઉત્તમ ! દેવી બુદ્ધિ આપની સમીપે આશ્રય કરીને તો
 રહેલી છે ? ત્રણ લોકમાં ગમન કરવા યોગ્ય છે પરાક્રમ જેનું એવા હે
 ભગવાન ! તમારી કૃપાએ કરી અમને રાજ્ય પ્રાપ્ત થયું તથા પૃથ્વી અ-
 મારા સ્વાધીનમાં રહેલી છે; તથા અમે જય અને ઉત્તમ યશ પામ્યા
 અને ધર્મધકી અમો પડ્યા નહિ. એ પ્રકારે ભાષણ કરતા શત્રુઓનું દમન
 કરનાર ધર્મરાજ પ્રત્યે ભગવાન કાંઈ બોલ્યા નહિ પણ જ્ઞાનયુક્ત થયા.

તંતથાભાષમાણંતુધર્મરાજમરિદમં ॥

નોવાચમગવાન્ કિંચિદ્ધ્યાનમેવાન્વપદ્યત ॥ ૨૦ ॥

इतिश्रमिहाभा० शांति० गु० भा० पंचचत्वारिंशत्तमोऽध्यायः ॥४९॥

युधिष्ठिरउवाच ॥ किमिदं परमाश्चर्यं ध्यायस्यमितविक्रम ॥

॥ कञ्चिद्लोकत्रयास्यस्त्रिलोकपरायण ॥ १ ॥

યુધિષ્ઠિર કહે છે,—હે અમાપ પરાક્રમવાળા ભગવાન ! તમે ધ્યાન કરો છો. આ મોટું આશ્ચર્ય શું છે ? હું લોકના પરમસ્થાનરૂપ ! વાહ, આ ત્રણ લોકનું કલ્યાણ તો છે ના ? હું પુરૂષ શ્રેષ્ઠ ! હું દેવ ! જગત, સ્વપ્ન, અને સુષુપ્તિ થકી ચોથો જ્યાનનો માર્ગ જે તુરીયાવસ્થા તેનું આલંબન કરીને સ્થુલ, સૂક્ષ્મ અને કારણ એ ત્રણ દેહમાંથી તમે નીકળી ગયેલા છો, તેણે કરીને માં મન વિસ્મય પામે છે. પ્રાણાયામ આદિક પાંચ કર્મ કરનારા અથવા ગમનાદિક પાંચ કર્મ કરનારા અને શરીરમાં રહેલા વાયુનો તમે નિગ્રહ કર્યો છે. પ્રસન્ન એવાં તમારાં ઈન્દ્રિય તમે મનમાં સ્થાપન કર્યાં છે. હું ગોવિંદ ! વાણી અને મનને તમે બુદ્ધિમાં સ્થાપન કર્યાં છે. હું દેવ ! શબ્દાદિ ગુણને ભજનારા દેવ તથા શ્રોત્રાદિક ઈન્દ્રિયોને તમે ક્ષેત્રજ્ઞમાં સ્થાપન કર્યાં છે. તમારાં રૂપ કંપતાં નથી તથા તમારું મન અને બુદ્ધિ સ્થિર છે. હું માધવ ! લાકડા પેઠે, ભીંત પેઠે કે શિલા પેઠે તમે ચેષ્ટા રહિત દેખાઓ છો. જેમ વાયુ વિનાની જગોમાં દીવો કંપતો નથી પણ બળ્યા કરે છે, તેમ હું ભગવાન ! હું દેવ ! પાપાણની પેઠે તમે નિશ્ચળ છો. હું દેવ ! જે આ જ્યાનનું કારણ સાંભળવાને હું યોગ્ય હોઉં અને જે તમારી કોઈ ગુપ્ત વાર્તા તે ન હોય, તો તમારે શરણે આવેલા અને પ્રાર્થના કરનારાનો મારો સંશય નાશ કરો. આ જગતના કર્તા અને તેમાં નાના પ્રકારના ફેરફાર કરનારા (વિકાર કરનારા) પણ તમેજ છો; ક્ષરરૂપ અને અક્ષરરૂપ તમે છો; આદિ અને અંત રહિત તથા સર્વના આદિ પુરૂષોત્તમ તમેજ છો. હું ધર્મ ધારણ કરનારાઓમાં શ્રેષ્ઠ ! તમારે શરણે આવેલા, અને માથાવડે તમને પ્રણામ કરનારા તમારા ભક્તને આ જ્યાનનું યથાર્થ કારણ કહો, પછી ઈન્દ્રના નાના ભાઈ ભગવાન કૃષ્ણ પોતાના મન, બુદ્ધિ અને ઈન્દ્રિયોને પોતા પોતાના સ્થાનમાં લાવીને હાસ્ય કરીને જોડ્યા. વાસુદેવ કહે છે,—અમિ જેમ શાંત થતો હોય તેમ બાણની શય્યામાં સૂતેલા ભીષ્મ માં જ્યાન કરે છે; હું પુરૂષમાં વ્યાધ જેવા યુધિષ્ઠિર ! તેથી માં મન તેનામાં ગયું છે. વજ્રની ગર્જના જેવા જેના ધનુષ્યના ટંકારને દેવનો રાજા ઇન્દ્ર પણ સહન કરી શકતો નથી, તેને હું મનવડે પામેલો છું. જેણે સમસ્ત રાજાઓના મંડળને વેગેકરી જીતીને તે ત્રણ કન્યાઓ આણી તે ભીષ્મને હું મનવડે

પામ્યો છું. ભાર્ગવ પરશુરામની સાથે જેણે ત્રેવીસ રાત્રિઓ સુધી યુદ્ધ કર્યું પણ પરશુરામથી જે જીતાયા નહિ તે બીજાને હું મન વડે પામ્યો છું. ઈન્દ્રિય સમુદયને એકાગ્ર કરીને અને શ્વાસાવરોધની ક્રિયાથી મનનું સંયમન કરીને તે મારે શરણે આવ્યા છે મારે માફ મન તેનામાં ગયું છે. હે રાજન્ ! મર્ત્ય ધારણ કરવાની વિચિત્ર જેને ગંગાએ ધારણ કર્યો હતો તે વસિષ્ઠના શિષ્ય બીજાને હું મન વડે પામ્યો છું. જે મહા તેજવાળા દિવ્ય અસ્ત્રોને ધારણ કરે છે તથા જે જુદ્ધિમાન અંગ સહિત ચારે વેદોને ધારણ કરે છે તે બીજાને હું મનવડે પામ્યો છું. હે પાંડવ ! જમદગ્નિના પુત્ર રામના પ્રિય શિષ્ય અને સર્વ વિદ્યાને ધારણ કરનાર બીજાને હું મનવડે પામ્યો છું. હે ભરત શ્રેષ્ઠ ! તે ભૂત, જાતિષ્ય અને વર્તમાન જાણે છે; તે ધર્મ જાણનારાઓમાં શ્રેષ્ઠ બીજાને હું મનવડે પામ્યો છું. પુરૂષમાં વ્યાધ જેવો તે પોતાનાં કર્મ કરી સ્વર્ગ લોકમાં જશે ત્યારે ચંદ્ર વિનાની રાત્રિ જેવી પૃથ્વી શોભા સહિત થશે. મારે હે યુધિષ્ઠિર ! ભયાનક છે પરાક્રમ જેનું એવા અંગાપુત્ર બીજાની પાસે જઈને તેનું પૂજન કરીને તારા મનમાં જે હોય તે પૂજા હે રાજન્ ! ધર્મ, અર્થ, કામ અને મોક્ષની વિદ્યાઓ, બ્રાહ્મણ, ક્ષત્રિય અને વૈશ્યનો યજ્ઞાદિ નિશેષ ધર્મ જે ચાતુર્હાવ, -અભ્યર્ચ્ય, ગાહસ્થ્ય, વાનપ્રસ્થ અને સન્યસ્ત એ ચાર આશ્રમ, -અને તમામ રાજધર્મ તું તેમને પૂછ. કેમકે કૌરવની ધુંસરીને ધારણ કરનાર બીજામૂર્તિ અસ્ત જામશે ત્યારે તે સર્વે જ્ઞાન પણ અસ્ત પામશે; મારે હું તને પ્રેરણા કરું છું. શ્રીકૃષ્ણનું તે ઉત્તમ અને સત્ય વચન સાંભળીને ધર્મને જાણનાર યુધિષ્ઠિર અશ્રુચક્રી મહાગદ કંઠ થઈને ભગવાનને કહેવા લાગ્યો કે, હે ભગવાન ! તમે જે બીજાનો મહિમા કહો છો, તે પ્રમાણેજ તે છે એમાં સંદેહ નથી; હે માધવ ! હું પણ એમજ માનું છું. હે મહા તેજવાળા ભગવાન ! બીજાનું મોટું ભાગ્ય અને પ્રભાવ મહાત્મા બ્રાહ્મણોના મુખથી મેં સાંભળ્યો છે. હે શત્રુને નાશ કરનારા તથા યદુકુળને આનંદ આપનારા કૃષ્ણ ! લોકના કર્તા તમે જે કહો છો, તે વાક્ય યથાર્થ છે એમાં કાંઈ વિચારવા જેવું નથી; હે માધવ ! જે તમારી જુદ્ધિ મારા ઉપર કૃપા કરવાની છે, તો પ્રથમ તમને આમળ કરીને અમે બીજાની પાસે જઈએ. સૂર્ય ઉત્તરાયનના થશે ત્યારે તે

પરલોકમાં જશે, માટે હે મહાત્માહો ! બ્રીહમ્પિતાને તમારૂં દર્શન થયું યોગ્ય છે. તમે આદિદેવ, ક્ષરરૂપ અને અક્ષરરૂપ છો; માટે તમારૂં દર્શન તે બ્રીહમ્પિતાને મોટો લાભ છે, કેમકે બ્રહ્મમય નિધિ તે તમો છો. વૈશંપાયન કહે છે,—ધર્મરાજનું એવું વચન સાંભળીને પાસે બેઠેલા સાત્યકીને મધુ-સુદન ભગવાન કહેવા લાગ્યા કે, મારો રથ તૈયાર કરો. તેથી શ્રીકૃષ્ણની મા-સેથી સાત્યકી ઉતાવળે ઉડીને દારૂક સારથીને કહેવા લાગ્યો કે શ્રીકૃષ્ણને રથ તૈયાર કરી બેડી લાવો. હે રાજસિંહ ! પછી સાત્યકીનું વચન સાંભળીને સુવર્ણથી જેનાં અંગ અલંકૃત કરેલાં છે,—મરકતમણિ, ચંદ્રકાંત અને સૂર્યકાંતથી શોભાયમાન જેમાં બેસવાનાં સ્થાન છે, જેનાં ચક્રને સુવર્ણથી શણગારેલાં છે,—સૂર્યના સરખું જેનું તેજ છે,—ઉતાવળે જે ગમન કરનારો છે,—નાના પ્રકારના વિચિત્ર મણિથી જેનાં અંગ શોભાયમાન છે,—નવા ઉગેલા સૂર્યના જેવો પ્રતાપવાળો,—વિચિત્ર એવી ગરડના ચિન્હવાળી ધ્વજબે કરી ધ્વજવાળો,—સુગ્રીવ અને શૈલ્ય આદિક ઉત્તમ અને મનના સમાન ગતિવાળા તથા જેનાં અંગ સુવર્ણથી અલંકૃત કરેલાં છે એવા ચાર ઉત્તમ અશ્વ જેને બેઠેલા, એવો ઉત્તમ રથ બેડીને આપ્યો છે એ પ્રકારે દારૂક સારથીએ આવી શ્રીકૃષ્ણને નિવેદન કર્યું.

સુગ્રીવશૈબ્યપ્રમુલૈર્વૈરાશ્વૈર્મનોજૈઃકાંચનભૂષિતાંગૈઃ ॥

સંયુક્તપ્રાવેદ્યદચ્ચુતાયકૃતાંજલિર્દારુકોરાજસિંહ ॥ ૩૬ ॥

इतिश्री महाभारते शांतिपर्वणि राजधर्मानुशासनपर्वणि महापुरुषस्तोनाम

गुर्जरभाषायां षट्चत्वारिंशत्तमोऽध्यायः ॥ ४६ ॥

जनमेजयउवाच ॥ शरतल्पशेयानस्तुभरतानांपितामहः ॥

॥ कथमुत्सृष्टवान्देहंकंचयोगमधारयत् ॥ १ ॥

જનમેજય કહે છે,—ભરતકુળના રાજાઓના પિતામહ, આણશય્યામાં સૂતેલા બીભ્મે શી રીતે દેહત્યાગ કર્યો તથા કયા યોગની ધારણા કરી ? વૈશંપાયન કહે છે,—હે રાજન ! કુરૂવંશમાં વ્યાધ જેવા ! પવિત્ર અને એકાગ્ર ચિત્તને મહારાજા બીભ્મનો દેહત્યાગ ધ્યાન રાખી સાંભળ. ઉતરાયનમાં સૂર્ય

નિવૃત્તિ પામ્યો ત્યારે ભીષ્મે એકાગ્ર થઈને સર્વે ઇન્દ્રિયોની વૃત્તિઓને ખેંચીને આત્મામાં આણી; તે વખતે વેરાયાં છે કિરણ જેનાં એવો જાણે સૂર્ય હોય તેમ સેંકડો આણુથી વ્યાપ્ત દેહવાળા અને ઉત્તમ બ્રાહ્મણોથી વીંટાયેલા ભીષ્મ પરમ શોભાથી શોભતા હતા. તે બ્રાહ્મણો કોણ હતા તે કહું છું; વેદને જાણનારા વ્યાસ, દેવના ઋષિ નારદ, દેવસ્થાન, વાત્સ્ય, અશ્મક, સુમંતું, જૈમિનિ, મહાત્મા પૈત્ર, હારીત, લોમશ, બુદ્ધિમાન આત્રેય, બૃહસ્પતિ, શુક્ર, મહામુનિ ચ્યવન, સનતકુમાર, કપિલ, વાદ્મીકિ, તુંગર, કુર, મૌહગત્ય, ભાર્ગવ, પરશુરામ, મહામુનિ તૃપામિદુ, પિપ્પલાદ, વાયુ, સંવર્ત, પુત્રહ, કચ, કાશ્યપ, પુલસ્ત્ય, કતુ, દક્ષ, પરાશર, મરીચિ, અંગિરા, કાશ્ય, ગૌતમ, ગાલવમુનિ, ધૌમ્ય, વિભાંડ, માંડવ્ય, ધૌમ્ન, કૃષ્ણાનુભૌતિક, ઉત્તમ બ્રહ્મણુ ઉલૂક, મહામુનિ માર્કંડેય, ભાસ્કરી, પૂરણ, કૃષ્ણમુનિ, અને પરમ ધાર્મિક, સૂત, એ મુનિઓ અને બીજા પણ શ્રદ્ધા, શમ, દમ, આદિક ગુણોથી યુક્ત મહાત્મા મહાભાગ મુનિઓના સમુદાયથી વીંટાયેલા, જાણે ગ્રહોથી વીંટાયેલો ચંદ્રમા હોય તેમ ભીષ્મ શોભતા હતા. પુરૂષ વ્યાઘ્ર જેવા અને આણુશય્યામાં સૂતેલા ભીષ્મ, મન, વચન અને કર્મે કરીને પવિત્ર થઈને તથા હાથ જોડીને શ્રીકૃષ્ણનું ધ્યાન કરવા લાગ્યા તથા આનંદયુક્ત સ્વરે કરી મધુસૂદન ભગવાનની સ્તુતિ કરવા લાગ્યા. વાણીને જાણનારાઓમાં શ્રેષ્ઠ, પરમ ધર્માત્મા, સમર્થ ભીષ્મપિતામહ જન્મે હાથ જોડીને યોગના રચામિ, જેની નાભિમાંથી કમળ ઉત્પન્ન થયું છે એવા જગતના પતિ જયશાળી વિષ્ણુ વાસુદેવનું સ્તવન કરવા લાગ્યા. ભીષ્મ કહે છે—શ્રીકૃષ્ણનું આરાધન કરવાને ઇચ્છતો હું જે વાણી બોલવાની ઇચ્છા રાખું છું, તે વિસ્તારવાળી તથા સંક્ષેપવાળી વાણીવડે પુરૂષમાં ઉત્તમ એવા ભગવાન પ્રસન્ન થાઓ. પોતાના કે પારકાથી ઉપજેલા દોષથી રહિત, તથા તેવોજ (દોષરહિત) જેને પામવાનો માર્ગ છે, સર્વથી અધિક શક્તિવાળા, તત્ત્વ-મસિ એ મહા વાક્યના ‘તત્’ પદના અર્થભૂત ઈશ્વર અને હિરણ્યગર્ભ એવા પ્રજ્ઞના પતિને, સર્વ વૃત્તિઓવડે રથૂળ, સદ્ગત અને કારણ એ ત્રણ દેહને છોડીને હું શરણે જાઉં છું. જે અનાદિ અને અનંત પરબ્રહ્મને દેવ કે ઋષિઓ જાણતા નહોતા, પણ સર્વના ધારણ કરનારા, ભગવાન

અને હરિ એવા નારાયણુ જાણતા હતા; જે નિર્વિકાર પરબ્રહ્મને ઋષિઓના સમુદાય, સિદ્ધ, મોટા નામ, દેવો અને દેવર્ષિઓ નારાયણ પાસેથી જાણે છે; જેને દેવ, દાનવ, ગંધર્વ, ક્ષય, રાક્ષસ, કે નાગ લોકો પણ એ કાણ છે, તથા એ ભગવાન ક્યાંથી ઉત્પન્ન થયા, એમ જાણતા નથી; જેમ એક સૂત્રના દોરામાં મણિ પરીવાય છે તેમ જે ભૂતના સ્વામિમાં સમગ્ર ભૂત ગુણુ-રૂપ થઈને પ્રવેશ કરે છે તથા નિવાસ કરે છે; જેમ દોરા ઉપર માળા રહે છે તેમ, જે નિત્ય અને દૃઢ એવા તંતુરૂપ વિશ્વના સ્થાનભૂત અને વિશ્વના કર્તારૂપ પરમાત્મામાં કાર્ય અને કારણ જે સત્ અને અસત્ તેણે ગૂંથેલું વિશ્વ રહેલું છે; જે નારાયણુ દેવને હરિ, હજાર માયાવાળા, હજાર પગવાળા, હજાર નેત્રવાળા, હજાર બાહુવાળા, હજાર મુકુટવાળા અને સહસ્ર મુખેકરી-ને ઉચ્ચગ, દેવ કહે છે; જેને જગત્તનું પરમ શરણુભૂત, સૂક્ષ્મમાં સૂક્ષ્મ, મોટામાં મોટું, ભારેમાં ભારે, અને ઉત્તમમાં ઉત્તમ તત્ત્વ કહે છે; જેને સામાન્યપણે કર્મનો પ્રકાશ કરનારા મંત્રોમાં મંત્રના અર્થનું વિવરણ કરનારા બ્રાહ્મણ મંત્રોમાં, કર્મના અંગભૂત દેવતા આદિક સંબંધિ જ્ઞાન વાક્યોમાં કેવળ આત્માનું જ્ઞાન કરનારાં વાક્યોમાં, અબાધિત અર્થ જેમાં છે અથવા સામવેદમાં જે બાધ રહિત સત્ય કર્મવાળા પરમાત્માનું જ્ઞાન થાય છે; જે શુદ્ધિમાં પ્રગટ દેખાનારા ભક્તોના સ્વામિ દેવના બ્રહ્મ, જીવ, મન અને અ-હંકાર એ ચાર રૂપને વાસુદેવ, સંકર્ષણ, પ્રદ્યુમ્ન અને અનિરૂદ્ધ એ ચાર પરમ ગુણ અને દિવ્ય નામવડે કરીને ઋષિઓ પૂજે છે; સ્વધર્મે કરીને જેની પ્રીતિને અર્થે કરેલું તપ જેનાથડી ચિત્તમાં સ્થિર રહે છે, અર્થાત્ જે ઈશ્વરપ્રીત્યર્થે આચરેલો ધર્મ ચિત્તની શુદ્ધિ કરવારૂપ સ્વાર્થજ થાય છે અને જે સર્વનો આત્મા, સર્વને જાણનાર, સર્વરૂપ, સર્વ જ્ઞાનરૂપ અને સર્વમાં બ્યાપી રહેલો છે; જેમ અરણીનાં કાષ્ઠ પ્રદિષ્ઠે અગ્નિને ઉત્પન્ન કરે છે, તેમ જે દેવને વેદનું રક્ષણ કરવા માટે વસુદેવથડી દેવડી દેવીએ જન્મ આપ્યો છે; તબ્બો છે ભેદ જેણે તથા ગયું છે અકલ્યાણ અને કલ્યાણ જેનું એવો પુરૂષ સૂક્ષ્મ શુદ્ધિવડે જે પાપરહિત પોતાના આત્મારૂપ સર્વના ઈશ્વર ગોવિંદને હૃદયાકાશમાં જીએ છે; જે પ્રજ્વળતા સ્વામિ પરમેશ્વરનું કર્મ વાયુ અને ઈંદ્રિયથડી અધિક છે જેનું તેજ સૂર્યથડી અધિક છે અને શુદ્ધિ તથા ઈંદ્રિયોવડે જાણવામાં

નથી આવતો, તે પરમેશ્વરને હું શરણે જાઉં છું. ગત કલ્પાદિકની કથાઓમાં
 જેને પુરૂષ કરીને કહ્યો છે, યુગના આરંભમાં જેને (બ્રહ્મ વધારો કરનાર)
 કરીને કહ્યો છે, સર્વનો ક્ષય કરવાના કાળમાં જેને સંકર્ષણ કરીને કહ્યો છે,
 તે ઉપાસના કરવા યોગ્ય દેવનું અમે ઉપાસન કરીએ છીએ. જે ધણે
 પ્રકારે પ્રગટ થયેલા અને સર્વ મનોરથ આપનારા ભગવાન આત્માને અ-
 નેક પ્રકારનાં કર્મવડે અનન્ય ભક્તિ કરનારા ભજે છે; જેને જગતનો
 કોશ કહે છે તથા જેમાં પ્રભાઓ મૂકેલી છે; જેમ જળમાં હંસ આદિક
 જળ પ્રાણીઓ દેખાય છે તેમ જેમાં આ સર્વ વિશ્વ જોવામાં આવે છે;
 જે સત્ય સ્વરૂપ અને 'ઓં' એ પ્રકારે એક અક્ષરનું બ્રહ્મ છે, જે સત્ અ-
 ને અસત્થી પર છે, જેનો આદિ, મધ્ય અને અંત દેવ કે ઋષિઓ
 જાણતા નથી; દુઃખના પરમ ઔપદ્રશ્ય, આદિ તથા અંત વિનાના, સ્વયંભૂ,
 સનાતન જોવામાં ન આવે એવા, અને જાણવામાં ન આવે એવા, જે હરિ ત-
 થા નારાયણ નામવાળા સમર્થ દેવને દેવ, અસુર, ગંધર્વ, સિદ્ધ, ઋષિઓ
 અને મોટા નાગદેવો નિયમપૂર્વક નિત્ય પૂજે છે; જે દેવને વિશ્વના કર્તા
 કરીને કહે છે, વિશ્વમાં રિથિતિ કરનારાઓ સ્વામિ કરીને કહે છે; તથા જગત-
 ના અધ્યક્ષ, અક્ષર અને પરમપદ કરીને કહે છે, તે દેવને હું શરણે જાઉં
 છું. સુવર્ણ સમાન કાંતિવાળો, દૈત્યનો નાશ કરનારો, અદિતિનો ગર્ભ,
 જે એક છતાં બાર પ્રકારે જન્મ પામ્યો છે તે સૂર્યરૂપ પરમાત્માને પ્રણામ
 છે. જે પોતાનામાં રહેલા અમૃતવડે શુક્લ પક્ષમાં દેવોને અને કૃષ્ણ
 પક્ષમાં પિતૃઓને તૃપ્ત કરે છે તથા જે બ્રાહ્મણોનો રાજા છે તે ચંદ્રરૂપ
 પરમાત્માને પ્રણામ છે. મોટા અધિકારની (અજ્ઞાનની) પાર અતિ
 તેજવાળા (જ્ઞાનસ્વરૂપ) જે પુરૂષને જાણવાવડે કરીને મૃત્યુને જીતે છે (મોક્ષ
 મેળવે છે) તે જ્ઞેયસ્વરૂપ પરમાત્માને પ્રણામ છે. જે મોટા વિસ્તારવાળા
 દેવનું ઋગ્વેદની ઋચાઓ સ્તવન કરે છે, અગ્નિ સંબંધી કર્મમાં અધ્વર્યુઓ
 જેનું સ્તવન કરે છે, મોટા યજ્ઞમાં બ્રાહ્મણોના સમુદાય જેનું ગાન કરે
 છે તે વેદરૂપ પરમાત્માને પ્રણામ છે. ઋગ્વેદ, યજુર્વેદ અને સામવેદ
 એમ ત્રણે વેદ જેનું ધામ છે, જે ગંગાની ધાણી (લાજ), જવનો
 સાથવો, પરિવાપ, પુરોગણ (ધીમાં જોળેલી આહુતી) અને દૂધ એ પાંચ

આહુતીરૂપ છે, જેના ગાયત્રી આદિક સાત તંતુઓને યજ્ઞમાં વિસ્તારે છે એવા યજ્ઞરૂપ પરમાત્માને પ્રણામ છે. આશ્રાવય એ ચાર અક્ષરવડે, અ-સ્તુશ્રૌષ્ટ એ ચાર અક્ષરોવડે, યજ એ બે અક્ષરવડે, યેજામેહે એ પાંચ અક્ષરોવડે, વષ્ટ એ બે અક્ષરવડે, એમ સત્તર અક્ષરવડે જેનો હોમ થાય, છે, તે હોમરૂપ પરમાત્માને પ્રણામ છે. જે વેદ પુરુષનું 'યજુર' એવું નામ છે; ગાયત્રી આદિક છન્દો જેના હસ્તપાદાદિક અવયવ છે; ઋગ, યજુ અને સામ એ ત્રણ વેદથી થનારો યજ્ઞ જેનું માથું છે; રથાંતર અને 'મૃ-હત્' રથાંતર એ મંત્રો જેનાં પ્રીતિ વચન છે; એવા સ્તોત્રરૂપ પરમાત્માને પ્રણામ છે. જે દેવતાઓના હબ્બર વર્ષના યજ્ઞમાં ઋષિરૂપ ભગવાન સુવ-ર્ણની જેની પાંખો છે એવા પક્ષીરૂપે પ્રકટ થયા તે હંસરૂપ પરમાત્માને નમસ્કાર છે. પાદ એટલે શબ્દ અથવા વાક્ય તે જેનાં હસ્તપાદાદિક અંગ છે, સ્વરસંધિ, વ્યંજનસંધિ, વિસર્ગસંધિ, વગેરે સંધિઓ તે જેના આંગળી આદિક સાંધા છે, સ્વર અને વ્યંજન એ જેના અક્ષરો છે, એવો દિવ્ય અક્ષર જેને કહે છે તે વાણીરૂપ બ્રહ્માને મારો નમસ્કાર છે. યજ્ઞ છે અંગ જેનાં એવો વરાહ થઇને જેણે ત્રણ લોકના હિતને અર્થે પૃથ્વીનો જળમાંથી ઉદ્ધાર કર્યો તે વીર્યરૂપ પરમાત્માને નમસ્કાર છે. યોગ ધારણ ક-રીને જે હબ્બર કૃણાઓથી બનાવેલા અને નાગવડે અલંકૃત પદ્મંગમાં શયન કરે છે તે નિદ્રારૂપ પરમાત્માને નમસ્કાર છે. ધર્મને અર્થેજ જેનો વાણી આ-દિક વ્યવહાર છે એવા અવતારો દ્વારા મોક્ષ હેતુ વેદોક્ત ઉપાયોવંડે સત્પુ-રૂષોને તરવાના સેતુરૂપ યોગ ધર્મને જે વિસ્તારે છે તે સત્યરૂપ પરમાત્માને નમસ્કાર છે. નાના પ્રકારના ધર્મને આચરનારા અને નાના પ્રકારનાં ધર્મનાં કૃણને ઇચ્છનારા પુરૂષો જેને પાશુપત, પંચરાત્ર આદિક તંત્રમાં કહેલા નાના પ્રકારના ધર્મોએ કરી પૂજે છે તે ધર્મરૂપ પરમાત્માને નમસ્કાર છે. કામમય જેમનાં અંગ છે એવા દેહધારીઓ, સર્વે જેનાથકી પ્રકટ થાય છે, તથા જે સર્વ પ્રાણીઓનો ઉન્માદ છે, તે કામરૂપ પરમાત્માને નમસ્કાર છે. દેહાદિકમાં રહેલા જે અવ્યક્ત પુરૂષને તથા બુદ્ધિમાં રહેલા જે ક્ષેત્રજ્ઞને મોટા ઋષિઓ શોધે છે તે ક્ષેત્રાત્મા પરમેશ્વરને નમસ્કાર છે. જે જ્ઞાત, સ્વપ્ન અને સુષુપ્તિમાં રહેલું ચેતન સ્વરૂપે કરીને રહેલું છતાં પણ સાંખ્ય

મતના આચાર્યો જેને અગિયાર ઇન્દ્રિયો અને પાંચ ભૂત એમ સોળ ગુણોએ વીંટાયલું કહે છે તે સાંખ્ય સ્વરૂપ પરમાત્માને નમસ્કાર છે. ગયેલી છે નિદ્રા જેમની, જીત્યો છે શ્વાસ જેમણે, તથા નિયમમાં રાખી છે ઇન્દ્રિયો જેમણે એવા સત્ ગુણમાં રહેલા યોગીયો જે જ્યોતિઃસ્વરૂપને જૂએ છે તે યોગ-રૂપ પરમાત્માને નમસ્કાર છે. પુણ્ય તથા પાપ બન્ને નાશ પામવાથી, ફરીને જન્મ લેવો પડશે એવો ભય જેમને નથી એવા શાંત સંન્યાસીઓ જેને પામે છે તે મોક્ષ સ્વરૂપ પરમાત્માને પ્રણામ છે. જે હજાર યુગને અંતે, પ્રદિત્ત છે જ્વાળાઓ જેની એવો અગ્નિ ભૂત માત્રનું ભક્ષણ કરે છે તે ધોર અગ્નિરૂપ પરમાત્માને પ્રણામ છે. સર્વ ભૂતનો સંહાર કરીને અને જગતને એક સમુદ્રરૂપ કરીને જે એકલો બાળકરૂપ થઈને શયન કરે છે તે માયા સ્વરૂપ પરમેશ્વરને નમસ્કાર છે. કમળ સમાન જેનાં નેત્ર છે એવા જે અજન્માની નાભિમાંથી ઉપજેલા કમળમાં વિશ્વ સ્થિત થયું છે તે કમળ સ્વરૂપ પરમાત્માને પ્રણામ છે. જેમાં ચારે પ્રકારના કામનું પર્યવસાન થાય છે—અંત આવે છે, તે હજાર માથાંવાળા, અમાપ આત્મારૂપ, યોગ નિદ્રા-સ્વરૂપ પુરૂષને નમસ્કાર છે. જેના કેશસ્થાનમાં મેઘ રહ્યા છે, સર્વે અંગના સંધિઓમાં નદીઓ રહેલી છે, તથા કૂંભોમાં ચાર સમુદ્ર રહેલા છે, તે જળ સ્વરૂપ પરમાત્માને નમસ્કાર છે. જેના થકી સર્વ જન્મ પામે છે તથા પ્રલય પછી રહેલા સર્વ વિકારો જેનામાં લય પામે છે તે જગતના હેતુરૂપ પરમાત્માને પ્રણામ છે. જે સુપુત્રિ અવસ્થામાં સાક્ષીરૂપે સદા બેઠોલોજ છે તથા જગત અવસ્થામાં કર્તારૂપે કરીને જે સ્થિતિવાળો છે, તેમજ ઇષ્ટ અને અનિષ્ટ ભાવોનો જે દૃષ્ટ છે તે દૃષ્ટ સ્વરૂપ પરમાત્માને પ્રણામ છે. સર્વ કાર્યમાં જેની શક્તિ કોઈથી કુંઠિત થતી નથી તથા ધર્મનાં કાર્યમાં જે સદા તૈયાર છે, તેમજ જે વૈકુંઠનું રૂપ છે એવા કાર્યસ્વરૂપ પરમાત્માને પ્રણામ છે. અધર્મવડે જેની મહત્તા નાશ પામી છે એવા ક્ષત્રિઓનો જેણે ક્રોધ પામીને એકવીશવાર સંગ્રામમાં સંહાર કર્યો તે કૂરતારૂપ પરબ્રહ્મને હું પ્રણામ કરું છું. પ્રાણ, અપાન, વ્યાન, સમાન અને ઉદાન, એમ પાંચ પ્રકારે પોતાના વિભાગ કરીને શરીરમાં ફરનાર વાયુરૂપે થઈને જે પ્રાણીઓને એજા કરનારાં કરે છે—કાર્યમાં પ્રવૃત્ત કરે છે, તે વાયુસ્વરૂપ પરમાત્માને પ્રણામ છે. યોગ માયાના

બળવડે નટની પેઠે કૃતાદિ યુગોમાં મત્સ્યાદિ રૂપેકરી જે અવતાર ધારણ કરે છે તથા માસ, ઋતુ, અયન, વર્ષ એ કાળના વિભાગોએ કરી સૃષ્ટિ અને પ્રલય જે કરે છે તે કાળસ્વરૂપ પરમાત્માને પ્રણામ છે. જેનું મુખ બ્રહ્મણ છે, બન્ને ભુજ ક્ષત્રિઓ છે, સમગ્ર જિરૂ અને ઉદર વૈશ્ય છે તથા જેના પગ-માં શૂદ્ર આશ્રય કરીને રહેલા છે, તે વર્ણસ્વરૂપ પરમાત્માને પ્રણામ છે. જેનું મુખ અગ્નિ છે, માથું સ્વર્ગ છે, નાભિ આકાશ છે, બન્ને પગ પૃથ્વી છે, નેત્ર સૂર્ય છે, બન્ને કાન દિશાઓ છે, એવા લોકસ્વરૂપ પરમાત્માને પ્રણામ છે. જે કાળચક્રી પર છે, યજ્ઞચક્રી પર છે, હિરણ્યગર્ભચક્રી પર છે તથા શુદ્ધ છે, જેનો આદિ કોઈ નથી તથા જે પોતે જગતનો આદિ છે એવા વિશ્વના આત્માસ્વરૂપ પરમહત્તને પ્રણામ છે. રાગ દ્વેષાદિક ગુણોએ કરીને શ્રોતાદિક વિષયોમાં રહેલા ને જેને વિષયનો રક્ષણ કરતાં કહેછે તે રક્ષણકર્તાસ્વરૂપ પરમાત્માને પ્રણામ છે. અર્થાત્ જે વિષયમાં આત્માની પ્રીતિ થાય છે, તે વિષયને વાસના રૂપે કરી મનમાં રાખીને તે સંસૃતિ પામેછે, માટે તે વિષયનો રક્ષણ કરતાં (રાખનાર) કહેવાય છે. જે અન્ન અને પીવાના પદાર્થોમાં ધન સ્વરૂપ છે તથા જે રસ અને પ્રાણની વૃદ્ધિ કરનારો છે, તેમજ જે ભૂ-તોને ધારણ કરનારો છે તે પ્રાણસ્વરૂપ પરમાત્માને પ્રણામ છે. પ્રાણોનું ધારણ કરવામાટે જે ચાર પ્રકારનું અન્ન ખાય છે તથા દેહની માંહે પ્રવેશ કરીને જઠરાગ્નિ સ્વરૂપે જે તેનું પાચન કરે છે તે પાચકસ્વરૂપ પરમાત્માને પ્રણામ છે. પીળાં છે નેત્ર જેનાં, જાડો છે કંઠ જેનો, વિકરાળ છે રૂપ જેનું, દાઢ તથા નખ છે આયુધ જેનાં, એવા દાનવના રાજા હિરણ્યકશિપુના પ્રાણ હરનાર નૃસિંહસ્વરૂપ પરમાત્માને મારો પ્રણામ છે. જેને દેવ, ગંધર્વ, દૈત્ય કે દાનવો તત્વે કરીને જાણી શકતા નથી તે સૂક્ષ્મસ્વરૂપ પરમાત્માને પ્રણામ છે. જે ભગવાન તથા વ્યાપક શ્રીમાન અનંત (શેષ) રસાત-ળમાં રહીને સમગ્ર જગતને ધારણ કરેછે તે વીર્યસ્વરૂપ પરમાત્માને પ્ર-ણામ છે. સૃષ્ટિના રક્ષણને અર્થે સ્નેહ પાશસ્વરૂપ બંધન વડે પ્રાણીઓને જે મોહ પમાડે છે તે મોહસ્વરૂપ પરમાત્માને પ્રણામ છે. સપ્તદાદિક પાંચ વિષયોમાં રહેલું જ્ઞાન થવા પછી પ્રાપ્ત થયેલું આત્મજ્ઞાન તે જેનું જ્ઞાન છે તથા જ્ઞાન વાક્યદ્વારા જેની પ્રાપ્તિ થાયછે તે જ્ઞાનાત્મા પરમેશ્વરને

પ્રણામ છે. અગોચર જેનું શરીર છે તથા બુદ્ધિરૂપ નેત્રે કરીને જે સર્વ રથગમાં જુએ છે, જેનામાં અપાર વિપયો સમાઈ રહેલા છે તે દિવ્ય પ-રમાત્માને પ્રણામ છે. જટાધારી, નિરંતર દંડધારી તથા લાંબા ઉદર-વાળું જેનું શરીર છે, તેમજ કમંડળુના જળવડે દૈત્યોનો જે નાશ કરે છે એવા બ્રહ્મસ્વરૂપ પરમાત્માને પ્રણામ છે. શૂળધારી, દેવતાઓના સ્વામિ, ત્રણ નેત્રવાળા તથા ભરમવડે ચોપડેલું છે ઉર્ધ્વ ત્રિંગ જેનું એવા મહા-ત્મા રૂપ પરમાત્માને મારો પ્રણામ છે. માથા ઉપર જેણે અર્ધ ચંદ્ર ધારણ કર્યો છે, સર્પનાં જેણે યજ્ઞોપવિત ધારણ કર્યા છે તથા પિનાક ધ-નુષ્ય અને શૂળ જેના હાથમાં છે એવા ઉગ્ર સ્વરૂપ પરબ્રહ્મને મારો પ્ર-ણામ છે. સર્વ ભૂતના આત્મારૂપ, અહંકારના અંતરૂપ અને ક્રોધ, મોહ તથા દ્રોહ રહિત શાંત સ્વરૂપ પરબ્રહ્મને મારો પ્રણામ છે. સર્વ વિશ્વ જેને વિષે છે, સર્વ વિશ્વ જેના થકી ઉદ્ભવ પામ્યું છે, જે પોતે સકળ વિશ્વ-રૂપ છે, જે સર્વ સ્થાનમાં છે, તથા જે સર્વ વિશ્વમય છે, તે સર્વ સ્વ-રૂપ પરબ્રહ્મને નિરંતર મારો પ્રણામ છે. હું વિશ્વને ઉત્પન્ન કરનાર ! હું વિશ્વના આત્મારૂપ ! હું વિશ્વના હેતુ ! તમને નમસ્કાર છે; તમે નિત્ય-મુક્ત છો, કેમકે તમે પાંચે મહાભૂતથી પર છો. ત્રણ લોકમાં અને તેથી પર પણ વિદ્યમાન તમને ભૂત, વર્તમાન અને ભવિષ્ય ત્રણે કાળમાં નમસ્કાર છે; સર્વે દિશાઓમાં તમને નમસ્કાર છે; સર્વ જગત્ત્વય ભં-ડાર તમે છો. હું ભગવાન ! હું વિષ્ણુ ! હું લોકોના ઉત્પત્તિસ્થાન ! હું નિર્વિકાર ! તમને પ્રણામ છે; હું હૃદયિકેશ ! તમેજ જગત્ના કર્તા અને પરાજય ન પામે એવા સંહારકર્તા પણ છો. તમારા દિવ્યભાવને હું ત્રણે કાળમાં જોઈ શકતો નથી, પણ તમારું જે સનાતન રૂપ છે, તેને હું યથાર્થપણે કરીને જોઈ શકું છું. તમારા માથાવડે સ્વર્ગ વ્યાપ્ત છે, પૃથ્વી દેવી તમારા બન્ને પગવડે વ્યાપ્ત છે, તમારા ચિક્રમે કરી ત્રણે લોક વ્યાપ્ત છે, તમે સનાતન પુરૂષ છો. દિશાઓ, હસ્ત, સૂર્ય, નેત્ર, વીર્ય, શુક્ર, અને પ્રજાપતિ એ સાત ઉપરના માર્ગ તમોએ વ્યાપ્ત કર્યા છે; એ સાત માર્ગ અમાપ તેજવાળા વાયુના છે તે તમોએ રોક્યા છે. અતસીના પુષ્પ સરખા સ્થામ અને પીળું વસ્ત્ર જેણે ધારણ કર્યું છે એવા અક્ષરરૂપ ભ-

ગવવાનને જે નમેછે તેમને ભય નથી. શ્રીકૃષ્ણને કરેલો એક પણ પ્રણામ દશ અશ્વમેધ યજ્ઞના ફળની બરાબર છે; દશ અશ્વમેધ કરનાર ફરીને જન્મ પામે છે, પણ શ્રીકૃષ્ણને પ્રણામ કરવાથી તો ફરીને જન્મ મરણનો ભય પણ ટળી જાય છે. શ્રીકૃષ્ણનું વ્રત કરનારા, શ્રીકૃષ્ણનું સ્મરણ કરનારા, શ્રીકૃષ્ણનું સ્મરણ કરતા રાત્રે સૂઈને ફરીને ઉઠીને પણ શ્રીકૃષ્ણનું સ્મરણ કરનારા, તેઓ શ્રીકૃષ્ણના જેવા દેહને પામીને, મંત્રવડે હોમેલું ઘી જેમ અગ્નિમાં પ્રવેશ કરેછે તેમ શ્રીકૃષ્ણમાં પ્રવેશ કરે છે. નરકના અત્યંત ત્રાસથી રક્ષણ કરવારૂપ મંડળ રચનારા અને સંસારરૂપ નદી તરવાને હોડીના કાષ્ટરૂપ વિષ્ણુને નમસ્કાર છે. બ્રહ્માણું રક્ષણ કરનારા, ગાય અને બ્રહ્માણું હિત કરનારા, અને જગતનું રક્ત કરનારા દેવ કૃષ્ણ-ગોવિંદને નમસ્કાર છે. ‘હરિ’ એ બે અક્ષર પ્રાણને ગમન કરવાના જંગલમાં ભાથારૂપ છે, સંસારનો નાશ કરવાના ઔષધરૂપ છે તથા દુઃખ અને શોકથી રક્ષણ કરનાર છે. જેમ સત્ય વિષ્ણુમય છે તેમ જગત પણ વિષ્ણુમય છે; જેમ સર્વ કાંઈ વિષ્ણુમય છે તેમ માફ પાપ પણ નાશ પામે. અર્થાત્ જ્યાં વિષ્ણુ હોય ત્યાં પાપ રહી શકતું નથી; અને વિષ્ણુ સર્વત્ર છે માટે મારા પાપને રહેવાને સ્થાન ન મળવાથી તે નાશ પામવું જોઈએ. હે કમળનેત્ર ! હે દેવતાઓમાં ઉત્તમ ! તમારે શરણે આવેલા અને ઇચ્છેલી ગતિ પામવાને ઇચ્છતા તમારા ભક્તને જે શ્રેયસ્કર હોય તેનું ચિંતન કરો. એ પ્રમાણે સ્તુતિ કરેલા, વિદ્યા અને તપના આદિકારણભૂત, કારણ રહિત વિષ્ણુ જનાર્દન દેવ વાણીરૂપ યજ્ઞ કરી પૂજેલા હોઈને તે મારા ઉપર પ્રસન્ન થાઓ. નારાયણ એ પરબ્રહ્મ છે, નારાયણ એ પરમ તપ છે, નારાયણ એ પરમ દેવ અને નિરંતર સર્વ કાંઈ નારાયણરૂપજ છે. વૈશંપાયન કહે છે, -શ્રીકૃષ્ણમાં ગયું છે મન જેનું એવા ભીષ્મે એ પ્રકારે વાક્ય બોલીને ‘શ્રીકૃષ્ણને પ્રણામ છે’ એ પ્રમાણે તે સમયે પ્રણામ કર્યો. ભગવાને પણ યોગ બળથી ભીષ્મની ભક્તિ જાણીને તેને ત્રણ લોકનું દર્શન થાય એવું દિવ્ય જ્ઞાન આપીને પોતે પોતાના સ્થળમાં આવ્યા; તથા તેજ વખતે યુધિષ્ઠિરે તેમને જ્ઞાનમાંથી જંગાડચ્છ દતા. ભીષ્મે કરેલી સ્તુતિનો શબ્દ વિરામ પામ્યો એટલે બ્રહ્મવાદી મુનિઓ

ગદગદ કંઠે થઈને તે મહા બુદ્ધિવાળા ભીષ્મનું વાણીવડે પૂજન કરવા લાગ્યા. તેમ પુરૂષમાં ઉત્તમ એવા શ્રીકૃષ્ણની સ્તુતિ કરતા સર્વે બ્રાહ્મણ શ્રેષ્ઠો ધીમે ધીમે વારંવાર ભીષ્મનાં વખાણ કરવા લાગ્યા. ભગવાન પુરૂષોત્તમ ભીષ્મનો ભક્તિયોગ પોતાના યોગજળજથી નાણીને આનંદ પામ્યા તથા એકા-એક ઉઠીને રથમાં બેઠા. એક રથમાં શ્રીકૃષ્ણ તથા સાત્યકી બેસીને ગયા. બીજા રથમાં મહાત્મા યુધિષ્ઠિર તથા અર્જુન બેસીને ગયા; એક રથમાં ભીમસેન અને નકુલ સહદેવ બેસીને ગયા; તથા કૃપાચાર્ય, યુયુત્સુ, સૂત, અને શત્રુને તાપ પમાડનારા સંજય, એ પુરૂષશ્રેષ્ઠો નગરના જેવા રથમાં બેસીને તથા ચક્રના મોટા ઘડઘડાટથી પૃથ્વીને કંપાવતા ભીષ્મની પાસે ગયા. પછી પુરૂષમાં શ્રેષ્ઠ અને આનંદ પામેલા દેશી નામે દૈત્યને હણનાર શ્રીકૃષ્ણે માર્ગમાં બ્રાહ્મણોએ ઉચ્ચારેલી સ્તુતિયુક્ત વાણીઓ સાંભળી તથા તેમણે મનમાં હર્ષ પામીને હાથ જોડી પ્રણામ કરતા બીજા કોઈ મનુષ્યનું અભિનંદન કર્યું.

તતોગિરિપુરુષવરસ્તવાન્વિતાદ્વિજેરિતાઃપથિસુમનાઃસગુશ્રુવે ॥

કૃતાંજલિપ્રણતમથાપરંજનંસકેશિહામુંદિતયનામ્યનંદત ॥ ૧૦૭ ॥

इतिश्री महाभारते शांतिपर्वणि राजधर्मानुशासनपर्वणि भीष्मस्तवराजोनाम
गुर्जरभाषायां सप्तचत्वारिंशत्तमोऽध्यायः ॥ ४७ ॥

वैशंपायनउवाच ॥ ततःसचहृषीकेशःसचराजायुधिष्ठिरः ॥

॥ कृपादयश्चतेसर्वेचत्वारःपांडवाश्चते ॥ १ ॥

વૈશંપાયન કહે છે,—પછી તે શ્રીકૃષ્ણ અને રાજા યુધિષ્ઠિર તથા કૃપાચાર્ય આદિક સર્વ તેઓ અને તે ભીમ આદિક ચારે પાંડવો ધન્યો અને નિશાનવડે શોભતા, ઉતાવળે ગમન કરનારા અશ્વોથી યુક્ત, અને નગર જેવા મોટા રથમાં બેસીને ત્વરાથી કુરૂક્ષેત્રમાં ગયા. કુરૂક્ષેત્રમાં આવીને તેમણે જોયું તો તે કેશ, મન્ન અને અસ્થિથી ભરાઈ ગયેલું છે, જ્યાં મહાત્મા ક્ષત્રિયોએ પોતાના દેહનો ત્યાગ કરેલો છે, જાણે પર્વતો પડેલા હોય તેમ હાથી અને ઘોડાઓના દેહનાં અસ્થિના ઢગલા પડેલા છે,

માણસના માથાનાં તુમટાં જાણે સર્વત્ર શંખ પડેલા હોય; હજારો ચિતા-
ઓથી વ્યાપ્ત અને હજારો કવચ તથા હથિઆરોથી સમાકુળ તે કુરુક્ષેત્ર
જાણે કાળને મદિરાપાન કરવાની ભૂમિ હોય તથા પાન કર્યા પછી તેનો
ત્યાગ કર્યો હોય તેવું દેખાતું હતું. જ્યાં ભૂતનાં રોળાં ફર્યા કરે છે અને
રાક્ષસના સમુદાય 'જેનું' સેવન કરે છે એવા કુરુક્ષેત્રને જોતા જોતા તે મ-
હારથીઓ ચાહ્યા. રસ્તે જતાં સર્વ યાદવોને આનંદ આપનારા મહાબાહુ
કૃષ્ણે યુધિષ્ઠિરને પરશુરામનું પરક્રમ કહેવા માંડ્યું. હે પાર્થ ! પૃથ્વીને
એકવીશવાર નક્ષત્રી કરીને પેલા દૂર પાંચ રામહદ દેખાય છે તેમાં ક્ષત્રિ-
ઓના રશ્મિરવડે કરીને સમર્થ પરશુરામે પિતૃઓનું તર્પણ કર્યું; પછી પર-
શુરામ ક્ષત્રીવધ કરવારૂપ કર્મથી વિરામ પામ્યા. યુધિષ્ઠિર કહે છે,—તમે
જેમ કહો છો કે પૂર્વે રામે એકવીશવાર પૃથ્વીને ક્ષત્રિય વિનાની કરી, તેમાં
મને મોટો સંશય છે. હે યાદવ શ્રેષ્ઠ ! હે અમાપ વિક્રમવાળા કૃષ્ણ ! ક્ષ-
ત્રિયનું બીજ જ્યારે પરશુરામે બાળી નાખ્યું ત્યારે ફરીને ક્ષત્રિય જાતિની
ઉત્પત્તિ શી રીતે થઈ ? હે યાદવશ્રેષ્ઠ ! મહાત્મા ભગવાન પરશુરામે શા
માટે ક્ષત્રિયનું બીજ ઉખેડી નાખ્યું તથા ફરીને તે વૃદ્ધિ શી રીતે પામ્યું ?
મોટા રથયુદ્ધે કરીને ક્રોધિક ક્ષત્રિયો હણાયા છતાં પણ હે જ્યેષ્ઠનારાઓમાં
શ્રેષ્ઠ કૃષ્ણ ! ફરીને પાછી પૃથ્વી ક્ષત્રિયોવડે વ્યાપ્ત થઈ. હે યદુકુળમાં વ્યાધ
જેવા કૃષ્ણ ! ભૂચુના વંશમાં થયેલા મહાત્મા પરશુરામે પૂર્વે કુરુક્ષેત્રમાં
શાને અર્થે આ ક્ષત્રિય જાતિનો વિનાશ કર્યો ? હે વૃષણિ કુળમાં ઉત્પન્ન
થયેલા ગરુડખંજ ! હે ઈંદ્રના નાના ભાઈ કૃષ્ણ ! એ મારો સંશય મટાડો
કેમકે વેદ પણ તમારાથથી પર નથી. વૈશંપાયન કહે છે,—પછી ગદના
મોટા ભાઈ શ્રીકૃષ્ણ પ્રભુજીએ અપ્રતિમ છે બળ જેનું એવા તે યુધિષ્ઠિરને
તે સમયે જે રીતે ક્ષત્રિયોથી પૃથ્વી વ્યાપ્ત થઈ તે સર્વે જેમ બન્યું હતું,
તેમ સમગ્ર તત્ત્વે કરીને કહ્યું.

તતોયથાવત્સગદ્રાગજઃપ્રભુઃશશંસતસ્મૈનિચિલેનતત્વતઃ ॥

યુધિષ્ઠિરાયપ્રતિમૌજસેતદાયથામવત્ક્ષત્રિયસંકુલમહી ॥ ૧૧ ॥

ઈતિશ્રી મહાભારતે શાંતિપર્વાણિ રાજધર્માનુશાસન પર્વાણિ રામોપાખ્યાને

ગુર્જરભાષાયાં અષ્ટચત્વારિંશત્તમોઽધ્યાયઃ ॥ ૪૮ ॥

વાસુદેવઝાચ ॥ શૃણુકૌતેયરામસ્યપ્રભાવોયોમયાશ્રુતઃ ॥

॥ મહર્ષીણાંકથયતાંવિક્રમંતસ્યજન્મચ ॥ ૧ ॥

શ્રીકૃષ્ણ કહેછે,—હું યુધિષ્ઠિર ! મોટા ઋષિઓના મુખથી પરશુરામને જે પ્રભાવ, પરાક્રમ અને તેનો જન્મ મેં સાંભળ્યો છે તે કહુંછું, સાંભળવાળા જન્મદિનના પુત્ર પરશુરામે કરોડો ક્ષત્રિયોનો જે રીતે સંહાર કર્યો તથા જે ફરીને રાજાઓના વંશમાં ઉત્પન્ન થયા તે ભારતના સંગ્રામમાં હણાયા તે સર્વ હું તને કહુંછું. જન્મુ રાજાનો પુત્ર અજ કરી થયો તેનો પુત્ર બાકાકાશ્વ અને તે રાજાનો પુત્ર ધર્મને જાણનાર કુશિક રાજા થયો. તે પૃથ્વીમાં ઈંદ્રના સરખા કુશિક રાજાએ ઉત્તમ તપ કર્યું અને તેથી અજીત તથા ત્રણ લોકના ઇશ્વર એવા પુત્રને પામ્યો. તેને ઉગ્ર તપવાળો અને પુત્ર ઉત્પન્ન કરવામાં સમર્થ જોઇને સહસ્ર નેત્રવાળો ઈંદ્ર પોતેજ તેની સ્ત્રીના ગર્ભમાં ગયો. હું રાજન્ ! દેવતાઓનો સ્વામિ ઈંદ્ર તેનો પુત્ર થયો અને તે ઈંદ્ર કુશિકનો પુત્ર ગાધિ નામે કહેવાયો. હું સમર્થ રાજન્ ! તે ગાધિને સત્યવતી નામે એક કન્યા થઈ, તેને સમર્થ ગાધિએ ભૃગુના પુત્ર ઋચીકસાથે પરણાવી. હું કુરુનંદન ! સત્યવતીના પવિત્રપણાથી પ્રસન્ન થયેલા ભાર્ગવ ઋચીકે તેને તથા ગાધિને પુત્ર થવાને અર્થે ચર (ભાત) રાખ્યો. પછી તે સમયે પોતાની સ્ત્રી સત્યવતીને બોલાવીને ભૃગુપુત્ર ઋચીક તેને કહેવા લાગ્યા કે આ ચરનો ઉપયોગ તારે કરવો તથા આ ચરનો ઉપયોગ તારી માતાએ કરવો. તેથી તારી માતાને તે જરૂરી, ક્ષત્રિયોથી અજ્ઞેય, અને લોકોમાં મોટા ક્ષત્રિયોનો નાશ કરનાર ક્ષત્રિયશ્રેષ્ઠ પુત્ર ઉત્પન્ન થશે. હું કદ્યાણિ ! આ ચરને લીધે તને પણ દ્વિતિવાળો, શમગુણ યુક્ત, તપવાળો અને શ્રેષ્ઠ બ્રાહ્મણ પુત્ર પ્રાપ્ત થશે. પોતાની સ્ત્રીને એ પ્રમાણે કહીને ભૃગુને આનંદ આપનાર, તપમાં આસક્ત, શ્રીમાન ઋચીક ઋષિ અરણ્યમાં ગયા. એ વખતે તીર્થયાત્રા કરવા નીકળેલો ગાધિરાજા સ્ત્રીસહિત ઋચીક ઋષિના આશ્રમમાં આવી પહોંચ્યો. હું રાજન્ ! તે સમયે જન્મે ચર હાથમાં લેઇને સત્યવતીએ હર્ષથી વ્યગ્ર થઇને પોતાના સ્વામિએ કહેલું વચન પોતાની માતાને નિવેદન કર્યું. હું યુધિષ્ઠિર ! તેની માતાએ ભૂતથી પોતાનો ચર પોતાની પુત્રી સત્યવતીને

આપ્તો તથા તેનો ચર પોતાની પાસે રાખ્યો. હવે તે સમયે સત્યવતીએ ક્ષત્રિયનો અંત કરનારો અને દેહેકરી ભયાનક દેખાવવાળો ગર્ભ ધારણ કર્યો. પછી ઋચીક ઋષિએ પોતાની સ્ત્રી સત્યવતીને તથા તેના ગર્ભમાં રહેલા ક્ષત્રિયને જોઈને તે ભૂગુઓમાં વ્યાધ જવા મુનિ પોતાની દેવાંગના સમાન રૂપવાળી પત્ની પ્રત્યે બોલ્યા કે હે ભદ્રે ! તને તારી માતાએ છોતરી છે; તારો ચર બદલાયો છે તેથી કરીને તારો પુત્ર અત્યંત કૂર કર્મ કરનારો અને અમર્ષવાળો થશે; અને તારો ભાઈ તપમાં અસક્રિતવાળો અને બ્રહ્મરૂપ નીકળશે. કેમકે આ અત્યંત મોટું એવું સકળ બ્રહ્મનેજ તારા ચરમાં મૂકેલું હતું, તથા સકળ ક્ષત્રિય જાતિનું વીર્ય તારી માતાના ચરમાં મૂકેલું હતું. પણ હે ભદ્રે ! એ ચર બદલાઈ ગયા માટે હવે એમ થવાનું નથી, એટલે તને બ્રાહ્મણ પુત્ર અને તારી માતાને ક્ષત્રિય પુત્ર થશે નહિ, પણ તારી માતાને બ્રાહ્મણ પુત્ર થશે અને તને ક્ષત્રિય પુત્ર થશે. સ્વામિએ એ પ્રમાણે કહ્યું તે સાંભળીને મહાભાગ્યવતી સત્યવતી તે કાળે ઋચીકને માથું નમાવી પગે પડી અને ધૂજતી ધૂજતી આ પ્રમાણે બોલી કે હે પ્રભો ! હે ભગવાન ! 'તું બ્રાહ્મણને વિષે અધમ એવો પુત્ર પામીશ' એવું વચન આ સમયે તમારે બોલવું ઘટતું નથી. ઋચીક કહે છે, હે ભદ્રે ! એવો પુત્ર તને થાય એમ મેં સંકલ્પ કર્યો નથી, પણ ચર બદલાયો તે હેતુથી ઉગ્ર કર્મવાળો પુત્ર તારા ગર્ભમાં ઉપજ્યો છે. સત્યવતી કહે છે, હે મુનિ ! જો તમે ધારો તો જગતને ઉત્પન્ન કરો તો પછી પુત્ર ઉત્પન્ન કરવો એમાં તમારે શી મોટી વાત છે ? માટે હે સ્વામિ ! શમ ગુણવાળો અને સરળ પુત્ર મને આપવો ઘટે છે. ઋચીક કહે છે, હે ભદ્રે ! હું પૂર્વે કાંઈ વખત સ્વપ્નમાં પણ અસત્ય બોલ્યો નથી તો પછી અભિનું સ્થાપન કરીને મંત્ર સહિત ચર તૈયાર કરવામાં તે માંડ વચન અસત્ય કેમ થઈ શકે ? હે ભદ્રે ! મેં પૂર્વથીજ જોયેલું છે તથા તપવડે પણ જાણેલું છે કે તારા પિતાનું સકળ કુળ બ્રહ્મરૂપ થશે. સત્યવતી કહે છે, હે સ્વામિન ! હે જય કરનારાઓમાં શ્રેષ્ઠ ! વાર તમારો તથા મારો પૌત્ર એ પ્રકારનો ભણે થાય, પણ મને શમ ગુણવાળો પુત્ર મળે એમ કૃપા કરો. ઋચીક કહે છે, હે સુંદરિ ! પુત્ર કે પૌત્રમાં મારા મનથી કાંઈ વિશેષ નથી માટે હે ભદ્રે !

જેવું વચન તું બોલી છે તે પ્રમાણે થશે. શ્રીકૃષ્ણ કહે છે, પછી સત્યવતીએ તપમાં આસક્તિવાળા, શાંત અને નિયમિત વ્રતવાળા ભૃગુના વંશજ પુત્ર જમદગ્નિને જન્મ આપ્યો. અને કુશિકના પુત્ર ગાધિને વિશ્વામિત્ર પુત્ર થયા, તથા સકળ બ્રહ્મગુણેયુક્ત બ્રહ્મવિદ્યા તેને પ્રાપ્ત થઈ. એ રીતે ઋચીકે તપના ભંડારરૂપ જમદગ્નિને જન્મ આપ્યો તથા જમદગ્નિએ પણ મહાદાશણ, સર્વ વિદ્યાના અંતને પામેલા, ધનુર્વેદની પાર ગયેલા, ક્ષત્રિયના હણનાર, અને પ્રદિપ્ત થયેલા અગ્નિ જેવા, શ્રેષ્ઠ પુત્ર પરશુરામને જન્મ આપ્યો. તે પરશુરામે ગંધમાદન પર્વતમાં જઈને શંકરને પ્રસન્ન કરીને વરદાનમાં તેમની પાસેથી અસ્ત્ર તથા અમાપ તેજવાળી ફરસીને માગી લીધી. તે ફરસીની ધારા કોઈ વખત કુંઠિત થાય તેવી નહોતી; એવી અકુંઠ ધારવાળી, બળતા અગ્નિના સરખી તેજવાળી, અને જેની શક્તિનું મનુષ્ય શુદ્ધિથી માપ થઈ શકે નહિ એવી ફરસીએ કરી તે લોકમાં અપ્રતિમ થયા. અર્થાત્ તેનો જોરો બીજો કોઈ રહ્યો નહિ. એ સમયમાં કૃતવીર્યનો પુત્ર અને હૈહયનો રાજા, બળવાન અને તેજસ્વી ક્ષત્રિય અર્જુન કરીને હતા. તેને દત્તાત્રેયની કૃપાથી હજાર બાહુ પ્રાપ્ત થયા હતા તથા તે ચક્રવર્તી અને મહાતેજસ્વી રાજા થયો હતો. તે પરમ ધર્મને બળુનારા રાજાએ પોતાના બાહુ અને અસ્ત્રના બળથી સંગ્રામમાં સાત દ્વીપ અને પર્વતો સહિત આખી પૃથ્વી જીતીને અશ્વમેધ યજ્ઞ કરી તે સર્વે પૃથ્વી બ્રાહ્મણોને આપી. હે યુધિષ્ઠિર ! તૃપ્તા યુક્ત થયેલા અગ્નિએ તે પરાક્રમી સહસ્રાર્જુનની પાસે જઈને ભિક્ષા માગી, તે ઉપરથી તેણે અગ્નિને ભિક્ષા આપી; એટલે તેના બાહુના અગ્રભાગમાંથી નીકળેલો વીર્યવાન અગ્નિ ગામ, નગર, દેશ અને ગાયોના ગોદાને બાળી નાખવાની ઇચ્છાથી પ્રજ્વલવા લાગ્યો. મોટા ઝોજવાળા પુરૂષના ઈંદ્ર તે કાર્તવીર્યના પ્રભાવથી તે પર્વત અને વનસ્પતિઓને બાળવા લાગ્યો. સહસ્રાર્જુન સહિત તે અગ્નિએ પવનવડે વૃદ્ધિ પામીને મહાત્મા વસિષ્ઠના રમણિક અને સૂના આશ્રમને બાળ્યો. જ્યારે કાર્તવીર્ય સહસ્રાર્જુને આશ્રમ બાળી મૂક્યો ત્યારે વીર્યવાન અને ધર્મથી પડે નહીં એવા વસિષ્ઠે દ્રોણથી તે અર્જુનને શાપ દીધો કે જેથી તે આ માર્ગ મોટું વન પણ છોડ્યું નહિ અને બાળી મૂક્યું મારે હે અર્જુન ! સંગ્રા-

મમાં પરશુરામ તારા બાહુઓ કાપી નાખશે. હે ભારત ! મહાતેજવાળો સહસ્રાર્જુન બળવાન અને નિરંતર શમ ગુણવાળો હતો તથા બ્રાહ્મણનું રક્ષણ કરનાર, શરણે આવેલાને શરણું આપનાર, દાતા અને શરો હતો, તેથી તે મહાત્માએ દીધેલા શાપનો તે સમયે કાંઈ વિચાર ક્યો નહિ. તેના પુત્રો બળવાન હતા તથાપિ શાપે કરીને પિતાનો વધ થવાને નિમિત્ત ભૂત થઈ પડવાને ગર્વિષ્ઠ અને નિરંતર દુષ્ટ થતા હતા. હે ભરતશ્રેષ્ઠ ! હૈય-નો રાજા બુદ્ધિમાન કાર્તવીર્ય (સહસ્રાર્જુન) ન બળશૂન્ય છતાં તે પુત્રોએ જમદગ્નિની ગાયના વત્સને આણ્યું તે નિમિત્તથી મહાત્મા પરશુરામનું યુદ્ધ થયું અને ક્રોધયુક્ત થયેલા રામે અર્જુનના બાહુ છેદીને, હે રાજેન્દ્ર ! સમર્થ જમદગ્ન્યે ત્યાં ભ્રમણ કરતા વત્સને રાજપુત્રોના અંતઃપુરમાંથી પોતાના આશ્રમમાં આણ્યું. હે રાજન ! પછી અર્જુનના તે મૂર્ખ પુત્રો એકઠા થઈને મહાત્મા જમદગ્નિના આશ્રમમાં ગયા અને તે બુદ્ધિહીન પુત્રોએ ભાણના અગ્રવડે જમદગ્નિનું માથું ધડ ઉપરથી નીચે પાડ્યું. તે વખતે યશવાળા પરશુરામ સગિધ તથા દર્ભ લેવા ગયા હતા ત્યાંથી પાછા આવ્યા અને પિતાનો વધ થયેલો જાણ્યો ત્યારે પરમ ક્રોધવાળા રામે તે અમર્ષને લીધે પૃથ્વીને નક્ષત્રી કરવાની પ્રતિજ્ઞા કરીને હાથમાં શસ્ત્ર લીધું. પછી ભૃગુકુળમાં વ્યાઘ્ર જેવા વીર્યવાન પરશુરામે પરાક્રમ કરીને તત્કાળ સહસ્રાર્જુનના પુત્ર અને પૌત્રોને મારી નાખ્યા તથા હજારો હૈહયને મારીને અત્યંત ક્રોધવાળા તે ભાર્ગવે રૂધિરના કાદવવાળી પૃથ્વીને કરી નાખી, મોટા તેજવાળા પરશુરામ તત્કાળ નિઃક્ષત્રિય પૃથ્વી કરીને અત્યંત કૃપાથકી વીંટાઈને વનમાં ગયા. પછી હજારો વર્ષ વીત્યા પછી કોઈક કાળે સ્વભા-વેજ ક્રોધવાળા તે સમર્થ રામને ક્રોધએ મેહોણું દીધું. તે એમ થયું કે વિશ્વામિત્રનો પૌત્ર અને રૈબ્યનો પુત્ર મહાતપસ્વી પરાવસુ કરીને હતા. હે મોટા રાજા ! તેણે મનુષ્યોની સભામાં પરશુરામની નિંદા કરીને કહ્યું કે હે રામ ! યયાતિના પતનમાં પ્રતર્દન આદિક યજ્ઞમાં જેઓ આવેલા છે તેઓ શું ક્ષત્રિય નથી? તમે પરશુરામ મિથ્યા પ્રતિજ્ઞાવાળા છો અને મનુષ્યોની સભામાં અમથીજ બગાડ મારો છો; અને ક્ષત્રિય વીરોના ભયથી પર્વતમાં જઈને ભરાઈ બેસા છો. તમે નિઃક્ષત્રિય કરેલી પૃથ્વી કરીને સે-

ઠડા ક્ષત્રિયોથી વ્યાપ્ત થઈ ગઈ છે. એ પ્રમાણે પરાવસુનું વચન સાંભળીને પરશુરામે હાથમાં શસ્ત્ર લીધું. હે રાજન્ ! પછી જે સેંઠડા ક્ષત્રિયો તેણે હણ્યા હતા તેમાંથી મોટા વીર્યાવાળા ક્ષત્રિયો સેંઠડા પ્રકારે વૃદ્ધિ પામીને પૃથ્વીના ધણી થયા. હે રાજન્ ! તેણે ફરીને તેમને તથા બાળકોને પણ તત્કાળ મારી નાખ્યા, પણ તે કાળે જે બાળક ગર્ભમાં રહેલા હતા તેમનાવડે ફરીને પૃથ્વી ફરીને વ્યાપ્ત થઈ. પરશુરામે પણ જે જે ગર્ભ જન્મ પામ્યો તેને તેને ફરીને પણ હણ્યો અને તે કાળે ક્ષત્રિયોની સ્ત્રીઓના કોઈ પણ બાળકોને જીવતા રહેવા દીધા નહિ. એ પ્રમાણે તે સમર્થ રામે એક-વીશવાર નિઃક્ષત્રિય પૃથ્વી કરીને અશ્વમેધ યજ્ઞ કર્યો તથા તે યજ્ઞના અંતમાં કશ્યપ મુનિને દક્ષિણમાં આપી પૃથ્વી આપી તે વખતે હે રાજન્ ! ક્ષત્રિયોને શેષ રહેવા દેવા માટે કશ્યપે જે હાથમાં સરવો ઝાલેલો હતો તે હાથવતી બતાવીને રામને આ વચન કહ્યું કે હે મહામુનિ પરશુરામ ! દક્ષિણ સમુદ્રના તીર ઉપર જાઓ; મારા દેશમાં તમારે કહીં પણ વસવું નહિ. પછી જેના ખીજા છેડા ઉપર પૃથ્વી છે એવો શૂર્યારક નામે દેશ પરશુરામને અર્થે સમુદ્રે એકાએક નિર્માણ કર્યો. હે મહારાજ ! પછી કશ્યપ મુનિએ પૃથ્વીનું દાન ગ્રહણ કરીને અને તેમાં બ્રાહ્મણનું સંસ્થાન કરીને અત્યંત મોટા વનમાં પ્રવેશ કર્યો. પછી હે ભરતશ્રેષ્ઠ ! શૂદ્રો અને વૈશ્યો ઉત્તમ બ્રાહ્મણોની સ્ત્રીઓ પ્રત્યે ઇચ્છામાં આવે તેમ વર્તવા તથા આચરણ કરવા લાગ્યા. જીવ લોક રાજા પિનાનો થયો ત્યારે દુર્યોગ લોકોને બળવાન લોકો પીડા કરવા લાગ્યા; કેમકે તે કાળે બ્રાહ્મણોનું સ્વામિપણું કોઈના ઉપર પણ રહ્યું નહિ. પછી કાળે ફરીને દુરાત્મા લોકોથી એ આચરેલા વિપરીત ધર્મથી પીડા પામેલી પૃથ્વી ઉતાવળે રસાતળમાં પેશી જવા લાગી. ધર્મનું રક્ષણ કરનારા ક્ષત્રિયોએ વિધિ પ્રમાણે નહિ રક્ષણ કરાતી અને ત્રાસથી દ્રવીભૂત થઈ જતી તે પૃથ્વીને જોઈને ઉદાર બુદ્ધિવાળા કશ્યપ મુનિએ તેને પોતાના ઉચ્ચ ધારણ કરી રાખી. પૃથ્વીને ઉશ્વડે ધારણ કરી માટે તે ઉર્ધ્વ કહેવાય છે. પછી પૃથ્વી દેવીએ કશ્યપને પ્રસન્ન કરીને પોતાનું રક્ષણ થવા માટે ઉદ્દેશીને તેની યાચના કરી અને રાજા માગ્યો. પૃથ્વી કહે છે,—હે બ્રહ્મન્ ! હૈહયના કુળમાં ઉત્પન્ન થયેલા

ક્ષત્રિય શ્રેષ્ઠા મેં સ્ત્રીઓના ગર્ભમાં રક્ષિત કરેલા છે; હે મુનિ ! તે માંડે રક્ષણ કરો. હે પ્રભો ! ઋક્ષવાન પર્વતમાં રીંછોએ ઉછેરેલો પૌરવનો વંશજ વિદુરથનો પુત્ર છે. તેજ પ્રમાણે યજ્ઞ કરાવનારા અમાય બળવાળા દયાળુ પરાશર મુનિએ સૌદાસના વંશજનું રક્ષણ કર્યું. તે ક્ષત્રિય છતાં પણ શ્વદ્રની પેઠે તે મુનિનાં સર્વે કર્મ કરે છે માટે સર્વકર્મા એવું તેનું નામ પડેલું છે; એ રાજા માંડે રક્ષણ કરો. હે મુનિ ! મહાતેજસ્વી સિમિનો પુત્ર ગોપતિ નામે છે, તેને વનમાં ગાયોએ ઉછેરેલો છે, તે માંડે રક્ષણ કરો. પ્રતદ્દનનો પુત્ર મહા બળવાન વત્સ નામે છે તેને ગાયોના ગોઠામાં વત્સોએ ઉછેરેલો છે તે રાજા માંડે રક્ષણ કરો. દધિવાહનનો પૌત્ર અને દિવિરથનો પુત્ર ગંગાના કાંઠા ઉપર ગૌતમે સંતાડીને રક્ષણ કરેલો છે. મોટા તેજવાળા અને અત્યંત વૈભવેકરીને અન્નકૃત મહાભાગ બૃહદ્રથ રાજનું ગૃધ્રકૂટ પર્વતમાં ગાયનાં પૂછડાં સમાન પૂછડાંવાળા વાનરોથી રક્ષણ થયેલું છે. મરૂત રાજના વંશમાં જે ક્ષત્રિય પુત્રોનું રક્ષણ થયું છે તે સર્વે મરૂતપતિ ઈદ્રના સમાન પરાક્રમી છે, તથા તેમનું રક્ષણ સમુદ્રે કરેલું છે. એ ક્ષત્રિયના વંશજ તે તે રથળમાં આશ્રય લેઈને રહેલા છે અને શિલ્પિ, સોની વગેરે જાતિને અવલંબન કરી નિર્વાહ કરે છે. એ સર્વે જે માંડે રક્ષણ કરશે તો હું સ્થિર રહીશ. એમના પિતાઓ અને પિતામહોને મારે અર્થે અકિલ્લષ્ટ છે કર્મ જેનું એવા રામે હણ્યા છે. હે મહામુનિ ! મારે તેમનું પૂજન કરવું યોગ્ય છે. ધર્મનું ઉલ્લંઘન કરનારાઓથી રક્ષણ હું ઇચ્છતી નથી, પણ જે ધર્મ પ્રમાણે વર્તે છે તેમનાવડે હું રક્ષિત થઈ રહેવા ઇચ્છું છું મારે તે ઉતાવળે કરો. શ્રીકૃષ્ણ કહે છે.—પછી પૃથ્વીએ બતાવેલા, વીર્યવડે માન પામેલા તે ક્ષત્રિય રાજાઓને લાવીને કશ્યપે રાજ્યાભિષેક કર્યો. તેમના પુત્રો અને પૌત્રો થયા, જેમના વંશ આજ સુધી સ્થિર થઈ ચાલ્યા આવે છે. હે પાંડવો ! તું મને જે પૂછે છે તે પૂર્વે એ પ્રમાણે થયેલું છે. વૈશંપાયન કહે છે,—ધર્મ ધારણ કરનારાઓમાં શ્રેષ્ઠ યુધિષ્ઠિરને એ પ્રમાણે કહેતાં કહેતાં, ભગવાન સૂર્યની પેઠે દિશાઓને પ્રકાશિત કરતાં, યાદવોમાં શ્રેષ્ઠ મહાત્મા શ્રીકૃષ્ણ તે રથમાં બેસીને વેગેકરી જતા હતા.

एवंब्रुवस्तंचयदुप्रवीरोयुधिष्ठिरंधर्मभृतांवरिष्ठम् ॥

रेथनतेनाशुययौमहात्मादिशःप्रकाशनूभगवानिवाकः ॥ ९० ॥

इतिश्री महाभारते शांतिपर्वणि रामोपाख्यानं नाम गुर्जरभाषायां
एकोनपंचाशत्तमोऽध्यायः ॥ ४९ ॥

वैशंपायन उवाच ॥ ततो रामस्य तत्कर्म श्रुत्वा राजा युधिष्ठिरः ॥

॥ विस्मयं परमं गत्वा प्रत्युवाच जनार्दनम् ॥ १ ॥

વૈશંપાયન કહે છે,-પછી યુધિષ્ઠિર રાજા રામનું તે કર્મ સાંભળીને
પરમ વિસ્મય પામીને શ્રી કૃષ્ણને કહેવા લાગ્યા કે હે કૃષ્ણ ! ઇંદ્રની પેઠે
મહાત્મા રામનું પરાક્રમ વિસ્મય પમાડનારું છે, કે જેણે કોધે કરીને પૃથ્વીને
ક્ષત્રિયવિનાની કરી મૂકી હતી. ક્ષત્રિયોના કુળને વહન કરનારા તે રાજાઓ
રામના ભયથી ઉદ્વિગ્ન હતા તથા ગાય, સમુદ્ર, ગોઘાંગૂલ જાતિનાં વાનર,
રાંછ અને વાનરોએ તેમનું રક્ષણ કર્યું હતું । અહો ! આ મનુષ્ય લોકને ધન્ય
છે અને પૃથ્વીપર વસનારા લોકો ભાગ્યશાળી છે કે જ્યાં આવું કર્મ પ્રાપ્ત-
છે કર્યું છે ! હે તાત ! એ પ્રમાણે વાતો કરતા કરતા યુધિષ્ઠિર અને શ્રીકૃ-
ષ્ણ બન્ને જ્યાં ગંગાના પુત્ર સમર્થ ભીષ્મ બાણશય્યામાં સૂતેલા હતા ત્યાં
ગયા. ત્યાં જઇને તેમણે અત્યંત કિરણોના સમુદાયથી વીંટાયલા સાયંકા-
ળના સૂર્ય સમાન કાંતિવાળા ભીષ્મને બાણની પથારીમાં સૂતેલા જોયા.
ઓઘવતી નદીની પછવાડે પરમ ધર્મવાળા પ્રદેશમાં દેવોએ ઉપાસન કરા-
તો જન્મ ઈંદ્ર હોય તેમ મુનીઓ તેમના સમીપમાં બેઠેલા હતા. તેને દૂર-
થી જોઇને શ્રીકૃષ્ણ, રાજા યુધિષ્ઠિર, ચારે પાંડવો અને કૃપાચાર્ય આદિક
બીજા સર્વે રથમાંથી ઉતરી પડીને અને પોતાના અંગળ મનને સ્થિર
કરીને તથા ઈન્દ્રિય સમુદાયને એકાગ્ર કરીને તે મહા મુનિઓની પાસે જ-
ઇને ઉભા રહ્યા. પછી શ્રીકૃષ્ણ, સાત્યકિ અને પાંડવોએ વ્યાસાદિક ઋષિ
શ્રેષ્ઠોને પ્રણામ કરીને તેઓ ભીષ્મની પાસે ગયા. વૃદ્ધ એવા ભીષ્મનાં દર્શ-
ન કરીને યદુશ્રેષ્ઠ કૃષ્ણ આદિક તથા પાંડવો આદિક સર્વે પુરુષશ્રેષ્ઠો તેની
આસપાસ વીંટાઇને બેઠા. પછી શાંતિ પામતા અગ્નિ જેવા ભીષ્મપિતાને
જોઇને કાંઇક મનમાં ઉદાસ થઇને શ્રીકૃષ્ણ બોલ્યા કે, હે વાણી બોલ-
વામાં શ્રેષ્ઠ ભીષ્મ ! પૂર્વની પેઠે તમારાં સર્વે જ્ઞાન નિર્મળ છે નહિ વાં ?
વાં તમારી શુદ્ધિ વ્યાકુળ તો નથી ? બાણના પ્રહારરૂપ દુઃખે કરીને
તમારા અંગને પીડા તો નથી થતી ? કેમકે માનસ દુઃખ કરતાં પણ શારીર
દુઃખ બળવત્તર છે. હે પ્રભો ! નિરંતર ધર્મ યુક્ત શાંતનુ પિતાના વરદા-

નથી ઈચ્છામાં આવે તે કાળે તમારું મરણ થાય એમ છે; એવું ઈચ્છા મરણનું કારણ પિતાને સંતુષ્ટ કરવારૂપ લાભ મારે પણ નથી તો બીજાની શી વાત ! હે રાજન ! અત્યંત સૂક્ષ્મ કારો હોય તથાપિ દેહમાં તે પીડા ઉત્પન્ન કરે છે, તો પછી બાણના સમુદાયથી વ્યાપ્ત થયેલા તમારા દેહની તો વાતજ શી કરવી ! હે ભારત ! તમને પ્રાણીનાં જન્મ અને મરણ કહીને ઉપદેશ કરવો એ તે યોગ્યજ નથી, કેમકે દેવોને પણ ઉપદેશ કરવાને તમે સમર્થ છો. હે પુરૂષશ્રેષ્ઠ ભીષ્મ ! ભૂત, વર્તમાન અને ભવિષ્ય એ સર્વે જ્ઞાન વૃદ્ધ એવા તમે પુરૂષશ્રેષ્ઠની ભુદ્ધિમાં સ્થિત થયેલું છે. હે મહાભુદ્ધિમાન ! પ્રાણીઓનો સંહાર અને ધર્મના ફળનો ઉદય એ સર્વ તમોએ જાણેલું છે; કેમકે તમે તો ધર્મરૂપ ભંડારજ છો. તમે ઉર્ધ્વરેતાને વિશાળ રાજ્યની ગાદી ઉપર બેઠેલા, સમગ્ર આંગવાળા, નિરોગી અને હજારો સ્ત્રીઓથી વર્ષાપાયલા હું જાણું જોઈ છું. હે તાત ! હે રાજન ! સત્ય છે ધર્મ જેનો, મોટું છે વીર્ય જેનું, શૂર અને ધર્મમાંજ તપર શાંતનુના પુત્ર ભીષ્મવિના જન્મ સાથે ઉત્પન્ન થયેલા સ્વાભાવિક મૃત્યુને પોતાના તપો-બળથી અટકાવીને બાણની પથારીમાં સૂતેલા બીજા કોઈને અમે સાંભળ્યો નથી. સત્યમાં, તપમાં, દાનમાં, યજ્ઞ કરવામાં, ધનુર્વેદમાં, વેદમાં અને નિરંતર રક્ષણ કરવામાં દયાયુક્ત, પવિત્ર, ઈંદ્રિયોને દગન કરવાના ગુણયુક્ત અને સર્વભૂતના હિતમાં આસક્ત એવા બીજા કોઈ તમારા સરખા મહારથીને અમે સાંભળ્યો નથી. દેવ, ગંધર્વ, અસુર, યક્ષ અને રાક્ષસોને એ કરવડેજ જીતવાને તમે સમર્થ છો એમાં કાંઈ સંશય નથી. હે મહાબાહુ ભીષ્મ ! બ્રહ્મણે તમને નિરંતર આઠ વસુઓના આંશથી ઉપજેલા ઇન્દ્રસરખા વસુને નવમા વસુ કહું છે તથા ગુણે કરીને તમે ઉત્તમ છો એમ કહે છે. હે પુરૂષશ્રેષ્ઠ ! તમે કોણ છો તે હું જાણું છું; તમે પોતાની શક્તિએ કરીને દેવોમાં પણ પ્રખ્યાત પુરૂષશ્રેષ્ઠ છો. હે મનુષ્યમાં ઇન્દ્ર જેવા મનુષ્યોમાં તમારા ગુણે કરીને યુક્ત હોય તેવો કોઈ પુરૂષ પૃથ્વીમાં મેં જોયો નથી કે સાંભળ્યો પણ નથી. હે રાજન ! તમે સર્વ ગુણોએ કરીને દેવોથી પણ અધિક થાઓ છો; તેમ તપવડે કરીને સ્થાવર જંગમ જગતને ઉત્પન્ન કરવાને પણ તમે શક્તિમાન છો; ત્યારે પોતાના ઉત્તમ ગુણોએ કરીને પોતાને અર્થે લોકનું (મૃત્યુ પછી રહેવાના સ્થાનનું) નિર્માણ કરો એમાં શું

આશ્ચર્ય છે ? હે બીષ્મ ! તમે એવા સમર્થ છો મારે જ્ઞાતીનો નાશ થવાથી
 પરિતાપ પામતા પાંડુના મોટા પુત્ર આ યુધિષ્ઠિરનો શોક તમે નાશ કરો.
 હે ભારત ! ચારે વર્ણના ચાર આશ્રમ સહિત જે ધર્મ કહેલા છે તે સર્વ
 તમેએ જાણેલા છે. તેમ જે ધર્મ ચાર વિદ્યાઓમાં કહેલા છે, ચાતુર્હોત્રમાં
 કહેલા છે, યોગમાં કહેલા છે અને સાંખ્યમાં કહેલા છે તે નિયમિત અને
 સનાતન ધર્મ તમારા જાણેલા છે. હે ગાંગેય ! ચારે વર્ણનો જે ધર્મ બ્ર-
 મ્મથી વિરોધ પામતો નથી તથા ચારે વર્ણના લોકો જેનું સેવન કરે છે
 તે ધર્મ વ્યાખ્યાસહિત તમારો જાણેલો છે. ઉત્તમ જાતિની કન્યામાં અધમ
 જાતિથી થયેલા પુત્રોની જાતિના ધર્મ, તથા દેશ જાતિ અને કુળના વિ-
 શેષ ધર્મનું લક્ષણ તમે જાણો છો. વળી વેદમાં કહેલો ધર્મ અને શ્રેષ્ઠ
 પુરુષોએ કહેલો ધર્મ પણ સદાકાળ તમે જાણો છો. ઇતિહાસ અને પુરા-
 ણના અર્થો પણ સમગ્ર તમે જાણો છો અને સકળ ધર્મશાસ્ત્ર પણ નિરં-
 તર તમારા મનમાં રહેલું છે. હે પુરુષ શ્રેષ્ઠ ! આ લોકમાં જે અર્થો
 સંશયવાળા છે તે અર્થોના સંશય તોડનારા તમારા વિના આ લોકમાં
 બીજો નથી. મારે હે રાજન ! પાંડુના પુત્ર યુધિષ્ઠિરના મનમાં ઉત્પન્ન
 થયેલા શોકને તમે તમારી બુદ્ધિએ કરીને ખેંચી કાઢો; કેમકે જેમની
 બુદ્ધિનો વિસ્તાર ઉત્તમ છે એવા તમારા સરખા પુરુષો મોઢ પામતા પુર-
 ધને શાંતિ આપનારા થાય છે.

સપાંડવેયસ્યમનઃસમુત્થિતંનરેંદ્રશોકંવ્યપર્કર્ષમેધયા ॥

ભવદ્વિધાઘુત્તમબુદ્ધિવિસ્તરવિમુહ્યમાનસ્યનરસ્યશાંતયે ॥ ૩૬ ॥

इतिश्री महाभारते शांतिपर्वणि कृष्णवाक्ये गुर्जरभाषायां

पंचशततमोऽध्यायः ॥ ५५ ॥

वैशंपायनउवाच ॥ श्रुत्वानुवचनं भीष्मो वासुदेवस्यधीमतः ॥

॥ किंचिदुन्नाम्यवदनंप्राजलिर्वान्कियमब्रवीत् ॥ १ ॥

વૈશંપાયન કહે છે,—બુદ્ધિમાન શ્રીકૃષ્ણનું વચન સાંભળીને બીષ્મ
 પિતામહ લગારેક મુખ ઉઘુ કરીને હાથ જોડી આ વચન બોલ્યા કે—બીષ્મ
 કહે છે,—હે જગત્તા ઉત્પન્ન કરનારા અને નાશ કરનારા કૃષ્ણ ભગવાન !

તમને નમસ્કાર છે; હે હાથીકેશ ! તમે જગતના કર્તા અને પરાજય ન પામે એવા સંહાર કર્તા છો. હે વિશ્વ કરનારા ! હે વિશ્વના આત્મારૂપ ! હે વિશ્વની ઉત્પત્તિરૂપ ! તમને નમસ્કાર છે. તમે પાંચભૂત થકી પર રહેલા, મોક્ષરૂપ છો. ત્રણ લોકમાં વ્યાપ્ત એવા તમોને પ્રણામ છે; ત્રણ ગુણથી પર એવા તમોને પ્રણામ છે. હે યોગીશ્વર તમને પ્રણામ છે; તમે સર્વનું ઉત્તમ આશ્રયસ્થાન છો. હે પુરૂષશ્રેષ્ઠ ! મારા સંબંધમાં તમે જેવું વચન બોલો છો, તે વડે હું તમારા દિવ્ય ભાવોને ભૂત, ભવિષ્ય અને વર્તમાન ત્રણે માર્ગમાં જોઈ છું. હે ગોવિંદ ! તમારું જે સનાતન રૂપ છે, તેને હું જોઈ છું; અમાપ તેજવાળા વાયુના સાત ઉપરના માર્ગ તમે રોક્યા છે. સ્વર્ગ તમારા માથાવડે વ્યાપ્ત છે; પૃથ્વી દેવી તમારા બન્ને પગથી વ્યાપ્ત છે; તમારા બાહુઓવડે દિશાઓ વ્યાપ્ત છે; નેત્રવડે સૂર્ય વ્યાપ્ત છે; તમારા વીર્યમાં શુક્ર રહેલો છે. અતસીના પુંપ સમાન શ્યામ તથા પીળાં વસ્ત્રવાળા તમારા અક્ષર શરીરને વિજળી સહિત મેઘની ઉપમા અમે આપીએ છીએ. હે પુંડરીકાક્ષ ! હે દેવોનેવિષે ઉત્તમ ! તમારે શરણે આવેલા અને ઇચ્છીત ગતિને પામવા ઇચ્છનાર તમારા ભક્તનું જે કલ્યાણ હોય તેનું ચિંતન કરો. શ્રીકૃષ્ણ કહે છે,—હે પુરૂષ શ્રેષ્ઠ ! જેથી તમારી ભક્તિ મારે વિષે ઉત્તમ છે તેથી હે રાજન્ ! મારા દિવ્ય સ્વરૂપનું તમને દર્શન કરાશક્યું છે. હે રાજેન્દ્ર ! હે ભારત ! ભક્તિ પુરૂષને અથવા ભક્તિ સહિત છતાં પણ જે સરળ મનનો નથી તેને, તેમ શમ ગુણ વિનાના પુરૂષને હું મારા સ્વરૂપનું દર્શન આપતો નથી. તમે તો મારા ભક્ત છો, નિરંતર આર્જવ યુક્ત છો, તથા દમ, તપ, સત્ય અને દાનમાં સદા આસક્ત છો અને પવિત્ર છો; તેથી હે ભીષ્મ ! હે રાજન્ ! પોતાના તપવડે કરીને મારું દર્શન કરવાને તમે યોગ્ય છો; અને જ્યાંથી ફરીને સંસારમાં આવવું પડતું નથી એવા લોક તમને પ્રાપ્ત થયા છે. હે કુરૂશ્રેષ્ઠ ભીષ્મ ! તમારા જીવિતના હવે ત્રીસ દિવસ શેષ રહ્યા છે, પછી તમે દેહને ત્યાગ કરીને રૂડાં કર્મ ફળના ઉદયે કરીને ઉત્તમ લોકને પામશો. આ પ્રજ્વલિત અગ્નિના સરખા દેવો સર્વે વસુઓ વિમાનમાં બેસીને સૂર્ય ઉત્તર દિશામાં ગમન કરે તે સમય સુધી અંતર્ધાન રહીને તમને જોયા કરે છે. જગતને કાળના

વશમાં નાખવાને ભગવાન સૂર્ય ઉત્તર દિશામાં ગમન કરશે ત્યારે હે પુરુષ-
માં શ્રેષ્ઠ વીર ! જ્ઞાતી પુરુષ જે લોકને પામીને ફરીને સંસારમાં આવતો
નથી તે લોકમાં તમે જશો. હે વીર ભીષ્મ ! તમે એ લોકમાં જશો ત્યારે
સમગ્ર જ્ઞાન નાશ પામશે; માટે આ સર્વે તમારી પાસે ધર્મનું વિવેચન
કરવાને આવ્યા છે. તેથી કરીને જ્ઞાતિના શોક કરીને હણાયું છે જ્ઞાન
જેનું એવા સત્ય પ્રતિજ્ઞાવાળા યુધિષ્ઠિરને ધર્મ, અર્થ અને સમાધિયુક્ત
સત્ય વચન કહ્યું અને એમનો શોક નાશ કરો.

તજ્ઞાતિશોકોપહતશ્રુતાયસત્યાભિસંધાયયુધિષ્ઠિરાય ॥

પ્રબ્રૂહિધર્માર્થસમાધિયુક્તંસત્યવંચોસ્થાપનુદાનુશોકમ્ ॥ ૧૮ ॥

इतिश्रीमहाभारते शांतिपर्वणि गुर्जरभाषायां एकपंचाशत्तमोऽध्यायः ॥ ५१ ॥

वैशंपायनउवाच ॥ ततःकृष्णस्यतद्वाक्यं धर्मार्थसहितांहितम् ॥

॥ श्रुत्वाशान्तनयोभीष्मःप्रयुवाचकृतांजलिः ॥ १ ॥

વૈશંપાયન કહે છે,—પછી ધર્મ અને અર્થ સહિત તથા હિત યુક્ત
શ્રીકૃષ્ણનું તે વચન સાંભળીને શંતનુના પુત્ર ભીષ્મે હાથ જોડીને પ્રત્યુત્તર
કર્યો કે હે લોકનાથ ! હે મહાગાહો ! હે શિવ ! હે નારાયણ ! હે અચ્યુત
તમારું વચન સાંભળીને હું હર્ષમાં નિમગ્ન થયો છું. હે વાણિના પતિ !
જ્યારે વાણિનો સકળ વિષય તમારી વેદ વાણિમાં સમાયલો છે, ત્યારે ત-
મારી પાસે હું શું બોલીશ ? હે દેવ ! આ લોકમાં કોઈ પણ સ્થળમાં
કોઈ પણ કર્તવ્ય છે અથવા જે કોઈ કરાય તે સર્વે લોકમાં બુદ્ધિમાન
એવા તમો પાસેથી નીકળેલું છે. દેવના રાજ પાસે જઈને જે કોઈ દેવ-
લોકની વાત કરે તે તમારી પાસે ધર્મ, અર્થ, કામ અને મોક્ષના અર્થનું
વ્યાખ્યાન કરે. અર્થાત્ તમો સર્વ જાણો છો માટે મારે કહેવું એ મિથ્યા
છે. મને બાણ વાગેલાં છે તે પરિતાપવડે મારું મન પણ પીડાયુક્ત
છે તથા હે મધુસૂદન ! મારાં અંગ શિથિલ થઈ જાય છે અને બુદ્ધિ પ્ર-
સન્ન થતી નથી. હે ગોવિંદ ! હેર અને અમિના સમા બાણોએ કરીને
હું પીડા પામું છું માટે કોઈ પણ બોલવાને મારી બુદ્ધિ આવતી નથી.

મારૂં બળ જાણે હવે મને તજીને જતું રહેવા કરે છે, પ્રાણ જાણે નીકળી જવાને હતાવળ કરે છે, મર્મસ્થળ પરિતાપ પામે છે અને મારૂં ચિત્ત ભ્રાંતિયુક્ત થઇ ગયું છે. દુર્બળતાવડે મારી વાણી અટકી જાય છે, તો પછી હું બોલવાનો ઉત્સાહ શી રીતે રાખું. હે દાશાર્હ કુળની વૃદ્ધિ કરનાર કૃષ્ણ! તમે મારા ઉપર પ્રસન્ન થાઓ તો બહુ રહું છે. મારે હે મહાબાહો અવ્યય! મારો અવિનય ક્ષમા કરો કેમકે હું કાંઇ પણ બોલી શકતો નથી; વળી તમારી પાસે બોલતાં તો બહુસ્પતિ પણ શિથિલ થઇ જાય તો મારી શી ગતિ! હે મધુસૂદન! હું દિશાઓ, આકાશ કે પૃથ્વી કક્ષાને જાણી શકતો નથી; પણ કેવળ તમારી શક્તિવડે કરીને હું રહેલો છું. એટલા માટે ધર્મરાજનું જે હિત હોય તે તમે પોતેજ આ સમયે કહો કેમકે સર્વે શાસ્ત્રોનું ઉત્પત્તિ સ્થાનજ તમે છો. તમે લોકના કર્તા અને અવિનાશી કૃષ્ણ બેઠા છો તેમ છતાં મારા સરખો કેમ બોલી શકે? એ તો ગુરૂ બેઠા છતાં શિષ્ય બોલે તેના જેવો અવિનય કહેવાય. શ્રીકૃષ્ણ કહે છે, કૌરવોના ધુરંધર મહાવીર્યવાન, મહાસત્તવાન, સ્થિર અને સર્વ અર્થને જાણનાર ભીષ્મ! આ વાક્ય બોલે તે યોગ્ય છે. હે ગાંગેય! હે સમર્થ ભીષ્મ! જાણુ વાગવાથી જે પીડા થાય છે એમ તમે મને કહો છો તે સંબંધી હું પ્રસન્ન થઈને આ વરદાન આપું છું તે ગૃહજી કરો; એવા કે હે ગાંગેય તમને ગ્લાનિ, મૂર્છા, દાહ કે પીડા, એમાંનું કાંઇ પણ થશે નહીં, એટલુંજ નહિ પણ ભૂખ તરસ પણ તમને બાધ કરશે નહિ. હે નિષ્પાપ! સમગ્ર જ્ઞાન તમને પ્રદર્શિત થશે અને તમારી બુદ્ધિને દુર્બળતા કોઇ સ્થળમાં ઉપજશે નહિ. હે ભીષ્મ! મેઘનાં વાદળાંથી મુક્ત થયેલો ચંદ્ર જેમ નિર્મળ થાય છે તેમ રંગેગુણ અને તમેગુણ વિનાનું તથા સત્ત્વગુણમાં સ્થિત થયેલું તમારૂં મન નિરંતર નિર્મલ થશે. જે જે કાંઇ ધર્મયુક્ત કે અર્થ યુક્ત વિષયનું તમે ચિંતવન કરશો તે તે વિષયમાં તમારી બુદ્ધિ સર્વોત્તમ થશે. હે ક્ષત્રિઓમાં વ્યાધ જેવા અમાપ પરાક્રમવાળા ભીષ્મ! તમે દિવ્યચક્ષુ પામીને આ ચાર પ્રકારના બૂતસમુદાયને જોઇ શકશો. હે ભીષ્મ! તમે જ્ઞાનચક્ષુથી યુક્ત થઈને, જળમાં જેમ મત્સ્ય દેખી શકે છે તેમ સંસારરૂપ અગ્નિમાં જન્મ મરણ પામતા

પ્રજ્ઞનાં સમુદાયને તત્વેકરીને જોઈ શકશો. વૈશંપાયન કહે છે,—પછી વ્યાસ
 સહિત સર્વે મોટા ઋષિઓ ઋગ્વેદ, યજુર્વેદ અને સામવેદનાં વચનો
 સહિત વચનો જોડીને શ્રીકૃષ્ણને પૂજવા લાગ્યા. તે સમયે જે સ્થળમાં
 શ્રીકૃષ્ણ બેઠા હતા તથા જે સ્થળમાં ભીષ્મ અને પાંડવો બેઠા હતા તે
 સ્થળમાં સર્વે ઋતુઓમાં ઉપજેલાં દિવ્ય પુષ્પોની વૃષ્ટિ આકાશમાંથી થઈ.
 વળી સર્વ પ્રકારનાં વાદિત વાગવા લાગ્યાં તથા અપ્સરાઓના સમુદાય ગાવા
 લાગ્યા; તે સ્થળમાં કાંઈ પણ અહિત કે અનિષ્ટ દેખાતું નહોતું. સર્વ
 ગંધને વહન કરનારો, પવિત્ર અને સ્પર્શ કરીને સુખ ઉપજાવે એવા
 કલ્યાણકારી પવન વાવા લાગ્યો, તથા શાંત એવી દિશાઓમાં શાંત એવાં
 પશુ તથા પક્ષીઓ દોડવા લાગ્યાં. પછી જે ધડીમાં હનર કિરણવાળા ભગ-
 વાન સૂર્ય પશ્ચિમ દિશાના એકાંત ભાગમાં જાણે વન બાળતા હોય તેમ
 દેખાવા લાગ્યા. અર્થાત્ સૂર્ય અસ્ત થવા આવ્યો હતો. તે વખતે સર્વે મોટા
 ઋષિઓ ઉઠીને જનાર્દન ભગવાનની, ભીષ્મપિતામહની તથા યુધિષ્ઠિર
 રાજાની રજ ભાગવા લાગ્યા. ત્યારે પાંડવ સહિત શ્રીકૃષ્ણ, સાત્યકીએ, સંજયે
 અને કૃપાચાર્યે તેમને પ્રણામ કર્યો. પછી તેમણે રૂઢે પ્રકારે પૂજેલા અને
 ધર્મમાં આસક્ત તે ઋષિઓ “અમે કાલે આવીશું” એમ કહીને જ્યાં-
 જેને જવું હતું ત્યાં તે ઉતાવળે ગયા. પછી શ્રીકૃષ્ણ તથા પાંડવો ભીષ્મની
 રજ ભાગીને અને તેની પ્રદક્ષિણા કરીને ઉત્તમ એવા રથમાં બેઠા. પછી
 સુવર્ણવડે ચીતરેલી જેની ઉપે છે એવા રથ સહિત, પર્વતના સરખા
 અને મહાવાળા હાથીઓ સહિત, ગરુડની પેઠે વેગથી ચાલનારા ઘોડાઓ
 સહિત અને સજ કરેલાં છે ધનુષ્ય જેમણે એવા પાયદળ સહિત તેઓ ન-
 ગર ભણી ચાલ્યા. જેમ મહાનદી નર્મદા ઋક્ષવાન પર્વતને પામીને તેની
 આગળ તથા તેની પાછળ ગતિ કરે છે તેમ અત્યંત ગમન કરનારી તે
 સેના રથોની આગળ ચાલતી હતી તેમ પાછળ પણ ચાલતી હતી. પછી
 તે સેનાને હર્ષ પમાડતો અને સૂર્યના કિરણોએ પીધા છે રસ જેના એવી
 મોટી ઝાંપધીઓને ફરીને પોતાના ગુણવડે યુક્ત કરતો ભગવાન ચંદ્રમા
 પૂર્વ દિશામાં ઉદય પામ્યો. પછી દેવના નગર સમાન શોભાવાળા નગરમાં
 ચાંદવશ્રેષ્ઠ શ્રીકૃષ્ણ તથા તે પાંડવો પ્રવેશ કરીને અમથી યુક્ત થયેલા

મૃગપતિ સિંહ જેમ પોતાની શુદ્ધાઓમાં પેસે તેમ જેને જે યોગ્ય તેમણે
તે તે ભુવનમાં પ્રવેશ કર્યો.

તતઃપુરંસુરપુરસંમિતદ્યુતિંપ્રવિશ્યતેયદુવૃષપાંડવાસ્તદા ॥

યથોચિતાન્ભવનવરાન્સમાવિશન્શ્રમાન્વિતામૃગપતયોગુહાઇવ ॥ ૨૪ ॥

इतिश्री महाभारते शांतिपर्वणि राजधर्मेयुधिष्ठिराद्यागमने गुर्जरभाषायां

द्विपंचाशत्तमोऽध्यायः ॥ ५२ ॥

વશંપાયનઉવાચ ॥ તતઃશયનમાવિશ્યપ્રસુપ્તોમધુસૂદનઃ ॥

॥ याममात्रार्धशेषायांयामिन्यांप्रत्यबुध्यत ॥ १ ॥

વૈશંપાયન કહે છે,—પછી શયનમાં પ્રવેશ કરીને શ્રીકૃષ્ણે શયન કર્યું
તથા અરધો પોહાર રાત્રિ શેપ રહી તે સમયે તે જાગ્રત થયા. પછી
શ્રીકૃષ્ણે ધ્યાન માર્ગમાં પ્રવેશ કરીને સર્વે જ્ઞાનનું અવલોકન કર્યું અને પછી
સનાતન બ્રહ્મનું ધ્યાન કર્યું. પછી સ્તુતિ અને પુરાણને જાણનારા તથા
સારી રીતે શીખવેલા પોપટ આદિક પક્ષીઓ વિશ્વના કર્તા અને પ્રજ્ઞના
પતિ વાસુદેવની સ્તુતિ કરવા લાગ્યા. દાથવડે નરધાં વગાડનારા ગાવા તથા
વગાડવા લાગ્યા તથા ગવૈયા ગાવા લાગ્યા. શંખ અને મૃદંગો હજારો વા-
ગવા લાગી. વીણા, શરણાદ્યો અને વાંસળીઓનો અતિ મનોરંજ નાદ
જાણે વિસ્તાર પામેલું હાસ હોય તેમ તે ભવનમાંથી સંભળાવા લાગ્યો.
પછી યુધિષ્ઠિર રાજના ભવનમાંથી પશુ મંગળ સ્તુતિપાઠની મધુરવાણીઓ
અને ગીત તથા વાદિત્રના શબ્દો બાહાર સંભળાવા લાગ્યા. પછી ઉડીને
દાશાર્દ એવા શ્રીકૃષ્ણે સ્નાન કર્યું તથા હાથ જોડીને ગુપ્ત મંત્ર જપીને
તે મહાબાહુ અગ્નિનો આશ્રય કરીને ઉભા રહ્યા; અર્થાત્ અગ્નિનું ઉપા-
સન કર્યું. પછી શ્રીકૃષ્ણે ચાર વેદને જાણનારા એક હજાર બ્રાહ્મ-
ણોમાંથી પ્રત્યેકને એક હજાર ગાયોનું દાન કર્યું. પછી ગાય આદિક મં-
ગળ પદાર્થનો સ્પર્શ કરીને નિર્મળ આરસમાં પોતાના મુખનું અવલોકન
કરીને પછી શ્રીકૃષ્ણે સાતપદીને કહ્યું. કે હું સાતપદિ! જા, રાજના મેહલમાં

જઇને તજવીજ કર કે મોટા તેજવાળા યુધિષ્ઠિર ભીષ્મને મળવા જવાને તૈયાર થયા છે? પછી શ્રીકૃષ્ણની આજ્ઞાથી સાત્યકી ઉતાવળો ત્યાં ગયો અને યુધિષ્ઠિર રાજા પાસે જઇને બેઠ્યો કે હું રાજાનું! શુદ્ધિમાન વાસુદેવનો રથ જોડીને તૈયાર કર્યો છે તથા શ્રીકૃષ્ણ ભીષ્મપિતાની પાસે જવા તૈયાર થયા છે. હું મોટા તેજવાળા ધર્મરાજા! શ્રીકૃષ્ણ તમારી વાટ જોઇનેજ ઉભા છે, માટે હવે પછી જે કરવાનું હોય તે આપે કરવું યોગ્ય છે. એ પ્રમાણે સાંભળીને ધર્મના પુત્ર યુધિષ્ઠિરે પ્રત્યુત્તર કર્યો. યુધિષ્ઠિર કહે છે, -હું અપ્રતિમ તેજવાળા અર્જુન! મારો ઉત્તમ રથ તૈયાર કરો. સેના લેઇને ત્યાં જવું નથી; માત્ર આપણેજ ત્યાં જઇશું. ધર્મ ધારણ કરનારાઓમાં શ્રેષ્ઠ ભીષ્મને પીડા કરવી મને યોગ્ય દીસતી નથી. માટે હું ધનંજય! આગળ દેડનારા પણ આજ સાથે લેવા નથી; આજથી આરંભીને ભીષ્મપિતા પરમ ગુહ્ય તત્ત્વ કહેવાના છે માટે હું અર્જુન! તે સ્થળમાં અન્ય જૂદા પુરૂષોનો સમાગમ હું ઇચ્છતો નથી. વૈશંપાયન કહે છે, -કુંતીનો પુત્ર નર-શ્રેષ્ઠ અર્જુન ધર્મરાજનું વચન સમજીને તેમને કહેતા લાગ્યો કે રથશ્રેષ્ઠ જોડીને તૈયાર કર્યો છે. પછી યુધિષ્ઠિર રાજા, નકુલ અને સહદેવ, ભીમ અને અર્જુન એ પાંચે જણ જાણે પાંચે મહાભૂતજ હોય નહિ તેમ શ્રીકૃષ્ણના ભુવનપ્રત્યે ગયા. શ્રીકૃષ્ણ પણ મહાત્મા પાંડવોને આવતા જોઇને સાત્યકિ-સહિત તે શુદ્ધિમાન રથમાં બેઠા. રથમાં બેસીને રાજાની સુખાકારીની ખજર પૂછીને તથા વાતચિત કરીને મેઘના સરખી ગર્જના કરતા ઉત્તમ રથમાં બેસીને તે નરશ્રેષ્ઠ આજ્ઞા. શ્રીકૃષ્ણનો દારૂક સારથિ બદાહક, મેઘપુષ્પ, શૈવ્ય અને સુગ્રીવ ચાર ધોત્રાને હાંકતો હતો. હું રાજાનું! તે કાળે દારૂકે હાંકેલા વાસુદેવના તે ધોત્રાઓ ખરીઓના અગ્રભાગથી પૃથ્વીને ઉખેડતા આજ્ઞા જતા હતા, તે વેગવાળા અને મોટા બળવાળા જાણે આકાશને ગળી જતા હોય તેમ ચાત્રતાં સમગ્ર ધર્મ ક્ષેત્ર જે કુર-ક્ષેત્ર તેમાં પેઠા. પછી ત્યાંથી, જેમ વેદના ગણસહિત યજ્ઞદેવ હોય તેમ મોટા ઋષિઓ સહિત તે સમર્થ ભીષ્મપિતા જે સ્થળમાં બાણ-શય્યામાં સૂતેલા હતા તે સ્થળમાં ગયા. પછી શ્રીકૃષ્ણ, યુધિષ્ઠિર, ભીમ, ગાંડિવ છે ધનુષ્ય જેનું એવો અર્જુન, નકુલ, સહદેવ અને સાત્યકિ, એ સર્વે રથમાંથી ઉતરીને જમણા હાથ ઉંચો કરીને ઋષીઓનું પૂજન કરવા

લાગ્યા. (નમસ્કાર કર્યો તથા ખાતર અંતર પૂછી) પછી જેમ નક્ષત્રાત્મી વીંટાયલો ચંદ્રમા હોય તેમ તે સર્વથી વીંટાયલો રાજા યુધિષ્ઠિર, જેમ ઈંદ્ર અહ્લાની પાસે જાય તેમ બીજામિતામહની પાસે ગયો. તે સમયે ભયવડે પ્રાપ્ત થયો છે ગભરાટ જેને એવા યુધિષ્ઠિરે જેમ પૃથ્વીપર પડેલો સૂર્ય હોય તેવા બાણ શય્યામાં સૂતેલા તે મહાબાહુ બીજામને જોયા.

શરતલ્પેશયાનંતમાદિતંપતિતંયથા ॥

સદદર્શમહાબ્રાહ્મભયાચ્છામતસાધ્વસઃ ॥ ૨૮ ॥

इतिश्री महाभारते शांतिपर्वणि भीष्मानुगमने गुर्जरभाषायां

त्रिपंचाशत्तमोऽध्यायः ॥ ૬૩ ॥

जनमेजयउवाच ॥ धर्मात्मनीमहावीर्यैसत्यसंघोजितात्मनी ॥

॥ देवव्रतेमहाभागेशरतल्पगतेऽच्युते ॥ ૧ ॥

જ-મેજય કહે છે,—ધર્માત્મા મોટા વીર્યવાળા, સત્ય પ્રતિજ્ઞાવાળા જીવું છે મન તથા ઇન્દ્રિયો જેણે એવા અખંડિત મહાભાગ દેવવ્રત બીજામ ન્યારે બાણશય્યામાં સૂતેલા હતા, ન્યારે શંતનુના પુત્ર ગાંગેય-પુરૂષમાં વ્યાઘ્ર જેવા બીજામ વીર શયનમાં સૂતા હતા, અને પાંડવો તેની ચારે પાસે બેઠા હતા, ન્યારે સર્વે સૈન્ય નાશ થયા પછી બીજામની પાસે આ વીર પુરૂષો એકલા મળેલા હતા, તે વખતે શી કથાઓ થઈ તે હું મહામુનિ! તમે મને કહો. વૈશંપાયન કહે છે, કૌરવોના ધુરંધર બીજામ ન્યારે બાણ-શય્યામાં સૂતેલા હતા તે સમયે હું નૃપ! ઋષિઓ, નારદ આદિક સિદ્ધ, હણુતાં શેષ રહેલા યુધિષ્ઠિર આદિક રાજાઓ, ધૃતરાષ્ટ્ર, કૃષ્ણ, બીમ, અર્જુન, નકુળ અને સહદેવ, એ સર્વે ત્યાં આવ્યા. તે સર્વે મહાત્માઓ ભરતોના પિતામહની પાસે જઈને, પૃથ્વીપર પડેલો જેમ સૂર્ય હોય તેમ બાણશય્યામાં પડેલા બીજામનો શોક કરવા લાગ્યા. તે વખતે એક મુહૂર્ત જાણે ધ્યાન કરીને દેવ સમાન છે દર્શન જેનું એવા નારદ મુનિએ સર્વે પાંડવોને અને હણુતાં શેષ રહેલા બીજામ રાજાઓને કહ્યું કે જે સમયે જે કરવું બેઠાઓ તે હું કહું છું; તે એ કે જાણે ભારત વંશનો સૂર્ય આયમી જતો હોય તેમ આ ગંગાપુત્ર બીજામ પણ આયમી જાય છે,

માટે જે પૂછવું હોય તે પૂછો. આ ભીષ્મ પ્રાણોનો ત્યાગ કરવાની ઇ-
ચ્છાવાળા છે, માટે સર્વે એમને ધર્માદિઠ પૂછી લ્યો, કેમકે ચારે વર્ણના
નાના પ્રકારના સમગ્ર ધર્મ એ જાણે છે. આ વૃદ્ધ પુરૂષ દેહનો ત્યાગ કરીને
પરલોકને પામે છે, માટે મનમાં રહેલા સંશયો તેમને ઉતાવળે પૂછી લ્યો.
વૈશંપાયન કહે છે, નારદે એ પ્રમાણે કહ્યું તે ઉપરથી રાજાઓ ભીષ્મની
પાસે ગયા, પણ તેઓ ભીષ્મને પૂછી શક્યા નહિ અને પરસ્પર જોવા
લાગ્યા. પછી પાંડુના પુત્ર યુધિષ્ઠિરે હાંકેશ કૃષ્ણને કહ્યું કે દેવકીના પુત્ર
કૃષ્ણવિના પિતામહને પ્રશ્ન કરવાને બીજો કોઈ શક્તિમાન નથી. હે યદુ-
શ્રેષ્ઠ ! હે મધુસૂદન ! તમે પ્રથમ પૂછો. હે તાત ! તમે અમારા સર્વ
ધર્મને જાણનાર ઉત્તમ છો. એ પ્રમાણે પાંડવે કહ્યું તે સાંભળીને ભગ-
વાન, કેશવ, અને અચ્યુત એવા શ્રીકૃષ્ણ કોઈથી ધર્મણુ કરી ન શ-
કાય એવા ભીષ્મપિતા પાસે જઈને બોલ્યા. શ્રીકૃષ્ણ કહે છે, હે
શ્રેષ્ઠ રાજન ! વાર તમારી રાત્રિ સુખમાં તો વીતી છે ? અધિક સ્પષ્ટ
એવી બુદ્ધિ તો વાર તમને ઉપસ્થિત થઈ છે ? હું નિષ્પાપ ! વાર સર્વે
પ્રકારનાં જ્ઞાન તમને પ્રદર્શિત તો થયાં છે ? વાર તમારું હૃદય ગ્લાનિ તો
નથી પામતું ? અને તમારું મન વ્યાકુળ તો નથી થતું ? ભીષ્મ કહે
છે, મારા દાહ, મોહ, શ્રમ, ક્ષય, ગ્લાનિ, અને પિડા એ
સર્વ હે વાળેલું તમારી કૃપાએ કરીને તત્કાળ નાશ પામ્યાં છે. હે પ-
રંમ તેજસ્વી ! વળી ભૂત, વર્તમાન ! અને ભવિષ્ય એ સર્વે હાથમાં
જેમ ફળ અર્પણ કરેલું હોય તે સર્વ પાસથી જોઈ શકાય તેમ હું જોઈ
શકું છું. હે અચ્યુત ! તમારા વરદાનથી જે જે ધર્મ વેદમાં કહેલા છે
તથા જે ધર્મ વેદાંત ઉપરથી પ્રાપ્ત થયેલા છે તે સર્વે હું જોઈ છું. હે
જનાર્દન ! શિષ્ય પુરૂષોએ જે ધર્મ કહેલો છે તે મારા હૃદયમાં છે તથા
દેશ, જાતિ અને કુળ એના ધર્મને હું જાણનારો છું. વળી ચાર
આશ્રમોના ધર્મમાં જે અર્થ કહેલો છે તે મારા હૃદયમાં સ્થિર થયેલો છે.
તેમ હે કેશવ ! હું સમગ્ર રાજધર્મોને પણ જાણું છું. હે જનાર્દન !
જે રથજમાં જે બોલવું ઘટે તે રથજમાં તે હું બોલીશ, તમારી કૃપાથી
મારા મનમાં રૂઢી બુદ્ધિએ પ્રવેશ કર્યો છે. હે જનાર્દન ! તમારા

આને કરીને પુષ્પ થયેજો હું જીવાનના સરજો બગવાજો થયો છું તથા
 કલ્યાણકારી ધર્મ કહેવાને તમારી કૃપાથી સમર્થ થયો છું. પણ હે માધવ !
 તમે પોતે પાંડુપુત્ર યુધિષ્ઠિરને કલ્યાણકારી ધર્મ શા મારે કહેતા નથી તથા
 એ સંબંધમાં તમારે શું કહેવાની ઇચ્છા છે તે મને આ સમયે કહો.
 શ્રીકૃષ્ણ કહે છે, હે કૌરવ ! યશ અને કલ્યાણનું મૂળ હું છું એમ જાણો;
 તથા સત્ અને અસત્ રૂપ તમામ ભાવ મારા થઈ ઉત્પન્ન થયા છે. વળી
 જેમ ચંદ્ર શીતળ કિરણવાળો છે એમ કહેવાથી લોકમાં કોણ વિસ્મય પા-
 મશે ? તેમજ હું યશ થઈ પૂર્ણ છું એમ જાણીને પણ મારા વિષે
 કોણ વિસ્મય પામશે ? પણ હે મહા તેજસ્વી ! હે ભીષ્મ મારે તમારો
 યશ કરીને પણ સ્થાપન કરવો છે મારે મારી વિશાળ બુદ્ધિ મેં તમા-
 રામાં સમર્પણ કરી છે. હે રાજન ! જ્યાં સુધી આ પૃથ્વી નિશ્ચય થઈને
 રહેશે ત્યાં સુધી તમારી અક્ષય કીર્તિ લોકમાં વિસ્તાર પામશે. હે ભીષ્મ !
 યુધિષ્ઠિર પૂછશે અને તે સમયે તમે તેને જે કહેશો તે વેદનું વાક્ય હોય
 તેમ પૃથ્વીના પૃષ્ઠ ઉપર સ્થિર થશે. જે પુરૂષ એ તમારાં કહેણાં વચન
 પ્રમાણ માનીને આત્માનો આત્માની સાથે યોગ કરશે તે પરલોકમાં આ-
 વીને સર્વ પુણ્યનાં ફળ ભોગવશે. હે ભીષ્મ ! તમારો યશ કરીને પણ કેરી
 રીતે વિસ્તાર પામે એમ વિચારી એ કારણથી મેં તમને આપેલી દિવ્ય
 બુદ્ધિ આપેલી છે. જ્યાં સુધી પૃથ્વી ઉપર પુરૂષનો યશ વિસ્તાર પામે છે,
 ત્યાં સુધી તેની કીર્તિ અક્ષય થાય છે એ નિશ્ચય છે. હે ભારત ! હે રા-
 જન ! હજારો શેષ રહેલા રાજાઓ તમારી ચારે પાસે ઝંઘેલા છે અને
 તેઓ તમને ધર્મ પૂછવાને ઇચ્છે છે તેમને તે ધર્મ કહો. તમે વયમાં વૃદ્ધ
 છો; જ્ઞાન અને આચારથી યુક્ત છો; સકળ રાજધર્મમાં કુશળ છો; ખીજ
 સર્વે રાજાઓએ પણ જન્મથી આરંભીને તમારામાં કાંઈ પાપ જોયું નથી,
 તથા તેઓ તમને સર્વ ધર્મના જ્ઞાતા જાણે છે; હે રાજન ! પિતા જેમ
 પુત્રને નીતિ શીખવે તેમ તમે તેમને ઉત્તમ નીતિ કહો. તમે ઋષિઓ
 અને દેવોની નિરંતર ઉપાસના કરી છે, મારે તમારેજ એ સર્વ સમગ્રપણે
 કરીને અવશ્ય કહેવું ઘટે છે. ધર્મ સાંભળવા ઇચ્છનારાઓએ પૂછવા ઉપ-
 રથી તે જાણનાર સત્પુરૂષે તેમનું સમાધાન કરવું એ ધર્મ છે એમ બુ-

દ્વિમાનોનું કહેવું છે; પણ ધર્મ પૂછનારાઓને તે ન કહેવાથી કष्ट આપનારો દોષ થાય છે. માટે હે સમર્થ ભરત શ્રેષ્ઠ ! ધર્મ જાણવા ઇચ્છનારા તમારા પુત્ર અને પૌત્રોએ પૂછેલા સનાતન ધર્મને તમે જાણવાવાળા છો, માટે તે કહો.

તસ્માત્પુત્રૈશ્વરૌત્રૈશ્વર્માનપૃષ્ઠાન્સનાતનાન્ ॥

વિદ્વાન્જિજ્ઞાસમાનૈસ્ત્વંપ્રબ્રૂહિભરતર્ષભ ॥ ૩૯ ॥

इतिश्री महाभारते शांतिपर्वणि कृष्णवाक्ये गु० भा०

चतुःपंचाशत्तमोऽध्यायः ॥ ५४ ॥

वैशंपायनउवाच ॥ अथाब्रवीन्महातेजावाक्यं कौरवन्दनः ॥

॥ हंतधर्मान्प्रवक्ष्यामि दृढे वाङ्मनसीमम ॥ ૧ ॥

વૈશંપાયન કહે છે.-હવે કૌરવોને આનંદ આપનાર મોટા તેજવાળા બીજમપિતામહ જોડ્યા કે હું ખુશીથી ધર્મ કહીશ કેમકે હે ગોવિંદ ! તમે સર્વભૂતના અવિનાશી આત્મા છો તેથી તમારી કૃપાથી મારાં વાણી અને મન દૃઢ છે. ધર્માત્મા યુધિષ્ઠિર મને ધર્મ સંબંધિ પ્રશ્ન કરે, તેથી પ્રસન્ન થઈને સમગ્ર ધર્મ હું કહીશ. જે મહાત્મા અને ધર્માત્મા રાજર્ષભ જન્મ પામ્યો ત્યારે સર્વે ઋષિઓ હર્ષ પામ્યા હતા તે પાંડુનો પુત્ર યુધિષ્ઠિર મને ધર્મ પૂછે; પ્રકાશમાન છે યશ જેમના એવા ધર્મનું આચરણ કરનારા સર્વે કૌરવોમાં જેના સમાન જીએ કોઈ છે નહીં, તે પાંડવ મને ધર્મ પૂછે. સંતોષ, ઈન્દ્રિયદમન કરવાનો ગુણ, અહ્યર્ચ્ય, ક્ષમા, ધર્મ, જળ, અને તેજ એ ગુણો જેનામાં છે એવો પાંડવ યુધિષ્ઠિર મને ધર્મ પૂછે. જે સંબંધીઓ, અતિથિ, નોકર અને આશ્રિત એ સર્વનો સત્કાર કરીને તેમનું અત્યંત સન્માન કરે છે તે પાંડવ મને પૂછે. સત્ય, દાન, તપ, શૌર્ય, શાંતિ, દક્ષતા અને ચિત્તની સ્વસ્થતા એ સર્વ ગુણ જેનામાં છે તે પાંડવ મને પૂછે. જે ધર્માત્મા યુધિષ્ઠિર કામથી, ક્રોધથી, ભયથી કે દ્રવ્યના ઠારણથી પણ અધર્મનું આચરણ કરતો નથી, તે પાંડવ મને પૂછે. જે નિરંતર સત્ય જોડે છે, નિરંતર ક્ષમા રાખે છે, નિરંતર જ્ઞાન જાળે છે, નિરંતર અતિથિ જેને વાહાવા છે તથા જે સત્પુ-

રૂપોને નિરંતર આપે છે, તે પાંડવ મને પૂછો. જે નિરંતર યજ્ઞ તથા અધ્યયન કરે છે તથા ધર્મમાં સદૈવ આસક્ત છે, તેમજ જે શાંત છે તથા શાસ્ત્રનાં રહસ્ય જેણે સાંભળ્યાં છે, તે પાંડવ મને પૂછો. વાસુદેવ કહે છે,—હે ભીષ્મ ! ધર્મરાજ યુધિષ્ઠિર પરમ લજ્જાથી યુક્ત થઈને તથા લોકનિંદાથી ભય પામીને તમારી પાસે આવતો નથી. હું પૃથ્વીપતે ! તે રાજા લોકનો નાશ કરીને શોક નિંદાના ભયથી ખીલે છે અને તેથી તમારી પાસે આવતો નથી. પૂજ્ય, માન્ય, ભક્ત, ગુરુ, સંગ્રામી અને અનુગ્રાહી, જેમનું પૂજન કરવું ધરે છે તેમને બાણેવડે બેઠીને હવે તે લજ્જા પામે છે તથા તેથી તમારી પાસે આવતો નથી. ભીષ્મ કહે છે,—હે કૃષ્ણ ! જેમ દાન, અધ્યયન, અને તપ કરવું એ બ્રાહ્મણનો ધર્મ છે તેમ સંગ્રામમાં દેહ પાડવો એ ક્ષત્રિયોનો ધર્મ છે. ઉદ્ધરે માર્ગે જતા હોય તો પિતૃઓ, પિતામહો, ભાઈઓ, ગુરુઓ, સંગ્રામીઓ અને બાંધવો, એ સર્વને સંગ્રામમાં જે હણે તેજ ધર્મ છે. હું કેશવ ! પ્રતિજ્ઞાનો ભંગ કરનારા લોભી એવા પાપી ગુરુઓને પણ સંગ્રામમાં જે હણે તેજ ક્ષત્રિયધર્મને જાણનારો છે. લોભવડે કરીને સનાતન ધર્મસેતુને પણ જે જોતા નથી, તેમને સંગ્રામમાં જે હણે તે ક્ષત્રિયને ધર્મ જાણનારો જાણવો. જે ક્ષત્રિય યુદ્ધમાં પૃથ્વીને રૂધિરરૂપ જળવાળી, કેશરૂપ ધાસવાળી, હાથીરૂપ પર્વતવાળી અને ધન્યઓરૂપ વૃક્ષવાળી કરે તે ધર્મને જાણનારો છે એમ જાણવું. ક્ષત્રિય જાતિના પુરૂષોને સંગ્રામમાં યુદ્ધ કરવા બોલાવ્યો, તો તેણે યુદ્ધ કરવુંજ; મનુષ્યે કહેલું છે કે ક્ષત્રિયને યુદ્ધ એ ધર્મ આપનારું, સ્વર્ગ આપનારું, અને આ લોકમાં કીર્તિ આપનારું છે. વૈશંપાયન કહેછે,—ભીષ્મે એ પ્રમાણે કહ્યું તે સાંભળીને ધર્મનો પુત્ર યુધિષ્ઠિર વિનયસહિત પાસે આવીને ભીષ્મના મુખ આગળ તેની દષ્ટિ પડે તેમ બેઠો; તથા ભીષ્મના ચરણને સ્પર્શ કર્યો; ભીષ્મે પણ તેનું અભિનંદન કર્યું તથા તેને મસ્તકનેવિષે સુધીને ‘જેશ’ એ પ્રકારે તે સમયે કહ્યું પછી સર્વ ધનુષ્ય ધારણ કરનારાઓમાં શ્રેષ્ઠ ગંગાના પુત્ર ભીષ્મે તેને કહ્યું. કે હે તાત ! હું કૌરવશ્રેષ્ઠ ! મને નિરાંતે પૂછ અને ભય પામીશ નહિ.

તમુવાચાથગાંગેયોવૃષભઃસર્વધન્વિનાં ॥

માંપૃચ્છતાતત્રિશ્રબ્ધંમાભેસ્ત્વંકુરુસત્તમ ॥ ૨૨ ॥

इतिश्री महाभारते शांतिपर्वणि गुर्जरभाषायां पंचपचाशत्तमोऽध्यायः ॥१६॥

वैशंपायनउवाच ॥ प्रणिपतृर्षाकेशमभिवाचयितामहम् ॥

॥ अनुमान्यगुरून्सर्वान्पर्यपृच्छद्युधिष्ठिरः ॥ १ ॥

વૈશંપાયન કહે છે—પછી શ્રીકૃષ્ણને પ્રણામ કરીને, ભીષ્મપિતામહને નમસ્કાર કરીને અને કૃપાચાર્ય, વ્યાસ આદિક સર્વે ગુરુઓનું સન્માન કરીને યુધિષ્ઠિરે ધર્મ પૂછવા માંડ્યા. યુધિષ્ઠિર કહે છે,—પ્રભુ પાળનરૂપ રાજાઓના ધર્મ તે સર્વ ધર્મમાં શ્રેષ્ઠ છે એમ ધર્મ જાણનારા જાણે છે; એ ધર્મને હું, વહન ન થઈ શકે એવો મોટો ભાર માનું છું, મારે મને હે રાજન્ ! હે પિતામહ ! રાજના ધર્મ વિશેષે કરીને કહો. આ સકળ જીવ લોકનો મોટો આશ્રય રાજધર્મ છે; તથા હે કૌરવ ! એ રાજધર્મોને ધર્મ, અર્થ, અને કામરૂપ ત્રિવર્ગ આશરીને રહ્યો છે. જે ઘોઘાઓને રાશી, અને હાથીને અંકુશ કબજામાં રાખનાર છે, તેમ લોકને કબજામાં રાખનાર રાજધર્મ છે. એ રાજર્ષિઓએ સેવેલા ધર્મમાં જે પુરૂષ મોહ પામે તો લોકની મર્યાદાપૂર્વક વ્યવસ્થા રહે નહિ અને સઘળું અવ્યવસ્થિત થઈ જાય. સૂર્ય ઉદય પામીને જેમ અશુભ અંધકારનો નાશ કરે છે, તેમ અપ્રકાશરૂપ અશુભ એવી નરકની ગતિને રાજધર્મ દૂર કરે છે હે પિતામહ ! હે ભરતશ્રેષ્ઠ ! એટલા મારે મારે અર્થે પ્રથમ તમે રાજના ધર્મ કહો, કેમકે તમે ધર્મરાજાઓમાં શ્રેષ્ઠ છો. હે શત્રુઓને પરિતાપ પમાડનાર ! અમો સર્વને પરમ રહસ્ય તમારાથથી પ્રાપ્ત થાઓ; કેમકે શ્રીકૃષ્ણ તમને જુદામાં સર્વોત્તમ માને છે. ભીષ્મ કહે છે,—મોટું છે રૂપ જેનું એવા ધર્મને અને જગતના ઉત્પત્તિ કરનાર શ્રીકૃષ્ણને પ્રણામ છે; સર્વે બ્રાહ્મણોને પ્રણામ કરીને વેદ પરંપરાથી ચાલતા આવેલા ધર્મ હું કહેવા માંડું છું. હે યુધિષ્ઠિર ! સમગ્ર રાજધર્મ હું તને કહું છું તથા બીજું પણ તું જે ઇચ્છતો હોય તે સાવધાન થઈને મારી પાસેથી સાંભળ.

હે કુરુશ્રેષ્ઠ ! જાતિએ કરીને ક્ષત્રીય ન છતાં પણ પ્રજાનું પાળન કરવાને અધિકાર પામેલા ગમે તે રાજાએ દેવતા અને બ્રાહ્મણ, એમને પ્રસન્ન કરવાને વિધિપૂર્વક વર્તવું. કેમકે ધર્મનો લોપ થઇ જવાથી જે પાપ થાય છે, તેમાંથી દેવતાઓ અને બ્રાહ્મણોને પૂજવાવડે રાજા મુક્ત થાય છે, તથા હે કુરુશ્રેષ્ઠ ! લોકમાં તે રાજા માન પામે છે. હે યુધિષ્ઠિર ! હે પુત્ર ! તારે સર્વદા પુરુષ પ્રયત્નવડે કરીને યત્ન કરવો; કેમકે પુરુષ પ્રયત્ન વિના દૈવ, રાજાનો ઇષ્ટ અર્થ સિદ્ધ કરી શકતું નથી. દૈવ અને પુરુષ પ્રયત્ન એ બન્ને રચના એ પૈડાંની પેઠે સાધારણ બાબતો છે, પણ હું પુરુષ પરાન ક્રમને ઉત્તમ માનું છું; કેમકે દૈવ તો ફળદારા નિશ્ચય કર્યા પછીજ કહી શકાય છે; તથા ફળપ્રાપ્તિ ન થાય તો પછી દૈવનો નિશ્ચય કરીને સમાધાન પમાય છે. તારે પ્રયત્ન એકવાર નિષ્ફળ થાય તોપણ તેનો સંતાપ તું કરીશ નહિ; પણ બીજાવાર પ્રયત્ન કરવા માંડજે, કેમકે રાજાઓની ઉત્તમ નીતિ એજ છે. વળી સત્ય કરતાં બીજું કાંઇ રાજાઓને સિદ્ધિ આપનારું નથી; જે રાજા સત્યમાં આસક્ત છે તે આ લોકમાં તથા પરલોકમાં પણ સુખ પામે છે. હે-રાજેન્દ્ર ! ઋષિઓને પણ સત્ય એજ પરમ ધન છે, તથા રાજાઓને પણ સત્યથી બીજું કાંઇ મોટું વિશ્વાસ ઉત્પન્ન કરવાનું સાધન નથી. હું તને રાજાના ગુણ કહું તે સાંભળ; રાજાએ ગુણવાન, સદાયરણુવાળા, ઇન્દ્રિયોનું દમન કરવામાં શક્તિ ાળા, ક્રોધ, ધર્મવાળા, ઇન્દ્રિયજીત, પ્રસન્ન મુખવાળા, અને બહુ આપનારા થવું; કેમકે એથી નિરંતર રાજ્ય લક્ષ્મી ટકી રહે છે અને નાશ પામતી નથી-હે કુરુઓને હર્ષ આપનાર ! સર્વે કાર્યોમાં તું સરળ થજે; એટલે પોતાનું છિદ્ર ઢાંકવામાં, બીજાનું છિદ્ર પોતે શેષથી કાઢ્યું હોય તે શત્રુઓથી છાનું રાખવામાં તથા છુપી મસલહત ઢાંકવામાં નીતિ યુક્ત નિચારવડે તું યથાર્થ બોલનાર થજે. જે રાજા કેવળ ક્રોધ થાય છે તેનું સર્વ પ્રકારે ઉદ્વેગ ધન થાય છે, અને જે રાજા કેવળ સખત થાય છે તેનાથી લોકો ઉદ્વેગ પામે છે, મારે ક્રોધ તથા સખત તથા બન્ને ગુણવાળો થજે. બોલનારાઓમાં શ્રેષ્ઠ હે પુત્ર ! બ્રાહ્મણોને તારે દંડ કરવો નહિ; કેમકે હે પાંડવ ! આ લોકમાં બ્રાહ્મણ એ નામથી તે કાંઈ મોટું તત્વ છે. હે કૌરવ્ય ! મહાત્મા મનુએ પોતાના રચેલા ધર્મ કહ્યા છે

તેમાં જે શ્લોક તેણે કહ્યા છે તે હે રાજેન્દ્ર ! તારે દેહ્યમાં રાખવા યોગ્ય છે. તે શ્લોક આ પ્રમાણે છે:—જળથી અગ્નિ પ્રગટયો છે, આહ્વાણથી ક્ષત્રિયો પ્રગટયા છે અને પથરથી લોહું પ્રગટયું છે; તેમનું તેજ સર્વે સ્થાનમાં ગમન કરનારું છે, પણ પાછું પોતાના ઉત્પત્તિ સ્થાનમાં જઈને શમી જાય છે. એટલે જ્યારે લોહ પાપાણુને હણે છે, અગ્નિ જળને હણે છે, અને ક્ષત્રિય આહ્વાણનો દેવ કરે છે ત્યારે તે ત્રણે નાશ થાય છે. હે મહારાજ યુધિષ્ઠિર ! એમ જાણીને તારે આહ્વાણને તો નમસ્કારજ કરવો; કેમકે પૂજન કરેલા તે વેદને તથા યજ્ઞને ધારણ કરે છે. હે નર વ્યાધ ! એજ પ્રમાણે જે ત્રણ લોકનો ધાત કરનારા એવા દુષ્ટ હોય તેમનો તારે પોતાના બાહુઓવડે કરીને નિઃશ્રદ્ધ કરવો. હે તાત ! હે મહારાજ ! હે રાજન ! પૂર્વે મહર્ષિ શુક્રે જે શ્લોક કહેલા છે તે એકાગ્ર ચિત્તે સાંભળ. શસ્ત્ર ઉગામીને આવતો પુરુષ જે સંપૂર્ણ વેદ ભણેલો હોય તથાપિ ધર્મની અપેક્ષા રાખનારા રાજાએ તેના સામું શસ્ત્ર ઉગામીને પોતાના ધર્મે કરી તેને કળજે કરવો. નાશ પામતા ધર્મનું જે રક્ષણ કરે તેનેજ ધર્મ જાણનારો કહેવો; પણ તેમ કરવાવડે તે કાંઈ ધર્મની હાની કરનારો થતો નથી. અર્થાત્ દુષ્ટ પુરુષ પોતાના અધર્મે કરી રાજાને ક્રોધ ઉત્પન્ન કરે છે તથા તે ક્રોધે કરીને પોતે નાશ પામે છે એમાં રાજાનો દોષ નથી. હે નરશ્રેષ્ઠ ! એમ છે, તો પણ આહ્વાણનું તો તારે રક્ષણજ કરવું. તેમણે અપરાધ કર્યો હોય તો તેમને દેશ પાર કરવા પણ હણવા તો નહિ. હે પૃથ્વીપતે ! તેમના ઉપર ખરો ખોટો આરોપ મૂકવામાં આવ્યો હોય, તથાપિ તેમના ઉપર કૃપા રાખવી. તે અહ્મકૃત્યા કરનારો હોય, ગુરૂની સ્ત્રી સાથે ગમન કરનારો હોય, ગર્ભ હત્યા કરનારો હોય, કે રાજ્યદ્રોહી હોય તથાપિ આહ્વાણ છે એટલા માટે તેને દેશનિકાલજ કરવો; કેમકે શરીર સંબંધિ ભય તેમને કોઈ વખત ઉત્પન્ન કરાય નહિ. જે પુરુષો આહ્વાણને પ્રિય છે તથા આહ્વાણ ઉપર ભક્તિભાવવાળા છે એવા પુરુષોનો સંગ્રહ કરવા કરતાં ખીજે કોઈ મોટો ભંડાર રાજાઓને છેજ નહિ. હે મહારાજ ! મરૂ પ્રદેશ, જળ, પૃથ્વી, વન, પર્વત અને નર એ છ પ્રકારના દુર્ગ (કિલ્લા) શાસ્ત્રમાં કહ્યા છે, તે સર્વમાં, જેઓ શાસ્ત્રના નિઃશ્રયવાળા છે તે સર્વે નરદુર્ગને (મનુષ્યરૂપ કિલ્લાને) મહાદુરતર માને છે.

એટલા માટે બુદ્ધિમાન રાજાએ સર્વદા ચારે વર્ણ ઉપર દયા રાખવી; કેમકે ધર્માત્મા અને સત્યવચન બોલનાર રાજા પ્રજાને રંજન કરી શકે છે. હે પુત્ર ! તારે સર્વ તરફથી નિરંતર ક્ષમાવાળા પણ થવું નહિ; કેમકે ક્ષમાવાન હાથીની પેઠે ક્ષમાવાન રાજા પણ ધર્મવિરોધી પુરુષ થાય છે. હે મહારાજ ! આ અર્થે વિષે પૂર્વે બૃહસ્પતિએ કરેલા નીતિશાસ્ત્રમાં એક શ્લોક કહેલો છે તે હું તને કહું છું; સાંભળ. જેમ ક્ષમાવાળા હાથીનો હાંકનાર મહાવત તેના માથા ઉપરજ બેસે છે, તેમ નિરંતર ક્ષમા રાખનાર રાજાનો નીચ પુરુષ પણ પરાભવ કરે છે, માટે હમેશાં રાજાએ અત્યંત ક્રોધ પણ થવું નહિ કે અત્યંત તીક્ષ્ણ પણ થવું નહિ; શોભાયમાન વસંતઋતુના સૂર્યની પેઠે નહિ શીતળતા આપનાર કે નહિ પરિતાપ (ધામ) આપનાર થવું. હે મહારાજ ! પ્રત્યક્ષ એટલે ઉપકાર અપકાર વગેરેથી, અનુમાન એટલે નેત્ર, મુખ વગેરેની ચેષ્ટા આદિકથી, ઉપમા એટલે બીજી જગાએ તેણે કરેલાં કામ વગેરેના સરખાપણાથી, અને શાસ્ત્ર એટલે સામુદ્રિક લક્ષણ વગેરે શાસ્ત્રમાં કહેલાં પ્રમાણથી તારે પોતાના અને પારકા અથવા મિત્ર અને શત્રુઓને સર્વદા પારખવા. હે ધણી દક્ષિણા આપનારા યુધિષ્ઠિર ! તું સર્વે પ્રકારનાં વ્યસન* તજજે; તેમ છેકજ તેનો ત્યાગ કરજે એમ પણ નહીં; પરંતુ તેમને અત્યંત વ્યાસ થઈ જતા દેવાં નહિ. કેમકે જે રાજા વ્યસની હોય છે તેનો લોક પરાભવ કરે છે અને જે રાજા વ્યસનનો અત્યંત દ્રેષ કરે છે. તે લોકને ઉદ્દેગ પમાડે છે. રાજાએ સદા ગર્ભવતી સ્ત્રીની પેઠે આચરણ કરવું; હે મહારાજ ! એનું કારણ હું તને કહું તે તું સાંભળ અને પછી તું બાણીશ કે આટલા માટે એ રીતે વર્તવું ઘટે છે. જેમ ગર્ભવતી સ્ત્રી પોતાના મનમાં આવે તેવું પોતાનું હિત તજીને ગર્ભનું હિત આચરે છે, તેમ રાજાએ પણ નિશ્ચય તેમજ કરવું ઘટે છે. હે કુરુશ્રેષ્ઠ ! રાજાએ પણ સદા ધર્મનું અનુવર્તન કરનારા થઈને વર્તવું તથા પોતાનું પ્રિય તજીને જેથી લોકનું હિત થાય તેમ કરવું.

*વ્યસન અઠાર પ્રકારનાં મનુષ્યે કહેલાં છે:-શિકાર કરવો, પાસા રમવા, દિવસે ઉઠવું, વિવાહ કરવો, સ્ત્રીસેવન, મદ, વાદ્ય-ગીત નૃત્યમાં આસક્ત થવું, વૃથા મધ પીવું, એ દશ કામ સંબંધી વ્યસન છે. આઠ્યાપણ, સાહસ, દ્રોણ, ઈર્ષ્યા, અસુય, અર્થ-અગ્રાહ્યો, નિંદા અને કોરતા એ આઠ ક્રોધથી ઉપજેલાં વ્યસન છે. એ અઠાર વ્યસન તજવાં.

હે પાંડવ ! તારે ધીરજ કદાપિ પણ તજવી નહિ; કેમકે ધીર અને હાથી, ઘોડા, પુરૂષ અને રથરૂપ સ્વષ્ટ દંડવાળા રાજાને કોઈ સ્થળમાં ભય હોતું નથી. હે રાજાઓમાં વ્યાધ જોવા ! હે જોલનારાઓમાં શ્રેષ્ઠ ! સેવકોની સાથે તારે અત્યંત હાસી મસ્કરી કરવી નહિ; એથી જે દોષ ઉપજે છે તે તું સાંભળ. અતિશય પરિચય પાડવાથી સેવકો સ્વામીનું માન રાખતા નથી તથા પોતાના સ્થાનમાં રહેતા નથી અને તેના વચનનું ઉલ્લંઘન કરે છે; તેમને કોઈ સ્થળમાં મોકલવા માંડ્યા તો તેમાં સંશય ઉદાયે છે; છાની વાત પ્રકટ કરે છે; ન માગતા જવું માગે છે; રાજાને ભોજન કરવા જોવા પદાર્થ પોતે ખાઈ જાય છે; પોતાના અધિષ્ઠાતા રાજાની નિંદા કરે છે; તેના સામે ક્રોધ કરે છે; મિથ્યા ગુણ કે મિથ્યા દોષ ગતાવીને હજો છે, તથા તેમ કરીને કાર્યનો નાશ કરે છે; કર્ત્રિમ હુકમો બનાવીને તે રાજાના દેશને ફેલી ખાય છે તથા જર્જર કરી મૂકે છે; સ્ત્રીઓનું રક્ષણ કરનારાઓ સાથે મિત્રતા કરે છે અને અંતઃપુરમાં પ્રવેશ કરવાની ઇચ્છા રાખે છે; રાજાના સરખો વેપ રાખીને લોકોને હજો છે; હે રાજશાહી ! તેઓ નિર્વજ્ર થઈને રાજાની સમક્ષ બગાસાં ખાય છે તથા થુકે છે કે હાંસા ખાય છે; રાજાનું વચન છાનું હોય તથાપિ લોકોમાં પ્રકટ કરે છે. હે શ્રેષ્ઠરાજા ! રાજા જ્યારે કોમળ સ્વભાવનો અને હાસી મસ્કરીના છંદવાળો હોય છે ત્યારે તેના સેવકો તે રાજાનો અનાદર કરીને ઘોડે, હાથી ઉપર, કે રથ ઉપર બેસી જાય છે. તેના મિત્રો તેને સભામાં બેસીને એમ કહે છે કે, “ હે રાજા ! આ તો તમારાથી થાય તેવું નથી, આ તો તમે બહુ જોડું કર્યું. ” રાજા જ્યારે ક્રોધ પામે છે, ત્યારે તેઓ હસે છે, અને રાજા તેમનું સન્માન કરે છે ત્યારે પણ તેઓ હર્ષ પામતા નથી; પરંતુ એક બીજાના કારણને લીધે તેઓ અત્યંત હર્ષ પામે છે. તેના મંત્રનો ભેદ કરે છે; તેનું દુષ્ટત બિઘાડું કરે છે; તેની અવગણના કરીને જાણે ગમ્મતને એથે કોઈ કામ કરતા હોય તેમ તેઓ તે રાજાની આજ્ઞા તુચ્છ ગણીને પાળે છે; રાજાના અલંકાર, ભોજનના પદાર્થ, સ્નાન કરવાનું સાહિત્ય તથા શરીરમર્દન કરવાની વસ્તુઓ કોઈ લેઈ જાય ત્યારે, હે નરવ્યાધ ! તેઓ નિર્ભયપણાથી તેના સાંભળતા તેની મજાક બનાવે છે; પોતાના અધિકારની નિંદા કરે છે; હે ભારત ! તેઓ તે

અધિકાર છોડી દેછે; પોતાને મળતા વેતનથી સંતોષ પામતા નથી અને રાજાને આપવાનો કર વગેરે પોતે ખાઈ જાય છે. વળી જેમ કોઈ સૂત્રના દોરાથી બાંધેલા પક્ષીની સાથે રમત કરે તેમ રાજાની સાથે રમત કરવાને ઇચ્છે છે; અને લોકોમાં એમ કહે છે કે રાજા તો અમારા હાથમાં છે, અમે પાછાં તેટલાં પાણી તે પીશે. હે યુધિષ્ઠિર ! રાજા કોમળ સ્વભાવનો અને હાસી મસ્કરીના હંદવાળો હોય તો એ અને બીજા પાણુ એના દોષ ઉત્પન્ન થાય છે.

एतेचैवापरेचैवदोषाःप्रादुर्भवंत्युत ॥

नृपतौमार्दवोपेतैर्हर्षुलेचयुधिष्ठिर ॥ ૬૦ ॥

इतिश्री महाभारते शां० रा० गु० भा० पट्चांशतत्तमोऽध्यायः ॥ ૬૧ ॥

भीष्म उवाच ॥ नित्योद्युक्तेनैराज्ञाभक्तिव्यंयुधिष्ठिर ॥

॥ प्रशश्यतेनराजाहिनारीवोद्यमवर्जितः ॥ ૯ ॥

બીષ્મ કહે છે,—હે યુધિષ્ઠિર ! રાજાએ નિરંતર ઉદ્યોગવાળા થવું જોઈએ; કેમકે ઉદ્યમ વિનાની સ્ત્રીની પેઠે રાજા પાણુ નિર્દોશી હોય તો વખણાતો નથી. હે પૃથ્વીપતે ! ભગવાન શુકાચાર્ય આ સ્થળમાં શ્લોક કહેલો છે હે રાજા ! તે હું તને કહું તે એકાગ્ર થઈને સાંભળ. જેમ સાપ ઊંઘેલાને ગળે છે તેમ પૃથ્વી આ એ જણને ગળી જાય છે; એક તો શત્રુ સાથે વિરોધ નહિ કરનારા રાજાને અને બીજા પ્રવાસ નહિ કરનારા બ્રાહ્મણને. માટે હે નરોમાં વ્યાધ જેવા ! એ વાત તારે હૃદયમાં વિચારવી જોઈએ, અને પછી જે સંધિ કરવા જેવા હોય તેમની સાથે સંધિ કર અને વિરોધ કરવા જેવા હોય તેની સાથે વિરોધ કર. સ્વામિ, અમાત્ય, સુહૃદ (પ્રિય સજ્જનો-મિત્ર), કોશ એટલે ભંડાર, દેશ, કિલ્લો અને સેના એ સાત રાજ્યનાં અંગ છે. એ સાત અંગવાળા રાજ્યથી વિપરીત આચરણ જે કરે, તે પુરૂષ કદાપિ ગુરૂ હોય અથવા મિત્ર હોય તથાપિ તેને હણવો. હે રાજેન્દ્ર ! પૂર્વે બૃહસ્પતિના મતને અનુસરતો મરત રાજાએ પ્રાચીન શ્લોક કહેલો છે. એવો કે ગર્વ વિનાના તથાપિ કાર્ય અને અકાર્યને

નહિ જાણનાર તથા ઉલ્ટે માર્ગે પ્રવૃત્ત થયેલા ગુરને પણ માફ ન કરાય
 એવો દંડ થાય છે. બાહુના પુત્ર બુદ્ધિમાન સગર રાજાએ નગરના લોકોનું
 હિત ધ્યાનમાં રાખીને અસમંજ નામે પોતાના મોટા પુત્રનો પણ ત્યાગ કર્યો હતો.
 હે રાજા ! તે અસમંજ નગરના લોકોનાં બાળકોને સરયૂ નદીમાં ડૂબાડી
 મારતો હતો, એટલા માટે તેના પિતાએ તેનો ધિક્કાર કરીને તેને દેશ-
 નિકાસ કર્યો હતો. ઉદાત્તક ઋષિએ પણ પોતાના પ્રિય પુત્ર મહાતપસ્વી
 શ્વેતકેતુને તજ્યો હતો, કેમકે તે બ્રાહ્મણોને અનાડ કરતો હતો. આ સ્થ-
 નમાં લોકોનું રંજન કરવું એજ રાજાઓનો સનાતન ધર્મ છે; તેમજ સ-
 ત્યનું રક્ષણ કરવું તથા વ્યવહારમાં સરળ થવું એ પણ રાજાના મુખ્ય ધર્મ
 છે. જે રાજા પરાક્રમી, સત્યવાદી અને ક્ષમાવાન હોય છે તે સારા માર્ગથી
 ચલાયમાન થતો નથી. કર વગેરે લેવાના કારણથી પ્રજાના ધનનો નાશ ક-
 રતો નથી, તથા સેવક વગેરેનો પગાર અને બીજું જે કાંઈ આપવાનું હોય
 છે તે વખતસર આપે છે. તે પોતાના મન ઉપર કબજો રાખે છે, શાસ્ત્રને અ-
 નુસરતો તેનો નિશ્ચય હોય છે, અને નિરંતર દિવસના પૂર્વ ભાગમાં ધર્મ, મન્ય
 ભાગમાં અર્થ, અંત ભાગમાં કામ અને રાત્રિના પાછલા ભાગમાં યોગ સેવે છે.
 તથા એ રીતે ધર્મ, અર્થ, કામ અને મોક્ષમાં સદા આક્રાંક્ષ હોય છે. પૂર્વે કહેલી છે
 તે ત્રણ પ્રકારની નીતિમાંજેનો મંત્ર ગુપ્ત હોય છે તે રાજા થવાને યોગ્ય છે. મં-
 ત્રનું રક્ષણ ન કરવા કરતાં બીજું મોટું સંકટ રાજાને નથી. રાજાએ ચારે
 વર્ણના ધર્મોનું રક્ષણ કરવું જોઈએ; કેમકે ધર્મનું ઉલ્લંઘન થવા ન દેતાં
 તેનું રક્ષણ કરવું એ રાજાઓનો પ્રાચીન ધર્મ છે. રાજાએ કોઈનો વિશ્વાસ
 કરવો નહિ; તેમ કદાપિ કરવો ઘટે તોપણ અતિશય વિશ્વાસ કરવો નહિ.
 સંધિ, વિગ્રહ, યાન, આસન, દ્વૈવીભાવ અને સમાશ્રય એ નીતિપાડુગુણ
 એટલે રાજાની નીતિ સંબંધિ છ ગુણોના ગુણ દોષને નિરંતર બુદ્ધિવટે વિચાર
 રવા ચઢી આવનાર કરતાં સ્થાયિ રાજા બળવાન હોય તો ચઢી આવનારે
 સજાહ કરવી તે ‘સંધી’ કહેવાય છે; બન્ને સમાન બળવાળા હોય તો યુ-
 દ્ધાદિ કરવું તે ‘વિગ્રહ’ કહેવાય છે; દુર્બળ ઉપર ચઢાઈ કરવી તે ‘યાન’;
 બળવાન ચઢી આવ્યો હોય ત્યારે દુર્બળે કિલ્લામાં બરાઈ બેસવું તે ‘આસન’
 અર્ધી સેના કિલ્લામાં રાખી કિલ્લાનું રક્ષણ કરવું તથા અર્ધી સેના બહાર

મોકલી શત્રુની સેનામાં આવતું ધાન્ય વગેરે અટકાવવું તે 'દૈવીભાવ'; અને શત્રુ બળવાન હોય તો પોતાના મિત્ર રાજાનો આશ્રય લેઈ શુદ્ધ કરવું તે 'સમાશ્રય' સમાંગ રાજ્યમાં શત્રુઓનું છિદ્ર જોનાર રાજા સર્વદા વખણાય છે. તથા જે રાજા ધર્મ આદિ ત્રિવર્ગના અર્થને જાણનારો અને શત્રુના અમાત્ય વગેરેને ફોડવાને જેણે ચારા (છૂપા દૂત) મૂક્યા છે તે રાજા વખણાય છે. યમ અને વૈશ્રવણ (કુબેર) ની પેઠે ભંડાર પ્રાપ્ત કરવાની પ્રીતિવાળો, ગુણુ અને દોષને જાણનાર તથા અમાત્ય, દેશ, કિલ્લા, કેસ અને દંડ (સેના) એ પ્રકૃતિ પાંચક પોતાનાં તથા શત્રુનાં મળીને દશ જે સ્થાન કહેવાય છે, એ સ્થાન પોતાનાં હોય તેની વૃદ્ધિ કરનારો અને શત્રુનાં હોય તેનો ક્ષય કરનારો એવો રાજા જોઈએ. જ્યાં જ્યાં ન્યૂનતા દીઠામાં આવે ત્યાં ત્યાં પૂર્ણતા કરનાર, જે પૂર્ણ હોય તેની તબવીજ રાખનારા, સુંદર મુખવાળો અને સ્મિતપૂર્વક બોલનારો રાજા જોઈએ. વળી તે વૃદ્ધોની સેવા કરનારો, આજ્ઞા જેણે જીતેલું એવો, લોલુપ નહિ, સત્પુરુષોનાં આચરણમાં નિશ્ચયાત્મક બુદ્ધિવાળો, સંતોષ પમાડનારો અને સુંદર દેખાવવાળો જોઈએ. સત્પુરુષોના હાથમાંથી કદાપિને દ્રવ્ય છીનારી લેતો નથી, પણ અસત્પુરુષો પાસેથી તે લેઈ લે છે અને સત્પુરુષોને આપે છે. શત્રુના ઉપર પોતાની મેળે પ્રહાર કરનાર, દાતા, જીતેન્દ્રિય, રમ્ય વસ્તુઓની સિદ્ધિ કરનારો, પ્રસંગ આવ્યે આપનાર, ભોગ ભોગવનાર અને શુદ્ધ આચરણવાળો રાજા વખણાય છે. વૈભવવડે વીંટાયત્તા રાજાએ શરા, પ્રીતિવાળા, શત્રુઓ જેમનો છળ ન કરી શકે એવા, કુળવાન, નિરોગી, ઉત્તમ આચરણવાળા, શિષ્ટ પુરુષો સાથે સંબંધવાળા, માનવાળા અથવા ટેકી, ખીજીને અપમાન નહિ આપનારા, વિદ્યાઓને જાણનારા, લોક વ્યવહારમાં કુશળ, પરલોકમાં કલ્યાણ થવાની આશા રાખનારા, ધર્મમાં આસક્ત, સાધુ શીળવાળા, અને વિપત્તિમાં પર્વતના સરખા અચળ, એવા પુરુષોને પોતાના સહાય કરવા તથા તમામ ભોગ તેમની સમાન ભોગવવા; માત્ર જીત અને આજ્ઞા એટલુંજ પોતાની પાસે વધારે રાખવું. એવા શર પુરુષો ઉપર રાજાની પ્રત્યક્ષ વૃત્તિ અને પરોક્ષ વૃત્તિ પણ સમાન રહેવી જોઈએ. એમ આચરે તો રાજા આ લોકોમાં ખેદ પામતો નથી. પણ જે રાજા સર્વ કા-

ઈનાપર આશંકા લાવે છે તથા જે સર્વનું સર્વસ્વ હરણુ કરે છે તે લોભી અને અસત્યવાદી રાજા થોડાક કાળમાં પોતાનાં માણસોથીજ બંધાય છે. જે રાજા પવિત્ર અને લોકનાં ચિત્ત હરણુ કરવામાં આસક્ત હોય છે તે શત્રુઓથી ગ્રસ્ત થઈને પડતો નથી પણ સર્વ તરફથી તે સ્થિર થાય છે. ક્રોધ વગરનો, વ્યસન વગરનો, દંડ કરવામાં ક્રોમળ અને ઇન્દ્રિયજીત, એવો રાજા હિમાચળની પેઠે ભૂતમાત્રને વિશ્વાસપાત્ર થાય છે. બુદ્ધિમાન દાન કરવાના ગુણથી યુક્ત, શત્રુનાં છિદ્ર જાણવામાં તત્પર, સુંદર દર્શનવાળો, સર્વે વર્ણની નીતિ અને અનીતિને જાણનારો, હાથમાં લીધેલું કામ ઉતાવળે પાર પાડનારો, ક્રોધ જેણે જીત્યો છે એવો, અત્યંત મેહુર-ખાની કરનારો, ઉદાર મનવાળો, રીસાગ પ્રકૃતિનો નહિ, રાજ કાર્યમાં યોગ્ય થયેલો, ક્રિયાવાળો, બડાઈ ન મારનારો, તથા જે રાજાએ આરંભેલાં કાર્ય રૂઠે પ્રકારે પૂરાં થયા પછીજ લોકોના જોવામાં આવે તે રાજા સર્વે રાજાઓમાં ઉત્તમ જાણ્યો. જેના દેશમાં લોકો, છોકરા જેમ બાપના ઘરમાં નિર્ભય થઈને ફરે છે તેમ, નિર્ભય થઈને ફરે છે તે રાજા સર્વે રાજાઓમાં શ્રેષ્ઠ સમજાયો. જે રાજાના દેશના તથા નગરના રહેનારા મનુષ્યો પોતાનો વૈભવ પ્રકટપણે ભોગવી શકતા હોય તથા નીતિ અને અનીતિને જાણનારા હોય તે રાજાને ઉત્તમ રાજા જાણ્યો. જે રાજાના દેશમાં વસનારા લોક પોતાના કર્મમાં આસક્ત, શરીરનુંજ પોપણુ કરવામાં પ્રીતિ ન રાખનારા પણ તેનાવડે બની શકે તેવો ધર્મ સાધવામાં પ્રીતિ રાખનારા, ઇન્દ્રિય દમન કરનારા, યથાવિધિ રક્ષણુ પામેલા, આજ્ઞામાં રહેનારા, વિનય પ્રમાણે વર્તી શકાય એવા, આજ્ઞા પ્રમાણે અનુસરાવી શકાય એવા, બીજાનો પરાભવ કરવાનું જેમનું આચરણુ નથી એવા અને દાન કરવાની ભાવનાવાળા હોય તે રાજા ઉત્તમ જાણ્યો. જે રાજાના દેશમાં કૂડ નથી કે કપટ નથી; છળ પ્રપંચ નથી કે અદેખાઈ નથી; તે રાજાના દેશમાં સનાતન ધર્મનો વાસ છે એમ જાણ્યું. જે રાજા જ્ઞાની પડિતોનો સત્કાર કરે છે, બીજાનું હિત કરે એવા શાસ્ત્રાર્થમાં જે પ્રીતિવાળો છે. સત્પુરુષોના ધર્મનું જે અનુસરણુ કરે છે, તે રાજા રાજ્યને યોગ્ય છે. જે રાજાએ મોકલેલા છૂપા દૂત તથા કરેલા મંત્ર તેજાણે ન મોકલ્યા હોય તથા ન કયા

હોય તેમ શત્રુઓ જાણી શકતા નથી તે રાજા રાજ્યને યોગ્ય છે. હે ભા-
રત ! મહાત્મા ભાર્ગવે રામનું ચરિત્ર કહ્યા પછી આ શ્લોક રાજાને કહ્યો
છે કે, પ્રથમ રાજા પ્રાપ્ત કરવો, પછી સ્ત્રી પ્રાપ્ત કરવી, પછી ધન પ્રાપ્ત ક-
રવું; કેમકે જો લોકમાં રાજા ન હોય તો સ્ત્રી પણ ક્યાંથી ? અને ધન પણ
ક્યાંથી ? અર્થાત્ સ્ત્રી અને ધનનું રક્ષણ રાજા વિના જની શકે નહિ માટે
તે પ્રાપ્ત કર્યા છતાં પણ રાજા ન હોવાથી જગદી નાશ પામે. રાજ્યને
ઇચ્છનારાઓનો રાજ્યમાં પ્રવેશનું ઉધાકું રક્ષણ કરવા શિવાય બીજો સના-
તન ધર્મ છેજ નહિ; કેમકે રક્ષણજ માત્ર લોક સમુદાયને ધારણ કરી
રહ્યું છે. હે રાજેન્દ્ર ! પ્રયેતાના પુત્ર મનુષ્યે રાજધર્મના વ્યાખ્યાનમાં આ
એ શ્લોક કહ્યા છે તે તું એક ચિત્તે સાંભળ; સમુદ્રમાં જેમ ભાગેલી હોડીને
તજ દેવામાં આવે છે તેમ પુરુષે આ છ જણનો ત્યાગ કરવો; તે છ જણ
આ પ્રમાણે:- (૧) ઉપદેશ ન કરનાર આચાર્ય, (૨) અધ્યન કર્યા વિનાનો
ઋત્વિજ, (૩) રક્ષણ ન કરનાર રાજા, (૪) કઠોર વચન બોલનારી સ્ત્રી,
(૫) ગામમાં વસવાની ઇચ્છા રાખનાર ગોવાળ (ભરવાડ), અને (૬) વ-
નમાં વસવાની ઇચ્છા રાખનાર હનુમ. એ છનો પુરુષે ત્યાગ કરવો.

અરક્ષિતારં રાજાનાં માર્યાં ચાપ્રિયવાદિનીમ્ ।

ગ્રામકામં ચ ગોપાલં વનકામં વનાપિતમ્ ॥ ૪૬ ॥

इति श्री महाभारते शा० रा० गु० भा० सप्तपंचाशत्तमोऽध्यायः ॥ ૧૭ ॥

भीष्म उवाच ॥ एतत्ते राजधर्माणानवनीतं युधिष्ठिर ।

॥ बृहस्पतिर्हि भगवान् न्याय्यं धर्मं प्रशंसति ॥

ભીષ્મ કહે છે, - હે યુધિષ્ઠિર ! એ રક્ષણ તે રાજધર્મનું તત્વ છે, તે
મેં તને કહ્યું; ભગવાન બૃહસ્પતિ પણ એનેજ ન્યાયયુક્ત ધર્મ કહે છે અને
તેનાં વખાણ કરે છે. વળી ભગવાન વિશાક્ર, મહાતપસ્વી શુક્ર, સહજ
નેત્રવાળા ઈંદ્રદેવ, પ્રયેતાના પુત્ર મનુ, ભગવાન ભરદ્વાજ, ગૌશિરા મુનિ,
એ સર્વે રાજનીતિ શાસ્ત્રના રચનારા, બ્રહ્મણ્ય, અને સત્યવાદી છે, હે ધ-

મવાળાઓમાં શ્રેષ્ઠ યુધિષ્ઠિર ! તે સર્વે રક્ષણ કરવા રૂપ ધર્મનેજ વખાણું
 છે. હે રક્તકમળ સમાન રક્ત નેત્રવાળા યુધિષ્ઠિર ! એ રક્ષણરૂપ ધર્મને
 સિદ્ધ કરવાની યુક્તિઓ હું તને કહ્યું તે સાંભળ. છાના દૂત; પ્રકટ દૂત;
 સમય આવ્યે મત્સર રાખ્યા વિના દાન આપવું તથા સેવકોને પગાર આ-
 પવો; યુક્તિનું ગ્રહણ કરવું; અયોગ્ય ઉપાયથી કર વગેરે ન લેવા; હે યુ-
 ધિષ્ઠિર ! સત્પુરુષોને રાખી લેવા; શૌર્ય, ગહપણ, સત્ય, પ્રજ્ઞનું હિત કરવું,
 સીધા ચાલીને કે વાંકા ચાલીને પણ શત્રુ પક્ષનું ભેદન કરવું; જૂનાં થયેલાં
 મઠાનોત્તી મરામત વગેરેથી તજવીજ રાખવી; દુઃખી થતા લોકોની તજ-
 વીજ રાખવી; શારીરદંડ અને દ્રવ્યદંડ એ પ્રકારના દંડોનો પ્રયોગ વખત
 પડે કરવો; સાધુ પુરુષોને તજવા નહિ; કુલિન પુરુષોને રાખવા; ધાસ,
 દાણો વગેરે સંગ્રહ કરવા જેવા પદાર્થોનો સંગ્રહ કરવો; શુદ્ધિમાનની સેવા
 કરવી; સેના વગેરે જળની હમેશાં પુષ્ટિ કરતા રહેવું; પ્રજ્ઞની તપાસ
 રાખતા રહેવું; કાર્ય કરવામાં ખેદ ના પામવો; ભંડારમાં વૃદ્ધિ કરતાં
 રહેવું; શત્રુથકી મંત્ર વગેરેનું રક્ષણ કરવું; પહેરેગીરોનો પણ વિશ્વાસ ન
 કરવો; નગરની પ્રજ્ઞના સમુદાયને પણ વેપાર વગેરેના પ્રપંચ કરી શત્રુ-
 ઓ વશ કરી લેછે તેને ફોડીને પાછો પોતાના વશમાં લેવો; શત્રુ, મિત્ર
 અને મધ્યસ્થના ઉપર પણ ઘટે તેવી નજર રાખતાં રહેવું; પોતાના સેવ-
 કોને શત્રુ ફોડે છે કે કેમ તેની તજવીજ રાખવી; પોતાના નગરની ચ-
 ર્યા જોવી; પોતાના સેવકોનો પણ પોતે વિશ્વાસ કરવો નહિ; શત્રુની
 પણ આસનાવાસના કરવી; નીતિના ધર્મને અનુસરવું; નિરાંતર ઉદ્યોગ
 કરવો; શત્રુઓની ઉપેક્ષા કરવી નહિ; અને કૃપણતા વગેરે હીનકર્મ હમેશાં
 તજવાં. રાજ્યે ઉદ્યોગશીલ થવું તે રાજધર્મનું મૂળ છે એવું ધૃતરૂપતિએ
 પણ કહેલું છે; તેના શ્લોક કહું તે સાંભળ. ઇંદ્રે જ્યારે ઉદ્યોગ કર્યો
 ત્યારે તે અમૃત પાન્યો; ઉદ્યોગ કર્યો ત્યારે તેણે અસુરોને હણ્યા; અને
 ઉદ્યોગ કર્યો ત્યારેજ આ લોક અને સ્વર્ગમાં પણ તે શ્રેષ્ઠતા પાન્યો. ઉદ્યોગ
 કરવામાં જે પુરુષ ધીર છે તેજ પાંડિતોમાં પણ શ્રેષ્ઠતા પામે છે; જે પુરુષ ઉ-
 દ્યોગ કરવામાં વીર છે, તેને પાંડિતો સેવે છે અને રંજન કરે છે. જે ઝેર વિ-
 નાના સાપને લોકો તુચ્છ ગણી તેની ચેષ્ટા કરે છે, તેમ શુદ્ધિમાન છતાં

પણુ નિરંતર ઉદ્યોગ વિનાના રાજની પણ તેના શત્રુઓ ધર્ષણા કરે છે. બળવાન રાજાએ દુર્બળ શત્રુ છતાં પણ તેની અવગ્રા કરવી નહિ કે એ શુ" કરનારો છે? કેમકે અગ્નિ અદ્ય છતાં પણ બાળે છે અને ઝેર અદ્ય છતાં પણ મારે છે. દુશ્મન પાસે કદાપિ સેનાનાં રથ, હાથી, ઘોડા અને પાયદળ એ ચાર અંગમાંનું એકાદ અંગ હોય અને તે કિલ્લામાં રહેલો હોય તો સમૃદ્ધિવાળા રાજના આખા દેશને પણ તે પીડા કરી શકે છે. લોકને સ્ત્રીધે રસ્તે ચઢાવવાને રાજાએ પોતે સીધા ચાલીને નમૂનો આપવો એ રાજાને જાણવાનું રહસ્ય વચન છે. વળી શત્રુને જીતવા વગેરે કારણથી રાજના હૃદયમાં જે કપટ રહેલું હોય, તથા તેવાજ કારણથી જે તેણે હીનકાર્ય આચર્યું હોય તે સર્વે સમાન કરવું; એવી રીતે કે લોદાની પ્રીતિ સંપાદન કરવાને અર્થે પછી તેણે ધર્મિષ્ઠ કર્મ કરવાં. રાજ્ય એ એક મોટા તંત્ર છે, તે અજીતેન્દ્રિય અને કૂર પુરૂષોથી ચલાવી શકાતો નથી; તેમ તે મોટા પરિશ્રમનું સ્થાન છે માટે તે કોમળ માણસોથી પણ ધારણ કરી શકાતું નથી. રાજ્ય એ જાણે સર્વ પ્રકારનાં માંસ જેવું છે; તે સમાનતાવડે ધારણ કરી શકાય છે. માટે હે યુધિષ્ઠિર! તારે સદા કૂરતા તથા કોમળતા મિશ્ર કરીને નિરંતર વર્તવું. જે કદાચિત્ પ્રજાનું રક્ષણ કરતાં તેને (રાજાને) માથે વિપત્તિ આવી પડે એમ હોય તો એ વિપત્તિ વેઠવી એ પણ એનો ઉત્કૃષ્ટ ધર્મ છે; કેમકે રાજાઓનાં એવાંજ આચરણ હોય છે. હે કુરુકુળમાં શ્રેષ્ઠ રાજા! આ તને રાજધર્મમાંથી કિંચિત વાત કહી સંભળાવી છે, માટે તેમાં તને જ્યાં સંદેહ પડતો હોય તે તું મને ફરીને પૂછી જો. વૈશંપાયન કહેછે,-પછી ભગવાન વ્યાસ, દેવસ્થાન, અશ્વમ, વાસુદેવ, કૃપાચાર્ય, સાત્યકી અને સંજય વગેરે સર્વે મુખ જાણે પુષ્ટિ પામતાં હોય તેમ અત્યંત આનંદ પામીને ધર્મ આચરનારાઓમાં શ્રેષ્ઠ અને પુરૂષોમાં વ્યાઘ્રસમાન, બીજાને વાહવા! વાહવા! કહીને વખાણવા લાગ્યા. પછી દીન થયું છે મન જેનું એવા કુરુશ્રેષ્ઠ યુધિષ્ઠિર બન્ને નેત્ર આંસુથી પૂર્ણ કરીને તથા બીજાના બન્ને ચરણને ધીમે રહીને સ્પર્શકરીને તેમને (બીજાને) કહેવા લાગ્યા કે હે પિતામહ! મારો સંદેહ હવે હું કાલે તમને પૂછીશ; કેમકે સર્વનારાયણ પૃથ્વીના રસનું પાન કરીને અસ્ત પામે છે. પછી શ્રીકૃષ્ણ,

કૃપાચાર્ય અને યુધિષ્ઠિર આદિક સર્વે, બ્રાહ્મણોને નમસ્કાર કરીને અને મહા નદી ગંગાના પુત્ર ભીષ્મની પ્રદક્ષિણા કરીને આનંદચઠી યુક્ત થઈ રથમાં બેસ્યા. અને ત્યાંથી દૃપદતી નદીના કાંઠા ઉપર જઈને તે રૂડાં આચરણવાળા અને શત્રુને પરિતાપ પમાડનાર કૃષ્ણાદિકે સ્નાન અને જળની ક્રિયાઓ કરી, તથા વિધિ પ્રમાણે સંખ્યાનું ઉપાસન તથા જપ વગેરે મંગળ કર્મ કરીને પછી તેમણે હસ્તિનાપુરમાં પ્રવેશ કર્યો.

દશદ્વર્તીચાપ્યવગાહ્યમુવતાઃકૃતોદકર્થાઃકૃતજપ્યમંગલાઃ ॥

ઉપાસ્યસંખ્યાંવિધિવત્પરંતપાસ્તતઃપુરંતેવિવિશુર્ગજાદ્વયં ॥ ૩૦ ॥

इतिश्री महाभारते शां० रा० गु० भा० अष्टपंचाशतमोऽध्यायः ॥ ५८ ॥

वैशंपायनउवाच ॥ ततःकल्पंसमुत्थायकृतपूर्वाण्हिकक्रियाः ॥

॥ ययुस्तेनगराकारैर्यैःपांडवयादवाः ॥ १ ॥

વૈશંપાયન કહે છે, - પછી પ્રાનઃકાળમાં ઉડીને દિવસના પૂર્વ ભાગમાં કરવાની સર્વે ક્રિયાઓ કરીને પાંડવો તથા યાદવો નગર જેવા રથમાં બેસીને ભીષ્મની પાસે જવાને નીકળ્યા. તેઓ કુરૂક્ષેત્રમાં જઈને ભીષ્મને મળ્યા તથા હે નિષ્પાપ ! રથીઓમાં ઉત્તમ એવા ગંગાના પુત્ર ભીષ્મને રાત્રીની સુખાકારી પૂછી અને વ્યાસ આદિક સર્વે ઋષિઓને પ્રણામ કરીને તેમણે અભિનંદન આપેલા તે સર્વે ભીષ્મની ચારે પાસે વીંટાઈને બેસ્યા. પછી મહાતેજસ્વી ધર્મરાજ યુધિષ્ઠિર ભીષ્મનું યથાવિધિ પૂજન કરીને હાથ જોડીને બોલ્યો. યુધિષ્ઠિર કહે છે, - હે શત્રુઓને પરિતાપ આપનાર રાજન્ ! હે ભારત ! લોકોમાં જે રાજા એ પ્રકારે શબ્દ બોલવામાં આવે છે તે શી રીતે ઉત્પન્ન થયો ? તે મને કહો. ખીજા લોકોના અને રાજાના હાથ, ભુજ, ગ્રીવા, બુદ્ધિ, ઇન્દ્રિયો અને આત્મા એ સર્વે સમાન છે; સુખ અને દુઃખ પણ સમાન છે; મુખ, પીઠ અને ઉદર પણ સમાન છે; વીર્ય, હાડકાં, મજ્જા, માંસ અને રૂધિર પણ સમાન છે; નિઃશ્વાસ અને ઉશ્વાસ સમાન છે; પ્રાણ અને શરીર પણ તેમનાં સમાન છે; જન્મ અને મરણ પણ બન્નેને સમાન છે તેમ રાજાના ખીજા તમામ ગુણો પણ ઈતર લોકોના જેવાજ છે એમ છતાં વિશેષ બુદ્ધિવાળા અને

શરૂ લોકો ઉપર એક પુરૂષ રાજ્ય કેમ અધિકાર ચલાવે છે ? શરીર અને આર્થ લોકોથી પરિપૂર્ણ આખી પૃથ્વીનું તે એક કેમ રક્ષણ કરી શકે છે અને લોક સર્વે તેની કૃપા શા માટે ઇચ્છે છે ? તે એકની પ્રસન્નતાથી આખું વિશ્વ પ્રસન્ન થાય છે તથા તેના એકજ્ઞાની વ્યાકુલતાથી આખું વિશ્વ વ્યાકુળ થાય છે એ નિશ્ચય છે, પણ એનું કારણ શું ? હે ભરતશ્રેષ્ઠ ! હે શ્રેષ્ઠ વ્યાખ્યાન કરનાર ! એ સર્વ હું યથાર્થ સાંભળવાને ઇચ્છું છું માટે તે સર્વ તત્ત્વે કરીને મને કહો. હે પૃથ્વીપતે ! આખું જગત્ જે તે એકજ્ઞાના આગળ દેવની પેઠે નમસ્કાર કરે છે તે કારણ કાંઈ નાનુંસૂનું નહિ હોય ! ભીષ્મ કહે છે,—હે નરવ્યાધ ! તું મનને એકાગ્ર કરીને હું બાકી રાખ્યા વિના જે સર્વ કહું તે સાંભળ; પ્રથમ કૃતયુગમાં રાજ્ય કેમ ઉત્પન્ન થયું તે હું તને કહીશ. પ્રથમ રાજ્ય નહોતું કે રાજ્ય નહોતો; દંડ નહોતો કે દંડ ધારણ કરનાર પણ નહોતો; પણ સર્વે પ્રજા ધર્મવડે કરીને એક બીજાનું પાત્રન કરતી હતી. હે ભારત ! એ રીતે ધર્મવડે એક બીજાનું પાલન કરતા પુરૂષો બહુ ખેદ પામ્યા ત્યારે તેમને મોહ ઉત્પન્ન થયો. હે ભરતર્ષભ ! મોહના વશમાં પડેલા તે મનુષ્યોનું જ્ઞાન નાશ થવાથી તેમનો ધર્મ પણ નાશ પામ્યો. હે ભરતસત્તમ ! જ્ઞાન નાશ થયું ત્યારે મોહને વશ થયેલા તે સર્વે મનુષ્યો લોભને વશ થઈ પડ્યા. હે રાજન્ ! પછી મનુષ્યો અપ્રાપ્ત વસ્તુનું ચિંતન કરવા લાગ્યા, અને તેથી કામ નામે બીજા-વિકારે તેમનામાં પ્રવેશ કર્યો. હે યુધિષ્ઠિર ! કામને વશ પડેલા તે મનુષ્યોને પછી રાગ (પ્રીતિ) નામે વિકારે સ્પર્શ કર્યો, અને કામમાં પ્રીતિ વાળા થયેલા તે મનુષ્યો કાર્ય તથા અકાર્યને પણ જાણવા લાગ્યા નહિ. વળી તેજ પ્રમાણે અગમ્યા ગમન, વાચ્ય અને અવાચ્ય, ભક્ષ્ય અને અભક્ષ્ય તથા દોષ અને અદોષ પણ તે જાણવા ન લાગ્યા. અર્થાત્ ફરીને પાછા મોહના વશમાં પડ્યા. આ રીતે સર્વ લોક મોહમાં ડુબી ગયા ત્યારે વેદ નાશ પામ્યા અને હે રાજન્ ! વેદનો નાશ થવાથી યજ્ઞરૂપ ધર્મ પણ નાશ પામ્યો. એ રીતે જ્યારે વેદ અને યજ્ઞ નાશ પામ્યા ત્યારે દેવોને ત્રાસ ઉત્પન્ન થયો, અને હે નરવ્યાધ ! તેઓ ત્રાસ પામીને બ્રહ્માને શરણે ગયા. પછી લોકના પિતામહ ભગવાન બ્રહ્મદેવને પ્રસન્ન કરીને દુઃખના

વેગથી હુણાયના તે સર્વે દેવો હાથ જોડીને તેને કહેવા લાગ્યા કે હે ભગ-
વાન ! લોભ, મોહ આદિક ભાવોએ મનુષ્ય લોકમાં રહેના સનાતન વેદનો
નાશ કર્યો. તેથી અમને ભય ઉત્પન્ન થયું છે. હે દેશ્વર ! વેદનો નાશ થ-
વાથી યજ્ઞ ધર્મનો પણ નાશ થયો છે તથા ત્રણ લોકના ઈશ્વર ! તેથી અમે
પણ મનુષ્યની સમાનતાને પામી ગયા છીએ. અમારી વૃષ્ટિ નીચે થાય છે;
તથા મનુષ્યો યજ્ઞમાં હુતદ્રવ્ય હોમીને ઉચ્ચે વૃષ્ટિ મોકલનારા છે; પણ તેમની
ક્રિયાનો લોપ થવાથી અમે સંશયમાં આવી પડ્યા છીએ. હે પિતામહ !
આ સ્થળમાં જે અમારું કલ્યાણ કરનારું હોય તેનો વિચાર કરો; કેમકે
તમારા પ્રભાવવડે ઉત્પન્ન થયેલો, ઐશ્વર્ય અને સત્ય સંકલ્પપણું આદિક
અમારો સ્વભાવ નાશ પામે છે. પછી તે સર્વે દેવોને ભગવાન બ્રહ્માએ
કહ્યું કે હે દેવશ્રેષ્ઠો ! હું તમારા કલ્યાણનું ચિંતવન કરીશ, માટે તમે ભય
રાખશો નહિં. પછી બ્રહ્માએ પોતાની બુદ્ધિએ કરીને એક લક્ષ અખ્યાય
કર્તા, તથા તેમાં ધર્મ, અર્થ અને કામનું વર્ણન કર્યું. એ ધર્મ, અર્થ અને
કામનો સમુદાય ‘ ત્રિવર્ગ ’ એ પ્રકારે પ્રખ્યાત છે. ચોથો વર્ગ મોક્ષ નામે
પણ વર્ણવ્યો પણ ત્રિવર્ગ કરતાં તેનું ફલ જૂદું તથા તે સિદ્ધ કરવાનાં
સાધન પણ ત્રિવર્ગથી વિરૂદ્ધ વર્ણવ્યાં. મોક્ષનો ત્રિવર્ગ ધર્માદિકથી જૂદો
નિષ્કામ છે. તથા મોક્ષ ધર્મના બેઠ સત્, રજ અને તમ એ ત્રણ ગુ-
ણોએ કરીને થયેલા છે. દંડનો પણ ત્રિવર્ગ છે એટલે સ્થાન, વૃદ્ધિ અને
ક્ષય. દંડે કરીને વેપારી આદિકનું સ્થાન એટલે સમાનતા રહે છે, તપસ્વી
આદિકની વૃદ્ધિ થાય છે, અને ચોર આદિકનો ક્ષય થાય છે. આત્મા,
દેશ, કાળ, ઉપાય, કૃત્ય, અને સહાય એ નિતિથી ઉપજેલો પદ્ધર્ગ છે.
મતલબ કે નિતિના બળથી પ્રજનનું ચિત્ત દુઃસ્થિત મરીને સુસ્થિત થાય
છે. નહારો દેશ મરીને સારો દેશ થાય છે, કળિકાળ મરીને સત્યયુગ થાય
છે, સાધનો આવી મળે છે, કૃત્ય સિદ્ધ થાય છે અને સહાય અનુકૂળ
થાય છે. હે ભરતશ્રેષ્ઠ ! વળી તે લક્ષ અખ્યાયમાં બ્રહ્માએ કર્મકાંડ, જ્ઞાન-
કાંડ, એતી અને વેપાર વગેરે જીવિકાકાંડ, તથા દંડનીતિ એટલે પ્રજાપા-
લન કરવાની વિદ્યા, એવી વિશાળ વિદ્યાઓ બતાવી છે. કુટ થવાની શંકાથી

પ્રધાનની રક્ષા કરવી, તથા તે અર્થે છાના દૂતની યોજના કરવી, તે દૂત
 બ્રહ્મચારીને વગેરે નાના પ્રકારના વેષ ધારણ કરાવવા, એક એક સ્થાનમાં
 જૂદા જૂદા વેષના ત્રણ ત્રણ છૂપા દૂત રાખવા તથા રાજપુત્રનાં લક્ષણ
 કેવાં હોય છે તે સર્વ તેમાં કથું છે. વળી હે રાજન્ ! એ ગ્રંથમાં સામ, ભેદ,
 દાન, દંડ અને પાંચમી ઉપેક્ષા એવા પાંચ ઉપાય સમગ્રપણે કરીને વર્ણ-
 વ્યા છે. વળી તેમાં સમગ્ર મંત્રના પ્રકાર તથા ભેદના પ્રકાર કહ્યા છે, મં-
 ત્રનો વિભ્રમ તથા તે સિદ્ધ થાય કે અસિદ્ધ થાય તેનું ફળ પણ વર્ણવ્યું છે.
 વળી ભયથી થયેલો હીનસંધિ, સત્કારથી થયેલો મધ્યમ સંધિ, અને વિ-
 ત્તથી થયેલો ઉત્તમ સંધિ એ ત્રણ પ્રકારનો સંધિ સમગ્રપણે વર્ણવ્યો છે.
 પોતાની મિત્ર વૃદ્ધિ અને કોશનો સંચય, તથા શત્રુનો મિત્રનાશ અને
 કોશહાનિ એ ચાર યાત્રાના કાલ, ત્રિવર્ગનો વિસ્તાર, તેમજ ધર્મયુક્ત અને
 અર્થયુક્ત વિજય પણ તેમાં વર્ણવ્યા છે. આસુરી વિજય પણ તેમાં સ-
 મગ્રપણે વર્ણવ્યો છે. વળી અગાત્ય, રાષ્ટ્ર, દુર્ગ, બળ અને પાંચમો કોશ
 એ પાંચ વર્ગનું ઉત્તમ, મધ્યમ અને અધમ એ ત્રણ ભેદથી વર્ણુન કરેલું
 છે. પ્રકાશ અને અપ્રકાશ એ બે પ્રકારના દંડનું પણ વર્ણુન કરેલું છે. તેમાં
 પ્રકાશ દંડ આઠ પ્રકારનો છે અને અપ્રકાશ દંડનો પણ ધણો વિસ્તાર
 છે—હે કૌરવ્ય ! રથ, હાથીઓ, ઘોડા, પાયદળ, ભારવાહીક, વહાણ, દૂત
 અને ઉપદેશક એ આઠ અંગ પ્રકાશ દંડ અથવા બળનાં છે. વીંછી વગેરે
 જંગમ વિષ અને વછનાગ વગેરે સ્થાવર વિષના યોગ્ય તેમાં કહ્યા છે.
 વળી સ્પર્શમાં, ભોજનમાં કે અભિચારાદિકવડે વિષ આપવા રૂપ ત્રણ પ્ર-
 કારનો દંડ તેમાં વર્ણવ્યો છે. શત્રુ, મિત્ર અને ઉદાસીનનું પણ વર્ણુન છે.
 સમગ્ર ગ્રંથ નક્ષત્રાદિ માર્ગોના ગુણ, તથા યામલ નામે તંત્રમાં કહેલા
 ચોરાશી પ્રકારનાં પૃથ્વીનાં બળ, મંત્ર યંત્રાદિકથી પોતાનું રક્ષણ, અને
 રથાદિકની બનાવટ સંબંધી તપાસ એ સર્વ તેમાં વર્ણવ્યું છે. મનુષ્ય,
 હાથી, રથ અને ઘોડાઓના ચક્રવ્યૂહ, કૈાચવ્યૂહ આદિક નાના પ્રકારના
 વ્યૂહની કલ્પનાઓ અને વિચિત્ર યુદ્ધની કુશલતા તેમાં કહેલી છે. ધૂમકેતુ
 આદિક ઉત્પાત, ઉદ્ધાપાત આદિક નિપાત, રૂઢે પ્રકારે યુદ્ધ કરવાની ઠણા,
 શત્રુથી પલાયન કરવાની ઠણા, શસ્ત્રોને પાણી પાવાની અને તીક્ષ્ણ

કરવાની કળા, તથા હે ભરતશ્રેષ્ઠ ! શસ્ત્ર વાપરવાનું જ્ઞાન, એ સર્વ તેમાં
કહેલું છે. રાજના બળને દુઃખ થવા સંબંધી, બળનો હર્ષ થવા સંબંધી
પીડા અને આપત્તિ કાળના સંબંધી, અને પાયદળ સંબંધી જ્ઞાન તેમાં
કહેલું છે. નગારૂં વાગે કે આલવા માંડવું વગેરે સંકેત, ધન વગેરે બતા-
વવાથી યુદ્ધ કરવું કે બંધ કરવું અદિક વિધાન, અદશ્ય થઇને સાંભળવા-
નો યોગ, જંગલમાં ફરનારા (હુંટારા) તથા ચોર વગેરે ભયાનક મનુષ્યો-
થી શત્રુના દેશને પીડા કરવી; એ સર્વ તેમાં વર્ણવ્યું છે. અગ્નિ મૂકનાર,
ઝેર આપનાર, પ્રતિમા બનાવનાર, એ સર્વવડે તથા સેનાપતિને ફેડવા
અને ધાન્ય વગેરેના છોડનો નાશ કરવો એવડે શત્રુના દેશને પીડવાનું
જ્ઞાન તેમાં બતાવ્યું છે. મંત્ર, તંત્ર, આપધીઓ વગેરેથી હાથીઓ દૂષિત
કરવા, માંહે માંહી શક ઉત્પન્ન કરવો, સ્વામિભક્ત પુરૂષોને વશ કરવા,
તથા વિશ્વાસ ઉત્પન્ન કરવો, એ વિધિઓથી શત્રુના દેશને પીડવાનું જ્ઞાન
તેમાં કહ્યું છે. સાત અંગવાળા રાજ્યનો ઘટાડો, વધારો, સમાનતા, દૂતના
સામર્થ્યના યોગથી પોતાના દેશની વૃદ્ધિ, શત્રુ, મિત્ર અને મધ્યસ્થમાં
પ્રપંચ કરવો એ સર્વ તેમાં ૩૩ પ્રકારે નિરૂપણ કર્યું છે. તેમજ બળવાન
શત્રુઓનો નાશ તથા માંહોમાંહી સંહાર કરવાની કળા પણ તેમાં કહી છે. અ-
ત્યંત સૂક્ષ્મ વ્યવહાર, શત્રુઓને નિર્મૂળ કરવાના ઉપાય, મહાક્રોડ વગેરે શ્રમ,
હથીઆર વાપરવાનો અભ્યાસ કરવો, દાન આપવું અને દ્રવ્યનો સંગ્રહ
કરવો એ સર્વ તેમાં કહેલું છે. જેમનું ભરણ પોષણ થઇ શકતું નથી
તેમનું ભરણ પોષણ કરવું, જેમનું ભરણ પોષણ કરેલું છે તેમની
તજ્જીજ રાખવી, પ્રસંગ આવ્યે દ્રવ્ય આપવું તથા દુઃખમાં ગ-
ભરાઇ ન જવું એ તેમાં વર્ણવ્યું છે. તેજ પ્રમાણે રાજના ગુણ, સેના-
પતિના ગુણ, ધર્મ, અર્થ અને કામરૂપ ત્રિવર્ણનું કારણ તેના ગુણ અને
દોષ પણ કહેલા છે, નાના પ્રકારની નઠારી ચેષ્ટાઓ, સેવકોની વૃત્તિઓ,
સર્વની શંકા રાખવાપણું, પ્રમાદનો ભાગ, અલખ્ધ વસ્તુનો લાભ, લખ્ધ
વસ્તુની વૃદ્ધિ, અત્યંત વૃદ્ધિ પામેલા પદાર્થોનું વિધિપૂર્વક પાત્ર બેઠને દાન
કરવું, ધર્મને અર્થે, યજ્ઞને અર્થે, કામને અર્થે અને દુઃખની નિવૃત્તિને
અર્થે દ્રવ્યનો ખર્ચ કરવો, એ સર્વ આ અભ્યાસોમાં વર્ણવેલું છે. મહાભયા-

નક ક્રોધથી ઉપજેલાં તથા કામથી ઉપજેલાં દશ વ્યસન પણ એમાં વર્ણ્ય છે. મૃગયા (શિકાર) કરવાનું વ્યસન, પાસા રમવાનું વ્યસન, મધ-પાન કરવાનું વ્યસન, રંડીબાજીનું વ્યસન, એ ચાર કામથી ઉપજેલાં વ્યસન બ્રહ્મદેવે કહેલાં છે એમ આચાર્યો કહે છે. કઠોરવાણી, ઉગ્રપણું, સખત દંડ કરવો, દેહને કળબ્જમાં ન રાખવો, વિનયાદિકનો ત્યાગ કરવો અને દ્રવ્યને ખોટે માર્ગે વાપરવું, એ છ ક્રોધથી ઉપજેલાં વ્યસન છે. નાના પ્રકારના યંત્ર તથા તેની ક્રિયાઓ, શત્રુના દેશનું પીડન, સામાનું બળ અટકાવવું, ઇમારતોનો નાશ કરવો, ધર્મક્રિયાના વૃક્ષોનો નાશ કરવો, ખેતી વગેરેના કૃષ્ણને લૂટી લેવું અને પોતાના દેશનું હોય તો શત્રુથી તેનો બચાવ કરવો, વસ્ત્ર કવચ વગેરે સાહિત્ય બનાવવાની યુક્તિઓ, એ સર્વ તેમાં વર્ણ્ય છે. વળી હે યુધિષ્ઠિર ! શરણાઇ, નોખત, શંખ, પડખમ, એ સર્વને બનાવવાની યુક્તિઓ તેમાં વર્ણ્ય છે. દ્રવ્ય ઉપાર્જન કરવાની યુક્તિઓ, તથા સંગ્રહ કરવાની યુક્તિઓ તથા મણિ, પશુ, પૃથ્વી, વસ્ત્ર, દાસ અને સુવર્ણ એ છ પ્રકારનું દ્રવ્ય તેમાં વર્ણ્યું છે. વળી પ્રાપ્ત થયેલી વસ્તુઓની યથાવિધિ વ્યવસ્થા, સત્પુરૂષનું પૂજન, વિદ્વાનો સાથે સંપ, દાન-હોમ વિધિનું જ્ઞાન, મંગળ પદાર્થનો પરંપરા કરવો વગેરે, શરીરને અલંકૃત કરવાના પ્રકાર, ભોજનની યોજના, નિરંતર આસ્તિકપણું, એક માર્ગે ઉદ્યોગ કરવો, સત્ય બોલવું, મધુર બોલવું, ઉત્સવ અને મંડળીઓની તથા ધન્ય ચઢાવવાની પ્રત્યક્ષ અને પરોક્ષ ક્રિયાઓ, હે ભરતશર્દૂલ ! સર્વજન સમુદાયનાં સ્થાન જેવાં કે ચૌટાં, ચણુતરા, વગેરેમાં નિત્ય તપાસ રાખવી, બ્રાહ્મણોને દંડ ન કરવો યુક્તિપૂર્વક દંડ કરવો, પોતાના નોકર ચાકરોમાં જાતિ અને ગુણના પ્રમાણમાં અધિકાર આપવો કે માન રાખવું, નગર વાસીઓનું રક્ષણ કરવું, દેશની વૃદ્ધિ કરવી, હે રાજન ! ચારે દિશાઓમાં ચાર શત્રુ રાજ્યો, ચાર મિત્ર રાજ્યો અને ચાર મધ્યસ્થ રાજ્યોએ રાજ્યોના મંડળનો વિચાર, વૈદ્યશાસ્ત્રમાં કહેલા બોતેર પ્રકારના શૈલ્ય, અભ્યંગ વગેરે શરીર સંસ્કાર, તેમજ દેશ, જાતિ, અને કુળના ધર્મ પણ તેમાં વર્ણવ્યા છે. હે ભારે દક્ષિણા આપનાર યુધિષ્ઠિર ! ધર્મ, અર્થ કામ અને મોક્ષ, તેમજ સામ, દાન, ભેદ અને દંડ, એ ઉપાય અને નાના

પ્રકારની દ્રવ્યની લાભ્ય એ સર્વ તેમાં વર્ણવ્યું છે. ભંડારની વૃદ્ધિ કરનાર ખેતી વગેરે કર્મ કરવાના પ્રકાર, માયા (કપટ) કરવાના પ્રકાર, અને વેહેતાં પાણીના ઝરા વગેરે દૂષિત કરવાના પ્રકાર એમાં વર્ણવ્યા છે. હે રાજશાહ-લ! જે જે ઉપાયોથી લોકો આર્યમાર્ગમાંથી ચલાયમાન ન થાય તે તે સર્વે ઉપાય નીતિ શાસ્ત્રમાં વર્ણ્યા છે. ભગવાન સમર્થ બ્રહ્મદેવ એ ઉત્તમ શાસ્ત્ર રચીને પછી હર્ષ પામીને ઈદ્રાદિક સર્વ દેવોને કહેવા લાગ્યા કે લોકના ઉપ-કારને અર્થે અને ધર્માદિક ત્રિવર્ગની સ્થાપનાને અર્થે સરસ્વતીના બુદ્ધિ વૈભવનું આ તત્વ પ્રકટ કર્યું છે. આ સરસ્વતીની પ્રભાવવાળી બુદ્ધિ દંડ સહિત છે માટે તે લોકનું રક્ષણ કરનારી છે. તથા નિગ્રહ અને અનુગ્રહ કરવામાં પ્રીતિવાળી તે બુદ્ધિ લોકોમાં અનુસરશે. આ શાસ્ત્ર (દંડનીતિ, એવા નામથી પ્રસિદ્ધ થઇને પ્રસરશે; કેમકે દંડવડે એ જગતને પુરુષાર્થરૂપ ફળ પમાડશે અથવા વાણીવડે એ દંડને પ્રવર્તનાર છે માટે એનું નામ દંડનીતિ પડેલું છે. નીતિના છ ગુણમાં સારભૂત એ દંડનીતિ મહાત્મા પુ-રુષોમાં માન પામશે તથા ધર્મ, અર્થ, કામ અને મોક્ષ એ સર્વ સંપૂર્ણ-પણે કરીને એમાં વર્ણવેલા છે. પછી ધણાં જેનાં રૂપ છે, વિશાળ જેનાં નેત્ર છે, ઉમા (પાર્વતી)ના પતિ, શિવ તથા સ્થાણુ એવાં નામવાળા, ભ-ગવાન શંકરે એ નીતિ પ્રથમ ગ્રહણ કરી. ભગવાન સદશિવે પછી જોયું કે મનુષ્યોને આયુષ્ય કમી થવા લાગ્યો છે, તેથી બ્રહ્માએ નિર્માણ કરેલા મોટા અસ્ત્રરૂપ આ શાસ્ત્રનો શંકરે સંક્ષેપ કર્યો, તથા તેનું નામ 'વૈશાનાક' એવું પાડ્યું. તે દશહજાર અધ્યાયના શાસ્ત્રનું, બ્રાહ્મણનું અત્યંત રક્ષણ કરનાર, મહાતપસ્વી, ઈંદ્રે ગ્રહણ કર્યું. ભગવાન ઈંદ્રે પણ તે શાસ્ત્રનો સં-ક્ષેપ કરીને પાંચ હજાર અધ્યાયનું કર્યું, તથા હે તાત ! તેનું નામ બાહુ-દંતક એવું પાડ્યું. ઈંદ્રની પાસેથી બૃહસ્પતિએ તે શાસ્ત્રનું ગ્રહણ કરીને પોતાની બુદ્ધિએકરી ત્રણહજાર અધ્યાયનું સંક્ષિપ્ત શાસ્ત્ર રચ્યું તથા તેનું નામ 'બાહુરપત્ય' પાડ્યું. પછી અમાપ બુદ્ધિવાળા અને યોગશાસ્ત્રના આચાર્ય મહાયજ્ઞવાળા શુક્લચાર્યે એક હજાર અધ્યાયથી સંક્ષેપમાં તે શાસ્ત્ર કહ્યું. એ પ્રમાણે મહર્ષિઓ લોકની સ્થિતિને અનુસારે તેમના આયુષ્યનો ઘટાડો જાણીને અને મનુષ્યની શક્તિનો પણ હાસ જાણીને એ

જ્ઞાસ્ત્રનો સંક્ષેપ કરતા ગયા. હવે દેવતાઓ પ્રજ્ઞના પતિ વિષ્ણુની પાસે જઈને બ્રહ્મા કે મનુષ્યોમાંથી એક જે શ્રેષ્ઠતાને યોગ હોય તે અમને બતાવો. પછી ભગવાન સમર્થ નારાયણ દેવે વિચાર કરીને રજ્જોમુણમય વિરજના નામે માનસપુત્રને ઉત્પન્ન કર્યો. પણ હે પાંડવ ! મહાભાગ વિરજાએ પૃથ્વીમાં રાજ્ય થવાની ના કહી, કેમકે તેની સુદ્ધિ ઈર્ષ્ય ત્યાગમાં આસક્ત થઈ હતી; તેનો પુત્ર કીર્તિમાન થયો તે પણ પાંચવિષયથી મુક્ત થઈને ત્યાગી થયો; તેનો પુત્ર ઈર્ષ્ય થયો, તેણે પણ મોટું તપ આચરવા માંડ્યું. પછી ઈર્ષ્ય પ્રજ્ઞપતિને અનંગ નામે પુત્ર થયો, તે સજ્જન, દંડનીતિમાં કુશળ અને પ્રજ્ઞનું રક્ષણ કરનારો થયો. અનંગનો નીતિમાન પુત્ર અતિષ્ઠ થયો, તેણે જઈને મોટું રાજ્ય પ્રાપ્ત કર્યું તથા તે ઇન્દ્રિયોને વશ થયો. હે રાજન્ ! મૃત્યુની માનસીપુત્રી સુનીથા નામે જે ત્રણ લોકમાં પ્રખ્યાત છે તેને તેનાથી વેન નામ પુત્ર જન્મ્યો. તે વેન પ્રજ્ઞમાં મહા અધર્મ કરનારો અને રાગ દ્વેષના વશમાં પડીને વર્તનારો હતો; તેને બ્રહ્માવાદી ઋષિઓએ મંત્રથી પવિત્ર કરેલા દર્ભવડે કરીને હણ્યો. પછી તે ઋષિઓએ મંત્રવડે તેની જમણી જઘાનું મંથન કર્યું, ત્યારે તેમાંથી હસ્ત અંગવાળો અને વિકૃત રૂપવાળો પુરુષ ઉત્પન્ન થઈ પૃથ્વીમાં પડ્યો. બળેલા લાકડાના જેવો શ્યામવર્ણનો, રાત્રી આંખવાળો, કાળા કેશવાળો, એવો તેને જોઈને તે બ્રહ્માવાદી ઋષિઓ બ્રહ્મા કે નિર્ણય (બેશ); તે ઉપરથી તે અને તેના વંશજ નિપાદ (બીણ) કહેવાય છે, તે ઉત્પન્ન થયા. તે કૂર અને ડુંગર તથા જાડીમાં વસનારા થયા. તેમજ વિંધ્યાચળમાં વસનારા સેંકડો અને હજારો બીજા મ્લેચ્છ પણ તેમાંથી પ્રકટ થયા. પછી તે મહર્ષિઓએ ફરીને તેના જમણા હાથનું મંથન કર્યું, તેમાંથી એક પુરુષ ઉત્પન્ન થયો તે જાણે બીજા ઈંદ્ર હોય તેવો રૂપવાળો હતો. હે રાજન્ ! તેણે કવચ પહેરેલું હતું, બાણનો ભાથો પછવાડે બાંધેલો હતો, હાથમાં બાણ અને ધનુષ્ય હતાં, તે વેદ અને વેદના અંગને જાણનારો હતો, ધનુર્વેદમાં પરિપૂર્ણ કુશળ હતો, તથા સદ્રણી દંડનીતિ તે ઉત્તમ પુરુષનો આશ્રય કરીને રહેલી હતી, અર્થાત, તેમાં પણ તે પ્રવીણ હતો. પછી વેનના તે પુત્ર હાથ જોડીને મહર્ષિઓને ઠહ્યું કે ધર્મ અને

અર્થને બતાવનારી અત્યંત સૂક્ષ્મ શુદ્ધિ મને ઉત્પન્ન થઇ છે; પણ એ શુદ્ધિવડે મારે શું કરવું તે મને યથાર્થપણે કરીને કહો. તમે મને અર્થે સહિત જે કાર્ય કરવાનું કહેશો, તે હું કરીશ એમાં વિચારવા જેવું નથી. એ સાંભળીને તે સ્થળમાં આવેલા દેવ તથા મહર્ષિઓએ તેને કહ્યું કે જે નિયમિત ધર્મવાળું કૃત્ય હોય તે તું નિઃશંક થઇને કર. પ્રિય તથા અપ્રિયનો ત્યાગ કરીને સર્વે પ્રાણીઓ ઉપર સ્થમાન થઇને તથા કામ, ક્રોધ, લોભ અને માનને દૂર ફેંકી દેઇને નિરંતર ધર્મ ઉપર તારે નજર રાખવી અને જે કોઈ મનુષ્ય ધર્મથી ચલાયમાન થાય તેનો તારે પોતાના બાહુ બળથી નિગ્રહ કરવો. વળી તું પ્રતિજ્ઞા કર કે 'હું મન, વાણ્ઘી અને કર્મે કરીને પૃથ્વીમાં વેદનું રક્ષણ કરીશ. વળી દંડનીતિના આશ્રયવાળો નીતિશાસ્ત્રમાં જે ધર્મ કહેલો છે, તે હું નિઃશંક થઇને આચરીશ; પણ ઈંદ્રિયોના વશમાં થઇને હું આચરણ નહિ કરું. બ્રાહ્મણોને હું દંડ નહિ કરું. વળી સમગ્ર લોકનું વર્ણ સંકર થવાથી હું રક્ષણ કરીશ, હું પરમ તપવાળા રાજા. એ પ્રકારે તું પ્રતિજ્ઞા કર. પછી ઋષિઓ તથા દેવ આદિક સર્વને વેનનો તે પુત્ર કહેવા લાગ્યો કે હું પુરૂષશ્રેષ્ઠો! મહાભાગ બ્રાહ્મણો! સર્વદા મારે નમન કરવા જોગ છે ત્યારે તે બ્રહ્મવાદી મુનિઓ બોલ્યા કે હું વૈન્ય! વાંચું તું એમ આચરણ કરજે. પછી વેદના ભંડારરૂપ શુક્રાચાર્ય તેના પુરોહિત થયા; સરસ્વતીના પુત્રનો સમુદાય, વાલ્મીકિય તેના મંત્રિઓ થયા; ભગવાન ગર્ગ મહર્ષિ તેના જોશી થયા. પોતાના સહિત આઠમો એ પરમ વચન લોકોમાં સાંભળાય છે તે આ પ્રમાણે સિદ્ધ થયું, એટલે પ્રથમ વિષ્ણુ, વિષ્ણુથી વિરુદ્ધ એ બીજો, ત્રીજો કીર્તિમાન, ચોથો કર્દમ, પાંચમો અનંગ, છઠ્ઠો અતિબળ, સાતમો વેન અને આઠમો પૃથુ, એ આઠમો પૃથુ, વિષ્ણુનો અવતાર છે એમ કહેવાનું તાત્પર્ય છે. એ પૃથુની પેહેલાં ઉપજેલા સૂત અને માગધ તેના યશ બોલનારા થયા. તેમના ઉપર પ્રસન્ન થઇ તે વેનના પુત્ર પૃથુએ સૂતને અનૂપદેશ (કચ્છ), અને માગધને મગધ દેશ આપ્યો. પછી પૃથુએ પૃથ્વીને સારી રીતે ખાડા ટેકરા મટાડીને સમાન કરી. પૃથ્વી પેહેલાં બહુ ખાડા ટેકરાવાળી હતી એવું આપણે સાંભળ્યું નથી, પણ સર્વે મ.

નવતરોમાં પૃથ્વી વિષમ (ખાડા ટેકરાવાળી) થઈ જાય છે એમ જાણવું. હે
મહારાજ ! પછી પૃથ્વિએ પોતાના ધનુષ્યના અગ્રભાગવડે પર્વત સમુદાયને
પૃથ્વીમાંથી ઊંચકી કાઢ્યા તેથી પર્વતો વૃદ્ધિ પામ્યા. પછી વિષ્ણુ દેવ, ઈંદ્ર,
અને બીજા દેવોની સાથે મળીને ઋષિઓ, બ્રાહ્મણો અને પ્રજાપતિઓએ
તેને અભિષેક કર્યો. હે પાંડવ ! નદીઓનો સ્વામિ સમુદ્ર, ઉત્તમ પર્વત
હિમાલય, અને સાક્ષાત પૃથ્વી રત્નો લેઈને તેને અર્પણ કરવા આવી. હે
યુધિષ્ઠિર ! ઈંદ્રે તેને અખૂટ ધન આપ્યું. સુરેશ્વર પર્વત મેરુએ પોતે સુ-
વર્ણ અર્પણ કર્યું. યક્ષ અને રાક્ષસના સ્વામિ ભગવાન કુમેરે ધર્મ, અર્થ
અને કામમાં સામર્થ્યવાળું ધન આપ્યું; તથા હે પાંડવ ! કૌટિક ધોડા, રથ,
હાથી અને પાયદળ, એ સર્વ પૃથ્વિએ ચિંતાન કરતાંમાંજ પ્રકટ થયું. તે
રાજા પૃથ્વિના રક્ષણને લીધે તેના રાજ્યમાં જરાવસ્થા બાધ કરતી નહોતી,
દુકાળ પડતો નહોતો, તેમ આધિ અને વ્યાધિ પણ રહ્યા નહોતા; વળી
સર્પ આદિક પેટે ચાલનારાં પ્રાણીયી, ચોરથી કે અરસ્પરસ મનુષ્યોથી પણ
તેના રાજ્યમાં ભય ઉપજતો નહોતો. તે રાજા સમુદ્ર ઉપર થઈને જવાની
જ્યારે ઇચ્છા કરતો ત્યારે જળ તેના પગ નીચે સ્થિર થઈ જતું હતું અ-
ર્થાત્ જળ ઉપર તે ચાલી શકતો હતો, પર્વતોમાં થઈને જવું હોય ત્યારે
પર્વતો તેને માર્ગ આપતા હતા અને તેના રથની ધ્વજાનો ભંગ થતો નહો-
તો. તેણે આ પૃથ્વીને દોઢીને સત્તર પ્રકારનાં ધાન્ય પ્રાપ્ત કર્યો અને યક્ષ,
રાક્ષસ તથા નાગ, એમણે જે જે ઇચ્છ્યું તે તે તેમાંથી પ્રાપ્ત કર્યું. તે મ-
હાત્માએ આ મૃત્યુગ્રોહને અત્યંત ધર્મવાન કર્યો અને સર્વ પ્રજાને રંજન ક-
રી, તેથી એ ‘રાજા’ એ પ્રકારે કહેવાય છે. તેણે બ્રાહ્મણોનું ક્ષત્ર (પ્રહાર-ધા)
થી રક્ષણ કર્યું માટે તે ક્ષત્રિય કહેવાય છે અને આ લોકમાં ધર્મ પ્રથિત
કર્યો (વિસ્તાર પમાડ્યો) માટે ધણા આચાર્યોએ ધરતીને ‘પૃથ્વી’ એવું નામ
આપ્યું છે. હે ભારત ! સનાતન વિષ્ણુએ પોતેજ એને રાજ્યાસન ઉપર
સ્થાપન કર્યો છે અને ‘તાંડ’ કોઈ ઉદ્ભવન કરશે નહિ’ એવી મર્યાદા કરી
છે. તેના તપવડે કરીને ભગવાન વિષ્ણુ રાજાની દેહમાં રહેલા છે અને તેથી તે
રાજાને મનુષ્યોનો દેવ માનીને દેવની પેઠે જગત નમે છે. હે રાજા ! દંડનીતિવડે
નિરંતર રાજાએ આ જગતનું રક્ષણ કરવું ધટે છે. દૃત મોકુંદીને તેમના ફરવા

વડે લોકનું વૃતાંત જાણવાથી રાજની કોઈ ધર્મજ્ઞા કરી શકતું નથી. મન અને
 કર્મ જેનાં સમાન છે એવા રાજનાં શુભ કર્મનું ફળ શુભજ થાય છે. દેવ-
 ના સમુદાય વિના ખીજ સર્વે લોકો રાજના વશમાં રહે છે તેનું શું કારણ છે?
 એનું કારણ એ છે કે, વિષ્ણુના કપાળમાંથી સુવર્ણનું કમળ થયું; તે કમ-
 લમાં ધર્મનું પાત્રન કરનારી લક્ષ્મી દેવી ઉત્પન્ન થઈ; હે પાંડવ ! ધર્મ
 વડે લક્ષ્મીથી અર્થ ઉત્પન્ન થયો; તે અર્થમાંથી ધર્મ અને અર્થ તથા
 રાજ્ય લક્ષ્મી ઉત્પન્ન થઈ; હે તાત ! તપસ્વી પુરુષના પુણ્યનો ફલ થવાથી
 તે સ્વર્ગ લોકમાંથી પૃથ્વીમાં આવે છે અને દંડનીતિમાં પ્રવીણ એવો
 નરપતિ તે થાય છે. તે પુરુષ પૃથ્વીમાં વિષ્ણુની મહત્તાવડે યુક્ત થાય છે;
 બુદ્ધિમાન થાય છે તથા માહાત્મ્ય પામે છે. તેને દેવતાઓએ સર્વના ઉપરી-
 પણામાં સ્થાપન કરેલો છે માટે કોઈ તેનું ઉલ્લંઘન કરતું નથી, તથા તે
 એકના વશમાં આખું ભૂમંડળ રહે છે; માત્ર આ જગતનું નિર્માણ કરવાનું
 સામર્થ્ય તેનામાં હોતું નથી. હે રાજન ! શુભ કર્મનું ફળ શુભજ થાય
 છે; કેમકે રાજ્યે પૂર્વે શુભ કર્મ કરેલાં છે, માટે ખીજ પુરુષોની સાથે
 સરખાવતાં તે તુલ્ય છતાં અને એક છતાં પણ તેની આજ્ઞામાં આ ભૂલોક રહે
 છે. જે પુરુષ એ રાજનું સૌમ્ય, સુંદર, અર્થવાળું અને રૂપવાળું મુખ જુએ
 છે તે તેના વશમાં થાય છે. તેનો દંડ ભારે છે માટેજ અત્યંત સ્પષ્ટ લ-
 ક્ષણવાળી તથા જેણે આ લોક વ્યવહારનો વિસ્તાર કર્યો છે તે નીતિ
 લોકમાં ટકી રહેલી છે અને અત્યંત અનાયાર થતો નથી. હે યુધિષ્ઠિર !
 એ દંડનીતિના ગ્રંથમાં પુરાણોની ઉત્પત્તિ, મહર્ષિઓની ઉત્પત્તિ, તીર્થના
 અને નક્ષત્રોના વંશ કહેવા છે. વળી તેમાં ચાર આશ્રમ, ચાર અગ્નિહોત્ર,
 ચાર વર્ણ અને ચાર વિધાઓ એ સર્વ કહેવાં છે. તેમાં ઇતિહાસો, વેદ, સ-
 મગ્ર ન્યાય, તપ, જ્ઞાન, અદ્વિંસા, સત્ય, અસત્ય અને ઉત્તમ નીતિ કહેલી
 છે. વૃદ્ધની સેવા, દાન, શૌચ, ઉદ્યોગ, સર્વ ભૂત ઉપર દયા, અને સર્વે મં-
 ત્રા વર્ણેલા છે. હે પાંડવ ! બ્રહ્મદેવના કરેલા તે શાસ્ત્રમાં પૃથ્વીના ગર્ભમાં જે
 કાંઈ રહેલું છે તે સર્વ કહી બતાવેલું છે એમાં સંશય નથી. હે પૃથ્વીપતે !
 તે શાસ્ત્ર ઉપરથી જગતમાં પડિતો 'રાજ' એવો શબ્દ બોલે છે, તથા દેવ
 અને નરદેવ (રાજ) ને તુલ્ય ગણે છે. હે ભરતશ્રેષ્ઠ ! રાજ્યોના મહત્વ વિ-

ને એ સર્વ મેં તને સમગ્રપણે કરીને કહ્યું; હવે એમાં બીજું શું બાકી રહેલું છે ?

एतत्ते सर्वमाख्यातं महत्वं प्रतिराजसु ॥

कात्स्येन भरतश्रेष्ठ किमन्यदिह वर्त्तते ॥ ૧૪૧ ॥

इति श्री महाभारते शांतिपर्वणि राजधर्मानुशासनपर्वणि सूत्राध्याये

गुर्जरभाषायां एकोनपष्ठितमोऽध्यायः ॥ ૧૫ ॥

વૈશંપાયનઃપ્રવાચ ॥ તતઃપુનઃસંગાંગેયમભિવાદ્યપિતામહમ્ ॥

॥ प्रांजलिर्नियतोभूत्वापर्यपृच्छद्युधिष्ठिरः ॥ ૧ ॥

વૈશંપાયન કહે છે,-પછી ગંગાના પુત્ર, પિતામહ ભીષ્મને નમ્ર થઈ હાથ જોડીને યુધિષ્ઠિર કરીને પણ પૂછવા લાગ્યો કે સર્વે વર્ણોના કયા ધર્મ છે ? તથા બ્રાહ્મણ, ક્ષત્રિય, વૈશ્ય અને શૂદ્ર એ ચારે વર્ણના જૂદા જૂદા ધર્મ કયા છે ? વળી ચારે વર્ણના આશ્રમો, જેવા કે બ્રાહ્મણના ચાર આશ્રમ, ક્ષત્રિયના ત્રણ, વૈશ્યના બે અને શૂદ્રનો એક આશ્રમ, એ આશ્રમના ધર્મ શા છે ? તથા રાજધર્મ કયા કયા છે ? હે ભરતશ્રેષ્ઠ ! દેશ શાવડે વૃદ્ધિ પામે ? રાજા શાથી વૃદ્ધિ પામે ? નગરના લોકો તથા સેવકો શા ઉપાયથી વૃદ્ધિ પામે ? તે મને કહો. વળી કોશ, દંડ અને દુર્ગ કેમ વૃદ્ધિ પામે તથા સહાય, મંત્રીઓ ઋત્વિક્, પુરોહિત અને આચાર્ય, કેવા હોય તો તેને તજવા ધટે છે તે કહો. હે પિતામહ ! કયી આપદમાં કોના ઉપર રાજાએ વિશ્વાસ રાખવો અને કોનાથી આત્માનું દૃઢપણે રક્ષણ કરવું તે મને કહો. ભીષ્મ કહે છે,-મહાત્મા ધર્મને જગતના સરજનારા શ્રીકૃષ્ણને, અને બ્રાહ્મણોને પ્રણામ કરીને હું સનાતન ધર્મ કહું છું. અક્રોધ, સત્ય વચન, રૂડે પ્રકારે અન્નાદિકના વિભાગ કરવા, ક્ષમા, પોતાની સ્ત્રીઓમાં સંતતિ ઉત્પન્ન કરવી, પવિત્ર રહેવું, કોઈનો દ્રોહ ન કરવો, સરળ સ્વભાવના થવું, જેમનું ભરણપોષણ કરવું ધટે છે તેમનું ભરણપોષણ કરવું એ નવ ધર્મ તો સર્વે વર્ણને આચરવા યોગ્ય છે. હવે હું તને કેવળ બ્રાહ્મણના જ ધર્મ કહું છું. હે મહારાજ ! બ્રાહ્મણનો પુરાતન ધર્મ ઈન્દ્રિય દમન છે, તથા

ખીજો ધર્મ વેદાધ્યયન છે અને તે અધ્યયન કર્મથીજ નૈષ્ઠિક બ્રાહ્મણ કૃતાર્થ થાય છે. પોતાના કર્મમાં વર્તમાન અને દુષ્કર્મને નહિ આચરતા તથા પ્રજ્ઞાનરૂપ આનંદમાં તૃપ્ત રહેતા શાંત બ્રાહ્મણને જો પોતાની મેળે અનાયાસે વિત્ત આવી મળે તો તેણે સ્ત્રી કરવી અને પ્રજા ઉત્પન્ન કરવી. તેણે દાન કરવું; યજ્ઞ કરવો; અન્નાદિકના તથા ધનના વિભાગ કરીને પછી ભોજન કરવું; એમ સત્પુરૂષો કહે છે. બ્રાહ્મણ પોતાના અધ્યયન કર્મથી રિચર થયો હોય, અર્થાત્ નિવૃત્તિ પામ્યો હોય ત્યારે તેણે ખીજાં કૃત્ય કરવાં અથવા ના પણ કરવાં; કેમકે બ્રાહ્મણ એ જગત્તો મિત્ર દેવ પણ કહેવાય છે. હે ભારત ! ક્ષત્રિયનો જે ધર્મ છે, તે પણ હું તને કહું છું. હે રાજન ! તેણે દાન આપવું પણ યાચના કરવી નહિ; તેણે યજ્ઞ કરવો પણ કરાવવો નહિ; તેણે ભણવું પણ ભણાવવું નહિ; અને પ્રજાનું પાત્રન કરવું. તેણે નિરંતર ચોર અને લુંટારાનો વધ કરવામાં ઉદ્યોગી રહેવું તથા સંગ્રામમાં પરાક્રમ કરવું. જે ક્ષત્રિયો યજ્ઞ કરીને યજ્ઞન કરે છે, જે ક્ષત્રિયો વેદ ભણેલા છે, જે ક્ષત્રિયો સંગ્રામમાં જય મેળવનારા છે, તે ક્ષત્રિયોજ લોકને જીતવામાં સર્વોત્તમ ગણાય છે. સંગ્રામમાંથી દેહને ઘા લાગ્યા શિવાય જે ક્ષત્રિય પાળે ફરે છે તેનું એવું કર્મ પુરાતન પડિતો વખાણતા નથી. એ પ્રમાણે ક્ષત્રિય જાતિનો માર્ગ મુખ્યત્વે કરીને કહેલો છે; ચોરાને હણવા શિવાય ખીજું તેનું ઉત્તમ કૃત્ય નથી. દાન, અધ્યયન અને યજ્ઞ એ ત્રણ કર્મ કરવાથી રાજનું કલ્યાણ થાય છે, પણ વિશેષ ધર્મ સધાતો નથી; માટે ધર્મની ઇચ્છા રાખનારા રાજાએ વિશેષે કરીને ધર્મ યુદ્ધ કરવું જોઈએ. રાજાએ પોતાની પ્રજાને પોતપોતાના ધર્મમાં સ્થાપન કરીને તમામ શમ ગુણમાં રહેલાં કર્મ ધર્મવડે કરવાં. ક્ષત્રિય જ્યારે પ્રજા પાત્રન રૂપ કર્મથી નિવૃત્તિ પામ્યો હોય ત્યારે તેણે ખીજું કાંઈક કર્મ કરવું અથવા ના પણ કરવું; કેમકે ક્ષત્રિય ઇંદ્ર દેવ કહેવાય છે. વૈશ્યનો, સનાતન ધર્મ પણ હું તને કહીશ; દાન કરવું; અધ્યયન કરવું, યજ્ઞ કરવો તથા પવિત્ર રીતિવડે ધનનો સંચય કરવો, એ તેના ધર્મ છે. વળી તેણે ઉદ્યોગી થઈને સર્વે પશુઓને પાળવાં તથા પિતાની પેટે તેમની સંભાળ લેવી. એ શિવાય ખીજું કર્મ જો તે કરે તો તે તેણે વિકર્મ એટલે ઉત્ત-

હું કર્મ કર્યું એમ જાણવું. વૈશ્ય પશુનું પાલન કરવાપડે મોટું સુખ પામે, એમ છે; કેમકે પ્રજાપતિ બ્રહ્માએ સૃષ્ટિનું નિર્માણ કરીને તેમાંથી વૈશ્યને પશુઓ આપેલાં છે, તથા બ્રાહ્મણને અને ક્ષત્રિયને બીજી સધ-
ળા પ્રજા આપેલી છે. હવે તે વૈશ્યની વૃત્તિ તથા જીવિકા કહું છું; વૈશ્ય
છ ગાયો પાળે ત્યારે તેમાંથી એક ગાયનું દૂધ પોતાના નિર્વાહને અર્થે લેવું;
અને સો ગાય પાળનાર વૈશ્યે એક જળદત્તી જોડ લેવી. વેપારમાં લાભ
થયો હોય તેમાંથી સાતમો ભાગ પોતાના નિર્વાહને અર્થે લેવો. તેજ પ્રમાણે
શીંગડાવાળાં પશુ અને ખરીવાળાં પશુ તથા કારીગરી એમાંથી પણ લાભ
મળે તેનો સાતમો ભાગ લેવો. ઘાસ દાણા વગેરેના વેપારમાંથી પણ
સાતમો ભાગ લેવો. તેણે ઘાસ અને સર્વ દાણાઓનો વાર્ષિક સંગ્રહ કરવા.
મારે પશુ પાળવાં નથી એવી ઇચ્છા વૈશ્યે રાખવી નહિ. તથા જ્યાંસુધી
પશુ રાખવાને માટે વૈશ્ય ઇચ્છા રાખતો હોય ત્યાં સુધી બીજાએ તે પશુ
કોઈ પ્રકારે રાખવું નહિ. હે ભારત ! શૂદ્રનો ધર્મ પણ હું તને કહીશ. બ્ર-
હ્મદેવે શૂદ્રને પ્રજાઓનો દાસ કહ્યો છે, માટે શૂદ્રે ત્રણ વર્ણની સેવા કરવી
જોઈએ. ત્રણ વર્ણની સેવા કરવાથીજ તે મોટું સુખ પામશે. અને એ
ત્રણ વર્ણને અનુક્રમે શૂદ્રે સેવવી. શૂદ્રે કોઈ દિવસ કોઈ પણ પ્રકારે સં-
ન્યય તો કરવોજ નહિ. જે શૂદ્ર પોતાથી ઉત્તમ વર્ણનું ધન લેઈને પોતાના
સ્વાધીનમાં રાખે છે તેને પાપી જાણવો. પણ જે ધર્મી શૂદ્ર હોય તેણે રા-
જાએ આજ્ઞા આપેલા નિવાસસ્થળમાં વસવું. હવે તે શૂદ્રની વૃત્તિ તથા
તેની ઉપજીવિકા કહું છું; ત્રણ વર્ણની પ્રજાએ અવશ્યે કરીને શૂદ્રનું પોષણ ક-
રવું જોઈએ. તેમણે પોતાની સેવા કરનાર શૂદ્રને વાપરેલી અને જૂની થ-
યેલી છત્રીઓ, વીરણવાળાના પડદા, જોડા, વીંજણા, વગેરે આપવાં. બ્રાહ્મણે
શૂદ્રને ફાટી ગયેલાં અને નહિ પેહેરવા લાયક લૂગડાં હોય તે આપવાં; અ-
ને તે તેનું ધર્મથી મેળવેલું ધન સમજવું. ગમે તે બ્રાહ્મણની પાસે શૂદ્ર સેવા
કરવાની ઇચ્છાથી આવે તો પોતાની મેળે તે શૂદ્રની વૃત્તિની બ્રાહ્મણે કલ્પના
કરી; કેમકે ધર્મને જાણનારા પુરુષોએ તેની વૃત્તિ કોઈ સ્થળમાં નિરાળી
જતાવી નથી. પુત્ર વિનાના શૂદ્રને ખાવાનું આપવું. વૃદ્ધ અને દુર્બળનું પોષણ
કરવું. શૂદ્રે પણ ગમે તે આપત્તિ પડે તથાપિ સ્વામિનો કદાપિ ત્યાગ કરવો નહિ.

સ્વામિના દ્રવ્યનો જ્યારે ક્ષય થાય ત્યારે પોતાના કુટુંબનું પોષણ કરતાં વધેલા દ્રવ્યથી સ્વામિનું પોષણ કરવું. શુદ્રનું ધન ઉપર સ્વામિપણું છે નહિ. માટે શુદ્રે મેળવેલા ધન ઉપર તેના ધણીનો હક છે. જે યજ્ઞ ત્રણે વર્ણને કરવાના કહ્યા છે તે તેણે પણ કરવા, પરંતુ સ્વાહા અને વષટ આદિક ઉચ્ચાર અને વેદ મંત્ર તેમાં બોલવા નહિ અર્થાત્ મંત્ર વિના તેનો યજ્ઞ કરવાનો કહેલો છે. એટલા માટે શુદ્રે વેદેકત વિધિથી યજ્ઞ કરવાં નહિ કે યજ્ઞ કરવો નહિ, પણ વૈશ્વદેવ, અહશાંતિ વગેરે શુદ્ર યજ્ઞ તેણે કરવાં. તથા જસો છપ્પન (૨૫૬) મુઠી અનાજ તેવા યજ્ઞની દક્ષિણામાં આપવું. પૈજવન નામે એક શુદ્રે યજ્ઞ કર્યો હતો અને વેદમાં જેમ ઈંદ્ર અને અસિ સંબંધી વિધિ કહેલો છે તેવો, પણ મંત્ર રહિત વિધિ કરીને એક લાખ પૂર્ણ પાત્ર એટલે ૨૫૬૦૦૦૦૦ મુઠી ધાન્યની દક્ષિણા તેણે આપી હતી. શુદ્ર છતાં તેને યજ્ઞનું ફળ ન મળે એમ ન સમજવું કેમકે સર્વે વર્ણનો તે સેવક છે, માટે સ્વામિના કરેલા યજ્ઞનો ફળભાગ તેને પણ મળે છે. વળી શ્રદ્ધાવટે ગુરૂ અને અગ્નિની સેવા કરવાથી ઉપલોકને અગ્નિ-ઓએ બ્રહ્મવિદ્યા આપી હતી એ પ્રમાણે શ્રદ્ધાથી બ્રાહ્મણાદિકનું સેવન કરનારા શુદ્રને પણ બ્રાહ્મણે કરેલા યજ્ઞના ફળનો ભાગ મળે છે. કેમકે સર્વે યજ્ઞોમાં શ્રદ્ધા યજ્ઞ સર્વથી અગ્રેસર ગણાય છે. યજ્ઞ કરનારોનું દૈવત શ્રદ્ધા છે તથા જે કાંઈ યજ્ઞિત છે તે છે; તેમજ બ્રાહ્મણ પણ સર્વનું દૈવત છે અને પોતપોતામાં તેઓ પરસ્પર દૈવત છે. ત્રણે વર્ણની પ્રજાઓમાં બ્રાહ્મણોએ સંતાન ઉત્પન્ન કર્યો છે, માટે શુદ્રાદિક સર્વે તે તે કામનાઓ ધારી સાવધાન થઈને યજ્ઞ કરે છે. અર્થાત્ બ્રાહ્મણથી ઉત્પત્તિ છે માટે યજ્ઞ કરવાનો તેમને અધિકાર છે. વળી બ્રાહ્મણ દેવના પણ દેવ છે; તે જે બોલશે તે તાં પરમ હિત છે. એમ કહ્યું છે માટે ત્રણે વર્ણના શ્રીત અને સ્માર્ત યજ્ઞો કેવળ પોતપોતાની ઇચ્છા પ્રમાણે ઉત્પન્ન કરેલા નથી. ઋગ્વેદ, યજુર્વેદ અને સામવેદને જાણનારા બ્રાહ્મણને દેવની પેઠે પૂજવો પણ જે ઋગ્, યજુર અને સામવેદ નથી જાણતો એવા શુદ્રનો પણ પ્રજાપતિ દેવતા છે. હે ભારત ! હે તાત ! સર્વે વર્ણોને માન-સિક્ક યજ્ઞ કરવાનો અધિકાર છે પણ તેવા માનસંયજ્ઞમાં દેવતાઓ કે

ખીજ લોદા ભાગ લેવાને ઇચ્છતા નથી. શ્રદ્ધારૂપ યજ્ઞમાં તે દેવતાઓ ભાગ લેવા ઇચ્છા કરે છે માટે સર્વે વર્ણોમાં શ્રદ્ધા યજ્ઞ કરવામાં આવે છે. કોઈ કહેશે કે અગ્નિહોત્ર શૂદ્રનો પાક યજ્ઞ (શૂદ્રયજ્ઞ) માં શી રીતે અધિકાર છે. તે વિશે એવું સમાધાન છે કે ત્રણે વર્ણનું દૈવત બ્રાહ્મણ છે અને જે બ્રાહ્મણ ખીજ વર્ણને ઉદ્દેશીને પરાપૂર્વથી યજ્ઞદિ કર્મ કરે છે. માટે બ્રાહ્મણદ્વારા યજ્ઞ કરાવનારને તેનું ફળ લેવાનો અધિકાર છે. શ્રીત અગ્નિ વિના દક્ષિણાગ્નિને અર્થે વૈશ્યના ધરમાંથી આણેલો અગ્નિ જે વૈશ્ય કહેવાય છે તે અધમ છે. માટે બ્રાહ્મણજ ત્રણે વર્ણમાં યજ્ઞનો કરનાર છે. એમ હોવાથી બધીએ વર્ણો મૂળે બ્રાહ્મણમાંથી ઉપજેલી છે. માટે વર્ણ અને જ્ઞાતિઓ ઉત્તમ છે (સાધુ છે) તથા યજ્ઞ કરવાને અધિકાર વાળી છે; અહીં ઉલ્લહરણ એવું સમજવું કે જેમ એક અક્ષર અક્ષર તમામ વાણીરૂપ છે, અર્થાત્ તે એકજ અક્ષર તમામ સ્પર્શ, ઉષ્મ, અર્ધસ્વર વગેરેથી પ્રગટ કરાય છે વળી જેમ ઋગ્વેદ, યજુર્વેદ અને સામવેદ જૂદા છતાં પણ તેમ એકજ બ્રહ્માણુ જૂદી જૂદી વર્ણોમાં એક 'અ' કાર ઉપરથી તેમનો વિસ્તાર છે, વ્યાપી રહેલો છે, એમ સમજવું. હે રાજેન્દ્ર ! યજ્ઞ કરવાને ઇચ્છતા વાનપ્રસ્થ મુનિઓએ કરેલી યજ્ઞની સ્તુતિના શ્લોકો આ સ્થળમાં પ્રાચીન વાર્તાઓ જાણનારા જોલે છે. તે એવા છે કે—સૂર્ય ઉદય પામ્યો હો અથવા ન ઉદય પામ્યો હો, તથાપિ શ્રદ્ધાયુક્ત થઈને અને ઈંદ્રિયો વશમાં રાખીને ધર્મવડે જે અગ્નિમાં હોમ કરે છે તે ઉત્તમ કૃત્ય કરે છે; કેમકે શ્રદ્ધા એજ મોટું કારણ છે. રૌદ્ર, ગણિત, સદ્વાયવ્ય, ઉપાસૃષ્ટ, ઇત્યાદિ સોળ પ્રકારના અગ્નિહોત્ર ઋગ્વેદના બ્રાહ્મણમંત્રોમાં ઠહ્યા છે; તેમાં વિષ્ણુદેવતા, સ્કન્ન, એવા એવા વાયુદેવતા સંબંધિ અગ્નિહોત્ર છે. એ અગ્નિહોત્ર આઘ એટલે પ્રથમનો કહેવાય છે; જે અસ્કન્ન એટલે યથાવિધિ હોમ કરેલો જેમાં છે એવા અગ્નિહોત્ર છે તે ઉત્તર એટલે સર્વોત્કૃષ્ટ ગણાય છે. એ પ્રમાણે નાના પ્રકારનાં કર્મફળ આપનારાં અનેક પ્રકારનાં યજ્ઞનાં રૂપ છે. જે બ્રાહ્મણ એવાં યજ્ઞનાં સોળે સ્વરૂપને જાણે છે તથા જ્ઞાનના નિશ્ચયવડે કરીને નિશ્ચિત જેનું મન છે એવો શ્રદ્ધાવાળો બ્રાહ્મણ હોમ કરવાને યોગ્ય છે. ચોર હો, પાપી હો કે અત્યંત પાપકર્મ કરનારો હો, તથાપિ જે યજ્ઞ-

સ્વરૂપ વિષ્ણુને દાન આદિક કર્મ કરીને પૂજવાને ઇચ્છે છે તેને સાધુજ કહેલો છે. એવા પુરૂષનાં ઋષિઓ વખાણ કરે છે અને કહે છે કે એ બહુ ઉત્તમકર્મ છે એમાં સંશય નથી. માટે સર્વે વર્ણના લોકોએ સર્વ પ્રકારે અને સર્વ સમયે યજ્ઞ કરવો એ નિશ્ચય છે. યજ્ઞ સમાન ત્રણે લોક-માં કાંઈ છે નહિ એ નિશ્ચય જાણવું. માટે પારકો ઉત્કર્ષ સહન ન થવાનો દુર્ગુણ તજીને શ્રદ્ધાપરે પવિત્ર થયેલા યજ્ઞનો આશ્રય કરીને શક્તિ પ્રમાણે અને ઇચ્છા પ્રમાણે પુરૂષે યજ્ઞ કરવો, એમ મુનિઓ કહી ગયા છે.

તસ્માદ્દષ્ટવ્યમિત્યાહુઃપુરુષેણાનસૂયતા ॥

શ્રદ્ધાપવિત્રમાશ્રિત્યયથાશક્તિયથેચ્છયા ॥ ૬૪ ॥

इतिश्री महाभारते शांतिपर्वणि राजधर्मानुशासनपार्वणि वर्णाश्रमधर्मकथनं नाम
गुर्जरभाषायां षष्ठितमोऽध्यायः ॥ ६० ॥

भीष्मउवाच ॥ आश्रमाणांमहाबाहोश्रुणुसत्यपराक्रम ॥

॥ चतुर्णामपिनामानिकर्माणिचयुधिष्ठिर ॥ १ ॥

ભીષ્મ કહે છે, -હે મહાબાહો સત્ય પરાક્રમવાળા યુધિષ્ઠિર ! ચારે આશ્રમોનાં નામ તથા તેમનાં કર્મ પણ હું તને કહું તે સાંભળ. એક તે બ્રાહ્મણોએ પસંદ કરેલો આશ્રમ બ્રહ્મચર્ય, બીજો મોટો આશ્રમ ગાર્હસ્થ્ય, ત્રીજો વાનપ્રસ્થ અને ચોથો સન્યસ્ત એ ચાર આશ્રમ છે. જટા ધારણ કરવાનો સંસ્કાર જેનો રહેલો છે એવું દ્વિજાતિપણું પામીને અને આધાના-દાદિક કર્મને પામીને અને વેદનું અધ્યયન કરીને, સ્ત્રીસહિત કે પછી સ્ત્રી-વિનાનો જે પુરૂષ આત્મવાન અને જીતેન્દ્રિય હોય તેણે ગૃહસ્થાશ્રમથી કૃત-કૃત્ય થઈને વાનપ્રસ્થ આશ્રમ ધારણ કરવો. તે આશ્રમમાં ધર્મને જાણનારા તથા ઉર્ધ્વરેતા તે પુરૂષે વાનપ્રસ્થને ઉપયોગનાં આરણ્યક વગેરે શાસ્ત્ર ભણી-ને તથા તે પ્રમાણે આચરીને સન્યસ્ત આશ્રમ લેવો અને તેવડે તે અક્ષરમાં લીન થઈ જાય છે અર્થાત્ કૈવલ્ય (મુક્તિ) પામે છે, હે રાજન ! ઉર્ધ્વરેતા મુનિ-ઓને પણ દ્વિજાતિપણું ધારણ કરવા વગેરેજ નિમિત્ત મોક્ષ પ્રાપ્તિને અર્થે ઉપયોગનાં છે. માટે પંડિત એવા બ્રાહ્મણે તેમજ કરવું. અથવા હે પૃથ્વી-

પતે ! મોક્ષની ઇચ્છા રાખનારા બ્રાહ્મણનો, પ્રથમ બ્રહ્મચર્યાશ્રમ ધારણ કર્યા પછી અને આચર્યા પછી સન્યસ્ત ધારણ કરવાનો અધિકાર પ્રશસ્ત છે. એ ભૈક્ષ્યચર્યાના આશ્રમમાં સૂર્ય અસ્ત થયો એટલે શયન કરવું, આશા કોઈની રાખવી નહિ, નિવાસ સ્થળ કરવું નહિ, જે મળે તે ઉપર ગુળરો કરવો, ઈન્દ્રિયોનું દમન કરવું તથા તેના ઉપર જય મેળવવો, એવી વર્તણૂક મુનિએ રાખવી. મોક્ષના આશ્રમને પામેલો જે બ્રાહ્મણ સર્વ આશાઓનો ત્યાગ કરે, સર્વ વસ્તુમાં સમાન બુદ્ધિ રાખે, ભોગનો ત્યાગ કરે, અને વિકારનો ત્યાગ કરે, તે બ્રાહ્મણ અક્ષરના સમાન સ્વરૂપને પામે છે. હવે ગૃહસ્થાશ્રમીની મુક્તિ કેમ થાય તે કહું છું. સર્વે વેદનો અભ્યાસ કરીને, સર્વ કૃત્યથી પરવારીને, સંતાનની ઉત્પત્તિ કરીને, સુખ ભોગવીને, દુઃખ કરીને વર્તવાલાયક અને જેનું મુનિઓએ ધર્મ કરીને સેવન કર્યું છે એવા ગૃહસ્થના ધર્મનું સાવધાન થઈને જે આચરણ કરે છે, તે મુક્તિ પામે છે. વળી ગૃહસ્થાશ્રમવાળા પુરૂષે પોતાની સ્ત્રીથીજ સંતુષ્ટ રહેવું જોઈએ; ઋતુકાળમાં સ્ત્રીનો સંગમ કરવો જોઈએ; નિયોગ ધર્મનું સેવન કરવું શક અને કુટિલ થવું નહિ; નિયમિત ભોજન કરવું; દેવ ઉપર શ્રદ્ધા રાખવી; કૃતઝ થવું; સત્ય બોલનારા, કામળ અંતઃકરણના અને ક્ષમાવાળા થવું; તથા દુષ્ટ આચરણ કરવું નહિ. ઈન્દ્રિય દમન કર્મમાં ગુરૂ અને શાસ્ત્રની આજ્ઞા પાળનાર થવું; દેવને તથા પિતૃઓને બળિદાન આપવાના કર્મમાં સાવધાન થવું; નિરંતર બ્રાહ્મણોને અન્નદાન આપવું; અદેખાઈને ત્યાગ કરવો; સર્વે આશ્રમના મનુષ્યો, જે ઈશ્વરના બાહ્યાનાથી ભાગવા આવે તેને અન્ન વગેરે આપવું; તથા વૈદિક કર્મ નિત્ય આચરવામાં ચિત્ત રાખવું. હે તાત ! મોટો છે પ્રભાવ જેમનો એવા મહર્ષિઓએ મોટા અર્થવાળું અને અત્યંત તપયુક્ત, નારાયણગીત (નારાયણ કહેલો સ્તોક) કહેલું છે, તે હું તને કહી સંભળાવું છું તે સાંભળ. ગૃહસ્થાશ્રમી પુરૂષે સત્ય બોલવું, નમ્રતા અને સરળતા રાખવી, અતિથિનું પૂજન કરવું, ધર્મ આચરવો, અર્થ (દ્રવ્ય) ની ઉપાર્જના કરવી, પોતાની સ્ત્રીને વિષે કામ ભોગવવો, તથા આ લોકમાં અને પરલોકમાં સુખ ભોગવવાં એમ માફ માનવું છે. આ શ્રેષ્ઠ આશ્રમમાં વસનારા પુરૂષોએ પુત્ર અને સ્ત્રીઓનું પોષણ કરવું

અને વેદનું અધ્યયન કરવું, એમ મોટા ઋષિઓએ કહેલું છે. એ પ્રમાણે જે બ્રાહ્મણ યજ્ઞકર્મનું આચરણ કરીને વિધિપૂર્વક ગૃહસ્થાશ્રમમાં નિવાસ કરે, તથા ન્યાયથી મળેલા ધન ઉપર પોતાનો નિર્વાહ કરે તે સ્વર્ગ લોક-માં અત્યંત શુદ્ધ ફળ પામે છે. તેવા પુરૂષે ઇચ્છેલા વિષયો, દેહનો ત્યાગ કર્યા પછી તેને અક્ષય થઇને પ્રાપ્ત થાય છે તથા અનંત કાળ લગી તે ભોગવે છે; કેમકે તે વિષયોનાં નેત્ર, માથું અને મુખ સર્વત્ર છે. મતલબ કે જે જે સમયે અને જે જે કાળે તેવો પુરૂષ જે જે વિષયનો સંકલ્પ કરે છે, તે તે સમયે અને તે તે કાળે તે તે વિષય તેને પ્રાપ્ત થાય છે. બ્રહ્મચારીની મુક્તિવિષે પણ સાંભળ. બ્રહ્મચારી સર્વ દેવનું એકલોજ સ્મરણ કરે તથા સર્વ મંત્રોનો એકલોજ જપ કરે, તથા એકજ આચાર્યની સેવા કરે. વળી મલ્લરૂપ કાઢવવાળો, નિરંતર વ્રત ધારણ કરનારો, નિરંતર દીક્ષા સહિત અને ઈંદ્રિયો વશમાં રાખનારો બ્રહ્મચારી વેદની સેવા કરીને (અધ્યયન કરીને) તથા કૃત્ય કરીને નિરંતર વસે તથા ગુરૂની નિરંતર સેવા કરીને તેને પ્રણામ કરે, એ તેનો ધર્મ છે. વળી તેણે પોતાના પટ-કર્મમાં નિવૃત્તિ પામવી અને સર્વ જગોએ પ્રવૃત્તિ રાખવી નહિ, નિગ્રહ અને અનુગ્રહ કરવારૂપ અધિકાર ધારણ કરવો નહિ અને શત્રુનું સેવન ન કરવું; હે તાત ! બ્રહ્મચારીના આશ્રમનું સ્થાન એવું છે.

નચરંત્યાધિકારેણેસેવતાદ્વિપતોનચ ॥

एषोऽश्रमपदस्तातब्रह्मचारिणइष्यते ॥ ૨૧ ॥

इतिश्री महाभारते शांतिपर्वणि राजधर्मानुशासनपर्वणि चतुराश्रमधर्मे

गुर्जरभाषायां एकषष्ठितमोऽध्याय ॥ ૬૧ ॥

યુધિષ્ઠિરઊવાચ ॥ શિવાન્સુખાન્મહોદર્કાનાર્હિંસ્રાન્લોકસંમતાન્ ॥

॥ ब्रुहिधर्मान्सुखोपायान्मद्विधानांसुखावहान् ॥ ૧ ॥

યુધિષ્ઠિર કહે છે,—હે પિતામહ ! કદ્યાણુ કરનારા, સુખ આપનારા, મોટા પ્રતાપવાળા, હિંસા રહિત, લોકોએ માન્ય રાખેલા, સુખે કરીને આચરી શકાય એવા અને મારા સરખાને સુખ ઉપજાવે એવા ધર્મ કહો.

ભીષ્મ કહે છે, — હે રાજન્ ! બ્રાહ્મણને ચાર આશ્રમ કહ્યા છે; હે ભારતશ્રેષ્ઠ ! બાકીના ત્રણ વર્ણના લોકો તેનું અનુવર્તન કરતા નથી. કેમકે હે રાજન્ ! ક્ષત્રિયને આચરવા જેવાં અને સ્વર્ગ ફળને આપનારાં ધણાંક કર્મ કહ્યાં છે તથા ક્ષત્રિયને તે સર્વ યથાવત્ આચરવા જેવાં છે પરંતુ તે કર્મ હિંસ્ર છે, માટે બ્રાહ્મણને તે યોગ્ય નથી. એથી કરીને અહિંસ્ર એવા ધર્મ જે તું પૂછે છે તે બ્રાહ્મણને યોગ્ય છે અને તું ક્ષત્રિય છે માટે તારા તથા બ્રાહ્મણના ધર્મ એક હોઇ શકે નહિ. અર્થાત ક્ષત્રિય ધર્મ, અહિંસા આદિક બ્રાહ્મણ ધર્મની સાથે સમાન થઈ શકતો નથી. બ્રાહ્મણ હોઇને ક્ષત્રિયનાં, વૈશ્યનાં કે શૂદ્રનાં કર્મ આચરનારો મંદ બુદ્ધિ વાળો પુરૂષ આ લોકમાં નિંદા પામે છે અને પરલોકમાં જઈને નરકમાં પડે છે. હે પાંડવ ! લોકમાં દાસ, શ્વાન, વરૂ અને પશુની જે સંજ્ઞા પડેલી છે, તે સંજ્ઞા પોતાનું કર્મ તજીને પર વર્ણનું કર્મ આચરનારો બ્રાહ્મણની પડે છે. ચારે આશ્રમોમાં રહેલા બ્રાહ્મણનાં બ્રાણ્યાયમ, પ્રત્યાહાર, ધ્યાન, ધારણા, તર્ક અને સમાધિ એ છ કર્મ છે. તેમાં તેની અત્યંત પ્રવૃત્તિ થયેલી હોવી જોઈએ; અને અહિંસારૂપ સર્વ ધર્મથી તે યુક્ત જોઈએ; વળી તે અચપળ (રિથર બુદ્ધિવાળો) અને પોતાના ચિત્તને જીતનારો થવો જોઈએ. એવા શુદ્ધ તથા તપમાં આસક્ત, તેમજ કામનાઓ તજેલા અને ઉદાર બ્રાહ્મણને અક્ષય્ય લોકની પ્રાપ્તિ થાય છે. જે પુરૂષ જે કાળમાં, જે નિમિત્તથી, જે સ્થળમાં, જેનું કર્મ કરે, તે પુરૂષ ચિરકાળના અભ્યાસે કરીને તેને ગુણવાળું સમજે છે તથા તેવાજ ગુણ સહિત તે કર્મ તેને પ્રાપ્ત થાય છે. એ રીતે બ્રાહ્મણ કર્મના યોગથી સ્વધર્મનો ત્યાગ કરીને હીન ધર્મમાં આનંદ માને છે, પણ ઉપર કહ્યું તે કારણથી તેને તજી શકતો નથી. હે રાજેન્દ્ર ! બ્રાહ્મણ ન કરવા જેવાં કર્મ હું તને કહું છું. હે રાજન્ ! બ્યાજની ઉપજ, ખેતી, વેપાર, પશુ પાળવાં-પશુનો વેપાર કરવો કે મુગ્યા કરવી, એમાંથી ગમે તે પ્રકારે પણ જીવ ઉપર નિર્વાહ કરવો, એ સર્વની સાથે વેદાધ્યયન જે પરમ મોટું છે તેની તારે તુલના કરવી જોઈએ. કાળના ક્રમમાં આવેલો પુરૂષ પૂર્વજન્મસંબંધી વાસનાના સમુદાયથી પ્રેરાઇને—કાળગળથી પ્રેરાઇને તે તે કાળને ધટિત ઉત્તમ, મધ્યમ અને

અધમ કર્મ કાળને આધીન થઇને અવશ્યપણે કરે છે. અનંત કાળનાં પુ-
ણ્યવાળાં કે અપુણ્યવાળાં તે કર્મ દેહનો આરંભ કરનારાં છે. અને તે સર્વે
અંતવાન છે, કેમકે દેહજ ન્યારે અંતવાન છે ત્યારે તે સંબંધી સુખ
અને દુઃખ પણ અંતવાનજ છે. એ પ્રમાણે સર્વ દિશાએ પ્રવૃત્તિવાળો
જીવ લોક પોતપોતાના કર્મમાં આસક્ત છે.

અંતર્વંતિપ્રધાનાનિપુરાશ્રેયસ્કરાણિચ ॥

સ્વકર્મનિરતોલોકોદ્યક્ષરઃસર્વતોમુખઃ ॥ ૧૧ ॥

इतिश्री महाभारते शां० रा० गु० भा० द्विषष्ठितमोऽध्यायः ॥ ६२ ॥

भीष्मउवाच ॥ ज्याकर्षणंશત્રુનિર્બર્હणंचकृषिर्वणिज्यापशुपालनंच ॥

॥ शुश्रूषणंचापिततોर्थहेतोरकार्यमेतत्परमंद्विजस्य ॥

ભીષ્મ કહે છે,—બ્રાહ્મણે અત્યંત ન કરવા જેવાં કર્મ આ છે;—ધનુષ્યની
પણુછ ખેંચવી અર્થાત્ ધનુષ્ય ચઢાવીને તીર ફેકવો, શત્રુઓનો નાશ કરવો,
ખેતી કરવી, વેપાર કરવો, પશુ પાળવાં અને દ્રવ્યને અર્થે સેવા વૃત્તિ કરવી.
એ બ્રાહ્મણને અત્યંત અકાર્ય કર્મ છે. બુદ્ધિવાન અને ગૃહસ્થ બ્રાહ્મણે બ્રા-
હ્મણનાં પટ્કર્મ કરવાં, તથા સંસારનાં કૃત્યથી તે પરવારે ત્યારે તેને અરણ્યમાં
વાસ કરવો (વાનપ્રસ્થાશ્રમ ધારણ કરવો) શ્રેષ્ઠ છે. તેણે રાજની નોકરી
ન કરવી, ખેતી કરીને ધન કમાવું નહિ, વેપારને માર્ગે નિર્વાહ ચલાવવો
નહિ, કુટિલતા રાખવી નહિ, જ્વર કર્મ કરવું નહિ, અને વ્યાજ વટંતરનો
રાજગાર કરવો નહિ. હે રાજન્ ! જે બ્રાહ્મણ જાતિનો પુરૂષ દુરાચરણી
અને ધર્મથી બાહ્ય થાય, વ્યભિચારિણી સ્ત્રીનો સ્વામિ થાય, ચાડીઆનું
કર્મ કરે, નાચ કરનારો થાય, ગામની નોકરી કરનારો થાય, અને એવું
બીજું અયોગ્ય કર્મ કરે તો તે તેથી શૂદ્રપણાને પામે છે-શૂદ્ર થાય છે.
હે રાજન્ ! તેવો બ્રાહ્મણ ગમે તે વેદનું અધ્યયન કરનારો હોય કે વેદનું
અધ્યયન કરનારો ન હોય, તથાપિ શૂદ્રોની સાથે તેને પણ શૂદ્રની પેઠે
જમાડવો. હે રાજન્ ! ઉપર કહ્યાં તેવાં કર્મ કરનારા બ્રાહ્મણ શૂદ્ર સમાન
થાય છે, માટે તેમને દેવકૃત્યમાં વર્જવા ધટે છે. હે રાજન્ ! મર્યાદા રહિત,

અપવિત્ર કૂર, વૃત્તિવાળો હિંસા કરનારો, ધર્મ તજીને પોતાની વૃત્તિ ચલાવનારો, એવો જે બ્રાહ્મણ હોય તેને જે હવ્ય અને કવ્ય આપવાનાં હોય છે, તે ન આપવાનાં થઇ જાય છે; અર્થાત્ દેવકૃત્યમાં અને પિતૃકૃત્યમાં તેવો બ્રાહ્મણ નિરપયોગી થાય છે. મારે હે રાજન્ ! ઈન્દ્રિયદમન, પવિત્રતા, સરજતા, આદિક ધર્મ બ્રાહ્મણના કહેણ છે;—હે રાજન્ ! તેજ પ્રમાણે બ્રાહ્મણના સર્વે આશ્રમો પૂર્વે બ્રહ્માએ સરજેલા છે. જે પુરુષ ઈન્દ્રિયાદિક ગણતું દમન કરનારો, સોમરસનું પાન કરનારો, આર્ય પુરુષોને ઘટે તેવું આચરણ કરનારો, સર્વના ઉપર દયા રાખનારો, સર્વ સુખ દુઃખાદિકનું સહન કરનારો, સર્વ આશા તજીને શાંતતાથી રહેલો, સરત્ર સ્વભાવનો, કામળ અંતઃકરણવાળો, માનવી ભાઇઓ ઉપર પ્રીતિ રાખનારો, અને ક્ષમા કરનારો હોય તેનેજ બ્રાહ્મણ જાણવો; પણ ખીજે કોઈ જે પાપકર્મ કરનારો હોય તેને બ્રાહ્મણ કહેવો નહિ. હે રાજન્ ! હે પાંડુપુત્ર ! ધર્મની ઇચ્છાવાળા સર્વે લોકો શૂદ્ર; વૈશ્ય અને ક્ષત્રિયનો આશ્રય કરીને રહેણા છે, મારે એ વર્ણના લોકોને શાંતિના ધર્મમાં પ્રીતિવાળા નથી એમ જાણીને વિષ્ણુ તેમની ઇચ્છા કરતા નથી. મનુષ્ય કે બ્રાહ્મણ વિના શાંતિધર્મ ખીજ જગાએ નથી મારે ખીજ ધર્મ ઇશ્વરને પ્રસન્ન કરનારા નથી. જે વિષ્ણુની કૃપા ન હોય તો સ્વર્ગાદિક લોકમાં સર્વ લોકના સુખાદિક ભોગ પણ હોઇ શકે નહિ, ચારે વર્ણોના અને ચારે આશ્રમોના ધર્મ પણ હોઈ શકે નહિ, વેદનું અધ્યયન પણ હોઇ શકે નહિ, તેમ સર્વ પ્રકારના યજ્ઞ, અને સર્વ લોકની ક્રિયાઓ પણ તટકાળ નાશ પામે. જે રાજ પોતાના રાજ્યમાં બ્રાહ્મણ, વૈશ્ય અને શૂદ્ર એ ત્રણ વર્ણો પોત પોતાના આશ્રમને યોગ્ય ધર્મ પાળે એમ ઇચ્છતો હોય, તેણે અવશ્ય જાણવું જોઈ ચારે આશ્રમોના ધર્મ હું તને કહું છું; હે પાંડવ ! તે તું સાંભળ. હે પૃથ્વીપતે ! શૂદ્રનો વેદાંતમાં અધિકાર નથી મારે પુરાણનું શ્રવણ કરવાવડે આત્મજ્ઞાન સાંભળવાને ઇચ્છતા, જ્યાંસુધી શરીરમાં સામર્થ્ય હોય ત્યાંસુધી ત્રણે વર્ણની સેવા કરીને પરવારેલા, સંતાન ઉત્પન્ન જેણે કર્યું છે એવા, રાજની આજ્ઞા પામેલા, મત્ત, પ્રમત્ત આદિક દશ ધર્મ પાળનારા, આચાર વગેરેમાં ત્રણે વર્ણના લોકોના આચારથી થોડાજ અંતર રાખનારા અને શાંત, દાંત આદિક કલ્યાણ ગુણ વિનાના, શૂદ્રને પણ

બધા આશ્રમ કહેલા છે. એટલે નૈષ્ઠિક બ્રહ્મચર્ય, વાનપ્રસ્થ, સકળ વિક્ષેપ કરનારાં કર્મનો ત્યાગ કરવારૂપ સન્યાસ આશ્રમને તે ધારણ કરી શકે. એ ધર્મને આચરનારા શૂદ્રને તે પછી ભૈક્ષ્યચર્યા કરવાની પણ કહેલી છે. હે રાજેન્દ્ર ક્ષત્રિય અને વૈશ્યને પણ છેવટે ભૈક્ષ્યચર્યા કહેલી છે. સાંસારિક કૃત્યથી પરવારીને, ઉત્તર વયને પામીને, તથા રાજાનો પરિશ્રમ કરીને એટલે રાજાનું સેવન કરીને વૈશ્ય પણ રાજાની આજ્ઞા લેખને ગૃહસ્થાશ્રમ છોડીને બીજા આશ્રમમાં જઈ શકે. ક્ષત્રિયના આશ્રમવિષે સાંભળ-હે પાપરહિત યુધિષ્ઠિર ! ધર્મવડે વેદનું અધ્યયન કરીને, અને રાજાનીતિનાં શાસ્ત્રો ભણીને, પ્રજા એટલે સંતતિ ઉત્પન્ન કરીને, સોમરસનું પાન કરીને, ધર્મવડે સર્વ પ્રજાનું પાલન કરી, હે ઉત્તમ ભાપણ કરનાર ! રાજસુય અને અશ્વમેધ તથા તેવાજ બીજા યજ્ઞ કરીને, અધ્યયન પ્રમાણે બ્રાહ્મણોને બોલાવીને દક્ષિણ આપીને, સંગ્રામમાં થોડો કે ઘણો પણ વિજય પ્રાપ્ત કરીને, હે પાંડવ ! રાજ્ય ગાદી ઉપર પ્રજાનું પાલન કરનાર પુત્રને અભિષેક કરીને (સ્થાપન કરીને) અથવા પુત્ર ન હોય તો બીજા ગોત્રના પણ પ્રશંસા કરવા યોગ્ય ક્ષત્રિયનું સ્થાપન કરીને, હે ક્ષત્રિય શ્રેષ્ઠ ! પિતૃગણે વિધિ પૂર્વક પિતૃઓનું પૂજન કરીને, દેવતાઓનું યજ્ઞથી અને ઋષિઓનું વેદથી યત્ને કરી પૂજન કરીને, અંતકાળ સમીપ આવે ત્યારે રાજાએ બીજા આશ્રમમાં જવાની ઇચ્છા કરવી. હે રાજા ! અંતકાળ સમીપમાં આવ્યાથી જે રાજા બીજા આશ્રમમાં જવાની ઇચ્છા કરેછે તે એક આશ્રમમાંથી બીજા આશ્રમમાં અનુક્રમે જવાવડે સિદ્ધિ પામે છે. હે રાજેન્દ્ર ! રાજાએ વેદાંત શ્રવણ કરવાના હેતુથી ભૈક્ષ્યચર્યા ઇચ્છતી પણ અત્રમાત્રને અર્થે ભિક્ષુચર્યા ઇચ્છતી નહિ. ગૃસ્થાશ્રમ ત્યાગ કર્યા પછી રાજાએ વેદાંતાદિકનું શ્રવણ કરીને જીવિતની ઇચ્છાથી ભૈક્ષ્યચર્યા કરતી. હે અત્યંત દક્ષિણ આપનાર યુધિષ્ઠિર ! ભૈક્ષ્યચર્યા રૂપ કર્મ ક્ષત્રિયાદિ ત્રણે વર્ણને નિત્ય નથી, અર્થાત એમનો આશ્રમ સન્યાસ નિત્ય નથી પણ વિક્ષેપ કર્મના ત્યાગને અર્થે છે, મારે તે કામ્ય છે. હે રાજશર્દૂલ ! વિક્ષેપ કર્મના ત્યાગને અર્થે એ સન્યાસ વૃત્તિ ચારે આશ્રમમાં વસનારાને કહેલી છે. લોકમાં શ્રેષ્ઠ એવો માનવોનો ધર્મ, ધર્મનું સેવન કરતા ક્ષત્રિઓના બાહુબળને

આધીન છે. વળી ત્રણે વર્ણના સર્વે ધર્મ અને ઉપધર્મ, એ સર્વ રાજના ધર્મ ઉપર આધાર રાખીને રહ્યા છે એવું વેદમાંથી મેં સાંભળ્યું છે. હે રાજન્ ! જે પ્રકારે સર્વે પ્રાણીઓનાં પગલાં હાથીના પગલાંમાં સમાઇ જાય છે, તે પ્રકારે સર્વે અવસ્થામાં આચરવાના સર્વે ધર્મ રાજધર્મમાં સમાઇ જાય છે એમ તું જાણ. ધર્મને જાણનારા આચર્યો બીજા બધા ધર્મને અલ્પ આશ્રયવાળા અને અલ્પ ફળવાળા કહે છે; પણ મોટા આશ્રયવાળો એટલે ઘણા સમુદાય જેને આશરે રહેલા છે એવો અને બહુ કલ્યાણરૂપ ક્ષત્રિય ધર્મ છે; આર્ય પુરુષોએ તેની બરાબર મોટો બીજો ધર્મ કહ્યો નથી. સર્વ ધર્મમાં પ્રધાન ધર્મ રાજધર્મ છે, કેમકે તેથી સર્વે વર્ણોનું પાલન થાય છે. હે રાજન્ ! ત્યાગરૂપ ધર્મને સર્વોત્તમ અને સનાતન ધર્મ કહ્યો છે અને તે સર્વ ત્યાગરૂપ ધર્મ રાજધર્મમાં રહેલો છે; કેમકે સર્વ ત્યાગીઓના ફળનો છઠ્ઠો ભાગ રાજને મળે છે મારે રાજ પણ સર્વ ત્યાગી થઇ શકે છે. દંડ નીતિનો નાશ પામે ત્યારે વેદવધીનો પણ નાશ થાય તથા પ્રગટ થયેલા સર્વ ધર્મનો પણ ક્ષય થાય. પ્રાચીન કાળના અને ક્ષત્રિયને આચરવા યોગ્ય રાજધર્મનો ત્યાગ કરવાથી સર્વે આશ્રમોના ધર્મનો પણ નાશ થઈ જાય. સર્વે પ્રકારના ત્યાગ રાજધર્મમાં જોવામાં આવ્યા છે અને સર્વે પ્રકારની દીક્ષાઓ રાજધર્મમાં કહેલી છે; સર્વે પ્રકારની વિદ્યાઓનો સંબંધ રાજધર્મમાં છે અને સર્વે લોકોનો સમાવેશ રાજધર્મમાં થઇ જાય છે. જે પ્રમાણે મૃત્તાદિક જીવોનો નીચ મનુષ્યો વધ કરેછે ત્યારે તેઓ હજીનારના ધર્મ અને શ્રવણ દર્શન આદિકનો નાશ કરનારા થાય છે; એજ પ્રમાણે રાજધર્મમાં કહેલી નીતિ આદિકથી છુટા પડેલા અગ્નિહોત્રાદિક ધર્મોનો ચોર આદિક નાશ કરે છે અને તે ધર્મ આચરનારાઓના ધર્મને અને ચિત્તને ખેદ પમાડે છે ત્યારે તેઓ સ્વાસ્થ્યનો શોધ કરે છે અને બ્યાકુળપણને લીધે ધર્મનો આદર કરી શકતા નથી. મારે રાજધર્મ એજ મુખ્ય ધર્મ છે.

યથાજીવાપ્રાકૃતૈર્વિધ્યમાનાધર્મશ્રુતાનામુપપીડનાય ॥

एवंधर्मा राजधर्मैर्वियुक्ताः संचिन्वन्तो नाद्रियन्ते स्वधर्म ॥ ૩૦ ॥

इति श्री महाभारते शांतिपर्वणि राजधर्मानुशासनपर्वणि वर्णाश्रमकथने
गुर्जरभाषायां त्रिषष्टितमोऽध्यायः ॥ ६३ ॥

મીઠમુવાચ ॥ ચાતુરાશ્રમધર્માશ્વયતિધર્માશ્વપાંડવ ॥

॥ લોકવેદોત્તરાશ્વૈવક્ષાત્રધર્મેસમાહિતાઃ ॥ ૧ ॥

ભીષ્મ કહે છે,—હે પાંડવ ! આરે આશ્રમના ધર્મ અને સન્યાસીઓના ધર્મ તથા લોક અને વેદથી પણ પર એવા સર્વે ધર્મ ક્ષત્રિય ધર્મમાં સમાઈ રહેલા છે. હે ભરત શ્રેષ્ઠ ! એ આશ્રમ આદિકનાં સર્વે કર્મનો પણ ક્ષત્રિય ધર્મમાં સમાવેશ થાય છે. ક્ષત્રિય ધર્મની વ્યવસ્થાનો જે ભંજ થાય તો જીવ લોકોના કલ્યાણનો પણ નાશ થાય. આશ્રમવાસી મનુષ્યોના ધર્મ ધરોક્ષ અને બહુ માર્ગવાળા છે; કેટલાક પુરૂષો વિરૂદ્ધ શાસ્ત્રોવડે સનાતન ધર્મના સ્વરૂપને કોપાવે છે. અર્થાત્ ધર્મના સ્વરૂપમાં ગરબડ કરી મૂકે છે. કેટલાક વાદ કરનારા ઉત્તમ વચ્ચેનોએ કરીને લોકના નિશ્ચયને કોપાવે છે—ડગાવે છે. એવા પુરૂષો ધર્મનો નિશ્ચય જાણતા નથી તથા તેનો અંત પણ તેમણે દોઠો નથી પરંતુ તે પરમ ધર્મમાં નષ્ટ બુદ્ધિવાળા છે. પ્રત્યક્ષ રૂળ આપનારો, અત્યંત સુખકર, સર્વના આત્માની ખાતરી કરી આપનારા, નિર્મળ, અને સર્વ લોકનું હિત કરનાર ધર્મ ક્ષત્રિય ધર્મમાં રહેલો છે. તેમ હે યુધિષ્ઠિર ! ધર્માશ્રમમાં રહેલા નૈષ્ઠિક, વાનપ્રસ્થ અને સન્યાસી તથા બ્રાહ્મણોના અને બીજા ત્રણ વર્ણના લોકોના ધર્મનું ભવિષ્ય પૂર્વે કહેલું છે; એવી રીતે કે બધા ધર્મો સહિત સર્વે લોકનો રાજ ધર્મમાં સમાવેશ થાય છે. હે રાજેન્દ્ર ! પૂર્વે તને કથા કહેલી છે કે પૂર્વે ધણાક શૂરા રાજાઓ દંડ નીતિને અર્થે મોટા બળવાળા, સર્વ ભૂતના ઇશ્વર, સમર્થ દેવ નારાયણ જેને વિશ્ણુ કરીને કહે છે, તેની પાસે ગયા હતા. ત્યાં પોતાનું એક એક કર્મ તથા આશ્રમનો ધર્મ તે બેની તુલના કરીને એટલે આશ્રમ ધર્મ મોટો કે દંડનીતિનો ધર્મ મોટો એમ સંદેહ કરીને તેનો સિદ્ધાંત સાંભળવાની ઇચ્છાથી રાજાઓ શ્રીકૃષ્ણની ઉપાસના કરવા લાગ્યા હતા. એ કથા તને કહેલી છે—આદિ દેવ નારાયણે સાધ્યા દેવ, વસુઓ, અશ્વિની દેવો, રૂદ્રો, મરૂતોના સમુદાય સિદ્ધો અને દેવો એ સર્વ ઉત્પન્ન કર્યા, તથા તે પ્રજાને ક્ષત્રિય ધર્મથી વર્તીવવા લાગ્યા. આ સ્થળમાં હું તને જેમાં અર્થનો નિશ્ચય કહ્યો છે એવો ધર્મ કહીશ. હે રાજેન્દ્ર ! પૂર્વે જ્યારે દાનવો નિર્મયાદ થઇને વ-

તૈતા હતા તથા જગત્ એક સમુદ્રરૂપ થઇ ગયું હતું ત્યારે માંધાતા નામે પૃથ્વીને પાળનારો વીર્યવાન રાજા થયો હતો. તેણે પૂર્વે નારાયણ દેવ, જેનું આદિ, મધ્ય અને અંત છે નહિ, એવા પ્રભુનું દર્શન કરવાની ઇચ્છાથી યજ્ઞ કર્યો હતો. હે રાજશાર્દૂલ ! યજ્ઞમાં તે માંધાતા રાજા મહાત્મા પરમેશ્વર વિષ્ણુના બન્ને અરણ્યમાં માથું મૂકી તેમને શરણે ગયો ત્યારે વિષ્ણુએ તેને ઇંદ્રનું રૂપ ધારણ કરીને દર્શન આપ્યું. તે સમયે ઉત્તમ રાજાઓથી વીંટાયલા તે માંધાતાએ તે પ્રભુનું પૂજન કર્યું. પછી રાજાઓમાં સિંહ જેવા માંધાતાનો અને મહાત્મા વિષ્ણુનો મહા તેજવાળા વિષ્ણુના સંબંધમાં આ મોટો સંવાદ થયો. ઇંદ્ર કહે છે,—હે ધર્મ ધારણ કરનારાઓમાં શ્રેષ્ઠ ! તારે શી ઇચ્છા છે કે જેથી અપ્રમેય, અનંત માયાવાળા, અનંત મંત્રવાળા અને અનંત વીર્યવાળા સનાતન આદિ દેવ નારાયણનાં તું દર્શન કરવા ઇચ્છે છે. એ વિશ્વરૂપ દેવનું દર્શન કરવું મારે પણ શક્ય નથી કે સાક્ષાત્ બ્રહ્માને પણ તેનું દર્શન થવું શક્ય નથી; પણ હે રાજન ! તારા મનમાં જે જે મનોરથ હશે તે તે હું પૂર્ણ કરીશ, કેમકે મનુષ્યોમાં તું રાજા છે. તું સત્ય પાળનારો, ધર્મમાં તત્પર, છતેન્દ્રિય, શૂરો, દેવો ઉપર દઢ પ્રીતિ રાખનારો તથા બુદ્ધિમાં, ભક્તિમાં અને શ્રદ્ધામાં ઉત્તમ છે મારે તારા યથેષ્ટ મનોરથ હું પૂર્ણ કરીશ. માંધાતા કહે છે,—હે ભગવન ! માથું નમાવીને હું તમને પ્રસન્ન કરીને આદિ દેવ નારાયણનું હું નિશ્ચય દર્શન કરીશ. હું સાંસારિક વિષયોને છોડીને ધર્મની કામનાવાળો અરણ્યમાં પ્રવેશ કરવાની ઇચ્છા રાખું છું કેમકે લોકથી જાણવામાં આવેલો સન્માર્ગ તે છે. વિશ્વાળ અને અપ્રમેય ક્ષત્રિય ધર્મથી લોકની પ્રાપ્તિ મને થઇ અને મેં મારો યજ્ઞ સ્થાપન કર્યો; પણ આદિ દેવ નારાયણથી પ્રવૃત્ત થયેલો જે વર્ણશ્રમાદિકનો ધર્મ છે તેને ક્ષાત્રધર્મથી લોકમાં શ્રેષ્ઠ કરવાનું હું જાણતો નથી. ઇંદ્ર કહે છે,—જે પુરુષો ધર્મમાં તત્પર છે પરંતુ ક્ષત્રિય નથી તે ધર્મ વિષયમાં સેહેલેથી સર્વોત્તમ ગતિને પામી શકતા નથી. અર્થાત્ ધર્મની અત્યંત પ્રવૃત્તિ કરી શકતા નથી; કેમકે આદિ દેવથી ક્ષત્રિયનો ધર્મ પ્રવૃત્ત થયો છે અને બાકીના અંગભૂત ધર્મો તે પછી ઉત્પન્ન થયેલા છે. ક્ષત્રિય ધર્મ સિવાયના બાકીના ધર્મ અંતવાન ફળવાળા છે, અનંત છે

અને સન્યસ્ત સહિત તે ધર્મો ક્ષત્રિય ધર્મથી વિશેષ નથી; આ ક્ષત્રિય ધર્મમાં સર્વ ધર્મોનો સમાવેશ થયેલો છે, માટે આ ધર્મને સર્વથી શ્રેષ્ઠ કહે છે. પૂર્વે દેવોને અને અમિત જળવાળા ઋષિઓને, વિષ્ણુએ ક્ષત્ર ધર્મરૂપ ઈર્મવડે શત્રુઓને જળાત્કારે મારીને, જ્યાં-ત્યા છે. જો એ અપ્ર-મેય ભગવાને સર્વે અસુર શત્રુઓને ન હણ્યા હોત તો બ્રાહ્મણ, લોકના આદિ ઈર્તા બ્રહ્મદેવ, આ ધર્મ, અને આદિ ધર્મ, એ કાંઈ રહ્યું ન હોત. જો તે આદિ દેવ સર્વ દેવમાં અસુરો શ્રેષ્ઠદેવ પાસેથી વિક્રમે ઠરી આ પૃથ્વી ના જીતી લીધી હોત તો ચારે વર્ણના ધર્મ અને ચારે આશ્રમના ધર્મ બ્રાહ્મણોનો વિનાશ થવાથી નાશ પામ્યા હોત. એ સનાતન ધર્મો સે-કડો પ્રકારે નાશ પામી ગયા હોય છે તે પાછા ક્ષત્રિય ધર્મવડે ઠરીને વૃદ્ધિ પામે છે, તથા યુગેયુગે આદિ ધર્મોની પ્રવૃત્તિ થાય છે માટે લોકમાં ક્ષત્રિય ધર્મને સર્વથી શ્રેષ્ઠ કહેલો છે. ક્ષત્રિય ધર્મમાં રાજાને શું શું કરવાનું કહેલું છે ? યુદ્ધમાં આત્માનો ત્યાગ કરવો, સર્વ પ્રાણી ઉપર દયા રાખવી, લોક સંબંધિ જ્ઞાન મેળવવું, પ્રભુનું પાલન કરવું, તેને દુઃખ અને સંકટમાંથી મુક્ત કરવી, ખેદ પામેલાઓને અને પીડા પામેલાઓને મુક્ત કરવા, એવું એવું ક્ષત્રિય ધર્મમાં રાજાને આચરવાનું કહેલું છે. કામ અને ક્રોધથી પ્રવૃત્ત થયેલા મર્યાદા રહિત પુરૂષો રાજાથી ભય પામીને પાપ કર્મ કરી શકતા નથી; તથા સર્વ ધર્મથી યુક્ત તથા સારાં આચરણવાળા ઉત્તમ પુ-રૂષો રાજાના ભયથી ઉત્તમ ધર્મ કહે છે. રાજાઓએ રાજધર્મવડે પુત્રની જેઠે પાલન કરાતાં સર્વે પ્રાણી આ લોકમાં વિચરે છે એમાં સંશય નથી. માટે ક્ષત્રિયધર્મ સર્વથી ઉત્તમ છે, લોકમાં શ્રેષ્ઠ છે, સનાતન, નિત્ય અને મોક્ષ પર્યંત પોહાયેલો છે, અક્ષય છે તથા સર્વ દિશાએ ગતિવાળો છે.

સર્વધર્મપરંક્ષાત્રલોકેશ્રેષ્ઠસનાતનમ્ ॥

શશ્વદક્ષરપર્યંતમ્ક્ષરંસર્વતોમુલ્લમ્ ॥ ૩૦ ॥

इति श्री महाभारते शांतिपर्वणि राजध० वर्णाश्रमकर्धननाम

गुर्जरभाषायां चतुःषष्टितमोऽध्यायः ॥ ६४ ॥

इंद्र उवाच ॥ एवं वीर्यः सर्वधर्मोपपन्नश्चात्र श्रेष्ठः सर्वधर्मेषु धर्मः ॥

॥ पात्यो युष्माभिर्લોકहितैरुदारैर्विपर्यये स्यादभावः प्रजानाम् ॥

ઈંદ્ર કહે છે, -એ પ્રકારના બળવાળો, સર્વ ધર્મથી યુક્ત, ક્ષત્રિય ધર્મ સર્વ ધર્મોમાં શ્રેષ્ઠ છે તે લોકનું હિત કરનારા અને ઉદાર એવા તમોએ પાળવો જોઈએ; જો ન પાળો તો પ્રજાનો નાશ થાય. પૃથ્વીને ખેડીને તે- માંથી દાણા પકવવા યોગ્ય કરવી, રાજસૂય અશ્વમેધ, આદિક યજ્ઞ કરવા, સન્યાસ ધારણ ન કરવો, પ્રજાનું પાળન કરવું, સંગ્રામમાં દેહનો ત્યાગ કરવો, એવો મુખ્ય ધર્મ સર્વ પ્રાણી ઉપર દયા રાખનાર રાજાએ જાણવો જોઈએ. મુનિઓ કહે છે કે ત્યાગ કરવો એ સર્વથી શ્રેષ્ઠ છે, પણ રાજ ધર્મમાં નિરંતર આસકત સર્વે રાજાઓ તો સર્વ શ્રેષ્ઠ શરીરનો પ્રત્યક્ષ ત્યાગ કરે છે, માટે રાજ ધર્મમાં કહેલો ત્યાગ સર્વોત્તમ છે. મુનિઓ વાદમાં એક બીજાનો પરાજય કરીને કહે છે કે ધર્મની ઇચ્છાવાળા ક્ષત્રિયે એકલાં નિવાસ કરીને ધણું વેદાધ્યયન કરીને તથા ગુરૂની સેવા કરીને બ્રહ્મચર્ય આશ્રમનો નિત્ય ધર્મ આચરવો. સર્વ કાંઈને સામાન્ય એવો વ્યવહાર પ્રવૃત્ત થયેલો છે એમ જાણીને પ્રિય અને અપ્રિય એ બંનેનો યત્નથી ત્યાગ કરીને ચારે વર્ણના ધર્મનું સ્થાપન કરવાવડે તથા તેનું પાલન કરવાવડે, તેમજ પૌરૂષને લગતા યોગે કરીને અને સર્વ પ્રકારના ઉદ્યોગે કરીને ક્ષત્રિય ધર્મનું આચરણ કરવું. કેમકે સર્વ ધર્મથી યુક્ત ક્ષત્રિય ધર્મ સર્વથી શ્રેષ્ઠ કહેવાય છે. પ્રત્યેક વર્ણના લોકો જ્યારે પોત પોતાના ધર્મ પાળતા નથી, ત્યારે તેઓ જે જે ધર્મ આચરે છે તે વિપરીત અર્થવાળા ધર્મ કહેવાય છે. તે વિપરીત ધર્મ નિર્મયાદ અને નિરંતર દ્રવ્યાદ્રિક વિષયોની પ્રાપ્તિમાંજ રહેલા છે. એ ધર્મ આચરનાર મનુષ્યો પશુ સરખા જાણવા. પશુ અર્થના યોગવડે જગતમાં ક્ષત્રિય ધર્મ નીતિ પ્રવર્તાવે છે માટે તે તે આશ્રમો કરતાં ક્ષત્રિય ધર્મ શ્રેષ્ઠ છે. ત્રણે વેદના જાણનારા બ્રાહ્મણોએ યજ્ઞાદિક કરવા તથા તેમના વર્ણને આચરવાના આશ્રમ ધર્મ કહેલા હોય તે આચરવા; બ્રાહ્મણે એ કરવું એ શ્રેષ્ઠ છે, પણ એ વિના બીજાં વિપરીત ધર્મ આચરે તો તે શૂદ્રની પેઠે શસ્ત્રથી વધ કરવા યોગ્ય થાય છે. હે રાજા! ચારે આશ્રમના ધર્મ અને વેદના ધર્મને બ્રાહ્મણે અનુસરવું; બ્રાહ્મણને બીજો ધર્મ

આચરવાનું કોઇ વખતે કહ્યું નથી. જે બ્રાહ્મણ એ ધર્મ છોડીને બીજી રીતે વર્તે છે, તેની જીવિકા પણ બ્રાહ્મણને ઘટે તેની હોઈ શકતી નથી. કર્મવડે ધર્મ વૃદ્ધિ પામે છે અને જેવો ધર્મ તેવો તે (બ્રાહ્મણ) થાય છે. જે બ્રાહ્મણ પોતાનું કર્મ છોડીને વિપરીત કર્મ આચરે છે, તે બ્રાહ્મણ સન્માનને યોગ્ય નથી; પોતાનું કર્મ જે આચરતો નથી તેનો વિશ્વાસ કરવો પણ યોગ્ય નથી. એ સર્વે ધર્મો સર્વે વર્ણોમાં લીન થયેલા છે, તેને ક્ષત્રિયોએ ઉત્કર્ષ પમાડવો એ તેમનો ધર્મ છે. હે રાજન્ ! એટલા માટે રાજ ધર્મ શ્રેષ્ઠ અને બીજા ધર્મ શ્રેષ્ઠ નથી; હે વીર ! વીર પુરુષોના ધર્મને હું સર્વથી મોટા માનું છું. માંધાતા કહે છે, —યવન, ભિલ્લ, ગાંધાર દેશમાં વસનારા, ચીના, શયર જાતિના લોકો, બર્બર દેશમાં વસનારા, શઠ લોકો, તુષાર જાતિના લોકો, કંક જાતિના લોકો, પેહેલવી ભાષા બોલનાર લોકો, આંધ્ર દેશના લોકો, મદ્ર દેશના લોકો, પાંડુ દેશના, પુલિંદ દેશના, રમક દેશના અને કાંબોજ દેશના લોકો, એ સર્વે તથા બ્રાહ્મણ અને ક્ષત્રિયથી ઉપજેલી પ્રજા, વૈશ્ય અને શૂદ્ર, એ સર્વે મનુષ્યો જે સર્વે દેશમાં વસનારા છે તે શી રીતે ધર્મને આચરશે? જે લોકો લૂંટ ચોરીનો ધંધો કરીને નિર્વાહ કરનારા છે, તેમને મારા સરખાએ શી રીતે ધર્મમાં સ્થાપન કરવા? હે સુરેશ્વર ! હે ભગવન્ ! એ સાંભળવાને હું ઇચ્છું છું, માટે તે તમે મને કહો, તમે અમારા ક્ષત્રિયોના બંધુ ભૂત છો. ઇંદ્ર કહે છે, —સર્વે ચાર્ય કર્મ કરનારી પ્રજાએ પણ માતા પિતાની સેવા કરવી તથા આચાર્ય, ગુરુ અને આશ્રમવાસી લોકોની સેવા પણ કરવી. વળી તે સર્વે દસ્યુ (હુટારા) લોકોએ રાજાનું પણ સેવન કરવું, વેદ ધર્મમાં કહેલી ક્રિયાઓ તેમણે કરવી એ તેમનો ધર્મ છે. વળી તેમણે શ્રાદ્ધ કરવાં, કૃપા, વાવ અને પરબો કરાવવી. વખતે વખત બ્રાહ્મણોને બિછાનાનાં અને બીજા પદાર્થોનાં દાન કરવાં. જે દસ્યુઓ પોતાનું કલ્યાણ ઇચ્છતા હોય તેમણે હિંસા કરવી નહિ, સત્ય બોલવું, ક્રોધ તજવો, જીવિકા આપનારનું પાત્રન કરવું, પુત્ર અને સ્ત્રીઓનું પોપણ કરવું, પવિત્રતા રાખવી, દ્રોહ તજવો, અને સર્વ યજ્ઞોની દક્ષિણા આપવી. સર્વે દસ્યુ લોકોએ હોમ હવન વગેરે ક્ષુદ્ર યજ્ઞ તથા પાક્યજ્ઞની દક્ષિણા આપવી. એટલે પાક્યજ્ઞને ઉદ્દેશીને કાન્યું ધાન્ય અને દ્રવ્ય

આશ્રમે આપવું. હે પાપ રહિત રાજન ! એ પ્રકારનાં આ સર્વ લોકનાં
કર્તવ્ય કર્મ પૂર્વે કહેલાં છે. માંધાતા કહે છે, - આ મનુષ્ય લોકમાં સર્વ વ-
ર્ણોમાં ચાર (દર્યુ) લોકો દેખાય છે અને ચારે આશ્રમોમાં જૂદા જૂદા
વેશ ધારણ કરીને રહેલા છે. ઇંદ્ર કહે છે, - હે પાપ રહિત ! જ્યારે દંડની-
તિનો નાશ થાય છે અને રાજ ધર્મને રાજ તજ દે છે ત્યારે રાજની
દુષ્ટતાને લીધે પ્રાણી માત્ર મોહ પામે છે. જ્યારે આ સત્યુગ વિરામ પા-
મશે ત્યારે અસંખ્યાત સન્યાસીઓ અને વેદ ધારીઓ પ્રકટ થશે તથા
જૂદા જૂદા આશ્રમોની પણ અનેક કલ્પનાઓ થશે - કલ્પિત આશ્રમો પ્રકટ
થશે. તથા લોકો પ્રાચીન ધર્મની ઉત્તમ ગતિઓને ન સાંભળતાં કામ અને
ક્રોધથી પ્રેરિત થઈને ઉગ્ર માર્ગે ચાલશે. જ્યારે દંડનીતિએ કરીને મહાત્મા
રાજાઓ પાપીઓને પાપ કર્મથી અટકાવશે ત્યારે સનાતન ઉત્તમ સદ્ધર્મ
ચત્રાયમાન નહિ થાય. સર્વ લોકના ગુરુ રાજની જે અવગણના કરે છે,
તેણે કરેલું દાન, હોમ અને આદિ કેઈ રથળમાં ફળતું નથી. મનુષ્યોના
અધિપતિ સનાતન દેવરૂપ અને ધર્મની કામનાવાળા રાજની દેવતાઓ
પણ અવગણના કરતા નથી તો પછી મનુષ્યે તો કેમજ કરવી ? ભગવાન
પ્રજાપતિએ આપું વિશ્વ ઉત્પન્ન કર્યું અને પછી ધર્મની પ્રવૃત્તિ અને
અધર્મની નિવૃત્તિને અર્થે ક્ષત્રિયો તેણે ઉત્પન્ન કર્યા. પ્રવૃત્ત થયેલા ધર્મના
ફળનો જે રાજા શુદ્ધિએ કરીને નિશ્ચય કરે છે, તે મારે માન્ય છે અને તે
મારે પૂજ્ય છે; કેમકે ક્ષત્રિયપણું તેમાં રહેલું છે. ભીષ્મ કહે છે, - એ પ્ર-
માણે કહીને દેવતાઓના ગણથકી વીટાયલા ભગવાન પ્રભુ, જ્યાં અક્ષય
અને નિત્ય એવું વિષ્ણુનું પરમ ધામ છે ત્યાં ગયા. હે નિષ્પાપ ! ઉત્તમ
છે ચરિત જેનું એવો ક્ષત્રી ધર્મ પૂર્વથી આ પ્રકારે પ્રવૃત્ત થયેલો છે એમ
જાણ્યા છતાં પણ ક્યો જ્ઞાની અને પંડિત પુરૂષ ક્ષત્રિયની અવગણના કરે
વાર ? કોઈજ કરે નહિ. ક્ષત્રિય ધર્મની અવજ્ઞા કરીને પ્રવૃત્ત થયેલા તેમજ
નિવૃત્ત થયેલા ધર્મો, આંધળો માણસ જેમ માર્ગમાં નાશ થાય છે તેમ
વચમાંજ નાશ પામી જાય છે. હે પુરૂષમાં વ્યાધ જેવા યુધિષ્ઠિર ! ક્ષત્રિય
ધર્મરૂપ ચક્ર આદિ ટાળથી પ્રવૃત્ત થયેલું છે તથા તારાથી પૂર્વે થઈ ગયેલા
રાજાઓ તે ધર્મને શરણે થઈને વત્યા છે, મારે તું પણ તેજ ધર્મથી વ-

ર્તન કરજે; હે નિષ્પાપ ! તું તે ધર્મ પ્રમાણે વર્તવાને રૂઝે પ્રકારે સમર્થ છે, એમ હું જાણું છું.

આદ્રોપ્રવર્તિતેચક્રેતથૈવાદિપરાયણે ।

વર્તસ્વપુરુષવ્યાગ્રસંવિજાનામિતેનય ॥ ૩૫ ॥

इतिश्री महाभारते शांतिपर्वणि राजधर्मानुशासनपर्वणि गुर्जरभाषायां
पंचषष्ठितमोऽध्यायः ॥ ६५ ॥

યુધિષ્ઠિરઝવાચ ॥ શ્રુતામેકથિતાઃપૂર્વેચત્વારોમાનવાઃશ્રમાઃ ॥

॥ व्याख्यानयित्वाव्याख्यानमेतदाचक्ष्वपृच्छतः ॥ १ ॥

યુધિષ્ઠિર કહે છે,—મનુષ્ય માત્રના આશ્રમ ચાર છે એમ તમે પૂર્વે કહ્યું છે તે મેં સાંભળ્યું; તો દરયુ (ચોર) એને પણ ઉત્તમ આશ્રમનો યોગ કેમ થઈ શકે ? માટે એ આશ્રમોનું સ્પષ્ટીકરણ વિસ્તાર કરીને મને કહો કેમકે હું તેજ પૂછું છું. ભીષ્મ કહે છે,—હે યુધિષ્ઠિર ! સત્ય પુરુષોએ પ્રમાણ કરેલા સર્વે ધર્મ જેમ મેં જાણેલા છે, તેમ હે મહાબાહો ! તે સર્વે ધર્મ તારા પણ જાણવામાં છે. હે ધર્મનું પાલન કરનારાઓમાં શ્રેષ્ઠ રાજન ! હે યુધિષ્ઠિર ! હવે તું જે આશ્રમનાં સૂક્ષ્મ લિંગમાં રહેલા ધર્મ વિષે મને પૂછે છે, તેનો ઉત્તર સાંભળ. હે મનુષ્યોમાં શ્રેષ્ઠ ! હે કુંતીપુત્ર ! એ ચારે આશ્રમોનાં કર્મનાં લિંગ રૂઝે આચારે પ્રવૃત્ત થયેલા ચતુરાશ્ર ધર્મને ચલાવનારા રાજાઓના ધર્મમાં રહેલાં છે. હે યુધિષ્ઠિર ! કામ અને દ્વેષથી રહિત હોવું તથા પ્રાણી માત્રમાં સમાન દષ્ટિ રાખવી એ સન્યાસીનો અસાધારણ ધર્મ છે, તેજ ધર્મને આચરનારો એટલે કામ અને દ્વેષથી રહિત તથા સમાન દષ્ટિવાળો રાજા જે દંડનીતિવડે પ્રાણીઓ પ્રત્યે વરતે તો સન્યાસીઓનું પદ જે બ્રહ્મલોકની પ્રાપ્તિ, તે તેને થાય છે. જે રાજા જ્ઞાન અને તેથી પ્રાપ્ત થયેલા ત્યાગને જાણે છે, નિગ્રહ અને અનુગ્રહને જાણે છે, તથા શાસ્ત્રમાં કહ્યા પ્રમાણે વૃત્તિ રાખીને ધીર થઈને વરતે છે તેને ગૃહસ્થાશ્રમીઓનું સ્થાન જે મુક્તિ, તે પ્રાપ્ત થાય છે. અર્થાત્ ગૃહસ્થાશ્રમીઓના

એ અસાધારણ ધર્મ છે. હે પાંડવ ! અન્નાદિકના વિભાગે કરીને (જળા, ને-
વેદ્ય આદિક કાઢીને) પૂજવા યોગ્ય પિતૃ, અગ્નિ અને અતિથિ આદિકનું
જે પૂજન કરે છે, હે કૌંતેય ! તે રાજાને સર્વ પ્રકારે અલ્પચારીઓના આ-
શ્રમનું પદ પ્રાપ્ત થાય છે. અર્થાત્ અલ્પચાર્યાશ્રમીઓના એ અસાધારણ
ધર્મ (લીંગ) છે. હે યુધિષ્ઠિર ! શાંતિજન, સંબંધિઓ, અને મિત્રો આ-
પતિમાં પડ્યા હોય તેનો ઉદ્ધાર કરે, તેને દીક્ષાશ્રમ (એટલે વાનપ્રસ્થ)
આશ્રમનોજ એક ભેદ છે, તે આશ્રમીઓનું પદ પ્રાપ્ત થાય છે. હે કૌંતેય
લોકોના મુખ્ય પુરૂષોમાં આશ્રમ ધર્મવાળાઓના મુખ્ય પુરૂષોનો વારંવાર
સત્કાર કરનાર રાજા વન્યાશ્રમીઓના પદને પામે છે. હે કુંભપુત્ર ! જે
રાજા આનંદક કર્મ, પિતૃયજ્ઞ, ભૂતયજ્ઞ, અને મનુષ્યયજ્ઞ કરે છે, તે વન્યા-
શ્રમીઓના પદને પામે છે. હે રાજેન્દ્ર ! ભૂત પ્રાણીઓનાં જળિદાનનો વિ-
ભાગ કાઢવાથી, અતિથિઓનું પૂજન કરવાથી, તેમજ દેવતાઓનું યજન
કરવાથી વન્યાશ્રમીઓનું પદ પમાય છે. હે સત્ય પરાક્રમવાળા ! હે પુરૂષમાં
વ્યાઘ્ર જેવા ! સત્યપુરૂષોને અર્થે શત્રુઓના દેશનું પીડન કરનારા રાજાને
વન્યાશ્રમીઓનું પદ મળે છે. સર્વ ભૂતનું પાલન કરવાથી તથા પોતાના
દેશનું રક્ષણ કરવાથી જાહુ પ્રકારની દીક્ષાઓનું ફળ મળે છે એટલે જેટલું
જેટલું પાલન ઠરું હોય, તેટલા તેટલા યજ્ઞનું ફળ મળે છે તથા સત્યાશ્ર-
મીઓનું પદ જે અલ્પલોક, તે પ્રાપ્ત થાય છે. નિરંતર વેદનું અધ્યયન
કરવાથી, ક્ષમા રાખવાથી, આચાર્ય એટલે ગુરૂનું પૂજન કરવાથી, તથા
ઉપાખ્યાયનું સેવન કરવાથી, અલ્પાશ્રમના પદને પ્રાપ્ત થવાય છે. હે પુરૂષો-
માં વ્યાઘ્ર જેવા ! આનંદક કર્મ કરીને તે સંબંધી જપ કરનારને અને
નિરંતર ધર્મવડે દેવોનું પૂજન કરનારને ધર્માશ્રમનું પદ પ્રાપ્ત થાય છે.
મારે પ્રભુનું રક્ષણ કરવું અથવા પછી ન જને તો તે કરવામાંજ મરવું,
એવો જે રાજાનો નિશ્ચય હોય, તે પ્રાણની જાજી રમનાર રાજાને અલ્પ-
ચાર્યાશ્રમીઓનું પદ પ્રાપ્ત થાય છે. હે ભારત ! વાનપ્રસ્થ આશ્રમમાં જ-
યેલા અલ્પજ્ઞોને અને ત્રણે વેદનું અધ્યયન કરનારા અલ્પજ્ઞોને પુષ્કળ દ્રવ્ય
આપનાર રાજાને વન્યાશ્રમનું પદ પ્રાપ્ત થાય છે. જે રાજા સર્વ પ્રાણી
ઉપર દયા રાખે છે, અને ક્રૂર થઈને વર્તતો નથી, તેને સર્વે આશ્રમનાં

પદ પ્રાપ્ત થાય છે. હે કુંતીપુત્ર યુધિષ્ઠિર ! ગાળક અને વૃદ્ધ ઉપર સર્વે અવસ્થામાં જે દયા કરેછે તેને સર્વે આશ્રમોનું પદ પ્રાપ્ત થાય છે. હે કુન્દવંશને ઉન્નતિએ પોહોઆડનાર ! હે કૌરવ્ય ! જેમના ઉપર બીજાઓએ બળાત્કાર કરેલો છે તેમનું તથા જેઓ શરણે આવેલા છે, તેમનું જે રાજ્ય રક્ષણ કરેછે, તેને ગૃહસ્થાશ્રમીઓનું પદ પ્રાપ્ત થાય છે. સ્થાવર અને જંગમ ભૂત માત્રનું સર્વ પ્રકારે જે રક્ષણ કરેછે તથા યથાર્થ રીતે જે તેમનો સત્કાર કરેછે તે ગૃહસ્થાશ્રમીઓના પદને પામેછે. પોતાના મોટા ભાઈ તથા નાના ભાઈની સ્ત્રીઓ, પુત્રો, છોકરાના છોકરા, એ સર્વનો નિગ્રહ તથા અનુગ્રહ કરનારને ગૃહસ્થાશ્રમીઓના તપનું ફળ મળેછે. હે પુરૂષમાં વ્યાધ જેવા યુધિષ્ઠિર ! પૂજન કરવા જોગ સાધુઓ જેઓ પ્રજ્ઞઓમાં પ્રસિદ્ધ થયેલા છે, તેમનું પાલન કરવાવડે ગૃહસ્થાશ્રમીઓના પદને પમાય છે. હે ભરતવંશના યુધિષ્ઠિર ! આશ્રમમાં રહેલા પ્રાણીઓને ઘરમાં બોલાવીને જે ભોજન આપી તેમનો સત્કાર કરેછે તેને ગૃહસ્થાશ્રમીઓના પદની પ્રાપ્તિ થાય છે. વિધાતાએ નિર્માણ કરેલા ધર્મમાં જે પુરૂષ યથાર્થપણે કરીને રિથર થયેલો છે, તેને સર્વ આશ્રમોનું શુદ્ધ ફળ પ્રાપ્ત થાય છે. હે કૌંતેયા હે યુધિષ્ઠિર ! જે પુરૂષના ગુણો સદાકાળ નાશ પામતા નથી તે ઉત્તમ પુરૂષને આશ્રમમાં રહેલો મનુષ્ય જાણવો. જે પુરૂષ સ્થાનને, કુળને અને વયને માન આપે છે, તે પુરૂષને સર્વે આશ્રમોમાં વસનારો જાણવો. હે કુંતીપુત્ર ! હે પુરૂષમાં વ્યાધ જેવા ! જે રાજ્ય દેશ ધર્મને અને કુળ ધર્મને પાળીને વર્તે છે તે રાજ્યને સર્વે આશ્રમોનું ફળ પ્રાપ્ત થાય છે. હે પુરૂષ વ્યાધ ! સમય આવ્યે ભૂત માત્રની વિભૂતિનું સન્માન કરવાથી અને બળિદાનાદિકથી તેમનું પૂજન કરવાથી સત્પુરૂષોના આશ્રમનું પદ તેને પ્રાપ્ત થાય છે. હે કૌંતેય ! ભયાદિક દશ ધર્મોડે અત્યંત વ્યાકુળ થઈ જવાથી અધર્મ કે ધર્મ ઓળખવાને જે અશક્ત છે, એમ છતાં પણ જે રાજ્ય ધર્મ ઉપર દષ્ટિ રાખે છે તે રાજ્યને સર્વે લોકોના આશ્રમનું ફળ પ્રાપ્ત થાય છે. હે ભારત ! ધર્મ કરવામાં કુશળ પુરૂષોનું જે રાજ્યના રાજ્યમાં પાલન થાય છે, તે રાજ્યને તેમના ધર્મનો અંશ મળે છે. હે પુરૂષ વ્યાધ ! ધર્મમાં આનંદ માનનારા અને ધર્મ કરવામાં તત્પર મનુષ્યોનું જે રાજ્ય રક્ષણ કરતો

નથી તે રાજાને તેમના પાપનો ભાગ મળે છે. હે પાપ રહિત યુધિષ્ઠિર !
 બીજા લોકો ધર્મ કરે છે, તેમનું પાત્રન કરવામાં જેઓ રાજાઓને સહાય
 કરનારા છે તેમને તે ધર્મ કરનારાઓના ધર્મનો વિભાગ મળે છે. હે પુર-
 પચ્યાધ ! સર્વે આશ્રમોના સ્થાનમાં પ્રકાશિત છે નિર્ણય જેનો એવો પવિત્ર
 કરનારો ગૃહસ્થાશ્રમ છે અને તેથી આપણે સર્વે તે આશ્રમનું ઉપાસન
 કરીએ છીએ. જે મનુષ્ય પોતાના સમાન સર્વ ભૂતને જાણે છે, તથા દં-
 ડનો ત્યાગ કરીને ક્રોધને જે જીતે છે તે આ લોકમાં તથા પરલોકમાં સુખ
 પામે છે. હે રાજન ! ધર્મરૂપ સમુદ્રમાં રહેલી, સત્વરૂપ સુકાનના બળ-
 વાળી, શાસ્ત્રરૂપી શઢનાં દોરડાંવાળી, અને ત્યાગરૂપ વાયુવડે ઝપાટા-
 બંધ ચાલનારી રાજધર્મરૂપી નૌકા તને તારશે. જ્યારે મનુષ્યના હૃદયમાં
 રહેલી કામચાસના સર્વ વિષયોમાંથી વિરાગ પામશે ત્યારે બુદ્ધિમાં રહેલા
 સત્વમાં તેની સ્થિતિ થશે અને ત્યારેજ તે બ્રહ્મપદ પામશે. હે રાજન !
 હે પુરુષમાં શાર્દૂલ જેવા રાજા ! જ્યારે તારું મન અત્યંત સ્વચ્છ થશે
 તથા ચિત્તનો નિરોધ કરવાવડે પ્રજનનું પાત્રન કરવામાં તું આસક્ત થઈશ,
 ત્યારે તને ધર્મ પ્રાપ્ત થશે. મારે વેદાભ્યાસ કરવાનું જેમનું શીત્ર છે અને
 ઉત્તમ જેમનાં કર્મ છે એવા બ્રાહ્મણોનું અને સર્વે લોકનું પાલન કરવામાં
 તું યત્ન કર. હે ભારત ! વનમાં નિવાસ કરીને અને બીજા આશ્રમોમાં
 નિવાસ કરીને જે પુરુષો ધર્માચરણ કરે છે તેમનું રક્ષણ કરવાવડે તેમના
 ધર્મથી સોગણો ધર્મ રાજા પામે છે. હે પાંડવોમાં શ્રેષ્ઠ યુધિષ્ઠિર ! આ
 નાના પ્રકારનો ધર્મ તને કહ્યો; એ પૂર્વથી ચાલતો આવેલો છે એમ
 જોયું છે તથા એ અનાદિ ધર્મ છે, એમ જાણીને તેને તું અનુસર. હે
 પાંડવ ! હે પુરુષમાં વ્યાધ જેવા ! પ્રજનનું પાલન કરવામાં પ્રીતિવાળો તું
 થઈશ તેથી ચારે આશ્રમનો અને ચારે વર્ણનો એકાગ્ર ધર્મ તને પ્રાપ્ત થશે.

ચાતુરાશ્રમ્યમેકાગ્ર્યં ચાતુર્વર્ણ્યં ચ પાંડવ ॥

ધર્મપુરુષશાર્દૂલ પ્રાપ્સ્યસે પાલને રતઃ ॥ ૪૨ ॥

इति श्री महाभारते शांतिपर्वणि राजधर्मानुशासनपर्वणि चातुराश्रमविधौ

गुर्जरभाषायां षट्षष्ठितमोऽध्यायः ॥ ६६ ॥

યુધિષ્ઠિરઊવાચ ॥ ચાતુરાશ્રમ્યમુક્તંતે ચાતુર્વર્ણ્યતથૈવચ

॥ રાષ્ટ્રસ્યયત્કૃત્યતમં તતોબ્રહ્મિપિતામહ ॥ ૧ ॥

યુધિષ્ઠિર કહેછે,—આરે આશ્રમના જે આરે વર્ણના ધર્મ તમે કહ્યા. હવે હું પિતામહ ! દેશ સંબંધી એટલે દેશમાં વસનારી પ્રજા સંબંધી જે મુખ્ય કાર્ય તે મને કહો. ભીષ્મ કહે છે,—દેશ સંબંધી મુખ્ય કાર્ય એ છે કે તેમણે રાજ્ય ગાદી ઉપર રાજ્યને અભિષેક કરવો અર્થાત્ પોતાના ઉપર રાજ્ય દરાવવો. કેમકે રાજ્ય વગરના નિર્ભય દેશનો ચોર લોકો પરાભવ કરેછે. રાજ્ય વિનાના દેશમાં ધર્મ સ્થિર થતો નથી અને લોકો પરરપરનો નાશ કરેછે માટે રાજ્ય વિનાના દેશને સર્વથા ધિક્કાર છે. દેવોએ ઈંદ્રને રાજ્ય પસંદ કર્યો એવી શ્રુતિ છે; માટે જેમ દેવનો રાજ્ય ઈંદ્ર છે તેમ મનુષ્યોએ પણ પોતાના રાજ્યને ઈંદ્ર માનીને પૂજવો; કેમકે તેથી વૈભવ અને આગાદીની પ્રાપ્તિ થાય છે. રાજ્ય વિનાના દેશમાં નિવાસ કરવો હું પસંદ કરતો નથી; તેમજ રાજ્ય વિનાના દેશમાં અગ્નિ હુતદ્રવ્યને વહન કરતો નથી—અગ્નિ આહુતિ ગ્રહણ કરતો નથી. જે કદાચિત્ રાજ્યના અર્થવાળો કોઇ બળવાન પરદેશી રાજ્ય પોતાના દેશ ઉપર ચઢી આવે તો તેનું પણ પૂજન કરવું; કેમકે રાજ્ય વિનાના દેશનું બળ નાશ થાય છે. તેવા રાજ્યનો પણ સામે જઈને સત્કાર કરવો એજ સારો મંત્ર કર્યો કહેવાય; કેમકે રાજ્યવિનાનો દેશ હાવો તેના કરતાં બીજું કાંઈ વિશેષ પાપવાળું પદાર્થ જગતમાં નથી. તેનો સત્કાર કરવાનું કારણ એ છે કે જે તે અનુકૂળ થઈને દેશ સામું જીએ તો સર્વ પ્રકારે કુશળ થાય; પણ બળવાન જે કોપ પામે તો સર્વનો નાશ પણ કરી નાખે. જે ગાય દોહાતી વખતે વિપત્તિ પાડે છે તે ગાયને જેમ બાંધે છે અને અત્યંત ક્લેશ આપે છે, તથા જે ગાય સુખે કરીને દોહાવાય છે તેને જેમ કોઈ દુઃખ દેતું નથી; વળી જે કાષ્ઠ તપાવ્યા વિના વળી શકેછે તેને જેમ કોઈ તપાવતું નથી, અને જે કાષ્ઠ પોતાની મેળે નમે છે તેને જેમ કોઈ નમાવતું નથી, હે વીર ! તેજ પ્રમાણે જે પોતાની મેળે બળવાનને તામે થાયછે, તેને તેના તરફથી પીડા થતી નથી; માટે બળવાનને નમવું એ ઠીક છે. જે કોઈ બળવાનને નમસ્કાર કરેછે તે ઇન્દ્રને નમસ્કાર કરે છે

એમ જાણવું. એ કારણ મારે નિરંતર ઠલ્યાણ ઇચ્છનારા લોકોએ રાજ
તો કરવોજ; જેમના દેશમાં રાજ નથી તેમનો ધનનો અર્થ કે
સ્ત્રીનો અર્થ પણ સિદ્ધ થતો નથી.—અર્થાત્ સ્ત્રી અને પૈસો તેમનાથી
સુખે ભોગવાતો નથી. રાજ વિનાના દેશમાં પાપી પુરૂષો ખીજતું દ્રવ્ય
હરણ કરીને આનંદ પામે છે. જ્યારે ખીજ લોકો તે પાપી પાસેથી તો
ધન પાછું લેવા ઇચ્છે છે ત્યારે તેમને રાજની જરૂર પડે છે. રાજ હોય તો
પાપીઓ પણ કોઈ સમયે તેમાં સુખી થઈ શકતા નથી, પણ રાજ ન
હોય તો એ જણ મળીને એકતું ધન હરી લે છે, અને કેટલાક ઘણા પુરૂષો
મળીને એ જણનું ધન હરી લે છે; દાસ ન હોય તેને દાસ કરે છે; જળા-
ત્કારે સ્ત્રીઓને લેઈ જાય છે. એ કારણથી દેવોએ પ્રજાનું પાલન કરનાર
રાજાઓને ઠરાવ્યા છે. પૃથ્વીમાં દંડનું ધારણ કરનાર રાજા જે ન હોય
તો પાણીમાં જેમ નાના દુર્બળ મત્સ્યોને મોટા મત્સ્ય ખાઈ જાય છે, તેમ
દુર્બળ મનુષ્યોનો જળજન મનુષ્યો નાશ કરે. અમે સાંભળ્યું છે કે રા-
જા વિનાની પ્રજાઓ, પાણીમાં જેમ દુર્બળ મત્સ્યને જળવાન મત્સ્ય ખાઈ
જાય છે તેમ, પરસ્પર વિનાશ કરીને નાશ પામી છે. વળી અમે સાં-
ભળ્યું છે કે તે સર્વે પ્રજાઓ એકઠી મળીને પરસ્પર પ્રતિજ્ઞાઓ કરવા
લાગી કે જે મનુષ્ય નિષ્કુર વચન બોલનારો, નિર્દય દંડ કરનારો, પરસ્ત્રીનું
ગમન કરનારો, અને પારકું ધન હરણ કરનારો હોય, તેવા મનુષ્યનો આ-
પણે ત્યાગ કરવો. સામાન્યપણે સર્વે વર્ણને વિશ્વાસ હિપજવવા મારે એ-
વી પ્રતિજ્ઞા કરીને તે પ્રજાઓ તે સરતો પ્રમાણે વર્તવા લાગી. પરંતુ તે-
થી પણ તેમને સુખ થયું નહિ અને દુઃખથી ખીજાઈને પિતામહ બ્રહ્મદેવ
પાસે તે પ્રજાઓ ગઈ અને કહ્યું કે હું ભગવાન! રાજા વિના અમે નાશ
પામીએ છીએ મારે અમને રાજ આપો કે જેનું અમે સર્વે એકત્ર થઈને
પૂજન કરીએ અને જે અમારું પાલન કરે; પછી બ્રહ્માએ મનુને રાજ
થવાની આજ્ઞા કરી, પણ મનુએ તે પ્રજાઓના રાજ થવાની પ્રસન્નતા
જતાવી નહિ. મનુ કહે છે,—હું પાપ દર્મથી ભય પામું છું અને રાજ્યરૂપ
સમુદ્ર તરવો મહા કઠિન છે; અને તેમાં નિરંતર અસત્ય આચરણવાળાં
મનુષ્યોમાં રાજ્ય કરવું અત્યંત દુષ્કર છે. ભીષ્મ કહે છે,—મનુનું એવું વ-

અન સાંભળીને પ્રભાએ કહ્યું કે તમે ભય પામશો નહિ; પાપીઓનું પાપ જે કરશે તેના પ્રત્યે જશે. તથા પશુઓમાંથી અને દ્રવ્યમાંથી પચાશમો ભાગ તમને આપીશું. વળી તમારા ભંડારની વૃદ્ધિને અર્થે ધાન્યમાંથી દશમો ભાગ આપીશું. વિવાહ કરવાને તૈયાર થયેલી કન્યાનું શુદ્ધ લેવામાં આવતું હશે તો તેની કન્યાઓમાંથી જે અત્યંત સુંદર હશે તે તમને આપીશું. ઈંદ્રની પાછળ જેમ દેવતાઓ જાય છે તેમ અમારામાંથી શ્રેષ્ઠ શ્રેષ્ઠ મનુષ્યો હથીયાર અને વાહન લેઈને તમારી પાછળ આવશે. કુખેર જેમ યજ્ઞોને સુખ આપે છે તેમ ઉત્પન્ન થયું છે જળ જેને એવા, પ્રતાપવાળા અને શત્રુથી પરાજય ન પામે એવા તમે રાજા થઈને અમને સુખ પમાડશો. રાજાએ સારી રીતે રક્ષણ કરેલી પ્રજા જે જે ધર્મ આચરશે તે તે ધર્મનો એથો ભાગ તમને પ્રાપ્ત થશે. હે રાજા ! એ પ્રમાણે સુખે કરીને પ્રાપ્ત થયેલા એ મોટા ધર્મવડે ભાવનાયુક્ત થયેલા તમે, ઈંદ્ર જેમ દેવોનું રક્ષણ કરે છે તેમ, અમારું સર્વથકી રક્ષણ કરો. સૂર્યની પેઠે પ્રતાપ જણાવીને વિજયને અર્થે નીકળો તથા શત્રુઓના માનનો નાશ કરો. તમારો સર્વ કાળે જય થાઓ. એ સાંભળીને મોટા તેજવાળો મનુ મોટી સેનાથી વીંટાઈને તથા મોટા કુક્ષિતપણાથી યુક્ત થઈને પોતાના તેજવડે પ્રકાશમાન થઈને ત્યાંથી નીકળ્યો. તે વખતે ઈંદ્રનું મહત્વ જોઈને જેમ દેવો પોતાના ધર્મમાં પ્રવૃત્ત થાય છે તેમ તેનું મહત્વ જોઈને સર્વે પાપી મનુષ્યો ત્રાસ પામ્યા અને સ્વધર્મનું આચરણ કરવામાં પ્રવૃત્ત થયા. પછી વૃષ્ટિ કરનારા મેઘની પેઠે તે પૃથ્વીની ચારે પાસે ફરી વળ્યો અને સર્વ સ્થળમાં પાપીઓનો નાશ કરીને પ્રજાની ધર્મમાં યોજના કરી. એ પ્રમાણે પૃથ્વીમાં કોઈ પણ સ્થળમાં જે માણસો પોતાનું કલ્યાણ ઇચ્છતા હોય તેમણે પ્રજાના ઉપર અનુગ્રહ થવાના હેતુથી સર્વથી શ્રેષ્ઠ રાજાને સ્થાપન કરવો. તથા શિષ્યો જેમ ગુરૂને ભક્તિથી પ્રણામ કરે છે, અને દેવો જેમ ઈંદ્રને ભક્તિથી પ્રણામ કરે છે, તેમ રાજાની સમીપમાં જઈને ભક્તિથી તેમણે તેને પ્રણામ કરવો. પોતાના રાજાને પ્રણામ કરવાનો હેતુ એવો છે કે જેનો સત્કાર પોતાનાં મનુષ્યો કરે છે, તેને ખીજ લોકો પણ મોટો માને છે અને પોતાનાં મનુષ્યો જેની અવજા કરે છે તેનો ખીજ લોકો પરાભવ

કરે છે. માટે પોતાના રાજાનો સત્કાર તેની પ્રજાએ કરવો યોગ્ય છે; કેમકે રાજાનો પરાભવ શત્રુઓ કરે તો તેથી આખી પ્રજાને દુઃખ ઉત્પન્ન થાય છે. માટે પ્રજાએ રાજાને છત્ર, વાહન, વસ્ત્ર, અલંકાર, ભોજન, પીવાનાં પાત્ર, ધર, આસન, શયન, અને સર્વે સાહિત્ય આપવાં, રાજાએ પણ એ કારણથી પ્રજાનું રક્ષણ કરવું, શત્રુઓ ધર્ષણા ન કરી શકે એવા થવું, હસ્તે સુખે વચન બોલનારા થવું, કોઈ બોલાવે તો તે મનુષ્યો પ્રત્યે મધુર વચન બોલવું, પ્રજાના ઉપકારને જાણનારા થવું, પોતાની પ્રજા ઉપર દૃઢ પ્રીતિ રાખવી, અન્નના વિભાગ કરીને ભોજન કરવું, ઇન્દ્રિયો ઉપર જય મેળવવો કોઈ સામું જુએ તો તેના પ્રત્યે ક્રોધગ દષ્ટિથી, સારા ભાવથી અને સુંદર આકૃતિથી જોવું.

કૃતજ્ઞોદ્દભક્તિઃસ્યાત્સંવિભાગીજિતેન્દ્રિયઃ ॥

ઈક્ષિતઃપ્રતિવીક્ષેતમૃદવલ્ગુચસુદ્રુચ ॥ ૩૯ ॥

इतिश्री महाभारते शांतिपर्वणि राजधर्मे गुर्जरभाषायां

सप्तप्रष्ठितमोऽध्यायः ॥ ૬૭ ॥

યુધિષ્ઠિરુવાચ ॥ કિમાદુર્દૈવતંત્રિપ્રારાજાનંભરતર્ષભ ॥

॥ मनुष्याणामधिपतिं तन्मे ब्रूहि पितामह ॥ ૧ ॥

યુધિષ્ઠિર કહે છે,—મનુષ્યોના અધિપતિ રાજાને બ્રાહ્મણો કયું દૈવત કહે છે? હે ભરતપ્રેષ્ઠ ! હે પિતામહ ! તે મને કહો. ભીષ્મ કહે છે,—હે ભારત ! આ સ્થળમાં પણ એક પુરાતન ઇતિહાસ કહેલો છે, તેમાં વસુમનાએ બૃહસ્પતિને એજ વાત પૂછી હતી. કોશલ દેશનો રાજા મોટો બુદ્ધિમાન વસુમના નામે હતો તેણે મહારાજાની મહર્ષિ બૃહસ્પતિને પૂછ્યું હતું. તે વિનયને જાણનારા અને સર્વ લોકનું હિત કરવામાં પ્રીતિવાળા રાજાએ ધર્મના આચરણવાળા બૃહસ્પતિને વિધિપૂર્વક પ્રણામ કરીને અને દક્ષિણા આપ્યા પછી, સર્વે પ્રકારના વિનય કરીને પ્રજાનું સુખ ઇચ્છીને રાજ્યની વિધિનો પ્રશ્ન કર્યો. વસુમના કહે છે,—હે મહારાજાની ! બ્રાહ્મીમાત્ર વૃદ્ધિશાથી પામે અને તેમનો ક્ષય શાવડે થાય છે ? તથા કોનું પૂજન કરવાથી

તે અખંડ સુખ પામે ? અમાપ બળવાળા કોશલ દેશના રાજાએ એ પ્રમાણે પૂછ્યા ઉપરથી મોટી બુદ્ધિવાળા બૃહસ્પતિએ તેને કહ્યું કે સાવધાન થઇને રાજનો સત્કાર કરવાથી એ સર્વ કીક થાય છે. બૃહસ્પતિ કહે છે,—હું મોટી બુદ્ધિવાળા રાજન ! લોકના ધર્મનું મૂળ રાજ છે એમ જણાય છે. રાજના બચથીજ પ્રજા પરસ્પરનો વિનાશ કરતી નથી. આ સમગ્ર લોક જ્યારે અધર્મ કરવાને પ્રેરાય છે અને ઉત્સુક થાય છે ત્યારે રાજજ ધર્મવડે તેને શુદ્ધ કરે છે (એટલે દંડ આપીને નિર્દોષ કરે છે) તથા પ્રજાને શુદ્ધ કરીને રાજ શોભે છે. હું રાજન ! સૂર્ય અને ચંદ્રનો ઉદય ન થયો હોય ત્યારે પ્રાણિઓ જેમ એક બીજાને જોઇ શકતાં નથી અને મહા અંધકારમાં ડૂબી જાય છે,—જેમ થોડા જળવાળા સરોવરમાં માછલાં અને જ્યાં કોઇ મનુષ્યનો કે હિંસક પ્રાણીનો શબ્દ ન સંભળાતો હોય ત્યાં પક્ષીઓ, ઇન્ધ્રામાં આવે તેમ એક બીજાને વારંવાર સંદાર કરીને ભમે છે તથા પરસ્પરના પ્રહાર સહન કરીને પણ એક બીજાને નાશ કરી અતિક્રમણ કરે છે અને થોડાક કાળમાં ક્ષય પામી જાય છે એમાં સંશય નથી,—તેમજ રાજ વિના આ સઘળી પ્રજા નાશ પામે અને ગોવાળ વિનાના પશુઓની પેઠે ગાઢ અંધકારમાં ડૂબી જાય. જો રાજ રક્ષણ ન કરે તો બળવાન પુરૂષો દુર્જન પુરૂષોની સ્ત્રીઓનું હરણ કરી જાય તથા પોતપોતાના ધનનું રક્ષણ કરનારા પુરૂષોને મારી નાખે. વળી જો રાજ રક્ષણ ન કરે તો ‘આ વસ્તુ મારી છે’ એ પ્રમાણે માનીને કશાનો સંગ્રહ પણ ન થાય પરંતુ ‘આ વસ્તુ બળવાનની છે’ એમજ કહેવું પડે, સ્ત્રી, પુત્ર કે ધન, એમાંથી કશા ઉપર દાવો રાખી શકાય નહિ, અને ચારે પાસેથી દ્રવ્ય વગેરેની લૂંટફાટજ પ્રવૃત્ત થાય. જો રાજ રક્ષણ કરે નહિ તો પાપી પુરૂષો ઓચિંતા આવીને વાહન, વસ્ત્ર, અલંકાર, અને નાના પ્રકારનાં રત્નો પણ લેઇ જાય. જો રાજ પાલન ન કરે તો ધર્મ પ્રમાણે આચરણ કરનારા પુરૂષો ઉપર અનેક પ્રકારે શસ્ત્રના ધા પડે અને લોકો અધર્મનો માર્ગ પકડે. જો રાજ રક્ષણ કરે નહિ તો પ્રજામાં દુષ્ટ લોકો, માતા, પિતા, વૃદ્ધ, આચાર્ય, અતિથિ અને ગુરૂને દુઃખ દે અથવા તેમને હણે. જો રાજ રક્ષણ કરે નહિ તો દ્રવ્યવાળા લોકોનો વધ થાય, તેમનું બંધન થાય અને એવાંજ બીજાં દુઃખ

તેમને હમેશાં ભોગવવાં પડે તથા કોઇપણ વસ્તુ ઉપર તેમનું પોતાપાત્રું (સ્વામિત્વ) રહે નહિ. જો રાજા રક્ષણ કરે નહિ તો મનુષ્યોનું અકાળે મરણ થાય, લોકો સર્વે ચોરને આધીન થઇ જાય, અને ઘોર નરકમાં પડે. જો રાજા પાલન કરે નહિ તો વ્યભિચાર બંધ થાય નહિ, ખેતી થાય નહિ, વેપારનો માર્ગ બંધ પડે, ધર્મ ડૂળી જાય અને વેદ નાશ પામે. જો રાજા રક્ષણ કરે નહિ તો પુષ્કળ દક્ષિણા જેમાં અપાય છે એવા યજ્ઞ થાય નહિ, વિવાહ કર્મ અને નહિ કે સમાજ પણ મળે નહિ. જો રાજા રક્ષણ કરે નહિ તો સાંઠીયા પ્રજા ઉત્પત્તિ કરે નહિ, દહીંની ગોળીઓમાં દહીં પણ વલોવાય નહિ, અને ગાયોના ગોઠા નાશ પામે. જો રાજા રક્ષણ કરે નહિ તો સઘળું જગત ત્રાસ પામે, સૌનાં હૃદયમાં ઉદ્વેગ થાય, હાહાકાર વર્તાઈ જાય, અચેતન થઈ જાય અને જોતજોતાંમાં નાશ પામે. જો રાજા રક્ષણ કરે નહિ તો વિધિ પ્રમાણે જેમાં દક્ષિણા અપાય છે એ સંવત્સર યજ્ઞોની દીક્ષા કોઇ નિર્ભય થઈને ધારણ કરે નહિ. જો રાજા પાલન કરે નહિ તો વિદ્યાર્નાતક અને વ્રતરનાતક તપસ્વી બ્રાહ્મણો ચારે વેદનું અધ્યયન કરે નહિ. જો રાજા રક્ષણ કરે નહિ તો બ્રાહ્મણોની નારિત થવાના કારણથી મનુષ્યોને ધર્મનો શોગ થાય નહિ; તથા ધનાદિકનું હરણ કરનારો આખી અણી ચાલ્યો જાય. જો રાજા રક્ષણ કરે નહિ તો હાથમાંની વસ્તુ પણ ચોર લેઈ જાય, તમામ ધર્મનાં બંધારણ તૂટી જાય, અને ભયથડી પીડા પામીને સર્વ કોઇ ભાગી જાય. જો રાજા રક્ષણ કરે નહિ તો અનીતિઓ પ્રવૃત્ત થાય, પ્રજા વર્ણસંકર ઉપજે, અને દેશમાં દુકાળ પડે. જ્યારે રાજા મનુષ્યોનું રક્ષણ કરેછે, ત્યારેજ તેઓ સર્વ તરફથી નિર્ભય થઈને ઘરનાં બારણાં બિંદામાં મૂકીને મરણ પ્રમાણે બંધે છે. રાજા ધાર્મિક હોઈને પણ જ્યારે રૂડે પ્રકારે પૃથ્વીનું પાલન કરતો નથી ત્યારે કોઇપણ મનુષ્ય ગાળ કે માર કેમ સહન ન કરે ? રાજા નહિ હોવાથી લાચારીથી સહન કરેજ. જો રાજા રક્ષણ કરે તો સાથે પુરુષ લીધા વિના પણ સર્વ અશ્વકારથી ભૂપિત થઈને સ્ત્રીઓ માર્ગમાં ભય વિના ચાલી જાય છે. જ્યારે રાજા રક્ષણ કરેછે ત્યારે લોકો ધર્મને માર્ગે ચાલે છે અને પરસ્પર હિંસા કરતા નથી તથા અન્યોન્યના ઉપર ઉપકાર

કરેછે. જ્યારે રાજ્ય રક્ષણ કરેછે ત્યારે ત્રણે વર્ણના લોકો જીવીજીવી વિ-
ધિઓથી મોટામોટા યજ્ઞ કરેછે અને એકઠા થઈને વિદ્યાનું અધ્યાયન કરેછે.
આ લોકોને આધાર જીવિકા ઉપર છે અને તે જીવન વૃષ્ટિ વગેરેને આ-
ધીન છે; જ્યારે રાજ્ય રક્ષણ કરેછે ત્યારે તે સર્વ રૂઢ પ્રકારે પ્રવર્તે છે.
જ્યારે રાજ્ય પોતાના મોટા બળના યોગે કરીને પ્રજાને લેઈને રાજ્યરૂપી
શ્રેષ્ઠ ધુંસરીને વહન કરેછે ત્યારે લોક પ્રસન્ન થાય છે. જેનો નાશ થવાથી
પ્રાણી માત્રનો પણ સર્વ તરફથી નાશ થાય છે, તથા જેના અસ્તિત્વવડે
પ્રાણીમાત્રનું નિરંતર અસ્તિત્વ થાય છે, એવા રાજાનું પૂજન કોણ નહિ
કરે? જે પુરૂષ રાજાનું પ્રિય અને હિત, બંને વાનાં સંપાદન કરીને સર્વ
લોકને ભય ઉપજાવનાર રાજ્ય ભારનું વહન કરેછે તે આ લોક તથા પર-
લોક બંનેમાં જય પામ્યો એમ જાણવું. જે પુરૂષ એવા રાજાનું મનવડે
પણ ભૂંડું ચિંતવે છે, તે પુરૂષ આ લોકમાં દુઃખ પામીને મરી ગયા
પછી નિશ્ચય નરકમાં પડેછે. રાજાને જોઈને આ મનુષ્ય છે એમ ધારી
તેની અવગણના કરવી નહિ; કેમકે એ કોઈ મોટા દેવ પુરૂષરૂપે કરીને
રહેલો છે. રાજ્ય સમય પ્રમાણે નિરંતર પાંચ રૂપ ધારણ કરેછે; એટલે
તે સમય પ્રમાણે અગ્નિ, સૂર્ય, મૃત્યુ, કુબેર, અને યમ થાયછે. જ્યારે કોઈ પુરૂષ
અસત્ય આચરણ કરીને રાજાને છેતરેછે ત્યારે પાસે એસનારા તે પાપીઓને-
પોતાના ભયંકર તેજવડે તે બાળી નાખેછે; એ વખતે રાજ્ય અગ્નિ સ્વરૂપ થા-
યછે. જ્યારે રાજ્ય સર્વ પ્રાણીઓને પોતાના દૂતરૂપ નેત્રાએ કરીને જીએ છે અ-
ને તેમનું કલ્યાણ કરીને ચાલતો થાય છે ત્યારે તે સૂર્ય સ્વરૂપ થયો કહેવાય
છે. કૂડાં કર્મ કરનારા સેંકડો પુરૂષોને પુત્ર, પૌત્ર અને અમાત્ય સહિત
જ્યારે તે દોષ પામીને નાશ કરેછે ત્યારે મૃત્યુ સ્વરૂપ થાય છે. જ્યારે સર્વે
અધર્મીઓને પોતાના તીક્ષ્ણ દંડ કરીને તે શિક્ષા કરેછે અને ધાર્મિક લો-
કોના ઉપર મેહુરબાની કરે છે, ત્યારે તે યમ સ્વરૂપ થાય છે. જ્યારે તે
પોતાના ઉપર ઉપકાર કરનારાઓને ધનની ધારાઓવડે તૃપ્ત કરે છે તથા
અપકાર કરનારાઓના નાના પ્રકરનાં રત્નો ખૂંચાવી લે છે, વળી કોઈને
લક્ષ્મી આપે છે અને કોઈની પાસેથી લેઈ લેછે, ત્યારે રાજ્ય લોકોમાં ધ-
નપતિ કુબેર સ્વરૂપે થાય છે. જે પુરૂષ ડાહ્યા, કલેશ રહિત કર્મતાજો, ધ-

ધર્મો રહિત અને ધર્મથી પ્રાપ્ત થનારા લોકની અભિલાષા રાખનારા હોય તેણે લોકોના ધર્મર રાજના અપવાદમાં ઉભા રહેવું નહિ. ગમે તો પ્રાણ સમાન વાહાલો પુત્ર, ભાઈ કે મિત્ર હોય તથાપિ રાજથી ઉન્નત્ત્વ આશીને સુખ પામે નહિ. વાયુ જેનો સારથી છે એવો અગ્નિ સળગ્યો છતાં તે કાંઈ બાળ્યા વિનાનું શેષ રહેવા દે તો રહે પણ ખરું, પરંતુ રાજ્યે જેનો તિ-સ્કાર કર્યો છે એવા મનુષ્યનું તો કાંઈ પણ શેષ કાંઈ જગોએ રહેજ નહિ. માટે રાજ્યે રક્ષણ કરેલા કે રક્ષણ કરવાના અભિપ્રાયથી મૂકેલા સર્વ પદાર્થો દૂરથીજ પડ્યા મૂકવા; અને જેમ મૃત્યુચક્રી મનુષ્ય કંટાળે છે તેમ રાજનું દ્રવ્ય હરણ કરવાથી પુરૂષે કંટાળવું. મૃગ પકડવાના ફાંસાને અડતાં વાંતજ જેમ તત્કાળ મૃગ નાશ પામે છે, તેમ રાજના દ્રવ્યને સ્પર્શ કરતાંજ મનુષ્ય નાશ પામે છે. બુદ્ધિમાન પુરૂષને રાજદ્રવ્ય સોંપું હોય તો તેણે પોતાના દ્રવ્યની પેઠે તેનું રક્ષણ કરવું. રાજના દ્રવ્યનું હરણ કરનાર પુરૂષો સ્થિતિ વિનાના અને જડરૂપ મોટા ઘેર નરકમાં ધણા કાળ લગી પડે છે. પ્રજાને રાંજન કરે છે માટે રાજ, સુખ ભોગવાવે છે માટે ભોજ, નાના પ્રકારે શોભે છે માટે વિરાટ, રૂઝે પ્રકારે શોભે છે માટે સ-આટ, ક્ષતચક્રી રક્ષણ કરે છે માટે ક્ષત્રિય, પૃથ્વીનો પતિ માટે ભૂપતિ, મનુષ્યોનો પાલન કરનારો માટે નૃપ, એવા શબ્દોવડે જેનું સ્તવન થાય છે તેનું પૂજન કોણે ન કરવું જોઈએ? અર્થાત્ સહુએ કરવું જોઈએ. એટલા માટે જે સુખી થવાને ઇચ્છતો હોય તે બુદ્ધિમાન, સ્મૃતિવાળા અને ડાહ્યા પુરૂષે નિયમિત થઈને, મનને વશ રાખીને, અને ઈંદ્રિયોને નિયમમાં રાખીને તે રાજનો આશ્રય કરવો. રાજ્યે પણ કૃતજ્ઞ, ડાહ્યા, મોટા મનના, દઢ ભક્તિવાળા, જીતેંદ્રિય, નિરંતર ધર્મ આચરનારા, અને નિરંતર સ્થિર ચિત્તવાળા મંત્રીનું પૂજન કરવું—સત્કાર કરવો. વળી રા-જ્યે દઢ ભક્તિવાળા, બુદ્ધિમાન, ધર્મને જાણનારા, ઈંદ્રિયોનું નિયમન કરનારા, શૂરા અને ઉદાર કર્મ કરનારા એકાંગ વીરનો આશ્રય કરવો. કે-મકે એકાંગ વીર કોઈ પણ કાર્યમાં બીજા સહાય કરનારાઓની અપેક્ષા ન રાખતાં પોતે એકલોજ તે કાર્ય સાધવાને તૈયાર થઈ જાય છે. બુદ્ધિ મનુષ્યને ડાહ્યપણાજો કરે છે અને રાજ મનુષ્યને કૃશ કરે છે; માટે રા-

જાથી વિરૂદ્ધ ચાલનારને સુખ ક્યાંથી પ્રાપ્ત થાય ? પણ જે પુરૂષ તેને અનુકૂળ થઇને તેને આશ્રયે આવે છે તેને તે સુખી કરે છે. હે રાજન ! રાજ્ય એ પ્રજાનું મોટું હૃદય છે, ગતિ છે, પ્રતિષ્ઠા છે અને ઉત્તમ સુખ છે. જે પુરૂષો રાજ્યને આશરેલા છે તે આ લોકોનું તથા પરલોકોનું પૂજન સારી રીતે કરી શકે છે; મતઘન કે, બન્ને લોકોનું શ્રેય; સંપાદન કરી શકે છે. રાજ્ય પણ પોતાનામાં રહેલા સમતા ગુણવડે, સત્યવડે અને મિત્રભાવવડે પૃથ્વીનું પાલન કરીને તથા મોટા યજ્ઞવડે દેવનું પૂજન કરીને મોટો વશ મેળવીને સ્વર્ગ લોકમાં અખંડ પદ પામે છે. બૃહસ્પતિએ એ પ્રમાણે કહ્યું તે સાંભળીને રાજ્યોમાં શ્રેષ્ઠ તે કાશ્યપ દેશના રાજ્ય વસુમના વીરે પ્રયત્ન કરીને પ્રજાનું પાલન કર્યું.

एवमुक्तोगिरसाकौशल्योराजसत्तमः ॥

प्रयत्नाकृतवानूवीरःप्रजानां परिपालनम् ॥ ६१ ॥

इति श्री महाभारते शां० रा० अंगिरोवाक्ये गु० भा०

अष्टषष्टितमोऽध्यायः ॥ ६८ ॥

યુધિષ્ઠિરઁવાચ ॥ પાર્થિવેન વિશેષેણ કિંકાર્યમવાશિષ્યતે ॥

॥ कथंरक्षयोजनपदःकथंजेयाश्चशत्रवः ॥ १ ॥

યુધિષ્ઠિર કહે છે,—હે પિતામહ ! રાજ્યને વિશેષે કરીને શું કરવાનું બાકી રહ્યું છે તે, તથા તેણે દેશનું રક્ષણ શી રીતે કરવું, શત્રુઓને કેવી રીતે જીતવા, દૂતોની કેવી રીતે યોજના કરવી, ચારે વર્ણની પ્રજાને તથા પુત્ર, સ્ત્રી, અને સેવકોને શી રીતે વિશ્વાસ ઉત્પન્ન કરવો તથા તેમની યોજના શી રીતે કરવી તે સર્વે મને કહો. ભીષ્મ કહે છે,—હે મહારાજ ! રાજ્યએ કેમ વર્તવું તથા તેણે પ્રથમ શું કરવું અથવા તેણે મોકલેલા તેના પ્રતિનિધિ વગેરેએ શું કરવું તે સર્વ તું સાવધાન થઇને સાંભળ. પ્રથમ તો રાજ્યએ પોતાના ચિત્ત ઉપર સર્વદા જય મેળવવો અને પછી શત્રુઓને જીતવા. કેમકે જે રાજ્યએ પોતાના ચિત્ત ઉપર જય મેળવ્યો નથી તે શત્રુઓને શી રીતે જીતશે ? ઐત્ર, ચક્ર, ધ્વાજ, રસના અને

ત્યથા એ પાંચે ઈંદ્રિયોને કળગે રાખવી એટલે ચિત્ત ઉપર જય મેળવ્યો એમ જાણવું; અને જે રાજાએ એ પ્રકારે ઈંદ્રિય ઉપર જય મેળવ્યો છે તે રાજ્ય શત્રુઓને બાધ કરવાને શક્તિમાન થાય છે. હે કુરુનંદન! કિલ્લામાં રાજના સીમાડા ઉપર, નગરની બાહારના બાગોમાં, નગરની માંહેની વાડીઓમાં, કોટવાળા આદિકની સર્વે કચેરીઓમાં, પુરમાં અને નગરોમાં, અંતઃપુરમાં અને રાજ મેહેલમાં, એટલી જગાએ તે તે સ્થળનું રક્ષણ કરનારા પાયદળ સૈન્યના મનુષ્યો રાખવા. હે પુરુષોમાં વ્યાધ જેવા ! પછી જડ સરખા, આંધળા સરખા, અને બેહેરા સરખા દેખાવવાળા ચારા (ગુપ્ત દૂત) રાખવા; તે સર્વ પુરુષે પરીક્ષા કરેલા બુદ્ધિમાન, અને ભૂખ, તરસ તથા થાક વેડી શકે એવા જોઈએ. હે મહારાજ ! તે ચારાઓની યોજના સર્વ પ્રધાન મંડળમાં, નાના પ્રકારના મિત્રોમાં, અને પુત્રોમાં, નગરમાં, દેશમાં, અને મંડલિક રાજાઓમાં સાવધાન થઈને કરવી. તે ચારાઓને એવી રીતે મોકલવા કે એક ચારા બીજા ચારાને જોળખી શકે નહિ. હે ભરત શ્રેષ્ઠ ! શત્રુએ મોકલેલા ચારાઓને પણ જોળખી કાઢવા. બજારની દુકાનોમાં, મલ્લોના અખાડા વગેરે સ્થળમાં, ઘણા માણસોના સમુદાયમાં, સન્યાસી વગેરે ભિક્ષુઓમાં, નગર માંહેની વાડીઓમાં, નગર બાહારના બાગોમાં, પંડિતોની સભામાં, બાણુ જોદવાનાં ઠેકાણામાં, અધિકારીઓની કચેરીઓમાં, રાજસભામાં અને મોટા લોકોના મકાનોમાં તે શત્રુઓએ મોકલેલા ચારા આવીને રહે છે. હે પાંડવ ! એ પ્રકારે વિચક્ષણ રાજાએ શત્રુના ચારાની શોધ કરીને તેમને જોળખવા; કેમકે ચારાઓને પ્રથમથીજ જોળખી મૂકવાથી હિત થાય છે. હવે રાજા જે પોતાને પોતાની મેળે શત્રુ કરતાં હીન (નિર્બળ) સમજતો હોય તો પ્રધાનોની સાથે મંત્ર (વિચાર) કરીને બળવાન શત્રુ સાથે સંધિ કરવો. વિચક્ષણ રાજાએ પોતાની નિર્બળતા જાણીને અથવા કોઈ પ્રકારનો અર્થ સાધવા માટે બળવાન શત્રુ સાથે ઉતાવળે સંધિ કરવો. ધર્મવડે પોતાના દેશનું પાલન કરનારા રાજાએ ગુણવાન, મોટા ઉત્સાહવાળા, ધર્મને જાણનારા, અને સાધુ આચરણવાળા રાજાઓ સાથે સંધિ કરવો. મોટી બુદ્ધિવાળા રાજાને બ્યારે એમ માન્યમ પડે છે કે મને પદ્મશ્રેષ્ઠ કરવાનો વિચાર આવે છે, ત્યારે

પોતે પૂર્વે જેમને દુષ્ટ જાણીને સજ્જ કરી હોય પણ પછીથી ધ્યાએ કરીને જેમને છોડી મૂક્યા હોય એવાઓને તથા લોકોની જેમના ઉપર અપ્રીતિ હોય એવાઓને સર્વ પ્રકારે હણવા. જે શત્રુ રાજા ઉપકાર પણ કરી શકતો નથી કે અપકાર પણ કરી શકતો નથી, તેમ જેની ઉન્નતિ થવી શક્ય નથી એવાઓની ઉપેક્ષા કરવી. શત્રુ રાજાના ઉપર ચઢાઈ કરવાની ઇચ્છા હોય તો વિચક્ષણ રાજાએ પોતાના કરતાં દુર્બળ રાજા ઉપર કરવી; તથા તે ન જાણે તેમ, તેના મિત્રોએ તેને તજ દીધો હોય ત્યારે, તે બંધુજન વિનાનો હોય ત્યારે, તે કોઈ બીજા દુસ્મન જોડે યુદ્ધમાં ગુંથાયો હોય ત્યારે અને તે અસાવધ હોય ત્યારે, ચઢાઈ કરવી. ન્યારે પોતે શક્તિમાન હોય, સેના આદિક બળ પુષ્ટ હોય અને પોતે સુખી હોય, ત્યારે ચઢાઈ કરવાની આજ્ઞા વીર રાજાએ આપવી અને તે આજ્ઞા આપતાં પેહેલાં પોતાના નગરનું રક્ષણ થાય તેવી સામગ્રી સંપાદન કરીને પછી આજ્ઞા આપવી. જે શત્રુ રાજા ધણો બળવાન હોય અને વશ ન થતો હોય ત્યારે તેનું બળ અને વીર્ય હીન કરવું તથા તેટલા મારે તેને કૃશ કરવાને તૈયાર થઈને રહેવું. કૃશ કરવાના ઉપાય આ પ્રમાણે છે; તેના દેશને શસ્ત્ર, અગ્નિ અને વિષથી મૃજિત કરીને પીડવો, તથા પોતાના સેવકોના સાધનથી તેના પ્રધાનો અને રાજા વચ્ચે તકરાર ઉત્પન્ન કરાવવી. બુદ્ધિવાન રાજાએ વધારે રાજ્ય મેળવવાની ઇચ્છા રાખીને યુદ્ધ કોઈ સમયે પણ કરવું નહિ; કેમકે અર્થનું ગ્રહણ કરવાના સામાદિક ત્રણ ઉપાયજ બૃહસ્પતિએ કહેલા છે. હે રાજા! સામ, દાન, અને ભેદ ઉપાયથી જે અર્થ પ્રાપ્ત કરી શકાય તેટલાવડે પંડિત રાજાએ સંતોષ માનવો. હે કુરુનાંદન ! પોતાની પ્રજા પાસેથી બુદ્ધિમાન રાજાએ ઉપજનો છઠ્ઠો ભાગ કર લેવો, અને તે તેમનાજ રક્ષણને અર્થે વાપરવો. મત્ત, ઉન્મત્ત આદિક દશ પ્રકારના ગુનેહગાર પાસેથી જે થોડો ધણો દંડ લેવામાં આવે છે, તે સહસ્રા લેઈ લેવો અને તેનો ઉપયોગ નગરવાસી જનોના રક્ષણમાં કરવો. જેવા પુત્ર તેવાજ પૈત્રને પણ તારે માનવા, પણ વ્યવહારનો માર્ગ બતાવતાં તારે તેમના ઉપર સ્નેહ કરવો નહિ. લોકોની માંહેા માંહેની તકરારો સ્વામિજીવાને સર્વ અર્થને જાગૃનારા પંડિતોની યોજના કરવી. કેમકે રાજ્યની

સ્થિતિ વ્યવહારના નિર્ણયમાં રહેલી છે. સોના વગેરેની ખાણ ઉપર, મી-
 ઠાની ઉત્પત્તિ થતી હોય ત્યાં, ઘણા વગેરે વેચાતા હોય ત્યાં, નદી તરવાના
 ધાટ ઉપર, અને હાથીઓની સોના ઉપર, ઉપજ ખરચતો હિસાબ રાખ-
 વાને અમાત્યની કે વિશ્વાસુ માણસની યોજના કરવી. રૂડે પ્રકારે દંડને
 ધારણ કરનારા રાજાને ધર્મની પ્રાપ્તિ થાય છે. રાજાને તો નિરંતર રૂડા
 પ્રકારના ધર્મવાળો દંડ એજ વખાણવા યોગ્ય છે. હે ભારત ! રાજાએ
 વેદ અને વેદાંગને જાણનારા, ડહાણા, અત્યંત તપસ્વી, નિરંતર દાન કરનારા
 અને યજ્ઞ કરનારા થવું. એ સર્વે ગુણો રાજામાં સ્થિર જોઈએ. વ્યવહારનો
 લોપ થાય તો રાજાને સ્વર્ગ ક્યાંથી અને યજ્ઞ પણ ક્યાંથી પ્રાપ્ત થાય ?
 જ્યારે દુર્બળ રાજાને જળવાન રાજા પીડા કરે ત્યારે બુદ્ધિમાન એવા તે
 રાજાએ કિલ્લાનો આશ્રય કરવો. કિલ્લામાં ભરાઈ બેસવું. પોતાના મિત્રોને
 કબજે લેઈને શત્રુ રાજા સાથે કહેણ મોકલવું. સામ અને ભેદ ઉપાય
 વ્યર્થ જાય ત્યારે લડાઈને માટે કહેણ મોકલવું. ગાયોના સમુદાય તેના આ-
 વવાના માર્ગમાં મૂકવા; તેના આવવાના માર્ગનાં ગામ ઉજડ કરવાં; તે
 સર્વે ગામવાળાઓને શહેરની બાહારનાં પરાંમાં રાખવા. જે કિલ્લાઓ
 સારી રીતે રક્ષિત કરેલા હોય તેમાં ધનવાન પુરૂષો વગેરેને રાખવા.
 ધનવાન પુરૂષો અને પોતાના સેનાના મુખ્ય પુરૂષોને વારંવાર શાંત કરવા.
 જે શત્રુનો નગરમાં પ્રવેશ થવાનો સંભવ ન હોય તો ધાસ ઘણા વગેરે
 રાજાએ નગરમાં આણવું. પણ તેવો યોગ ન હોય તો ખેતરોમાં પાકેલા
 અનાજના છોડને પણ દવ લગાડી બાળી નાંખવા. શત્રુનાં મનુષ્યો ફેડીને
 તે કર્મ કરાવવું. અથવા પોતાનું લશ્કર મોકલીને તેનો નાશ કરાવવો.
 નદીઓના માર્ગમાં પૂત્ર કે હોડીઓ વગેરે હોય તેનો નાશ કરવો. બાં-
 ઘેત્રાં પાણી છોડી મૂકીને વેહવરાવી મૂકવાં તથા વેહવરાવવાને યોગ્ય ન
 હોય તેવાં વાવ અને કૂવા વગેરેનાં પાણીમાં ઝેર નાખીને તે જગાડવાં.
 પોતાના દેશમાં જે મુખ્ય સ્થાન હોય તેનો કબજો લેઈને રાજાએ તેમાં
 નિવાસ કરવો તથા પાસેના દેશમાં વસનારા પોતાના વર્તમાન શત્રુના
 દુશ્મન સાથે સર્વદા સ્નેહ કરીને તેના જળવડે શત્રુને પોતાના દેશમાંથી દૂર કર-
 વો. બીજા હલકા ગદ, જેમાં શત્રુ આવી સેહેલથી ભરાઈ બેસે એવા હોય,

તેને મૂળમાંથી નાશ કરવો. તેમ લોકો જેનું પૂજન કરતા હોય તેવા વૃક્ષ રહેવા દેધને બાકીનાં તમામ નાનાં ઝાડનો પણ નાશ કરી દેશ પાધર કરી મૂકવો; જે વૃક્ષો મોટા વધેલા હોય તેનાં ઝાળાં પણ કાપી નાખવાં તથાપિ પૂજ્ય વૃક્ષનું તો પાંદડું સરખું પણ પાડવું નહિ. કિલ્લાની આસપાસ બહારનો કોટ ઉંચો કરાવવો કે જેના ઉપર ચઢીને દૂરથી આવતા જતા શત્રુનો સંચાર પણ જાણવામાં આવે. કિલ્લાની આસપાસની ખાઇમાં પાણી ભરી દેવું તથા તેમાં ભાલા ચોટેલા સ્તંભ રોપવા, એવા કે જેના ઉપર પડનાર બીધાર્ધ જાય તથા મોટા મત્સ્ય અને મગ્ગર તેમાં લાવી મૂકવા કે જેથી તરીને કિલ્લા પાસે આવી શકાય નહીં. નગરમાંથી છાનામાના નીકળી જવું હોય તેને માટે સંકટ દ્વાર રાખવાં તથા પૂરા પ્રયત્ન વડે તેનું પણ રક્ષણ નગરના દરવાજાની પેઠેજ કરવું. દરવાજા ઉપર સદૈવ મોટાં યંત્રો રાખવાં તથા જંજળો ચઢાવી રાખવી અને તે યંત્રો પોતાના સ્વાધીનમાં રાખવાં કાષ્ટ પણ એકઠાં કરી રાખવાં. તથા કૂવા ખોદાવવા અને જળના અર્થવાળાઓએ પૂર્વે કૂવા કરાવેલા હોય તેને સુધરાવવા. ધાસથી છાયેલાં છાપરાં ઉપર કાદવથી લીંપાવવું તથા અગ્નિના ભયને લીધે ચૈત્ર માસમાં તે છાજ કાઢી નખાવવું. એવે વખતે રાત્રીએ રાત્રેજ રસોઇ કરાવવી અને અગ્નિહોત્ર શિવાય દિવસે અગ્નિ સળગાવવો નહિ. લુહાર અને સુવાવડીના સ્થળમાં બહુ સાચવણીની સાર્યે અગ્નિ સળગવા દેવો તથા તે પણ ધરમાં ઢાંકેલો અગ્નિજ સળગવા દેવો. નગરના રક્ષણને અર્થે એવી ઢાંડી પિટાવવી કે જેના ધરમાં દિવસે અગ્નિ સળગશે તેને ભારે શિક્ષા કરવામાં આવશે, બિલ્લુક, ગાડાં ફેરવનારા, નપુંસક (હીજડા) ગાંડા અને ખેતી કરનારા ખેડુત એમને શેહેરની બહાર કાઢી મૂકવા, કેમકે હે નરસ્રેષ્ઠ! તેમને રાખવાથી હરકત થાય છે. કચેરીઓમાં, તીર્થોમાં, સભાઓમાં અને મોટા લોકોના મકાનોમાં એ સર્વ લોકો ઉપર રાત્રીએ યથાર્થ વર્ણુના (જોઇએ તેવા) ચારાઓ મૂકવા. રાત્રીએ રાજમાર્ગ મોટા રખાવવા તથા પરબો અને દુકાનો જ્યાં જ્યાં જોઇએ ત્યાં ત્યાં મંડાવવી. હે યુધિષ્ઠિર! ભંડારગૃહ, આયુધગૃહ, લસકરને રહેવાની બરાબર, ઘોડાર, હાથીશાળા, ચોદાઓનાં મકાન, ખાઇઓ, શેરીઓ, ધરમાંના એટલે ધરની

પાસેના ખાગ, એટલાં વાનાં સર્વે પ્રકારે શત્રુઓમાનો ક્રોધ માણસ કદાચિત્
 પણ જોઇ શકે નહિ એમ કરવું; હે યુધિષ્ઠિર ! એવાન ગુણ છે. શત્રુના ખગથી
 પીડાયલા રાજાએ દ્રવ્યનો સંગ્રહ કરવો. તેગજ તેલ; ચરણી, મધુ, ઘી,
 અને ઔષધોનો પણ સર્વ પ્રકારે સંગ્રહ કરવો. વળી કોયલા, દર્ભ, રસો-
 ઇયા, ખાખર, શરણુ, લખનારા કારકુનો, ઘાસ, બળતણ અને ઝેર પા-
 ચેલા તીરનો પણ સંગ્રહ કરવો. વળી સાંગ, ઋષ્ટિ નામે અને પ્રાસ નામે
 આયુધ, કવચ, વગેરે, આયુધોનો પણ સંગ્રહ કરવો. મૂળ, ફળ, સર્વે
 ઔષધો, અને ઝેર, શલ્ય, રોગ તથા કૃત્રિમ આધિયો મટાડી શકે એવા
 ચારે પ્રકારના વૈદ્યોનો પણ વિશેષે કરીને સંગ્રહ કરવો. વળી નટ વૃત્ત્ય
 કરનારા, મદ્ય, માયા એટલે ઈદ્રભગ વગેરે વિદ્યા જાણનારા, એમનો
 પણ સંગ્રહ કરવો; કેમકે તેઓ નગરને શોભાવે છે તથા સર્વ પ્રકારે આ-
 નંદયુક્ત કરે છે. ચાકર કે મંત્રી કે નગરવાસી ક્રોધ પુરૂષ, જેનાથી રા-
 જાને શંકા ઉપજે એમ હાથ તેને સ્વાધીન કરી રાખવા. હે રાજેન્દ્ર !
 ક્રોધ બતાવેલું કાર્ય કર્યું તો તેનો ધન આપીને, યથાયોગ્ય ધનિમ આપીને
 કે નાના પ્રકારનાં સાંત્વયુક્ત વચન કહીને સત્કાર કરવો. અધિષ્ઠિત જગોએ
 ક્રોધ કરીને કોપીને રાજાએ દલગીર કર્યો હોય કે માર્યો હોય તો દાન માન
 વગેરેથી કરીને તેનો આદર કરવો અને તેના મનનું સમાધાન કરવું, કેમકે
 એ વિષે જે શાસ્ત્રમાં કહ્યું છે તેમ સન્માન કરીનેજ રાજા અનુષ્ઠી થઈ
 શકે છે. હે કુરૂન્દન ! રાજાએ આ સાત વાનાં તો રક્ષણ કરવુંજ જો-
 ઇએ, તે હું તને કહું તે સાંભળ. એક તો પોતાનો દેહ, પ્રધાન મંડળ,
 ભંડાર, શિક્ષા કરવાનો અધિકાર, મિત્રો, દેશ અને નગર એ સાત મળીને
 રાજ્ય કહે છે મારે તેનું રક્ષણ મોટા યતનપડે કરીને કરવું. હે પુરૂષમાં વ્યાધ
 જેવા યુધિષ્ઠિર ! પાડ્મણ્ય, ત્રિવર્ગ, અને પરમ ત્રિવર્ગ, એટલાં વાનાં
 જે જાણે છે, તે રાજા આ પૃથ્વીને ભોગવે છે. હે યુધિષ્ઠિર !
 જેને પાડ્મણ્ય કરીને કહે છે તેનું રક્ષણ હું તને કહું તે સાંભળ.
 ૧ સંધાનાસન એટલે સંધિ કરીને રહેવું; ૨ યાત્રા સંધાન એટલે ચઢાઈ
 કરવી; ૩ વિગ્રહાસન એટલે વેર કરીને રહેવું; ૪ વિગ્રહ યાત્રા એટલે શ-
 ત્રને ભય દેખાડવા મારે ચઢાઈ કરીને સ્થિર રહેવું; ૫ દ્વૈધીભાવ એટલે

બન્ને પાસેથી સંધી કરવો; ૬ સંશ્રય એટલે બીજા બળવાન રાજાનો કે
 કિલ્લા વગેરેનો આશ્રય લેવો તે. એને પાડુગુણ્ય કહે છે. હવે ત્રિવર્ગનું
 લક્ષણ પણ જે કહેલું છે તે હું કહું તે તું એક ચિત્તે સાંભળ. ક્ષય, સ્થાન
 અને વૃદ્ધિ એને ત્રિવર્ગ કહે છે. તેજ પ્રમાણે ધર્મ અર્થ અને કામ, એને
 પરમ ત્રિવર્ગ કહે છે. મારે તે પરમ ત્રિવર્ગને સમય પ્રમાણે રાજાએ સે-
 વવો. ધર્મવડે રાજા ઘણા કાળ સુધી પૃથ્વીનું પાલન કરે છે. એ અર્થમાં
 અંગિરાએ જે શ્લોક કહેલા છે. હે કુંતીપુત્ર ! તારૂં કલ્યાણ થાઓ; તે
 જે શ્લોક પણ તારે સાંભળવા યોગ્ય છે. રાજા સર્વ કાર્ય કરીને અને પૃ-
 થ્વીનું, નગરના લોકોનું રૂઠે પ્રકારે પાલન કરીને પરલોકમાં અત્યંત સુખ
 પામે છે. જે રાજા પ્રજાનું રૂઠી રીતે રક્ષણ કરે છે, તેનેજ ધર્મ જાણનારો
 કહેવો; તે રાજાને તપ કરીને પણ શું કામ છે અને યજ્ઞ કરીને પણ શું
 કામ છે ? યુધિષ્ઠિર કહે છે,—દંડનીતિ રાજાને શું ફળ આપનારી છે અને
 રાજા દંડનીતિને શું ફળ આપનારો છે ? તેમજ દંડનીતિ અને રાજા
 બન્ને મળીને કોને ફળ આપનારાં છે ? હે પિતામહ ! તે મને કહો.
 બીજા કહે છે,—દંડનીતિ એ શબ્દ હેતુવાળા અને સિદ્ધ છે. એ થકી
 રાજા અને પ્રજાના મોટા ભાગ્યનો ઉદય થાય છે. હે ભારત ! હે રાજા !
 તે હું તને કહું તે સાંભળ. દંડનીતિ રાજાએ સારી રીતે યોજેલી હોય
 તો ચારે વર્ણના લોકોને અધર્મમાંથી અટકાવે છે અને સ્વધર્મમાં વર્તાવે
 છે. એ પ્રમાણે ચારે વર્ણની પ્રજા જ્યારે પોતપોતાના ધર્મમાં પ્રવર્તે છે,
 મર્યાદા તૂટતી નથી અને પ્રજા વર્ણસંકર થતી નથી, પ્રજાઓને કોઈ
 તરફથી ભય રહેતું નથી, એ પ્રકારે દંડનીતિથી જ્યારે કલ્યાણ ઉત્પન્ન
 થાય છે, ત્યારે ત્રણ વર્ણની પ્રજા સ્વસ્થતામાં રહેવાને યથાવિધિ પ્રયત્ન કર
 છે. એ મર્યાદાનો ભંગ નહિ થવારૂપ કલ્યાણથીજ મનુષ્યોનું સુખ રૂઠે
 પ્રકારે પ્રાપ્ત થયેલું તારે જાણવું. રાજાનું કારણ કાળ છે કે કાળનું કારણ
 રાજા છે એવો સંશય તારે કરવો નહિ; રાજાજ કાળનું કારણ છે. રાજા
 જ્યારે સમગ્રપણે દંડનીતિ પ્રમાણે પ્રવર્તે છે ત્યારે કાળે ઉત્પન્ન કરેલો
 સત્યયુગ પણ પ્રવર્તે છે, ત્યારે સર્વે ધર્મજ પ્રસરે છે; કોઈ જગ્યાએ અધર્મ
 રહેતો નથી; તેવે વખતે સર્વ મનુષ્યોનાં મન ધર્મમાંજ આનંદ પામે છે.

ત્યારે પ્રજાઓનાં સર્વ કર્મ કુશળપણે પ્રવર્તે છે એમાં સંશય કરવો નહિ; સર્વ વૈદિક કર્મ પણ ઉત્તમ રીતે ચાલે છે, સર્વ ઋતુઓ પણ રોગ રહિત અને સુખ આપનારી થાય છે, મનુષ્યોના સ્વર, વર્ણ અને મન સ્વચ્છ થાય છે. વ્યાધિઓ થતા નથી તથા કોઈ પુરુષ આદ્ય આયુષ્ય-વાળો દેખાતો નથી. કોઈ સ્ત્રી વિધવા થતી નથી અને કોઈ કૃપણ પુરુષ પણ ઉત્પન્ન થતો નથી. તેવે વખતે વગર ખેડયે પૃથ્વીમાંથી ધાન્ય પાકે છે. ઔપધીઓ પણ તેમજ પાકે છે. ઝાડની છાત્ર, પાંદડાં, ફળ અને મૂળ એ સર્વ વીર્યવાન થાય છે. તે કાળમાં અધર્મ થતોજ નથી; કેવળ ધર્મજ થાય છે. હે યુધિષ્ઠિર! એ પ્રમાણે સત્યુગના ધર્મ છે તે તું જાણ. જ્યારે રાજા દંડનીતિના ત્રણ અંશનું અનુવર્તન કરે છે, અને એથા અંશ-નો ત્યાગ કરે છે, ત્યારે ત્રેતાયુગ પ્રવૃત્ત થાય છે. એ વખતે અધર્મનો એથો અંશ એ ત્રણ અંશનું અનુવર્તન કરે છે. તે વખતે પૃથ્વી અને ઔપધીઓ ખેડવાથીજ પાકે એવી થાય છે. રાજા જ્યારે દંડનીતિનો અરધો ભાગ તજીને પ્રવૃત્ત થાય છે ત્યારે તે કાળ દ્વાપર નામે કહેવાય છે. તે કાળે અધર્મના બે અંશ તેમાં મળીને ચાર અંશ પૂરા થાય છે; પૃથ્વી ખેડવાથીજ પાકે એવી અને અરધું ફળ આપનારી થાય છે. રાજા જ્યારે દંડનીતિનો સ-મૂળો ત્યાગ કરે છે ત્યારે પ્રજાઓ નિરૂપાય થઇને કલેશ પામે છે અને કળિયુગ પ્રવૃત્ત થાય છે. કળિયુગમાં અધર્મ અત્યંત થાય છે અને કોઈ સ્થળમાં ધર્મ દેખતો નથી. બધીએ વર્ણની પ્રજાઓનાં મન સ્વધર્મથી પતન થાય છે. શૂદ્રો ભિક્ષા ધર્મથી જીવે છે અને બ્રાહ્મણો સેવા કરે છે. સ્વધર્મના રક્ષણનો નાશ થાય છે અને વર્ણસંકર પ્રજાઓ ઉત્પન્ન થાય છે. વૈદિક કર્મ પણ ખામીચાળાં અને સામર્થ્ય હીન થાય છે. ઋતુઓ સુખ આપનારી હોતી નથી, પણ રોગ ઉત્પન્ન કરનારી હોય છે. મનુષ્યોના સ્વર ક્રાંતિ અને મન ઘટે છે એટલે નિર્બળ થાય છે. વ્યાધિઓ ઉત્પન્ન થાય છે અને મનુષ્યોનાં આયુષ્ય નાશ થઇ જઇ તેઓ મૃત્યુ પામે છે. એ કળિકા-ળમાં સ્ત્રીઓ વિધવાઓ થાય છે અને પ્રજાઓ દુષ્ટ (કૂર) ઉત્પન્ન થાય છે; કોઈક વખતે વર્ષાદ વરસે છે તથા કોઈક વખતે નથી પણ વરસતો; અને કોઈક સ્થળમાં અનાજ વગેરેના ઓડ ઉગે છે અને કોઈક સ્થળમાં

નથી પણ ઉગતા. જ્યારે રાજા દંડનીતિમાં મન રાખીને પ્રજાનું રક્ષણ કરવાને નથી ઇચ્છતો ત્યારે એ રીતે સર્વે પ્રજાઓ પણ ક્ષય પામે છે. એટલા માટે સત્યયુગનો, ત્રેતાનો અને દ્વાપરનો ઉત્પન્ન કરનાર રાજા છે તથા એથી યુગ કલ્પિ, તેનો પણ કારણભૂત રાજાજ છે. રાજા જ્યારે સત્યયુગ પ્રવર્તીવે છે ત્યારે તે સ્વર્ગમાં અત્યંત સુખ ભોગવે છે, રાજા જ્યારે ત્રેતાયુગ પ્રવર્તીવે છે, ત્યારે સ્વર્ગમાં અત્યંત સુખ ભોગવતો નથી. પણ ત્રણ ભાગનું સુખ ભોગવે છે; તે જ્યારે દ્વાપરયુગ પ્રવર્તીવે છે ત્યારે બે ભાગનું સુખ ભોગવે છે; અને કલ્પિયુગ પ્રવર્તીવવાથી તો અત્યંત પાપજ ભોગવે છે. કલ્પિયુગ પ્રવર્તીવવાથી દુષ્કર્મ કરનારો તે રાજા અનંત કાલ લગી નરકમાં વસે છે અને ત્યાં પ્રજાના પાપમાં ડૂબીને અપકીર્તિ અને પાપનાં ફળને પામે છે. એટલા માટે જ્ઞાનવાન ક્ષત્રિયે નિરંતર દંડનીતિને આગળ કરીને-દંડનીતિ પ્રમાણે વર્તીને નહિ પ્રાપ્ત થયેલાની ઇચ્છા કરવી તથા પ્રાપ્ત થયેલાનું પાત્રન કરવું. જો દંડનીતિનો ઉપયોગ સારી રીતે કરવામાં આવે તો માતા તથા પિતાની પેઠે પ્રજાની આપાદી કરનારી મર્યાદાશૂન્ય તથા લોકની વ્યવસ્થા કરનારી તે થાય છે. હે મનુષ્યોમાં શ્રેષ્ઠ ! જેનેવિષે પ્રાણીમાત્ર ઉત્પન્ન થાય છે તેને તું જાણ; જો રાજા દંડનીતિ માળનારો હોય તો એજ ઉત્તમ ધર્મ છે. માટે હે યુધિષ્ઠિર ! તું દંડનીતિથી યુક્ત થઇને ધર્મવડે પ્રજાનું પાત્રન કર; કેમકે એમ કરવાથી પ્રજાનું રક્ષણ કર તો તું દુર્જય એવા સ્વર્ગને જીતીશ.

તસ્માત્કૌરવ્યધર્મેણપ્રજાઃપાલયનીતીમાન્ ॥

एवंवृतःप्रजारक्षन्स्वर्गजेतासिदुर्जयम् ॥ ૧૦૫ ॥

इतिश्री महाभारते शां० रा० गु० भा० एकोनसप्ततितमोऽध्यायः ॥ ૧૬૯ ॥

યુધિષ્ઠિરઓવાચ ॥ કેનવૃત્તેનવૃત્તજ્ઞવર્તમાનોમહીપતિઃ ॥

॥ सुखेनार्थान्सुखोदकानिहचप्रेत्यचामुयात् ॥ ૧ ॥

યુધિષ્ઠિર કહે છે, -હે આચરણને જાણનારા પિતામહ બીજમ ! કેવા આચરણવડે દંડનીતિનો સારી રીતે ઉપયોગ કરીને રાજા આ લોકમાં તથા પરલોકમાં ગયા પછી પણ જેના પરિણામમાં સુખ છે એવા અ-

ચની સુખે કરીને પ્રાપ્તિ કરી શકે । બીજમ કહે છે,—હું તને આ છત્રીશ
 ગુણે કરીને યુક્ત છત્રીશ ગુણોનો સમુદાય કહું છું; એ છત્રીશ ગુણને
 બીજમ છત્રીશ ગુણ સહિત આચરવાથી પુરૂષને મોટા ગુણ થાય છે. તે
 ગુણ સાંભળ. (૧) રાગ (પ્રીતિ) અને દ્વેષનો ત્યાગ કરીને સર્વે ધર્મનું
 આચરણ કરવું. (૨) આસ્તિક થવું અને સ્નેહ તજવો નહિ એટલે પરલો-
 કની કામના રાખીને સ્નેહ કરવો પણ લોભાદિકથી સ્નેહ કરવો નહિ.
 (૩) દ્રવ્ય પેદા કરવું પણ કૂર થવું નહિ એટલે નિર્દય કૃત્ય કરીને ધન
 પેદા કરવું નહિ. (૪) ધર્મ અને અર્થનો નાશ ન કરીને ઇન્દ્રિયોને તૃપ્ત કરવી.
 (૫) મીઠું ખોલવું પણ દીનતા દાખવવી નહિ. (૬) શરા થવું પણ
 આત્મરત્નુતિ કરવી નહિ. (૭) દાતા થવું પણ કુપાત્રને આપવું નહિ. (૮)
 બાહાદુર અને દૃઢ થવું પણ નિર્દય થવું નહિ. (૯) સંધિ કરવો પણ સ-
 ન્નન જોઈને કરવો. (૧૦) વિગ્રહ કરવો તો બાંધવો સાથે ન કરવો. અ-
 ર્થાત્ બાંધવો સાથે વૈર ન કરવું (૧૧) પુષ્કળ ખાવાનું આપ્યા વિના ચા-
 રાને મોકલવો નહિ અથવા સ્વામિભક્તિ વિનાના ચારાની કાર્યમાં યોજના
 કરવી નહિ. (૧૨) પોતાનું કાર્ય કરી લેવું પણ કોઈને પીડા કરવી નહિ.
 (૧૩) પ્રયોજન કહેવું હોય તો તેના સન્નનપણાની પરીક્ષા કરીને કહેવું પણ
 અસત્પુરૂષને પોતાની મતલબ કહેવી નહિ. (૧૪) ગુણોનું વર્ણન કરવું
 તો બીજના ગુણોનું વર્ણન કરવું; પણ પોતાના ગુણોનું વર્ણન કરવું નહિ.
 (૧૫) લેઈ લેવું તો સત્પુરૂષો પાસેથી નહિ. મતલબ કે સત્પુરૂષોનું
 કાંઈ હરણ કરવું નહિ. (૧૬) અસત્પુરૂષનો આશ્રય કરવો નહિ. (૧૭)
 તજવીજ કર્યા વિના દંડ કરવો નહિ. (૧૮) મંત્ર (ગુહ્ય વાર્તા)નો પ્ર-
 કાશ કરવો નહિ. (૧૯) લોભીઓને આપવું નહિ. (૨૦) અપકાર કરનારાઓ
 ઉપર વિશ્વાસ રાખવો નહિ. (૨૧) સ્ત્રીનું રક્ષણ કરવું પણ તેની અભિ-
 લાષા રાખવી નહિ. (૨૨) સન્નએ શુદ્ધ થવું અને અનિર્દિત થવું. (૨૩)
 સ્ત્રીઓની અતિશય સેવા કરવી નહિ. (૨૪) મિષ્ટ પદાર્થ ખાવા
 પણ અહિત પદાર્થ ખાવા નહિ. (૨૫) અક્રૂપાણું છોડીને માન્ય
 પુરૂષોનું પૂજન કરવું. (૨૬) કપટ તજીને ગુરૂઓનું સેવન કરવું. (૨૭)
 દંભ તજીને દેવતાઓનું આર્યન કરવું. (૨૮) અનિર્દિત કર્મથી પ્રાપ્ત થયલી

લક્ષ્મીની ઇચ્છા કરવી. (૨૯) નમ્રતા ધારણ કરીને સેવા કરવી. (૩૦) સમયને ઝોળખીને ચતુર થવું. (૩૧) ક્ષમા આપીને શાંત કરવો. (૩૨) મેહુરખાની કરીને ઇપકો આપવો નહિ. (૩૩) શત્રુ કે દોષ જાણ્યા છુટકા વિના (તજવીજ કર્યા વિના) પ્રહાર કરવો નહિ. (૩૪) શત્રુને હણીને શોક કરવો નહિ. અર્થાત્ શત્રુના બાંધવોનો શોક નાશ કરવો. (૩૫) કારણ વિના ક્રોધ કરવો નહિ. (૩૬) અપકાર કરનારાઓ ઉપર ક્રોધભળ થવું નહિ. જે તું પોતાનું શ્રેયઃ (કલ્યાણ) ઇચ્છતો હોય તો હું રાજેન્દ્ર ! રાજ્ય ઉપર રહેલો તું એ પ્રમાણે આચરણ કર; કેમકે એથી ખીજે પ્રકારે (ઉત્તરા) આ-લવાથી રાજ્ય અત્યંત તાપ પામે છે. એ સર્વે ગુણોને જે પ્રકારે કહ્યા છે તે પ્રકારે જે આચરે છે, તે આ લોકમાં કલ્યાણ ક્ષણની પ્રાપ્તિ કરીને મૃત્યુ થયા પછી સ્વર્ગમાં સુખ પામે છે. વૈશંપાયન કહે છે,—પછી શ્રેષ્ઠ એવા ભીમાદિક પાંડુપુત્રોથી રક્ષિત થએલા યુધિષ્ઠિર રાજ્યને શાંતનુપુત્ર ભીષ્મનું આ વચન સાંભળીને તે કાળે પિતામહને પ્રણામ કર્યો તથા તેમણે જે પ્રમાણે નીતિ બતાવી હતી તે પ્રમાણે તે સુદ્ધિમાન વર્તવા લાગ્યો.

इदं वचः शान्तनवस्य शुश्रुवान्युधिष्ठिरः पांडवमुख्यसंवृतः ॥

तदा वचं देवपितामहं नृपो यथोक्तमेतच्च चकार बुद्धिमान् ॥ ૧૪ ॥

इति श्री महाभारते शा० रा० गु० भा० सप्तसितमोऽध्यायः ॥ ૭૦ ॥

યુધિષ્ઠિરઝવાચ ॥ કથં રાજા પ્રજારક્ષણાધિવંચેન યુજ્યતે ॥

॥ ધર્મે ચનાપરાધોતિતન્મેઋહિપિતામહ ॥ ૧ ॥

યુધિષ્ઠિર કહે છે,—હે પિતામહ ! પ્રજાનું રક્ષણ કરનારા રાજાને રક્ષણ કરવા સંબંધી ચિંતારૂપ બંધન કેવી રીતે નડે નહિ, તથા શી રીતે કરવાથી ધર્મશાસ્ત્રથી વિરૂદ્ધ કર્મ તેનાથી બને નહિ, તે મને કહો. ભીષ્મ કહે છે,—હે રાજા ! હું તને સંક્ષેપમાં બધા ધર્મો કહીશ; કેમકે વિસ્તારથી બધા ધર્મ કહેવા માંડીએ તો તેનો કદાપિ અંત પણ આવે નહિ, પણ ધર્મમાં નિષ્ઠાવાળા, વિદ્વાન દેવતાઓનું પૂજન કરનારા, અને અણ-

વાન એવા બ્રાહ્મણોને પોતાને ઘેર એવાવીને તેમનું પૂજન કરીને તું નિત્ય પ્રત્યે ધરમાં કરવાના યત્ન કરજે. અર્થાત્ તેવા બ્રાહ્મણોને ધર્મ સંબંધી સલાહ પૂછીને વર્તજે. વળી તેવા બ્રાહ્મણો તારે ઘેર આવે ત્યારે હિભાથ-ધને તેમના સામે જવું, અને તેમને ધરમાં તેડી લાવવા, તથા તેમનું પા-દવંદન કરવું; એમ કર્યા પછી પુરોહિત સહિત બધાં ધર્મ-કાર્ય તારે ક-રવાં. એ પ્રમાણે ધર્મકૃત્યથી કારક થઈને, મંગળ શબ્દ અને મંગળ ક્રિ-યાઓ કરીને અર્થની સિદ્ધિ કરનાર તથા વિજય આપનાર આશિરવાદ યુક્ત સ્વરિત વાચન કરાવવું. હે ભારત ! એવા બ્રાહ્મણોએ આપેલાં આ-શિર્વચન, ધૃતિ, બુદ્ધિ, અને આર્જવથી યુક્ત થઈને યથાર્થપણે ગ્રહણ ક-રાવવાં; અને કામ તથા ક્રોધનો ત્યાગ કરવો. જે રાજા કામ અને ક્રોધને આગળ કરીને હરકાંઈ અર્થ સિદ્ધ કરવાનો આરંભ કરે છે તે નાદાન રા-જાને ધર્મ કે અર્થ બેમાંનું એકે પ્રાપ્ત થતું નથી. મનોરથ સિદ્ધ કરવાના અર્થમાં લોભી અને મૂર્ખોની તારે યોજના કરવી નહિ; પરંતુ લોભ ર-હિત તથા બુદ્ધિવાળા પુરૂષોની સર્વે કામમાં યોજના કરવી. કામ અને ક્રોધ, એ બન્ને દોષથી યુક્ત તથા કાર્ય કરવામાં અણુ આવડતવાળા કોઈ મૂર્ખને અર્થ સિદ્ધ કરવાના અધિકાર ઉપર યોજવાથી તે અર્થ સિદ્ધ થતો નથી, એટલુંજ નહિ, પરંતુ પ્રજા પણ પીડાય છે. ધાન્ય વગેરેના ઉત્પન્ન ઉપર બરાબર છઠ્ઠો ભાગ કર લેવાથી, અપરાધીઓનો દંડ કરવાથી અને વેપારીઓએ માલ ઉપર આપેલી જકાતથી,—એ પ્રમાણે શાસ્ત્રમાં કહ્યા પ્રમાણે પ્રાપ્ત કરેલા વેતનથી દ્રવ્ય પ્રાપ્ત કરવાની ઇચ્છા રાખવી. જે પ્રજાનું રક્ષણ છઠ્ઠો ભાગ કર લેવાથી ન બનતું હોય અર્થાત્ દુકાળ વગેરે આપદથી તે કર એટલો ભારે પડતો હોય કે કર આપતાં બાકી રહેલા ઉત્પન્નવડે પ્રજાનો વરસસુધી ગુજરો ન થઈ શકે તેમ હોય તો, આગસ રહિત એવા રાજાએ ધર્મયુક્ત તે કર પ્રજાને પાછો અપાવીને વિધિ પ્રમાણે દેશનું રક્ષણ કરવું અને તેમની જીવિકા ચલાવવી. કેમકે જે રાજા પ્રજાનું રક્ષણ કરે છે, વખત આગ્યે આપે છે, નિરંતર ધર્મ કૃત્યનું આચરણ કરે છે, આગસ રાખતો નથી, અને કામ તથા ક્રોધનો ત્યાગ કરે છે, તેના ઉપર તેની પ્રજા પ્રસન્ન થાય છે. લોભ રહિત

ધર્મ વડેજ તારે ધનની પ્રાપ્તિ કરવાની ઇચ્છા રાખવી; કેમકે જે પુરુષ શાસ્ત્રના નિયમ પ્રમાણે ચાલતો નથી, તેનો ધર્મ અને અર્થ ચિરકાળ ટકતા નથી. શાસ્ત્રનું ઉલ્લંઘન કરીને વર્તનારા રાજાને ધર્મ કે અર્થ પ્રાપ્ત થતા નથી; તેનું સર્વ દ્રવ્ય કંઠકાણે વપરાય છે અને આખરે તે સધળું નાશ પામે છે. શાસ્ત્ર ઉપર વિચાર કર્યા શિવાય દ્રવ્ય મેળવવાની લાલચ રાખીને મોહથી નાના પ્રકારના કરવડે જે પ્રજાનું પીડન કરે તે રાજા પોતાની મેળેજ પોતાનો નાશ કરી લે છે, એમ જાણવું. એ વાતનું દર્શાવે છે કે,—જેમ કોઈ પુરુષને દૂધની અત્યંત ઇચ્છા હોય પણ તેથી જો ગાયનું બાંધવું (જેમાંથી દૂધ નીકળે છે તે) કાપી નાખે તો તેથી તેને દૂધ મળતું નથી; તેમ યુક્તિ વિના વગર વિચારે ધનની લાલચથી પ્રજાનું પીડન કરવાથી તે દેશ આબાદ થતો નથી. જે માણસ દૂધથી ગાયનું પોષણ કરે છે, તે નિત્ય પ્રત્યે તેની પાસેથી દૂધ મેળવે છે; એ પ્રમાણે જે રાજા દેશનો ઉપભોગ યુક્તિયક્તી કરે છે તેને તેની પાસેથી ઇચ્છેલું ફળ પણ મળે છે. હે યુધિષ્ઠિર ! નિરંતર યુક્તિથી ચોજેલા ઉપાયોવડે કરીને જે રાજ્યનો ઉપભોગ કરે છે તથા તેનું સારી રીતે રક્ષણ કરે છે, તેના ભંડારમાં હમેશાં પુષ્કળ વૃદ્ધિ થયા કરે છે. તમ થયેલી માતા પાસેથી જેમ બાળકને દૂધ મળે છે, તેમ રાજાએ સારી રીતે રક્ષણ કરેલી પૃથ્વી પણ રાજાને અને બીજાઓને પણ ધાન્ય તથા સુવર્ણ વગેરેથી સદૈવ પરિપૂર્ણ કરનારી છે હે રાજા ! તું હમેશાં માણીના સરખી વૃત્તિ રાખજે, પણ કોયલા પાડનારના જેવી વૃત્તિ રાખીશ નહિ. જો તે પ્રમાણે સાવધાન થઈને વર્તીશ તો પોતાના રાજ્યનું ધણું કાળ સુધી પાવન કરીને તેને ભોગવી શકીશ કદાચિત્ બીજા રાજ્યની સામે થવાના કારણથી તારા ધનનો ક્ષય થઈ ગયો હોય તો સામ ઉપાયવડે કરીનેજ તું પ્રજા પાસેથી ધનની ઇચ્છા કરજે, અને તેમાં પણ આજ્ઞાશુની પાસે જે ધન હોય તેની તું ઇચ્છા કરીશ નહિ. હે ભારત ! તું છેક ઈનિષ્ઠ દેશને પામી ગયો હોય તો પણ રખેને પૈશાચાણો આજ્ઞાજીને તારું મન ચલાવમાન થાય ! અર્થાત્ તેવી દશામાં પણ તારું મન આજ્ઞાજીના દ્રવ્ય ઉપર લોભાવું નહિ જોઈએ, તો પછી જ્યારે તું શક્તિવાન અને સારી સ્થિતિમાં હોય ત્યારે તો કેમજ લોભાવું ? ઉત્તરું, જેવી તારી શક્તિ હોય અને જેવી તેમ-

ની યોગ્યતા હોય તે પ્રમાણે, તેમનું રક્ષણ કરીને અને તેમને શાંત કરીને, તેમને તું ધન આપજે, તેથી દુર્જય એવું સ્વર્ગ તને પ્રાપ્ત થશે. હે કુરુનંદન ! એ પ્રમાણે ધર્મવડે અને આચરણથી તું પ્રજનનું પાલન કરીશ તો અતિ રૂઠો છે પરિણામ જેનો એવું પુણ્ય અને કીર્તિ તને પ્રાપ્ત થશે. હે યુધિષ્ઠિર ! ધર્મવડે અને વ્યવહારવડે ધરે તેવી રીતે તું પ્રજનનું પાલન કર, તેથી તું જે મને પૂછે છે, તે તારા મનનો પરિતાપનાથ પામશે-તું આધિરૂપ બંધનથી યુક્ત થવાનો નથી. રાજાએ પ્રજનનું રક્ષણ કરવું એજ તેનો પરમ ધર્મ છે; અને તેવીજ રીતે ભૂતમાત્રનું રક્ષણ કરવું અને પરમ દયા રાખવી, એ સર્વ કોઈનો ધર્મ છે એટલા માટે, જે રાજા પ્રજનનું રક્ષણ કરવામાં આસક્ત થઈને પ્રાણીમાત્ર ઉપર દયા કરે છે, તે તેના એવા આચરણનેજ ધર્મમાં નિપુણ પુરૂષો પરમ ધર્મ માને છે. કોઈ રાજા પોતાની પ્રજાનું એકજ દિવસ ભયથી રક્ષણ ન કરવાથી જે પાપ કરે છે, તે પાપનું ફળ એક હજાર વર્ષ લગી તેને ભોગવવું પડે છે અને ત્યારેજ તેનો પાર આવે છે. તેજ પ્રમાણે ધર્મથી પ્રજાનું રક્ષણ કરીને એકજ દિવસમાં તે જે પુણ્ય પ્રાપ્ત કરે છે, તેનું ફળ તે સ્વર્ગમાં દશ હજાર વર્ષ લગી ભોગવે છે. ઉત્તમ પ્રકારે યજ્ઞ કરનારા, સારી રીતે વેદનું અધ્યયન કરનાર અને અતિશય તપ કરનાર પોતાના પુણ્યના સંચયથી જે જે ઉત્તમ લોકની પ્રાપ્તિ કરી શકે છે, તે સર્વે લોકોને, રાજા ધર્મવડે પ્રજાને પાળવાથી એક ક્ષણમાં પ્રાપ્ત કરી શકે છે. હે કુંતીના પુત્ર ! એ પ્રકારના પ્રજા પાલનરૂપ ધર્મનું તું યત્નવડે કરીને પરિપાલન કર; તેથી તું પુણ્યનું ફળ પામીશ અને આધિ (મનસ્તાપ) રૂપ બંધનથી તું યુક્ત થવાનો નથી. હે પાંડવ ! સર્વે લોકોમાં મોટામાં મોટી લક્ષ્મી તને પ્રાપ્ત થશે તથા જે દેશમાં રાજ્ય વ્યવસ્થા નથી, ત્યાં આવા ધર્મ હોવાનો પણ અસંભવ છે, માટે જેને પ્રજા રક્ષણરૂપ ધર્મનું ફળ પ્રાપ્ત થાય, તે તો રાજાજ, બીજો કોઈ જાણુવો નહિ. હવે તને તે રાજ્ય પ્રાપ્ત થયું છે માટે ધૃતિવાળો એવો તું તેનું ધર્મવડે પાલન કરીને શોભવડે ઈંદ્રને તૃપ્ત કર (અર્થાત્ યજ્ઞો કર), અને પોતાના સ્નેહીઓના મનોરથ સંપૂર્ણ કરીને તેમને પણ તૃપ્ત કર.

સરાજ્યંધૃતિમાન્પ્રાપ્યધર્મેણપરિપાલયન્ ॥

દ્વંતર્પયસોમેનકામૈશ્વસુહૃદોજનાન્ ॥ ૩૩ ॥

इति श्री महाभारते शां० रा० गु० भा० एकसप्ततितमोऽध्यायः ॥७१॥

भीष्मउवाच ॥ य एवं तु स तो रक्षेद स तश्च निवर्तयेत् ॥

॥ स एव राज्ञાકર્ત્તવ્યો રાજન રાજપુરોહિતઃ ॥ ૧ ॥

ભીષ્મ કહે છે કે,—હે રાજન! એ પ્રમાણે જે સત્પુરુષોનું રક્ષણ કરે, તથા અસત્પુરુષોને રાજ્યમાંથી બાહર કાઢી મૂકે, તેનેજ રાજાએ રાજ-પુરોહિત કરવો. આ જગોએ એક પુરાતન ઇતિહાસ કહેલો છે. તે ઇતિહાસમાં ઇલાના (ઐલના) પુત્ર પુરુવા અને વાયુનો સંવાદ છે. પુરુવા કહે છે; બ્રહ્મણ કયાંથી ઉત્પન્ન થયા? અને ત્રણ વર્ણ પણ કયાંથી ઉત્પન્ન થયા? તથા તે ત્રણ વર્ણમાં બ્રહ્મણ શા માટે શ્રેષ્ઠ કહેવાય છે? તે મને વ્યાખ્યાન કરી સમજાવવું જોઈએ. વાયુ કહે છે,—હે ઉત્તમ રાજન! બ્રહ્માના મુખ થઈ બ્રહ્મણ ઉત્પન્ન થયા છે, જે બાહુઓથી ક્ષત્રિ ઉત્પન્ન થયા છે, અને બંને જંઘાઓથી વૈશ્ય ઉત્પન્ન થયા છે; હે ભરત વંશમાં શ્રેષ્ઠ રાજા! એ ત્રણ વર્ણોની સેવા કરવાને અર્થે એક ચોથો વર્ણ ઉત્પન્ન થયો છે, તે વર્ણ શૂદ્ર કહેવાય છે; અને તે બ્રહ્માના બંને પગથી નિર્માણ થયેલો છે. બ્રહ્મણ ઉત્પન્ન થયો એટલે તે આ પૃથ્વીમાં ધર્મરૂપી ભંડારનું રક્ષણ કરવા માટે સર્વ ગ્રાણી માત્રનો ઇશ્વર થાય છે. એટલા માટે આ પૃથ્વીમાં લોકોને નિયમમાં રાખનાર અને દંડનું ધારણ કરનાર ક્ષત્રિયને ઉત્પન્ન કર્યો અને એમ કરીને પ્રજાનું રક્ષણ કરવાને બીજે દંડજ નાણે ઉત્પન્ન કર્યો. ધન, ધાન્ય, આદિક ઉત્પન્ન કરીને વૈશ્યે ત્રણ વર્ણનું પોષણ કરવું અને એ ત્રણ વર્ણની શૂદ્રે સેવા કરવી એની બ્રહ્મદેવની આજ્ઞા છે. પુરુવા કહે છે.—હે વાયુ! તે મને પૂર્વે કહ્યું કે પૃથ્વીમાં બ્રહ્મણ ઇશ્વર છે. અને ક્ષત્રિય પણ દંડ ધારણ કરીને લોકોનું નિયમન કરવાથી ઇશ્વર છે. ત્યારે આ પૃથ્વી ઉપર સ્વામિપણું કોનું? ધર્મનું પ્રવર્તન કરનાર બ્રહ્મણનું કે વીર્યવટે પૃથ્વીનું રક્ષણ કરનાર ક્ષત્રિયનું? વાયુ કહે છે,—બ્રહ્મણ પ્રથમ ઉત્પન્ન થયો માટે સર્વનો મોટો બંધુ છે, તેથી આ પૃથ્વી ઉપર જે કાંઈ છે તે સર્વે બ્રહ્મણનુંજ છે, એમ ધર્મને જાણવામાં નિપુણ પુરુષો કહે છે. આ પૃથ્વીમાં બ્રહ્મણ જે કાંઈ ભોગવે છે તે પોતાનુંજ ભોગવે છે, પોતાનાજ વાસમાં તેઓ વસે છે, અને પોતાનીજ મિહકત તેઓ બીજને

આપે છે. તે સર્વે વર્ણોનો ગુરુ છે, જ્યેષ્ઠ છે અને શ્રેષ્ઠ પણ છે. જેમ સ્વામિ ન હોય ત્યારે સ્ત્રી પોતાના દિયરની સાથે દિયરવટું કરે છે, તેમ વાત તારે આ જગોએ પણ જરાજર સમજાવી. અને એક જણ સંકટમાં પડ્યથી તેની મીઠકત બીજો દયાવી પડે છે એવું તું જુએ ત્યારે પણ તારે એજ ન્યાય સંભારવો. માટે જો તું પોતાના ધર્મની શોધ કરતો હોય અને સ્વર્ગમાં સર્વથી ઉત્તમ સ્થાન પ્રાપ્ત કરવાની તને ઇચ્છા હોય તો તું જે થોડી પણ પૃથ્વીને જીતે તે બ્રાહ્મણને નિવેદન કર. જે બ્રાહ્મણ વેદાધ્યયનમાં સંપૂર્ણ હોય, આચરણ જેનાં ઉત્તમ હોય, ધર્મને જે જાણતો હોય, તપ કરવાની આસક્તિવાળો હોય, પોતાના ધર્મ પ્રમાણે આચરણ કરીને નિરંતર સંતોષમાં રહેતો હોય, જેને ધન મેળવવા ઉપર પ્રીતિ ન હોય તેને તારે તે પૃથ્વી નિવેદન કરવી. કેમકે તે પોતાની સંપૂર્ણ બુદ્ધિએ કરીને રાજાને ધર્મ માર્ગમાં દોરે છે; વળી તે સારા કુળમાં ઉત્પન્ન થયેલો, બુદ્ધિમાન અને વિનયવાળો બ્રાહ્મણ રાજાને નાના પ્રકારની હિતકારક વાણી સંભળાવીને તેને કલ્યાણ પ્રાપ્ત કરી આપે છે. બ્રાહ્મણે અતાવેલા જે ધર્મ પ્રમાણે રાજા આચરણ કરે છે તથા તે બ્રાહ્મણની સેવા કરનારો, યજ્ઞ નહિ મારનારો, ક્ષત્રિય ધર્મમાં આસક્ત અને તેમાં સ્થિતિવાળો થાય છે તો તેટલાવડે તે બુદ્ધિમાન રાજા ઘણાકાળ સુધી ટકે એવો યજ્ઞ પ્રાપ્ત કરે છે. રાજાના ધર્મનો હિસ્સેદાર તેનો પુરોહિત છે. અને એજ પ્રમાણે સ્વધર્મી પ્રજા રાજાના ઉપર આધાર રાખીને રહેલી છે. અને તેને લીધે તે ઉત્તમ આચરણ કરે છે. પોતાના ધર્મ પ્રમાણે ચાલે છે અને કોઈ જગોએથી તેમને ભય રહેતો નથી. તે પ્રજા રાજાના દેશમાં રાજાએ રૂડી રીતે રક્ષિત કરેલી હોઈને જે ધર્મ આચરે છે, તેનો ચોથો ભાગ રાજાને પ્રાપ્ત થાય છે. દેવ, મનુષ્ય, પિતૃઓ, ગંધર્વો, સર્પ, રાક્ષસો, એ સર્વે યજ્ઞ ઉપર નિર્વાહ કરે છે, રાજા વિનાના દેશમાં યજ્ઞ થતા નથી. આ લોક-માંથી આપેલા અર્પણવડે દેવતાઓ અને પિતૃઓ જીવે છે; માટે એ ધર્મ-નું યોગક્ષેમ (કુશળ વર્તન) રાજાના ઉપરજ આધાર રાખીને રહ્યું છે. મનુષ્ય ઉજ્જુકાળમાં છાયામાં, પાણીમાં અને વાયુમાં સુખ પામે છે, તથા શીતકાળમાં અગ્નિથી, વસ્ત્ર પેહેરવાથી, અને તડકામાં બેસવાથી સુખ પામે છે,

તેમજ, શબ્દ, સ્પર્શ, રૂપ, રસ, અને ગંધ એ વિષયોમાં મન વિનોદ પામે છે, તે સર્વે ભોગમાં ભય પામેલો માણસ સુખ પામતો નથી; મારે પ્રાણીને જે અભયદાન આપે છે તેને મહા મોટું ફળ પ્રાપ્ત થાય છે. ત્રણે લોકમાં પ્રાણુદાન સમાન દાન નથી. રાજ્ય ઈંદ્રનું રૂપ છે, રાજ્ય યમનું રૂપ છે, રાજ્ય ધર્મનું રૂપ છે; રાજ્ય એ સર્વનાં રૂપ ધારણ કરનારો છે અને આ સકળ જગત્ રાજ્યએ ધારણ કરી રાખેલું છે.

इन्द्रोराजायमोराजाधर्मोराजातथैवच ॥

राजाविभर्तिरूपाणिराज्ञासर्वमिदधृतम् ॥ ૨૬ ॥

इतिश्री महाभारते शां० रा० गु० भा० द्विसप्ततितमोऽध्यायः ॥ ૭૨ ॥

भीष्मउवाच ॥ राज्ञापुरोहितःकार्योभवेद्विद्वान्बहुश्रुतः ॥

॥ उभौसमीक्ष्यधर्मार्थावप्रमेदावनंतरम् ॥ ૧ ॥

ભીષ્મ કહે છે કે, -રાજ્યએ વિદ્વાન અને બહુશ્રુત પુરોહિત કરવો તથા યજ્ઞી મોટી બુદ્ધિવાળા તે બન્ને જણે મળીને ધર્મ અને અર્થનું અવલોકન કરીને કાર્ય કરવાં. હે રાજન્ ! જે રાજ્યએને પુરોહિત ધર્મતિમા, અને મંત્ર-ને બાળુનાર હોયછે, તથા જે પુરોહિતોનો રાજ્ય પણ એવાજ ગુણવાળો હોય છે, તેમને સર્વ સ્થાનમાં કુશળ પ્રાપ્ત થાય છે. એવો રાજ્ય અને એવો પુરોહિત મળીને પ્રજાની વૃદ્ધિ કરે છે તથા સર્વે દેવ, પુત્રો, અને પિતૃ-એને પણ તૃપ્ત કરે છે. વળી તે ધર્મમાં સ્થિતિવાળા, શ્રદ્ધા આણુવા-ચોગ્ય, અને મોટા વેગવાળા થાય છે. તે બન્ને પરસ્પર મિત્ર થાય છે અને સમાન અંતઃકરણવાળા થાય છે; આ બન્ને મળીને આત્મણું તથા ક્ષત્રિયનું સારી રીતે સન્માન કરી શકે છે (કેમકે એમાં પુરોહિત આત્મણુ અને રાજ્ય ક્ષત્રિય હોય છે) અને તેથી પ્રજા સુખ પામે છે. આત્મણુ વર્ગ અને ક્ષત્રિયવર્ગનું અવમાન કરવાથી પ્રજાનો નિશ્ચય નાશ થાય, કેમકે તમામ વર્ણનું મૂળ આત્મણુ અને ક્ષત્રિય છે. હે યુધિષ્ઠિર ! આ જગત્એ પણ ઐત્ત અને કસ્યપનો થયેલો સંવાદ ઉદાહરણ તરિકે આપવામાં આવે છે; એ પ્રાચીન ઇતિહાસ હું તને કહું તે સાંભળ. ઐત્તે પૂછ્યું કે, -જ્યારે આત્મણુ વર્ગ ક્ષ-

ત્રિયનો ત્યાગ કરે છે અથવા તેમજ ક્ષત્રિય વર્ગ બ્રાહ્મણ વર્ગનો ત્યાગ કરે છે, ત્યારે પાછળથી દીપી નીકળે એવું બળ કોનામાં રહે છે? અર્થાત્ ક્ષત્રિય વર્ગ બ્રાહ્મણ વર્ગને પોતાની પાછળ ખેંચે છે કે બ્રાહ્મણ વર્ગ ક્ષત્રિય વર્ગને પોતાની પાછળ ખેંચે છે? અને તેમજ સર્વે વર્ણો એ એમાંથી કોના ઉપર વિશ્વાસથી ટકી રહે છે. કશ્ચપ કહે છે કે,—જ્યારે બ્રાહ્મણ અને ક્ષત્રિય વચ્ચે વિરોધ થાય છે ત્યારે છિન્નમિત્ર થયેલો દેશ ક્ષત્રિયને મળે છે અને તે વખતે ચોર હુંટારાઓનું પ્રબળ થાય છે તથા બીજા લોકો તે ક્ષત્રિયમાં બ્રાહ્મણનું અપમાન કરનાર મ્લેચ્છ જાતિના વર્ણને જુએ છે અને અનુમાનથી તેને રાજા જાણે છે તે વખતે ક્ષત્રિયોની અને બ્રાહ્મણોની વેદવિદ્યા વૃદ્ધિ પામતી નથી, સંતતિની પણ વૃદ્ધિ થતી નથી, ગાય આદિક પશુઓની વૃદ્ધિ થતી નથી અને તેમનાં દહીં વડોવાતાં નથી, તેઓ જય પામતા નથી, તથા તેમના પુત્રો વેદનું અધ્યયન કરતા નથી; જ્યારે ક્ષત્રિયો બ્રાહ્મણોનો ત્યાગ કરે છે ત્યારે એમ થાય છે. બ્રાહ્મણ અને ક્ષત્રિય એ એ તો પરસ્પરનો ટકાવ કરવા માટે સંયુક્ત થયેલા જોઈએ; બ્રાહ્મણનું ઉત્પત્તિસ્થાન ક્ષત્રિય અને ક્ષત્રિયનું ઉત્પત્તિસ્થાન બ્રાહ્મણ છે. એ બન્ને વર્ગો નિરંતર એકત્ર હોય ત્યારે તેઓ મોટી પ્રતિષ્ઠા (સ્થિતિ) પામે છે, અર્થાત્ ધણાક કાળ લગી સ્થિરપણે ટકી રહે છે. પ્રાચીન કાળથી ચાલતો આવેલો તેમનો એકત્રપણાનો સંબંધ જ્યારે તૂટી જાય છે ત્યારે સર્વે જગત્ અત્યંત મોહયુક્ત થઈ જાય છે. જ્યારે બ્રાહ્મણ અને ક્ષત્રિય વર્ગો પરસ્પર છૂટા પડે છે ત્યારે અત્યંત ઊંડા જળમાં ગૂંચવાયેલું વાહણ જે કર્તવ્યશૂન્ય થાય છે અને તેમાં જેઠા સમુદ્રને પેલે કાંઠે જવાને ઇચ્છનારા ઉતારિયો જેમ સમુદ્રનો કાંઠો પામી શકતા નથી, તેમ ત્યારે વર્ણની પ્રજા પણ કર્તવ્યશૂન્ય થઈ જાય છે અને ક્ષયના ખાડામાં ફસાઈ પડે છે. બ્રાહ્મણવર્ગરૂપ જાણે એક મોટો વૃક્ષ છે તેનું રક્ષણ કર્યું હોય તો તેમાંથી મધુ અને સુવર્ણ વરસે છે; પણ તેનું રક્ષણ ન કર્યું હોય તો તેમાંથી અશ્રુ અને પાપનો જ વરસાદ વરસે છે. જ્યારે બ્રાહ્મણવર્ણ પોતાનું વેદાધ્યાયન રૂપ બ્રહ્માચરણ કરવામાં હુંટારા વગેરેથી થતી હરકત મટાડવાને ક્ષત્રિયરૂપ રક્ષણ પ્રાપ્ત કરી શકે નહિ ત્યારે તે દેશમાં વૃષ્ટિ થાય એ તો આશ્ચર્ય ગણાય, અર્થાત્ અતિ

અદ્ય વૃષ્ટિ થાય. તથા વારંવાર દુષ્કાળ, મહામારી, વગેરે ઉપદ્રવો ત્યાં પેદા થાય છે. જ્યારે કોઈ પાપી મનુષ્ય બ્રાહ્મણનો કે સ્ત્રીનો વધ કરીને ન્યાય સભામાં પ્રશંસા પામે, તથા રાજના સમીપમાં પણ તેને ભય ઉત્પન્ન થાય નહિ, ત્યારે એમ જાણવું કે તેના થકી ક્ષત્રિયને ભય ઉત્પન્ન થશે. હે ઐત્ર રાજન્ ! પાપીઓ જ્યારે પાપ કરે છે ત્યારે તે પાપથી રૂદ્ર દેવ ઉત્પન્ન થાય છે; પાપીઓ પોતાનાં પાપવડે કરીને રૂદ્ર દેવને જન્મ આપે છે અને તે પછી સારા તથા માદા સર્વનો સંહાર કરે છે. એનો અર્થ એવો છે કે પાપીઓ પાપવડે રાજની હિંસકવૃત્તિને ઉત્પન્ન કરે છે અને પાપી પુરૂષો પાપવડે ક્રોધ ઉત્પન્ન કરે છે. ક્રોધ ઉત્પન્ન થયો એટલે હિંસકવૃત્તિયુક્ત થયેલો રાજ સારા માદા સર્વનો સંહાર કરવામાં પ્રવૃત્ત થાય છે. ઐત્ર કહે છે, રૂદ્ર ક્યાંથી ઉપજે છે ? રૂદ્ર કેવો છે ? અને પ્રાણી પ્રાણીની હિંસા કરે છે, એવું દેખાય છે એનું શું કારણ ? હે કશ્યપ ! એ સર્વ મને કહો, કે એ દેવ (રાજ) રૂદ્ર (કોપરૂપ) ક્યાંથી ઉત્પન્ન થાય છે ? કશ્યપ કહે છે.— આત્મા રૂદ્ર છે અને તે મનુષ્યોનાં હૃદયમાં રહે છે; તે પોતાના અને પારકા દેહોનો નાશ કરે છે; વાયુના ઉત્પાતવડે ચક્રાયમાન થતા વર્ષાદ દેવના જેવું રૂદ્રનું સ્વરૂપ છે. અર્થાત્-મનુષ્ય હૃદયમાં રહેલો આત્મા રૂદ્ર એટલે સંહાર કરનારો થાય છે. જે આકાશમાં રહેલા શાંત મેઘમંડલને વાયુચક્ર ભાવે છે તથા તેમાંથી વીજળી, વૃષ્ટિ વગેરે ઉત્પન્ન કરે છે તેમ હૃદયમાં રહેલા શાંત આત્માને કામ ક્રોધાદિક ભાવો ભભાવીને હિંસા આદિક અધોર કૃત્ય કરાવે છે. ઐત્ર કહે છે કે, -વાયુ અને મેઘ આકાશમાં યુક્ત છતાં તેનાથી પૃથક્ દેખાય છે, તેજ પ્રમાણે જીવ અને તેને ભભાવનારા કામાદિક દેખાતા નથી; પણ અગ્નિમાં જેમ ગરમી રહેલી છે તે પ્રમાણે તે કામાદિક ભાવ પણ આત્મામાં જ દેખાય છે અને તે બંને (કામ અને ક્રોધ) આત્માનું બંધન કરનારા તથા તેને મોહ કરનારા છે એમ સમજવામાં આવે છે. વળી વાયુ કોઈ અમુક વસ્તુને જોઈને તેને વીંટી લેતો નથી કે વર્ષાદ કોઈ અમુક વસ્તુને જોઈને તેના ઉપર વરસતો નથી, પણ મનુષ્યમાં રહેલા કામ ક્રોધવડે તો બીજાને હણાતા અને મોહિત થતા આપણે જોઈએ છીએ. કશ્યપ કહે છે, -જેમ એક ઘરમાં સળગેલો અગ્નિ આખા ગામને અથવા પોળાને

બાળી મૂકે છે, તે પ્રમાણે એ રૂદ્રદેવ એક સ્થળમાં પ્રકટ થઇને સર્વને મોહિત કરે છે અને સર્વ કોઇને પાપ તથા પુણ્યનો સ્પર્શ થએલો આપણે દેખીએ છીએ. સ્પષ્ટાર્થ એ છે કે, અદ્ય પણ અગ્નિ ઘણાં કાષ્ઠમાં પ્રવેશ કરીને આખા ગામને બાળી મૂકે છે, તેમાં કેવળ કાષ્ઠ પણ બાળનારાં નથી કે કાષ્ઠમાં પ્રવેશ કર્યા વિનાનો અગ્નિ પણ બાળનારો નથી; પણ તે બન્ને એકત્ર મળીને બાળે છે. તેમાં પણ વિવેક કરી જોઇએ તો કાષ્ઠરૂપ ઉપાધિના યોગથી અગ્નિનુંજ દાહકત્વ માત્રમ પડે છે. એજ પ્રમાણે આત્મારૂપ કાષ્ઠમાં પેશીને અહંકારરૂપ અગ્નિ કામ ક્રોધાદિકથી પ્રદિપ્ત થઇને રૂદ્રપાણું ધારણુ કરે છે, પછી લોહાથી દહાય છે, બળતણથી રંધાય છે, એ પ્રમાણે અહંકારનું કરેલું કૃત્ય લોકો બ્રાંતિથી આત્મામાં આરોપણુ કરે છે. એ રીતે આખું જગત્ અસંગ છતાં પણ, જળમાં ચંદ્રનું પ્રતિબિંબ દેખાવાથી લોકો જેમ કહે છે કે જળમાં ચંદ્રમા છે તેમ જગત્ પાપવાળું અને જગત્ પુણ્યવાળું છે એમ લોકો કહે છે. અર્થાત્ જગત્ શબ્દથી ઉપલક્ષિત આત્મા અસંગ છે. એમ કહે છે,—જો પુણ્ય કે પાપ રહિત આત્માને પણ દંડ વેઠવો પડે છે અને તેમાં પાપ કરનાર પાપીઓને તો વિશેષે કરીને વેઠવો પડે છે તો આત્મા અસંગ શાનો ? અને તમે કહેશો કે એ તો મોહથી સુખ માની લેછે, કાંઈ ખરેખર સુખ દુઃખ આત્માને લાગતું નથી. તો પછી શાને અર્થે સુકૃત કરવું અને શાને અર્થે દુઃકૃત ન કરવું ? અર્થાત્ શાસ્ત્રમાં કહેલું છે કે ‘પુણ્ય કરવું, પાપ ન કરવું,’ એ આજ્ઞા મિથ્યા થાય છે. એ સંદેહ નિવારણુ કરો. કસ્યપ કહે છે કે,—આત્મા અને અહંકાર એક છે, એવા સમજણથી મનુષ્ય અહંકારને લાગેલું સુખ દુઃખ પોતાનામાં માની ખેસે છે. માટે અહંકાર તથા આત્માને જૂદા સમજનાર પાપ કરશે તોપણ તેને પાપ નથી, પણ આત્મા તથા અહંકારને મિશ્ર કરી નાખશે તો અહંકારની સાથે આત્માને પણ સમાન દંડ ભોગવવોજ પડશે. જેમ સૂકા પદાર્થની સાથે મિશ્ર થવાથી લીલો પદાર્થ પણ બળી જાય છે, તેમ અહંકાર સાથે મિશ્ર થવાથી આત્મા પણ દુઃખ પામે છે. માટે પાપ કરનારાઓ સાથે કદાપિ મિશ્ર થવું નહીં. એમ કહે છે કે,—પૃથ્વી સાધુ અને અસાધુ સર્વેને ધારણુ કરે છે, સૂર્ય સાધુ અને

અસાધુ સર્વેને તપાવે છે, વાયુ સાધુ અને અસાધુ સર્વેને વાય છે, તથા જળ સાધુ અને અસાધુ સર્વેને સ્વચ્છ કરે છે. તેજ પ્રમાણે આત્મા પણ સૂર્ય, ભૂમિ, વાયુ, જળની પેઠે અસંગ હોઈને તમાગ પ્રાણીઓને ભલે પ્રકાશ કરે; પણ તેમાં અહંકાર ધર્મવાન રૂઢી સાથે તેનો શો સંબંધ છે કે જેથી તમે આત્માને રૂઢ કહો છો? કશ્યપ કહે છે, -હે રાજપુત્ર! તત્વદષ્ટિએ તો હું કહું છું તેમજ છે; તથાપિ વ્યવહારદષ્ટિએ તે એમ નથી. એટલે આ લોકસંબંધી તથા પરલોકસંબંધી દષ્ટિથી જોતાં આત્મામાં કાંઈક વિશેષ માલમ પડે છે. એવી રીતે કે એક પાપપુણ્ય ભોગવે છે અને એક પાપ-પુણ્ય નથી ભોગવતો; એક આલોક તથા પરલોકમાં ગમન કરે છે તથા બીજો સર્વત્ર છે. (ગમનાગમન કરતો નથી.) એ તદ્વાવત શાસ્ત્ર માન્યથીજ સમન્વય એવો છે. જે પુણ્ય કરે છે તેમનાં સ્થાન મધુમાન, ધૃતાર્ષિ, હરિષ્યજયેતિ, અમૃતનાભિ વગેરે છે. તે સ્થળમાં જઈને બ્રહ્મચર્યવ્રતનું આચરણ કરનાર પુરૂષ આનંદ પામે છે; ત્યાં મૃત્યુ, વૃદ્ધતા કે દુઃખ નથી. પાપકર્મ કરનારનું સ્થળ નરક છે; ત્યાં પ્રકાશ નથી, નિરંતર દુઃખ છે, અને અત્યંત શોક છે. પાપકર્મ કરનાર ત્યાં જઈને અસ્થિરપણે ઘણા વર્ષસુધી અધોમાર્ગમાં પડતો પડતો શોક કરે છે. બ્રાહ્મણ અને ક્ષત્રિયનો પરસ્પર ભેદ થવાથી પ્રજાને દુઃસહ દુઃખ પ્રાપ્ત થાય છે, એમ જાણીને રાજાએ અનેક નિધાને જાણનાર બ્રાહ્મણ પુરોહિત રાજાએ હમેશાં કરવોજ જોઈએ. બ્રાહ્મણને પુરોહિત પસંદ કર્યા પછી રાજાએ પોતાને રાજ્યાભિષેક કરવો જોઈએ. કેમકે તેમ કર્યાથી ધર્મની વૃદ્ધિ થાય છે. સર્વ કોઈનું પ્રમુખ સ્થળ ન્યાયની રીતે જુઓ તો બ્રાહ્મણજ છે. વેદને જાણનારા એમ કહે છે કે પ્રથમ સૃષ્ટિ બ્રાહ્મણની ઉત્પત્તિ થઈ છે, માટે બ્રાહ્મણ એ સર્વ પ્રજાને વડિલ બાંધવ છે, અને એજ કારણથી જે કાંઈ શ્રેષ્ઠ ભાગ હોય તે પ્રથમ બ્રાહ્મણનેજ પ્રાપ્ત થવો જોઈએ. એજ કારણથી બ્રાહ્મણ સર્વે ઉત્પત્તિ થયેલા કુળમાં અગ્રભાગ પામવાને યોગ્ય છે. અને સર્વે પ્રજાએ માન્ય કરવા યોગ્ય તથા પૂજવા યોગ્ય છે. જે કાંઈ શ્રેષ્ઠ હોય તથા જે કાંઈ વિશિષ્ટ હોય તે તેને ધર્મ પ્રમાણે નિવેદન કરવું ઘટારત છે. રાજા જાળવાન હોય તોપણ તેણે એ રીતે આશ્રય કરવું ઘટે.

છે; કેમકે બ્રાહ્મણ ક્ષત્રિયવર્ગની વૃદ્ધિ કરે છે, અને તે ક્ષત્રિયવડે બ્રાહ્મણની વૃદ્ધિ થાય છે. એ પ્રમાણે રાજ્યએ નિરંતર બ્રાહ્મણોને વિશેષે કરીને પૂજવા જોઈએ.

ब्रह्मवर्धयति क्षत्रं क्षत्रतो ब्रह्मवर्धते ॥

एवं राज्ञा विशेषेण पूज्या वै ब्राह्मणाः सदा ॥ ૩૧ ॥

इति श्री महाभारते शां० गु० भा० त्रिसप्ततितमोऽध्यायः ॥ ૭૩ ॥

भीष्मउवाच ॥ योगक्षेमो हिराट्‌સ્ય રાજન્યાયત્તત્તુચ્યતે ॥

॥ યોગક્ષેમો હિરાજ્ઞો હિ સમાયતઃ પુરોહિતે ॥ ૧ ॥

भीष्म કહે છે,—દેશની આખાદી અને કલ્યાણ ક્ષત્રિય રાજ્યના સ્વાધીનમાં કહેવાય છે, અને તે ક્ષત્રિય રાજ્યની આખાદી અને કલ્યાણ પુરોહિતના સ્વાધીનમાં છે. જે રાજ્યમાં અનાવૃષ્ટિ આદિક પ્રભનું અદૃશ્ય ભય બ્રાહ્મણ શમાવે છે, અને બીજા રાજ્યના હુમલા વગેરેનું દૃશ્ય રાજ્ય પોતાના બાહ્યગથી શમાવે છે. તે પ્રજા સુખે કરીને વૃદ્ધિ પામે છે. આ જગોએ પણ કુળેરનો અને રાજ્ય મુચુકંદના સંવાદરૂપ પ્રાચીન ઇતિહાસનું ઉદાહરણ આપવામાં આવે છે. મુચુકંદ નામે રાજ્ય આ પૃથ્વીમાં દિગ્વિજય કરીને અલકાનગરીના રાજ્ય કુળેરનું બળ જાણવાની ઇચ્છાથી ત્યા ગયો. તે વખતે કુળેર રાજ્યએ રાક્ષસો ઉત્પન્ન કર્યા અને તે રાક્ષસો મુચુકંદની સેનાનો નાશ કરવા લાગ્યા. જ્યારે પોતાનું સૈન્ય હણવા લાગ્યું ત્યારે શત્રુઓને દમન કરનાર મુચુકંદ રાજ્ય પોતાના વિદ્વાન પુરોહિતની નિંદા કરવા લાગ્યો. તે વખતે ધર્મને જાણનારાઓમાં ઉત્તમ વસિષ્ઠે ઉચ્ચત્વ કરીને રાક્ષસોનો નાશ કર્યો તથા તે કુળેરની પુરી સુધી જવાનો માર્ગ પણ જાણી લીધો. પછી પોતાના સૈન્યનો વધ થતો જોઈને કુળેર રાજ્ય મુચુકંદને તે દેખાડવા લાગ્યો અને આ વચન બોલ્યો. કુળેર કહે છે,—હું મુચુકંદ ! તારાથી જાણવાન અને પુરોહિતવાળા રાજ્યઓ પૂર્વે ધણી થઈ ગયા છે, પણ તું જે રીતે આ જગોએ વર્તે છે તેમ તેઓ વર્તતા નહોતા. અસ્ત્રવિદ્યાને જાણનારા અને જાણવાન તે રાજ્યઓ મારી પાસે આવીને મારી ઉપાસના કરતા હતા કેમકે હું સુખ અને દુઃખનો સ્વામી છું. જે તારામાં બાહ્યગ હોય તો તે તારે આ જગોએ દેખાડવું ઘટે છે;

પણ બ્રાહ્મણના બળવડે તું શું આમ મર્યાદા છોડીને આચરણ કરે છે? પછી મુચુકંદ ક્રોધ પામીને ધનના ઇશ્વર કુબેર પ્રત્યે બરાબર ન્યાયપૂર્વક, ગર્વ વિનાનું અને બ્રાંતિ વિનાનું આ વચન બોલ્યો કે, બ્રહ્મદેવે બ્રાહ્મણ અને ક્ષત્રિયની ઉત્પત્તિ એક સરખી રીતે એક મૂળમાંથી કરેલી છે; મારે તેમનું બળ જો ચારસપરસથી ભિન્ન થઇને તેઓ વાપરે તો તેથી પ્રભુનું પાલન થાય નહિ. બ્રાહ્મણમાં નિરંતર તપનું બળ અને મંત્રનું બળ રહેલું છે, તેમ અશ્વનું બળ અને બાહુનું બળ નિરંતર ક્ષત્રિયમાં રહેલું છે. તે બન્ને-એ એકત્ર મળીને પ્રભુનું રક્ષણ કરવું જોઇએ, અને તે પ્રમાણે એ ધર્મ હું આચરું છું. હે અલકાધિપ ! શા મારે તમે મને હવે નિંદો છો? પછી વૈશ્રવણ (કુબેર) પુરોહિત સહિત રાજાને કહેવા લાગ્યો કે હે રાજા ! ઇશ્વરે જેને રાજ્ય આપવાની આજ્ઞા ન કરી હોય તેવા કોઇને હું રાજ્ય આપતો નથી, તથા જેનું રાજ્ય લેઇ લેવાની ઇશ્વરે મને આજ્ઞા ન કરી હોય તેવા કોઇનું રાજ્ય હું લેઇ લેતો નથી એમ તારે જાણવું. એ વચન સાંભળીને મુચુકંદ રાજાએ આ પ્રત્યુત્તર કહ્યો. મુચુકંદ કહે છે, -હે રાજા ! તમારું આપેલું રાજ્ય ભોગવવાને હું ઇચ્છતો નથી, પણ પોતાના બાહુબળથી મેળવેલું રાજ્ય ભોગવવાની મને ઇચ્છા છે. બીજમ કહે છે, -પછી મુચુકંદને ગભરાટ વિનાનો તથા ક્ષત્રિયધર્મમાં દઢ જોઇને રાજા વૈશ્રવણ (કુબેર) પરમ વિરમય પાડ્યો. પછી મુચુકંદ રાજાએ પોતાના બાહુબળથી પ્રાપ્ત કરેલી પૃથ્વીનું રૂઝે પ્રકારે અને ક્ષત્રિયધર્મનું અનુવર્તન કરીને પાલન કર્યું એ પ્રમાણે જે રાજા બ્રાહ્મણે પ્રમુખસ્થાન આપીને ધર્મમાં પ્રવૃત્ત થાય છે તે કોઇએ નહિ જીતેલી પૃથ્વીને પણ જીતે છે તથા મોટો યશ પણ તેને પ્રાપ્ત થાય છે. બ્રાહ્મણે નિરંતર જળયુક્ત થવું તથા ક્ષત્રિયે નિરંતર શસ્ત્રયુક્ત થવું જોઇએ; કેમકે આ પૃથ્વી ઉપર જે કાંઈ છે, તે બધું તે બન્નેના સ્વાધીનમાં રહેલું છે.

॥ નિત્યોદકીબ્રાહ્મણઃસ્થાનિત્યરાષ્ટ્રશ્ચક્ષત્રિયઃ ॥

॥ તયોર્હિસર્વમાયત્તં યત્કિંચિજ્જગતીગતમ્ ॥ ૨૨ ॥

इति श्री महाभारते शांतिपर्वणि राजधर्मानुशासन पर्वणि मुचुकंदोपाख्याने
गुर्जरभाषायां चतुःसप्ततितमोऽध्यायः ॥ ७४ ॥

યુધિષ્ઠિરઁવાચ ॥ યથાવૃત્યામહીપાલોઽવિવર્ધયતિમાનવાન્ ॥

॥ પુણ્યાંશ્ચલોકાન્જયતિતન્મેબ્રૂહિપિતામહ ॥ ૧ ॥

યુધિષ્ઠિર કહે છે કે, -હે પિતામહ ! જેની રીતે વર્તવાથી રાજ્ય પ્રજાની વૃદ્ધિ કરી શકે અને પુણ્યલોક (સ્વર્ગાદિ)ની તેને પ્રાપ્તિ થાય તે મને કહો. બીજમ કહે છે, -રાજ્યએ દાન કરનારા અને યજ્ઞ કરનારા થવું. હે ભારત ! તેમજ તેણે ઉપવાસ અને વ્રત કરનારા તથા પ્રજાઓનું પાત્રન કરવામાં આસક્ત થવું જોઈએ. રાજ્યએ સઘળી પ્રજાનું ધર્મવડે પાત્રન કરવું અને નિત્ય ઉદ્યોગ કરવાવડે તથા દાન આપવાવડે ધર્મવાળા પુરુષોનું પૂજન કરવું. રાજ્યએ ધર્મનું પૂજન કર્યું એટલે તે ધર્મ સર્વ જગોએ પૂજાય છે; રાજ્ય જેવું જેવું આચરણ કરે છે તે તે પ્રજાને રચીકર લાગે છે. શત્રુઓના ઉપર નિરંતર ઉગ્રાચારો છે દાંડ જેણે એવા મૃત્યુના સરખા થવું. સર્વ ઠેકાણે ચોર લોકોનો શોધી શોધીને નાશ કરવો, પણ કોઈ ચોરને સ્વપ્નમાંથી જાગે તો મૂકવોજ નહિ. હે ભારત ! રાજ્યએ સારી રીતે રક્ષણ કરેલી પ્રજા જે જે ધર્મ આચરે છે, તે ધર્મનો ચોથો ભાગ રાજાને પ્રાપ્ત થાય છે. પ્રજા જે અધ્યયન કરે છે, જે દાન કરે છે, જે હોમ કરે છે, જે પૂજન કરે છે, તે સર્વનો ચોથો ભાગ, જો રાજા ધર્મ પ્રમાણે પ્રજાનું રક્ષણ કરતો હોય તો મળે છે. હે ભારત ! રાજા પ્રજાનું રક્ષણ કરે નહિ અને તેથી તેના દેશમાં જે પાપકર્મ અને તે પાપનો ચોથો ભાગ પણ રાજાને પ્રાપ્ત થાય છે. જે રાજા દુષ્ટ અને અસત્યવાદી હોય તેને માથે પ્રજાનું સર્વ આવે છે એમ કેટલાક કહે છે, પણ બધું તો નહિ, પરંતુ અર્ધ પાપ તો તેને ભોગવવુંજ પડે છે એ નિશ્ચય છે. હવે તેવા પાપમાંથી રાજા શી રીતે મુક્ત થાય તે હું તને કહું છું તે સાંભળ. જો ચોરલોકો કોઈ પુરુષનું ધન હરણ કરી ગયા હોય અને તે ધન રાજાથી પાછું આણવું શક્ય ન હોય અથવા પાછું આણી આપવાને રાજા અશક્ત હોય તો ધન ઉપરજ જેનો નિર્વાહ છે એવા વેપારી વગેરેનું લૂંટાયલું ધન રાજાએ પોતાના ભંડારમાંથી આપવું. સર્વ વર્ષના લોકોએ જેમ બ્રાહ્મણનું રક્ષણ કરવું ધરે છે, તે બ્રાહ્મણની મિલકતનું પણ તેમણે રક્ષણ કરવું ધરે છે; જે માણસ બ્રાહ્મણને અપકાર કરે તેણે રાજાના દેશમાં વસવું નહીં. અર્થાત્ રાજાએ તેવા માણસને

દેશપાર કરવો. કેમકે બ્રાહ્મણની મિલકતનું રક્ષણ કરવાથી સર્વે પદાર્થોનું રક્ષણ કર્યું એમ થાય છે; માટે બ્રાહ્મણોની કૃપા (પ્રસન્નતા) વડેજ રાજ્યએ કૃતકૃત્ય થવાની અભિલાષા રાખવી. રાજ્ય સર્વ અર્થની સિદ્ધિ કરનાર છે અને જેમ સર્વે પ્રાણીઓનું જીવન વૃષ્ટિ ઉપર આધાર રાખે છે તથા વૃક્ષોએ જેમ કાંઈ મોટા વૃક્ષનો આશ્રય કરીને તે ઉપર પોતાનું જીવન ચલાવે છે, તેમ સર્વે પુરૂષો તેના ઉપર આધાર રાખીને પોતાનો નિર્વાહ ચલાવે છે. જે રાજા માત્ર પોતાની કામનાઓ પૂર્ણ કરવામાંજ આસક્ત છે અને નિરંતર કામ બુદ્ધિવાળો થઈને વર્તે છે તથા જે અતિ દુષ્ટ કર્મ કરનાર અને લોભી હોય છે, તેનાથી પ્રજાનું પાલન થવું અશક્ય છે. યુધિષ્ઠિર કહે છે, -હું રાજ્ય સુખની ઇચ્છા રાખતો નથી અને તેથી એક ક્ષણવાર પણ મારે રાજ્ય જોઈતું નથી; ધર્મને અર્થેજ હું રાજ્ય પસંદ કરું છું, પણ ધર્મ તો તેમાં છે નહિ. માટે જેમાં ધર્મ નથી એવા રાજ્યને હું શું કરું ? તે મારે જોઈતું નથી; એમાં ધર્મ નથી માટે હું તો ધર્મ કરવાની ઇચ્છાથી વનમાંજ જવાની ઇચ્છા રાખું છું. રાજ્યદંડનો ત્યાગ કરી ત્યાં જઈને પવિત્ર અરણ્યમાં મુનિવ્રત ધારણ કરીને, ઈંદ્રિયો ઉપર જય મેળવીને, અને કંદમૂળ અને ફળ ખાઈને ધર્મનું આરાધન કરીશ. બીજમ કહે છે, -મને તારી જે બુદ્ધિ માલમ પડી છે તે બહુ દયાવૃત્તિવાળી માલમ પડી છે અને તે રાજ્ય ચલાવવાને યોગ્ય નથી; જે પુરૂષ અત્યંત દયાવાળો હોય તે રાજ્ય કરવાને શક્ય નથી. તું બહુ ક્રોધાળુ બુદ્ધિનો, અત્યંત સન્નજન, અત્યંત ધાર્મિક, પૌરૂષ વિનાનો, ધર્મરૂપ, દયાથી યુક્ત છે; એવો તને જોઈને લોકો તને બહુ માન આપતા નથી. તારા પિતા અને પિતામહને ઘટે તેવું પોતાનું કુળ પરંપરાગત આચરણ કરવાની તું અપેક્ષા રાખ. તું જેવી રીતે વર્તન કરવા ઇચ્છે છે તેવી રીતે વર્તવું રાજ્યોને ઘટિત નથી, અને રાજ્યો તેમ વર્તતા પણ નથી. નામરદાઈથી ઉપજેલું સૌજન્ય ધારણ કરીને આ સ્થળમાં રહેલો તું, પ્રજાનું પાલન કરવાથી ઉત્પન્ન થયેલા ધર્મના ફળને પામવાનો નથી. હે તાત ! તું જે બુદ્ધિથી અને જે જ્ઞાનથી વર્તે છે, તેવું તું વર્તન કરે, એવો અશિર્વાદ કૃતિએ કે પાંડુએ મહર્ષિ બ્રહ્મ-

દેવો પાસેથી માગી લીધો નહોતો. નિત્ય સ્વાદાકાર અને નિત્ય સ્વધાકાર એ બે મનુષ્યની દેવતાઓ છે; અર્થાત્ દેવતાઓનું યજન અને પિતૃઓનું પૂજન મનુષ્યને સર્વદા કર્તવ્ય છે, એ સ્વાદા અને સ્વધા અનુક્રમે દેવ અને પિતૃઓ પુત્રની પાસેથી મળવાની આશા રાખે છે. દાન, અભ્યયન, યજ્ઞ, અને પ્રજનનું પાત્રન, એ ગમે તો ધર્મ હો કે ગમે તો અધર્મ હો. પરંતુ તે કરવાને તું જન્મથીજ ઉત્પન્ન થયેલો છે, એટલે તે ક્યાં શિવાય તારો છૂટકો નથી. સમય પ્રમાણે વ્યવહારને ધૂંસરે જોડાયલા અને ભરેલો ભાર જેથી જનારા પુરૂષો કદાપિ તે ભાર જેવતાં થાકી જાય અને શિથિલ થઈ જાય, તોપણ તેમની કીર્તિ જાળી પડતી નથી. શીખવેલો ઘોડો યદ્યપિ પશુ છે તથાપિ આરે પાસે નાશ ભાગ ન કરતાં નિયમ પ્રમાણે રહીને અટક્યા વિના રથનું વહન કરે છે તથા તેના કર્મમાં દોષ આવતો નથી તો તું તો કર્મ અને વચનવડે મનુષ્ય છે, તે પોતાને જેવવાનો ભાર જેવે તેમાં શું આશ્ચર્ય છે ? એમ કરવું એજ કર્મની સિદ્ધિ છે. અધર્મની ગતિ ગહન છે અને ગમે તેટલી સાવધાનીથી ધર્મ આચરતાં છતાં પણ અત્યંત સૂક્ષ્મ અધર્મ તજી શકાવાના નથી, એમ જોઈને કોઈ ધર્મ આચરનારા ગૃહસ્થ, રાજા કે બ્રહ્મચારી, કોઈ પણ અત્યંત આસક્તિથી ધર્મનું આચરણ કરતું નથી. કોઈક કાર્ય હિંસા આદિકથી તુચ્છ હોય તથાપિ ઘણા જનને તેમાંથી સુખ પ્રાપ્ત થતું હોય તો તે કામ ઉત્તમ સમજવું. કાંઈ ન કરવું તેના કરતાં કાંઈ કરવું તે ઉત્તમ છે; જે કાંઈ કરતો નથી તેનાથી બીજો મોટો પાપી કોઈ છે નહિ. જ્યારે કુળવાન અને ધર્મજ્ઞ પુરૂષને ઉત્તમ આશ્ચર્ય (મંત્રીપણું) પ્રાપ્ત થાય છે, ત્યારે રાજાની આબાદીમાં વિદ્ય આપતું નથી. ધર્મજ્ઞ પુરૂષ જ્યારે મંત્રી થાય છે ત્યારે કોઈને દાનવડે, કોઈને બળવડે અને કોઈને મીઠી વાણીવડે તે વશ કરે છે. જેને પામીને, કુળમાં ઉત્પન્ન થયેલા તથા અવૃત્તિરૂપી ભયથી પીડાયલા વૈદ્યો તૃપ્ત થઈને સ્થિર થાય છે તેના કરતાં બીજો મોટો ધર્મ કયો છે ? અર્થાત્ દરિદ્ર વૈદ્યને તૃપ્ત કરવા એ મોટો ધર્મ છે કેમકે રોગરૂપ ભયથી પીડાતા પ્રાણીઓને તે સુખ કરે છે. અને તેથી, ગમે તે ભયથી પીડાતા પ્રાણીઓને સુખ કરવારૂપ કર્મ કરવું તે તેથી પણ મોટો

ધર્મ છે. યુધિષ્ઠિર કહે છે,—હે પિતામહ ! સ્વર્ગની પ્રાપ્તિ કરનાર ઉત્તમ પદાર્થ કયો છે ? તે થકી કયી ઉત્તમ પ્રસન્નતા પ્રાપ્ત થાય છે ? અને તેથી કયું ઉત્તમ ઐશ્વર્ય પ્રાપ્ત થાય છે, તે જાણવાની મારી યોગ્યતા હોય તો મને કહો. ભીષ્મ કહે છે,—જે પુરુષવરે ભયથી પીડા-યલો પ્રાણી ક્ષણવાર પણ સારી રીતે આશ્વાસન પામે છે અને તેને કુ-શળ પ્રાપ્તિ થાય છે, તે પુરુષનું તે કાર્ય સ્વર્ગપ્રાપ્તિ કરવામાં સૌથી ઉ-ત્તમ છે એમ અમારું માનવું છે અને એ અમે તને સત્ય વાત કહેલી છે. હે કુરુઓમાં શ્રેષ્ઠ ! એ રીતે સ્વર્ગ પ્રાપ્ત કરવાથીજ તું ઉત્તમ રીતે પ્રસન્ન થા; હે રાજન ! તું સ્વર્ગ પ્રાપ્ત કર; અને સત્પુરુષોનું રક્ષણ કરીને અસત્પુરુષોનો નાશ કર. જેમ વર્ષાદત્તી પછવાડે આખું વિશ્વ જીવે છે તથા જેમ મિષ્ટ ફળવાળા ઝાડની પછવાડે પક્ષીઓ જીવે છે, તેમ તારી પછવાડે સત્પુરુષો સહિત તારા સન્નિત્રો જીવન મેળવે. જે પુરુષ બીજના તેજમાં દબાતો નથી, શત્રુ અને શત્રુઓ ઉપર પ્રહાર કરનારો છે, જેનામાં નિ-ર્દયપણું નથી, જેણે પોતાની ઇન્દ્રિયો સ્વાધીનમાં રાખી છે, જેઓ પોતાના અનુસરનાર ઉપર પ્રીતિવાળો છે અને સર્વ મુખકર વસ્તુઓ જે રૂડે પ્રકારે વેહેતી આપે છે, તેની પાછળ ધણા પુરુષોની ઉપજીવિકા ચાલે છે.

ધૃષ્ટંશૂરંપ્રહર્ત્તારંમનૃશંસંજિતેન્દ્રિયં ॥

વત્સલંસંવિભક્તારંમુપજીવંતિતંનુઃ ॥ ૩૭ ॥

इतिश्री महाभारते शां० रा० गु० भा० पंचसप्ततितमोऽध्यायः ॥ ७५ ॥

યુધિષ્ઠિરજવાચ ॥ સ્વકર્મણ્યપરેયુક્તાસ્તથૈવાન્યેવિકર્મણિ ।

॥ તેષાંવિશેષમાચક્ષવબ્રાહ્મણાનાંપિતામહ ॥ ૧ ॥

યુધિષ્ઠિર કહે છે,—હે પિતામહ ! કેટલાક બ્રાહ્મણો પોતાની જાતને ઉચિત કર્મ કરે છે અને કેટલાક વિરૂદ્ધ કર્મ કરે છે; મારે તેઓમાં શો તફાવત છે તે મને કહો. ભીષ્મ કહે છે,—વેદાદિક વિદ્યાઓથી અને શમ, દમ, આદિક લક્ષણોથી સુકત જે બ્રાહ્મણો હોય તેમણે બ્રાહ્મણ સમાન એ-

દશે બ્રાહ્મણને ઉચિત કર્મ આચરનારા બ્રાહ્મણ કહેલા છે. હે રાજન્ ! ઋગ્વેદ, યજુર્વેદ, અને સામવેદના અધ્યયનવાળા અને પોતાના કર્મમાં સ્થિતિવાળા બ્રાહ્મણને દેવસમાન જાણવા. જે બ્રાહ્મણો પોતાનો જન્મ જે વર્ણમાં થયો છે તેને યોગ્ય કર્મ કરતા નથી તથા અત્યંત કૃપણતા કરે છે તે બ્રાહ્મણને શૂદ્ર સમાન જાણવા. જે બ્રાહ્મણ વેદનું અધ્યયન કરતા નથી તથા જેઓ અગ્નિનું સ્થાપન કરતા નથી, તે સર્વેની પાસેથી ધર્મિષ્ઠ રાજાને રાજ્ય કર લેવો તથા વેઠ પણ કરાવવી. વળી પૈથ ચક્રાવીને તેના આચાર્ય થનારા, પૈસા (પગાર) લેઈને દેવની પૂજા કરનારા, પંચાંગ માત્ર જાણીને તે ઉપરથી નિર્વાહ ચક્રાવનારા (ટીપણું જોઈ ખાનારા,) તથા ગામોટ, અને વાહાણમાં બેસી લાંબી મુસાફરી કરનારા, એટલાં પાંચ કર્મ કરનારા બ્રાહ્મણને ચાંડાલ સમાન જાણવા. હે રાજન્ ! યજ્ઞમાં ઋત્વિક્ થનારા, પુરોહિત, મંત્રી, દૂત, અને ખજારો મેળવીને કહેવાનો ધંધો કરનારા, જે બ્રાહ્મણને ક્ષત્રિય સમાન જાણવા. હે રાજન્ ! બ્રાહ્મણોમાંથી જે ધોડે ચઢનારા છે, હાથીએ ચઢનારા છે, રથમાં બેસી જાણનારા છે, યુદ્ધમાં પાયદળ થઈ વર્તનારા છે, તેમને વૈશ્ય સરખા જાણવા. જ્યારે રાજાના ભંડારમાં નાણાંની તંગી પડે ત્યારે એવા બ્રાહ્મણો પાસેથી પણ કર લેવો. દક્ત જે બ્રાહ્મણ સમાનજ છે તથા જેઓ દેવ સમાન છે, તેમની પાસેથી કર લેવો નહિ. જે બ્રાહ્મણ હોય નહિ તેના ધનનો માલિક રાજા છે એવું વેદમાં કહેલું છે. તેમ બ્રાહ્મણોમાં પણ જે પોતાની વર્ણને કરવાનાં ઉચિત કર્મ છે તેને છોડી ખીજાં કર્મ કરે છે, તેના ધનનો માલિક પણ રાજાજ છે. જે બ્રાહ્મણ અન્યથા કર્મનું આચરણ કરતા હોય તો તેમની ઉપેક્ષા રાજાએ કરવી નહીં. પણ તેમનું નિયમન કરવું અને તેમની ઘટે તેવી વહેંચણ કરવી; કેમકે એમ કર્યા વિના ધર્મનું રક્ષણ થઈ શકે નહીં. જે રાજાના દેશમાં બ્રાહ્મણ હોઈને તે ચોર હોય તો ધર્મશાસ્ત્ર જાણનારા પુરૂષો તે અપરાધ રાજાનોજ માને છે. હે રાજન્ ! વેદને જાણનારો તથા ક્રનાતક વ્રત પાળનારો કોઈ બ્રાહ્મણ જીવિકા નહિ મળવાથી ચૈાર્યકર્મ કરતો હોય તેનું ભરણપોષણ રાજાએ કરીને તેને ચોરી કરવા દેવી નહિ, એમ વેદને જાણનાર કહે છે. હે શત્રુઓને સંતાપનાર યુ-

ધિષ્ટિર ! એમ જીવિકા બાંધિ આપ્યા છતાં પણ તે જો પોતાના ચૈયેકર્મથી
અટકે નહિ તો પછી તેને કુટુંબ સુધ્ધાં દેશપાર કરવો.

સચેન્નોપરિવર્તેતકૃતવૃત્તિઃપરંતપ ॥

તતોનિર્વાસનીયઃ સ્યાત્તસ્માદેશાત્સન્નાંધવઃ ॥ ૧૪ ॥

इतिश्री महाभारते शां० रा० गु० भा० षट्सप्ततितमोऽध्यायः ॥७६॥

યુધિષ્ઠિરઝવાચ ॥ કેષાંપ્રભવતેરાજાવિત્તસ્યમરતર્પમ ॥

॥ कयाचवृत्यावर्त्तततन्मेब्रूहिपितामह ॥ १ ॥

યુધિષ્ઠિર કહે છે કે,—હું પિતામહ ! હું ભરતશ્રેષ્ઠ ! કોના કોના દ્ર-
વ્યનો માલિક રાજા થઈ શકે તથા રાજાએ કયી વૃત્તિથી વર્તવું તે મને
કહો. ભીષ્મ કહે છે,—બ્રાહ્મણ વિનાના બીજા વર્ણના લોકોના ધન ઉપર
રાજાનું ધણીપણું છે, તથા બ્રાહ્મણોમાંથી જે કોઈ પોતાની વર્ણને ઉ-
ચિત કર્મ છોડીને અન્યથા કર્મ કરતા હોય તેમના ધનનો સ્વામિ પણ રાજા
છે એમ વેદમાં કહેલું છે. અન્યથા કર્મ કરનારા બ્રાહ્મણોની ઉપેક્ષા રાજા-
એ કોઈ પ્રકારે પણ કરવી નહિ. કેમકે પૂર્વે રાજાઓ ઉપેક્ષા કરતા નહોતા
એમ સાધુ પુરૂષો કહે છે. જે રાજાના દેશમાં બ્રાહ્મણ ચૈર્યકર્મ કરે છે તે
અપરાધ તે પાપરૂપ રાજાનોજ છે એમ સત્યુરૂષો માને છે. એવા કર્મવડે
રાજા એમ માને છે કે મારે માથેજ ચૈર્યનો જાણે અભિશાપ આવ્યો છે,
માટે પૂર્વે સર્વે રાજર્ષિઓ બ્રાહ્મણોનું પાત્રન કરતા હતા. આ સ્થ-
ળમાં પણ કૈકેય દેશના રાજાને રાક્ષસ લેઈ જતો હતો ત્યારે તેણે જે
વચન કહ્યાં હતાં તે સંબંધી ઇતિહાસનું ઉદાહરણ આપવામાં આવે છે.
કૈકેય દેશનો રાજા સ્વાધ્યાયથી યુક્ત હતો તથા પ્રશંસા કરવાનેગ આચ-
રણવડે આયુષ્ય કાઢતો હતો. તે એક વખત અરણ્યમાં ફરતો હતો તેવા-
માં એક રાક્ષસે આવીને તેને મહાભયાનક રીતે પકડ્યા. તે સમયે તે રા-
જા બોલ્યો કે,—મારા દેશમાં ચોર નથી, કદ્ય નથી, કે મઘપાન કરનાર
નથી; તેમજ જેણે અમિત્રહણ નહિ કર્યું હોય તેવો કે યજ્ઞ નહિ કરના-
રો, એવો કોઈ નથી. હું રાક્ષસ ! તેં મારામાં કયું છિદ્ર જોઈને પ્રવેશ ક-

યો ? મારા દેશમાં કોઈ આત્મણુ અવિદ્વાન, વ્રત વિનાનો, સોમપાન કર્યા વિનાનો, અગ્નિ ધારણુ કર્યા વિનાનો, કે યજ્ઞ ન કરતો હોય તેવો છે નહિ. માટે કયું છિદ્ર જોઈને તે પ્રવેશ કર્યો ? મારા દેશમાં દક્ષિણુ આપ્યા શિયાયનો યજ્ઞ કોઈ કરતું નથી કે અધ્યયનરૂપ વ્રત ધારણુ કર્યા વિનાનો કોઈ છે નહિ. માટે કયું છિદ્ર જોઈને તે પ્રવેશ કર્યો ? મારા દેશમાં આત્મણુ અધ્યયન કરે છે અને અધ્યયન કરાવે છે, યજ્ઞ કરે છે અને યજ્ઞ કરાવે છે; દાન આપે છે અને દાન લે છે; એવાં છ કર્મમાં આત્મણુ સ્થિતિવાળા છે. વળી પૂજન કરેલા, રૂડી રીતે વિભક્ત કરેલા, કોમળ અતઃકરણના, સત્ય જોલનારા, તથા પોતાના કર્મમાં સ્થિતિવાળા આત્મણુ મારા દેશમાં છે, માટે તું કયું અંતર જોઈને મારામાં પેટો છે ? વળી મારા રાજ્યમાં ક્ષત્રિજ્યો કેવા છે તે હું તને કહું તે સાંભળ. તેઓ દાન કરે છે પણ યાચના કરતા નથી; ભણે છે પણ ભણાવતા નથી; યજ્ઞ કરે છે પણ યજ્ઞ કરાવતા નથી; સત્યમાં અને ધર્મમાં નિપુણ છે, આત્મણુનું રક્ષણ કરે છે, સંગ્રામમાંથી નાસતા નથી, એવા પોતાનાં કર્મમાં સ્થિતિવાળા ક્ષત્રિયો મારા દેશમાં છે, માટે મારા અંતરમાં તે કેમ પ્રવેશ કર્યો ? વળી ખેતી, પશુ પાળવાં, વેપાર, એવા ઉદ્યોગ ઉપર કપટ કર્યા વિના નિર્વાહ કરનારા વૈશ્યો મારા દેશમાં છે. તેઓ સાવધાન, ક્રિયા જાણનારા, ઉત્તમ વ્રતવાળા, સત્ય જોલનારા, વિભાગ કાઢીને જમનારા, ઈંદ્રિયોનું દમન કરનારા, પવિત્રતા રાખનારા અને સ્નેહ પ્રીતિ સાચવનારા, એવા પોતાનાં કર્મમાં સ્થિતિવાળા છે. હું રાક્ષસ ! તેં મારામાં કયું અંતર જોઈને પ્રવેશ કર્યો ? મારા રાજ્યમાં જે શૂદ્રો છે તે પણ કોઈની ઇર્ષ્યા કરતા નથી અને ત્રણ વર્ણુની સેવા કરીને તે ઉપર પોતાનો નિર્વાહ કરે છે, તથા પોતાના કર્મમાં સ્થિતિવાળા છે, માટે મારા કયા અંતરને પામીને તેં મારામાં પ્રવેશ કર્યો ? વળી મારા રાજ્યમાં જે દીન, અનાથ, વૃદ્ધ, દુર્બળ, રોગી, સ્ત્રીઓ, વગેરે સર્વને અત્રાદિક આપીને હું તેમનું પાલન કરું છું; તું કયું અંતર જોઈને મારામાં પેટો છે ? કુળધર્મ, દેશધર્મ, વગેરે પરંપરાથી આગતા આવેલા ધર્મોને યથામિધિ હું ચલાવું છું તથા તેમનું કથાપન કરતો નથી; માટે મારા કયા અંતરને

પામીને તું મારામાં પેઠો છે ? મારા દેશમાં જે તપસ્વીઓ છે તેમનું મેં
 યૂજન કરેલું છે તથા પાલન કરેલું છે, તેમજ તેમનું અન્નાદિકથી પોષણ
 કરીને મેં તેમનો સત્કાર પણ કરેલો છે. તું મારા અંતરમાં કેમ પેઠો
 છે ? વિભાગ કર્યા શિવાય હું ભોજન કરતો નથી, પરંતુ હું ઉપભોગ
 કરતો નથી, સ્વતંત્ર થઈને હું કોઈ દિવસ ક્રીડા કરતો નથી. તું મારામાં
 ક્યું અંતર પામીને પેઠો ? અહ્યારી હોવા શિવાય મેં ભિક્ષા કરી નથી,
 અથવા ભિક્ષા કરનારો હોઈને હું અહ્યર્ય વિનાનો રહ્યો નથી; ઋત્વિજ
 હોવા શિવાય મેં હોમ કર્યો નથી, તો કયા અંતરને પામીને તેં મારામાં
 પ્રવેશ કર્યો છે ? જેમનો સત્કાર કરવો જોઈએ તેમની, વૃદ્ધોની કે તપ-
 સ્વીઓની, મેં અવજ્ઞા કરી નથી; મારો દેશ જ્યારે સુધ્ધિ જાય છે ત્યારે
 હું જાગું છું, મારા કયા છિદ્રને જોઈને તેં મારામાં પ્રવેશ કર્યો છે ?
 મારો પુરોહિત આત્મા સંબંધી વિજ્ઞાનમાં સંપન્ન છે, તપસ્વી છે,
 સર્વ ધર્મને જાણનારો છે, આખા દેશનો સ્વામી છે અને બુદ્ધિમાન છે.
 હું દાન કરીને વિદ્યા પ્રાપ્ત કરવાની ઇચ્છા રાખું છું; સત્ય ચાલવાવડે
 તથા આહ્વાણોનું રક્ષણ કરવાવડે દ્રવ્યની ઇચ્છા રાખું છું. સેવા કરવાવડે
 હું ગુરુઓની ઉપાસના કરું છું, માટે મને રાક્ષસો થકી ભય નથી. મારા
 દેશમાં કોઈ વિધવા સ્ત્રી નથી, કોઈ અધમ આહ્વાણ નથી, કોઈ
 આહ્વાણ હગ કે ચોર નથી, કોઈ યજ્ઞ ન કરાવવા યોગ્ય માણસનો યજ્ઞ
 કરાવતો નથી કે પાપ કરનારો નથી; માટે મને રાક્ષસો થકી ભય નથી.
 ધર્મને અર્થે યુદ્ધ કરતાં મને એવા ધા લાગ્યા છે. મારા શરીર ઉપર જે
 આંગળ પણ એવી જમા નથી કે જ્યાં શસ્ત્રનો ધા નહિ વાગ્યો હોય. તું
 મારા અંતરમાં કેમ પ્રવેશ કરે છે ? દેશમાં ગાય, આહ્વાણ અને યજ્ઞને
 અર્થે મારા તરફથી લોઠા રક્ષણરૂપ કલ્યાણની નિરંતર ઇચ્છા રાખે છે,
 માટે મારા અંતરમાં તું કેમ પ્રવેશ કરે છે ? રાક્ષસ કહે છે, —જેથી
 કરીને તું સર્વે અવસ્થાઓમાં ધર્મનીજ અપેક્ષા રાખે છે માટે તું નિરાંતે
 તારે ઘેર જા; તારૂં કલ્યાણ થાઓ; હું જાઉં છું. હે કેકય ! જે રાજાઓ
 ગાય અને આહ્વાણનું રક્ષણ કરે છે તથા નિરંતર પ્રજાનું રક્ષણ કરે
 છે તેમને રાક્ષસો થકી ભય નથી તો પછી પાપીઓ થકી ભય

તો શાનુંજ હોય ? જે રાજાઓના પુરોહિત બ્રાહ્મણો છે, વૈદ અને બ્રાહ્મણ
એ જેમનું પરમ જળ છે, તથા જેના નગરના લોકને અતિથિ પ્રિય છે, તે
રાજાએ સ્વર્ગને જીતેલું છે. ભીષ્મ કહે છે,—બ્રાહ્મણોનું રક્ષણ કરવું; કેમકે
તેમનું રક્ષણ થયું તો પછી તે રાજાનું રક્ષણ કરે છે. જે રાજાઓ રૂડા
રીતે વર્તન કરે છે તેમને તેઓ આશીર્વાદ આપે છે. મારે રાજાએ વિ-
શેષે કરીને અન્ય કર્મ કરનાર બ્રાહ્મણોના ઉપર દાખ નાખીને તેમને સ્વ-
કર્મમાં પ્રેરવા તથા તેમને અન્નાદિક આપવું કેમકે તેમ કરવાથી તેમની
કૃપા પ્રાપ્ત થાય છે. મારે નગરની અને દેશની પ્રજામાં જે રાજાએ પ્રમાણે
વર્તે છે તે આ લોકમાં સુખ ભોગવીને ઇંદ્રના લોકને પામે છે.

एवंयोवर्ततेराजापौरंजानपदेष्विह ॥

अनुभूयेहमद्राणिप्रामोतींद्रसलोकताम् ॥ ૩૩ ॥

इतिश्री महाभारते शांतिपर्वणि राजधर्मानुशासनपर्वणि कैकेयोपाख्याने

गुर्जरभाषायां सप्तसप्ततित्तमोऽध्यायः ॥ ૭૭ ॥

યુધિષ્ઠિરઊવાચ ॥ વ્યાખ્યાતારાજધર્મેણવૃત્તિરાપ્તસુભારત ॥

॥ कथंचिद्वैश्यधर्मेणसंजीवेदब्राह्मणोनवा ॥ ૧ ॥

યુધિષ્ઠિર કહે છે,—હે ભારત ! આપત્ કાળમાં બ્રાહ્મણે હથિયાર બાં-
ધીને પણ ગુજરાન ચલાવવું એમ કહેલું છે; પણ તેવાજ વખતમાં વૈશ્ય ધર્મ-
વડે બ્રાહ્મણે ગુજરાન ચલાવવું કે કેમ તે મને કહો. ભીષ્મ કહે છે,—બ્રા-
હ્મણ જ્યારે સંકટમાં પડેલો હોય, તથા તેની જીવિકાનો નાશ થઇ ગયો
હોય અને ક્ષત્રિય ધર્મવડે પણ જીવિકા ચલાવવાને અશક્ત હોય ત્યારે તેણે
ખેતી કરીને કે દોરઢાંક પાળીને વૈશ્યવૃત્તિથી નિર્વાહ કરવો. યુધિષ્ઠિર
કહે છે,—હે ભારતશ્રેષ્ઠ ! બ્રાહ્મણ જ્યારે વૈશ્યવૃત્તિથી વર્તન કરે ત્યારે
કયા પદાર્થો વેચવાવડે તે સ્વર્ગલોકથી પતન થતો નથી ? અર્થાત્ તેને
પાપ લાગતું નથી? તે કહો. ભીષ્મ કહે છે,—હે યુધિષ્ઠિર ! સુરા, લવણ, તલ,
કેશવાળીવાળાં પશુઓ, ઘોડા વગેરે, તેમ ગાય, બકરાં, ઘેટાં, પાડાં વગેરે
પશુઓ, જળદ, મદ્ય, માંસ, રાંધેલું અન્ન, એટલાં વાનાં ગમે તે સ્થિતિ-

માં પણ બ્રાહ્મણે વેચવાં નહિ. હે તાત! એનો વિક્રય કરવાથી બ્રાહ્મણ નરકમાં પડે છે. વળી બકરો વેચવાથી અગ્નિનો વિક્રય કર્યા જેટલું પાપ લાગે છે, તેમજ ઘેરો વેચવાથી વરૂણ દેવતાનો ઘોડો વેચવાથી સૂર્યનો, પૃથ્વી વેચવાથી વિરાટ પુરૂષનો, ગાય વેચવાથી યજ્ઞનો અને સોમનો વિક્રય કરવા જેટલું પાપ લાગે છે, માટે બ્રાહ્મણે તે કદાપિ વેચવાં નહિ. હે ભારત! રાંધેલું અન્ન આપીને કાચું અન્ન લેવું એ પણ સત્પુરૂષો વખાણતા નથી; પણ કેવળ ભોજનનેજ અર્થે કાચું અન્ન આપીને રાંધેલું અન્ન લેવાનો દોષ નથી. “તમે આ કાચું અન્ન રાંધો અને આપણે સર્વે તેનું ભોજન કરીશું” એમ વિચારીને એકની મહેનત અને એકનું અન્ન એનો અદ્ભો-
 બદ્ભો કરવાનો પણ દોષ નથી. વળી જમતી વખતે “હું તમને આ પદાર્થ આપું છું” અને તેના બદલામાં તમે મને ફલાણો પદાર્થ આપો” એ અદ્ભોબદ્ભો કરવાનો પણ દોષ નથી; કેમકે એમાં પોતપોતાની રૂચિ ઉપર ધર્મ-આધાર રાખે છે, કાંઈ બળાત્કારથી કે ત્રાસ મળવાના લોભથી એ બદ્ભો કરવામાં આવતો નથી. એ પ્રમાણે ઋષિઓના અને ળીજ્ઞઓના વ્યવહાર પુરાતન કાળથી ચાલતા આવે છે અને એ વ્યવહાર ઉત્તમ છે એમાં સંશય નથી. યુધિષ્ઠિર કહે છે, -હું પિતામહા! જ્યારે સઘળાં પ્રજા શસ્ત્ર ધારણ કરે એટલે વૈસ્ય, શુદ્ર, અને અત્યજ, સર્વે લોકો હથિયાર ઉપર નિર્બાહ કરે, ત્યારે તેઓ પોતાના ધર્મનું ઉત્સંધન કરીને વર્તે અને ક્ષત્રિયનું બળ ક્ષીણ થઈ જાય. હે રાજન, તેવે વખતે લોકનું રક્ષણ કરનાર રાજા તેમનું રક્ષણ શી રીતે કરે એ મારો સંશય વિસ્તારથી નિવારણ કરો. બીજમ કહે છે, -દાનવડે, તપવડે, યજ્ઞોવડે, અદ્રોહવડે અને ઇન્દ્રિય દમનવડે બ્રાહ્મણ આદિક વર્ણોએ પોતાનું કલ્યાણ ઇચ્છવું. તેમનામાં જેઓ વેદના બળવાળા હોય તેમણે સર્વે પાસથી ઉદ્યોગ કરીને દેવતાઓ જેમ ઇન્દ્રનું બળ વધારે છે, તેમ રાજાનું બળ વધારવું. ક્ષય પામતા રાજાનો આશ્રય બ્રાહ્મણજ છે, માટે નિતિશાસ્ત્રને જાણનારા રાજાએ બ્રાહ્મણના બળનોજ આશ્રય લેખને ઉદ્યોગ કરવો. જે પ્રકારે પૃથ્વીમાં વિજય કરનારો રાજા પોતાના દેશનું કલ્યાણ કરે છે. ત્યારે તમામ વર્ણન લોક પોતાના ધર્મ પ્રમાણે આચરણ કરવા માંડે છે. હે યુધિષ્ઠિર! જ્યારે

મર્યાદાનો ભંગ થાય અને ચોર લોકોથી પ્રજામાં ગોટાળો ઉત્પન્ન થાય, ત્યારે સર્વે વર્ણોની પ્રજાએ શસ્ત્ર ધારણ કરવાં અને નિર્મર્યાદપણું થતું અટકાવવું. યુધિષ્ઠિર કહે છે,—હવે સર્વે પ્રકારથી ક્ષત્રિયો આહ્વાણોનો દ્વેષ કરે તો કયો આહ્વાણ તેનો રક્ષણ કરનાર છે. તે ક્ષત્રિયોનો તે વખતે ધર્મ શો છે અને તેમનું આશ્રયસ્થાન કયું છે ? ભીષ્મ કહે છે,—તે વખતે તપવડે, અ-હ્યર્ચવડે, શસ્ત્રવડે, બળવડે, નિષ્કપટભાવવડે અ નેકપટભાવવડે આહ્વા-ણોએ ક્ષત્રિયોનું નિયમન કરવું. ક્ષત્રિયો જ્યારે મર્યાદા છોડીને વર્તવા લાગે અને તેમાં વિશેષે કરીને જ્યારે આહ્વાણ સામેજ નિર્મર્યાદપણે વર્તે ત્યારે આહ્વાણોજ તેનું નિયમન કરે; કેમકે ક્ષત્રિય જાતિ આહ્વાણમાંથીજ પેદા થયેલી છે. જળમાંથી અગ્નિ, આહ્વાણમાંથી ક્ષત્રિય અને પથ્થરમાં લોહ, પ્રકટ થયેલું છે તથા તેમનું તેજ સર્વત્ર પસાર પામનારું છે; તેમ છતાં પણ તે તેજ પોતાના ઉત્પત્તિસ્થાનમાં શાંત થાય છે. જ્યારે લોહ પાપાણુ તોડવાનો યત્ન કરે છે, જ્યારે અગ્નિ જળનો નાશ કરવા ઇચ્છે છે અને જ્યારે ક્ષત્રિય આહ્વાણનો દ્વેષ કરે છે, ત્યારે તે ત્રણેનો નાશ થાય છે. હે યુધિષ્ઠિર ! તેથી કરીને ક્ષત્રિયોનાં વૃદ્ધિ પામેલાં અને અજ્ઞેય તેજ અને બળ આહ્વાણમાં સમાઈ જાય છે. આહ્વાણનું વીર્ય જે વખતે કોમળ થઈ જાય છે, અને ક્ષત્રિયનું વીર્ય જે વખતે દુર્બળ થઈ જાય છે, જે વખતે સર્વે વર્ણોની પ્રજા આહ્વાણ પ્રત્યે સર્વે પ્રકારે નિર્મર્યાદ થઈને વર્તે છે, તે વખતે આ-હ્વાણનું પોતાનું અને ધર્મનું રક્ષણ કરવાના હેતુથી પોતાના જીવનરની દરકાર ન રાખીને જે સ્વતંત્ર વિચારના પુરૂષો ક્રોધ પામીને યુદ્ધ કરે છે, તેમને પુણ્યલોક પ્રાપ્ત થાય છે. આહ્વાણને અર્થે સહુ કોઈએ હથિયાર ઝાલવાં યોગ્ય છે. જેઓ ઘણાક મોટા મોટા યજ્ઞ કરે છે, ઘણુંક વેદાધ્યયન કરે છે, અત્યંત તપ કરે છે, અન્નનો ત્યાગ કરીને ઉપવાસ વ્રત કરે છે, અ-ગ્નિમાં પડીને જીવિતનો નાશ કરે છે, તેઓ જે લોકને પામે છે તેમના ક-રતાં આહ્વાણનું રક્ષણ કરવામાં પ્રાણ આપનાર ઉત્તમ ગતિ પામે છે. ત્રણે વર્ણમાં આહ્વાણ હથિયાર ધારણ કરવાથી દ્વેષ પામતો નથી તથા એ રીતે યુદ્ધમાં પ્રાણત્યાગ કરવા કરતાં બીજો મોટો ધર્મ સત્પુરૂષો જાણતા નથી. જેઓ આહ્વાણનો દ્વેષ કરનારાઓનો નાશ કરે છે તથા તે કર્મ કરવામાં

પોતાનાં શરીરો હામી દે છે તેમને નમસ્કાર છે; તેમનું કલ્યાણ થાઓ તથા તેઓ જે લોકને પામ્યા છે તે લોકની અમને પ્રાપ્તિ થાઓ । અશ્વમેધ યજ્ઞ સંપૂર્ણ કરીને સ્નાન કરનારા જેવી રીતે પવિત્ર થાય છે તેવી રીતે બ્રાહ્મણને અર્થે દેહ અર્પણ કરનારા પુરૂષો બ્રહ્મલોકને જીતનારા અને સ્વર્ગમાં નિવાસ કરનારા થાય છે એમ વીરમનુએ કહેલું છે. કેમકે જેમ સંગ્રામમાં શત્રુથી હણાયલાનાં દુષ્કૃત નાશ પામે છે તેમ તેમનાં પણ દુષ્કૃત નાશ પામે છે. દેશ કાળના બળથી અધર્મરૂપ કર્મ પણ ધર્મરૂપ થાય છે અથવા ધર્મ તે અધર્મ અને અધર્મ તે ધર્મ થાય છે; કેમકે તે દેશકાળજ એવો હોય છે. વખતે દેશકાળના યોગથી ઉત્તંક, ચરાશર આદિક જગતના મિત્રરૂપ પુરૂષો સર્પસત્ર વગેરે કૂર કર્મ કરીને ઉત્તમ સ્વર્ગ પ્રાપ્ત કરે છે, અને વખતે ધર્માચરણ કરનારા ક્ષત્રિયો શત્રુનો દેશ ભાગવો વગેરે પાપ કર્મ કરીને પણ પરમ ઉત્તમ ગતિ પામે છે. બ્રાહ્મણ શસ્ત્ર હાથમાં ઝાઝવાથી (હથિયાર બાંધવાથી) ત્રણે કાળમાં ભૂત, વર્તમાન અને ભવિષ્યમાં દોષ પામતો નથી; પણ તેને ન્યારે પોતાનુંજ રક્ષણ કરવાનો પ્રસંગ આવ્યો હોય, અથવા પોતાનું કે બીજાનું બ્રાહ્મણત્વ નાશ કરવા કોઈ તૈયાર થયું હોય, અથવા છેક નિર્મયાદિપણે અને બેકેદપણે વર્તનારાને વશ કરવાની જરૂર પડી હોય, ત્યારેજ તેણે શસ્ત્ર ધારણ કરવું. યુધિષ્ઠિર કહે છે,—ન્યારે ચોર લોકોનું બળ વિશેષ વૃદ્ધિ પામે, પ્રજાઓમાં વર્ણસંકરપણું ઉત્પન્ન થઈ ગડગડાટ થઈ રહે, ક્ષત્રિય વર્ણ મોહિત (કર્તવ્યશન્ય) થઈ જાય, તે વખતે ક્ષત્રિયને અદલે કોઈ બીજો, બ્રાહ્મણ, અથવા વૈશ્ય, અથવા શૂદ્ર, તે ચારે લોકોથી પ્રજાનું રક્ષણ કરે. હે રાજસત્તમ ! અથવા ધર્મવડે રાજદંડનું ધારણ કરે, તો તેણે રાજાનું કામ કરવું કે નહિ ? અથવા તેને તેમ કરતાં અટકાવવો કે નહિ ? ક્ષત્રિય વિના બીજી વર્ણે એવી જગોએ શસ્ત્ર લેવું કે કેમ ? તે કહો. જો તેણે રાજા થવું એમ કહેશે તો અક્ષત્રિય છતાં તેને સર્વ કોઈએ માન્ય કરવો જોઈશું; જો તેણે રાજા ન થવું એમ કહેશે તો સર્વનો નાશ થશે; ત્યારે શું કરવું તે કહો. બીજમ કહે છે,—જે વખતે આવી પડેલાં સંકટરૂપી સમુદ્રનો પાર પામી શકાતો નથી તેમાં જે પાર લેઈ જાય, અને જે વખતે તે તરી શકાતું નથી તેમાંથી તારે, તે ગમે

તો શદ્ર હો અથવા બીજો કોઈ હો, પરંતુ તે સર્વ પ્રકારે પામવાને યોગ્ય છે. હે રાજન ! જેનો આશ્રય કરીને સર્વે પુરૂષો સુખથી પોતાના સ્થાન-માં નિવાસ કરી શકે છે તથા હુટારાઓથી ભય પામેલી અનાથ પ્રજાનું જે રક્ષણ કરે છે, તેનુંજ તેમણે પોતાના બાંધવની પેઠે પૂજન કરવું. હે કૌરવ ! નિર્ભયપણે એવું કર્મ કરનાર સન્માન પામવાને યોગ્ય છે. જે બળદ ગાડે બોડવા ખપ લાગતા નથી તે બળદ શા કામના ? અને જે ગાય દૂધ દેતી નથી તે ગાય શા ખપની ? તેમજ જે સ્ત્રી સંતાન નથી પ્રસવતી તેની વાંઝણી સ્ત્રી શા ઉપયોગની અને જે રાજા રક્ષણ નથી કર-તો તે રાજા પણ શા કામનો ? જેવો લાકડાનો હાથી, જેવો આમડાનો મૃગ, જે વગર કામનો નપુંસક પુરૂષ, જે ખાર ભૂમિવાળું ખેતર, તેવોજ વેદાધ્યયન વિનાનો બ્રાહ્મણ સમજવો; તેવોજ રક્ષણ કરનારો રાજા સ-મજવો; તેવોજ જે ન વરસે તે મેઘ સમજવો; એ સર્વે નકામા છે. જે નિરંતર સત્પુરૂષોનું રક્ષણ કરે અને અસત્પુરૂષોનો નાશ કરે, તેનેજ રાજા કરવો યોગ્ય છે; કેમકે તેણેજ આ સર્વ ધારણ કરી રાખેલું છે.

નિત્યંયસ્તુસતોરક્ષેદસતશ્ચનિવર્તયેત્ ॥

સર્વરાજાકર્તવ્યસ્તેનસર્વમિદંદૃતમ્ ॥ ૪૪ ॥

इतिश्रीमहाभारते शां० रा० गुर्जरभाषायां अष्टसप्ततितमोऽध्यायः ॥७८॥

યુધિષ્ઠિરુવાચ ॥ કસમુત્યાઃકથંશીલાઋત્વિજઃસ્યુઃપિતામહ ॥

॥ કથંવિધાતરાજેંદ્રતદ્બ્રૂહિવદતાંવર ॥ ૧ ॥

સ્વામી, અમાત્ય, સુહૃત (મિત્રવર્ગ), કાશ, દેશ, કિલ્લો અને સેના એ સાત અંગ રાજ્યનાં છે. તેમાંથી પુરોહિત, રાજા, અને ઋત્વિક્, એ ત્રણ ભેદ 'સ્વામી'ના છે તેમાંથી રાજા અને પુરોહિત બેનું નિરૂપણ અત્યાર સુધી કર્યું. હવે ત્રીજો ભેદ જે ઋત્વિક્, તે વિષે યુધિષ્ઠિર પૂછે છે, -હે પિતા-મહા ! હે રાજેન્દ્ર ! હે બોલનારાઓમાં શ્રેષ્ઠ ! ઋત્વિક્ કયા નિમિત્તથી ઉપજેલા હોય છે. તેમનાં આચરણ કેવાં હોય છે તથા તેઓ કેવા હોય છે તે મને કહો. બીજમ કહે છે, -જેમ યોગશાસ્ત્રમાં મૈત્ર્યાદિકથી ચિત્ત

પ્રસાદન નામે પ્રતિકર્મ કરવામાં આવે છે તેમ રાજગ્નોને પણ શાંતિક અને પૌષ્ટિક આદિક કર્મના પ્રયોગથી શુદ્ધ થયેલું પ્રતિકર્મ ઋત્વિગ્નેએ કરવાનું હોય છે. એ કર્મ કરવા નિમિત્ત ઋત્વિગ્ને થયેલા હોય છે. તે કર્મ તેઓ ઋગ્વેદ, સામવેદ, યજુર્વેદ, મીમાંસા, આદિકનું જ્ઞાન મેળવીને પછી કરે છે. જે પુરૂષો એકજ માર્ગે ચાલનારા, વીર પુરૂષોની સાથે સામો વાદ કરનારા, પરસ્પર મિત્ર, ચારે પાસે સમાન દષ્ટિાળા, મનુષ્ય ભાઈઓ પ્રત્યે દયાવાળા, સત્ય વચન બોલનારા, વ્યાજ ઉત્પન્ન કરીને જીવિકા નહિ ચલાવનારા, સરળ સ્વભાવના દ્રોહ વિનાના, અભિમાન વિનાના, લજ્જા, સહન શીલતા, ઈંદ્રિયોદ્ધમન કરવાપણું, મનનો નિયંત્ર કરવાપણું, એ ગુણોથી યુક્ત, બુદ્ધિમાન, સત્યનું પાલન કરનારા, મનમાં સંતોષ રાખનારા, દમ ગુણયુક્ત; પ્રાણીમાત્રની હિંસા નહિ કરનારા, કામ અને દ્વેષ અથવા પ્રીતિ અને વૈરથી વેગળા રહેનારા, તથા વેદાભ્યાસન આચરણ અને સંકુળ, એ ત્રણે જેમનાં પવિત્ર છે એવાં આચરણવાળા ઋત્વિગ્ને હોય છે. તેમાંથી જે હિંસા નહિ કરનાર તથા જ્ઞાનવડે તૃપ્તિ પામનાર હોય છે, તે બ્રહ્માસન પામવાને યોગ્ય થાય છે. હું તાત ! એ સર્વે મહા ઋત્વિગ્ને જાણવા અને સર્વેને જેની જેવી યોગ્યતા તે પ્રમાણે માન આપવું ઘટે છે. યુધિષ્ઠિર કહે છે,—ઋત્વિક્તે દાન આપવું ઘટે છે, તો તેમાં વેદનું વચન દક્ષિણા આપવાના સંબંધમાં યોગ્ય જણાતું નથી; કેમકે આ આપવું, આ આપવું, અર્થાત્ થોડુંક પણ આપવાના સંબંધમાં સર્વસ્વ દાન કરવું. એવી આજ્ઞાઓ હોવાથી દાન આપવા સંબંધી કાંઈ વ્યવસ્થા સમજાતી નથી. કેમકે સર્વસ્વ દાન કર્યા પછી બાકી રહેલો યજ્ઞ પૂર્ણ શાવડે કરવો ? એ શંકા ઉત્પન્ન થાય છે, વળી આપત્તિકાળમાં જે દક્ષિણા આપવા સંબંધી આજ્ઞાઓ કરેલી છે તે જોતાં એમ સમજાય છે કે એ આજ્ઞાઓ ધનને ઉદ્દેશીને કરેલી નથી. કેમકે બારસો રૂપિયા દક્ષિણા આપી શકાય એવું સામર્થ્ય ન હોય તેણે સર્વસ્વદાન કરવું એવી શાસ્ત્રની આજ્ઞા મહાભયંકર છે કેમકે તે આજ્ઞા આપતી વખતે શાસ્ત્રકારે આપનારની શક્તિનો કાંઈ વિચાર કર્યો નથી. વળી શ્રદ્ધાવાળાએ યજ્ઞ કરવો એવી વેદની શ્રુતિ છે; હવે શ્રદ્ધામાત્ર હોવાથી યજ્ઞ કરનારનો યજ્ઞ કેવી રીતે પૂર્ણ થશે ? અને દક્ષિણાદિકને

ઠેકાણે શ્રદ્ધામાત્રથી કાર્ય નિર્વાહ જેમાં કરવાનો કહેલો છે એવા મિથ્યાચારથી યુક્ત યજ્ઞને શ્રદ્ધા શી રીતે પૂર્ણ કરશે ? જેમ ગાય આપવાની કહી હોય તે ઠેકાણે ગાય જેટલા ચરમોત્તમ દામ કરવું કે માથા જેટલાં વસ્ત્ર આપવાં, એ મિથ્યાચાર છે; અને તે ચરથી કે વસ્ત્રથી માયનો બદલો જેમ વળવાનો નથી તેમ એવી શ્રદ્ધાથી યજ્ઞ પણ સંપૂર્ણ થવાનો નથી. ભીષ્મ કહે છે,—વેદ વચનનો પરાભવ કરવાથી કે શકપાણું કરવાથી કે કપટ કરવાથી કોઈ મોટા ફળને પામતો નથી; માટે તારી બુદ્ધિ એવી ન થશે અર્થાત્ શાસ્ત્રમાં વચનનું તાત્પર્ય તું કહે છે તેમ નથી. હે તાત ! વેદની શ્રુતિઓનું કહેવું એમ છે કે દક્ષિણા એ યજ્ઞનું અંગ છે; દક્ષિણા વિનાના યજ્ઞ કોઈ પ્રકારે યજ્ઞ કરનારને તારતા નથી. વેદમાં જે દક્ષિણા આપવાની કહી છે તેમાં આપનારની શક્તિની સમાનતા ઉપર વિચાર કરવાનો છે, પણ દક્ષિણાની રકમની સમાનતા ઉપર વિચાર કરવાનો નથી; બશેર સાથે આપનારને અશ્વમેધ તુલ્ય ફળ મળે છે તે પ્રમાણે એક ‘પૂર્ણપાત્ર’નું દાન પણ દરિદ્રના સંબંધમાં બારસો રૂપિયા દક્ષિણા બરોબર છે. માટે હે તાત ! ત્રણે વર્ણની પ્રજાએ વિધિ પ્રમાણે જરૂર યજ્ઞ કરવા. ‘સોમ’ એ બ્રહ્મણોનો રાજા છે એવી વેદની શ્રુતિ છે એ સોમનો વિક્રય યજ્ઞાદિ કરવાના નિમિત્ત વિના, જીવિકા ચલાવવાના હેતુથી ન કરવો. સોમ વેચીને જે ધન આવે તે વડે કરેલો યજ્ઞ પણ ‘યજ્ઞ’ જ થાય છે, એનું ધર્માચરણ કરનારા ઋષિઓએ ધર્મવડે નિશ્ચય કરેલું છે. પુરુષ, યજ્ઞ, અને સોમ એ ત્રણે જો ન્યાયથી ઉપાર્જન કરેલા હોય તો તે ફળદાયી થાય છે; પણ અન્યાયપણે ઉપાર્જન કરેલા હોય તો તે બીજાને કે પોતાને, દાદને ફળ આપનારા થતા નથી. વેદમાં એવી શ્રુતિ સાંભળી છે કે મહાત્મા બ્રહ્મણોએ દેહ ધારણ માત્ર કરીને કરેલા યજ્ઞ ઉત્તમ નથી; કેમકે તેમાં હિંસા થાય છે અને તેનો બદલો દક્ષિણા આદિકથી ભરપૂર વાળી શકાતો નથી, માટે તપ યજ્ઞથી પણ ઉત્તમ છે એવી વેદની ઉત્તમ શ્રુતિ છે. હે વિદ્વાન ! તે તપ હું તને કહું છું તે મારાથડી સાંભળ. અહિંસા, સત્યવચન, સૌજન્ય, ઇન્દ્રિય દમન, અને દયા, એ ગુણોને તપ કહે છે અને તે તપ શરીરનું શોષણ કરનારું નથી. વળી વેદને પ્રમાણ ન માનવા, શાસ્ત્રોની આજ્ઞાઓનું

ઉક્ષંપન કરવું, અને સર્વ સ્થાનમાં વ્યવસ્થા છોડીને વર્તવું એ પુરૂષને પોતાનું નાશ કરનારું છે. હે અર્જુન ! દશ હોતાઓનું વિધાન કેવું છે તે હું તને કહું તે સંભળ. યજ્ઞમાં જે સરવૌ હોય છે,—જેનાવડે આહુતી અને અગ્નિનું એકય થાય છે, તે માત્ર સરવૌજ ન સમજવો. પણ પરમાત્મામાં આત્માનું એકય કરવાના સાધનરૂપ યોગ સમજવો; તેમ જે હોમવાનું દ્રવ્ય ધૃત છે, તેને પરમાત્મામાં લય કરવાનું જે ચિત્ત, તે સમજવું. માટે જે જ્ઞાન છે તેજ અત્યંત પવિત્ર છે કેવળ યજ્ઞજ પવિત્ર છે એમ સમજવું નહિ. આ જગતની સર્વે વસ્તુઓ વક્ષ અને મૃત્યુના સ્થાનભૂત છે; માત્ર બ્રહ્માનું સ્થાન વક્ષ નથી પણ સરળ છે. એટલેજ જ્ઞાનનો વિષય છે, તે વિના બીજા વિશેષ લવારાથી શું ફળ થવાનું છે ?

સર્વજિહ્વમૃત્યુપદંમાર્જવંબ્રહ્મણઃપદમ્ ॥

एतावान्ज्ञानविषयःकिंप्रलापःकरिष्यति ॥ ૨૧ ॥

इतिश्री महाभारते शां० रा० गु० भा० एकोनाशितितमोऽध्यायः ॥ ૭૯ ॥

યુધિષ્ઠિરુવાચ ॥ यदप्यल्पतरंकर्मतदप्येकेनदुष्करम् ॥

॥ पुरुषेणासहायेनकिमुराज्ञापितामह ॥ ૯ ॥

યુધિષ્ઠિર કહે છે,—કોઈ કર્મ બહુ નાનું હોય તોપણ તે સહાય વિનાના એકલા પુરૂષથી બનવું મુશ્કેલ થઈ પડે છે. તો પછી હે પિતામહ ! રાજ્ય ચલાવવા સરખું મોટું કર્મ સહાય વિનાના એકલા રાજથી બનવું મુશ્કેલ હોય એમાં શું આશ્ચર્ય ! માટે રાજ્યએ પ્રધાન રાખવો તે કેવા આચરણવાળો અને કેવા શીલવાળો જોઈએ ? કેવા પ્રધાન ઉપર રાજ્યએ વિશ્વાસ રાખવો અને કેવા પ્રધાન ઉપર વિશ્વાસ ન રાખવો ? બીજમ કહે છે,—હે રાજન્ ! રાજ્યોને ચાર પ્રકારના મિત્ર થઈ શકે છે. એક તો સહાર્થ એટલે,—આપણે બેએ ઘડીને આ શત્રુને ઉખેડી નાખવો, અથવા આપણે બેએ મળીને એનું રાજ્ય વેંદુચી લેવું, એમ સરત કરીને કરેલો મિત્ર તે સહાર્થ જણવો; બીજો ભજમાન એટલે,—વંશ પરંપરા રાજ સેવા કરતો આવેલો હોય તે; ત્રીજો સહજ એટલે,—માસીનો પુત્ર વગેરે સગાઈના સંબંધવાળો;

અને એથો કૃત્રિમ એટલે, - ધન વગેરે આપીને કરેલો મિત્ર. એ વિના વળી એક પાંચમો સહાય હોઈ શકે; એટલે જે ધર્મોત્તમા હોય તે. તે સહાયમાત્ર ધર્મનોજ પક્ષપાતી હોય છે. એટલે જે તરફ ધર્મ દેખે તે તરફ સહાય કરે એવો હોય છે. તેમાં કોઈ તો પક્ષપાત વિનાનો હોય છે એટલે તે બંનેમાંથી દરેકનો નિષ્પક્ષપાતે વાંધો પતાવવાને ઉદ્બુદ્ધત હોય છે. કોઈ બંનેનો પક્ષ કરતો નથી પણ બંનેના પૈસા ખાઈને કપટ કરે છે. કેટલાક એવા હોય છે કે અધર્મના સંગી થતા નથી; પરંતુ એક બીજાના ઉપર જ્ય મેળવવાને ઇચ્છનારા રાજાઓ ધર્મ તથા અધર્મ બંને પ્રકારથી પોતાનું કાર્ય સિદ્ધ કરે છે, માટે તેમણે તેવા ધર્મસ્થ સહાયને જે રચીકર હોય તેજ વાત પ્રકાશ કરવી, અને જે રાચતી ન હોય તે તેને પ્રકાશ કરવી નહિ. ચાર પ્રકારના મંત્રિઓમાંથી વંશપરંપરાથી મંત્રીપણું કરતો આવેલો પુરૂષ હોય તે તથા સમાઈ સંબંધથી સહાય કરનારો હોય તે, એ બે ભજમાન અને સહજ-ઉત્તમ મંત્રી સમજવા. પેહેલો અને છેલ્લો અથવા સહાર્થ અને કૃત્રિમ, એ બે નિરંતર સંકા કરવા જેવા છે. કેમકે સહાર્થ બે બળવાન હોય તો પ્રથમ સહાય કરીને ફળની વહેંચણી વખતે પોતેજ બધું લેઈ જાય; તેમ કૃત્રિમને શત્રુ બે વધારે ધન આપે તો તે અધવચ પેહેલા રાજાનો પક્ષ છોડી દે. તેમજ દુષ્ટ પ્રધાનનો નિગ્રહ કરવા વગેરે કાર્યમાં બીજા મંત્રીઓની સલાહ લીધા છતાં પણ તેવું કાર્ય પાંચ પ્રકારના મંત્રીઓની સમક્ષ કરવું નહિ. અર્થાત્ તે સર્વે પણ નિરંતર શંકા કરવા જેવા તો છેજ. મિત્રનું રક્ષણ કરવામાં અને કુમિત્રનો નાશ કરવામાં રાજાએ કોઈ વખત ગફલત રાખવી નહિ; કેમકે ગફલતવાળા રાજાનો લોકો પસંભવ કરે છે. દુર્જન પુરૂષ વખતે સજ્જન થાય છે અને સજ્જન પુરૂષ દુર્જન થાય છે; શત્રુ મિત્ર થાય છે અને મિત્ર દુસ્મન થઈ જાય છે; માટે કોઈ સ્થળમાં પણ સ્થિર વિશ્વાસ ન રાખીને રાજાએ કોશ, કિલ્લો, સેના, વગેરેનું રક્ષણ પ્રત્યક્ષજ કરવું. કેમકે પુરૂષનું ચિત્ત સર્વદા એક સરખું રહેતું નથી, માટે તેના ઉપર કોઈ વખત પણ સ્થિર વિશ્વાસ કોણ કરે! માટે જે મુખ્ય કાર્ય હોય તે પોતાની નજર આગળ થવા દેતું જોઈએ. કોઈ સ્થળમાં અત્યંત વિશ્વાસ રાખવાથી તે સમૂહો ધર્મ

અને અર્થનો નાશ કરનારો થાય છે; તેમ સર્વત્ર અવિશ્વાસ રાખવાથી પણ મૃત્યુ પ્રાપ્ત થાય છે. સર્વત્ર અત્યંત વિશ્વાસ રાખવાથી અઠાળ મૃત્યુ થાય છે; અને વિશ્વાસ ન રાખવાથી પણ નાશ પમાય છે; જેના ઉપર વિશ્વાસ કરવામાં આવે છે તેની મરણ ઉપર, વિશ્વાસ રાખનારના જીવતરનો આધાર રહે છે. માટે હે તાત ! કોના ઉપર વિશ્વાસ કરવો અને કોના ઉપર શંકિત થવું, એ નીતિની સનાતન ગતિ સારી રીતે લક્ષ્યમાં લેવી જોઈએ. પોતાના પછી રાજ્યગાદી જેને મળવાનો સંભવ હોય તેનાથી નિરંતર શંકાયુક્ત રહેવું; કેમકે વિદ્વાન પુરૂષો તેમને અભિત્ર માને છે. જેના જેતરમાં થઈને ખીજના જેતરમાં પાણી જતું હોય ત્યાં પ્રથમ જેતરવાળાની ઇચ્છા ન હોય તો પાણીનો બાંધ તૂટી શકે નહિ. અર્થાત્ કોઈ મોટા તળાવનું પાણી પોતાનાં જેતરોમાં રવી ન જાય માટે જે બાંધ બાંધ્યો હોય, તે બાંધને જે બાંધની પાસેના પેહેલા જેતરવાળો તોડે નહિ તો બધાં જેતરમાં જોઈતું પાણી મળે, પણ તે જે બાંધ તોડી નાખે તો પાણી ફરી વળવાથી બધાં જેતરનો નાશ થઈ જાય. તેમ રાજ્યની સીમાનું રક્ષણ કરનાર જે સીમાનું બરાબર રક્ષણ કરે તો પરરાજ્યના શત્રુઓ દેશમાં આવી શકે નહીં; પણ વેપારની ઉત્તમ વસ્તુઓ દેશમાં આવવાથી દેશ આપાદ થાય પણ તે જે સીમાનું રક્ષણ ન કરે તો શત્રુઓ દેશમાં પેશીને રાજ્યને હાનિ કરે. માટે જે સીમાપાળથી ભય ઉપજે એમ હોય તો તેને શત્રુ જાણવો. શત્રુને કોપ ઉત્પન્ન કરવો કે તેને શાંત રાખવો સીમાપાળની ઇચ્છા ઉપર આધાર રાખે છે માટે તેનો પણ વિશ્વાસ કરવો નહીં. જે પુરૂષ રાજ્યની વૃદ્ધિથી તૃપ્ત થાય નહિ, પણ ક્ષય થવાથી અત્યંત દીન થઈ જાય, તો તેને ઉત્તમ મિત્ર સમજવો; પણ જે તે ક્ષય થવાથી દીનતા ન પામતો હોય તો તેને શત્રુ સમજવો. વળી રાજ્ય જેને જોઈને એમ ધારતો હોય કે મારા અભાવથી (મારો નાશ થવાથી) એનો પણ નાશ થાય એમ છે, તો જેમ પુત્ર પિતાનો વિશ્વાસ કરે તેમ રાજ્યને તે પુરૂષનો વિશ્વાસ કરવો. એવા મિત્રની રાજ્યની પોતાની સત્તા વધવાની સાથે સર્વ પ્રકારે વૃદ્ધિ કરવી. જે મિત્ર ધર્મવાળાં કૃત્યમાં પણ રાજ્યને કલ્પક લાગતું જોઈને તેથી રાજ્યને અટકાવતો હોય તેના ઉપર વિશ્વાસ

કરવો; કેમકે રાજ્યને કલંક લાગવાથી જે ભય પામતો હોય તેનામાં તે ઉત્તમ મિત્રનું લક્ષણ છે એમ જાણું, પણ જે રાજનું કલંક જોવાને ઇચ્છા રાખે છે તે તેના શત્રુઓ જાણવા જે મિત્ર આદૃત આવવાથી નિરંતર ભય પામતો હોય અને સમૃદ્ધિ પ્રાપ્ત થવાથી પણ જેની મતિ દોષ પામતી નથી, એવા મિત્રને આત્મસમાન મિત્ર જાણવો. જે પુરૂષનાં રૂપ, વર્ણ અને વાણી સુંદર હોય, જે સહનશીલ અને બીજાની આબાદી જોઈને કલેશ ન પામનારો હોય, જે કુળવાન હોઈને કુળવાનને યોગ્ય ગુણોથી યુક્ત હોય, તેને રાજથી બીજી પદ્ધતિનો પ્રધાન સમજવો. વળી જે શુદ્ધિશાળી સ્મૃતિવાળો, નિપુણ, અને સ્વભાવિક રીતેજ સૌજન્ય ગુણવાળો હોય, જેને માન આપ્યું કે ન આપ્યું છતાં પણ કોઈ વખત દુભાય નહિ એવો હોય, એવો હોઈને પછી ગમે તો તે ઋદ્રિયક હો, અથવા આચાર્ય હો, અથવા અત્યંત સ્તુતિ કરવા યોગ્ય તારો મિત્ર હો, પણ તેનું તારે પરમ પૂજન કરીને (માન સન્માન કરીને) તેને તારા ઘરમાં રાખવો યોગ્ય છે. તેને તારે પરમ મંત્રરૂપ જાણવો અને ધર્મ^૧ તથા અર્થનાં કાર્યમાં પ્રકૃતિરૂપ જાણવો. જેમ પિતાને વિષે વિશ્વાસ કરી શકાય તેમ તેના ઉપર તારે વિશ્વાસ રાખવો. એક બાળકમાં બે કે ત્રણ અધિકારી નિમવા નહિ; કેમકે તેઓ એક બીજાનું કરેલું ઉથાપી નાખે છે. એકજ વિષયમાં મનુષ્યોના મતભેદ સર્વકાળ પડે એવો નિયમજ છે. અર્થાત્ એક અધિકારીના ગુણ દોષ જાણવાને પણ બીજો અધિકારી નિમવો નહિ, પરંતુ પોતાના ચાર (દૂતો) વડે કરી તેમના ગુણદોષ જાણવા. જે માણસને કીર્તિ મુખ્યત્વે કરીને પ્રિય હોય, નીતિની મર્યાદામાં રહેવાની જેને ટેવ હોય, સમર્થ પુરૂષોની સાથે જે વૈર ન કરતો હોય, જે કોઈ પ્રકારનો અનર્થ ન કરતો હોય જે કામ, ભય, લોભ કે ક્રોધથી ધર્મનો ત્યાગ ન કરે એવો હોય, કાર્યમાં નિપુ-

૧ સાત પ્રકારના પ્રકૃતિઓ આ પ્રમાણે છે, -દુર્ગાધ્યક્ષ (કોટવાળ), બ્રહ્માધ્યક્ષ (સેનાપતિ) ધર્માધ્યક્ષ, રાજ, પુરોહિત, રાજવૈદ્ય, રાજકુળનો જોશી, એ સાત પ્રકૃતિઓમાં ધર્માધ્યક્ષ એ ધર્મપ્રકૃતિ જાણવો. તેમજ દ્રવ્યપ્રાપ્તિના આઠ માર્ગ છે. જેવા કે ખેતી, વેપાર, ગઢ, સેતુ, હાથી પાળવા, ખાણ ખોદાવવી, કર લેવો અને નવાં ગામ વસાવવાં એ કામમાં યોજેલા તે અર્થ પ્રકૃતિ જાણવા.

જી અને પોતાનું બોલેલું પરિપૂર્ણ કરવાનો જેનો સ્વભાવ હોય તે તારો પ્રતિનિધિ (એટલે પ્રધાન) થઇ શકે, વળી કુળવાન, શીલવાળો, સહનશીલ બહાદુર નહીં મારનારો, શરો, સન્નજન, વિદ્વાન, કરવા ન કરવાનો વિવેક કરી જાણવામાં કુશળ, એવા ગુણવાળા જે પુરૂષો હોય તેમને તારે પ્રધાન કરવા તથા સર્વે કર્મમાં તેમની યોજના કરવી. તેમનો આદરસત્કાર કરવો અને તેમને રૂઢી રીતે પગાર આપવો; તેમને સારી સહાય આપીને તેમને ઘટે તેવાં કાર્યમાં તેમને યોજ્યા હોય તો તે કાર્ય સંપૂર્ણપણે અને સારી રીતે તેઓ કરે છે. તેમને મોટાં કર્મમાં યોજ્યા હોય તો તેઓ તેમાંથી બહુ કલ્યાણકારી ફળ પેદા કરે છે. તે સર્વે એક બીજાની સ્પર્ધા કરીને કર્મ કરે છે. તથા અસ્પરસનાં કાર્ય જોઇને અર્થ સિદ્ધ કરવામાં યત્ન કરે છે, વળી જેમ મૃત્યુથી બીડીવું ઘટે છે તેમ સર્વ કાળ તારે તારા જ્ઞાતિબાંધવોથી ભય ભર્યા કરવું; કેમકે પાડોશના રાજ્યવાળા રાજાની પેઠે તારી રાજ્ય સમૃદ્ધિ જોઇને તેઓ તેને સર્વકાળ સહન કરી શકતા નથી. સરળ અને કોમળ સ્વભાવના, દાનશીલ, મર્યાદશીલ, અને સત્યવાદી રાજાનો વિનાશ જોઇને તેનાં જ્ઞાતિજન સિવાય બીજા કોઇ ખુશી થતું નથી. તેમ જ્ઞાતિ વિનાના બીજા પુરૂષો પણ સુખકારક નથી. તેમ તેમની અવગણ પણ કરવી ઘટતી નથી. પોતાની જ્ઞાતિનો ન હોય તેવા પુરૂષનો બીજા લોકો પરાભવ કરે છે. બીજાઓ જ્યારે તેનો તિરસ્કાર કરે છે ત્યારે જ્ઞાતિજનજ તેને આશ્રય આપનાર થઇ પડે છે; કેમકે જ્ઞાતિના પુરૂષો પોતાની જ્ઞાતિના એકનો બીજાએ તિરસ્કાર કર્યો હોય તો તે કોઇ પ્રકારે પણ સહન કરી શકતા નથી. ગમે તો તેનો તિરસ્કાર તેના બાંધવોએ કર્યો હોય, તથાપિ તે એમ સમજે છે કે એ તો આપણાજ તિરસ્કાર થયો. એ પ્રમાણે જ્ઞાતિમાં ગુણ પણ છે અને અવગુણ પણ છે. જ્ઞાતિ સિવાય બીજા કોઇ મદદ પણ કરતો નથી કે નમસ્કાર પણ કરતો નથી; તે જાને વાનાં જ્ઞાતિવર્ગમાંજ દેખાય છે, માટે જ્ઞાતિવર્ગ સારો છે અને માઠો પણ છે. માટે વાણી અને કર્મવડે કરીને જ્ઞાતિજનનું જ્ઞાન રાખવું તથા તેમનું પૂજન કરવું, તેમજ તેમનું જાને તેટલું પ્રિય કરવું પણ તેમનું કાંઇ પણ અપ્રિય તો કદાપિ કરવું નહિ, જાણે તું તેમનો વિશ્વાસ રાખતો હોય તેવું દેખાડીને અંદરખાનેથી વિશ્વાસ

ન રાખીને તેમની સાથે સર્વદા વર્તવું; કેમકે ગુણ સાથે મિત્ર થયેલો દોષ નિરૂપણ કરીને દેખાડી શકતો નથી. સાવધાની રાખીને એ પ્રમાણે વર્તનારા પુરૂષના શત્રુઓ પણ પ્રસન્ન થાય છે અને તેના મિત્ર થાય છે. જે પુરૂષ પોતાના શાંતિ અને સંબંધીના સમુદાયમાં, મિત્રોમાં અને શત્રુઓમાં એ પ્રમાણે નિરંતર વર્તે છે તેનો યશ ધણા કાળ સુધી સ્થિર થાય છે.

યદ્યંવર્તતેનિત્યંજ્ઞાતિસંબંધિમંડલે ॥

મિત્રેષ્વમિત્રેમધ્યસ્થેચિરંયશસિતિષ્ઠતિ ॥ ૪૧ ॥

इति श्री महाभारते शां० रा० गु० भा० अशीतितमोऽध्यायः ॥ ८० ॥

યુધિષ્ઠિરુવાચ ॥ એવમગ્રાહ્યકેતસ્મિન્જ્ઞાતિસંબંધિમંડલે ॥

॥ મિત્રેષ્વમિત્રેષ્વાપિચકથંભાવોવિભાવ્યતે ॥ ૧ ॥

યુધિષ્ઠિર કહે છે,—એ પ્રમાણે શાંતિ અને સંબંધીઓનો સમુદાય વશ કરવાને અશક્ય છે અને જ્યારે તેઓ માંહોમાંહો સ્પર્ધા કરતા હોય ત્યારે તેમાંથી એકનો આદર કરવાથી બીજનો કોપ થાય. એ રીતે થવાથી જે મિત્ર હોય તે પણ શત્રુ થાય. ત્યારે તે સર્વનાં ચિત્ત શી રીતે વશ કરવાં? તે કહો. બીજમ કહે છે,—આ સ્થળમાં પણ વાસુદેવ અને દેવર્ષિ નારદના સંવાદના પુરાતન ઇતિહાસનું ઉદારણ આપવામાં આવે છે. વાસુદેવ કહે છે,—હે નારદ! પરમ ગુણ વાર્તા જે મિત્ર ન હોય તેને કહેવી ઘટતી નથી; મિત્ર હોઇને જે મૂર્ખ હોય તેને પણ કહેવી ન જોઇએ; તેમ પંડિત હોઇને જે મનને વશમાં ન રાખી શકતો હોય તેને કહેવી ઘટતી નથી. હે નારદ! હે સ્વર્ગમાં ગમન કરનાર! એટલા માટે તારી મિત્રતા ઉપર વિશ્વાસ રાખીને કાંઇક હું તને કહેવાને ઇચ્છું છું; કેમકે જે કાંઇક પૂછવું જોઇએ તે સામાનું તમામ બુદ્ધિબળ જાણ્યા પછીજ પૂછવું જોઇએ. ઇશ્વર-પણાનું કથન કરવાપડે શાંતિજનનું દાસત્વ હું કરતો નથી; પણ મને જે ભોગ પ્રાપ્ત થાય છે તેમાંથી અર્ધોઅર્ધ શાંતિજનને આપીને તથા તેમનાં કટુ વચનની ક્ષમા કરીને હું તેમનું દાસત્વ કરું છું. પણ શાંતિજન જાણે અમિ ઉત્પન્ન કરવાની ઇચ્છાથી અરણીનું મથન કરે તેમ મારા હૃદયનું મથન કરે છે.

વાણીવડે તેઓ જે કડવાં વચન બોલે છે તે મને નિરંતર બાળ્યા કરે છે. એટલે જેમ અકુર કહે છે કે આહુકના સ્નેહને લીધે કૃષ્ણ મારો દ્વેષ કરે છે; અને આહુક કહે છે કે અકુરના સ્નેહને લીધે કૃષ્ણ મારો દ્વેષ કરે છે, સંકર્ષણ (અગરામ)માં હમેશાં બગ રહેલું છે. ગદમાં સુકુમારપણું નિરંતર રહેલું છે, પ્રદુન્ન રૂપવડે મદ્વાળો છે, તેથી હે નારદ! હું સદાય વિનાનો છું. હે નારદ! અંધક, વૃણિ, વગેરે બીજા બધા નિરંતર ઉદ્યોગથી સંપન્ન છે, મારે તેઓ બગવાન છે, મોટા ઉત્સાહવાળા છે, અને ધણા ભાગ્યવાળા છે, જેમની સહાયમાં તેઓ ન હોય તે નાશ પામે અને જેમના પક્ષમાં તેઓ હોય તેમને સર્વે વસ્તુ પ્રાપ્ત છે; પણ હું તો તે બંનેમાંથી એક પક્ષમાં મળી શકતો નથી કેમકે તેમ કરવાથી બીજા પક્ષવાળાનો મારા ઉપર કોપ થાય. હવે બંને કુળવાળા પરસ્પર યુદ્ધ કરે છે તેમાં હું જે મધ્યસ્થ થઈને તેમને વારવા બાંહેડો તો બે પાડા લડતા હોય તેમની વચ્ચે પડનારનો જેમ નાશ થાય તેમ મારો પણ થાય એથી મોટું દુઃખ કયું? જે તે બંનેમાંથી એકનો પક્ષ ન કરતાં હું મધ્યસ્થ રહું તો તે બંને પક્ષવાળા મને શત્રુ ધરે છે, એથી પણ મોટું દુઃખ કયું છે? હે મોટી બુદ્ધિવાળા નારદ! મારે જુગાર રમનારા બે ભાઈઓની માતાની પેટે મારે હવે એકનો જય અને બીજાનો પરાજય ઇચ્છવો પડે છે. હે નારદ! આ રીતે બંને પ્રકારથી હું કલેશ પામું છું, મારે મારું અને મારા જ્ઞાતિ સંબંધિઓનું જે રીતે શ્રેય થાય તે રીતે મને કહેવું ઘટે છે. નારદ કહે છે,—હે કૃષ્ણ! આપત્તિઓ બે પ્રકારની છે, એક બાહ્યરની અને બીજી અંતરની તેમાં બહારની આપત્તિઓ બીજા લોકોથી ઉત્પન્ન થાય છે અને અંતરની આપત્તિઓ પોતાની ભૂતથી અથવા જ્ઞાતિજનોથી પેદા થાય છે. હે કૃષ્ણ! તેમાંની તમને પોતાના કર્મથી ઉત્પન્ન થયેલી આ જે આપત્તિ નડે છે તે અંતરની આપત્તિ છે; કેમકે તે અકુર અને ભોજથી ઉપજેલી છે તથા તે સર્વે તેના વંશજ છે; પ્રથમ તમે અર્થના હેતુથી કે કોઈ ઇચ્છા પૂર્ણ કરવાના હેતુથી કે કોઈની કડવી વાણી સાંભળીને ઉપજેલા ક્રોધથી પોતાને મળેલું ઐશ્વર્ય બીજાને આપ્યું; હવે તે ઐશ્વર્યનાં મૂળ ઊંડાં ચોટ્યાં અને તેનું

વૃક્ષ થયું; વળી તે 'જ્ઞાત' એવા શબ્દથી સહાયતા પામ્યું; હવે જેમ આ-
 કેલું અન્ન હોય તેમ તમારાથી તે પાછું લેઈ લેવું શક્ય નથી. બહુ
 અને ઉચ્ચેનું રાજ્ય તમારાથી કોઈ પ્રકારે પાછું લેઈ શકાવાનું નથી. હે
 કૃષ્ણ ! તેમાં વળી જ્ઞાતિમાં ભેદ થવાના ભયથી તમારાથી તો વિશેષે
 કરીને તે લેઈ શકાવાનું નથી. કદાચિત્ મહા દુષ્કર કર્મ કરીને મોટા પ્રય-
 ત્નથી તે રાજ્ય તમે લેઈ શકો—તમારો પ્રયત્ન સિદ્ધ થાય, તો પણ તેમાં
 શું ? તેમાંથી કાં તો મોટો ક્ષય નિપજે, મોટો ખર્ચ થાય, કે કરીને પા-
 છે તે રાજ્યનો નાશ થાય. મોટે હવે તો વગર લોહાનું, કામળ અને હ-
 દયને કાપનાર, એવું હથિયાર લેઈને તેમની રીસ મટાડીને અને પ્રીતિ
 સંપાદન કરીને તેમની જીભ ખેંચી કાઢો. અર્થાત્ તેમને તમારાથી વિરૂદ્ધ
 બોલતાં બંધ કરો. વાસુદેવ કહે છે,—હે મુનિ ! જે હથિયારથી તેમની
 રીસ મટાડીને અને પ્રીતિ સંપાદન કરીને હું તેમને વિરૂદ્ધ વચન બોલતાં
 બંધ કરું એવું કામળ અને વગર લોહાનું હથિયાર શી રીતે ઓળખી
 શકું ? નારદ કહે છે,—શક્તિ પ્રમાણે નિરંતર તેમને ભોજન કરાવવું,
 સહનશીલતા રાખવી, સરલતા રાખવી, કામળ સ્વભાવ રાખવો, તથા
 જેની જેવી યોગ્યતા તે પ્રમાણે તેમનો આદર સત્કાર કરવો એ વગર લોહાનું
 શસ્ત્ર જાણવું. વળી પોતાની જ્ઞાતિના લોકો કડવાં તથા હલકાં વચન બોલ-
 વાની ઇચ્છાવાળા થાય, ત્યારે તમારે મિષ્ટ વાણીવડે તેમનાં વચનને, દુષ્ટ
 નિશ્ચયવાળા હૃદયને અને નહારા સંકલ્પવાળાં તેમનાં મનને શમાવવાં, જે
 મહાપુરુષ હોતો નથી, જેણે મનને જીત્યું નથી અને જે સહાય વિનાનો છે,
 તે મોટી ધૂંસરી ઉપાડી શકતો નથી; પણ તમારે તે છાતી ઉપર લેઈને
 વહન કરવી ઘટે છે. અર્થાત્ ક્ષમાવડે તે સર્વ સહન કરવું જોઈએ છી-
 એ. જ્યાં સુધી સમાન રસ્તો હોય ત્યાં સુધી તો ગમે તેટલો ભાર હોય
 તોપણ સર્વે બળદીયા ખેંચી જાય છે, પણ જ્યારે અધરો રસ્તો આવે
 ત્યારે જે ખેંચી ન શકાય તેવો ભાર જોરાવર અને જાતવાન બળદ હોય
 તેજ ખેંચી શકે છે. હે કેશવ ! જ્ઞાતિ જનમાં કતલ પેસવાથી સર્વે સમુ-
 દાયનો વિનાશ થશે અને તમે સર્વે સમુદાયમાં મુખ્ય છો; મોટે જે રીતે
 કરવાથી તમને આશરીને આ સમુદાય નાશ ન પામે તેમ કરો. જ્ઞાનવાન

પુરૂષમાં જે મુશ્કે રહેલા છે તે બુદ્ધિ અને ક્ષમા વિના બીજા કશામાં રહેલો નથી, તેમ ઇન્દ્રિય નિઃશ્વ અને ધનનો ખરચ કરવો, એ જે શિવાય પણ બીજા કશામાં રહેલો નથી. પોતાના પક્ષની ઉન્નતિ થાય તેમ કરવું તે સાબાશી આપનારૂં, યશ આપનારૂં, અને આયુષ્યની વૃદ્ધિ કરનારૂં છે; મારે હે કૃષ્ણ ! જે રીતે કરવાથી શાંતિ જનનો વિનાશ ન થાય તેમ કરો. હે પ્રભો ! ભાવિ સમયમાં શું જનશે તથા તેવો કાળ પ્રાપ્ત થયે શું કરવું તે, તેમજ પાણ્ડુણ્ય (રાજનીતિના છ ગુણો)ની યોજના કરવાવડે શત્રુ રાજ્ય ઉપર ચઢાઈ કરવી અથવા દેશ છૂટવા નીકળવું, તે પણ તમારૂં અબ્બણું નથી. હે મહાબાહો ! યાદવ, કુકુર, ભોજ, સર્વે અંધક, વૃષ્ણિઓ, તથા સઘળા લોક અને લોકના ઇશ્વરો પણ તમારેવિષે આસક્ત છે. હે માધવ ! ઋષિઓ પણ તમારી બુદ્ધિનું ઉપાસન કરે છે. તમે સર્વ લોકના ગુરુ છો તથા ભૂત ભવિષ્ય સર્વનું તમને જ્ઞાન છે. યાદવોમાં શ્રેષ્ઠ એવાનો તમારો આશ્રય પામીને યાદવો સુખે કરીને વૃદ્ધિ પામે છે.

ત્વંગુરુઃ સર્વ ભૂતાનાં જાનીષેત્વંગતાગતમ્ ॥

ત્વામાસાઘયદુશ્રેષ્ઠમેધતેયાદવાઃસુખમ્ ॥ ૩૦ ॥

इति श्री महाभारते शांतिपर्वणि राजधर्मानुशासनपर्वणि वासुदेवनारदसंवादो
नाम गुर्जरभाषायां एकाशीतितमोऽध्यायः ॥८१॥

મીઘ્યવવાચ ॥ एषाप्रथमतोवृत्तिर्द्वितीयांश्रुणुभारत ॥

॥ यःकश्चिज्जनयेदर्थराज्ञारक्ष्यःसदानरः ॥ १ ॥

ભીષ્મ કહે છે, - હે ભારત ! પ્રધાનોને મિષ્ટાન્ન જમાડવાં, સહનશીલતા રાખવી, સરળતા રાખવી, એ વગેરેથી તેમનું સન્માન કરવાનું તને મેં કહ્યું છે, એ પ્રથમ આચરણ છે; હવે હું તને બીજું આચરણ કરવાનું કહું તે સાંભળ. જે કોઈ પુરૂષ રાજના ભંડારમાં વધારો કરે તે પુરૂષનું રાજ્યો નિરંતર રક્ષણ કરવું જોઈએ. વળી પોતાનો સેવક હોય અથવા સેવક ન હોય પણ જે માણસ રાજના ભંડારમાંથી કોઈ પ્રધાન કે અધિકારી તેમાંથી ધન લઈ જતો હોય, અને એ રીતે નાશ પામતો રાજ્યનો

ભંડાર જોઇને તે વાત આવીને રાજાને જાહેર કરે તો હે યુધિષ્ઠિર ! રાજાએ તેનું તે કહેવું એકાંતમાં સાંભળી લેવું જોઇએ, અને પ્રધાનોથી તેનું રક્ષણ કરવું જોઇએ. કેમકે હે ભારત ! જે અમારો રાજાના ધનનું હરણ કરે છે તે તેના ધણા ધનનો નાશ કરે છે. અને રાજાના ભંડારનો નાશ કરનારા તેઓ સર્વે એકલા મળીને રાજાના ધન ભંડારનું રક્ષણ કરનારને પીડા કરે છે. અને એ રીતે રાજાનો ભંડાર તથા તેનું રક્ષણ કરનાર જો રાજા તરફથી રક્ષણ ન પામે તો નાશ પામે છે. આ વિષે કાલકવૃક્ષીય મુનિએ ક્રેશલદેશના રાજાને જે કહ્યું હતું તે સંબંધી પ્રાચીન ઇતિહાસનું ઉદાહરણ આપવામાં આવે છે. અમે સાંભળ્યું છે ક્રેશલદેશના રાજા ક્ષેમદર્શી પાસે એક વખત કાલકવૃક્ષીય મુનિ ગયા હતા. તે મુનિ એક કાગડાને પાંજરામાં ધાલીને પ્રધાનોના દોષ રાજાને દેખાડવાના હેતુથી ઉઘોળી થઇને ક્ષેમદર્શી રાજાના બધા મુત્રકમાં વારંવાર ફરતા હતા. તે જોઇતા હતા કે હે લોકો! તમે કાકવિદ્યા શીખો; કેમકે મારા કાગડા ભૂત, વર્તમાન અને ભવિષ્યની તમામ વાત કહે છે. એ પ્રમાણે ધણાક પુરૂષોને લેઇને તે દેશમાં ફરતો હતો અને તેમાં તેણે રાજાએ નીમેજ્ઞા સર્વ અધિકારીઓનાં રાજાનું ધન હરણ કરવારૂપ પાપ કર્મ જોયાં. તે રાજાના દેશમાં થતી તમામ ખટપટો જાણી તથા તે તે સ્થળમાં રાજાએ ઠરાવેલા રાજસેવકો જે દ્રવ્ય મારી ખાતા હતા તે પણ જાણ્યું. પછી પ્રશંસા કરવા ચોખ્ખું છે આચરણ જેનું એવો તે મુનિ ‘હું સર્વજ્ઞ છું’ એમ બોલતો બોલતો કાગડાને લેઇને રાજાને મળવા ગયો. તે રાજસભામાં ક્રેશલેશ્વરની પાસે આવીને અન્નકારયુક્ત એકેન્દ્ર રાજાના અમાત્યને કાગડાના વચન ઉપરથી કહેવા લાગ્યો કે અમુક જગોએ તેં આટલું ધન ચોર્યું છે, અને તે વાત ફલાણે ફલાણે જાણે છે કે તેં રાજાના ભંડારમાંથી ધન લીધું છે. એ પ્રમાણે આ કાગડો કહે છે માટે ઉતાવળે તે વાતની તપાસ કરો. તેજ પ્રમાણે બીજા પણ જે રાજદ્રવ્ય ખાઇ જનારા હતા તેમને તેણે કહ્યું અને બોલ્યો કે, આ કાગડાનું વચન અસત્ય હોય એમ કોઇ જગોએ સાંભળવામાં આવ્યું નથી. હે કૌરવના ધુરંધર ! તેનું વચન સાંભળીને કલંકયુક્ત થયેલા તે સર્વે રાજસેવકોએ રાત્રે અંધારામાં કાગડો ઊંધી ગયો હતો ત્યારે તેને તીર

મારીને વાંધ્યો. ખીજે દિવસે સવારમાં પાંજરામાં બાણુવડે બેઠાયલા કામ-
ડાને બેઠેને તે બ્રાહ્મણ ક્ષેમદર્શી રાજાને જાણને કહ્યું કે હું રાજા તમે
સર્વના ઇશ્વર છો અને પ્રાણ તથા ધનના સ્વામી છો; હું તમારી પાસેથી
અમય દાનની વાચના કરું છું, કેમકે મિત્રને અર્થે મનમાં અત્યંત સંતાપ
પામીને તમારી પાસે સંપૂર્ણ ભક્તિથી આવ્યો છું; મારે તમારી આજ્ઞા
હોય તો તમારા હિતનું વચન હું તમને કહું. જેમ જાતવાન અશ્વને સા-
રથી સમજાવે છે તેમ, તમને મિત્ર જાણીને તમારું ધન હનતું દેખીને
જે ખમી ન શકતો હોય તે અતિ ક્રોધવાળો થઈને અને તેથી જગાડકારે પ્રે-
રાઈને તમારા હિતને અર્થે જે કાંઈ વચન બોલે, તેવા પુરૂષના વચનની, ત-
મારા સરખા સ્નેહવાળા, પોતાની મદત્તાને જાણનારા, ઐશ્વર્યની ઇચ્છા રાખ-
નારા અને આબાદી ઇચ્છનારા પુરૂષે ક્ષમા કરવી ઘટે છે. તે સાંભળીને
રાજાએ ઉત્તર આપ્યો કે તમે મને જે કાંઈ કહોશો તે સાંભળીને પોતાનું
હિત ઇચ્છતો હું તે વચનની ક્ષમા કેમ નહિ કરું વાર? હું બ્રાહ્મણ હું ત-
મારા આગળ પ્રતિજ્ઞા કરું છું કે તમે જે વચન અમને કહોશો તે અમે
કરીશું, મારે હું વિપ્રા તમે જે ઇચ્છતા હો તે બોલો. મુનિ કહે છે, - ત-
મારા રાજ્યમાં પાપકર્મ કરનારા તથા પાપકર્મ નહિ કરનારા કોણ કોણ છે
તથા તમારા સેવકોથડી તમને શાં શાં ભય છે, તે સર્વ જાણી લેઈને તમારા
ઉપરની મારી પ્રીતિને લીધે સર્વે વર્તમાન તમને વિદિત કરવાને હું તમા-
રી પાસે આવેલો છું. રાજાનું સેવન કરનારાઓનો દોષ તો આચાર્યોએ
પ્રથમથીજ કહેલો છે; કેમકે રાજાનું સેવન કરનારાઓની, અવગતિઆ-
ઓના સરખી પાપરૂપ ગતિ થાય છે; જેમનો સમાગમ રાજા સાથે છે, તેમ-
નો સમાગમ સર્પોની સાથે છે એમ જાણવું; કેમકે રાજાને ઘણા મિત્ર હો-
ય છે તેમ ઘણા દુશ્મન પણ હોય છે. તે સર્વેથડી રાજાનું સેવન કરીને
જીવિકા ચલાવનારને ભય છે એમ કહેલું છે. હું રાજાના તેજ પ્રકારે તેમને
રાજાથી પણ એક મુહૂર્તમાં ભય ઉત્પન્ન થાય છે. રાજાની સેવા કરનારે અ-
ત્યંત પ્રમાદ કરવો શક્ય નથી મારે જે પોતાનો અજ્યુદ્ય ઇચ્છતો હોય તે-
ણે કોઈ પ્રકારે પણ રાજાસેવામાં પ્રમાદ કરવો નહિ. પ્રમાદ કરવાથી રાજા
તેણે (પ્રમાદ કરનારા સેવકે) કરેલા પ્રાછટ્તા બધા ઉપકાર ભૂતી જાય છે, અ-

ને રાજ તે પ્રમાણે ઉપકાર ભૂલી ગયો અને દ્રેષ કરવા લાગ્યો એટલે જીવ-
તરનો અંત આવે છે. જે મનુષ્ય પૂરેપૂરો પ્રવીણ ન હોય પણ ગાફલ હોય
તે જે રાજની સેવા કરવા જાય તો પ્રદીપ થયેલા અગ્નિની પાસે બેસનાર
ગાફલ માણસ જેમ જાળી જાય છે તેમ નાશ પામે. માટે ક્રોધ પામેલા સર્પ-
ના જેવો રાજને માનીને પ્રાણ તથા ધનના માલિક રાજને મનુષ્યે જીવત-
રની આશા છોડીને નિરંતર ધણા યત્નથી સેવવો. રાજને સેવનારા પુરૂષે
રાજના દુર્વચનથી શંકા રાખવી, તેમજ રાજની ઉભા રહેવાની રીતિ, ઉપર
રહીને જોવાની રીતિ, બેસવાની રીતિ, ચાલવાની રીતિ, શરીરના ચાળા
અને શરીરનાં ચેષ્ટિત, એ સર્વે વિવેકશાળુ જોઈને પણ શંકા રાખવી. જે રા-
જને પ્રસન્ન કરી શકાય તો તે પ્રસન્ન કરેલા દેવતાની પેઠે સર્વે અર્થ સિદ્ધ
કરી આપેછે, તથા જે તે ક્રોધ પામે તો અગ્નિની પેઠે મૂળ સહિત જાળી પણ
નાખે છે. હે રાજન્! એ પ્રકારે મયાસુરે નીતિ કહેલી છે, અને તે ખરી
પણ છે. હવે હું પણ તારો મોટો અર્થ વારંવાર કરીશ. અમારા સરખો
અમાત્ય આપત્તિકાળમાં બુદ્ધિગતી સદાય કરી શકે છે. હે રાજન્! મારો
ટાંગડો પણ યથાર્થ કાર્ય કરનારો હતો, તેમ હું પણ છું; પણ તારા પ્ર-
ધાનોએ પોતાના દોષ ઉધાડા થવાથી તેને જેમ માર્યો તેમ મને પણ તેઓ
મારશે એમ હું તર્ક કહું છું. હવે એ કામમાં મારે તમારી નિંદા કરવા
જેવું નથી અથવા જેઓને તમે પ્રિય છો, તે પણ નિંદા કરવા જેવા નથી; પણ
તમારું હિત કરનારા કોણ છે તથા અહિત કરનારા કોણ છે, તેમને તમારે ઓ-
ળખવા જોઈએ. તમારે પરોક્ષ બુદ્ધિવાળા થવું ધટારત નથી. તમારા ઘરમાં
જે પુરૂષો પ્રાણીઓનું અકલ્યાણ ઇચ્છનારા તથા તમારું ધન ચૂસણ કરવા-
માં તત્પર થઈને વસે છે, તેમણે મારી સાથે વૈર કરેલું છે. જે માણસ
તમારો નાશ થવાથી તમારી પછી તમારી રાજ્યગાદી મળવાની ઇચ્છા
રાખે છે, તે માણસ આવા તમારા ઘરના પુરૂષો સાથે સંધિ કરીને પો-
તાના કાર્યમાં સિદ્ધ થાય, બીજે પ્રકારે સિદ્ધ થઈ શકે નહિ. અર્થાત્ તમા-
રા આકર, નોકર, રસોઈઆ વગેરેની સાથે મસતકદત્ત કરીને વિષ આદિકથી
તમારો નાશ કરે, પછી આયુષ્ય જાળવાન હોય તો તમે ઉગરો. હે રા-
જન્! તેમનાજ જયથી હું હવે ચૂકીથી બીજી જગોએ જઈશ. હે રા-

જન્ન ! તેમણે તો તે બાણ મારા ઉપરજ તાક્યો હતો, પણ તે કાગડા ઉપર પડ્યો. મતલબ કે કાગડાની પેઠે મારી પણ અવસ્થા તેઓ કરશે. જેને કાંઈ ઇચ્છા નથી એવાને—મારા તે કાગડાને કપટ પ્રપંચ કરવાની ઇચ્છાવાળા પુરૂષોએ મારી નખાવ્યો છે; હે રાજન્ ! તે મેં તપવડે વિ-
શાળ થયેલાં નેત્રવડે જોયું. જાણે મોટા વૃક્ષ, પાષાણ અને કાંટાવાળી તથા સિંહ અને વાઘથી સમાકુલ દિમાયત્રની કેઈ ન જવાય એવી અને ન સહન કરાય એવી ગુફા હોય નહિ, તેવી, અનેક મત્સ્ય, મગ્ગર, ગ્રાહ અને તિમિંગિલ મત્સ્યના સમુદાયથી યુક્ત, તારા રાજ્યરૂપી નદી, પોતાનું મૃત્યુ સંપાદન કરનારા મૃત્મ કાગડારૂપી સહાયથી હું તરી ગયો છું. (અર્થાત્ એવી નદીમાં તારનાર તારાના મરણથી જેમ તરનારો પણ મરે તેમ હું મરી ગયો છું.) અધિકારમય કિલ્લામાં પ્રવેશ કરવો હોય તો અગ્નિનો પ્રકાશ લેઈને તેમાં પ્રવેશ કરી શકાય તથા જળમધ્યે દુર્ગ હોય તો તેમાં વહાણમાં એશીને જઈ શકાય, પણ રાજ્યરૂપી કિલ્લામાં પ્રવેશ કરવાનો ઉપાય પડિતો જાણુતા નથી. તમારું રાજ્ય કપટરૂપ અધિકારયુક્ત છે તથા તેથી મહા ગહન છે. એ રાજ્યમાં તમારે પણ વિશ્વાસથી રહેવું શક્ય નથી તો પછી મારે રહેવું શક્ય હોય એમ ક્યાંથી બને ? એટલા માટે આ સ્થળમાં વાસ કરવો યોગ્ય નથી કેમકે સારું અને માકું બન્ને વાનાં અહીં સરખાં છે. આ સ્થળમાં સત્કર્મ કરનારનો તેમ દુષ્કર્મ કરનારનો એક સરખોજ વધ થાય છે એમાં સંશય નથી. દુષ્કર્મ કરનારનો વધ કરવામાં આવે તે તો ન્યાય છે, પણ સત્કર્મ કરનારનો વધ કોઈ પ્રકારે પણ યોગ્ય નથી; માટે આ દેશમાં હવે લાંબો વખત રહેવું યોગ્ય નથી, પણ જે ડાહ્યો હોય તેણે તો ઉતાવળેજ અહીંથી ભાગી જવું ધટે છે. જેમ ધણા વમળવાળી સીતા નામે નદીમાં ગમે તે નાવ હોય પણ ભાગીજ ન્યય છે, તેમ આ તારા રાજ્યને પણ હું તેવું સમજું છું. આ રાજ્ય સર્વનો નાશ કરનાર પારધીના ફાંદા જેવું છે. હે રાજન્ ! મધુપાન કરીને પડવારૂપ તું છે અથવા ત્રિપસહિત ભેજનરૂપ તું છે. તારી સ્થિતિ અસત પુરૂષના જેવી જણાય છે, પણ સત પુરૂષો જેવી જણાતી નથી. હે રાજન્ સર્પથી પીડાયલા કૂચ જેવો તું છે. હે રાજન્ ! મધુર જળથી ભરેલી,

મોટા તરંગથી ઉછળતી, દુઃખે કરીને ગમન કરવા જેનો ધાટ અથવા ઉતરવાની જગો છે એવી, કેરાનાં છૂંપલાંવાળી તથા નેતરના વેણાવાળી કાઈ નદી હોય તેવો તું છે. કૂતરાં, ગીધ, અને શિયાળવાંના ડોળામાં ભળેલો કોઈ રાજહંસ હોય તેના જેવો તું છે. જેમ કોઈ મોટા વૃક્ષનો આશ્રય કરીને સૂકાં લાકડાં, ધાસ વગેરેનો મોટો સમુદાય તેની આસપાસ જામે છે, અને પછી તે તેને વીંટી લે છે અને તે મૂળ વૃક્ષ કરતાં પણ વધી જાય છે; પછી તેજ ભયાનક બળતણવડે દારણુ દાવામિ ઉત્પન્ન થઈને તે વૃક્ષમુદ્ધાં પોતાનો નાશ કરીને ચારે પાસે પસરે છે, તેમ હું રાજનું તું વૃક્ષરૂપ છે અને તારા પ્રધાનો તે સૂકા બળતણરૂપ છે, તેમની તારે તજવીજ કરતી જોઈએ. કેમકે તમે તેમને પ્રધાનાદિક પદ આપ્યાં છે અને તમેજ તેમનું પાત્રણ કર્યું છે, તેમ છતાં પણ તમારી સાથે કપટ કરીને તમારા હિતનો તેઓ નાશ કરે છે. જે ઘરમાં સાપ હોય તેમાં રહેનાર મનુષ્યની પેઠે અથવા કોઈ વીર પુરૂષની સ્ત્રીના ઘરમાં જીર પુરૂષ રહે તેની પેઠે પ્રાણુ બોવાના સ્થળમાં-તમારા ઘરમાં તમારું તથા તમારી સાથે રહેનારાઓનું આચરણ જાણવાના હેતુથી શંકા કરતો અને ગદગત રાખતો હું રહ્યો. મારે એમ જાણવાનો અભિલાષ હતો કે વાર રાજ જીતેન્દ્રિય તો છે કે કેમ? વાર એણે કામાદિક છ અંતરના શત્રુઓને જીત્યા છે કે કેમ? વાર એમને (પ્રધાનો વગેરેને) રાજ પ્રિય છે કે કેમ? વાર રાજને પ્રજા પ્રિય છે કેમ? હું રાજઓમાં શ્રેષ્ઠ ! એવી રીતે તમારા સંબંધી જાણવાની ઇચ્છાથી હું તમારી પાસે આવ્યો હતો. તેમાં જેમ ભૂખ્યાને ભોજન પ્રિય લાગે તેમ તમે તો મને પ્રિય લાગો છો; પણ જેને તૃષ્ણા ન હોય તેને જેમ પાણી પ્રિય લાગે નહિ તેમ તમારા પ્રધાનો મને પ્રિય લાગતા નથી; કેમકે હું તમારો અર્થ સુધારનારો છું એટલા ઉપરથીજ તેમણે મારામાં દોષનો આરોપ કર્યો છે, બીજું કાંઈ કારણ નથી એ વિષે મારા મનમાં લગારે સંદેહ નથી. યદ્યપિ મેં એમનો કાંઈ દ્રોહ કર્યો નથી તથાપિ “આ અમારો દ્રોહ કરનારો છે” એ રીતે તેઓ મારામાં દોષ જાણે છે માટે મારે અહીં રહેવું ઉચિત નથી; દોષ પામ્યું છે ચિત્ત જેનું એવો શત્રુ કદાપિ સ્નેહ દેખાડતો હોય તોપણ વાંસામાં લાકડી મારીને કોપાવેલા સર્પની પેઠે

તેનો ભય રાખવો જોઈએ. રાજા કહે છે,—તમને હું અત્યંત દ્રવ્ય આપીશ તથા તમારો અત્યંત સત્કાર કરીશ; અને હે શ્રેષ્ઠ બ્રાહ્મણ ! એ પ્રમાણે મારા તરફથી પૂજન પામીને તમે મારા ઘરમાં હવેથી પણ રહેો એમ હું ઇચ્છું છું. હે બ્રાહ્મણ ! જેઓ તમને અહીં જોવાને રાજા ન હોય તેઓ- ને મારા ઘરમાંથી કાઢી મૂકીશ અને તેઓ હવે પછી શું કરે છે તે પણ તમારે જાણીને મને કહેવું જોઈએ. હે ભગવન્ ! મેં દંડ ધારણ કર્યો છે પણ તે જેવી રીતે ધારણ કરવાથી ઉત્તમ કહેવાય અને હું જે કૃત્ય કરું છું તે પણ જેવી રીતે કરવાથી ઉત્તમ કૃત્ય કાર્ય કહેવાય તે રીતે વિચાર કરીને જેથી માંડ કલ્યાણ થાય તેવી મારી યોજના કરો. મુનિ કહે છે,— મારો કામડો મારી નાખ્યો તે દોષદેખાડીને એક એક અમાત્યને તેની પ- દ્વીથી દૂર ખસેડીને નિર્જળ કરી નાખો અને પછી કાગડાને મારવારૂપ કા- રણ જોળી કાઢીને તેમને એક એક મારી નાખો. તેમને એકાએક સામ- ટાજ નાશ કરવા નહિ, કેમકે એક જાતના દોષવાળા ધણા જણ એકઠા મ- ણીને મંત્રબેદ થવાના ભયથી (છૂપી મસત્રદત ઉઘાડી થવાના ભયથી) કહ- ણુ કંટક સરખાને પણ જોળી નાખે તો પછી મારા સરખા કોમળ મનુષ્યોને જોળી નાખે એમાં શું આશ્ચર્ય છે? એટલા મારે હે રાજન્ ! હું તમને એક એક નાશ કરવાનું કહું છું. અમે બ્રાહ્મણજ કે નહિ. અમારો દંડ ધણો કોમળ અને અમે સ્વભાવે અત્યંત દયાળુ, મારે તમારું, બીજાઓનું અને પોતાનું કલ્યાણુ ઇચ્છીએ છીએ. હે રાજન્ ! હું તમારા સંબંધમાં છું એમ હું કોઈ જગોએ કેહેતો નથી, પણ હું તો કાલકવૃક્ષીય નામે મુનિ છું, એમ સર્વત્ર કહું છું. હે રાજન્ ! તમારા પિતા મરણ પામ્યા અને તમારું રાજ્ય થયું તેમાં તમારા પિતાનો મિત્ર જે માન પામેલો અને સત્ય પ્રતિષ્ઠાવાળો હતો તે મૃત્યુ પામ્યો. ત્યારે મેં પણ સર્વે અભિલાષજનોનો ત્યાગ કરીને તપ કરવા માંડ્યું. પરંતુ તમારા ઉપરના મારા રનેહને લીધે આટલું પણ મારે કેહેવું યોગ્ય હતું કે જેથી ફરીને તું ભુલાવામાં ન પડે. સુખ અને દુઃખ બન્ને દીકા છતાં અને દૈવયોગથી રાજ્ય પ્રાપ્ત થયા છતાં, તે રાજ્ય અમા- ત્યો ઉપર આધાર રાખનારું છે એમ જાણીને પણ હે રાજન્ ! તું કેમ પ્રમાદ રાખે છે ? પછી પુરોહિતના કુળમાં ઉત્તમ બ્રાહ્મણ પ્રાપ્ત થયો એટલે

રાજના કુળમાં અત્યંત મંગળ પાઠ થવા લાગ્યા. કાશ્યપકૃત્તીય મુનિએ કાશ્યપ દેશના રાજને સાર્વભૌમ રાજ્ય પ્રાપ્ત કરાવી, તેનો યશ વિસ્તારીને ઉત્તમ યજ્ઞોથી તેને યજ્ઞ કરાવ્યા. હે ભારત ! કાશ્યપ દેશના રાજાએ પણ તેનું હિતકારક વચન સાંભળીને પૃથ્વીમાં જ્ય મેળવ્યો તથા તેણે જે પ્રમાણે કહ્યું તે પ્રમાણે કર્યું.

હિતંતદ્વચનંશ્રુત્વાકૌશલ્યાપ્યજયન્મહીમ્ ॥

તથાચક્રતવાન્રાજાયથોક્તંતેનભારત ! ॥ ૬૮ ॥

इतिश्रीमहाभारते शां० रा० काशकृतवृत्तीयोपाख्याने ह्यशीतितमोऽध्यायः ८२

યુધિષ્ઠિરઝવાચ ॥ સભાસદઃસહાયાશ્વસુહૃદશ્ચવિશંપતે ॥

॥ परिच्छदास्तथामात्याःकीदृशाःस्युःपितामह ॥ १ ॥

યુધિષ્ઠિર કહે છે, -હે પિતામહ ! હે રાજન્ ! વ્યવહારનો નિર્ણય કરનારા સભાસદ, યુદ્ધ વગેરેમાં ઉપયોગી પાનારા-સહાય, હિત કરનારા સ્નેહીઓ, સેનાપતિ આદિક છાવણીના પુરૂષો, અને મંત્રીઓ, એ સર્વે કેવા જોઈએ ? ભીષ્મ કહે છે, -સન્નિવાળા, ઈન્દ્રિયદમન કરનારા, સત્ય વચન બોલનારા, સરળ સ્વભાવના, ન્યાય કે અન્યાય ઓળખીને તે સારી રીતે બતાવી આપવાને શક્તિમાન, જેઓ હોય તેમને તારે સભાસદ કરવા. હે ભારત ! મંત્રિઓ, અતિ શૂરા પુરૂષો, વિદ્વાન અને અત્યંત સંતુષ્ટ બ્રાહ્મણો, અને કર્મ કરવામાં મોટા ઉત્સાહવાળા, હે કૌંતેય ! એવા જે પુરૂષો હોય તેમને સર્વ પ્રકારની આપત્તિમાં તારે સહાય જાણીને ઇચ્છવા. કુળવાન, નિરંતર સત્કાર પામેલો, પોતાની શક્તિને છાની નહિ રાખનારો, તેમજ તને પ્રસન્ન જીએ કે અપ્રસન્ન જીએ, પીડા પામેલો જીએ કે હણાયેલો જીએ તથાપિ નિરંતર સમાન સ્નેહથી જે વર્તતો હોય, તેવા પુરૂષોનેજ તારે સ્નેહી જાણીને પાળન કરવો. સેનાપતિ આદિક પરિચ્છદ કેવા જોઈએ તે વિષે કહે છે કે, -ઉત્તમ કુળમાં ઉત્પન્ન થયેલા, સ્વદેશમાં જન્મેલા, બુદ્ધિમાન, રૂપવાળા, બહુશ્રુત, ધીરા અને ગંભીર, તથા તારેવિષે પ્રીતિવાળા જેઓ હોય, તેમને તારે પરિચ્છદ કરીને રાખવા. હે તાન ! જેઓ નહારા કુળમાં

જન્મ પામેલા છે, લોભી છે, આશ્રિત જન ઉપર દયા રાખતા નથી, લજ્જા વિનાના છે, તેઓ જ્યાં સુધી હાથ લીડેો હશે ત્યાં સુધી તારું સેવન કરશે. અર્થાત્ તેમને દ્રવ્યાદિક ન મળ્યું એટલે તરત તેઓ વિકાર પામશે. વળી કુળવાન, શીલ ગુણ યુક્ત, સામા પુરુષનાં ચેષ્ટિતને જાણનારા, દયાવાળા, દેશકાળ જાણીને કરવા ન કરવા યોગ્ય વિધિને જાણનારા, અને સ્વામીનું કાર્ય સુધારવાની ઇચ્છાવાળા, એવા જે પુરુષો હોય તેમને સર્વ અર્થમાં રાજાએ નિરંતર મંત્રી કરાવવા. જેમને તું તારા પ્રિય અને અર્થ કરનારા માનતો હોય તેમને ધન, માન અને સત્કાર આપીને, દીગ્ધ વસ્ત્ર વગેરે સરપાવ આપીને, તથા નાના મોટા અને પ્રીતિકારક સુખ ભોગ આપીને, તારે સુખી કરવા. કેમકે તેવા પુરુષોજ આપત્તિમાં પોતાના સ્વામીની સાથે ભિન્ન વર્તાણુંક ચલાવતા નથી. તેઓ વિદ્વાન, સારાં આચરણવાળા, વ્રત આચરનારા, નિરંતર તારી પ્રાર્થના કરનારા અને તારી પાસેથીજ જેમને સુખ ભોગ મળે છે એવા, મોટાં મનવાળા, અને સત્યવાદી હોવાથી સંકટમાં તારો ત્યાગ નહિ કરે. જે અનાર્ય અને ગાંધ્યુદ્ધિવાળા પુરુષો ધર્મ અને અધર્મની મર્યાદામાં સમજતા નથી, તથા જેઓ પોતાની પ્રતિજ્ઞા તોડીને વર્તે છે, તેમના થકી ધર્મની મર્યાદાનું તારે રક્ષણ કરવું. જે એક ગુણવાન પુરુષ અને ગુણવાન પુરુષોનો સમુદાય એ એમાંથી તારે કોને રાખવા એમ તને શંકા થતી હોય તો, ગુણવાનના સમુદાયને તજીને એકને રાખવો નહિ; પણ ધણા (સમુદાય) કરતાં એક જે વધારે ગુણવાન હોય તો સમુદાયને પડ્યો મૂકીને તારે એકનેજ રાખવો. ગુણવાન કેમ જાળખવો તેનાં લક્ષણ આ પ્રમાણે છે; જેનામાં પરાક્રમ જેવામાં આવતું હોય, કીર્તિ જેને મુખ્યત્વે વાહાણી હોય, ધર્મની મર્યાદામાં જે રહેતો હોય, જે સમર્થ પુરુષોનું પૂજન કરતો હોય, સ્પર્ધા નહિ કરવા જેવાની સાથે જે સ્પર્ધા કરતો નહિ હોય, જે કામ, ભય, ક્રોધ કે લોભથી ધર્મનો ત્યાગ ન કરે એવો હોય, જે માની ન હોય, સત્યવાદી હોય, ક્ષમા ગુણવાળો હોય, ઈદ્રિયો જેણે જીતી હોય, પ્રતિષ્ઠા પામેલો હોય, અને જેની તે સર્વ અવસ્થામાં પરીક્ષા કરેલી હોય તેને તારે મંત્રસદાય એટલે સલાહ આપવામાં મદદગાર માનવો.

હે પાર્થ! કુળવાન, સારા કુળના ગુણોએયુક્ત, સહનશીલ, ચતુર, ઈન્દ્રિય-
જીત, શૂરો, કૃતજ્ઞ, અને સત્યવક્તા જે પુરૂષ હોય તેને સત્પુરૂષ જાણવો,
કેમકે તેવા પુરૂષનાં એવાં આચરણથી શત્રુઓ પણ પ્રસન્ન થાય છે અને
મિત્ર થાય છે. હવે અબ્યુદય ઇન્દ્રિયનારા, બુદ્ધિમાન અને જીતેન્દ્રિય રાજાએ
મંત્રીઓના ગુણ અવગુણની પરીક્ષા કરવી; તથા તે પરીક્ષા કરવા માટે
પોતાના સંબંધી સત્યવાદી અને પ્રીતિવાળા કુળવાન અને સ્વદેશમાં જન્મે-
લા, ધન વગેરે લાંચ આપીને જેને વશ ન કરી શકાય એવા, એક પક્ષ-
માં છતાં બીજા પક્ષમાં નહિ ભળી જનારા, અને સર્વ પ્રકારે સારી રીતે
પરીક્ષા કરેલા પુરૂષોને યોજવા. ઐશ્વર્યની ઇચ્છાવાળા તથા અબ્યુદય થ-
એલો જેવા ઇન્દ્રિયનારા પુરૂષે (રાજાએ) ઉત્તમ કુળમાં જન્મેલા, વેદ
માર્ગમાં વર્તનારા, પરંપરાના રિવાજને માન આપનાર, અને ગર્વ વિનાના
પુરૂષોને મંત્રી કરીને નીમવા. તેજ, ધૈર્ય ક્ષમા, પવિત્રતા, પ્રીતી, સ્થિતિ
અને ધારણ કરવાનું સામર્થ્ય એ ગુણોનેજ વિનયબુદ્ધિ અને ઉત્તમ પ્રકૃ-
તિ કહે છે. વળી રાજાએ અર્થ ઉત્પન્ન કરનારા પાંચ મંત્રીઓ ઠરાવવા
જોઈએ; તેમના ગુણની પ્રથમથી પરીક્ષા કરવી એટલે તેઓના મનનું
તત્ત્વ પ્રાપ્ત હોય અને રાજ્યરૂપી જીંસારીને ધારણ કરવાને તેઓ શક્તિમાન
હોય તથા કપટ વગેરે દુર્ગુણોથી રહિત હોય તેમનેજ રાજાએ મંત્રી ઠરા-
વવા. તે મંત્રીઓ જે વચન પોતે બોલ્યા હોય તે કહેવાના અર્થને સંપૂ-
ર્ણ રીતે જતાવનાર હોય એવું વચન બોલનારા, વીર, પ્રસંગ પડ્યે ગમ-
રાધને ન જેસે પણ કાર્યનો નિકાલ કાઢી શકે એવા, કુળવાન, સત્ય યુક્ત,
સામાના મનનો ભાવ સમજી જનારા, દયાવાળા, દેશકાળને અનુસરતું
કર્મ કરી જાણનારા અને સ્વામીનું કાર્ય સુધારવાની ઇચ્છાવાળા જોઈએ;
હે રાજન્! રાજાએ તેવાનેજ સર્વે અર્થમાં મંત્રીઓ કરવા. હવે કેવા
મંત્રીઓ તજવા તે કહીએ છીએ. જે પુરૂષ હીનતેજવાળા મિત્રથી સંબ-
ધવાળો હોય તે કર્તવ્યાકર્તવ્યનો નિશ્ચય કરી શકતો નથી; અને તમામ
કર્મમાં નિશ્ચય સંશય પેદા કરે છે. એજ પ્રમાણે બીજા ધણા સારા ગુણ
છતાં પણ એકાદ મંત્રી બહુશુભ ન હોય તો તેને પણ તજવો; કેમકે તે
ધર્મ, અર્થ અને કાર્મ થકી યુક્ત છતાં મંત્રની પરીક્ષા કરવાને તે પુરે

પૂરો સમર્થ નહિ થાય. તેમજ બહુશ્રુત છતાં પણ કુળવાન નહિ હોય, તો આંધળા નાયકની પેઠે સૂક્ષ્મ કર્મમાં મૂંઝાય છે. તેજ પ્રમાણે કોઇ મંત્રી બુદ્ધિમાન, શાસ્ત્રને જાણનારો અને ઉપાય જાણનારો છતાં પણ તે સ્થિર બુદ્ધિવાળો નહિ હોય તો ઘણેક કાળે કરીને પણ એકાદ કર્મને સિદ્ધ કરી શકશે નહિ. જે મંત્રી દુર્બુદ્ધિવાળો અને મૂર્ખ છતાં આરંભ શરૂ હોય, તો તે પણ તજવા જેવો છે. કેમકે કેવળ કર્મને હાથમાં લેવા માત્રથીજ તે તે વિશેષ કર્મોનાં જૂઠાંજૂઠાં ફળ તેને સમજતાં નથી. જે મંત્રી રાજ ઉપર પ્રીતિવાળો ન હોય તેનો વિશ્વાસ પડતો નથી. મારે અપ્રીતિવાળા મંત્રીને મંત્ર પ્રકાશ કરવો નહિ. કેમકે અગ્નિ જેમ વૃક્ષને બાળતો હોય તે વખતે અગ્નિએ કરેલાં છિદ્રને માગ તેમાં વાયુ પણ પ્રવેશ કરીને તે વૃક્ષને બાળવામાં સહાય કરે તેમ, જે મંત્રી સરળ સ્વભાવનો ન હોય તે બીજા મંત્રીઓ સાથે સલાહ કરીને રાજને પીડા ઉત્પન્ન કરે. કોઇ વખત રાજ મંત્રી ઉપર કોપ પામીને તેને તેની પદવીથરી ભ્રષ્ટ કરે, કોઇ વખત ક્રોધ કરીને કઠોર વચન કહીને ઠપકો આપે, અને વળી પાછો તે રાજ તેના ઉપર પ્રસન્ન પણ થાય, તેવાં તેવાં રાજનાં કર્મ જે મંત્રી પ્રીતિવાળો હોય તેનાથીજ સહન થઇ શકવાં શક્ય છે. પણ જેનાથી સહન થઇ શકે નહિ તેને મંત્રી કરવો નહિ; કેમકે વજ્રપાત જેવો ભયંકર મંત્રીઓનો કોષ છે. જે મનુષ્ય પોતાના સ્વામીનું પ્રિય કરવાના હેતુથી તેવાં તેવાં રાજનાં કર્મ સહન કરે છે અને રાજને દુઃખે દુઃખી અને રાજને સુખે સુખી, એવો થઇને જે વર્તે છે, તેનેજ કોઇપણ અર્થમાં સલાહ પૂછતી. જે માણસ સરળ સ્વભાવનો ન હોય, તે માણસ રાજ ઉપર પ્રીતિવાળો હોય, બીજા પણ ગુણો તેનામાં હોય, અને રાજ સંબંધી જ્ઞાનવાળો હોય, તો પણ રાજનો મંત્ર સાંભળવાને તે યોગ્ય નથી. જે મનુષ્ય શત્રુઓના સંબંધવાળો હોય અને નગરના લોકોને બહુ માન પુરઃસર ન જોતો હોય, તેવા મનુષ્યને પોતાનો મિત્ર સમજવો નહિ, તથા તે રાજનો મંત્ર સાંભળવાને યોગ્ય નથી. જે માણસ અવિદ્વાન, અપવિત્ર, જડ, શત્રુની સેવા કરનાર, પોતાની બગાઇ હાંકનાર, હૃદયમાં સાચો રોહ નહિ રાખનાર, ક્રોધી, અને લોભી હોય તે મંત્ર સાંભળવાને યોગ્ય નથી. કોઇ માણસ ભલે પ્રીતિવા-

જો, બહુશ્રુત, સત્કાર પામેજો, અને રૂઢ પ્રકારે ભોજન કરાવેજો હોય, તથાપિ તે નવીનજ આવેજો હોય તો તે મંત્ર સાંભળવાને યોગ્ય નથી. જેના પિતાને અન્યાયગરૂ કરીને પૂર્વે દંડ કરેજો છે, અને પછી તે મનુષ્યનો સત્કાર કરીને તેની જગો ઉપર ઠરાવ્યો હોય તો તે પણ મંત્ર સાંભળવાને યોગ્ય નથી. જે સ્નેહી છતાં તેને યોગ્ય કોઈ કાર્યને લીધે ધન વગેરે ખુશી લેઈને ખાલી થયો હોય, અને પછી તે બીજા ગુણોવડે યુક્ત હોય તો પણ તે મંત્ર સાંભળવાને યોગ્ય નથી. સ્થિર નિશ્ચયવાળો, બુદ્ધિમાન, ગ્રહો, સ્વ-દેશમાં જન્મેજો, પવિત્ર, અને બધા કર્મમાં જે શુદ્ધ હોય, તેવો પુરૂષ મંત્ર સાંભળવાને યોગ્ય છે. જે પુરૂષ જ્ઞાન અને વિજ્ઞાનથી સંપન્ન હોય, તથા પોતાની અને શત્રુની પ્રકૃતિ (સ્વામી, અમાત્ય વગેરે) જાણનારો હોય તથા રાજાને પોતાના સમાન પ્રિય હોય તે મંત્ર સાંભળવાને યોગ્ય છે. જે પુરૂષ સત્ય વચન બોલનાર, શીત્રગુણથી સંયુક્ત, ગંભીર, લજ્જાવાન, કોમળ, તથા વંશપરંપરાથી મંત્રીનો અધિકાર જેના કુળમાં આવ્યો આવતો હોય તે પુરૂષ મંત્ર સાંભળવાને યોગ્ય છે. જે પુરૂષ સંતુષ્ટ, માન પામેજો, સત્ય બોલનાર, બુદ્ધિમાન, પાપનો દ્વેષ કરનારો, મંત્રને જાણનાર, કાળને જાણનાર, અને શૂરો હોય તે મંત્ર સાંભળવાને યોગ્ય છે. હું રાજા ! દંડ ધારણ કરવાની ઇચ્છાવાળા રાજાએ જે પુરૂષ સામ ઉપાયથી આ સર્વ લોકને વશમાં રાખવાને શક્તિમાન હોય તેનેજ મંત્ર કહેવો. જે પુરૂષ ઉપર નગરના અને પ્રાંતોના લોકો ધર્મવડે વિશ્વાસ રાખતા હોય તથા જે જલે ઉત્તમ યોદ્ધા અને રાજનીતિમાં પંડિત હોય તે પુરૂષ મંત્ર સાંભળવાને યોગ્ય છે. એટલા માટે ઉપર કહેલા સર્વ ગુણોથી સંપન્ન, સાફ પૂજન પામેલા, મોટી ઇચ્છા રાખનારા, અને મંત્રીઓનાં લક્ષણમાં સ્થિર રહેનારા ઓછામાં ઓછા ત્રણ પણ મંત્રીઓ જોઈએ. પોતાના અમાત્યમાં શત્રુએ છિદ્ર કર્યું હોય તો તે લક્ષ્યમાં રાખવું. કેમકે મંત્રીઓના મંત્ર ઉપરથીજ રાજાના દેશની આપાદી થાય છે. વળી પોતાનું છિદ્ર શત્રુ જોઈ શકે નહિ, પરંતુ શત્રુનું છિદ્ર જોઈને તે માર્ગે તેમાં પ્રવેશ કરવો. કાચગાત્રી પેડે પોતાના અંગ સંતાડવાં અને પોતાના છિદ્રનું રક્ષણ કરવું. રાજાના જે બુદ્ધિમાન મંત્રીઓ હોય છે તેઓ મંત્રથી

કંકાચલા રહે છે અને રાજ્યનું રક્ષણ કરવાનું કવચજ મંત્ર છે. જેમ કવચ તૂટવાથી શસ્ત્રનો ધા શરીરને લાગે છે, તેમ મંત્ર કુટવાથી પણ રાજ્યાંગ હિંધાકું થાય છે તથા તેને સેહેત્રથી ધા લાગી શકે છે. બીજા શર પુરૂષો વગેરે રાજ્યની પેઠે મંત્રના અંગભૂત નથી. રાજ્યનું મૂળ મંત્રીઓ છે, અને રાજ્યનો સાર મંત્ર છે. જ્યારે રાજ્ય નિર્વાહ કરવાને અર્થે રવામી અને મંત્રી અસ્પર્શ, મદ અને ક્રોધનો તથા માન અને ઇર્ષ્યાનો નિરંતર ત્યાગ રાખીને અનુવર્તન કરે (એક બીજાની વૃત્તિને અનુસરે) ત્યારેજ તેઓ નિવૃત્તિ પામે. પાંચ પ્રકારના છળ રહિત મંત્રીઓ સાથે નિરંતર મંત્ર કરવો. તે પાંચ પ્રકારના છળ આ પ્રમાણે સમજવા. તેમાં એક તો કેવળ વાચિક છળ. જેમ દ્રોણના વધ પ્રસંગમાં યુધિષ્ઠિરે કહ્યું કે ‘અશ્વત્થામા હણાયો’ એ ‘કેવળ વાચિક’ છળ છે કેમકે યુધિષ્ઠિરના મનમાં કાંઈ કપટ પ્રપંચ હતો નહિ, અને એજ છળ બીમમાં તો કાયિક વાચિક હતો. કેમકે કાયા વડે અશ્વત્થામા (કુંજરનો) નાશ કરીને વાણીવડે યુધિષ્ઠિરને તે કહ્યું કે ‘મેં અશ્વત્થામા હણ્યો’ અને તે ઉપરથીજ યુધિષ્ઠિરે કહ્યું કે ‘અશ્વત્થામા હણાયો’. ત્રીજો પ્રકાર ધૃતરાષ્ટ્રમાં જોવામાં આવે છે એટલે તેનામાં કેવળ માનસિક છળ હતો; તે વાણીથી કોઈ વખત છળ જાહેર કરતો નહોતો. ચોથો છળ કાયિક, વાચિક અને માનસિક મિશ્ર હોય તે; એ છળ લાક્ષાગૃહમાં પાંડવોને બાળવાના વિચારથી દુર્યોધન વગેરે ધૃતરાષ્ટ્રના પુત્રોએ કર્યો હતો. સૌત્તિક પર્વમાં અશ્વત્થામાએ કરેલો છળ કાયિક કહેવાય. એ પ્રકારે પાંચ પ્રકારનો છળ જેનામાં ન હોય તેવા મંત્રીઓ સાથે મંત્ર કરવો. તે ત્રણ મંત્રીઓના નાના પ્રકારના અભિપ્રાય જાણીને અને તેમાં ચિત્ત પરાવીને તે સાથે પોતાનો નિશ્ચય પણ ઉત્તર મંત્ર સમયે (બાકીનો મંત્ર કરતી વખતે) બીજાના નિશ્ચયને જાણનાર ગુરૂને નિવેદન કરવો. ધર્મ, અર્થ અને કામને જાણનાર બ્રાહ્મણ ગુરૂની પાસેથી ઉત્તર મંત્રનો અર્થ પૂછવો; અને તેની સાથે તર્ક વિતર્ક કરીને જ્યારે નિશ્ચય કરવામાં આવે ત્યારે સર્વે જગોએથી છૂટા રહીને તે મંત્રનો કાર્યમાં પ્રયોગ કરવો એટલે તે પ્રમાણે જે કરવાનું હોય તે કરવાનો હુકમ આપવો. જેઓ મંત્રના તત્તને અને મંત્રના વિશેષ નિશ્ચયને જાણનારા છે તેઓ એમ કહે છે કે ‘એ રીતેજ

નિરંતર મંત્ર કરવો.' મોટે પ્રયત્ન રક્ષણ કરવામાં સમર્થ એવા તારા મંત્રને પણ નિરંતર તારે એજ પ્રમાણે ચલાવવો. એ મંત્ર કરવાની જગોએ ઠીંગણો પુરૂષ, જેનાં અંગ વાંકાં થઇ ગયેલાં છે એવો મનુષ્ય, કૃશ, ખોડો, આંધળો, જડ, સ્ત્રી, કે નપુંસક, એમાંનો કોઈ પણ કોઇ પ્રકારે ફેરે નહિ તેવી સાવચેતી રાખવી. તેવો મનુષ્ય ત્રાંસી ગતિથી, આગળ, પાછળ, ઉંચે, નીચે, કે કોઇ પ્રકારે પણ ત્યાં જોઇએ નહિ. મંત્ર કરવાનું સ્થળ પણ શૂન્ય એટલે વસ્તી વિનાનું, મોટું (વિશાળ અને જડી ભીંતો વાળું), જેમાં સૂર્યનો પ્રકાશ પડતો હોય અને જેના પડોશમાં કાંઇ પણ દુર્તિક વસ્તુ હોય નહિ એવું જોઇએ. એવા મકાનમાં પેશીને મોટે સ્વરે બોલવા વગેરે વાળીના દોષ અને આંખ કે મોટું ફેરવવું વગેરે અંગના સર્વે દોષનો ત્યાગ કરીને ઉત્તમ સમયે અમુક કાર્યનો મંત્ર (વિચાર) કરવો.

આરુહ્યવાવેશ્મતથૈવશૂન્યસ્યૂલંપ્રકાશંકુશકાશહીનમ્ ॥

વાગંગદોષાન્પરિહૃત્યસર્વાન્સંમંત્રયેકાર્યમહીનકાલમ્ ॥ ૬૭ ॥

इतिश्री महाभारते शां० रा० गु० भा० त्र्यशीतितमोऽध्यायः ॥ ८३ ॥

भीष्मउवाच ॥ अत्राप्युदाहरंतीममितिहासंपुरातनम् ॥

॥ बृहस्पतेश्वसंवादंशक्रस्यचयुधिष्ठिर ॥ १ ॥

હે યુધિષ્ઠિર ! આ સ્થળમાં પણ બૃહસ્પતિ અને ઈંદ્રના સંવાદના પ્રાચીન ઇતિહાસનું ઉદાહરણ અપાય છે. ઈંદ્ર કહે છે, -હે બ્રહ્મા ! એવું એક તત્ત્વ શું છે કે જે તત્ત્વ આચરવાથી પુરૂષ સર્વે પ્રાણીમાત્રમાં પ્રમાણરૂપ મનાય અને કીર્તિ પણ પામે ? બૃહસ્પતિ કહે છે, -હે ઈંદ્ર ! ઠપટ વિનાનું પ્રિય વચન એ એક તત્ત્વ છે કે જે રૂડી રીતે આચરવાથી પુરૂષ સર્વે પ્રાણીઓમાં પ્રમાણભૂત થાય છે અને કીર્તિ પામે છે. હે ઈંદ્ર ! જે સર્વ લોકને સુખ આપનારું એક એજ તત્ત્વ છે કે જે આચરવાથી સર્વે પ્રાણીઓને સર્વ કાળમાં મનુષ્ય પ્રિય થાય છે. જે માણસની ભૂકડી નિરંતર ચઢેલી રહે છે અને ઉપર કહેલા સાંત્વ પ્રકારનો ઉપયોગ કરતો નથી તે મનુષ્યનો સર્વે પ્રાણીઓ દ્વેષ કરે છે. જે રાજા સામા ધણીને પોતાનું

દુઃખ નિવેદન કરતાં પેહેલાં તેને તેનો અર્થ પૂછે છે, અને વળી તે હસતે મોઢે પૂછે છે, તેના ઉપર સર્વે લોક પ્રસન્ન થાય છે. કપટ વિનાના પ્રિય વચનનો ત્યાગ કરીને દાન કર્યું હોય તો તે દાન પણ શાક કે અથાણું વિનાનું બોજન જેમ પ્રીતિકર થતું નથી, તેમ પ્રાણીઓને પ્રીતિકર થતું નથી. હે ઈંદ્ર ! લોકોની પાસે સર્વસ્વ હરણ કરતાં છતાં પણ જો ગીડી વાળી બોલીને તે હરણ કર્યું હોય તો તે સાંત્વ ઉપાયવડે સર્વે લે કને વશ કરે છે. મારે દંડ ધારણ કરનારા રાજાએ પણ સાંત્વ ઉપાયનો પ્રયોગ કરવો. અર્થાત મીઠું વચન બોલવું. કેમકે તેથી ધારણ કળ પ્રાપ્ત થાય છે અને બીજાનું મન ઉદ્વેગ પામતું નથી. એક પુરૂષ સાંઝ કૃત્ય કરી જાણતો હોય અને બીજો મધુર અને કોમળ સાંત્વ વચન બોલી જાણતો હોય તો, તે સાંત્વ વચનનો જો રૂડી રીતે ઉપયોગ કર્યો હોય તો તેની તુલના પેલું સાંઝ કૃત્ય પણ કરી શકતું નથી. બીજમ કહે છે, -એ પ્રમાણે સાંભળીને પોતાના પુરોહિત બૃહસ્પતિએ જેમ કહ્યું તેમ સર્વે વસ્તુ ઈંદ્ર કરવા લાગ્યો; હે કુંતીપુત્ર ! તેમ તું પણ એ પ્રકારનું રૂઝે પ્રકારે આચરણ કર.

इत्युक्तःकृतवान्सर्वयथाशक्रःपुरोधसा ।

तथात्वमपिकौंतेयसम्यगेतत्समाचर ॥ ૧૧ ॥

इतिश्री महाभारते शां० रा० गु० भा० चतुरशीतितमोऽध्यायः ॥ ૮૪ ॥

યુધિષ્ઠિરઝવાચ ॥ કથંસ્વિદિહરાજેંદ્રપાલયન્પાર્થિવઃપ્રજાઃ ॥

॥ પ્રીતિંધર્મવિશેષેણકીર્તિમામોતિશાશ્વતીં ॥ ૧ ॥

યુધિષ્ઠિર કહે છે, -હે રાજેંદ્ર ! રાજા પ્રજાનું કેવી રીતે પાલન કરે તો તેના ઉપર તેની પ્રજા પ્રસન્ન થાય, તથા તેને વિશેષે કરીને ધર્મ અને સદાકાળની કીર્તિ પણ પ્રાપ્ત થાય ? બીજમ કહે છે, -એવી રીતે ન્યાય કરવાથી અને પ્રજાનું પાલન કરવામાં આસક્ત રહેવાથી તે પતિ રાજા ધર્મ અને કીર્તિ પ્રાપ્ત કરી શકે છે તથા આલોક અને પરલોક બન્નેમાં તે સુખ પામે છે. યુધિષ્ઠિર કહે છે, -હે મોટા બુદ્ધિમાન બીજમ ! રાજાએ કેવા લોકો વડે કેવો વ્યવહાર કરવો, તે મને જેમ હોય તેમ યથાર્થ કહેવું ઘટે છે.

અર્થાત્ કેવો ન્યાય કસ્તામાં કેવા ન્યાય કરનાર રાખવા તે કહ્યો. તમે જે ગુણો પુરૂષમાં હોવા જોઈએ એમ પૂર્વે કહ્યું છે, તે સર્વે ગુણો એક પુરૂષમાં હોતા નથી એમ હું માનું છું. બીજમ કહે છે, -હે મોટા જ્ઞાનવાળા ! હે બુદ્ધિમાન ! તું જેમ કહે છે તે પ્રમાણેજ તે છે; એવા ઉત્તમ ગુણવાળો પુરૂષ મળવો તો દુર્લભજ છે, પરંતુ પ્રયત્નવટે પણ દુર્લભ એવું શીઘ્ર હું તને સંક્ષેપમાં કહીશ કે જે ઉપરથી કેવા મંત્રીઓ તારે કરવા તે તું જ્ઞાણીશ. વેદને જાણનારા, બુદ્ધિમાન, સ્નાતક વ્રતવાળા, અને પવિત્ર એવા ચાર બ્રાહ્મણો, તેમજ જળવાન અને હથિયાર જેમના હાથમાં છે એવા આઠ ક્ષત્રિય, દ્રવ્યથી સંપન્ન એવા એકવીશ વૈશ્ય, અને વિનયને જાણનારા તથા નિત્ય કર્મમાં પવિત્ર એવા ત્રણ શુદ્ર, વળી સેવા, શ્રવણ, પ્રહણ, ધારણ, ઝિહ્વન (તર્ક કરવો), અપોહન (રાખવા જેટલો અર્થ રાખીને બાકીના અર્થનો ત્યાગ કરવો), વિજ્ઞાન (જૂદા જૂદા વિભાગોનું જ્ઞાન), અને તત્ત્વજ્ઞાન એ આઠ ગુણ યુક્ત પુરાણ જાણનાર પૌરાણિક, એમને તારે ન્યાય કરવામાં (વ્યવહારનો નિર્ણય કરવામાં) મંત્રીઓ કરવા. તે પ્રત્યેક પચાસ વર્ષની ઉંમરના, બુદ્ધિમાન, ગંભીર, અસૂચા રહિત, શ્રુતિ અને સ્મૃતિને જાણનારા, વિનયવાળા, સર્વને વિષે સમાન દષ્ટિવાળા, વિવાદ કરનારા પુરૂષોનાં કાર્યનો નિર્ણય કરવાને શક્તિમાન, દ્રવ્યસંજ્ઞાથી લોભ વિનાના અને સાત^૧ પ્રકારનાં અત્યંત લાયક વ્યસનો જેમણે કેવળ ધોડેલાં છે એવા (અર્થાત્ તે સાત વ્યસન વિનાના) જોઈએ. એ મંત્રીઓમાંથી ચાર બ્રાહ્મણ, ત્રણ શુદ્ર, અને એક પુરાણવક્તા એ આઠ મંત્રીઓની મધ્યે રાજાએ મંત્ર મૂકવો. અર્થાત્ તેમને વિવાદિત વસ્તુનો વિચાર કરી નિર્ણય કરવાનું કહેવું. પછી તેમણે કહેલો નિર્ણય પોતાના દેશમાં પ્રાંતોના સૂબા તરફ મોકલવો અને તેમને દેખાડવો. એ વ્યવહારવડે તારે નિરંતર પ્રજાનો ધનસાફ કરવો. છાની થાપણ મૂકેલી હોય અને તે કાઢ-

૧. મૃગયા, દ્યુત, રંડીયાજી, અને મધપાન, એ ચાર કામ સંજ્ઞાથી વ્યસનો, અને શિક્ષા કરતી, કઠોર વચન કહેવાં, અને દ્રવ્યને હાનિ પહોંચાડતી, એ ત્રણ દ્રોધ સંજ્ઞાથી વ્યસનો, એમ સાત વ્યસન વિનના.

એ ઓળખી હોય તો તે તારે લેવી નહિ, તેમ એકજ મિલકત વિષે બે જણ તકરાર કરતા હોય અને તે કોઈની પણ સાબિત થાય નહિ તો તે મિલકત ઉપર રાજાનો હક છે એવી બુદ્ધિ પણ તારે કરવી નહિ, કેમકે તે કાર્યનો નાશ કરનાર છે. વાદી પ્રતિવાદીનો ઇનસાફ ખરાબર ન થવાથી કોઈ કામ કથળી જાય તો તેથી ઉપજેલો અધર્મ તને અને તારા મંત્રીઓને પીડા કરશે. અને જેમ બાજ પક્ષીને દેખીને બીજા પક્ષીઓ નાશી જાય છે તેમ તારો તે ન્યાય જોઈને તારો દેશ ભાગી જશે. જેમ તૂટેલી હોડી ધીમે ધીમે સમુદ્રમાં નીચે બેસતી જાય છે તેમ, જે રાજા પ્રજાનું રૂઝે પ્રકારે રક્ષણ કરે છે તેમ છતાં તેના વ્યવહારમાં અધર્મ થવાથી તેની પ્રજા ધીમે ધીમે નિરંતર બીજા રથાનમાં જતી રહેશે. હે નરમાં શ્રેષ્ઠ ! રાજ્યનું મૂળ ધર્મ છે, તેમ છતાં ધર્માસન ઉપર બેસાડેલો કોઈ રાજા, પ્રધાન, કે રાજપુત્ર, જો પ્રજાનું રક્ષણ અધર્મવડે કરે તો તેના અંતરમાં ભય ઉત્પન્ન થાય છે અને તેનો સ્વર્ગલોક નાશ પામે છે. તેમજ રાજાએ મોટાં કામ ઉપર અધિકાર આપી નીમેલા જે રાજાના સેવકો તે કાર્ય ઉત્તમ પ્રકારે બજાવે નહિ તો તેઓ પોતે આગળ થઈને અને પોતાની પાછળ પોતાના રાજાને પણ લેઈને અધતામિત્ર નરકમાં પડે છે. કેમકે બળવાન પુરૂષોએ જેમના ઉપર બળતકાર કરેલો છે તથા બહુ દીનવાણીથી જેઓ પોતાનું દુઃખ રડે છે, એવા અનાથ પુરૂષોનો નાથ રાજાજ છે. વ્યવહારની પરીક્ષા ન કરે તો મંત્રીઓ સહિત રાજા નરકમાં જાય છે, માટે એક અર્થે માટે બે જણ વિવાદ કરતા હોય તેમાં સાક્ષીઓ ઉપર આધાર રાખીને રાજાએ નિર્ણય કરવો. અને જેમાં સાક્ષીઓ પણ ન મળતા હોય અને તકરારી મિલકત ઉપર એકે જણનો દાવો સાબિત ન થતો હોય તેની પરીક્ષા વિશેષે કરીને સોગંદ આદિકથી કરવી. એમ પરીક્ષા કરતાં જેની તકરાર ખોટી હરે તે પાપીને તેના અપરાધના પ્રમાણમાં દંડ કરવો; તે ધનવાન હોય તો તેનો દંડ કરવો અને નિર્ધન હોય તો તેને કેદમાં નાખવો. જેનાં આચરણ નહારાં છે એવા રાજાઓ સામે પણ હથિયાર ધારણ કરીને તેમને શિક્ષા કરીને પણ વિનયથી વર્તાવવા તથા જેઓ શિષ્ટ છે, તેમને મધુર વચનથી અને દ્રવ્યાદિક આપીને પણ તેમનું પાત્રન કરવું.

જે પુરુષ રાજાનો વધ કરવાની ઇચ્છા કરે, ધર સળગાવે, ચોરી કરે, અથવા પ્રજાને વર્ણશંકર કરે, તેનો વધ રાજાએ નાના પ્રકારથી કરવો. હે રાજા! એમ નાના પ્રકારે વધ કરવામાં તારે અધર્મ સમજવો નહિ; કેમકે રૂઢી રીતે જે રાજા દંડનો ઉપયોગ કરવામાં સાવધાન થઇને વર્તે છે તેને અધર્મ પ્રાપ્ત થતો નથી, પણ તેનું તે કર્મ નિરંતર ધર્મરૂપજ ગણાય છે. પણ જે મૂર્ખ રાજા પોતાની કાંઇ ઇચ્છા પ્રાપ્ત કરવાના હેતુથી પ્રજાનો દંડ કરે છે, તે આ લોકમાં અપદ્ધર્તિ પામીને મરી ગયા પછી નરક પામે છે. એકના ગુનાહને માટે બીજાને શિક્ષા કરવી નહિ. જેમ પિતાના અપરાધને માટે પુત્રને શિક્ષા ઘટતી નથી; પણ પિતાને આણવાના હેતુથી પુત્રને બંધનમાં રખાય, અને તેમ કરવાથી પિતા આવે તો તેનો ધનસાદ્ કરી તેને શિક્ષા કરવી. પણ પિતા ન આવે તો પછી પુત્રને છોડી મૂકવો. કેમકે પિતાએ દેશપાર થવાની સજા પોતાને હાથેજ પોતાને કરી લીધી છે એમ સમજવાનું છે. ગમે તેવી આપત્તિ છતાં પણ રાજાએ દૂતને હણવો નહિ; કેમકે દૂતને હણનારો રાજા પ્રધાન સહિત નરકમાં પડે છે. જે દૂત પોતાને મોકલનાર રાજાએ કહેલાં વચન કહી બતાવે છે, તેને ક્ષત્રિય ધર્મમાં પ્રીતિવાળો જે રાજા હશે, તેના પિતૃઓને ગર્ભહત્યાનું પાપ લાગે છે. રાજાનો દૂત આ સાત ગુણવાળો જોઇએ. એટલે, તે કુળવાન, કુળવાનને યોગ્ય આચરણ કરનારો, બોલી બાણનારો, નિપુણ, મધુર વાણીવાળો, કલ્યા પ્રમાણે બોલનારો, અને સ્મૃતિવાળો જોઇએ. રાજાના દ્વારનું રક્ષણ કરનાર પ્રતિહાર પણ એવાજ ગુણવાળો જોઇએ અને એ સાત ગુણથી યુક્ત કિલ્લો, નગર, વગેરેનું રક્ષણ કરનાર પણ જોઇએ; કેમકે તે સ્થાન રાજ્યનાં માથાં જેવાં છે. ધર્મશાસ્ત્ર અને અર્થશાસ્ત્રના તત્ત્વને બાણનારો રાજાનો સંધિવિગ્રહ કરનારો (એકચી) જોઇએ; વળી તે બુદ્ધિમાન, ધીરજવાળો, લજ્જાવાળો, અને રહસ્ય વાર્તાને ઠાંકનારો જોઇએ. રાજાનો પ્રધાન કુળવાન, સત્ત્વવાળો, અને મન-વાણી તથા કર્મથી પવિત્ર જોઇએ; તેમજ ઉપર કહેલા સંધિવિગ્રહિકના ગુણ અને પ્રધાનના ગુણથી યુક્ત સેનાપતિ જોઇએ. વળી વ્યૂહરચના એટલે સેનાની ક્વાયત, યુદ્ધ કરવાના યંત્ર અને હથિયારો સંબંધી તાત્વિક જ્ઞાનવાળો પરાક્રમયુક્ત, વંશી, શીત

અને તાપ વગેરે સહેનારો, તથા શત્રુઓનાં છિદ્રને જાણનારો જોઈએ. હે રાજેન્દ્ર ! ખીલ્યોનો પોતાના ઉપર વિશ્વાસ ઉત્પન્ન કરવો પણ પોતે કોઈ જગોએ વિશ્વાસ કરવો નહિ; પુત્ર ઉપર પણ વિશ્વાસ કરવો ઠીક નથી. હે પાપ રહિત યુધિષ્ઠિર ! રાજનીતિ શાસ્ત્રના અર્થનું એ પરમતત્વ મેં તને કહ્યું; કેમકે રાજ્યએ સર્વત્ર અવિશ્વાસ રાખવો એ રાજ્યનું પરમ યુદ્ધ કહેવાય છે.

एतच्छास्त्रार्थतत्वंतुमयाख्यातंवानघ ॥

अविश्वासो न रेंद्राणां गुह्यं परममुच्यते ॥ ૩૩ ॥

इति श्री महाभारते शांतिपर्वणि राजधर्मनिर्देशासनपर्वणि अमात्यविभागो नाम
गूर्जरभाषायां पंचाशीतितमोऽध्यायः ॥ ૮૫ ॥

યુધિષ્ઠિરઝવાચ ॥ કથંવિધંપુરંરાજાસ્વયમાવસ્તુમર્હતિ ॥

॥ कृतं वा कारयित्वा वा तन्मे ब्रूहि पितामह ॥ ૧ ॥

યુધિષ્ઠિર કહે છે.—હે પિતામહ ! કેવી રીતે બાંધેલું અથવા કેવી રીતે બાંધાવેલું નગર હોય તેમાં રાજ્યએ પોતે વસવું યોગ્ય છે તે મને કહો. અર્થાત રાજ્યની રાજધાનીનું નગર કેવા પ્રકારનું જોઈએ? જીભ કહે છે,—હે કૌતેય ! હે ભારત ! જે સ્થળમાં પુત્ર, શાંતિ અને બાંધવો સહિત નિવાસ કરવાનો છે, તે સ્થળમાં વૃત્તિ અને રક્ષણના પ્રકારની પૂછપાછ કરીને ત-જવીજ કરવી એ યથાન્યાય છે, મારે હું તને વિશેષ કરીને કિલ્લો બાંધવાનો પ્રકાર કહીશ; તે સાંભળીને તારે તેમ કરવું અને ચલવડે ત્યાં સ્થિતિ કરવી. છ પ્રકારના દુર્ગ (કિલ્લા) બાંધીને ત્યાં નગર વસાવવાં તથા જ્યાં સર્વ પ્રકારની સંપત્તિઓ મુખ્યત્વે કરીને હોય તથા તેવી સંપત્તિઓ જ્યાં પુષ્કળ ઉત્પન્ન થતી હોય ત્યાં દુર્ગ બાંધાવવો. છ પ્રકારના દુર્ગ આ પ્રમાણે છે,—એટલે જેની આરે પાસે જળ હોય તે જળદુર્ગ, જેની આસપાસ કોટ કંઈ હોય તે મહીદુર્ગ, પર્વત ઉપર કિલ્લો હોય તે ગિરિદુર્ગ, જેની આસપાસ રક્ષણ કરનાર મનુષ્યોની છાતણી પડેલી હોય તે મનુષ્યદુર્ગ, મૃતિકાથી બાંધેલો કિલ્લો તે મૃતિકાદુર્ગ, અને જેની આસપાસ સજડ ઝાડી હોય તે

વનદુર્ગ, એવા છ પ્રકારના દુર્ગ છે. જે નગરની ચારેપાસે કિલ્લો હોય, જેમાં ધાન્ય અને આયુધનો સંચય કરેલો હોય, જેની આસપાસ મજબુત કોટ અને ખાઇ ખોદેલી હોય, જેમાં હાથી, ઘોડા અને રથ બહુ હોય, જ્યાં વિદ્વાન કારીગર વસતા હોય, જ્યાં સારી રીતે સંચય કરેલા ભંડાર હોય, જ્યાં ઉત્તમ પ્રકારની દક્ષતાવાળા ધાર્મિક લોક રહેતા હોય, જ્યાંનાં પુરુષ, હાથી અને ઘોડા બળવાન હોય, જે ચતુરરા અને દુકાંનાથી શોભાયમાન હોય, જ્યાંનો વ્યવહાર દેશાવરમાં પ્રસિદ્ધ થયેલો હોય, જ્યાં નિરંતર શાંતિ રહેતી હોય, જ્યાં કોઇ તરફથી ભય આવવાના માર્ગ ન હોય, જેની ઉજ્જ્વળામણુ સારી હોય, જ્યાં ગીત અને વાદિત્રના નાદ અદ્વિનિશ થયા કરતા હોય, જેમાં રહેવાનાં ઘર ઘણાં વખાણુવયોગ્ય હોય, જ્યાં શ્વરા અને ધનવાન લોકોની વસ્તી વિશેષ હોય, જ્યાં વેદની ધ્વનિનો નાદ સંભળાયાં કરતો હોય, જ્યાં વારંવાર સમાજ મળતા હોય, તથા ઉત્સવ થતા હોય, જ્યાંના લોક સદૈવ દેવતાઓનું પૂજન કરતા હોય, એવા નગરમાં જે રાજાના પ્રધાન તથા સેના વગેરે તેના સ્વાધીનમાં હોય તેણે પોતે નિવાસ કરવો. તે સ્થળમાં રહીને પોતાનો ખજાનો, બળ, મિત્ર અને વ્યવહારની વૃદ્ધિ કરવી. નગરમાં અને દેશમાં જે જે ખામીઓ હોય તે સર્વે દૂર કરવી. વળી ત્યાં રહીને પોતાના ભંડાર અને શસ્ત્રગૃહની પ્રયત્ને કરીને વૃદ્ધિ કરવી; અનાજના વગેરે સર્વ વસ્તુના ભંડાર, મંત્ર કરવાનાં સ્થળ, આયુધ રાખવાનાં સ્થળ, લાંકડાં, લોદુ, છાલાં, કોયલા, ઇમારતી લાકડાં, સીંગડાં, અસ્થિ અને વાંસ, એ વસ્તુઓના સમૂહની પણ વૃદ્ધિ કરવી. વળી ચરખાં, તેલ, વસા, મધ, અને ઔષધ માત્રનો પણ સંગ્રહ કરવો. વળી શણ, રાણ, ધાન્ય, નાના પ્રકારનાં હથિયાર, નાના પ્રકારના તીર, ચાગડું, તાંત, નેતર, મુંજ, છાજ, અને શબ્દ કરનારાં નોખત વગેરે સાહિત્યનો પણ સંગ્રહ કરવો. વળી વાવ; કૂવા, તલાવ, વગેરે જ્યાં પુષ્કળ પાણી મળતું હોય તેનું તથા જેમાંથી દૂધ નીકળતું હોય તેવા વૃક્ષોનું રાખાએ નિરંતર રક્ષણ કરવું. આચાર્ય, ઋત્વિજ, પુરોહિત, મોટા ધનુષ્યધારીઓ, સરદારો, જોશીઓ, વૈદો, બુદ્ધિવાન, ગ્રંથકારો, તાર્કિકો, ઈન્દ્રિય દમન કરવામાં કુશળ, નિપુણ, શૂર, બહુશ્રુત, કુળવાન, સત્યવાન અને સર્વે કર્મમાં

કુશળ, એવા જે પુરૂષો હોય તેમનો પ્રયત્નવડે રાજ્યએ સત્કાર કરવો. રાજ્યએ ધાર્મિક પુરૂષોનું પૂજન કરવું અને અધર્મિઓને શિક્ષા કરવી. તથા પ્રયત્નવડે કરીને સર્વે વર્ણની પ્રજાને પોતપોતાના કર્મમાં યોજવી, પોતાના ધરની અને બાહારની, નગરની અને દેશની, સર્વે હકીકત ચારાઓવડે રૂડે પ્રકારે જાણીને પછી જે કર્મ કરવું ઘટતું હોય તે કરવું. ચારાઓ, મંત્ર, ખજાનો; અને વિશેષે કરીને રાજદંડ, ઓટલી વસ્તુઓ ઉપર રાજ્યએ પોતે જાતેજ તજવીજ રાખવી; કેમકે સર્વ કાંઈ એમાંજ રહેલું છે. ચારરૂપી નેત્રવડે કરીને રાજ્યએ શત્રુ, મિત્ર અને ઉદાસીનની નગરમાં અને દેશમાં કેવી વર્તણૂક છે તે જાણવી. અને તે જાણ્યા પછી સર્વેના ઘટે તેવા ઉપાય સાવધાનીથી કરવા; પ્રીતિ રાખનાર ઉપર આદરભાવ દર્શાવવો અને દ્વેષ કરનારાઓને સજા કરવી. રાજ્યએ નિરંતર યજ્ઞ કરીને દેવોનું પૂજન કરવું; પ્રજાને પીડા ઉત્પન્ન ન કરતાં દાન કરવું; ધર્મનો બાધ કર્યા શિવાય પ્રજાનું રક્ષણ કરવું; દીન, અનાથ; વૃદ્ધ અને વિધવા સ્ત્રીઓની આજીવિકા બાંધી આપવી તથા તેમની બરદાશ લેવી. ત્યાગી, બ્રહ્મચારી, વગેરેના આશ્રમમાં સમયે સમયે વસ્ત્ર, ભોજન, વાસણ; આદિક પદાર્થો રાજ્યએ નિરંતર આપતા રહેવું તથા ત્યાંનાં વસનારનો સત્કાર કરવો તથા પૂજન કરવું. તપસ્વી પુરૂષના આગળ પોતાને, બધાં કાર્યને અને આખા દેશને, પ્રયત્નવડે નિવેદન કરીને સર્વકાળ તેના આગળ નમ્ર થઈને રહેવું. જેણે સર્વ અર્થનો ત્યાગ કરેલો છે, ને હંચા કુળમાં ઉત્પન્ન થયેલો છે, તથા જે બહુશ્રુત છે, એવા તપસ્વીને જોઈને શયન, આસન, અને ભોજન વડે તેને પૂજવો. કોઈ પણ પ્રકારની આપત્તિ પડે તો તેના ઉપર તારે વિશ્વાસ કરવો; કેમકે ચોર સરખા પણ તપસ્વી ઉપર વિશ્વાસ કરે છે. તેમને તારે ધન ભંડાર સોંપવો, તથા તેમની પાસેથી તારે બુદ્ધિ ગ્રહણ કરવી; તેમનું વારંવાર સેવન ન કરવું તથા અત્યંત પૂજન પણ ન કરવું. કેમકે તેમ થવાથી ચોર વગેરે તેનો (તપસ્વીનો) નાશ કરે છે. પોતાના દેશમાં કોઈ એક તપસ્વી સાથે મિત્રતા કરવી, નગરમાં અને પ્રાંતોમાં ફરનાર કોઈ બ્રહ્મ તપસ્વી સાથે રહેલું કરવો, જંગલમાં ફરનાર કોઈ ત્રીજા તપસ્વી સાથે રહેલું કરવો, પોતાના સામંતોના નગરમાં ફરનાર કોઈ ચોથા તપસ્વી

સાથે સ્નેહ કરવો, તેમનો સત્કાર કરવો, તથા માન આપવું; તેમજ તેમને અન્ન વસ્ત્રાદિકથી સંતુષ્ટ રાખવા. જેમ પોતાના દેશમાં તપસ્વીઓની મિત્રતા કરી તેમ શત્રુના દેશમાં અને જંગલ વગેરેમાં પણ તેવા તેવા તપસ્વીઓની મિત્રતા કરવી. તે તપસ્વીઓ કોઇક વખતે સંકટની અવસ્થામાં આશ્રયની જેને જરૂર છે એવા રાજાને તેની ઇચ્છા પ્રમાણે આશ્રય આપશે; કેમકે તપસ્વીઓનાં વ્રત પ્રશંસા કરવા જેવાં હોય છે; એ પ્રમાણે જેવા નગરમાં રાજાએ પોતે રહેવું ધટે છે, તે નગર કેવું બેઠાએ તેનું લક્ષણ દેખાડી મેં તેનું સંક્ષેપમાં કથન કર્યું.

एषतेलक्षणोद्देशःसंक्षेपेणप्रकीर्तितः ॥

यदृशेनगरेराजास्वयमावस्तुमर्हति ॥ ૩૩ ॥

इतिश्री महाभारते शांतिपर्वणि राजधर्मानुशासनपर्वणि दुर्गपरीक्षानाम
गुर्जरभाषायां षडशीतितमोऽध्यायः ॥ ૮૬ ॥

યુધિષ્ઠિરઝવાચ ॥ राष्ट्रगुप्तिंचमेराजनृगष्टस्यवतुसंग्रहम् ॥

॥ सम्यग्जिज्ञासमानायप्रब्रूहिभरतर्षभ ॥ ૧ ॥

યુધિષ્ઠિર કહેછે,—હે રાજન! હું ભરત શ્રેષ્ઠ! દેશનું રક્ષણ કેવી રીતે કરવું તથા દેશનું એકીકરણ કેવી રીતે કરવું તે જાણવાની મને ઇચ્છા છે, માટે તે મને રૂઝે પ્રકારે કહો. બીજમ કહે છે,—દેશનું રક્ષણ કરવાનો પ્રકાર તથા તેનું એકીકરણ કરવાનો (એટલે એક સત્તા નીચે આણી મૂકવાનો) પ્રકાર, એ સર્વ હું તને કહું છું, તે તું એકાગ્ર ચિત્તે સાંભળ. એક ગામનો અધિકારી એકને ઠરાવવો; પછી તેવાં તેવાં દશ ગામનો એક અધિપતિ ઠરાવવો; તેમનો ઉપરી એક વીસ ગામનો અધિપતિ ઠરાવવો; તેમનો ઉપરી એક સો ગામનો અને તેમનો ઉપરી એક હજાર ગામનો અધિપતિ ઠરાવવો. પ્રત્યેક ગામમાં જે ગામ સંબંધી તકરારો ઉત્પન્ન થાય, તેનો નીવેડો ગામધણી અથવા ગામનો મુખી કરે; તથા ગામના સમાચારની ખબર રાખે. તથા દશ ગ્રામાધિપતિને તે જાહેર કરે; તે દશગ્રામાધિપતિ વીસગ્રામાધિપતિને નિવેદન કરે, તે વીસ ગામનો અધિકારી પોતાના

તાબાનાં ગામોના સારા માહા સર્વે સમાચાર સૌ ગામના અધિકારીને જાહેર કરે. ગામમાં જે ઉપભોગના પદાર્થો ઉત્પન્ન થતા હોય તેનો વિભાગ ગામના અધિકારીને મળે અને તે વડે તેણે પોતાના સુખભોગ સંપાદન કરવા અને વળી તે વડે દશ ગામના અધિકારીનું પણ પોપણ કરવું. દશ ગામના અધિકારીએ વીશ ગામના અધિકારીનું પોપણ કરવું. જે સૌ ગામના અધિકારી હોય તેનો સત્કાર કરીને તેને નોકરીના બદલામાં એક ગામની ઉપજ આપવી. હે ભરતશ્રેષ્ઠ! તે ગામ મોટું, વિશાળ અને સારી વસ્તીવાળું જોઈએ. હે ભારત! તે ગામ રાજ્યએ હરાવેલા અનેક ગામના અધિપતિના તાબામાંનું હોવું જોઈએ. કેમકે નહિ તો સૌ ગ્રામાધિપતિ તે પર પોતાનો સ્વતંત્ર અખત્યાર ચલાવીને પ્રજાનું પીડન કરે. હજાર ગામના અધિપતિને એક શાખાનગર નોકરીના બદલામાં ઉપભોગ માટે આપવું. અને રાષ્ટ્રપાળ (પ્રાંતના સુબા) સહિત તે ધાન્ય અને સુવર્ણના ઉપભોગ યુક્ત શાખાનગર ભોગવવાને યોગ્ય છે. તેમણે સંગ્રામ કરવો હોય ત્યારે તે કરવો તથા તે ન હોય ત્યારે ગ્રામ સંબંધી કૃત્ય કરવાં. એ સર્વે અધિકારીઓનાં કૃત્ય ઉપર ધર્મને જાણનાર એકાદ સચિવે (પ્રધાન) સાવધાન થઈને તપાસ રાખવી જોઈએ અથવા પ્રત્યેક નગરમાં એક એક પ્રધાન સર્વ અર્થનું ચિંતન કરી શકે એવો રાખવો. જેમ નક્ષત્રોમાં સર્વથી ઉચ્ચ સ્થાનમાં રહેલો મહા ભયંકર રૂપવાળો કોઈ ગ્રહ હોય તેમ, સર્વે અધિકારીઓથી જાંચા સ્થાનમાં રહેલો સર્વના કાર્યની તપાસ રાખનાર અધિકારી જોઈએ. તે સર્વે અધિકારીનો ઉપરી હોઈને છૂપા દૂતોવડે તાબાના અધિકારીઓનાં આચરણની ખબર મેળવતો રહે, એમ કરવું. કેમકે પ્રજાનું રક્ષણ કરવાને અધિકાર આપેલા પુરૂષોમાંથી કેટલાક હત્યા કરનારા, પાપી મનોરથવાળા, પારકું ધન હરાવુ કરી લેનારા, અને લુચ્ચા હોય છે. તેમનાથી એ સધળી પ્રજાનું રક્ષણ કરવું ઘટે છે. વેપારી વર્ગ પાસેથી જે કર લેવો તેમાં તેમની મૂળ ખરીદી, વકરો, માર્ગનું ખર્ચ, તેમના સધળા કુટુંબ વગેરેનું ભોજન ખર્ચ અને તેમના નિર્વાહની યોગ્યતા, સર્વ ઉપર વિચાર કરીને તેમની પાસેથી કર લેવાની રકમ હરાવવી. કારીગર પાસેથી કર લેવો તેમાં પણ દારીગરીની વસ્તુની ઉપજ, તે ઉપર

થતી ખરાબત, તેમના ગુજરાનનું સાધન, તેમની કારીગરીની કુશળતા, એ સર્વનો વારંવાર વિચાર કરીને કારીગરી ઉપર કર નાખી તે કારીગરો પાસેથી લેવો. હે યુધિષ્ઠિર ! પૂર્વે થઇ ગયેલા રાજ્યોએ જે હક્કના ભારે કર ચોળ્યા હોય તેનું અનુસરણ કરવું; તથા પોતાની પ્રજા જે જે રીતે દુઃખી ન થાય તે તે રીતે રાજ્યએ કરવું. ધન, ધાન્ય, વગેરે વૃદ્ધિરૂપ ફળ અને તે પ્રાપ્ત કરવાની મેહનત રૂપ કર્મ, એ બે વાનાં ઉપર વિચાર કરીને પછી સર્વે પ્રકારના કરની રકમ ફરાવતી; કેમકે ફળ અને કર્મ એ બન્નેમાં હેતુ વિના કોઇની પ્રવૃત્તિ થતી નથી. જે રીતે રાજ્ય અને કર્મનો કર્તા, એ બન્ને જણ તે કર્મમાં ભાગીયા થઇ શકે. એ રીતે વિચાર કરીને હમેશાં રાજ્યએ કર લેવો. રાજ્યએ પોતાની લોભવૃત્તિને રોકીને અને પ્રસન્ન મુખે સર્વની સાથે વર્તન કરીને પોતાનું ગૂણ જે દેશ અને બીજાનું મૂળ જે ખેતી, કારીગરી, વેપાર, વગેરે, તેનું છેદન કરવું નહિ. કેમકે જે રાજ્ય બહુ ખાનારો હોય છે એટલે પ્રજા પાસેથી ધણો ભારે કર લેનારો હોય છે, તે રાજ્ય સર્વથા પ્રખ્યાત હોય તથાપિ તેની પ્રજા તેનો દ્વેષ કરે છે; અને જેનો સર્વ કોઇ દ્વેષ કરે છે તેનું ભણું કયાંથી થાય ? જે કોઇને પ્રિય નથી લાગતો તેને સાંઝું ફળ ગળતું નથી. અત્યંત બુદ્ધિવાળા પુરૂષે વાજરયાની પેઠે દેશને દોહાવો. એટલે જેમ વાજરયાનું પોપણ થવા દેઇને પછી ગાયને દોહી હોય તો તે દોહાનારને દૂધ મળે છે અને વાજરડો પણ બળવાન થવાથી ધણીએ મૂકેલો ભાર વેહેવાને સમર્થ થાય છે. પણ હે યુધિષ્ઠિર ! જે ગાયને અત્યંત દોહી લીધી હોય તો તેનો વાજરડો દુર્બળ થવાથી કર્મ કરવાને શક્તિમાન તે રહેતો નથી. દેશને પણ અતિશય દોહી લીધો હોય તો તે કોઇ મોટું કર્મ કરવાને સમર્થ થતો નથી. પણ જે રાજ્ય પોતેજ પોતાના દેશનું રક્ષણ કરીને તે દેશના ઉપર કૃપા કરે છે-તેનું પોપણ કરે છે, તે પોતાના સન્નતિ પુરૂષો ઉપર પોતાની જીવિકા પ્રાપ્ત કરીને અત્યંત મોટું ફળ પ્રાપ્ત કરી શકે છે. આપત્તિ કાળ કાઢવાને અર્થે દેશને આપેલું ધન દેશમાંજ વધવા દેવું. કેમકે દેશ એજ બળના રૂપ છે; તથા તેનેજ ધરમાંનો બળનો જાણવો. માટે પ્રત્યક્ષ કે પરોક્ષ રીતે જે પોતાને આશરીને રહેલા હોય તથા જેઓ પાસે બહુ થોડું ધન હોય તેવા

સર્વે નગરવાસી તથા દેશવાસી મનુષ્યોને શક્તિ પ્રમાણે રાજ્યે મદદ કર-
 વી. રાજ્યને જ્યારે ધન જોઈતું હોય ત્યારે બાહ્યરના ચોર વગેરે લોકોની
 સાથે ભેદ કરીને ગામના લોકો પાસેથી સુખે કરીને ધન લેવું. એમ કર-
 વાથી તે લોકો સુખમાં કે દુઃખમાં હશે પણ તે રાજ્ય ઉપર કોપ પામશે
 નહિ. પ્રથમ તો ધનની જરૂર છે માટે પ્રત્યેક ગામમાંથી ધન લેવામાં
 આવશે એમ તેમને સૂચના આપવી; પછી પોતાના દેશમાં સ્વારી કરવા
 નીકળીને દેશમાં ભય ઉત્પન્ન થયું છે એમ જતાવવું. તેમને એમ જતાવવું
 કે શત્રુ રાજ્ય આપણા દેશ ઉપર ચઢી આવે છે અને તેથી મોટી આ-
 પત્તિ અને મોટું ભય ઉત્પન્ન થયું છે. તથા વાંસને જેમ ફળ આવે
 એટલે તે સુકાઈ ભય છે, તેમ આ શત્રુની ચડાઈ દેશનો અંત આણશે.
 ઘણાક ચોર લોકોની સાથે શત્રુઓ મળી જઈને મારા ઉપર ચઢી આવ્યા
 છે તથા પોતાનોજ વધ કરવાને આ દેશને પીડા કરવાને ઇચ્છે છે. આ
 મહા ધોર આપત્તિ ઉત્પન્ન થઈ છે તથા મહા દાણુ ભય પ્રાપ્ત થયું છે;
 એમાંથી તમને જણાવવાને માટે તમારી પાસેથી મારે ધન મેળવવાની
 જરૂર પડી છે, એ સંકટનું નિવારણ થશે ત્યારે હું તમને તમારું ધન
 પાછું આપીશ, પણ કદાચિત્ તમે મને ધન નહિ આપો અને તેથી
 શત્રુઓ દેશમાં પેશીને બળાત્કારે જે ધન હરણ કરી જશે તે તમને પાછું
 મળવાનું નથી. શત્રુઓ દેશમાં પેસશે તો તમારી સ્ત્રી આદિક સર્વ સંપ-
 ત્તિનો વિનાશ થશે. કદાપિ તમે કહેશો કે અમારાં પુત્ર અને સ્ત્રીને માટે
 અમે દ્રવ્યનો સંચય કર્યો છે, તો તમારું તે કહેવું હું પસંદ કરું છું.
 અને તમારા પુત્રોને અર્થેજ હું તે આપવાની તમને પ્રેરણા કરું છું. તમને
 અને દેશને પીડા ઉત્પન્ન થાય નહિ તેમ શક્તિ પ્રમાણે સર્વની પાસેથી
 હું ધનનું ગ્રહણ કરું છું, માટે આપત્તિ કાળમાં જાતવાન બળદની પેઠે
 તમારે એ બાર વેહેવો ધરે છે, કોઈ પણ જાતનું સંકટ આવે તેને સ-
 મયે તે સંકટ ફેડવા કરતાં ધનને વિશેષ વાહાણું કરવું યોગ્ય નથી. એ
 પ્રમાણે સમયને વર્તનારા રાજ્યે ઉપચાર સહિત મધુર અને કામળ
 વાણીથી બોલી જાણુતારા પોતાના અધિકારીઓને પ્રજામાંથી ધન એકઠું
 કરવાને મોકલવા અને તેમણે ધન ગ્રહણ કરવાના ઉપાયની સારી રીતે

યોજના કરીને ધન ગ્રહણ કરવું. વળી શત્રુથી રક્ષણ કરવાનો કિલ્લો, સેવકાનું પોષણ કરવામાં થતો ખરચ, સંગ્રામથી ઉપજેલો ભય, અને યોગક્ષેમ, એ સર્વે જોઈને, - એ સર્વે બતાવીને દેરાં પાળનાર વૈશ્યની પાસેથી કર લેવો. જે તેમની ઉપેક્ષા કરવામાં આવે તો ગોવાળ, જેવો અરણ્યમાં વસે છે, તેઓ નાશ પામે; મારે તેમની સાથે વિશેષે કરીને કોમળ ઉપાય કામે લગાડવા. હે યુધિષ્ઠિર! ગોવાળ જાતિનું વારંવાર સાંત્વન કરવું, રક્ષણ કરવું, તેમને જોઈતા પદાર્થ કે ધનાદિક આપવું, તેમની સ્થિતિ દેશમાં રહે તેમ કરવું, તથા તેમને અન્નાદિક આપીને રાજી કરવા. હે ભારતા સારા કૃગની નિરંતર ગોવાળ જાતિને વિષે યોજના કરવી. અર્થાત્ તેમને સાંડે કૃળ આપવું. તેઓ દેશને સમર્થ કરે છે તેમ વ્યવહારને અને ખેતીને પણ સમર્થ કરે છે, મારે ગોવાળ જાતિ ઉપર ઘણો ઝોઝો અને કોમળ કર નાંખવો. હે યુધિષ્ઠિર! સર્વે સ્થાનમાં પશુ પાળનારી ગોવાળ જાતિમાં કુશળપણે નિર્માહ કરવો સુત્રલ છે, મારે એના સરખું બીજું કાંઈ ઉત્તમ નથી.

સર્વત્રક્ષેમચરણંસુલભંનામગોમિષુ ॥

નહ્યતઃશદ્દશાંકિંચિદ્વરમસ્તિયુધિષ્ઠિર ॥ ૩૮ ॥

इतिश्री महाभारते शां० रा० गु० भा० सप्ताशीतितमोऽध्यायः ॥ ૮૭ ॥

યુધિષ્ઠિરુવાચ ॥ યદારાજાસમર્થોપિકોશાર્થીસ્યાન્મહામતે ॥

॥ कथंप्रवर्त्तततदातन्मेब्रूहिपितामह ॥ ૧ ॥

યુધિષ્ઠિર કહે છે, - હે મોટી બુદ્ધિવાળા ! હે પિતામહ ! જ્યારે રાજ્ય સમર્થ છતાં પણ તેને ખજાનાની જરૂર હોય ત્યારે તેણે કેમ વર્તવું તે મને કહો. ભીષ્મ કહે છે, - જેવો દેશ, જેવો કાળ, જેવી બુદ્ધિ અને જેવું બળ હોય તે પ્રમાણે રાજ્યને ધર્મનો માત્ર ખપ કરીને પ્રજાના હિતમાં પ્રીતિ રાખી તેનું પાલણ કરવું. જે રીતે કરવાથી તે પ્રજાનું તથા પોતાનું પણ હિત થાય, તે રીતે સર્વે કર્મ રાજ્યને પોતાના દેશમાં પ્રવર્તવાવાં. ભરશે જે વૃક્ષમાંથી મધુ ગ્રહણ કરે છે એ રીતે મૂળ પદાર્થને હાનિ ન

કરતાં સાર માત્રના અહણુ કરનારા થઈને રાજ્યએ દેશમાંથી ધન અહણુ કરવું. ગાયના દોહાનાનાએ જેમ વાછરડાંનું પોપણુ થયા જેટલું દૂધ આંચ-ળમાં રહેવા દેવું જોઈએ છીએ, પણ રતનમાં દૂધ ભરેલું છે એવી સમજથી રતનનેજ કચરીને નીચોવી લેતો નથી તેમ રાજ્યએ પણ પ્રજાના પોપણુ મારે રહેવા દઈ દેશમાં ધન અહણુ કરવું, પણ પ્રજાને પીડા કરવી નહિ. રાજ્યએ જજોતો ગુણુ રાખવો; એટલે જજો જેમ કોમળ દંશવડે કરીને રૂધિર ચૂશી લે છે, તેમ રાજ્યએ પણ કોમળ ઉપાયથી દેશમાંથી દ્રવ્ય હરણુ કરવું. જેમ વાધણુ પોતાનાં ખચ્યાંને મોંમાં ઘાતીને એક જગોથી ખીજી જગોએ લેઈ જાય છે, પણ તેમને દાંત બેસવા દેતી નથી, તેમ રાજ્યએ પણ ધન માત્ર અહણુ કરવા રૂપ કાર્ય સાધતાં પ્રજાને પીડા થવા દેવી નહિ. જેમ તીક્ષ્ણ મોઢાવાળો ઉંદર ઉધેત્રાં માણુસના પગના તળિયાનું માંસ કોમળ ઉપાયથી ખાય છે, અને ઉધેત્રાં માણુસને લગાર વેદના થવાથી તે માત્ર પગ હલાવે છે પણ જાગીને ઉંદરનું નિવારણુ કરતો નથી, તેમ રાજ્યએ પણ કોમળ ઉપાયથી દેશમાંથી દ્રવ્ય મેળવવું. પ્રથમ થોડો થોડો કર લેવો; પછી પ્રતિ વર્ષે તેમાં કાંઈ કાંઈ બેમાલુમ વધારે કરતાં જવું; વળી ફરીને કાંઈ વધારે કરવો; એ રીતે અનુક્રમે કરમાં વધારે કરવો. અને એ રીતે દેશની ઉપજમાં વૃદ્ધિ કરવી; જેમ વાછરડાને નાથ ધાલીને ધીમે ધીમે તેમને ભાર ખેંચવાને યોગ્ય કરવામાં આવે છે, તેમજ કોમળ ઉપાયથી પ્રયત્ને કરીને ધીમે ધીમે પ્રજાને પણ કરરૂપી નાથ ધાતવી; પણ એકદમ ધણો બોળે ખેંચાવો નહિ. જો વાછરડાઓને એકદમ નાથ ધાલીને તરતજ તેમને ગાડે બેડવામાં આવે તો તે વશમાં રહેશે નહિ મારે ઘટિત પ્રકારથીજ તેમને ભાર ખેંચવાને યોગ્ય કરવા જોઈશું. તે પ્રમાણે પ્રજા ઉપર એકદમ તું કરતો બોળે અત્યંત નાંખીશ તો તે પણ સહન કરશે નહિ અને નવા નાથેત્રા આખત્રાની પેઠે તોફાન કરશે; મારે ધીમે ધીમે પ્રયત્ને કરીને તારે તેમની પાસેથી ઘટતી રીતે દ્રવ્ય મેળવવું. પુરૂષો પ્રત્યે રાજ્યએ જે જે સમારંભ કરવો ઘટે છે, તે તે મહા કઠિન છે; મારે મુખ્ય મુખ્ય પુરૂષોનું સાંત્વન કરીને બીજા મનુષ્યો પાસેથી દ્રવ્ય મેળવવું. તે મુખ્ય પુરૂષદ્વારા બીજા પુરૂષો જેમની પાસેથી રાજ્યને દ્રવ્ય

અહણુ કરવાની ઈચ્છા છે, તેમનો પરસ્પર ભેદ કરીને અને તેમને સાંત્વ ઉપાયથી સમજાવીને વિના પ્રયાસે પોતાની મરજીમાં આવે તેટલું ધન રાજ્ય પ્રાપ્ત કરી શકશે. રાજ્યએ કર નાખતાં પણ દેશકાળનો વિચાર કરવો કેમકે જ્યાં ઘટે નહિ ત્યાં અને જે સમયે કર નાખવો યોગ્ય ન હોય તે સમયે પ્રજા ઉપર કર નાખવો નહિ; પણ ક્રમે કરીને સમય પ્રમાણે અને વિધિ પ્રમાણે સાંત્વ ઉપાયથી કર નાખવો. એ રીતે ધન અહણુ કરવાના ઉપાય હું કહું છું, તેમાં કોઈ પ્રકારનું કપટ કરવાનું કહેવાનો મારો ઇરાદો નથી; પણ ઘટિત ઉપાય કામે લગાડવા એમજ કહેવાનો મારો અભિપ્રાય છે. કેમકે ઘટિત ઉપાય કામે લગાડ્યા વિના ઘોડાને લગામ આપતાં તે ખીજવાય છે, અને તેરીતે પ્રજાનું પણ જાણવું. મધશાળા (દારનાં પીઠાં), વેશ્યાઓ, દૂતીઓ, ધર્મ હિંસક (દુરાચારીઓ), હગ, (જુગારીઓ,) અને એવાજ જે ખીજા હોય, તે સર્વેનું રાજ્યએ નિયમન કરવું; કેમકે એ સર્વે દેશને હાનિ કરનારા છે, એવા લોકો દેશમાં રહેવાથી તેમાંની સારી પ્રજાને તે હરકત કરે છે. કોઈ મનુષ્યે આપત્તિમાં આવ્યા શિવાય ખીજ પાસે કાંઈ પણ માગવું નહિ; એવી પ્રાણીમાત્રની વ્યવસ્થા મનુષ્યે પૂર્વકાળથી કરેલી છે. જે મનુષ્યો ધંધો રોજગાર કરે નહિ તો સર્વ કોઈ ખીજાએ કરેલી મેહેનત ઉપર પોતાની જીવિકા ચલાવે; અને એમ થવાથી આ સર્વે લોકોનો નાશ થાય એમાં કાંઈ સંશય નથી. એવા સર્વ લોકોનો કળ્મષે કરવાને સમર્થ રાજ્ય છે, મારે જે રાજ્ય તેમનો કળ્મષે કરતો નથી, તે તેમના પાપનો ચતુર્થાંશ ભોગવે છે એમ વેદમાં કહેલું છે. હે રાજા! પ્રજાએ કરેલા પુણ્યના ફળનો વિભાગ જેમ રાજાને મળે છે, તેમ તેમણે કરેલા પાપના ફળનો વિભાગ પણ રાજાને મળે છે, મારે જેઓ પાપી હોય તેમને રાજ્યએ નિરંતર શિક્ષા કરવી. જે રાજ્ય તેવા પાપીઓને શિક્ષા કરી તેમનો કળ્મષે કરતો નથી, તે રાજ્યએ જાતેજ પાપ કર્યું એમ જાણવું. કેમકે જેમ પ્રજાએ કરેલા ધર્મનો ચોથો ભાગ રાજાને મળે છે, તેમ પ્રજાએ કરેલા અધર્મનો પણ ચોથો ભાગ રાજાને મળે છે. એ પૂર્વે કહેલાં મધશાળા આદિક સ્થાનનો નિઃશ્વર કરવાથી રાજાને ધર્મનું ફળ મળે છે. કેમકે જેઓ મદ્યાદિકના પ્રસંગમાં પડે છે, તેમના અબ્યુદયનો નાશ થાય

છે. જે પુરૂષ કામદાંપટ બન્યો, તે કયું અર્કાર્ય નહિ કરે વાં? મધ, માંસ, પારકું ધન, પર સ્ત્રી, પારકી બીજી કાંઈ મિલકત, એ વગેરે પદાર્થોમાં જેનું મન પ્રીતિથી બંધાયું તે તેનું ગ્રહણ કરે અને તેવાં તેવાં શાસ્ત્ર પણ બનાવીને પ્રવર્તાવે. જે માણસને દાન લેવાનો અધિકાર નથી, તેવો કોઈ મનુષ્ય આપત્તિ પડવાના કારણથી યાચના કરતો હોય તો ધર્મ વિચારીને તેને આપવું, પણ ન આપવાથી આપણી નિંદા થશે, એવા ભયથી આપવું નહિ. હે સુધિષ્ઠિર! તારા રાજ્યમાં ભીખારીઓ ન હોશો અને હુંદારા ચોર પણ ન હોશો. સંકટમાં પડ્યા શિવાય શકપણાવડે કરીને જે યાચના કરે છે તેમને આપનારા પુરૂષો, પ્રાણીઓની અબ્યુત્તતિ કરનારા છે એમ તારે જાણવું નહિ. જે પુરૂષો પ્રાણીઓ ઉપર દયા કરે છે અને પ્રજાની આબાદી કરે છે, તેઓ તારા દેશમાં વૃદ્ધિ પામે; પણ જેઓ પ્રાણીઓની અબ્યુત્તતિ કરનારા નથી તેવા પુરૂષો વૃદ્ધિ પામશે નહિ. હે મહારાજ જે અધિકારીઓ પ્રજા પાસેથી લેવાને ઠરાવેલી રકમ કરતાં અધિક રકમ લે છે અથવા અધિક રકમ લેવાની પરવાનગી આપે છે તેમનો તારે દંડ કરવો. તથા એવા અધિક લેનારા પાસેથી ઠરાવેલી કરતી રકમ લેવરાવનારા અધિકારી તારે ઠરાવવા. ખેતી, પશુપાલન, વેપાર, અને એવાંજ બીજાં કામ ધણા પુરૂષો પાસે તારે જૂદાં જૂદાં કરાવવાં; કેમકે તેમ નહિ કરવાથી તે કર્મનો નાશ થાય છે. જો એકજ માણસ ખેતી, પશુપાલન; અને વેપાર એ સર્વે કર્મ કરવા માંડે તો તેને ચોરથી, હુંદારાથી કે રાજપુરૂષોથી કાંઈક ભય ઉત્પન્ન થાય, અને તેથી તે રાજની નિંદા કરવાને પ્રવૃત્ત થાય. તારા રાજ્યમાં જેઓ ધનવાન હોય તેમનો તારે નિરંતર અન્ન, પાન, અને વસ્ત્રાદિકથી સત્કાર કરવો અને તેમને કહેવું હમારી સાથે તમે પણ પ્રજા ઉપર ઉપકાર કરો. હે ભારત! ધનવાન પુરૂષો એ રાજનું મોટું અંગ છે; તથા ધનવાન પુરૂષ સર્વે પ્રાણીઓનું સર્વોત્તમ શિખર છે એમાં સંશય નથી. જ્ઞાની, શૂરો, ધનવાન, સ્વામી, ધાર્મિક, તપસ્વી, સત્યવાદી, અને જીદિમાન, એટલા પુરૂષો બીજાનું રક્ષણ કરવાને શક્તિમાન છે. માટે હે રાજન્! સર્વે પ્રાણીઓ ઉપર તું પ્રીતિવાળો થા; અને સત્ય, નિષ્કપટ ભાવ, અક્રોધ અને આશ્રિત ઉપર દયા, એ ગુણોનું

પાત્રન કર. હે રાજન્ ! એ રીતે સત્ય અને નિષ્કપટ ભાવ રાખવાથી તથા મિત્ર, કોશ, અને બળયુક્ત થવાથી દંડ, કોશ મિત્ર અને પૃથ્વી, તને પ્રાપ્ત થશે.

एवंदंडंचकोशंचमित्रंभूर्मिचलप्स्यसि ॥

सत्यार्जवपरोराजन्मित्रकोशबलान्वितः ॥ ३३ ॥

इतिश्री महाभारते शां० रा० गु० भा० अष्टाशीतितमोऽध्यायः ॥८८॥

भीष्मउवाच ॥ वनस्पतीन्भक्ष्यफलान्नुच्छिद्युर्विपयेतव ।

॥ ब्राह्मणानांमूलफलंधर्ममाहुर्मनीषिणः ॥ ૧ ॥

ભીષ્મ કહે છે, હે રાજન્ ! તારા દેશમાં જે વૃક્ષનાં ફળ ખાવા યોગ્ય છે તે વૃક્ષનું તારે છેદન કરવા દેવું નહિ; કેમકે મૂળ અને ફળ ઉપર નિર્વાહ કરવો એ બ્રાહ્મણોનો ધર્મ છે એમ બુદ્ધિમાન ઋષિઓ કહે છે. બ્રાહ્મણ તેનો ઉપયોગ કરે, તે કરતાં વિશેષ હોય તો બીજા લોકો પણ તે ખાઈ શકે; પણ બ્રાહ્મણની વૃત્તિને હરકત કરીને બીજા કોઈને તેનો ઉપયોગ કોઈ પણ પ્રકારે કરવા દેવો નહિ. હે રાજન્ ! જે તારા દેશમાં કોઈ બ્રાહ્મણની જીવિકા નહિ મળવાથી પોતાના જીવન અર્થે તે દેશ જોડીને જતો હોય તો તારે તેને જવા દેવો નહિ પણ સ્ત્રી સહિત તેની જીવિકા તારે બાંધી આપવી, પણ તેમ છતાં જે તે પાછો ન વળે તો તેને બ્રાહ્મણોની સભામધ્યે પૂછવું કે તારે શું જોઈએ છીએ ? તું જે કહે તેની મર્યાદા આ લોક કરી આપશે. અર્થાત્ તે વૃત્તિ ન હોવાથી દેશનો ત્યાગ કરતો હોય તો તેને વૃત્તિ કરી આપવી. પણ રાજરથાદિક ન મળવાથી દેશનો ત્યાગ કરતો હોય તે પણ તેને આપવું જોઈએ એમ કાંઈ નથી. જે તે બ્રાહ્મણ એમ કહે કે “આજ સુધી જે તમે અમને જીવિકા આપી હોત તો નિશ્ચય હું પાછો વળત. પણ તમે તો જ્યારે હું દેશ તજવા તૈયાર થયો ત્યારે જીવિકા બાંધી આપવા તૈયાર થયા છો ” તો તેને કહેવું કે, જે વાત બની ગઈ તે ભૂલી જવી જોઈએ છે, અર્થાત્ તે વાતની ક્ષમા કરવી; હે કૌતેય ! એ સનાતન ધર્મ છે. વળી તેને કહેવું કે, હે બ્રહ્મન્ ! જે બ્રાહ્મણ પરમ ભોગની ઇચ્છાથી દેશ તજતો હોય તો તેને ભોગ પણ આપીને દેશમાં રા-

ખવો અને જીવિના ન હોવાથી તે દેશ છોડતો હોય તો જીવિકા પણ આ-
 પવી, એમ લોકો કહે છે, તેમાંથી છેલ્લી વાત તો ઠીક છે, પણ પેહેલી વાત ઉ-
 પર મને શ્રદ્ધા આવતી નથી. એતી, પશુપાલન, અને વેપાર, એ લોકોની
 જીવિકાના હેતુ છે; અને ત્રણ વેદ એ લોકોની સ્વર્ગપ્રાપ્તિ કરાવી આપનાર
 છે. તે વિદ્યા ન્યારે પડતી દશામાં આવે છે ત્યારે જેઓ તેથી વિશ્વ આલ-
 નારા ચાર લોકો હોય છે તેમનો વધ કરવાને અર્થે બ્રહ્માએ ક્ષત્રિયો સરજ્યા
 છે. હે રાજન્ ! હે કુરુકુળને આનંદ આપનાર યુધિષ્ઠિર ! શત્રુઓને જીત,
 પ્રજાઓનું રક્ષણ કર, યજ્ઞ કરીને દેવતાઓનું પૂજન કર, અને સંગ્રામમાં
 વીર થઈને યુદ્ધ કર. જે રાજા રક્ષણ કરવા યોગ્ય પ્રજાનું પાલન કરે છે તેને
 સર્વે રાજાઓમાં ઉત્તમ રાજા જાણીએ; પણ જે રાજાઓ તેમનું રક્ષણ કરતા
 નથી તેમની કાંઈ જરૂર નથી. હે યુધિષ્ઠિર ! રાજાએ સર્વે લોકોથી નિરં-
 તર માહિતી મેળવતાં રહેવું કે મનુષ્યો ઉપર મનુષ્ય શા માટે સરદારી ભો-
 ગવે ? પોતાના મનુષ્યોથકી બીજા લોકોનું રક્ષણ કરવું અને બીજા લોકોથકી
 અથવા શત્રુઓથકી પોતાના મનુષ્યોનું રક્ષણ કરવું; વળી પ્રજાના બીજા
 લોકોનું શત્રુઓથકી અને પોતાના મનુષ્યોનું પોતાના બીજા મનુષ્યોથી સર્વદા
 તારે રક્ષણ કરવું. વળી હે રાજન્ ! એ સર્વેથી તારે પોતાનું રક્ષણ કરીને
 પછી પૃથ્વીનું રક્ષણ કરવું; કેમકે વિદ્વાન પુરોહિતોએ એ સર્વનું મૂળ આત્મા
 (પોતે) કહેલો છે. માંડે ભિદ્ર શું છે ? મને ક્યા વ્યસનની આસક્તિ
 છે ? શું કર્મ મેં સંપાદન કર્યું નથી કે પૂર્ણપણે સિદ્ધ કર્યું નથી ?
 અને મને ક્યા સ્થળમાંથી દુપણ લાગશે ? એ વાતોનું નિરંતર ચિંતન
 કરવું. વળી મેં કરેલાં કામ જતે દહાડે વખણાય છે કે કેમ ? તે જાણ-
 વાને માટે છુપા ચારાઓને પૃથ્વીમાં ફરવાને મોકલવા. કેમકે તેઓ ફરીને
 ખબર મેળવે કે લોકો મારાં કૃત્ય વખાણે છે કે નહિ ? દેશમાં માંડે
 આચરણ લોકોને પસંદ પડે છે નહિ ? મારી કીર્તિ દેશમાં સારી છે કે
 કેમ ? હે યુધિષ્ઠિર ! ધર્મને જાણનારા, ધૃતિવાળા, અને સંગ્રામમાં પલાયન
 નહિ કરનારા, એવા જેઓ તારા રાજ્યમાં પોતાનું જીવન કરતા નહિ હોય
 અથવા જેઓ તારે આશ્રયે જીવતા હોય, અથવા તારા સર્વે પ્રધાનો અને
 બીજા મંધ્યસ્થ લોકોમાંથી જેઓ તને નિંદતા હોય કે વખાણતા હોય તે

સર્વે તારા પ્રત્યે સારી રીતે આચરણ કરે એમ તું કરજે. હું ભારત ! હું તાત ! મિત્ર, શત્રુ અને મધ્યસ્થ સર્વ કોઈને અત્યંત પસંદ પડતું સક્ય નથી. યુધિષ્ઠિર કહે છે, -હું પિતામહ ! મનુષ્યોમાં જેઓનાં ગાહ્યગ્ર સમાન છે, અને ગુણ પણ સમાન છે, તેમાંથી એકાદ સર્વના કરતાં અધિક શી રીતે થઈ શકે અને સર્વના ઉપર શી રીતે અધિકાર ભોગવી શકે ! ભીષ્મ કહે છે, -જન્મ પ્રાણીઓ સ્થાવર પ્રાણીઓને ખાય છે, દાદાનાળા દાદા વિનાનાને ખાય છે, દાદામાં જેમને ડેર છે એવા સર્પ જેમ સર્પને ખાય છે, તેમ તેઓ એક બીજાને ખાઈ જાય છે. હું યુધિષ્ઠિર ! એ શત્રુઓયકી સદા તારે સાવધાન રહેવું. કેમકે અસાવધાની રાજવાની ગીવના જેવા તેઓ તૂટી પડે છે. વાર તારા દેશમાં વેપારીઓ કરથી પીડાઈને ઉદ્વેગ તો નથી પામતા ? વાર તેમને ઘણું આપીને થોડું લેવું પડે છે તથા વન વગડામાં તેઓ પડી રહીને તેવું ફળ પામતા નથી, એમ તો નથી થતું ? વાર અત્યંત પીડા પામીને ખેડૂનો તારો દેશ છોડીને જતા તો નથી રહેતા ? કેમકે જેઓ રાજની કુંસરી વહન કરે છે તે બીજાઓનું પણ ભરણપોષણ કરે છે. એમના આપવાથી દેવ, પિતૃઓ, મનુષ્ય, સર્પ, રાક્ષસો, પક્ષીઓ, અને પશુઓ જીવે છે. હું ભારત ! તારા દેશની વૃત્તિ, તથા રાજ્યોનું રક્ષણ મેં તને એ પ્રમાણે કહ્યું. હું પાંડવ ! એજ અર્થનો આશ્રય કરીને ફરીને પણ હું તને કહીશ.

एषातेसष्टवृत्तिश्चराज्ञांगुप्तिश्चभारत ।

एतमेवार्थमाश्रित्यभूयोवक्ष्यामिपांडव ॥ २६ ॥

इतिश्री महाभारते शांतिपर्वणि राजधर्मानुशासनपर्वणि राष्ट्रगुप्तौ

गुर्जरभाषायां एकोननवतितमोऽध्यायः ॥ ८९ ॥

॥ भीष्मउवाच ॥ यानंगिराःक्षत्रधर्मानुतथ्योब्रह्मवित्तमः ।

॥ मांधात्रेयोवनाश्वायપ્રીતિમાનभ्यभाषत ॥ १ ॥

ભીષ્મ કહે છે, -હું યુધિષ્ઠિર ! બ્રહ્મને જાણનારાઓમાં શ્રેષ્ઠ અંગિરાના પુત્ર ઉત્તર્યે યૌવનાશ્વના પુત્ર માંધાતાને જે ક્ષત્રિય ધર્મ પ્રસન્ન

થઇને કહ્યા હતા—તે વેદ જાણવામાં ઉત્તમ ઉત્તર્યે જેવી એને શિક્ષા કરી હતી તે સર્વ હું તને કહીશ. ઉત્તર્ય કહે છે,—હે માંધાતા ! ધર્મ-ને અર્થે રાજાની ઉત્પત્તિ છે, પણ કામ ઇચ્છા તૃપ્ત કરવા માટે નથી; રાજા લોકનો રક્ષણ કરનાર છે એમ તારે જાણવું. જે રાજા ધર્મનું આચરણ કરે છે તો તેનામાં દેવપણું આવે છે; પણ જો તે અધર્મ આચરે છે, તો તે નરકમાં પડે છે. સર્વે પ્રાણીમાત્રની સ્થિતિ ધર્મમાં છે અને તે ધર્મ રાજામાં રહે છે; તે ધર્મનું જે રાજા સારી રીતે અનુશાસન કરે છે તે રાજાજી પૃથ્વીનો ધણી થવાને યોગ્ય છે. પરમ ધર્મ સ્વરૂપ અને લક્ષ્મીવાન રાજા તે ધર્મજી કહેવાય છે; પણ જ્યારે ધર્મનો નાશ થાય છે અને પાપીઓને વારનાર કોઇ હોતો નથી ત્યારે દેવતાઓની નિંદા થાય છે. પોતાના ધર્મમાં વર્તનારા પુરૂષોના અર્થની સિદ્ધિ થાય છે; અને તે મંગળરૂપ ધર્મનુંજ લોકો અનુવર્તન કરે છે. જ્યારે પાપી પુરૂષોનું પાપ કર્મથી નિવારણ થતું નથી, ધર્માચરણનો નાશ થાય છે, અને મોટો અધર્મ ઉત્પન્ન થાય છે; તથા તેથી રાત્રિ દિવસ ભય દૃશ્યમાન થાય છે. જ્યારે પાપી પુરૂષોનું પાપથી નિવારણ થતું નથી, ત્યારે ધર્મવડે આ મારી મિત્રકત છે એ સત્પુરૂષો કહી શકતા નથી, તથા દેશમાં (પ્ર-જામાં) વ્યવસ્થા રહેતી નથી. જ્યારે પાપીઓ જળવાન થાય છે ત્યારે સ્ત્રી પશુ, ખેતર, ઘર, ઇત્યાદિ કોઇ પદાર્થ ઉપર મનુષ્યોની સત્તા રહી શકતી નથી. જ્યારે પાપીઓનું નિવારણ થતું નથી ત્યારે અતિથિઓનો ધૂળ સત્કાર થતો નથી, દેવતાઓ ધૂજન પામતા નથી અને પિતૃઓ સ્વધા પણ પામતા નથી. જ્યારે પાપીઓનું નિવારણ થતું નથી ત્યારે વ્રત આચરનારા ખાલજો વેદનું અધ્યયન કરી શકતા નથી કે વિગ્રો યજ્ઞ કરતા નથી. હે મહારાજ ! જ્યારે પાપી પુરૂષનું નિવારણ થતું નથી ત્યારે શત્રુથી કાપેલા પ્રાણીઓની પેઠે સર્વનાં મન વિહવળ થાય છે. પૂર્વે ઋષિઓએ આ લોક તથા સ્વર્ગ લોક બન્નેને જોઇને રાજરૂપ એક મોટું સત્ય ઉત્પન્ન કરીને ધાર્યું કે આ ‘ધર્મ’ થશે, એ ધર્મ જેનામાં શોભે છે તેને ‘રાજા’ કહે છે; પણ જેનામાં તે ધર્મ લય પામી જાય છે તેને દેવતાઓ ‘વૃષળ’ (અધર્મી) જાણે છે. ભગવાન ધર્મને ‘કૃષ્ણ’ કરીને કહે છે.

જે પુરુષ તેને 'અભ્ય' (પૂરો-અર્થાત્ સમાપ્તિ) કરી નાંખે છે તેને 'વૃષાળ' કહે છે; માટે ધર્મની વૃદ્ધિ કરવી. જ્યારે ધર્મ વૃદ્ધિ પામે છે ત્યારે સર્વે પ્રાણીઓ નિરંતર વૃદ્ધિ પામે છે; અને જ્યારે ધર્મની ક્ષીણતા થાય છે ત્યારે સર્વે પ્રાણીઓની ક્ષીણતા થાય છે, માટે ધર્મનો લોપ કરવો નહિ. ધનને ઉત્પન્ન કરે છે માટે તે ધર્મ કહેવાય છે; હે રાજન્! અથવા જ્યાં સુધી પાપનો ક્ષય થાય ત્યાં સુધી નરકમાં પ્રાણીને ધારણ કરી રાખે છે, માટે તે ધર્મ કહેવાય છે, એ નિશ્ચય છે. પ્રાણીમાત્રની ઉત્પત્તિને અર્થે સ્વયંભૂ ભગવાને ધર્મ ઉત્પન્ન કર્યો છે, માટે પ્રજા ઉપર દયા કરવાના હેતુથી ધર્મની પ્રવૃત્તિ કરવી. હે રાજાઓમાં વ્યાધ જેવા યુધિષ્ઠિર! હે પુરુષશ્રેષ્ઠ! એટલા માટે ધર્મ સર્વથી ઉત્તમ છે; તેમ જે પ્રજાનું શાસન કરે છે તેનેજ સત્કર્મકારી રાજા કહેવો. હે ભરતશ્રેષ્ઠ! ક્રમ અને ક્રોધનો અનાદર કરીને ધર્મનુંજ તું પાળન કર. રાજાઓને ધર્મ એજ અત્યંત કલ્યાણકારી છે. હે માંધાતા! ધર્મનું ઉત્પત્તિસ્થાન બ્રહ્મણો છે, માટે તારે તેમનું નિરંતર પૂજન કરવું તથા ઇર્ષ્યા તજીને તારે તેમના મનોરથ સંપૂર્ણ કરવા. બ્રહ્મણોના મનોરથ ન પૂરવાથી રાજાને ભય ઉત્પન્ન થાય છે. તથા તેમના મિત્રોની વૃદ્ધિ થતી નથી અને શત્રુઓની વૃદ્ધિ થાય છે. વિરોચનનો પુત્ર બલિ બાળપણથી આરંભીને નિરંતર બ્રહ્મણોની ઇર્ષ્યા કરતો હતો, તેથી જે લક્ષ્મી પ્રતાપવાળી થઇને એને વિષે રહેલી હતી તે ત્યાંથી દૂર જતી હતી. બલિની પાસેથી તે લક્ષ્મી નીકળીને ઈંદ્રની પાસે ગઇ; અને જ્યારે તેણે તે લક્ષ્મી ઈંદ્રની પાસે જોઇ ત્યારે તે પાછળથી પોતાના માનમાં બહુ પરિતાપ પામવા લાગ્યો. હે માંધાતા! હે રાજન્! એ અસુયાનું અને અભિમાનનું ફળ છે, માટે તારે સમજવું જોઇએ કે જેથી તારી પ્રતાપવાળી લક્ષ્મી તારો ત્યાગ કરે નહિ. હે રાજન્! અમે એમ સાંભળ્યું છે કે લક્ષ્મીને અધર્મથી એક ગર્વ નામે પુત્ર થયેલો છે, તેણે ધણાક દેવ અને અસુરોનો ક્ષય કર્યો છે. હે ભારતા ધણા રાજર્ષિઓનો પણ તેણે ક્ષય કરેલો છે. તેને જે જીતે તેજ રાજા થઇ શકે; પણ તેનાથી જે પરાજય પામે તે દાસ થાય છે. હે માંધાતા! એટલા માટે જો તારી ઇચ્છા ચિરકાળ રાજ્યલક્ષ્મી ભોગવવાની હોય તો ગર્વસહીત અધર્મનું સેવન જે

પ્રકારે તારાથી જાને નહિ તેમ તું વર્તજે. મદ પામેલો, અત્યંત ઉન્મત્ત થયેલો, પાખંડ ધર્મથી વર્તનારો, અને વિશેષ કરીને ગાંડો થયેલો, તથા તેવાજ ધણા જણનો સમુદાય મળેલો હોય તેમના પરિચયથી તું દૂર રહેજે. વગી કળજે કરેલો પ્રધાન, અને વિશેષે કરીને સ્ત્રીઓ, પર્વત, વિષમ જગો, હાથી, ઘોડા, પેટે ચાલનાર સર્પ સરખા પ્રાણી, એ સર્વથી સર્વદા તારે દૂર રહેવું; અને કદાચિત્ પ્રસંગ પડે તો રાત્રીએ તો તેમની સાથે ફરવુંજ નહિ. કૃપણપણું, અભિમાન, દંભ, અને ક્રોધ, એટલાં વાનાંતો ત્યાગ કરવો. હે રાજના! જે સ્ત્રીને તું જાણતો ન હોય, જે સ્ત્રી પાવે હોય, જે સ્ત્રી સ્વેચ્છાચારથી વર્તનારી હોય, જે સ્ત્રી પરભારી હોય અને જે કન્યા હોય, એટલી સ્ત્રીઓની સાથે તારે મૈથુન કરવું નહિ. જ્યારે રાજ સાવધ ન રહેતાં પ્રમાદથી વર્તે છે ત્યારે તેના કુળમાં વર્ણસંકર થવાથી પાપી રાક્ષસો પેદા થાય છે, વગી કેટલાક નયુસક, ખેડીલા, મૂગા, ગાંડા, અને એવાજ બીજા ઉત્પન્ન થાય છે, માટે રાજાએ વિશેષે કરીને પ્રજાના હિતને અર્થે વર્તવું. જ્યારે ક્ષત્રિય પ્રમત્ત થાય છે ત્યારે મોટો દોષ ઉપજે છે, તથા પ્રજાને વર્ણસંકર કરનારા અધર્મ વૃદ્ધિ પામે છે. તેવે વખતે શીતકાળ ન હોય ત્યારે શીત પડે છે; શીતકાળમાં શીત (ટાઢ) પડતું નથી; વર્ષાકાળમાં વૃષ્ટિ થતી નથી; કે અતિવૃષ્ટિ થાય છે. વૃષ્ટિકાળ ન હોય ત્યારે વૃષ્ટિ થાય છે; પ્રજાઓમાં વ્યાધિઓ પસરે છે; ધુમકેતુઓ અને ભયાનક ગ્રહો આકાશમાં નજરે આવે છે; તથા તેવાજ બીજા પણ રાજનો નાશ કરનારા ધણાક ઉત્પાત દેખાવા માંડે છે. જે રાજા પોતાનું રક્ષણ કરી શકતો નથી તે રાજા પ્રજાનું પણ રક્ષણ કરી શકતો નથી; પંખી તેની પ્રજાનો ક્ષય થવા માંડે છે અને તેની પાછળ તેનો પણ નાશ થાય છે. જે રાજાના રાજ્યમાં એક જણનું ધન બે જણ મળીને પડાવી લે છે તથા તે બે જણનું ધણા જણ મળીને પડાવી લે છે; કુંવારી કન્યાઓની આખર જેના રાજ્યમાં લુંટાય છે, તે દૂપણ રાજાનુંજ કહેવાય છે. જ્યારે રાજા ધર્મને તજીને પ્રમાદ રાખે છે, ત્યારે મનુષ્યોમાં આ વસ્તુ મારી એકાની છે એવી વ્યવસ્થા રહેતી નથી.

મમેદમિતિનૈકસ્યમનુષ્વેષ્વવતિષ્ઠતિ ।

ત્યક્ત્ત્વાધર્મયદારાજાપ્રમાદમનુતિષ્ઠતિ ॥ ૪૦ ॥

इतिश्री महाभारते शांतिपर्वणि राजवर्मानुशासनपर्वणि उतथ्यगीतासु

गुर्जरभाषायां नवतितमोऽध्यायः ॥ ९० ॥

उतथ्यउवाच ॥ कालवर्षीचपर्जन्योधर्मचारीचपार्थिवः ।

॥ संपद्यदैषाभवतिसाविभर्तिसुखंप्रजाः ॥ १ ॥

ઉત્તથ્ય કહે છે, -જ્યારે વર્ષાઃ સમય પ્રમાણે વરસે છે તથા રાજ્ય ધર્મ પ્રકાણે આચરણ કરનારે હોય છે ત્યારે તે સંપત્તિ પ્રાપ્તિ સુખ આપે છે. જે ધોખી રંગેલાં વસ્ત્રને રંગ નાશ કર્યા શિવાય તેનો મેલ માત્ર કાઢી શકે એવી રીતે ધોષ ન જાણતો હોય તો તે ધોખી હોઈને પણ નહીં જોવો છે. તેમજ રત્નોને શુદ્ધ કરનાર પણ તેને બિગાડ્યા શિવાય શુદ્ધ ન કરી શકે તો તે પણ નહીં જોવો છે. એજ પ્રમાણે બ્રાહ્મણશ્રેષ્ઠ, ક્ષત્રિય, વૈશ્ય, અને એથી વર્ણ જે શુદ્ધ તે પણ નાના પ્રકારનાં કર્મ કરનારા છતાં પોતપોતાનાં કર્મ કરી ન જાણતા હોય તો તે નહિ જોવા છે. શુદ્ધનું કર્મ દાસત્વ (સેવા) કરવાનું છે; વૈશ્યનું કર્મ ખેતી; ક્ષત્રિયનું કર્મ દંડનીતિ; અને બ્રાહ્મણનું કર્મ બ્રહ્મચર્ય, તપ, મંત્ર, અને સત્ય છે. તેઓ-માંથી જે ક્ષત્રીય, વસ્ત્રને શુદ્ધ કરવાની પેટે, શીઘ્ર આચરણમાં જે દોષ હોય તેનો નાશ કરી જાણે છે, તેનેજ પિતા જાણવો અને તેનેજ પ્રાપ્તિ પતિ જાણવો. હે ભરતશ્રેષ્ઠ ! સત્યયુગ, ત્રેતા, દ્વાપર, અને કલ્પિયુગ, એ સર્વે રાજ્યની વર્તણૂકનાં નામ છે; રાજ્યજ યુગ કહેવાય છે. જ્યારે રાજ્ય પ્રમાદી થાય છે ત્યારે ચારે વર્ણના ધર્મ, ચારે વેદ, ચારે આશ્રમ, એ સર્વે કથળી જાય છે. જ્યારે રાજ્ય પ્રમાદી થાય છે ત્યારે ગાર્હપત્ય, દક્ષિણામિ અને આહવનીય, એવા ત્રણ અગ્નિઓ—ઋગ્, યજુર, અને સામ, એ ત્રણ વેદો—અને દક્ષિણાઓ સહિત યજ્ઞ એ સર્વે પ્રમાદ પામે છે. પ્રાણી-માત્રનો કર્તા પણ રાજ્ય છે અને વિનાશ કરનારો પણ રાજ્યજ છે; જે રાજ્ય ધર્માત્મા હોય તે કર્તા કહેવાય છે, અને અધર્મા હોય તે વિનાશ

કરનારો કહેવાય છે. જ્યારે રાજ પ્રમાદી થાય છે ત્યારે તેની સ્ત્રીઓ, પુત્રો, બાંધવો અને મિત્રો, સર્વે એકઠા મળીને શોક કરે છે. જ્યારે રાજ અધર્મરૂપ થાય છે ત્યારે હાથીઓ, ઘોડા, ગાયો, ઉંટ, ખચ્ચર, ગધેડાં વગેરે સર્વે પ્રાણીઓ શિથિલ થઈ જાય છે. હે માંધાતા ! જગતના સરજનારે દુર્વ્યજને અર્થે રાજરૂપ બળ ઉત્પન્ન કર્યું છે; જેનામાં સર્વ કાંઈ રહેલું છે એવું મહદ્ભૂત નિર્બળ છે, મારે તેનું પાલન કરવાથી મોટું પુણ્ય ઉપજે છે અને તેનું પાલન નહિ કરવાથી મોટું પાપ થાય છે. હે રાજન્ ! જે પુરૂષો દુર્બળ પ્રાણીઓને અન્નાદિક આપે છે તથા તેઓ અન્નાદિક પામીને તેની સેવા કરે છે, તે સર્વે, જ્યારે રાજ અધર્મમાં સ્થિતિવાળો થાય છે ત્યારે શોક કરે છે. દુર્બળનું, મુનિનું, અને સર્પનું નેત્ર સહન ન થાય એવું કઠોર છે; મારે તું દુર્બળને પીડા કરીશ નહિ. હે તાત ! અવમાન પામેલા દુર્બળને તું ઝાળખી કાઢીને તેમનું સન્માન કરજે; કેમકે જેથી તે દુર્બળનાં નેત્ર તને બાંધવો સહિત નાશ કરે નહિ. દુર્બળ પુરૂષોએ દગ્ધ કરેલાં કુળમાં કોઈ અંકુર ફરીને ફૂટતો નથી; કેમકે દુર્બળનાં નેત્ર તેને મૂળસહિત બાળી નાખે છે, મારે તું દુર્બળને પીડા કરીશ નહિ. બળવાનપણાથી હું નિર્બળપણાને ઉત્તમ માનું છું, કેમકે તે અતિશય બળવાન બળ છે; નિર્બળ પુરૂષોએ દહન કરેલા બળમાંથી પાછળ કાંઈ પણ બાકી રહેતું નથી. અપમાન પામેલો, હણાયેલો કે નિંદા પામેલો પુરૂષ, જ્યારે દેશમાં પોતાનું રક્ષણ કરે એવા કોઈ પુરૂષને પામતો નથી, ત્યારે તે રાજ દૈવકૃત દંડથી હણાય છે. હે તાત ! તું બળવાન હોઈને દુર્બળ પુરૂષનો ઉપભોગ કરીશ નહિ; કેમકે રબેને તને દુર્બળમાં નેત્ર, અગ્નિ જેમ ધરને બાળી મૂકે છે તેમ, બાળી નાખે નહિ ! મિથ્યા અભિશાપ મૂકવાથી રોદન કરનારાં મનુષ્યનાં જે આંસુઓનાં ગિંદુ પડે છે તે, મિથ્યા અભિશાપ મૂકનારના તે કર્મથી તેનાં પુત્ર અને પશુઓનો ક્ષય કરે છે. પાપકર્મ કર્યું હોય તેનું ફળ ગાયત્રી પેઠે તરત ફળતું નથી; એટલે તેનું ફળ તે કર્મ કરનારને નથી મળતું તો તેના છોકરાઓને મળે છે, તેને નથી મળતું તો તેના પૌત્રોને અને તેમને નહિ તો પૌત્રોના છોકરાઓને મળે છે. જે દેશમાં વધ કરતો દુર્બળ મનુષ્ય પોતાના રક્ષણ કરનારને પ્રાપ્ત કરી શકતો નથી તે દેશમાં દૈવકૃત મોટો દારણ દંડ પડે છે. જે દેશના લોકો એકઠા

થઇને બ્રાહ્મણની પેઠે ભિક્ષા માગે છે, તેઓ વારંવાર રાજાને ભિક્ષુરૂપે કરીને હણે છે, જે રાજાના દેશમાં રાજાના ઘણાક લોક અનીતિથી વર્તે છે, ત્યારે તે રાજાને મોટું પાપ લાગે છે. જે તે રાજાસેવકો કોઈ યુક્તિએ કરી દાન અને યાચના કરતા ગરીબ લોકોનું દ્રવ્ય કામબુદ્ધિથી કે દ્રવ્ય મેળવવાની બુદ્ધિથી હરણુ કરે તો તે રાજાને મોટું પાપ લાગે છે. જેમ એકાદ મોટો વૃક્ષ ઉત્પન્ન થાય છે અને વૃદ્ધિ પામે છે તથા પ્રાણીઓ આવીને તેને આશ્રયે રહે છે, તે વૃક્ષને જ્યારે કોઇ કાપી નાખે છે અથવા બાળી નાખે છે ત્યારે તેને આશરે રહેલા પ્રાણીઓ સ્થાન વિનાના થાય છે, તેમ જે દેશમાં રાજા અને પ્રજા ઉત્તમ ધર્મ આચરે છે, રૂડાં આચરણુ કરે છે તથા રાજાના ગુણનું કથન કરે છે, તે દેશમાં મોહથી તેઓ અધર્મ આચરણુ કરે ત્યારે તેમનું સુદૃઢ નાશ પામે છે અથવા દુષ્કૃત પ્રાપ્ત થાય છે. જે દેશમાં પાપીઓ ઉઘાડે છોગે પાપ કર્મ કરે છે ત્યારે તે પાપીઓનું પાપ રાજાને પ્રાપ્ત થાય છે; પણ જ્યારે રાજા તેવા અધર્મી પુરૂષોને શિક્ષા કરે છે, ત્યારે તે રાજાનું રાજ્ય વૃદ્ધિ પામે છે. જે રાજા પ્રધાનોનું યથાયોગ્ય સન્માન કરીને તેમની યોજના સલાહ મસલાહત કરવામાં કે યુદ્ધમાં કરે છે, તે રાજાનો દેશ વૃદ્ધિ પામે છે અને તે સમગ્ર પૃથ્વીને ઘણા વખત લગી ભોગવે છે. વળી જે કાંઇ પુણ્યવાળું કર્મ કે રૂડે પ્રકારે કરેલું ભાષણુ જોઇને રાજા તેનો સત્કાર કરે છે, ત્યારે તે રાજાને અતિ ઉત્તમ ધર્મ પ્રાપ્ત થાય છે. રાજાનો ધર્મ એવો કહેવાય છે કે તેણે વિભાગ કરીને ઝોટલે બીજાઓને આપીને ભોજન કરવું, પ્રધાનોનું અપમાન કરવું નહિ, અને બળવાન અને ગર્વવાળા હોય તેનો નાશ કરવો. જ્યારે મન, વાણી અને કર્મવડે કરીને રાજા સર્વનું રક્ષણુ કરે, તથા પુત્રનો પણ અપરાધ જાણીને તેને શિક્ષા કર્યા વિના રહે નહિ, ત્યારે તે રાજાનો ધર્મ કહેવાય. જ્યારે બળવાન રાજા પુરૂષોને ભોજન આપીને પછી પોતે ભોજન કરે ત્યારે તેના પુરૂષો બળવાન થાય છે; અને ત્યારેજ તેણે ધર્મ આચર્યો કહેવાય છે. જ્યારે રાજા દેશોનું રક્ષણુ કરે છે, જ્યારે ચોર લોકોનો તે નાશ કરે છે, જ્યારે સંગ્રામમાં તેમને જીતે છે ત્યારે તે રાજાનો ધર્મ કહેવાય છે. જ્યારે કોઇ પુરૂષ વાણીવડે કે કર્મવડે પાપ કરતો હોય અને તે પુરૂષ રાજાનો પ્રિય

હોય તોપણ તેનો તે અપરાધ રાજ ક્ષમા કરે નહિ ત્યારે રાજનો ધર્મ કહેવાય છે. જ્યારે શરણે આવેલા લોકોનું પુત્રની પેઠે રાજ રક્ષણ કરે છે, તથા ધર્મની મર્યાદા તોડતો નથી, ત્યારે તે રાજનો ધર્મ કહેવાય છે. જ્યારે રાજ કામ અને દ્રોષ એ બંને દુરુણોનો ત્યાગ કરીને, શ્રદ્ધાયુક્ત થઈને અને પુષ્કળ દક્ષિણા આપીને યજ્ઞ કરી દેવતાઓનું પૂજન કરે છે ત્યારે તે રાજનો ધર્મ કહેવાય છે. જ્યારે રાજ દીન, અનાથ, અને વૃદ્ધ મનુષ્યોનાં આંસુ લોહીને મનુષ્યોને હર્ષ પમાડે છે, ત્યારે તે રાજનો ધર્મ કહેવાય છે. જ્યારે રાજ મિત્રોની વૃદ્ધિ કરે છે, શત્રુઓને કમી કરે છે તથા સાધુઓનું પૂજન કરે છે ત્યારે તે રાજનો ધર્મ કહેવાય છે. જ્યારે રાજ પ્રીતિપડે સત્યનું પાલન કરે છે, નિરંતર ધર્મ આચરે છે, અને અતિથિ તથા સ્ત્રેષ્ઠોનો સત્કાર કરે છે, ત્યારે તે રાજનો ધર્મ કહેવાય છે. જે રાજના રાજ્યમાં નિઝલ અને અનુઘલ બંને વાનાં રિથર થયેલાં હોય ત્યારે તે રાજ આ લોકમાં અને પરલોકમાં ફળ પામે છે. હું માંધાતા ! રાજ એ યમના સર-
ખો છે; તે ધાર્મિક પુરુષોનો પરમેશ્વરની પેઠે અનુઘલ કરનારો છે. એટલા માટે સર્વ પુરુષોનાં ઈંદ્રિયોને નિયમમાં રાખવાથી તે ઐશ્વર્ય પામે છે અને નિયમમાં ન રાખવાથી પોતે પતન પામે છે. જ્યારે રાજ ઋતિજ, પુરો-
હિત અને આચાર્ય, એમનો સત્કાર કરીને તથા તેમનું અપમાન ન કરીને રૂડે પ્રકારે તેમના ઉપર અનુઘલ કરે છે, ત્યારે તે રાજનો ધર્મ કહેવાય છે. જે પ્રમાણે યમ સર્વે પ્રાણીઓને સમાનપણે નિયમમાં રાખે છે, તેજ પ્રમાણે રાજએ પણ યમનું અનુકરણ કરીને વિધિ પ્રમાણે પ્રજાને નિયમમાં રાખવી. રાજને સર્વ પ્રકારે ઈંદ્રની ઉપમા આપવામાં આવે છે; હું પુરુષ-
શ્રેષ્ઠ ! તે જે વસ્તુને ‘ધર્મ’ એવી રીતે જુએ છે, તેજ ધર્મ કહેવાય છે. તારે પ્રમાદ છોડીને ક્ષમા, શુદ્ધિ, ધૃતિ, અને મતિ, એ ગુણો શીખવા; કેમકે સર્વે પ્રાણીઓની સારી કે મારી જાણાસા નિરંતર હોય છેજ. સર્વે પ્રાણીઓ ઉપર સર્વજ્ઞ કૃપા કરવી, દાન આપવું અને મધુર વચન બોલવું; તથા નગરની અને દેશની પ્રજાને સુખ ઉપજે એવી રીતે તેમનું રક્ષણ કરવું; જે રાજમાં દક્ષતા ગુણ હોય નહિ તે રાજ પ્રજાનું કદાપિ રક્ષણ કરી શકતો નથી; હું તાત ! રાજ્ય એ કોઈ મહા દુષ્કર અને મોટો ભાર

છે. માટે દંડનીતિને જાણનાર, બુદ્ધિમાન, અને શૂરો, એવો જે રાજા હોય તે તેવા રાજ્યનું રક્ષણ કરી શકે છે; પણ જે દંડનીતિને જાણતો નથી, જે નામરદ છે, તથા જે બુદ્ધિવિનાનો છે, તેનાથી રાજ્યનું રક્ષણ થવું શક્ય નથી સારા કુળમાં જન્મેલા પ્રધાનના પદને યોગ્ય, દક્ષ, પ્રીતિવાળા અને બહુશ્રુત પ્રધાનોને સાથે રાખીને તપસ્વીઓના આશ્રમમાં રહેનારા પુરૂષોની પણ સર્વે બુદ્ધિઓની પરીક્ષા કરવી. એ રીતે કરવાથી સર્વે પ્રાણીઓનો પરમ ધર્મ શો છે તે તું જાણીશ; અને સ્વદેશમાં પરદેશમાં તારો ધર્મ નાશ પામશે નહિ. અર્થમાંથી કે કામમાંથી પણ પરિણામે ધર્મ પ્રકટ થાય છે; અને આ લોકમાં તેમ પરલોકમાં પણ ધર્માત્મા પુરૂષ સુખ પામે છે. જો તું મનુષ્યોનો સત્કાર કરીશ તો તારે અર્થે મનુષ્યો પુત્રોને અને સ્ત્રીઓને પણ છોડી દેશે; મનુષ્યોને વશ કરવાનો ઉપાય એજ છે કે તેમને આપવું અને તેમની સાથે મધુર વચનથી વાત કરવી. હે માંધાતા! અપ્રમાદ અને અપવિત્રતા એ બે વાનાં રાજાને અત્યંત ઐશ્વર્ય આપનારાં છે, માટે તું એ બે વાતમાં નિરંતર ગાફળ થઈશ નહિ. રાજાએ સદૈવ સાવધ રહેવું તથા તેણે પોતાનાં તથા પારકાં છિદ્ર જોયા કરવાં; પોતાનું છિદ્ર ખીજે કોઈ જાણી જાય નહિ એમ વર્તીને તેણે સામાનું છિદ્ર જોઈને તેમાં પ્રવેશ કરવો. એવીજ વર્તાણુંક ઈંદ્ર, યમ, વરૂણ, અને સર્વે રાજર્ષિઓની છે, માટે તું પણ એજ રીતે ચાલ. હે ભરતર્ષભ! હે મહારાજ! રાજર્ષિઓએ સેવેલું એવું એજ આચરણ તારે પણ રાખવું; અને નિરંતર દિવ્ય માર્ગને અનુસરીને ચાલ. જે રાજા ધર્મ પ્રમાણે વર્તન કરે છે, તેની પ્રશંસા આ લોકમાં અને પરલોકમાં મોટા સામર્થ્યવાળા દેવ, ઋષિઓ, પિતૃઓ અને ગંધર્વો કરે છે. ભીષ્મ કહે છે, હે ભારતા ઉત્તમ મુનિએ કહેલાં એવાં વચન સાંભળીને, માંધાતાએ શંકા તજીને તે પ્રમાણે આચરણ કર્યું અને તે એકલાને આખી પૃથ્વીનું રાજ્ય પ્રાપ્ત થયું. હે રાજના! તું માંધાતાની પેઠે રૂંડે પ્રકારે ધર્મનું આચરણ કરીને પૃથ્વીનું પાલન કર; તેથી તું સ્વર્ગમાં સારું સ્થાન પામીશ.

ભવાનપિતથાસમ્યગ્માંધાતેવમહીપતે ॥

ધર્મકૃત્વામહીરક્ષસ્વર્ગેસ્થાનમવાપ્સ્યસિ ॥ ૧૯ ॥

इतिश्री महाभारते शांतिपर्वणि राजधर्मानुशासन पर्वणि उतथ्यगतिनाम

गुर्जरभाषायां एकनवतितमोऽध्यायः ॥ ११ ॥

યુધિષ્ઠિરુવાચ ॥ કથંધર્મેસ્થાનુમિછનૂરાજાવર્તેતધાર્મિકઃ ॥

॥ પૃચ્છામિત્વાંકુરુશ્રેષ્ઠ ! તન્મેબ્રૂહિપિતામહ ॥ ૧ ॥

યુધિષ્ઠિર કહે છે,—ધર્મમાં સ્થિતિ કરવાને ઇચ્છનારા ધાર્મિક રાજાએ શી રીતે વર્તવું? હે પિતામહ! એ હું તમને પૂછું છું, મારે મને કહો. ભીષ્મ કહે છે,—આ વિષે પણ અર્થતત્વને જાણનારા બુદ્ધિમાન વામદેવે કહેલા ઇતિહાસનું ઉદાહરણ આપવામાં આવે છે. વસુમતા નામે જ્ઞાનવાળા ધૃતિવાળા અને પવિત્ર રાજા હતા તેણે તપસ્વી એવા મહર્ષિ વામદેવને પૂછ્યું કે હે ભગવાન! જે આચરણથી આ લોકમાં સ્થિતિ કરવાવડે મારા ધર્મમાં દોષ આવે નહિ એવી રીતે ધર્મ અને અર્થ સહિત વચનોવડે મને શિક્ષા આપો. એ સાંભળીને તપ કરનારાઓમાં ઉત્તમ તેજસ્વી વામદેવે નહુષના પુત્ર યયાતિના જેવા સુવર્ણના સિંહાસન ઉપર સુખે કરીને બેઠેલા તે રાજાને કહ્યું. વામદેવ કહે છે,—તું ધર્મનુંજ અનુવર્તન કર; ધર્મથકી ખીજું કંઈ ઉત્તમ નથી. ધર્મમાં સ્થિતિવાળા રાજાઓ આ સઘળી પૃથ્વીને જીતે છે. જે રાજા દ્રવ્યની સિદ્ધિ કરતાં ધર્મને ઉત્તમ માને છે, અને તેથી ધર્મની વૃદ્ધિ થવાની બુદ્ધિ કરે છે, તે ધર્મવડે શોભે છે. જે રાજા અધર્મ આચરવાની બુદ્ધિથી બળાત્કારે આચરણ કરે છે, તેનો ધર્મ જલદીથી નાશ પામે છે, અને તેને ધર્મ તથા અર્થનું ફળ મળતું નથી. જે રાજાનો પ્રધાન દુર્જન, અને પાપી હોય, તે રાજાનો લોકોએ વધ કરવો યોગ્ય છે, કેમકે ધર્મનો નાશ કરનારો છે, તથા તે પોતાનેજ પાપે કરીને પોતાના કુટુંબ પરિવાર સુદ્ધાં જલદીથી દુર્દશા પામે છે. જે રાજા અર્થ સિદ્ધ કરતો નથી, મરજીમાં આવે તેમ ચાલે છે, અને પોતાને મોટે પોતાની પ્રશંસા કરે છે, તેને આખી પૃથ્વીનું રાજ્ય પ્રાપ્ત થાય, તો પણ તે ઉતાવળે નાશ

પામે છે. જે રાજા કલ્યાણકારી કર્મનું શ્રદ્ધા કરે છે, ખીજાની ધર્મા કરતો નથી, અને ઈદ્રિયો જેણે વશમાં રાખી છે, એવો શુદ્ધિમાન તે રાજા, જેમ નદીયોથી સમુદ્ર વૃદ્ધિ પામે છે તેમ, વૃદ્ધિ પામે છે. રાજાએ ધર્મ, અર્થ, કામ, શુદ્ધિ, અને મિત્ર એ સર્વ પામીને પણ, હું પૂર્ણ છું એ પ્રકારે કોઈ કાળે માનવું નહિ. એ ધર્માદિકમાંજ સર્વે લોકોની આજીવિકા રહેલી છે, તથા એ ધર્માદિકનું શ્રવણ કરવાથી યશ, કીર્તિ, લક્ષ્મી, અને પ્રજા મળે છે. એ પ્રમાણે જે પુરૂષ ધર્મની અપેક્ષાવાળો હોય છે, તથા ધર્મ અને અર્થનું ચિન્તન કરનારો હોય છે, તથા અર્થનો વિચાર કરીને ધર્મનું સેવન કરે છે, તે નિશ્ચય મોટું ફળ પામે છે. જે રાજા દાન કરતો નથી, કોઈના ઉપર અતિશય સ્નેહ રાખતો નથી, પોતાની પ્રજાને નિરંતર દંડવડેજ વશ વર્તાવે છે, તથા વગર વિચાર્યાં કામ કરવાને જેનો સ્વભાવ છે તે રાજા ઉતાવળેજ નાશ પામે છે. જે મૂર્ખ રાજા પોતાની શુદ્ધિવડે પાપ કરનારાઓને દેખતો નથી, તે આલોકમાં અત્યંત અપકીર્તિ પામે છે, અને મરી ગયા પછી નરક ભોગવે છે, અને જે રાજા સર્વેનો સત્કાર કરે છે, દાન આપે છે, કામળતા રાખે છે, અને ધર્મના સ્વાધીનમાં રહે છે તેનું દુઃખ જોઈને સર્વે મનુષ્યો જાણે પોતાને દુઃખ ઉત્પન્ન થયું હોય તેમ તેના (દુઃખનો) નાશ કરે છે. જે રાજાને ધર્મમાં ચલાવવાને શુર નથી, અથવા જે ખીજાઓને પુછતો પણ નથી, તથા દ્રવ્ય મેળવવામાં જે અત્યંત સ્વતંત્ર થઈને વર્તે છે તે ઘણા કાળ સુખ ભોગવતો નથી, પણ જે ધર્મ-કૃત્યમાં શુરને મુખ્ય માની તેની સલાહ પુછે છે, હરકોઈ અર્થની પોતાની જાતે તજવીજ રાખે છે, અને દ્રવ્યાદિક લાભમાં ધર્મને મુખ્ય માને છે, તે ઘણા કાળ સુધી સુખ ભોગવે છે.

ગુરુપ્રધાનોધર્મેષુસ્વયમર્થાનિવેક્ષિતા ॥

ધર્મપ્રધાનોલાભેષુસચિરંસુખમન્નુતે ॥

इति श्री महाभारते शां० रा० वामदेवगीतासु गु० भा०

द्विनवतितमोऽध्यायः ॥ ९२ ॥

વામદેવउवाच ॥ यत्राधर्मप्रणयते, दुर्बलेबलवत्तरः ॥

॥ तावृत्तिमुपजीवंतियेभवंतितदन्वयाः ॥

વામદેવ-ન્યાં બળવાન રાજા દુર્બળના ઉપર અધર્મ કરે છે ત્યાં જે લોકો રાજાના સંબંધમાં હોય છે તે પણ રાજાની પેઠેજ આચરણ કરે છે. પાપને પ્રવર્તાવનારા પાપી રાજાને તેના સેવકો અનુસરે છે; તેના દેશમાં મનુષ્યો વિનય છોડીને વર્તે છે, અને તે દેશનો જલદી નાશ થાય છે. સ્વધર્મને આચરનારા રાજાના જે આચરણને જોઈને બીજા મનુષ્યો પણ તેવું આચરણ કરે છે, તેજ આચરણ ન્યારે અધર્મરૂપ થાય છે ત્યારે તેના પોતાના મનુષ્યો પણ તેનું સહન કરી શકતા નથી. સાહસ પ્રકૃતિનો રાજા કોઈ કૃત્ય મર્યાદા છોડીને આચરે છે, ત્યારે શાસ્ત્રની રીતિને છોડીને વર્તનારો તે રાજા જલદીથીજ નાશ પામે છે. જે ક્ષત્રિય જીતાયેલા કે નહીં જીતાયેલા અર્થાત્ શરણે આવેલા કે નહીં શરણે આવેલા મનુષ્યોની વૃત્તિનું અનુવર્તન કરતો નથી તે ક્ષત્રિય ધર્મથી દૂર થાય છે. જે પુરૂષ પોતાના ઉપર પૂર્વે ઉપકાર કરનાર પણ પાછળથી દ્વેષ કરનાર રાજાને સંગ્રામમાંથી કેદ પકડીને દ્વેષબુદ્ધિથી તેનું સન્માન કરતો નથી. તે ક્ષત્રિય ધર્મથી હીન થાય છે. જે રાજા શક્તિવાન હોય ત્યારે સુખ ભોગવે પણ આપત્તિ પડે ત્યારે આપત્તિને નિવારણ કરનાર ધંધો રોજગાર પણ કરે તે રાજા સર્વ પ્રાણીને પ્રિય થાય છે અને લક્ષ્મીચક્રી તે દૂર થતો નથી. જેનું પ્રથમ રાજાએ અપ્રિય કર્યું હોય તેનું રાજાએ ફરીને પ્રિય પણ કરવું. કેમકે જે પ્રથમ અપ્રિય કરીને પાછળથી પ્રિય કરે છે તે થોડાજ કાલમાં સર્વેને પ્રીતિકર થાય છે. મિથ્યા વચનનો ત્યાગ કરવો; પ્રાર્થનાની અપેક્ષા રાખ્યા શિવાય બીજાનું ભલું કરવું અને કામથી, ક્રોધથી કે દ્વેષથી ધર્મને તજવો નહીં; કોઈ પ્રશ્ન કરે ત્યારે લાજ ન પામતાં ઠંડોર પરંતુ ન્યાય સહિત ઉત્તર આપવો. ગંભીરતા છોડી વાણી બોલવી નહીં; કોઈ કામમાં ઉતાવળ કરવી નહીં. તથા કોઈના પર ઈર્ષા પણ કરવી નહીં, કેમકે એમ કરવાથી સર્વે કોઈને વશ કરી શકાય છે. રાજાએ પ્રજાના હિતનું મનમાં સ્મરણ રાખીને કોઈ પ્રીતિકર બનાવ બનવાથી અત્યંત ખુશી ન થવું. અપ્રિય બનાવ બનવાથી અતિ દિલ્લગીર ન થવું; અને દ્રવ્ય સંબંધી સંઘટ્ટમાં મુઝાવું નહીં. જે રાજા

પાતાના ગુણે કરીને પ્રજાનું પ્રિય કરે છે તે રાજાનાં સર્વે કર્મ સિદ્ધ થાય છે અને તેની રાજ્યલક્ષ્મી તેનો ત્યાગ કરતી નથી. રાજાના ઉપર જે પ્રીતિ રાખનારો સેવક હોય તે રાજાથી વિરૂદ્ધ વર્તણૂક કરનારા પુરૂષોથી દૂર રહેતો હોય અને રાજાને અનુકૂલ વર્તણૂક કરનારાઓની સંગતિ રાખતો હોય, એવા પુરૂષોની ઉપર રાજાએ સાવધાન થઇને પ્રીતિ રાખવી. જે પોતાની ઇદ્રિયોને નિયમમાં રાખતો હોય, રાજાને અનુકૂલ આવે એવું આચરણ કરતો હોય, તેના ઉપર પ્રીતિ રાખનારો હોય, શક્તિવાન હોય, અને પ્રીતિવાળો હોય તેવા પુરૂષને મોટા કામમાં યોજવો. એજ પ્રમાણે જેનામાં એવા ગુણો હોય તથા રાજાના ઉપર પ્રીતિ રાખનારો હોય, અને પોતાના રાજાના કામમાં નિરંતર સાવધાન હોય તેને દ્રવ્ય સંબંધી કામમાં યોજવો. પણ જે પુરૂષ મૂઠ, ઇદ્રિય સુખનો અભિલાષી, લોભી, દુરાચરણી, લુચ્ચો, કપટી, હિંસા કરનારો, દુષ્ટબુદ્ધિવાળો, સાંકડા જ્ઞાનવાળો, (થોડાંજ્ઞાનવાળો), ઉદાર કર્મને છોડી દેનારો, મધપાન કરનારો, જીગારી, સ્ત્રીસંપટ, શિકાર કરવામાં આસક્ત, એવો જે પુરૂષ હોય તેને મોટા કામમાં યોજનાર રાજાની રાજ્યલક્ષ્મી નાશ પામે છે. જે રાજા પોતાનું રક્ષણ કરે છે, અને રક્ષણ કરવા યોગ્ય મનુષ્યોનું પણ જે રક્ષણ કરે છે, તેની પ્રજા વૃદ્ધિ પામે છે, અને નિશ્ચય તે રાજાને મોટું ફળ પ્રાપ્ત થાય છે. જે રાજાની પાસે શત્રુઓ તથા મિત્રો જેમને જાણી શકે નહીં, એવા દૂત હોય છે અને તે દૂતોવડે શત્રુમિત્ર સર્વેની તે તજવીજ રાખતો હોય તે રાજા અધિક રાજ્યલક્ષ્મી પામે છે. કોઇ બળવાન પુરૂષનો અપકાર કરીને હું તેનાથી દૂર છું, એવી રીતે વિશ્વાસ રાખી બેસી રહેવું નહિ; કેમકે અસાવધાન પુરૂષ ઉપર શકરા બાજની પેઠે તેઓ આચિંતા તુટી પડે છે. જે રાજાનું પોતાનું મૂળ દૃઢ હોય અને જે ધર્મથી ચાલનારો હોય તેણે પોતાનું બળ જોઇને નિર્બળ શત્રુઓ સાથે વૈર કરવું, પણ બળવાન શત્રુઓ સાથે વૈર કરવું નહિ. રાજાએ પોતાના પરાક્રમથી પૃથ્વી પ્રાપ્ત કરીને પ્રજાનું ધર્મવડે પાળન કરવું તથા ધર્મવાન રાજાએ સંગ્રામમાં પોતાનું મૃત્યુ સાધવું. આ જગતમાં સર્વનું આખર મરણથકી થાય છે. કોઇ પણ વસ્તુ કુશળ નથી માટે ધર્મમાં રિયતિવાળા રાજાએ પ્રજાનું ધર્મવડેજ

પાલન કરવું. રક્ષણ કરવા જેવા પદાર્થનું સ્થાન એટલે કિલ્લો, યુદ્ધ, ધર્મવડે
 પાલન કરવું, મંત્રનું ચિંતવન કરવું, અને સમય આવ્યે સુખ ભોગવવું, એ
 પાંચવડે રાજાની પૃથ્વી વૃદ્ધિ પામે છે. રાજાએ એ પાંચે વાનાંનું યથાર્થ
 પરિપાલન કર્યું હોય, તે રાજા આ લોકમાં નિરંતર રહીને પૃથ્વીનું ધારણ
 કરી રાખે છે. એકજ માણસથી એ પાંચે વાનાં ઉપર સંતત નજર રાખ-
 વી બની શકે એમ નથી, ગારે એ પાંચે વાનાંના પાંચ જુદા જુદા અધિ-
 કારીઓ કરાવીને તે તે વસ્તુનો કારભાર તે તે અધિકારીને સોંપવો, એમ
 કરવાથી રાજા ધણા કાળલગી પૃથ્વીનું રાજ્ય ભોગવે છે. જે મનુષ્ય દાતા
 હોય, બીજાને આપીને ભોજન કરનારો હોય, કોમળ મનવાળો હોય, પ-
 વિત્ર હોય, અને પોતાને આશ્રયે રહેનાર મનુષ્યોનો ત્યાગ ન કરે એવો
 હોય, તેવા પુરૂષને લોકો રાજા કરે છે. જે મનુષ્ય એકાદ કલ્યાણ-
 કારી જ્ઞાન સાંભળીને પોતાનો મત છોડી દેછે અને તે જ્ઞાન વચનને અનુ-
 સરે છે, તેની પછવાડે લોકો અનુચર થઈને વર્તે છે. પણ જે મનુષ્ય
 પોતાનું હિત ઇચ્છનારા મિત્રે કહેલું વચન પ્રતિકૂળ હોવાને લીધે
 સ્વદન કરતો નથી, તથા શત્રુએ કહેલાં વચનને જે સાંભળે છે, જે
 સ્વર્વદા ઉદાસ સરખો થઈને વર્તે છે, જે ગ્રામ્ય આચરણને છોડી દેતો
 નથી તથા તેથી વિપરીત આચરણને સેવતો નથી, તથા શરણુ આવેલા
 અને શરણુ નહીં આવેલા પુરૂષોના ઉત્તમ આચરણ જોઈને તેનું અભિનં-
 દન કરતો નથી, તે રાજા ક્ષત્રિયધર્મથી દૂર થાય છે. વળી રાજાએ
 કૃષ્ણજે કરેલા પ્રધાનચક્રી અને વિશેષે કરીને સ્ત્રીચોથકી તેમજ પર્વત,
 વિષમ કિલ્લા, હાથી, ઘેડા અને સર્પ વગેરે પેટે ચાલનારા પ્રાણીચોથકી
 નિરંતર સાવધાન થઈને પોતાનું રક્ષણ કરવું. જે રાજા પોતાના મુખ્ય પ્ર-
 ધાનોનો ત્યાગ કરીને હલકા મનુષ્યોને પ્રિય કરે છે, તે રાજા વિપત્તિ પા-
 મીને પીડાય છે અને દુઃખનો અંત પામતો નથી. જે રાજા કલ્યાણકારી
 ગુણવાળા પોતાના જ્ઞાતિજનોનો દ્વેષ કરીને તેમની ઉન્નતિ કરતો નથી
 એવો અદૃઢ મનવાળો અને દૃઢ ક્રોધવાળો રાજા મૃત્યુની પડોશમાં વસે
 છે એમ જાણવું; પણ જે રાજા ગુણવાન પુરૂષો પોતાના હૃદયને પ્રિય હોય
 તેમ છતાં પણ ફરીને તેમનું પ્રિય કરીને તેમને વશ કરે છે, તે રાજા

ધણા કાગ સૂધી કીર્તિમાન રહે છે. જે જે સમયે દ્રવ્ય લેવું જોઈતું નથી તે સમયે પ્રજા પાસેથી દ્રવ્ય લેવું નહીં; પોતાનું કાંઈક અપ્રિય થયું હોય તો તેથી કોઈ વખત પણ પરિતાપ પામવો નહીં, પોતાનું પ્રિય થયું હોય તો તેથી અત્યંત આનંદ પણ પામવો નહીં. અને જેથી આરોગ્ય પ્રાપ્ત થાય એવા કર્મમાં સદા યુક્ત થવું. વળી રાજાએ નિરંતર એવો વિચાર કરવો કે કયા ક્ષત્રિયો મારા ઉપર પ્રીતિવાળા છે; તથા મારા ભયથી મારે આશ્રયે આવીને રહેલા કોણ છે, તથા એ આશ્રયે આવીને રહેલા-મધ્યસ્થપણના દોષવાળા કોણ કોણ છે? પોતે બળવાન હોઈને પણ કોઈ વખત દુર્બળ ઉપર વિશ્વાસ કરવો નહિ; કેમકે શત્રુઓ દુર્બળ છતાં પણ અસાવધ પુરૂષના ઉપર ગીધની પેઠે તુટી પડે છે. વળી પોતાનો સ્વામિ પ્રિય વચનવાળો અને સર્વ ગુણથી સંયુક્ત છતાં પણ પાપી પુરૂષ તેનો દ્રોહ કરે છે, માટે કોઈ મનુષ્યનો વિશ્વાસ કરવો નહીં. એ પ્રમાણે વામદેવે રાજાની રહસ્ય વિદ્યા કહેલી છે તે સાંભળીને નહુપનો પુત્ર યયાતિ મનુષ્યોમાં સાવધાન થઈને વર્તવા લાગ્યો તથા તેણે બળવાન શત્રુઓનો નાશ કર્યો.

एवंराजोपनिषदंययातिःस्माहनाहुषः ॥

मनुष्यविषयेयुक्तोहंतिशत्रुननुत्तमान् ॥

इतिश्री महाभारते शांतिपर्वणि रा० वामदेवगीतासु गुर्जरभाषायां

त्रिनवतितमोऽध्यायः ॥ ९३ ॥

वामदेवउवाच ॥ अयुद्धेनैवविजयंवर्जयेद्वसुधाविपः ॥

॥ जघन्यमाहुर्विजयंयुद्धेनचनराधिप ॥

વામદેવ કહેછે,—હે રાજા! રાજાએ યુદ્ધ કર્યા વગર મળેલો વિજય ત્યાગ કરવા જેવો છે, તેમ યુદ્ધથી મળેલો વિજય પણ અધમ ગણાય છે. જે રાજાનું મૂળ અત્યંત દઢ ન હોય તેણે અલગ્ન વસ્તુની ઇચ્છા કરવી નહિ; કેમકે જેનું મૂળ નિર્બળ છે એવા રાજાને લાભ મળતો નથી. જે રાજાનો દેશ વિશાળ, સંપત્તિવાળો, જેમને રાજા પ્રિય છે એવો, સંતુષ્ટ અને જેમાં

પ્રધાનોનું પોષણ થયેલું છે એવો છે, તે રાજાનું મૂળ દઢ જાણવું. જે રાજાના યોદ્ધાઓ સારી રીતે સંતોષ પામેલા, સાંત્વ ઉપાયવાળા, અને શત્રુઓ પ્રત્યે છળ કરવામાં નિપુણ તથા સ્થિતિવાળા હોય છે, તે રાજા થોડા સૈન્યથી પણ પૃથ્વી જીતે છે. જે રાજાના દેશના અને નગરના લોકો પ્રાણીઓ ઉપર દયા કરનારા, ધનવાન અને ધાન્યવાળા હોય છે તે રાજાનું મૂળ દઢ જાણવું. જ્યારે રાજા જાણે કે આપણા પ્રતાપની હુમણાં ચઢતી ઠળા છે, ત્યારે તે બુદ્ધિમાન રાજાએ શત્રુની ભૂમિ અને ધન લેવાની ઇચ્છા કરવી. જેના ભોગનો ઉદયકાળ હોય અને જે પ્રાણીઓ ઉપર દયા કરતો હોય, તેવા ત્વરાવાળા રાજાનો આત્માનું (તેનું) રક્ષણ કરનાર વિજય વૃદ્ધિ પામે છે. જે રાજા પોતાના પ્રત્યે રૂઢી રીતે આગ્રહનાર પુરૂષો પ્રત્યે કષ્ટ બુદ્ધિથી વર્તે છે તે રાજા, જેમ ફરશી થકી વનનાં વૃક્ષો છોલાઇને પાતળાં કરી નખાય છે તેમ પોતાની ક્ષીણતા હાથે કરીને કરી લે છે. જે રાજા દ્વેષના કારણભૂત શત્રુનો નાશ કરતો નથી તેના શત્રુઓ કમી થતા નથી. પણ જે પોતાના ક્રોધને હણી જાણે છે, તેનો એક પણ શત્રુ રહેતો નથી. જે કર્મ આર્ય પુરૂષોએ નિંદિત ગણેલું છે, તે કર્મ ડાહ્યા પુરૂષે આચરવું નહિ; પણ જે કર્મ કલ્યાણનું કથન કરતું હોય તેમાં રાજાએ પોતાની યોજના કરવી. જે રાજા ખીજાં સર્વ કાર્ય કરી આપીને ઠાંધ પણ તેમાં કરવાનું બાકી રાખતો નથી અને પછી સુખનો અનુભવ લેવાની ઇચ્છા કરે છે તેનું શત્રુઓ અપમાન કરે છે, (કેમકે તેમને પોતાનું કામ પૂર્ણ થઇ જવાથી તેની ઠાંધ ગરજ રહેતી નથી), તથા તે રાજા પોતે પોતાના મનમાં પરિતાપ પામે છે. જે રાજા આ વર્તણૂક પ્રમાણે મનુષ્યોમાં આચરણ કરીને વર્તે છે, તે આ લોક તથા પરલોક બન્નેમાં વિજય મેળવીને સ્થિર થાય છે. બીજમ કહે છે, એ પ્રમાણે વામદેવનું કહેલું વચન સાંભળીને રાજાએ તે સર્વે તે પ્રમાણે કર્યું; તું પણ તે પ્રમાણે કરીને બન્ને લોકમાં વિજય મેળવીશ એમાં સંશય નથી.

इत्युक्तो वामदेवेन सर्वतत्कृतवानृपः ॥

तथा कुर्वस्व मप्येतौ लोको जेतान संशयः ॥ १३ ॥

इति श्री महाभारते शां० रा० वामदेवंगीतासु गुर्जरभाषायां

चतुર્नवतितमोऽध्यायः ॥ ૨૪ ॥

યુધિષ્ઠિરુવાચ ॥ અથયોવિજિગીષેતક્ષત્રિયંક્ષત્રિયોયુધિ ॥

॥ કસ્તસ્યવિજયેધર્મોદ્દેતત્પ્રદુર્બ્રવીહિમે ॥ ૧ ॥

યુધિષ્ઠિર કહે છે, -જે ક્ષત્રિય ખીજી ક્ષત્રિયને સંગ્રામમાં જીતવાને ઇચ્છે, તથા તેને તેમાં જીતે તો તે વિજયમાં તેણે શો ધર્મ આચરવો એ હું પૂછું છું, મારે મને કહો. બીજમ કહે છે, *-જે પૃથ્વીનો પાળનાર રાજા હોય તે સહાયવાળો હો અથવા સહાય વિનાનો હોય, તથાપિ તેણે દેશમાં જોઈને કહેવું કે હું તમારો રાજા છું અને હું તમારું નિરંતર રક્ષણ કરીશ; અને તમે ધર્મ પ્રમાણે કર આપો, અથવા તમે મારા પ્રત્યે કેવી રીતે વર્તવાને ઇચ્છો છો? તે લોકો જો તે આવેલા રાજાને પસંદ કરે તો સર્વનું કુશલ થાય; પણ હે રાજા! તેઓ જો ક્ષત્રિય ન છતાં કોઈ પ્રકારે પણ વિરોધ કરે તો પોતાને ઉચિત કર્મ છોડીને વિકર્મ કરનારા તે લોકોને સર્વ ઉપાયવડે કરીને પણ કળજે કરવા. ક્ષત્રિયને શસ્ત્ર ધારણ ન કરતો જોઈને ખીજી લોકો તેને રક્ષણ કરવાને અસમર્થ માનીને તથા શત્રુ પ્રત્યે બહુ માન પૂર્વક જોઈને શસ્ત્ર ગ્રહણ કરે છે; મારે શસ્ત્રના બળથીજ ગામ વગેરેને જીતીને તેના મુખ્ય અધિપતિ થઈને વર્તવું તથા જીતેલો દેશ સામાદિક ઉપાયથી વશ કરવો. યુધિષ્ઠિર કહે છે, -હે પિતામહા જે ક્ષત્રિય રાજા ક્ષત્રિયની સામે થાય, તો તેની સાથે યુદ્ધ શી રીતે કરવું તે મને કહો.

* પૂર્વે કહ્યું કે સ્વામી આદિક સાત પ્રકૃતિઓ જેના દહ હોય, તેણે શત્રુની પૃથ્વી જીતવાની ઇચ્છા કરવી. હવે તે જીતનારા જે પ્રકારના; એક ઉપસ્થિત પરિપંથી અને ખીજો અનુપસ્થિત પરિપંથી, તેમાં અનુપસ્થિત પરિપંથી એટલે જેના સામા શત્રુઓ છે નહિ, એવાના ધર્મ પ્રથમ કહેવાનો આરંભ કરતાં બીજમ કહું છે કે, -

બીજમ કહે છે, જે ક્ષત્રિયે કવચ પેહેવું ન હોય તેની સાથે સંગ્રામમાં કવચ પેહેરેલા ક્ષત્રીયે, યુદ્ધ કરવું નહિ. એકલો ક્ષત્રિય લડવા આવે તો તેની સાથે એકલા ક્ષત્રિયે યુદ્ધ કરવું; અને તે લડવાને અશક્ત થાય તો તેને જતો કરવો. જે સામે ક્ષત્રિય કવચ સજીને આવે તો તેની સાથે કવચ સજીને યુદ્ધ કરવું. જે તે સૈન્ય લેઈને આવે તો બીજા રાજાએ પણ સૈન્ય લેઈને તેની સામે જવું. જે તે કપટ કરીને યુદ્ધ કરે તો તેની સાથે કપટ કરીને યુદ્ધ કરવું, અને જે તે ધર્મથી યુદ્ધ કરે તો તેનું ધર્મથીજ નિવારણ કરવું. રથમાં જેઠા રાજા સામે ઘેરૂં બેસીને જવું નહિ, પણ રથમાં જેઠા સામે તો રથમાં બેસીનેજ જવું. શત્રુ સંકટમાં પડ્યા હોય, જય પામ્યા હોય, કે જીતાયો હોય, તો તેના ઉપર પ્રહાર કરવો નહિ. વિષ ચોપડેલા કે વાંકા કાંટાવાળાં બાણ રાખવાં નહિ કેમકે તે અસત્પુરુષોનાં આયુધ છે. યથાર્થ પણે યુદ્ધ કરવું પણ હણુતા શત્રુને જોઈને ક્રોધ કરવો નહિ. સાધુ પુરુષોમાં ભેદ ઉત્પન્ન કરવાથી જે સામે પણ સાધુ પુરુષ હોય તો તે પણ સંકટમાં પડે છે. ગતપ્રાણ થયેલા શત્રુને હણવો નહિ; સંતતિ વિનાના શત્રુને પણ કોઈ પ્રકારે હણવો નહિ તેમજ જેનું શસ્ત્ર ભાગી ગયું છે, જે વિપત્તિમાં પડી ગયો છે, જેના ધનુષ્યની પણ જ કપાઈ ગઈ છે તથા જેનું વાહન હણાયું છે, એવા શત્રુ સાથે પણ લઢવું નહિ. શત્રુને ધાયત્ર થયો હોય તો તેને પોતાના દેશમાં રાખીને તેનો આપઘોપચાર કરવો અથવા તેને, તેને ઘેર પોહાચાડવો. તેને ક્ષત રહિત કરીને છોડવો એવો સનાતન ધર્મ છે. એટલા માટે ધર્મથી યુદ્ધ કરવું; એ પ્રમાણે સ્વાયંભુવ મનુએ આજ્ઞા કરેલી છે. સત્પુરુષોમાં નિરંતર સદ્ધર્મને ધારણ કરીને તે સત્પુરુષોના ધર્મનો નાશ કરવો નહિ. જે યુદ્ધમાં અધર્મથી વર્તનારો ક્ષત્રિય અધર્મવડે કરીને મેળવે છે, તે કપટથી જીવન કરનારો પાપી પોતાની મેળેજ પોતાનો ધાત કરે છે. એ કર્મ અસત્પુરુષોનું સમજવું; સાધુ પુરુષોનું કર્મ તો એજ કે સાધુ ઉપાયથી જય મેળવવો. ધર્મવડે યુદ્ધ કરતાં મૃત્યુ થાય તો તે ઉત્તમ છે, પણ પાપકર્મથી વિજય મળે તે સારો નથી. હે રાજન ! અધર્મ આચર્યો હોય તો તે ગાયની પેઠે તત્કાળ ફળ-તો નથી. તે અધર્મનાં મૂળ અને શાખાઓ દેહમાં પ્રવેશ કરે છે; પાપી પુરુષ પાપ કર્મથી દ્રવ્ય મેળવીને સ્થાનદં પામે છે. વળી તે પાપી ચાર્ય

કર્મથી વૃદ્ધિ પામીને જીજ્ઞાં વિશેષ પાપ કર્મ કરે છે, તથા ધર્મ છે નહિ એ રીતે માનીને પવિત્ર અને ધર્મી પુરુષોને તે જાણે હસે છે. તે ધર્મ ઉપર મક્કા રાખતો નથી અને આખરે વિનાશ પામે છે. તે વરુણ દેવના પાસથી બંધાતો છતાં પણ પોતાને જાણે દેવ હોય તેમ માને છે, અને મોટી ધમણની પેઠે તે પુષ્ટ થઇને સત્કર્મમાં વર્તતો નથી. પણ છેવટે નદીના કાંઠા ઉપરના વૃક્ષની પેઠે મૂળસહિત તેનો નાશ થાય છે. જેમ પથરા ઉપર પડીને ધડો ભાગી ગયો હોય તેમ તેનો નાશ થયેલો જોઇને લોકો ખુશી થાય છે, માટે રાજાએ ધર્મ વરુણ વિજય અને દ્રવ્ય ભંડાર મેળવવાની ઇચ્છા રાખવી.

અથૈનમભિનંદંતિમિત્રંકુંભમિત્રાદમનિ ॥

તસ્માદ્ધર્મેણવિજયંકોશંલિપ્સેતભૂમિપઃ ॥૨૨ ॥

इतिश्री महाभारते शांतिपर्वणि राजधर्मानुशासनपर्वणि विजिगीषमाणवृत्ते गुर्जरभाषायां पंचनवातितमोऽध्यायः ॥९५॥

भीष्मउवाच ॥ नाधर्मेणमर्होजेतुंलिप्सेतजगतीपतिः ॥

॥ अधर्मविजयंलब्ध्वाकोनुमन्येतभूमिपः ॥ ૧ ॥

ભીષ્મ કહે છે,—અધર્મવરુ પૃથ્વીને જીતવાની પૃથ્વીપતિએ ઇચ્છા રાખવી નહિ; અધર્મથી વિજય મેળવીને તે વિજયથી કયો રાજા તેને પસંદ કરે એવો છે? હું ભરતશ્રેષ્ઠ! અધર્મથી યુક્ત એવો વિજય આ લોકમાં તથા પરલોકમાં અનિશ્ચિત છે; તથા તે રાજાનો અને તેની જીતેલી ભૂમિનો વિનાશ કરે છે. યુદ્ધ કરતાં જેનું કવચ તુટી ગયું હોય, અથવા હું તારે શરણુ છું એમ કહીને જે પાસે આવ્યો હોય, અથવા જે હાથ જોડીને પ્રાર્થુની પાચના કરતો હોય, અથવા જેણે હથિયાર નાખી દીધાં હોય, એવા શત્રુને પકડીને તેનો વધ કરવો નહિ. બળ વડે જેનો પરાજય કર્યો હોય, તેની સાથે રાજાએ યુદ્ધ કરવું નહિ, પણ એક વર્ષ સુધી તેને કેદમાં રાખીને તેની પાસે ‘હું તારો દાસ છું’ એમ કહેવરાવવું; ‘વર્ષ પૂરું થયા પછી કદાપી તે પોતાને મોટથી ‘દાસ છું’ એમ ન કહે તો પણ જી-

તનારનો તે પુત્ર થાય છે અને તેથી તે ઉપરાંત તેનો ઉપભોગ કરવો. પરાક્રમે કરીને જે કન્યાનું હરણ કરી આણેલું હોય તેને એક સંવત્સર થયા પેહેલાં એમ ન પૂછવું કે 'તું અમને પરણીશ કે ખીજને પરણવા ઇચ્છે છે?' અર્થાત્ જે તેની ઇચ્છા ખીજ સાથે લગ્ન કરવાની હોય તો તેને પોતે અટકાવવી નહિ. એજ પ્રમાણે એકાએક છળ બેદથી જે કાંઈ ધન વગેરે આણેલું હોય તે સર્વને પણ એજ નિયમ લાગુ પડે છે. જેમ એકાએક પકડી આણેલી દારી કે દાસ પણ એક વરસ પછી જેનાં તેને પાછાં આપવાં; કેમકે તેથી તે જાણે પોતેજ તેને આપ્યાં હોય તેમ થાય છે. ચોર વગેરેને એકાએક પકડીને તેમનું ધન આણેલું હોય તે પણ રાજાએ રાખવું નહિ, પણ તેનું દ્વંધ બ્રાહ્મણોને પાવું; અર્થાત્ તે ખરચી નાખવું. અથવા તેનો ઉપયોગ બળદ કરે; અર્થાત્ પશુઓના પોપણ મારે તે ધન આપવું. અથવા પકડી આણેલો પુરુષ ચોર ન હોય તો તેને માશી આપીને તેનું ધન તેને પાછું આપવું. રાજાએ રાજની સાથેજ યુદ્ધ કરવું એવો ધર્મ કહેલો છે; પણ ક્ષત્રિય વિનાના ખીજ પુરુષે રાજ સાથે યુદ્ધ કરવાને તેના સામે શસ્ત્ર કોઈ પ્રકારે ફેંકવું નહિ. જે સેનાઓ એકડી મળી હોય અને તે બન્નેની વચમાં બ્રાહ્મણ આવીને બન્ને પક્ષની શાંતિ ઇચ્છતો હોય તો પછી યુદ્ધ કરવું નહિ. જે પુરુષ બ્રાહ્મણનું ઉદ્ધવન કરે છે, તે સનાતન કાળની મર્યાદાનું ભેદન કરે છે એમ જાણવું. એમ છતાં પણ કોઈ અધમ ક્ષત્રિય તે મર્યાદાનું ઉદ્ધવન કરેજ, તો તે સમયથી આરંભીને તેને ક્ષત્રિયમાં ગણવો નહિ; તથા ક્ષત્રિય સભામાં તેને આવવા દેવો નહિ. અર્થાત્ જાતિ બહાર તેને ત્યાગવો. જે રાજા જ્ય મેળવવાની ઇચ્છાથી ધર્મનો લોપ કરીને અને મર્યાદાનો ભંગ કરવાવડે તે વૃત્તિનું અનુવર્તન કરતો નથી, તેને પણ જાતિ બહારજ કાઢી નાખવો. ધર્મવડે યુદ્ધ કરતાં જે વિજય પ્રાપ્ત થાય છે, તેના કરતાં ખીજો મોટો લાભ કયો છે ? તે વિજયાદિક કરીને અનાર્થ પ્રાણીઓને સહસ્રા ઉતારવોજ પ્રસન્ન કરે છે. કેમકે તે તેમને મધુર વચનવડે તથા સુખભોગ આપવાવડે પ્રસન્ન કરી શકે છે અને એજ રાજની પરમ ઉત્તમ રાજનીતિ છે. અનાર્થ પ્રાણીઓને સાંતવ ઉપાશ છોડીને ભોગવવાથી તેઓ પરિતાપ પામે

છે, તેઓ પોતાના ઉપર બળાત્કાર કરનારને દુઃખનો સમુદાય આવી પડે
એવા સમયની રહા જોતા જોતા શત્રુ રાજનું ઉપાસન કરે છે. અને બ્યારે
તે રાજને માથે સંકટ આવે છે ત્યારે તેઓ તેના શત્રુઓને અનુકૂળ થાય
છે. હે રાજન, રાજનું સંકટ ઇચ્છતા તેઓ સર્વ પ્રકારે સંતુષ્ટ થાય છે,
એટલા માટે શત્રુને પણ વિશેષે કરીને હેતરવો નહીં, તથા તેનો અ-
તિશય છેદ પણ કરવો નહીં, કેમકે તેનો અતિ છેદ કરવાથી તે કદાચિત્
જીવતરનો પણ ત્યાગ કરે. રાજ કોઈ વખત અદ્ય મળવાથી પણ તેટલાવડે
સંતોષ માને છે અને તેવો રાજ પોતાના શુદ્ધ જીવિતને બહુ કરી માને
છે. જે રાજનો દેશ વિશાલ હોય, સંપત્તિવાળો હોય, જેના લોકોને રાજ
પ્રિય હોય, જેના રાજ્યમાં સેવક અને પ્રધાનો સંતુષ્ટ રહેતા હોય, તે રા-
જનું મૂળ દઢ છે એમ જાણવું. જે રાજના રાજ્યમાં ઋત્વિક, પુરોહિ-
ત, આચાર્ય, અને બીજા પૂજવા યોગ્ય વિદ્વાનોનું પૂજન થાય છે, તે રા-
જને લોકસંબંધી જ્ઞાનવાળો જાણવો. એજ આચરણવડે ઈંદ્રને રાજ્ય પ્રાપ્ત
થયું, અને એજ આચરણવડે રાજ્યો ઈંદ્રના લોકને જીતવાને ઇચ્છે છે.
હે રાજન! મોટા સંગ્રામમાં પૃથ્વી શિવાય બીજું ધન મળે તો પણ તે
રાજ્યે જીતવું, કેમકે અન્ન અને ઔષધીયો પણ પ્રતિદિને વારંવાર હર-
ણ કરેલી છે, તો પછી સુવર્ણ આદિક હરણ કરે તેમાં શું આશ્ચર્ય! અમિ
હોય અને અમિમાં હોમવાનું હવિ અને રાંધેલું અન્ન હરણ કરવું નહીં
કેમકે તે હરણ કરવાથી દિવેદાસ નામે રાજ હાગ્યો છે. હે ભારત! ના-
ભાગ નામે રાજ્યે રાજ સહિત દેશો દક્ષિણમાં આપ્યા હતા, પણ
તેણે શ્રોત્રિય બ્રાહ્મણનું અને તપસ્વિયોનું દ્રવ્ય લીધું નહોતું, માટે તારે
પણ તે દ્રવ્ય લેવું નહીં. હે યુધિષ્ઠિર! પૂર્વે થઈ ગયેલા ધર્મજ્ઞ રાજ્યોના
ભારે હલકાં અનેક દ્રવ્ય હતાં તેવાં દ્રવ્યનું હરણ કરવું મને ગમે છે. જે
રાજ પોતાની આબાદી ઇચ્છતો હોય તેણે સર્વ પ્રકારની વિધાના આધિ-
ક્યથી જય ઇચ્છવો, પણ કપટ અથવા દંભવડે જય ઇચ્છવો નહીં.

સર્વવિદ્યાતિરેકેજયમિછેન્મહીપતિઃ ॥

નમાયયાનદંભેનયહછેદ્ભૂતિમાન્મનઃ ॥ ૨૩ ॥

इतिश्री महाभारते शां०प० राज०गु० भा० षण्णवतितमोऽध्यायः ॥२६॥

યુધિષ્ઠિરુવાચ ॥ ક્ષત્રિયર્મોદ્ધિપાપીયાન્નધર્મોતિનરાધિપ ॥

॥ અપયાનેનયુદ્ધેનરાજાહંતિમહાજનં ॥ ૧ ॥

યુધિષ્ઠિર-હે રાજન્ ! ક્ષત્રિય ધર્મના કરતાં બીજો વધારે પાપી ધર્મ
એક્રે છે નહીં કેમકે રાજા જ્યારે પાછો ભાગે છે, અથવા યુદ્ધ કરે છે
ત્યારે તે ધણા પુરુષનો નાશ કરે છે. હે ભરતશ્રેષ્ઠ ! હે વિદ્વાન્ ! એમ
છતાં પણ કયા કર્મવડે કરીને રાજા લોકોને જીતે છે, તે જાણવાની મને
ધ્વંષ્ટા છે મારે તે તમે મને કહો. બીજમ કહે છે-પાપી પુરુષોનો નિગ્રહ
કરવાવડે અને સાધુઓનો સગ્રહ કરવાવડે તથા યજ્ઞ અને દાન કરવાવડે
રાજાઓ પવિત્ર અને નિર્મળ થાય છે. વિજયની ઇચ્છાવાળા રાજાઓ પ્રભને
રોધ કરે છે, અને તેને હેરાન કરે છે, પણ જ્યારે તેમને વિજય પ્રાપ્ત
થાય છે, ત્યારે તેઓ ફરીને પ્રભની વૃદ્ધિ કરે છે. તેના દાન યજ્ઞ અને
તપના બળથી પાપ નાશ થાય છે, અને પ્રાણીઓના ઉપર અનુગ્રહ કરવાને
અર્થે તેમનું પુન્ય વૃદ્ધિ પામે છે. જેમ ખેતરમાં નીંદણ થયું હોય અને
તેને ખેતરમાંથી કાઢી નાંખનારા તે ખેતરના ધાન્યનો તથા નીંદણનો વી-
નાશ કરે છે; પણ નીંદણ ખેતરમાંથી બહાર કાઢી નાંખવામાં આવવાથી
વસ્તુતઃ ધાન્યનો વિનાશ થતો નથી; એજ પ્રમાણે શાસ્ત્રને છોડી દેધને
અને વધ કરવા યોગ્ય પુરુષનો રાજા વધ કરે છે તેને તેનું પ્રાયશ્ચિત્ત
એટલુંજ કે તેણે પ્રાણીઓની ફરીને સંભાવના કરવી. જે રાજા પ્રાણીઓને
પોતાના બળથી તેમનું ધન જતું અટકાવીને અથવા વધ અથવા કલેશથી
રક્ષણ કરે છે, તેમજ લુંટારાઓયકી તેમને છોડાવીને તેમને પ્રાણ આપે
છે, તે રાજાને ધન આપનારો અને સુખ આપનારો મહારાજા જાણવો. તે
રાજા અભય દક્ષિણા જેમાં દક્ષિણા૩૫ છે એવા સર્વ યજ્ઞોવડે ઇશ્વરનું પૂ-
જન કરીને તથા આ લોકમાં કલ્યાણનો અનુભવ કરીને ઈર્ષલોકમાં સુખ
પામે છે. જે રાજા બ્રાહ્મણને અર્થે ઉત્પન્ન થયેલા શત્રુઓ સાથે યુદ્ધયજ્ઞ
કરે છે તથા યજ્ઞમાં આત્મા૩૫ યજ્ઞસ્તંભ રોપે છે તે યજ્ઞ અનંત દક્ષિણા-
વાળો જાણવો. જે રાજા નિર્ભય થઇને હાથમાં બાણ લેધને શત્રુઓને વિ-
ખેરી નામે છે, તેના કરતાં પૃથ્વી ઉપર વિશેષ કલ્યાણકારી બીજું કંઇ
જવાબો જોતા નથી. તેનાં શસ્ત્ર, સંગ્રામમાં જેટલી ત્યજાઓ ભેદે છે તેટલા

તેટલા સર્વે મનોરથને આપનારા અક્ષયબ્રોહ્મને તે ભોગવે છે. સંગ્રામમાં તેના શરીરમાંથી જે રૂધિર નિકળે છે તેણે કરીને સર્વ દુઃખસહિત સર્વ પાપોથી તે મુક્ત થાય છે. સંગ્રામમાં પરિતાપ પામીને ક્ષત્રિય જે જે દુઃખ સહન કરે છે, તે તે દુઃખે કરીને તેને તપ કર્યાનું ફળ થાય છે એમ ધર્મને જાણનારા કહે છે. યુદ્ધ કરનારા શરવીરોની પાછળ સંગ્રામમાં બીહીકણુ એવા ધર્મ પુરૂષો રહે છે, અને વૃષ્ટિ થકી જેમ જળની ઇચ્છા રાખે છે તેમ તે શરણો થકી તેઓ શરણની ઇચ્છા રાખે છે. જો શર પુરૂષ ભયથી રક્ષણ કરીને મનુષ્યને યુદ્ધ કરવાને અભિમુખ કરે નહિ અર્થાત્ તેને સહાય આપીને યુદ્ધ કરવાને પ્રેરણા કરે નહિ, અને તેમને પાછળ મૂકી પોતેજ આગળ થઈને તેમની વતી સંગ્રામ કરે તો તે પણ પૂર્વવત્ પુણ્ય ઉત્પન્ન કરનારુંજ કર્મ છે. કદાચિત્ તે ક્ષત્રિયો રક્ષણ કરનારા હોઈને કાર્ય જોઈને તેને નમસ્કાર કરે, અને તેઓ પાછા વળીને ધર્મ યુદ્ધ કરે તો પણ તે તેવું ફળ આપનારું નથી. જ્યારે સંગ્રામમાં જન્ને સૈન્ય સામ સામે આવી જાય છે, અને તેના ઉત્તમ યોદ્ધાઓ એક બીજા સામે શસ્ત્રોના પ્રહાર કરવા માંડે છે, તે વખતે જે પુરૂષો પ્રથમ સમાન દેખાતા હોય છે તેમનામાં પણ મોટું અંતર દેખાવા માંડે છે. શર પુરૂષ શત્રુઓની સામે આલ્થો જાય છે, અને બીહીકણુ પુરૂષ નાસવા માંડે છે. કેટલાક વિષમ વેળાએ પોતાના દેહનો ત્યાગ કરીને પોતાના સહાયોને પણ છોડી દે છે. હે તાત ! જે પુરૂષો સંગ્રામમાં પોતાના સહાયોને તજીને પોતે કુશળ થઈને ઘેર પાછા જાય તેવા અધમ પુરૂષોને તું ઉત્પન્ન કરીશ નહિ. જે પુરૂષ પોતાના સહાયોને તજીને પોતાના પ્રાણનું રક્ષણ કરવા ઇચ્છે છે તેમનું ઈદ્રાદિક દેવો અકલ્યાણુ કરે છે. જે ક્ષત્રિય એવા હોય તેને કાષ્ઠરૂડે કે પથરા મારીને મારી નાખવો, અથવા ઘાસની પુળીઓમાં બાંધીને તેને બાળી નાખવો, અથવા પશુની પેઠે તેને મારી નાખવો. જે ક્ષત્રિય ઠક્ક, લીંટ, અને મૂત્ર કાઢતો, તથા દીનની પેઠે વિલાપ કરતો, ખાટલામાં પડ્યો પડ્યો મરણ પામે તો તે અધર્મ સમજવો. જે ક્ષત્રિયના દેહમાં ઘા વાળ્યો ન હોય અને તેવા અક્ષત દેહ કરીને જો તે મરી જાય તો પ્રાચીન ધર્મને જાણનારા ક્ષત્રિયો તે કર્મનું વખાણુ કરતા નથી. હે તાત ! ક્ષત્રિય પુરૂષનું

ધરમાં મરણ થવું વખાણવા હાયક નથી. જેને શરપણાનું અભિમાન છે તે પોતાનું શરત્વ તજીને મરણ પામે તો તે બહુ અધર્મ અને ઠંગાણપણું જાણવું. જે કોઇ ક્ષત્રિય ખાટલામાં પડ્યો પડ્યો બેઠાકળા મોઢાથી પોતાનાં ઇકરનો શોક કરતો, રોગે કરીને દુર્ગંધ શરીરવાળો મોઢેથી હાય હાય કરતો, જે મરણ પામે તો તે મૃત્યુ પાપ ભરેલું મહાકષ્ટકારક અને દુઃખવાળું જાણવું. જે પુરૂષ વીર, અભિમાની, અને ગર્વવાળો હાય છે, તે એવા મૃત્યુને ઇચ્છતો નથી; પણ નીરોગીઓ સંગ્રામમાં જે મૃત્યુ પામે છે તેવા મૃત્યુની તેઓ ઇચ્છા કરે છે. જે શર ક્ષત્રિય હોય તે પોતાની માતિના સમુદાયથી વીંટાઈને સંગ્રામમાં શત્રુઓનું નિકંદન કરીને તથા તીવ્ર શસ્ત્રોવડે કરીને પોતે કલેશ પામીને મૃત્યુ યુદ્ધ કરે છે. પણ તેનાં શરીરને શત્રુઓ ભેદે છે તેની તેને ખબર પડતી નથી. તે પુરૂષ લોકોએ પૂજેલું અને વખાણવા યોગ્ય મૃત્યુ પામીને અત્યંત સ્વધર્મ પ્રાપ્ત કરીને ઈંદ્રલોકમાં જઈ સુખ ભોગવે છે. જે પુરૂષ પોતાના સર્વે ઉપાય વડે કરીને સંગ્રામમાં મોખરે થઈને પીઠ ન દેખાડતાં જીવિતનો ત્યાગ કરે છે, તે ઈંદ્રલોકમાં જાય છે. શત્રુઓ થકી વીંટાળેલો શર પુરૂષ જે દીનતા ન દેખાડે અને જે જે સ્થળમાં મરણ પામે તે તે સ્થળમાંથી તે અક્ષયલોકને પામે છે.

યત્રયત્રહતઃશૂરઃશત્રુભિઃપરિવારિતઃ ॥

અક્ષયાન્લભતેલોકાન્યદિદૈન્યંનસેવતે ॥

હતિશ્રી મહાભારતે શાં ૦ રાં ૦ ગું ૦ માં ૦ સપ્તનવતિતમોઽધ્યાયઃ ॥૯૭ ॥

યુધિષ્ઠિરુવાચ ॥ કેલોકાયુધ્યમાનાનાંશૂરાણામનિવર્તિનામ્ ॥

॥ મવંતિનિધનંપ્રાપ્યતન્મેબ્રૂહિપિતામહ ॥ ૧ ॥

યુધિષ્ઠિર કહે છે-હે પિતામહ ! જે શર પુરૂષો સંગ્રામમાંથી પાછા ન વળતાં યુદ્ધ કરે છે અને તેમાં તે મૃત્યુ પામે છે તમને કયા લોક મળે છે તે મને કહો. ભીષ્મ કહે છે,-હે યુધિષ્ઠિર ! આ વિષે પણ ઇન્દ્ર અને અંબરીષના ઇતિહાસનું પુરાતન ઉદાહરણ આપવામાં આવે છે. નાભા-

ગનેા પુત્ર અંબરીષ દુર્લભ એવા સ્વર્ગમાં જઇને તે દેવલોકમાં ઈંદ્રની સાથે
 બેઠેલા પોતાના સેનાપતિને જોઇને તથા પોતાની સર્વ સેનાના સ્વામી તે
 સેનાપતિને સર્વ દિશામાં તેજોમય ઉત્તમ વિમાનમાં બેઠેલો તથા સર્વથકી
 ઉપર તેને જતો જોઇને અને તેની સમૃદ્ધિ દેવના સરખી જોઇને તે ઉદાર
 બુદ્ધિવાળો અંબરીષ વિસ્મય પામીને ઈંદ્રને કહેવા લાગ્યો. અંબરીષ કહે છે,—
 સમુદ્ર જેની ચારે પાસે વીંટાયેલો છે એની સમગ્ર પૃથ્વીને વિધિ પ્રમાણે
 પાળીને તથા ચારે વર્ણના લોકોને શાસ્ત્ર પ્રમાણે પાલન કરીને ધર્મની ઇ-
 ચ્છાથી મેં મારી પ્રવૃત્તિ કરી છે. વળી મહા કઠિન બ્રહ્મચર્ય પાળીને તથા
 ગુરૂની સેવા કરીને અને ધર્મપટે વેદનું અધ્યયન કરીને તેમ કેવળ રાજ-
 નીતિનું શાસ્ત્ર પણ ભણીને મેં પ્રભનું પાલન કર્યું છે વળી હું ઈંદ્ર ! અતિ-
 થિઓને અન્નપાન આપીને, પિતૃઓને સ્વધા પૂર્વક તૃપ્ત કરીને, સ્વાધ્યાયની
 દીક્ષાપટે ઋષિઓનું પૂજન કરીને, દેવોનું મહા ઉત્તમ યજ્ઞોપડે પૂજન કરીને
 શાસ્ત્ર પ્રમાણે અને વિધિ પ્રમાણે ક્ષત્રિય ધર્મ આચરીને મારી સેનાને
 લેઇને મેં સર્વ સ્થળમાં વિજય કર્યો છે. હું દેવરાજ ! આ મારો સેનાપતિ
 સુદેવ જે પૂર્વે શાંત બુદ્ધિવાળો મારો ચેદ્ધો હતો તે મારાથી આજ અધિ-
 કતા કેમ પામે છે ? હું ઈંદ્ર ! એણે મોટા મોટા યજ્ઞ કરીને દેવતાઓનું
 પૂજન કર્યું નથી તથા બ્રાહ્મણોને વિધિપ્રમાણે તૃપ્ત કર્યો નથી, તોપણ તે
 મારા થકી કેમ આગળ જાય છે ? ઈંદ્ર કહે છે,—હું રાજન્ ! એ સુદેવે
 ખીજા યજ્ઞ તો નથી કર્યો પણ વિશાળ અને અત્યંત મોટો સંગ્રામરૂપ યજ્ઞ
 તેણે કરેલો છે, તથા ખીજા પણ જે ક્ષત્રિયો યુદ્ધ કરે છે તે પણ તેવોજ
 યજ્ઞ કરે છે એમ જાણવું. સર્વે યોદ્ધાઓ કવચ સજ્જને સેનાને મોખરે યુદ્ધ
 કરવાને તત્પર થાય છે, તેજ તેમણે યજ્ઞ કરવાની દીક્ષા ધારણ કરી એમ
 જાણવું અને તેમને જે યજ્ઞ કરવાનો અધિકાર છે તે યુદ્ધયજ્ઞ છે એમ
 નિશ્ચય જાણવું. અંબરીષ કહે છે,—હું ઈંદ્ર ! યુદ્ધ-યજ્ઞ જે તમે કહ્યો, તેમાં
 હોમવાનું હૃતદ્રવ્ય શું છે ? ધૃત શું છે ? દક્ષિણા શી છે ? અને ઋત્વિજ
 કોણ છે ? તે મને કહો. ઈંદ્ર કહે છે,—યુદ્ધયજ્ઞમાં હાથીઓ, ઋત્વિજ છે, ધોગ
 ઓ, અધ્યર્થુ છે, શત્રુઓનાં માંસ એ હૃતદ્રવ્ય છે અને તેમનું રૂધિર એ
 ધૃત છે. શીઆળ, ગીધ, કાગડ, અને ખીજા માંસાહારી પક્ષીઓ સદસ્ય

છે; એ સહસ્રેયો હોમતાં બાકી રહેલું ધૃત પીએ છે તથા યજ્ઞ કરતાં રહેલું
હૃતદ્રવ્ય ખાઈ જાય છે. પ્રાસ અને તોમર નામે આયુધોના, સમુદાય તર-
વાર, શક્તિ અને ફરશી નામે યજ્ઞકર્તાં અને પાણી પીએલાં આયુધો, એ
તે યજ્ઞ કરનારાઓના સરવા છે. વળી ધનુષ્યના વેગથી વિસ્તાર પામેલો,
તીક્ષ્ણ, શત્રુના શરીરને ભેદનાર, સરળ, અત્યંત તીક્ષ્ણ, અને પાણી પાએલો
એવો બાણ તે મોટો સરવો જાણવો. તે યુદ્ધ યજ્ઞમાં વળી ગજચર્મથી
વીંટાયેલો, હાથીની સુંદને ધારણ કરનારો, ખડ્ગ તે રિક્ક જાણવું. વળી
તેજપડે જ્વલનશીલ, તીક્ષ્ણ, અને સર્વ પ્રકારના તીક્ષ્ણ લોહથી નિર્માણ
કરેલાં પ્રાસ નામે આયુધ, શક્તિ, ઋષ્ટિ નામે આયુધ અને ફરસીપડે જે
પ્રહાર કરવા તે યજ્ઞ કરવાનું દ્રવ્ય સમજવું. વળી જેમ જેમ સેનાની સંખ્યા
વિશેષ હોય અને જેમ જેમ વિશેષ વખત સુધી યુદ્ધ ચાલે તેમ તેમ મોટા
વિસ્તારવાળું પ્રહાર કરવાયકી ઉત્પન્ન થયેલું, અત્યંત રૂધિર મોટા વેગથી
સંભ્રામમાં જે પૃથ્વી ઉપર પડે છે તે તે યજ્ઞની સર્વ સમૃદ્ધિવાળી અને ઇષ્ટ
મનોરથને આપનારી પૂર્ણાહુતી જાણવી. સેનાને મોખરે, મારો, કાપો, એવો
જે શબ્દ સંભળાઈ છે, તે સામવેદનું ગાન કરનાર પુરૂષો યમલોકમાં મો-
ક્ષનારા યુદ્ધયજ્ઞમાં સામવેદનું ગાન કરે છે, એમ જાણવું. શત્રુઓની
સેનાનો મોખરો તે હૃતદ્રવ્યને સ્થાપન કરવાની જગો સમજવી, વળી
હાથી, ઘોડા અને કવચ સજેલા ચોદ્ધ પુરૂષોનો સમુદાય તે યજ્ઞમાં રથેન
ચિત્ત નામે અગ્નિ સમજવો. અને યુદ્ધયજ્ઞમાં તેજ અગ્નિ જોઈએ. એક
હજાર ચોદ્ધાઓને હણીને જે માથા વિતાનું ધડ તે યજ્ઞમાં ઉભું થાય છે
તે શ્વર પુરૂષના યુદ્ધ યજ્ઞમાં ખેરના લાકડાનો યજ્ઞસ્તંભ જાણવો. અંકુશ
મારીને હાંકેલા હાથીઓ જે ચીસો પાડે છે, તે હે રાજન્ હાથની તાકી
પાડીને વપદ્ધારનો ઉચ્ચાર કર્યો એમ સમજવું. હે રાજન્ ! તે યજ્ઞમાં
દુંદુભી એ સામાદિક ત્રણે વેદને જાણનાર ઉદ્દગાતા જાણવો. આલ્પજનું
ધન હરણ થયેલું જોઈને પોતાના પ્રિય દેહને યુદ્ધમાં તજીને તથા પોતાને
યજ્ઞસ્તંભને ઠોકાણે પડ્યો મુકીને જે જાય છે તેણે અનંત દક્ષીણાવાળો
યુદ્ધયજ્ઞ કર્યો એમ જાણવું. જે શ્વર પુરૂષ પોતાના સ્વામી રાજાને અર્થે
સંભ્રામને મોખરે પરાક્રમ કરે તથા કોઈ પ્રકારના ભયથી પાછો વળે નહિ

તેને મારા સરખા લોકની પ્રાપ્તિ થાય છે. કાળાં આમડાંથી વીરેલાં ખડ્ગ વડે, અને ભોગળ જેવા બાહુઓ વડે જેણે યુદ્ધયજ્ઞની વેદી પાથરેલી છે, તેને મારા સરખા લોક પ્રાપ્ત થાય છે. જે શૂર પુરૂષ વિજય કરવામાં સ્થિતિવાળો થઇને બીજા કોઇ પણ સહાયની અપેક્ષા રાખતો નથી, અને સેનાની મધ્યે ધસ્યો જાય છે, તેને મારા સરખા લોક મળે છે. જે વીર પુરૂષ શ્વિરના સમૂહવાહી, ભેરીરૂપ દેડકા તથા કાચબાવાળી વીર પુરૂષોનાં અસ્થિરૂપ કાંકરાવાળી, માંસ અને શ્વિરરૂપ કાઠવ થવાથી ગમન કરવાને અધરી, તરવાર અને ઢાલરૂપી હોડીથી તરી શકાય એવી ભયાનક, કેશરૂપી સેવાળ અને કાંઠા ઉપરના ધાસવાળી, કપાઇ ગયેલા ઘોડા, હાથી, અને ભાગી ગયેલા રથવડે વમળવાળી, ધજા અને પતાકા રૂપ નેતરના વેલાઓવાળી, હણાયલા હાથીઓ રૂપ વહનવાળી, શ્વિરરૂપ સંપૂર્ણ જળથી ભરેલી, સંગ્રામ રૂપ નદી પાર જનારા પુરૂષોએ તરવી મહા કઠણ છે. તે હણાયલા હાથી રૂપ મોટા મગ્ગરવાળી, પરલોક પ્રત્યે વહન કરનારી શુભાશુભ ફળ આપનારી, ઋષિ નામે આયુધ અને ખડ્ગ રૂપી મોટી નૌકાવાળી, ગીધ, કાગડા અને કંક પક્ષી રૂપ હોડીઓવાળી, રાક્ષસો જેના બન્ને તટનું સેવન કરે છે તથા બીહીકણને મહાકષ્ટ ઉત્પન્ન કરનારી, તે યોદ્ધાઓના સંગ્રામથી ઉપજેલી નદી છે. તે નદીમાં સંગ્રામયજ્ઞ સંપૂર્ણ કરીને યોદ્ધાઓ સ્નાન કરે છે; જે સંગ્રામયજ્ઞની વેદી શત્રુઓના માથાંથકી પથરાય છે તથા હાથી અને ઘોડાની ખાંધોવડે વ્યાપ્ત થાય છે, તે પુરૂષને મારા લોક પ્રાપ્ત થાય છે. એ યજ્ઞમાં શત્રુઓની સેનાનો મોખરો પત્નીશાળા છે અને પોતાની સેનાનો મોખરો આહુતી મૂકવાનું સ્થાન છે, સદસ્ય અને દક્ષિણા તે યોદ્ધાઓ છે અને સેનાનું ડાણું પાસું એ અગ્નિ રાખવાનું સ્થાન છે, શત્રુની સેના એ ભાર્યા છે, એવા યોધરૂપી, દીક્ષાવાળાને સરવે લોકો દૂર નથી. જે સમયે બંને બાજુએ વ્યૂહ રચનાથી સેના ઉભી રહેલી હોય છે અને તેના આગળ જે અવકાશ હોય છે તે શૂરવીરની વેદી છે, ત્યાં આગળ તે સંગ્રામયજ્ઞ કરીને દેવતાઓનું પૂજન કરે છે અને તેજ તેના વેદ ને ત્રણે અગ્નિઓ છે. જે યોદ્ધો શત્રુઓથી ત્રાસ પામીને સંગ્રામમાંથી પાછો ફરીને નાસે

છે તે પ્રતિષ્ઠાહીન થઈને નરક પામે છે એમાં સંશય નથી. જેના શ્વિરના વેગવડે કરીને સંગ્રામ ભૂમિ હુગી જાય છે તથા કેશ માંસ અને અસ્તીથકી સંપૂર્ણ થાય છે તે પુરૂષ પરમગતિ પામે છે. જે સેનાપતિને હણીને તેના વાહન ઉપર બેસે છે, તેને વિષ્ણુના સરખો પરાક્રમી શત્રુઓનું આક્રમણ કરનાર બૃહસ્પતિના સરખો ઇશ્વર જાણવો. જે યોદ્ધા સેનાના નાયકને, તેના છોકરાને, અથવા તેની સેનામાં જે પૂજવાયોગ્ય હોય તેને જીવતો પકડી લે છે, તેને મારાજ જેવા લોક પ્રાપ્ત થાય છે. સંગ્રામમાં હણાયલા શૂર પુરૂષનો કદાપિ શોક કરવો નહિ. જે શૂરો સંગ્રામમાં હણાયો છે તે સ્વર્ગલોકમાં પૂજાય છે મારે તેનો શોક કરવો ધટિત નથી. સંગ્રામમાં હણાયલા શૂર પુરૂષની પછવાડે અન્ન કે ઉદક આપવાની જરૂર નથી તથા તેનું સ્નાન કે સુતક પાળવાને ગણ્યા પુરૂષો ઇચ્છતા નથી. તેને જે લોક પ્રાપ્ત થાય છે, તે હું તેને કહું તે સાંભળ. જ્યારે કોઈ શૂર પુરૂષ સંગ્રામમાં હણાય છે, ત્યારે ઉત્તમ હજારો અસરાઓ આ મારો સ્વામી થાય એવી ઇચ્છાથી ત્વરાવડે તેના સાગી દોડે છે. જે પુરૂષ યુદ્ધમાં વિજય મેળવે છે તેને એજ તપ અને પુણ્ય છે તથા સનાતન ધર્મ પણ એજ છે. તેજ પ્રકારે ચારે આશ્રમોનું ફળ પણ તેને પ્રાપ્ત થાય છે. વૃદ્ધ, બાળક, અને સ્ત્રી એમને હણવાં નહિ; નાસતાને પછવાડેથી હણવો નહિ; મોંમાં ઘાસ ઘાલીને જે શરણે આવેલો હોય તથા જે મુખથી એમ બોલતો હોય કે ‘હું તારે શરણ છું’ તેને પણ તારે મારવો નહિ. જંભાસુર, વત્રાસુર, બલ નામે અસુર, પાક નામે અસુર, સો માયા જાણનાર વિરોચન, દુર્વાય, નમુચી, અનેક માયા જાણનાર શંખર, દિતિનો પુત્ર ત્રિપ્રચિત્તિ; સર્વે દેવના પુત્રો, અને પ્રહ્લાદ, એ સર્વને સંગ્રામમાં હણીને હું દેવતાઓનો રાજા થયો છું. બીજા કહે છે,— એ પ્રમાણે ઇન્દ્રનું વચન સાંભળીને અને તેને ગ્રહણ કરીને પોતાના યોદ્ધાઓની સિદ્ધિને અંબરીષ પામ્યો.

इत्येतेच्छक्रवचनांनिशम्यप्रातिगृह्यच ॥

योधानामात्मनःसिद्धिमंवरीषोभिषज्जवान् ॥ ૧૧ ॥

इतिश्री महाभारते शां० रा० गु० भा० अष्टमवतितमोऽध्यायः ॥ ૯૮ ॥

ભીષ્મઝવાચ ॥ અત્રાપ્યુદાહરંતીમમિતિહાસંપુરાતનમ્ ॥

॥ પ્રતર્દનોમૈથિલશ્ચસંગ્રામંયત્રચક્રતુઃ ॥ ૧ ॥

ભીષ્મ કહે છે,—શૂર પુરૂષોના ઉત્સાહ સંબંધી એક પુરાતન ઘાતહાસનું ઉદાહરણ આપવામાં આવે છે, તેમાં પ્રતર્દન અને મૈથિલના સંગ્રામની વાત છે. હે યુધિષ્ઠિર ! તે બંનેના સંગ્રામમાં યજ્ઞોપવીત ધારણ કરનાર મિથિલાનો રાજા જનક પોતાના યોધા પુરૂષોને ઉત્સાહ ઉત્પન્ન કરવા લાગ્યો તે હું તને કહું છું; સાંભળ. મહાત્મા અને સર્વ તત્વને બળુનાર મિથિલાના રાજા જનક પોતાના યોધાઓને યોગબળથી સ્વર્ગ તથા નરક બતાવીને કહેવા લાગ્યો કે, અરે હો યોદ્ધાઓ ! જીઓ; આ લોક શૂર પુરૂષોના છે; તે ગંધર્વની કન્યાઓથી પરિપૂર્ણ, સર્વ કામની પ્રાપ્તિ કરી આપનારા અને અક્ષય છે, આ નરકલોક જેઓ સંગ્રામમાંથી નાશી બચે છે, તેમને અર્થે ઉપસ્થિત થયેલા છે; એમાં પડીને તેઓ અનંત કાળ સુધી અપકીર્તિ ભોગવે છે. મારે એ જોઈને હવે પછી જે યત્ન કરવો ઘટે તે કરો. એ નરક લોકને તથા સ્વર્ગ લોકને જોઈને દેહનો ત્યાગ કરવાની શુદ્ધિ રાખીને શત્રુઓનો પરાજય કરો; પણ અપ્રતિષ્ઠાવાળા નરકના વશમાં તમે આવી પડશો નહિ. દેહનો ત્યાગ કરવાથી સર્વોત્તમ સ્વર્ગનું દ્વાર તેને પ્રાપ્ત થાય છે. હે શત્રુનાં નગરને જીતનાર યુધિષ્ઠિર ! એ પ્રમાણે રાજાએ કહેલાં વચન સાંભળીને તે યોદ્ધાઓએ પોતાના તે રાજાને હર્ષ પમાડીને સંગ્રામમાં શત્રુઓનો પરાજય કર્યો એટલા માટે આત્માને (પોતાને) વશમાં રાખનાર સત્યવાન પુરૂષે નિરંતર સંગ્રામના શિખર ઉપર રહેવું યોગ્ય છે. આરે પાસે હાથીઓ રાખીને તેની વચ્ચે રથી પુરૂષોની સેના રાખવી; અને તે રથીઓની વચમાં ઘોડેસ્વાર રાખવું તે ઘોડેસ્વારની વચ્ચે કવચ સળેલું પાયદળ સૈન્ય રાખવાં એ પ્રકારે જે રાજા વ્યૂહરચના કરે છે તે નિરંતર શત્રુઓને જીતે છે; મારે હે યુધિષ્ઠિર ! તારે નિરંતર એ પ્રકારે કરવું. અતિશય ક્રોધવાળા સારી રીતે યુદ્ધ કરીને સર્વ સુકૃત પ્રાપ્ત કરવાની ઇચ્છા રાખે છે. મારે તેઓ આવીને, સમુદ્રને જેમ મગ્ગરો ક્ષોભ પમાડે છે તેમ સેનાને ક્ષોભ પમાડે છે. જે તેમની સેનાના યોદ્ધાઓ ખેડ પામી ગયા હોય તો તેઓ પરસ્પર વ્યવસ્થા કરીને તેને હર્ષ આપે છે. તારે જીતેલી ભૂ-

મિત્રું રક્ષણ કરવું; સંગ્રામ છોડીને નાઠેલાઓની પાછળ અત્યંત દોડાવવું નહીં; કેમકે હું રાજન । નાસતા સૈન્યની પાછળ પડવાથી તેઓ જીવવાની આશા તજીને પાછા વળી સામા થાય છે, ત્યારે તેમનો વેગ સહન કરવો અતિ કઠિન થઈ પડે છે; માટે નાસતાની પછવાડે પડવું ન જોઈએ. જે પુરૂષો શૂર હોય છે, તેઓ અત્યંત નાસતા શત્રુના ઉપર પ્રહાર કરવા ઈચ્છતા નથી, માટે પત્તાયન કરતા પુરૂષોની પાછળ અતિશય પડવું નહિ. ચાલનારા પ્રાણીઓનું ભોજન નહિ ચાલનારા પદાર્થો છે. દાદોવાળા પ્રાણીઓનું ભોજન દાદો વિનાના પ્રાણીઓ છે; તરશ્યા પ્રાણીઓનું ભોજન જળ છે; અને તેજ રીતે શૂર પુરૂષોનું ભોજન કાયર છે. આ જગતમાં સર્વે પુરૂષોને પીઠ, પેટ, હાથ અને પગ સમાન છે, તથાપિ તેઓમાં જે બીહીકણુ હોય છે તે શૂરાથી પરાભવ પામે છે; અને જો દલા માટે ભયથી પીડિત થઈને વારંવાર પ્રશુભ કરીને હાથ જોડીને તેઓ શૂર પુરૂષોની સેવામાં ઉભા રહે છે. આ સર્વે લોક પુત્રની પેઠે શૂર પુરૂષોના બાહુ ઝાલીને ઉભા રહેલા છે, અર્થાત્ શૂરાઓના આધારથી આ લોક ટકી રહેલા છે; માટે સર્વે સ્થિતિમાં જે શૂરો હોય તેજ સન્માનને યોગ્ય છે. ત્રણે લોકમાં શૌર્યથક્રી બીજું કાંઈ ઉત્તમ તત્વ છે નહિ; શૂર આ સધળાનું પાળન કરે છે, અને સર્વ કાંઈ શૂર પુરૂષમાંજ સ્થિતિ કરીને રહેલું છે.

નહિશૌર્યાત્પરંકિંચિન્નિબુલોકેષુવિચિતે ॥

શૂરઃસર્વપાલયતિસર્વશૂરંપ્રતિષ્ઠિતમ્ ॥ ૧ ॥

इतिश्री महाभारते शांतिपर्वणि राजधर्मानुशासनपर्वणि विजिगीशमाणवृत्ते
गुर्जरभाषायां नवनवतितमोऽध्यायः ॥ ९९ ॥

युधिष्ठिरउवाच ॥ यथाजयार्थिनोसेनानयन्तिभरतर्षभ ।

॥ इषद्धर्मंप्रीडयापितान्मेब्रूहिपितामह ॥ ९ ॥

યુધિષ્ઠિર કહે છે,—હે પિતામહ ! હું ભરતશ્રેષ્ઠ ! જયને ઇચ્છવાવાળા રાજાઓં ધર્મને લગાર દબાવીને પણ જે રીતે સેનાને લેઈ જાય છે—ભય

પામેલાઓને પણ રાજભય બતાવીને યુદ્ધમાં આગળ કરે છે, તે મને કહો. ભીષ્મ કહે છે, - કેટલાક પુરુષોમાં સત્યવડેજ ક્ષત્રિધર્મ રહેલો છે; કેટલાકમાં મરણના નિશ્ચયથી એટલે જ્યારે ત્યારે પણ મરવુંજ છે, ત્યારે યુદ્ધમાં પરાક્રમ કરીને શા માટે ન મરવું? એવી સમજણથી ક્ષત્રિય ધર્મ રહેલો છે; કેટલાક પુરુષોમાં શિષ્ટાચારને લીધે એટલે 'અમે ક્ષત્રિય, માટે અમે યુદ્ધમાં ન જઈએ તો લોકમાં ખોટું દેખાય તથા અમારી મહત્તાને ખામી લાગે' એવી સમજણથી ક્ષત્રિયધર્મ રહેલો છે; કેટલાકમાં પ્રથમ કહેલા રાજભયને લીધે ક્ષત્રિયધર્મ રહેલો છે. એ ચાર હેતુવડે ક્ષત્રિયધર્મ સ્થિર થયેલો છે. હવે અર્થ અને ધર્મ એ બન્નેના સઘઃકળ આપનારા ઉપાય કેવા છે તથા તે ઉપાય કામે લગાડતાં કેવા ધર્મ આવરવા તે હું કહું છું. જેઓ તે ધર્મની મર્યાદા છોડીને વર્તે છે તેમને દસ્યુ (હુંટારા ચોર) અને ધર્મના નાશ કરનારા જાણવા. તે દસ્યુઓનો નાશ કરવાને અર્થે અને સર્વ કાર્યની સિદ્ધિને અર્થે હું વેદમાં કહેલા ઉપાય તને કહું છું, તે તું મારા થકી સાંભળ. હું ભારત ! બે પ્રકારની યુદ્ધિઓ વેદમાં કહેલી છે; એક વાંકી અને બીજી સીધી. તેમાંથી જાણી જોઇને વાંકી યુદ્ધિનું સેવન કરવું નહિ; પણ કાર્ય આવી પડે, એટલે સામા શત્રુઓ વાંકા ચાલનારા હોય તો વાંકી યુદ્ધિથીજ તેમનો વિનાશ કરવો. જેઓ રાજના શત્રુઓ હોય છે તેઓજ રાજની સાથે બોદ કરીને વર્તે છે; પણ રાજ તેમનું કપટ સમજીને જેમ અભિવ્રતે બાધ કરે છે તેમ તેમના કપટનો પણ બાધ કરે છે. હું યુધિષ્ઠિર ! હાથીનાં ચામડાં બાણ વાગવાથી રક્ષણ કરનારાં છે; ગાય બળદ અને અજગરનાં ચામડાં શશ્ય, કંટક અને લોહથી રક્ષણ કરનારાં છે; એવાં ચર્મ, બળતર, ચમર, ઘોળાં તથા પીળાં વસ્ત્ર, પીળાં કે રાતાં કવચ, નાના પ્રકારના રંગથી રંગેલી ધજાઓ અને પતાકાઓ; ઋષ્ટિ, તોમર, ખડ્ગ, અને તીક્ષ્ણ ધારવાળી ફરસીઓ, ઢાલો, અને ચામડાં, એવાં અનેક આયુધ બનાવવાં. પછી એવાં શસ્ત્રો લેઇને કયોં છે નિશ્ચય જેમણે એવા ચોદ્ધાઓ તૈયાર કરવા. ચૈત્ર કે માગશર માસની તિથિએ સેના સજ કરવાનો યોગ પ્રશસ્ત કહેલો છે. કેમકે તે કાળમાં પૃથ્વી ઉપર અન્ન પાકે છે તથા જળથી પરિપૂર્ણ પૃથ્વી હોય છે, હું ભાર-

ત । તે કાળ અતિ ઉપજુ હોતો નથી કે અતિ શીતળ પણ હોતો નથી. એટલા માટે તે વખતે યુદ્ધ કરવામાં કે શત્રુઓને સંકટમાં આણી મૂકવામાં સેનાની યોજના કરવી. શત્રુઓને પીડા કરવામાં એ યોગ ઉત્તમ કહ્યા છે. શત્રુની સામે જવામાં જે માર્ગ પસંદ કરવો તે જળવાળો, ધાસવાળો, સમાન અને ગમન કરવાને યોગ્ય જોઈએ. તથા વનમાં ફરી જાણનારા તથા કુશળ અને જાણીતા ચારાઓએ જ્યાં વારંવાર આવ જવ કરવાથી તેમને સારી રીતે વિદિત થઈ રહેલો માર્ગ હોય તે માર્ગ સેનાને લેઈ જવામાં ઉત્તમ ગણાય છે. જંગલમાં શિકાર પકડનારા જેવી રીતે અરણ્યમાં જઈ શકે છે, તેવી રીતે ખીજા અજાણ્યાથી જવાતું નથી, માટે જયને ઈચ્છનારા રાજાઓ સેનામાં તેમને માર્ગ બતાવવાને યોગ્ય છે, તે માર્ગે પ્રથમ પદાતિ સેના મોકલવી; તેમાંના પુરૂષો શક્તિમાન અને કુળવાન જોઈએ. માર્ગમાં છાવણી કરવી તો જેની નજીકમાં જળ હોય તથા જેમાં શત્રુઓને આવવાને કઠણ પડે તથા ત્યાં આવવાનો એકજ માર્ગ હોય એવી જગ્યાએ કોઈ કિલ્લામાં કરવી. કેમકે તેમ કરવાથી શત્રુઓ તેના ઉપર ચારે પાસેથી હુમલો કરી શકતા નથી. એવી રીતે કિલ્લામાં છાવણી કરવા કરતાં વનમાં છાવણી નાખીને રહેવું વધારે ફાયદાકારક છે. કેમકે તેમાં ઘણા ફાયદા જોઈને યુદ્ધમાં નિપુણ પુરૂષો તેવી જગ્યા પસંદ કરે છે. વળી ત્યાં થોડેક છેટે થોડુંક સૈન્ય અનામત રાખી શકાય છે, વળી તે સિલક રાખેલા સૈન્યને એકાએક આવી પડવું હોય તો તે પણ ઠીક પડે છે; વળી પદાતિ લશ્કરને ઝાડીમાં સંતાડી શકાય છે અને તેથી તે અચાનક શત્રુ ઉપર હુમલો કરી શકે છે તથા મુખ્ય ફોજને સંકટ આવે ત્યારે તે મદદે આવી શકે. યુદ્ધ કરતી વેળાએ સૂત્ર ઋષિઓને પછવાડે મૂકીને પર્વતના સરખા સ્થિર થઈને લઢવું; એવી રીતે યુદ્ધ કરીને દુર્જય શત્રુઓને પણ જીતવા. જે દિશામાંથી વાયુ આવતો હોય, જે દિશામાં (ઉત્તરાયન કે દક્ષિણાયન) સૂર્ય હોય, જે દિશામાં શુક્ર હોય, તે દિશામાં જય પ્રાપ્તિ થાય છે. હે યુધિષ્ઠિર ! એ સર્વમાંથી શુક્ર કરતાં સૂર્ય, અને સૂર્ય કરતાં વાયુની દિશા જળવાન છે; તથા એ ત્રણે એકજ દિશામાં હોય તો તે સૌથી શ્રેષ્ઠ છે. જે પુરૂષો યુદ્ધમાં કુશળ છે તેઓ કાલ્યવિનાની,

જળવિનાની, શેતુ કે કોટ આદિક મર્યાદા વિનાની અને મારીનાં ખડિમાં વિનાની, એવી ભૂમિ ધોડાને માટે ઉત્તમ ગણે છે; અર્થાત્ ધોડેસ્વારને તેની ભૂમિમાં મનન કરવું અનુકૂળ છે. રથને ગમન કરવા માટે કાઢવ રહિત તથા ખાડાટેકરા વિનાની ભૂમિ વખણાય છે. નીચાં ઝાડવાળી; અત્યંત ધાસવાળી અને જળવાળી ભૂમિ હાથીપર બેસીને યુદ્ધ કરનારાઓને અનુકૂળ છે. ઘણા કિંદવાવાળી, અત્યંત ધાસવાળી, વાંસ અને નેતરથી ભરપૂર, પર્વતવાળી અને વાડીઓવાળી ભૂમિ પાયદળને અનુકૂળ છે. હે ભારત ! જે સેનામાં પાયદળ વિશેષ હોય તે સેના દૃઢ સમજવી. ધોડા અને રથની સેના વૃષ્ટિ રહિત ઇત્યાદિ સારા દિવસે સારી છે. ચોમાસામાં ઘણા હાથી અને ઘણા પાયદળવાળી સેના વખણાય છે. એવા સઘળા ગુણોનો સારી રીતે વિચાર કરીને દેશ અને કાળની યોજના કરવી. એવી રીતે વિચાર કરીને સારી તિથિ તથા શુભ નક્ષત્ર જોઈને સેનાને યુદ્ધ કરવા માટે મોકલનાર રાજા નિરંતર વિજય પામે છે. યુદ્ધમાં પકડેલા કેદીઓને છોડી દેતી વખતે, યુદ્ધ કરવાને પ્રયાણ કરતી વખતે, યાત્રા માંડતી વખતે, ખાવાની કે પીવાની વેળાએ, જેઓ સુતેલા હોય, તરસ્યા હોય, શાંત હોય, અને વેરાઈ મચેલા હોય તેમને હજીવા નહિ; તેમજ જેમને ટપકો આપ્યો હોય, ગાળો દીધી હોય, હજોલા હોય, હલકા કર્યા હોય, જેઓ વિશ્વાસ ન રાખતા હોય (સાવધ હોય) જેમણે કોઈ કામનો આરંભ કર્યો હોય, સુરંગ વગેરે ગુપ્ત ઉપાય કરતા હોય, જેમને પરિતાપ પમાડેલા હોય, ધાસ વગેરે લેવાને અર્થે જેઓ બહાર ફરતા હોય, જેઓ કોઈની થાપણ લેઈને જતા હોય, ઘેર જતા હોય, વંશ પરંપરાથી જે દ્વારપાળ હોય, બારણા આગળ જે ચોકી કરતા હોય, જે કોઈ જમાતના અધિકારી હોય, એવા પુરૂષોને પણ હજીવા નહિ. જે પુરૂષો શત્રુની સેનાનો ભેદ પમાડે છે અથવા પોતાની સેના ભેદ પામેલી હોય તો તેને પાછી એકત્ર કરીને તેની વ્યવસ્થા કરે છે તેને પોતાના સમાન ખાનપાન આપવું અને તેમનો પગાર બમણો કરવો. તે દશ ગામનો અધિપતિ હોય તો તેને સો ગામનો અધિપતિ કરવો. તે શર અને તંદ્રારહિત પુરૂષ સો ગામનો અધિપતિ હોય તો તેને હજાર ગામનો અધિપતિ કરવો. રાજાએ મુખ્ય • મુખ્ય

યોધાઓને એકઠા કરીને કહેવું કે સંગ્રામમાં આપણો વિજય થશે એ
 વાતનો અમને સંશય છે; મારે તમે જે સંગ્રામમાં એક બીજાનો ત્યાગ
 ન કરો એમ હોય તો સંગ્રામમાં આવો. જેઓ કાયર અને બીહીઠણ
 હોય તેઓએ અહીંથીજ પાછા વળવું ધરે છે જેઓ તુમુલ્લ યુદ્ધ સમયે
 પોતાની સેનાના મુખ્ય પુરૂષોનો ધાત કરાવે એવા હોય અથવા જેઓ
 શત્રુની સેના એકઠી થઈને આવે તે સમયે તેનો વધ કરે નહિ કે તેમને
 નસાડે નહિ એવા હોય, તેમણે ઘેરથીજ પાછા વળવું હીક છે; કેમકે સં-
 ગ્રામમાં નાસવાથી તે પુરૂષ પોતાનો તથા પોતાના પક્ષનો નાશ કરે છે.
 વળી પલાયન કરવાથી અર્થનો નાશ, પોતાનો વધ અને અપકીર્તિ પ્રાપ્ત
 થાય છે; તેમજ જે પુરૂષો યુદ્ધમાંથી નાસે છે તેમને કડવી તથા દુઃખ ઉત્પન્ન
 કરે એવી વાણી પ્રાપ્ત થાય છે. અમારા દુશ્મનના વીરો પોતાના શત્રુઓ
 સાથે યુદ્ધ કરવાથી જેના ઓઠ અને દાંત પડી ગયા છે તથા જેણે સર્વે આયુધ
 તથા દીધાં છે એવા સદૈવ ભલે થાઓ. અર્થાત્ અમારાથી કોઈ એવો
 પરાજય પામી શકે ત્યાગ કરનારો થશે નહિ, એમ અમે ઇચ્છીએ છીએ.
 જે પુરૂષો યુદ્ધમાં મુખ ફેરવીને પીઠ બતાવે છે, તેમને અધમ પુરૂષ જાણવા;
 તેઓ માત્ર સેનાની સંખ્યામાંજ વધારો કરવારૂપ છે, પણ આ લોકમાં
 કે પરલોકમાં તેમને સુખ મળવાનું નથી. જે પુરૂષ યુદ્ધમાંથી નાસે છે
 તેની પાછળ શરીરે ચંદન ચોપડીને અને અલંકાર ધારણ કરીને વિજય
 પામેલા શત્રુઓ મનમાં આનંદ પામીને દોડે છે. સંગ્રામમાં આવેલા
 શત્રુઓ જે પુરૂષના યશનો નાશ કરે છે તે હું વધ કરતાં પણ અત્યંત
 અસહ્ય દુઃખ માનું છું. જે વિજય મેળવવો બીહીઠણને પરમ ગ્લાનિ
 ઉત્પન્ન કરનારો છે, તે વિજય ધર્મનું અને તમામ સુખનું મૂળ છે; શર
 પુરૂષ તે વિજય પ્રાપ્ત કરે છે. સંગ્રામમાં જીવતરની આશા જેમણે છોડી
 છે, અને સ્વર્ગની ઇચ્છાને જેઓ રાખે છે અથવા સંગ્રામમાં હણાઈને
 પણ જેઓ વિજય મેળવે છે એવા અમે સદ્ગતિ પામીશું. એ પ્રમાણે
 જેમણે સોગંદ ખાધેલા છે, જેમણે જીવતરની આશા છોડી દીધી છે,
 અને જેઓ બીહીઠણ નથી, એવા વીર પુરૂષો શત્રુની સેનામાં ઘુસે છે.
 સેનાના આગ્રા ભાગમાં ઢાલ તરવારવાળું પુરૂષનું સેન જોઈએ અને સેનાના

પાછલા ભાગમાં ગાડા વગેરેનું સેન તથા મધ્યમાં સ્ત્રી આદિક ખટખેં
રાખવો. જે સેનામાં આગળ જાય, તે નગરના વૃક્ષ પુરૂષો હોય, તથાપિ
તેમણે શત્રુઓનો નાશ કરવાને અર્થે પાયદળનું રક્ષણ કરવું. જે સ્વતંત્ર
વિચારના અને સત્વવાળા પુરૂષો સર્વથી વધારે માન પામેલા છે, તેમણે
સેનામાં આગળ થઇને જવું અને ખીજ સર્વે તેમની પાછળ પાછળ જાય.
જેઓ ઠાયર હોય તેમને પણ યત્ને કરીને ઉત્સાહ આપવો અને તેમનાથી
કાંઈ પરાક્રમ ન બની શકે તો માત્ર સેનાનો સમૂહ મોટો દેખાડવાને માટે
પણ યુદ્ધ કરનારાઓની પાસે ઉભા રહેવું. સેનાપતિએ પોતાની સેના થોડી
હોય અને શત્રુની સેના વધારે હોય તો તે ધણા મળેલા શત્રુ સાથે પોતાના
થોડા યોદ્ધાઓનું યુદ્ધ ચલાવવું. અને તે વખતે તેમને પાસે પાસે રાખવા.
પણ ધણા યોદ્ધા હોય તો પોતાની મરજીમાં આવે તો તેમને ફેલાતા
રાખવા; ધણા શત્રુઓની સાથે લડનારા થોડા યોદ્ધાઓનું સૈન્ય સોયના
મુખ જેવું આગળથી નાનું, ને પાછળથી મોટું જોઈએ. યુદ્ધ શરૂ થયું
હોય તે વખતે અથવા પરાજય પામતું હોય તે વખતે સાચું કે જુઠું
પણ હાથ ઝાલીને એમ જોડાવું કે શત્રુઓ હાર્યા છે અને નાશ છે. આ
મારા શત્રુઓનાં સૈન્ય ઉપર તમે નિર્ભય થઇને પ્રહાર કરો. જે બળવાળા
હશે તે ભૈરવ નાદ કરતા શત્રુઓને બાધ કરશે. વળી ચીસો, કીકીઆરી-
ઓ, કકચ નામે રણવાણું, રણસિંમાં, ભેરી, મૃદંગ પણ વગેરે રણ-
વાજાં વગાડીને આગળ ચાલનારાઓને તેમણે શરૂ ચડાવવું.

ક્ષેડાઃકિલકિલાશદ્વાઃક્રકચાગોવિષાણિકાઃ ॥

મેરીમૃદંગપણવાનાદયેયુઃપુરશ્વરાન્ ॥ ૧૦ ॥

इतिश्री महाभारते शां०रा० सेनानीतिनाम गु०भा० शततमोऽध्यायः १००

યુધિષ્ઠિરુવાચ ॥ કિંશીલાઃકિંસમાચારાઃકથંરૂપાશ્ચભારત ॥

॥ કિંસન્નાહાઃકથંશસ્ત્રાજનાઃસ્યુઃસંગરેક્ષમાઃ ॥ ૧ ॥

યુધિષ્ઠિર કહે છે,—હે ભારત ! સંગ્રામમાં સમર્થ એટલે યોગ્ય પુરૂષો

કેવા આચરણવાળા, કેવા શીલવાળા, કેવી આકૃતિવાળા, કવચ વગેરે કેવી

સામગ્રીવાળા, અને કેવા હથિઆરવાળા જોઇએ. લીભ કહે છે,—દેશકાળને યોગ્ય એવું હથિઆર તથા વહન વીર પુરૂષે રાખવું, કેમકે તેવા હથિ-આર તથા વહનથી વીરપુરૂષ પોતાના કામમાં યથાયોગ્ય વરતી શકે છે. ગાંધાર (કાબુલ) દેશના, સિંદ્ધદેશના, સોરઠદેશના યોદ્ધાઓ પંજા અને ગ્રાસ નામે આયુદ્ધથી લડનારા, બળવાન અને શૂરા હોય છે, મારે તેમની સેના સર્વ કામમાં પૂરી પડે એવી થાય છે. કંદહારના યોદ્ધા સર્વ શાસ્ત્રમાં કુશળ અને સત્યવાળા હોય છે; પૂર્વ દેશના યોદ્ધા હાથીની લડાઈમાં કુશળ અને કપટયુદ્ધ કરનારા હોય છે. યવન, કંબોજ દેશના અને મથુરાની આસપાસના યોદ્ધાઓ બાહુ યુદ્ધમાં કુશળ હોય છે. દક્ષિણ દેશના યોદ્ધાઓ તરવારથી લડવામાં કુશળ હોય છે. વળી સર્વે દેશમાં મોટા સત્યવાળા, મોટા બળવાળા, શૂર પુરૂષો ઉત્પન્ન થાય છે, તેઓ વિશેષે કરીને કેવા હોય છે તેનાં લક્ષણ હું તને કહું તે સાંભળ. તેમની વાણી તથા નેત્ર સિંહ ને વાઘના જેવાં હોય છે; તેમનું ગમન પણ સિંહ અને વાઘ જેવું હોય છે. કચ્છ તરફ અને કુચિંગ પક્ષીના જેવાં નેત્રવાળા પુરૂષો પણ શૂરા અને શત્રુનો નાશ કરનારા હોય છે. રણના જેવા સ્વરવાળા, વાઘના જેવા નેત્રવાળા, બળદના જેવા નેત્રવાળા, પુરૂષો વેગવાળા હોય છે. ઘંટડીના જેવા સ્વરવાળા પુરૂષો પ્રમાદી, ક્રોધી અને મંદ હોય છે. જે પુરૂષો મેઘના જેવા સ્વરવાળા તથા કેટલાક જેઓ ઉંટના જેવા સ્વરવાળા હોય છે, તેઓ ક્રોધમુખા હોય છે. જેમના નાકની અણી તથા જીભ વાંકી હોય છે, તેઓ દૂર જનારા અને દૂર જગો ઉપર પડનારા હોય છે. બિલાડાના જેવા નેત્રવાળા વાંકા શરીરવાળા, થોડા કેશવાળા, અને પાતળી ત્વચાવાળા પુરૂષો ઉતાવળીઆ, ચપળ, અને પકડાવાને કહણ હોય છે. મગ્ગરના જેવી આંખવાળા તથા મીચાયલા જેવી આંખવાળા પુરૂષો કામળ પ્રકૃતિના હોય છે. ઘોડાના સરખી ગતિવાળા તથા તેવા અવાજવાળા પુરૂષો શત્રુની પાછળ જનારા હોય છે. બાંધીદડીના શરીરવાળા, સુંદર દેખાવવાળા, પોહોળી છાતીવાળા, અને સર્વે અંગ જેમનાં સ્થમાન હોય એવા પુરૂષો રણવાજાનો નાદ સાંભળીને કાપે છે તથા યુદ્ધમાં આનંદ પામે છે. જેઓ ગંભીર નેત્રવાળા, બાહાર નીકળેલાં નેત્રવાળા

માંજરાં નેત્રવાળા, નેળિયાના જેવાં નેત્રવાળા, અને જેમની ભમર ચઢેલી હોય એવા મુખવાળા પુરુષો સર્વે શૂરા અને સંગ્રામમાં દેહ આપનારા હોય છે. વાંકી દ્રષ્ટિવાળા, ઉંચાં કપાળવાળા, માંસ રહિત હડપચીવાળા, કંઠણ બાહુવાળા, આંગળીઓ ઉપર ચક્રવાળા તથા શરીરે કૃશ અને જેમની નસો ઉપર દેખાય છે એવા જેઓ હોય છે તેઓ સંગ્રામ ઉપસ્થિત થાય ત્યારે વેગથી તેમાં પ્રવેશ કરે છે તથા તેઓ હાથીની પેઠે મદવાળા થઈને પરાજય કરવાને કંઠણ થાય છે. જેઓના કેશ પીળચટ્ટા તથા તેના છેડા ફાટેલા હોય છે, જેમનાં પાસાં, હડપચી અને મુખ લાંબાં હોય છે, જેમના ખભા ઉંચા અને ડોક લાંબી હોય છે, તથા જેમના પગની પિંડીઓ જખરી હોય છે, તેઓ ભયાનક જાણુવા. શ્રી કૃષ્ણના સુગ્રીવ અંશની પેઠે ઉદ્ધત, ગરડની પેઠે ઉન્નત, ગોળ માથાવાળા, પોહોળી મુખાકૃતિવાળા, જિત્તાડાના જેવા મુખવાળા, ઉગ્ર સ્વરવાળા, ક્રોધી, સંગ્રામમાં જ્યાં જૂમ પડે ત્યાં દોડનારા, ધર્મને નહિ જાણનારા, ગર્વિષ્ઠ, ભયાનક સ્વાભાવવાળા તથા ભયાનક દેખાવવાળા, એ સર્વે રીમાડાના દેશમાં ઉપજેલા બિલ્લ વગેરે જાણુવા. તેઓ સંગ્રામમાં દેહ આપે પણ પાછા વળે નહિ એવા હોય છે, મારે સર્વદા સૈન્યમાં તેમને મોખરે કરવા, કેમકે તેઓ કાં તો શત્રુઓને હજી છે અથવા કાં તો પોતે હણાય છે. તેઓ અધર્મી અને સદાચાર રહિત હોય છે; તેમનો પરાગત્વ સાંત્વ ઉપાયથી કરવો; કેમકે જેમ તેઓ શત્રુઓ સાથે મરણીયા થઈને યુદ્ધ કરે છે, તેજ રીતે પોતાના રાજા ઉપર પણ વારંવાર કોપે છે.

અધાર્મિકાર્મિન્નવૃત્તાસાંત્વેનૈવાંપરામવઃ ॥

एवमेवप्रकुप्यन्तिराज्ञोप्येतद्वर्माक्ष्णशः ॥ ૨૦ ॥

इतिश्रीमहाभारते शां० रा० गु० भा० शतोपरिप्रथमोऽध्यायः ॥ ૧૦૧ ॥

યુધિષ્ઠિરુવાચ ॥ જયિત્ર્યાઃકાનિરૂપાણિભવંતિભરતર્ષભ ॥

॥ पृतनायाःप्रशस्तानितानिचेच्छामिवोदितुम् ॥ ૧ ॥

યુધિષ્ઠિર કહે છે,—હે ભરતશ્રેષ્ઠ ! વિજય મેળવનારી સેનાનાં

પ્રશંસા કરવાં યોગ્ય લક્ષણ ક્રેવાં હોય છે તે જાણવાને હું ઇચ્છું-
 છું. બીજમ કહે છે,—હે ભરતશ્રેષ્ઠ ! વિજય મેળવનારી સેનાનાં પ્રશંસા
 કરવા યોગ્ય જે જે લક્ષણ હોય છે તે હું તને સર્વ પ્રકારે કહું તે સાંભળ.
 પ્રથમ દૈવ કોપે છે અને પછી કાળ થકી પ્રેરાયલા મનુષ્યો કોપે છે;
 એ બન્નેનો કોપ જ્ઞાનરૂપી દિવ્ય ચક્ષુથી વિદ્વાનો જોઈ શકે છે. મતલબ
 કે દૈવ સંપત્તિ અને પુરોહિત સંપત્તિ એ વિજયનું લક્ષણ છે. એમાં
 દૈવ્યકોપ જાણવામાં આવે તો તેના જ્ઞાનવાળા પુરૂષો પ્રાયશ્ચિત વિધિ,
 જપ, હોમ અને બીજાં મંગલ કાર્ય કરે છે, તથા અહિત શમાવે છે. હે-
 ભરત ! જેની સેનામાં યોદ્ધાઓ અને વાહનો ઉત્સાહયુક્ત મનવાળા હોય
 તે સેના નિશ્ચયં શત્રુનો પરાજય કરે છે. જે સેનાની પાછળ વાયુ વાય છે,
 ઇંદ્રજનુષ્ય જેની પછવાડે થાય છે, જેની પછવાડે મેઘ ગર્જના કરે છે,
 જેની પછવાડે સૂર્યનાં કીર્ણ હોય છે, શિયાળ, કાગડ અને ગીધ એ
 જનવરો જેમને અનુકુળ શબ્દ કરી શુકન આપે છે, તે સેનામાં ઉત્તમ
 પ્રકારનો વિજય પ્રાપ્ત થાય છે. જે સેના નીકળતી વખતે આકાશ નિર્મલ
 હોય છે, અગ્નિની જ્વાળાઓ સીધી ઉઘે ચાલી જાય છે તથા દક્ષિણ
 પાસે લગાર તે નમે છે અને તેમાંથી ધુમાડો નીકળતો નથી, તેમાં હો-
 માતી આહુતિઓના સુખ દાયક સુગંધ નીકળે છે ત્યારે તે લક્ષણ આગળ
 થવાના વિજયનું જાણવું. ત્યારે મોટા શબ્દવાળા, ગંભીર નાદવાળા શંખ
 ને ભેરીઓ વાગવા માંડે છે તથા યુદ્ધ કરવાને ઉત્સુક યોદ્ધાઓ અનુકૂળ
 થાય છે તે લક્ષણ આગળ થવાના વિજયનું જાણવું. યુદ્ધ કરવાને નીકળે-
 લી સેના નીકળતી વખતે અને ચાલતી વખતે ઇષ્ટ એવાં હરણો પછવાડે
 કે ડાબી જાણુએ જાય, અને શત્રુઓને જમણી જાણુએ જાય ત્યારે વિ-
 જયની સિદ્ધિ જાણવી. પણ જે હરણો સામાં આવે છે તે અપશુકન જા-
 ણુવાં, અને ત્યારે સેનાનું પ્રયાણ અટકાવવું. ત્યારે હંસ, કૌંચ, મોર અને
 આજ વગેરે પક્ષીઓ મંગળ શબ્દ બોલે છે તથા યોદ્ધાઓ હર્ષ પામેલા
 અને સત્યવાળા થાય છે ત્યારે આગળ થવાના વિજયનું તે લક્ષણ જાણવું.
 જેની સેના શસ્ત્ર, યંત્ર, કવચ, ધજા અને જીવાન પુરૂષોનાં ક્રાંતિવાળાં સુ-
 ખવડેં કરીને તેજસ્વી અને સામું ન જોઈ શકાય એવી હોય તેની સેના

શત્રુઓનો પરાજય કરે છે. જેની સેનામાંના યોદ્ધાઓ વૃદ્ધ અને યુરની સેવા કરનારા તથા રાજસેવામાં નિષ્ઠાવાળા, અભિમાન વિનાના તથા પરસ્પર મિત્રતા રાખનારા હોય તથા જેઓ પવિત્રતા પાળનારા હોય ત્યારે તે લક્ષણ આગળ થવાના વિજયનું કહેલું છે. જ્યારે શબ્દ સ્પર્શ અને ગંધ મનને આનંદ આપે છે તથા યોદ્ધાઓના મનમાં ધૈર્ય પ્રવેશ કરે છે ત્યારે તેને વિજયનું દ્વાર જાણવું. સંગ્રામમાં પ્રવેશ કર્યા પછી કાળે પાસે કાગડો શબ્દ કરે તો તે ઉત્તમ શુકન જાણવા; સંગ્રામમાં પ્રવેશ કરવાની ઇચ્છા હોય તે વખતે તે જમણે પાસે જોલે તો ઉત્તમ જાણવો; જો પછવાડે જોલે તો તે અર્થની સિદ્ધિ કરે, અને જો આગળ આવીને જોલે તો તે સારો નથી. હે યુધિષ્ઠિર ! ચાર અંગવાળી મોટી સેના એકઠી કરીને પ્રથમ સામ ઉપાયથી વર્તણુંક કરવી અને તેથી કાર્ય ન થાય તો યુદ્ધમાં યત્ન કરવું. હે ભારત ! જેને યુદ્ધ કરીને કહે છે તેમાં મળેલો વિજય તે અધમ છે; કેમકે સંગ્રામમાં વિજય મળવો દૈવઇચ્છા પર આધાર રાખે છે તથા યુદ્ધનું પરિણામ શું થશે તે પણ ઇશ્વરજ જાણી શકે છે; જેમ પાણીનો મોટો વેગ હોય જેમ ત્રાસ પામેલાં મોટાં પશુઓ હોય તેવી નાસતી મોટી સેના પણ નિવારણ ન કરી શકાય એવી જાણવી; અર્થાત્ તેને અટકાવી શકાય નહિ. સેના ભાગી એટલે કાંઈ કારણ ન છતાં પણ જાણીતા અને અનુભવી પુરૂષો પણ ભાગવા માંડે છે. સેના એ જાણે અત્યંત જાગવાળી અને મોટા મૃગના રોળા જેવી છે. એક બીજાને જાણનારા, હર્ષ પામેલા, પ્રાણની દરકાર નહિ રાખનારા, દ્રઢ નિશ્ચયવાળા માત્ર પાંચસેંજ શૂરા હોય તો શત્રુની મોટી સેનાનો નાશ કરે છે. કદી પાંચ કે છ કે સાત એકઠા મળેલા એક નિશ્ચયવાળા કુળવાન અને સારી રીતે સત્કાર કરેલા યોદ્ધાઓ હોય તો તે પણ શત્રુઓને જીતે છે. જો બની શકે એમ હોય તો યુદ્ધ કરવાનું કોઈ પ્રકારે માન્ય કરવું નહિ; કેમકે સામ, ભેદ અને દાન એ ત્રણ ઉપાય વ્યર્થ જવા પછી ચોથો ઉપાય યુદ્ધ કહ્યું છે. જે બીડીકણ હોય છે તેમને તો માત્ર સેનાનું દર્શન કરાવવાવડેજ ભય પ્રાપ્ત થાય છે; અને તેઓ ધારે છે, કે પ્રજ્વલિત વજ્રમાંથી જેમ દડ પડે તેમ કોણ જાણે આ સેના કઈ જગોએ તૂટી પડશે. સામા

આવતા સંભ્રામને જાણીને જે પુરૂષો તેની સામે જાય છે, તે ચોક્કાઓના શરીરમાંથી ત્રિજ્યને અર્થે પરસેવો નીકળે છે. હે રાજન ! અસ્ત્રના તાપવડે કરીને તપેક્ષા પ્રાણીઓની મનન નામે ધાતુ શિથિલ થઇ જાય છે તથા સ્થાવર જંગમ બધો દેશ ખીડા પામે છે તેવા દેશની સાથે કૂર ઉપાયથી મિત્ર સામ ઉપાયનો પ્રયોગ કરવો; કેમકે શત્રુઓથી ખીડાઈને તેઓ સર્વ તરફથી સંધી કરવાને કબૂલ થાય છે. શત્રુ રાજના દેશમાં તેના મિત્રોને ફાડવાને અર્થે છૂપા દૂત મોકલવા તથા શત્રુ રાજ કરતાં બીજો જે બળવાન રાજ હોય તેની સાથે સંધી કરવો અને એ પ્રકારે એકે વખતે જાય, સંધી અને શત્રુના શત્રુને ઉત્તેજન આપીને શત્રુને જીતવો. શત્રુને આરે પાસથી હેરાન કરવાથી જેવી રીતે તેનો પરાજય કરી શકાય છે, તેવી રીતે બીજે પ્રકારે તેનો પરાજય કરી શકાતો નથી. હે પાર્થ ! સાધુ પુરૂષો પ્રત્યે ક્ષમા ગુણ રાખવો યોગ્ય છે પણ અસાધુ પુરૂષો પ્રત્યે ક્ષમા રાખવી યોગ્ય નથી; ક્ષમા અને અક્ષમાનું શું પ્રયોજન છે તે તારે એ રીતે જાણવું જોઈએ. જે રાજ શત્રુને જીતીને પછી તેને ક્ષમા કરે છે તેમના યશની વૃદ્ધિ થાય છે, તથા મોટો અપરાધ કર્યો હોય તો પણ એમ ક્ષમા કરનારના ઉપર શત્રુઓ વિશ્વાસ લાવે છે. શાંખર પોતાની નીતિમાં એમ કહે છે કે, -શત્રુને ખંચીને પાંસરો કર્યા પછી તેના ઉપર ક્ષમા કરવી તે ઉત્તમ છે; કેમકે જે લોકો તપાવ્યા વિના સીધું કરવામાં આવે છે, તે લોકો પાછું પોતાની અસહ સ્થિતિ પ્રમાણે વાંકુ થઇ જાય છે. તે પ્રમાણે શત્રુને પણ પ્રતાપ બતાવ્યા સિવાય ક્ષમા કરવામાં આવે છે તો તે પાછો થોડા વખતમાં પ્રતિકુળ થઇ જાય છે. પણ એ દ્રષ્ટાંત બરાબર નથી તથા આચાર્યો તેની પ્રશંસા કરતા નથી; ક્રોધ કર્યા વિના તથા વિનાશ કર્યા વિના પુત્રની પેઠે તેમનું નિયમન કરવું એજ સાચું છે. હે યુધિષ્ઠિર ! જે રાજ બહુ કઠોર થાય છે તે રાજનો સર્વે પ્રાણીઓ દ્વેષ કરે છે; અને જે રાજ કોમળ સ્વભાવ રાખે છે તેનું સર્વ કાર્ષ માન રાખતું નથી; માટે કોમળ તથા કઠોર એ બંને ગુણ ધારણ કરવા. હે ભારત ! શત્રુના ઉપર પ્રહાર કરવાનો હોય અથવા પ્રહાર કરતો હોય તો પણ રાજાએ મીઠાં વચનજ બોલતાં જવું તથા પ્રહાર કરીને પણ જાણે

શોક કરતો હોય તથા જાણે રૂઢ કરતો હોય એમ ખતાવીને તેના ઉપર કૃપા કરવી. તેણે એમ બોલવું કે મારા પુરૂષોએ સંગ્રામમાં ધણા જીતે માર્યા એ મને પ્રિય લાગતું નથી; હું તેમને વારંવાર ઠહું છું તોપણ તેઓ મારા ઠહ્યા પ્રમાણે કરતા નથી. અરે! જીવવાની આશા રાખતા આવા પુરૂષનો વધ કરવો યોગ્ય નથી. સંગ્રામમાં નહિ નાસનારા એવા હિતમ પુરૂષો અત્યંત દુર્લભ છે. જેણે આ પુરૂષને સંગ્રામમાં માર્યો તેણે મારું ધણુંજ અપ્રિય કર્યું છે; એ પ્રમાણે મોટથી બોલવું અને પેલા પુરૂષને હણનાર પોતાના યોદ્ધાનું છુપી રીતે સન્માન કરવું. હણનારના અને હણાયલાના પક્ષના પુરૂષો જેમ કરે તેવી રીતે લોકની પ્રીતિ ઉત્પન્ન કરવાને અર્થે તેનો બાહુ ઝાલીને રડવું પણ ખરું. એ પ્રમાણે સર્વે અવસ્થામાં સાંત્વ પૂર્વક રાજાએ આચરણ કરવું; તેથી ધર્મને જાણનારા તે રાજા સર્વે પ્રાણીઓને પ્રિય અને ભય રહિત થાય છે. હું ભારતા તેના ઉપર સર્વે પ્રાણીઓ વિશ્વાસ રાખે છે, અને જેઓ વિશ્વાસ રાખે છે તેમનો સમય પ્રમાણે ઉપભોગ થઈ શકે છે, એટલા માટે જે રાજા પૃથ્વી ભોગવવાને ઇચ્છતા હોય તેણે કપટ છોડીને સર્વે પ્રાણીઓનો પોતાના ઉપર વિશ્વાસ ઉત્પન્ન કરવો તથા તેમનું સર્વ પ્રકારથી રક્ષણ કરવું.

તસ્માદ્વિશ્વાસયેદ્રાજાસર્વભૂતાન્યમાયયા ॥

સર્વતઃપરિરક્ષેચ્ચયોમહીંભોક્તુમિચ્છતિ ॥ ૪૦ ॥

હતિશ્રી મહાભારતે શાંતિપર્વણિ રાજધર્માનુશાસનપર્વણિ સેનાનીતિનામ
ગુર્જરભાષાયાં શતોપારિદ્વિતીયોઽધ્યાયઃ ॥ ૧૦૨ ॥

યુધિષ્ઠિરુવાચ ॥ કથંમૃદૌકથંતીક્ષ્ણેમહાપક્ષેચપાર્થિવ ॥

॥ આદૌવર્તતેનૃપતિસ્તન્મેબ્રૂહિપિતામહ ॥ ૧ ॥

યુધિષ્ઠિર કહે છે, -હું પિતામહા હું રાજાના કામજી સ્વભાવના અથવા તીક્ષ્ણ સ્વભાવના મોટા પક્ષસાથે રાજાએ પ્રથમ શી રીતે વર્તવું તે મને કહો. બીજા કહે છે, -હું યુધિષ્ઠિર! આ વિષે પણ બૃહસ્પતિ અને ઈંદ્રના સંવાદના પુરાતન ઇતિહાસનું ઉદાહરણ આપવામાં આવે છે. શત્રુઓના વીરને

જાણનાર દેવતાનો પતિ ઈંદ્ર બૃહસ્પતિની પાસે જઈ હાથ જોડીને નમસ્કાર કરી પૂછવા લાગ્યો. ઈંદ્ર કહે છે,—હે બ્રહ્માના મારા શત્રુઓ પ્રત્યે હું સાવધાન થઈને શી રીતે વર્તું, તથા તેમનો વિનાશ કર્યા શિવાય તેમને કયા ઉપાય વડે કરીને વશ કરું? એ સેનાનો સંગ્રામ થાય તો તેમાં વિજય કોને મળશે એ વાતનો નિશ્ચય થઈ શકે નહિ. હું શું કરું તો પ્રતાપવાળી તેજસ્વી રાજ્યલક્ષ્મી મારો ત્યાગ કરે નહિ. એ પ્રશ્ન સાંભળીને ધર્મ, અર્થ અને કામમાં કુશળ સનમાન પામેલા અને રાજધર્મના વિધાનને જાણનારા બૃહસ્પતિએ ઈંદ્રને કહ્યું. બૃહસ્પતિ કહે છે—પોતાનો અપકાર કરનારા શત્રુઓને યુદ્ધવડે કરીને કળજે કરવાને કદાપિ ઇચ્છતું નહિ. અમર્ષ અને અક્ષમા એ બે ગુણ મૂર્ખ પુરૂષોમાં હોય છે. શત્રુનો વધ ઇચ્છનારાએ શત્રુને નિવૃત્તિ આપવી નહિ. પણ ક્રોધ, ભય, અને હર્ષ એ વિકારોનું પોતાનામાં નિયમન કરીને વિશ્વાસ ન રાખતાં છતાં વિશ્વાસ રાખનારની પેઠે શત્રુનું સેવન કરવું. નિરંતર પ્રિયજ યોગ્યું. કંઈ પણ અપ્રિય કરવું નહિ. જેમાંથી ફળ ઉપજતું નથી તેવા શુષ્ક વૈરથી વિરામ પામવો, મિથ્યા ગળું દુખાડવાથી પણ વિરામ પામવો. જે પ્રમાણે પક્ષી પકડનારો પક્ષીના સરખો શબ્દ કહાડીને પક્ષીઓને વશ કરે છે, તે પ્રમાણે રાજાએ પણ શત્રુને અનુકૂળ વચન બોલીને તેને વશ કરવો. હે ઈંદ્ર ! શત્રુને હણવો અને તેના વંશને સ્થાપન કરવો. હે ઈંદ્ર ! શત્રુનો પરાજય કરીને નિરંતર રાજાએ સુખે સુધ રહેવું નહિ; કેમકે તડતડીઆ અગ્નિની પેઠે તે દુષ્ટ પુરૂષ નિરંતર જાગતોજ રહે છે. હે મહારાજ ! સંગ્રામમાં વિજય મળવો એ દૈવ ઇચ્છા ઉપર આધાર રાખે છે મારે સંગ્રામ કરવો નહિ, પણ શત્રુને વિશ્વાસ પમાડીને તેને વશ કરીને અર્થ પ્રાપ્ત કરી લેવો. મંત્રને જાણનારા મહાત્મા પ્રધાનો સાથે વિચાર કરીને તદ્દયમાં ધૈર્ય રાખીને તત્કાળ તો શત્રુની ઉપેક્ષા કરવી તથા તેની અવજા કરવી. પણ સમય આવે ત્યારે અને તે શત્રુ પોતાના સ્થાનકથી કંઈક ચલાયમાન થાય ત્યારે તેને પ્રહાર કરવો. તથા પોતાના વિશ્વાસના પુરૂષોવડે તેની સેનાનો ભેદ કરીને તેના બલને દુષિત કરવું. તેવે વખતે આદિ, મધ્ય અને અંતને જાણનાર રાજાએ

પોતાનો વિચાર યુદ્ધ રાખવો તથા શત્રુના બળનું પ્રભુત્વ જાણીને તે બળ દૂષિત કરવું. બેદવડે કરીને, બક્ષીસ આપીને તથા વિષાદિકથી પણ કાર્ય-સિદ્ધ કરવું, પરંતુ શત્રુની સાથે યુદ્ધ કરવાનો તાકડો આણી મેળવવાને ઇચ્છવું નહિ. કદાચિત્ જરૂર પડે તો ધણા દિવસ સુધી પ્રતીક્ષા કરવી તથા શત્રુઓને જેવી રીતે વિશ્વાસ ઉત્પન્ન થાય તેવી રીતે યોગ્ય કાળ આવતા સુધી દિવસ નિર્ગમન કરવા, પરંતુ શત્રુઓને અથવા શત્રુના પક્ષ-વાળાઓને તો હણવાજ. કાળ પ્રાપ્ત થયા સિવાય તત્કાળ શત્રુને હણવો નહિ, પણ વિજય થવાનો નિશ્ચય હોય તોજ તેના ઉપર પ્રહાર કરવો. કાળ પ્રાપ્ત થયા સિવાય કાલો પુરૂષ શત્રુને શસ્ત્ર મારતો નથી તથા વા-ણીવડે પણ પ્રહાર કરતો નથી. સમય પ્રાપ્ત થાય ત્યારે શત્રુને એવો પ્ર-હાર કરવો કે જે પાછો વળે નહિ. હે દેવરાજ ! શત્રુને મારવા ઇચ્છનાર પુરૂષ મારવાના જે કાળની પ્રતીક્ષા કરે છે અને તેનો તે કાળ વીતી જાય છે, તો તે કર્મ કરનારને તે કાળ ફરીને મળવો દુર્લભ છે. સદ્ પુરૂષોનો અભિપ્રાય અહણુ કરીને શત્રુના સામર્થ્યનું હરણુ કરવું. શત્રુને પ્રહાર કર-વાનો કાળ પ્રાપ્ત ન થયા છતાં તે જો પ્રાપ્ત થાય, તો તેની સામે શત્રુતા દાખવવી નહિ તથા તેને પીડા પણ કરવી નહિ અને વખત આવે ત્યારે તે વખત ચૂકવો પણ નહિ. ક્રોધ તથા અહંકારનો ત્યાગ કરીને, સાવધાન થઇને શત્રુઓનાં છિદ્ર વારંવાર જોયા કરવાં. હે ઈંદ્ર ! કોમળપણું દંડ, આગસ અને પ્રમાદ એ દૈવની કરેલી માયા છે. તે અવિચક્ષણુ પુરૂષને શિથિલ કરી નાંખે છે. જ્યારે એ કોમળતા વગેરે ચારનો નાશ કરીને અને માયાનો ત્યાગ કરીને પુરૂષ યત્ન કરે છે, ત્યારે વિચાર કર્યા સિવાય તે શત્રુને હણવાને સમર્થ થાય છે. જે કાર્ય એકજ મનુષ્યથી બની શકે એવું હોય, તે કાર્ય તે એકનેજ કહેવું, કેમકે એમ ન કરતાં જો તે યુદ્ધ કાર્ય ધણા જણને નિવેદન કર્યું હોય તો પ્રધાનોમાંથી તે વાત ફૂટે છે અથવા તેઓ એક બીજના કાર્યને તોડી પાડે છે. એમ થાય ત્યારે રાજ્યએ તે કામ કરવું અશક્ય છે એવું પ્રધાનોને સંભળાવીને પછી તે વ્યતનો વિચાર બીજાઓની સાથે કરવો. અને પછી નાશ કરવાનું કાર્ય દૂર હોય તો પોતાના પુરોહિત દ્વારા અભિચારનો પ્રયોગ કરવો; અને તે કાર્ય

દષ્ટ હોય તો ચાર અંગવાળી સેનાનો પણ પ્રયોગ કરવો. રાજ્યએ પ્રથમ ભેદનો પ્રયોગ કરવો, પછી ઉપેક્ષા કરવી તથા તે તે સમયે તે તે કાર્યને વિષે જે ધટિત હોય તેનો પ્રયોગ કરવો. જે શત્રુ બળવાન હોય તો વખત આવે તેને નગી જવું અને જે શત્રુ ગાફલ હોય તો સાવધ થઇને તથા સજ થઇને તેનો નાશ પણ કરવો. વળી પોતાના શત્રુને પણ પ્રણામ કરીને, ભેદ બળિદાન આપીને અને મધુર વાણી બોલીને શેવવો; પણ તેને શંકા આવે એવું કામ કોઈ દિવસ કરવું નહિ. પોતાના શત્રુઓની સાથે પ્રીતિ કરનારા અથવા જેમને રાજ્યએ કાઠી મૂક્યા હોય તેવા એવા પુરૂષોના સ્થાનનો રાજ્યએ હમેશાં ત્યાગ કરવો તથા તેમના પર વિશ્વાસ કરવો નહિ; કેમકે જેમનો ત્યાગ કરેલો હોય છે તેઓ રાજ્યને શત્રુરૂપે જુઓ છે. હે દેવેશ્વર ! જૂદા જૂદા પ્રકારના આચરણવાળા પુરૂષોના ઉપર અધિકાર ચલાવવા કરતાં બીજું કોઈ દુષ્કર કામ નથી. વળી પ્રજામાં નાના પ્રકારનાં શીલવાળા પુરૂષોની ઉત્પત્તિ કહેવાય છે તથા તેઓ એકત્ર થઇને યત્ન કરે છે; મારે તેમાં રાજ્યએ પોતાના મિત્ર કોણ છે અને અ-મિત્ર કોણ છે, તેમનો વિચાર કરવો. જે રાજ્ય કોમળ હોય છે તેનું લોકો અવમાન કરે છે અને જે રાજ્ય તીક્ષ્ણ હોય છે તેનાથી લોકો ઉદ્દેગ પામે છે; મારે તું તીક્ષ્ણ થઇશ નહિ કે કોમળ પણ થઇશ નહિ પણ તું તીક્ષ્ણ અને કોમળ બંને સ્વભાવ રાખજે. જેમ વેગવાળો પાણીનો પ્રવાહ વેહેતો હોય અને ચારે પાસે પાણી ભરાઇ ગયું હોય તે વખતે તેને નિરં-તર રોકી રાખવાથી બાધ છે તેમ ન રોકી રાખવાથી પણ બાધ થાય છે. તે પ્રમાણે ગાફલ રાજ્યના રાજ્યની અવસ્થા થાય છે. હે ઈન્દ્ર ! સામ, દામ, ભેદ, અને દંડ એ ચારે પ્રકારવડે કરીને ધણા શત્રુઓ સાથે એકદમ બાંધી જેસવું નહિ. પણ વારા ફરતી એમાંના એક એકનો પરાજય કરીને પછી બાકી રહેલાઓનો અનુક્રમે વિનાશ કરવો. હે રાજન ! રાજ્ય બુદ્ધિમાન હોય તથાપિ સર્વની સાથે સામરો ટંરો બેઠવાથી તેમાં તે પાર પડતો નથી. જ્યારે ઘોડા, હાથી, રથ, પાયદળ, ભંડાર અને યંત્રાદિક સાહિત્ય-વાળા; છ અંગવાળી, પ્રીતિયુક્ત મોટી સેના હોય અને જ્યારે યુદ્ધ કર-વાથી ધણા પ્રકારનો લાભ મળે, એમ હોય ત્યારે શત્રુતા થવાનો ભય ન

રાખીને ઉધાગ પડીને વિચાર કર્યા સિવાય લૂંટારાઓ ઉપર પ્રહાર કરવો શત્રુ બળવાન હોય ત્યારે સામવિધિ પણ તેના સામે આવતો નથી પણ તેવાજ સ્થળમાં ગુપ્ત દંડ કરવો; એટલે પ્રપંચ કપટથી તેને શિક્ષા કરવી; મારે શત્રુ સાથે છેવટ સુધી કામગીરી રાખવી નહિ. વળી શત્રુના ઉપર ચઢાઈ લઈ જવી તે પણ ઠીક નથી; કેમકે તેમ કરવાથી ધાન્યનો નાશ કરવો પડે છે, સર્વ ઠેકાણે બિગાડ થાય છે, વિષયાદિકવડે કરીને જળ વંગેરેનો નાશ કરવો પડે છે તથા વારંવાર સાત પ્રકારની પ્રકૃતિયોનો વિચાર કરવો પડે છે એટલે મારો ખર્ચનો કેવો છે, પ્રધાન કેવો છે, દંડ સામગ્રી કેવી છે, ઇત્યાદિ સંદેહ આવી પડે છે; મારે કપટ પૂર્વક દંડ કરવો એ ઉત્તમ છે. શત્રુ પ્રત્યે નાના પ્રકારનાં કપટ કરવાં તેમને પરસ્પર શત્રુ ઉત્પન્ન કરવા; પણ આ પુરૂષે અમારો અપકાર કરવાનો વિચાર કર્યો હતો એમ કહીને તેમનો યશ નાશ કરવો નહિ; ક્ષણ ઉત્પન્ન થતા પહેલાં તેવી રીતે તેની અપકીર્તિ કરવાથી તંત્ર કથળી જાય છે. પણ શત્રુઓના નગરોમાં અને દેશમાં પોતાના વિશ્વાસુ મનુષ્યોને ગુપ્ત રીતે મોકલીને શત્રુઓને જાણ કરવો. હું બળ તથા વૃત્તનો નાશ કરનારા ઈંદ્ર ! શત્રુ રાજ્યોના નગરોનું અનુસરણ કરીને તે નગરોમાં રાજ્યો સમગ્ર ભોગનો વિજય મેળવે છે તથા પોતાના નગરમાં જે પ્રકારે રાજનીતિ પ્રવર્તી છે, તે પ્રકારે ત્યાં રાજ્યનીતિ પ્રવર્તી શકે છે. શત્રુઓના નગરનું અનુસરણ કરવાની રીત એવી છે કે છાની રીતે તેમને દ્રવ્ય આપીને અને ઉઘાડી રીતે પોતાને ત્યાંથી કાઢી મૂકીને અને તેઓ પોતાના દોષવડે દુષિત થયા છે એમ પ્રકટ કરીને તેમને શત્રુના નગરમાં મોકલવા. તેઓ ત્યાં રહીને પોતાની રાજનીતિ શત્રુના નગરમાં પ્રવર્તી છે. વળી તેમજ શાસ્ત્રને જાણનારા, શાસ્ત્રનું વિધાન કરવામાં દક્ષિણા, રૂડી રીતે અન્નકૃત યજ્ઞેન્દ્ર, સાર શિક્ષણ પામેન્દ્ર, ભાષણ કરવામાં તથા કથા કરવામાં નિપુણ એવા વિદ્વાનોને પણ શત્રુરાજના નગરમાં મૃત્યુ કરનારી કૃત્યાની પેઠે મોકલવા. ઈંદ્ર કહે છે,—હું બ્રાહ્મણ શ્રેષ્ઠ ! દુષ્ટ પુરૂષનાં કેવાં ચિન્હ હોય છે તથા દુષ્ટ પુરૂષને શી રીતે ઝાળખવો એ હું તમને પૂછું છું મારે કહો. બૃહસ્પતિ કહે છે,—આપણી પછવાડે પરાક્ષમાં જે અવગુણનું કથન કરે છે તથા સદ્ગુણની ઈર્ષ્યા કરે છે; શત્રુઓ અથવા બીજા

સ્મૃતિ કરતા હોય ત્યારે જે છાનોમાનો તથા અવળું જોઇને બેસી રહે છે અને કારણ ન હોય તથાપિ છાનોમાનો બેસી રહીને પણ કોઇના કાનમાં કાંઈ કહેનો હોય તેમ કરે; અથવા હોઠ કરડે કે માંથું ધુણાવે અને એ પ્રકારે બીજાં ચિન્હ પણ વારંવાર કરે; બીજાને કાંઈ ચિન્હ કરી બતાવે, અભણો થઇને બોલે; અથવા પોતાને લાગતું વળગતું ન હોય તેવી રીતે બોલે; પરોક્ષમાં કહેલું કાર્ય પણ ન કરે; સામો મળે ત્યારે બોલે નહિ; ભોજનાદિક પ્રસંગ હોય ત્યારે આગળ પાછળ આવીને જૂદો બેસીને જમે; કરેલું કાર્ય જોઇને એમ કહે કે આ કંઈ જોઇએ તેમ થએલું નથી; અને એજ પ્રકારે આસન, શયન, અને પ્રયાણમાં વિશેષે કરીને દુષ્ટતા ભાવ સમજવા. પીડા જોઇને જે પીડિત થાય તથા પ્રીતિવાળા ઉપર પ્રીતિ કરે તે મિત્રનું લક્ષણ જાણવું. તથા તેથી વિપરીત લક્ષણ જાણવામાં આવે તો તેને શત્રુનું લક્ષણ જાણવું. હે દેવના ઈશ્વર ઈન્દ્ર ! પૂર્વે કહેલાં એ લક્ષણો દુષ્ટ પુરૂષનાં તારે જાણવાં. દુષ્ટ પુરૂષનો સ્વભાવ જળવાન હોય છે એટલે તેઓ સ્વભાવે કરીનેજ દુષ્ટ હોય છે અને કેમે કરીને પોતાનો દુષ્ટ સ્વભાવ છોડતા નથી. હે દેવને વિશે ઉત્તમ ! દેવના ઈશ્વર ! શાસ્ત્રનો તત્વાર્થ જોઇને દુષ્ટ પુરૂષનું વિજ્ઞાન યથાવત્ તને કહ્યું. બીજા કહે છે,- પછી શત્રુનો નાશ કરવામાં ઉદ્દેગવાળા ઈન્દ્રે ઘૃહસ્પતિનું તે વચન પ્રમાણ કયું અને શત્રુનો નાશ કરનાર તે ઈન્દ્ર વિજય કરવાનો સમય આવેથી વિજય કરવાને ગયો અને શત્રુઓને વશ કર્યાં.

સતદ્વચઃશત્રુનિર્વર્ણેરતસ્તથાચકારાવિતથંબૃહસ્પતેઃ ।

ચચારકાલેવિજયાયચારિહાવશંચશત્રુનનયત્પુરંદરઃ ॥ ૫૩ ॥

इतिश्री महाभारते शांतिपर्वणि राजधर्मानुशासनपर्वणि गुर्जरभाषायां

शतोपरि तृतीयोऽध्यायः ॥ १०३ ॥

યુધિષ્ઠિરુવાચ ॥ ધાર્મિકોર્થાનસપ્રાપ્ત્યરાજામાતૈઃપ્રવાધિતઃ ।

॥ च्युतःकोशाच्चदंडाच्चसुखमिच्छन्कथंचरेत् ॥ १ ॥

યુધિષ્ઠિર કહે છે કે,-પ્રધાનોવડે બાધિત થયેલો ધાર્મિક રાજા દ્રવ્યને ન પામીને દ્રવ્યના ભંડાર થકી તથા રાજ્યદંડ થકી બ્રહ્મ થયો હોય તો

તેણે સુખ ઇચ્છીને કેવી રીતે આચરણ કરવું ? બીજમ કહે છે,—હે યુધિ-
ષ્ઠિર, આ સ્થળમાં ક્ષેમદર્શીનો ઇતિહાસ કહેવામાં આવે છે, તે હું તને
કહું તે સાંભળ. તેમાં એવી કથા છે કે ક્ષેમદર્શી રાજાનો પુત્ર પૂર્વે ક્ષીણ
બળવાળો થઇ જવાથી કાલક વૃક્ષીય મુનિની પાસે ગયો હતો. એમ અમે
સાંભળ્યું છે. તથા કષ્ટતર આપણમાં આવી પડેલાએ તેણે કાલક વૃક્ષીય
મુનિની પાંચેના કરીને પ્રશ્ન કર્યો હતો. રાજા કહે છે,—હે બ્રહ્મન ! દ્રવ્યની
ઇચ્છાવાળો તથા વારંવાર અર્થ પ્રાપ્ત થવાની અભિલાષા કરતો મારા સરખો
પુરૂષ રાજ્ય ન પ્રાપ્ત થયાથી શું કરે ? તે કહેવું ધરે છે. હે મુનિશ્રેષ્ઠ !
મરણ શિવાય, દીનતા બતાવ્યા શિવાય, બીજાને આશરે જઇને રહેવા
શિવાય, અથવા એવાંજ બીજાં હલકાં આચરણ કર્યા શિવાય કોઇ માર્ગ
હોય તો મને બતાવો. હે મુનિ ! માનસિક આધિ, કે એવાજ બીજા વ્યા-
ધિથી દુઃખિત થયેલા પુરૂષને તમારા સરખો ધર્મજ્ઞ અને કૃતજ્ઞ પુરૂષ હોય
તેજ શરણ આપે છે. જ્યારે પુરૂષ મનોરથથી અથવા વિષયભોગથી વૈરાગ્ય
પામે છે ત્યારે તે એવા વૈરાગ્યથીજ સુખ પામે છે. તે જ્યારે પ્રીતિ અને
શોકનો ત્યાગ કરે છે તથા બુદ્ધિરૂપી સુખ પામે છે ત્યારેજ નિવૃત્ત થાય છે,
જે પુરૂષો એમ માને છે કે માફ સુખ અર્થને આશ્રયે છે એટલે દ્રવ્ય મળશે
તો હું સુખી થઈશ તેમનો હું શોક કરું છું, કેમકે મારે ધણુંક દ્રવ્ય હતું તે સ્વ-
મની પેઠે નાશ પામી ગયું છે. જે પુરૂષો ધણા દ્રવ્યનો ત્યાગ કરે છે તે ખરે-
ખર ! મહા દુષ્કર કર્મ કરે છે; કેમકે એ દ્રવ્ય અસત્ એટલે મિથ્યા છે
એમ જાણતાં છતાં પણ તેનો ત્યાગ અમે કરી શકતા નથી. હે બ્રહ્મન !
હું એવી અવસ્થાને પામેલો છું; દીન છું; પીડાયેલો છું; અને રાજ્યલક્ષ્મીથી
બ્રષ્ટ થયેલો છું. મારે હવે જે બીજાં કાંઈ સુખ આ લોકમાં હોય તો
તેનો મને કૃપા કરીને ઉપદેશ કરો. કોશલ દેશના રાજાના પુત્રે એ પ્રમાણે
કહ્યું તે સાંભળીને તે મોટા તેજવાળા કાલકવૃક્ષીય મુનિ બોલ્યા. મુનિ
કહે છે,—જે તારામાં જ્ઞાન હતું તો પ્રથમથીજ તારે એવી બુદ્ધિ રાખવી
જોઈતી હતી, કે આ લોકમાં જે ‘હું’ અને ‘માફ’ એ પ્રકારે કહેવાય છે
તે સર્વ અનિત્ય એટલે નાશવંત છે. જે કાંઈ આ જગતમાં ‘છે’ એમ તું
માને છે તે સર્વ ‘નથી’ એ પ્રમાણે તું જાણ; એ રીતે જાણવાથી બુદ્ધિ-

માન પુરુષ મહા કષ્ટતર આપત્તિમાં પડીને પણ પીડા પામતો નથી. જે
 કાંઈ થઈ ગયેલું છે અને જે કાંઈ થશે તે સર્વે થવાનું નથી; અર્થાત્
 મિથ્યા છે. એ પ્રમાણે જાણવાનું તત્ત્વ જાણીને અધર્મથકી તું મુક્ત થઈશ.
 જે કાંઈ પૂર્વના રાજાઓના ભંડારમાં હતું તથા જે કાંઈ તેની પણ પૂર્વના
 રાજાઓએ સંચી રાખેલું ધન ધાન્યાદિક હોય તે સર્વ તારૂં નથી, એમ
 જાણીને મમતા તજવી; કેમકે એમ જાણવા છતાં પછી તે ન મળવાથી
 પરિતાપ પામે એવો પુરુષ કોણ છે? વળી દ્રવ્યાદિક સંપત્તિઓ જેની
 પાસે છે તેમની તે નથી; અને જેમની પાસે નથી તેમની તે છે. અર્થાત્
 જે દ્રવ્ય હોય છે ત્યાંથી નાશ પામે છે અને ન હોય તે આવી મળે છે;
 પણ શોકમાં એવું કાંઈ સામર્થ્ય નથી કે જેથી ન હોય તે દ્રવ્ય મળે; માટે
 કોઈ પ્રકારે પણ શોક કરવો ધટિત નથી. હે રાજન્! તારો પિતા આજ
 ક્યાં છે? તથા તારો પિતામહ પણ આજ ક્યાં છે? તેમને આજ તું જોઈ
 શકતો નથી કે તેઓ તને જોઈ શકતા નથી; મતઙ્ગ્ય કે જે સંપત્તિઓ
 તેમની છતાં તેમણે છોડી દીધી છે તે સંપત્તિઓ ઉપર તું કેમ મમતા રાખે છે?
 વળી તે તારા પિતાઓ અને પિતામહોનો પણ તું કેમ શોક કરે છે? કેમકે આ-
 ત્મા તો અવિનાશી છે, માટે તેને તું બુદ્ધિરૂઝે જાણ; તથા નિશ્ચય તું પણ આ
 લોકમાં નિરંતર રહેવાનો નથી. હે રાજન્! હું, તું, તારા મિત્રો અને તારા શ-
 નુઓ, એ સર્વે નિશ્ચય નાશ પામનારા છીએ; તથા આખું આજગત પણ
 નિશ્ચય નાશ પામનારૂં છે. હમણાં જે મનુષ્યો વીશ વરસના છે તથા જેઓ
 ત્રીસ વરસના છે તે આજથી સો વરસ પૂરાં થયા પેહેલાં બધાય
 મરી જવાના છે. એમ છતાં પણ જે પુરુષ કોઈ મોટી સંપત્તિનો ત્યાગ
 ન કરી શકતો હોય તો એ સમૃદ્ધિ મારી નથી એમ પોતાના મનથી
 માનીને જે પ્રકારે પોતાનું હિત થાય તેમ તેણે કરવું. જે પુરુષો ભવિષ્ય
 સંપત્તિ વગેરે માંડે નથી એમ માને છે તથા જે સંપત્તિ વગેરે ભૂતકાળમાં
 જતું રહ્યું છે તે પણ માંડે નથી એમ માને છે, તેમજ દૈવ બળવાન
 છે એમ જેઓ પોતાના મનમાં સમજે છે, તેમનેજ પાંડિત જાણવા તથા
 તેમનેજ સત્પુરુષોની પદ્ધતિમાં ગણવા યોગ્ય સમજવા. હે રાજન્! ધણા
 પુરુષો જગત્માં અન્નમાત્ર ખાઈને જીવે છે તથા ધણાક રાજ્ય પણ ભો-

જવે છે; તેમાંના ધણાક બુદ્ધિ અને પુરૂષ પરાક્રમવાળા તથા તારા જેવા છે, પણ તેઓ તારી પેઠે શોક કરતા નથી, મારે તું પણ શોક કરીશ નહિ. કેમકે તું કાંતો તે પુરૂષોથી ઉત્તમ છે અથવા તેમ નહિ તો બુદ્ધિ અને પુરૂષ પરાક્રમમાં તેમની બરાબર પણ છે. રાજા કહે છે, - હે દ્વિજ ! મને મળેલું રાજ્ય વગેરે સર્વ કાંઈ યદ્વિજ્ઞાથી (દૈવ યોગથી) મળેલું હતું એમ હું માનું છું, તથા એ સર્વ મહાન એવા કાળવડે કરીનેજ નાશ પામે છે એમ જાણું છું. હે તપોધન ! જેમ પાણીના પ્રવાહમાં વૃક્ષાદિક તણાઈ જાય તેમ કાળના મોટા પ્રવાહમાં તે સર્વ રાજ્યાદિક તણાઈ જવાથી હવે માત્ર જીવિત ચક્રાવર્ત એજ મારે રહેલું છે. પણ દૈવયોગથી મળેલા દ્રવ્યાદિકના નાશની સાથે મારો શોક પણ નાશ પામતો નથી એ મોટું દુઃખ છે. મુનિ કહે છે, - હે કૌશલ્ય ! જે બની ગયું તે તથા જે થવાનું છે તે, એ બન્નેનો યથાર્થ નિશ્ચય કરીને તારે શોક કરવો ઘટતો નથી; તેમજ સર્વે અર્થોમાં તું એવી બુદ્ધિ રાખ. જે વિષયભોગ તને પ્રાપ્ત થાય એવા હોય તેવા અર્થની તું અભિલાષા રાખ, પણ જે વિષયભોગ તને પ્રાપ્ત થાય એવા નથી તેની તું કોઈ દિવસ અભિલાષા રાખીશ નહિ; તેમજ જે ભોગ તને પ્રાપ્ત થયા છે તેનો તું અનુભવ કર અને જે ભોગ તને પ્રાપ્ત થયા નથી તેનો તું શોક કરીશ નહિ. હે કૌશલ્ય ! જે તને પ્રાપ્ત થયું હોય તેનો ઉપભોગ કરવાવડેજ તું આનંદ પામીશ; કેમ વાર, લક્ષ્મીથી રહિત થઈને પણ એવા શુદ્ધ સ્વભાવવડે તું શોક તો કરતો નથી ! પ્રથમ જે ભોગ હતા તે નાશ પામ્યા તથા હવે પછી નવા ભોગ પ્રાપ્ત થવાના નથી એવા વિચારથી દુઃખિવાળો પુરૂષ દૈવને હમેશાં નિંદે છે તથા કદાચિત્ દ્રવ્ય મળે, તો તેથી સંતોષ પામતો નથી. વળી મ્લેચ્છાદિક નીચ પુરૂષોને ધનતણા જોઈને તે એમ માને છે કે એઓ યોગ્ય નથી તેમને પરમેશ્વરે શા મારે દ્રવ્ય આપ્યું હશે ? એ કારણથી ફરીને પણ તેના મનમાં દુઃખ ઉપજે છે. હે રાજન ! એવા પુરૂષ ઇર્ષ્યાવાળા તથા અભિમાનવાળા હોય છે અને પોતાને પુરૂષ પરાક્રમવાળા માને છે. હે કૌશલ્યેશ્વર ! કેમવાર, તું તેવો ઇર્ષ્યાવાળો તો નથી ! યદ્યપિ તારીપાસે લક્ષ્મી ન હોય તો તું બીજાની લક્ષ્મી જોઈને પણ તેને સહન કરજે, કેમકે લક્ષ્મી બીજા રથ-

જમાં હોય તેમ છતાં પણ કુશળ પુરષો તેને નિરંતર ભોગવી શકે છે. જે પુરુષ બીજાની લક્ષ્મી જોઈને તેની ઇર્ષ્યા કરેછે, તેની પાસેથી લક્ષ્મી હોય છે તે પણ ખસવા માંડે છે. યોગધર્મને જાણનારા, ધીર અને ધર્મને આચરનારા પુરુષો લક્ષ્મી, પુત્ર અને પૌત્રને પોતાની મેજેજ તજી દેછે. બહુ અસ્થિર એટલે નવો નવો આરંભ જેમાં કરવાનો છે એવું જોઈને તથા નાના પ્રકારની ક્રિયાઓ કરવામાં જેને વિષે વિરામ નથી મળતો તે જોઈને બીજા સામાન્ય લોકો તે કાર્યને પરમ દુર્લભ જાણીને પણ પડ્યું મૂકે છે; પણ તું તો બુદ્ધિમાન થઈને પણ દીન સરખો પરિતાપ પામે છે તથા પરાધીન, ઉપદ્રવવાળા એટલે અસ્થિર અને નહિ ઇચ્છવા યોગ્ય અર્થની ઇચ્છા કરેછે!! માટે તે સંબંધી તત્વાર્થને જાણવાની ઇચ્છાવાળો તું એ અર્થોનો ત્યાગ કર; કેમકે જે અનર્થ કહેવાય છે તે અર્થરૂપે દેખાય છે અને અર્થ કહેવાય છે તે અનર્થરૂપે ભાસમાન થાય છે. કેટલાક પુરુષોની લક્ષ્મી નાશ તેના ખરેખરા અર્થને મારેજ થાય છે તથા તેનું ફળ તેને મોક્ષસુખ પ્રાપ્ત થાય છે. એમ જોઈને પણ બીજો પુરુષ લક્ષ્મીની ઇચ્છા કરે છે. કેટલાક પુરુષો લક્ષ્મીમાંજ રમણ કરનારા હોઈને લક્ષ્મી કરતાં બીજું કંઈ શ્રેય છે એમ માનતાજ નથી. તથા તે એ રીતે લક્ષ્મીની ઇચ્છા કરે છે એટલામાં તેનો બધો સમારંભ નાશ પામે છે. હે કૌશલ્ય ! ધણી કઠેકરીને પ્રાપ્ત કરેલું તથા જેમાંથી સુખ મળવાનો તેનો મનસુખો છે, તે કાર્ય ન્યારે નાશ થાય છે ત્યારે નાશ પામ્યો છે ઉપક્રમ (આરંભ) જેનો એવો તે પુરુષ અર્થથી વૈરાગ્ય પામે છે. એમ થવાથી કેટલાક પુરુષો જેમને કલ્યાણ ઉપર પ્રેમ હોય છે અથવા જેમને હિતકર પુરુષોનો સમાગમ હોય છે તેઓ પરલોકના સુખની ઇચ્છા રાખીને લૌકિક વિષયથી વૈરાગ્ય પામે છે તથા ધર્મમાં પ્રવૃત્ત થાય છે. કેટલાક પુરુષો ધનના લોભમાં આસક્ત થઈને જીવતરનો ત્યાગ કરે છે; કેમકે તેવા પુરુષો ધન કરતાં જીવિતનો બીજો કોઈ મોક્ષ અર્થ માનતા નથી. તું તેમની દીનતા જો અને તેમની મૂર્ખતા જો ! તેઓ અનિશ્ચિત જીવતરમાં પણ મોહથી અર્થ દષ્ટિવાળા થયેલા છે!! અર્થાત્ જીવું તે દ્રવ્યનેજ માટે એવી તેમની બુદ્ધિ થયેલી છે!! એવો સંયમ કે જેનું પરિણામ વિનાશ છે, એવું જીવતર કે જેનું પરિણામ મરણ છે, અને

એવો સમાગમ કે જેનું પરિણામ વિયોગ છે તેમાં પોતાનું મન કોણ રાખે? મતક્ષય કે નાશવંત દ્રવ્યસંયમ, અનિત્ય જીવતર અને અશાશ્વત સમાગમમાં આદર કરીને કયો ઝલ્લો પુરૂષ મન લગાડે? અર્થાત્ કોઈ નહિ. હે રાજન્! કાંતો પુરૂષ ધનને તજે છે અથવા કાંતો ધન પુરૂષને તજે છે એમ જો પરસ્પર ત્યાગ કરે છે એ નિશ્ચય છે તો પછી તેને માટે કયો પુરૂષ પરિતાપ પામે! અર્થાત્ કોઈ પણ પરિતાપ પામે નહિ. હે રાજન્! બીજા પુરૂષોનાં પણ મિત્ર, અને ધન નાશ પામે છે, ત્યારે તેથી તું પોતાની આપત્તિને પણ બુદ્ધિવડે જાણ્યું; તથા તેટલા માટે ઈંદ્રિયોનો રોધ કર, મનને વશમાં રાખ, તથા વાણીને નિયમમાં રાખ. મતક્ષય કે તેમ કરવાથી તને જગત્ કલ્પિત છે એમ જણાશે અને કલ્પિત જગતમાં જેમ બીજાના મિત્ર અને ધનનો નાશ જેમ કલ્પિત છે તેમ તારા મિત્ર અને ધનનો નાશ અવારપ આપત્તિ પણ કલ્પિત છે એમ તને સમજાશે. જગતના તમામ પદાર્થો, પછી તે દુર્ભાગ હો અથવા શત્રુરૂપ હો, તોપણ, તે દર્શન માત્રથી ઉત્પન્ન થયેલા છે, એટલે જેવા માત્રજ છે, વસ્તુતઃ ખરા નથી; જે વખતે પ્રાપ્ત થયા તે વખતે સત્ય જેવા દેખાય એટલુંજ; તેમ જે પદાર્થો દેશ કાળના યોગથી અંતરિત થયા છે એટલે દૂર સ્થાનમાં છે અથવા ભૂતકાળમાં થઈ ગયેલા છે કે ભાવિકાળમાં જનવાના છે પણ વર્તમાનકાળમાં પ્રત્યક્ષ નથી, તે પણ જેવામાં નથી આવતા માટે તેમનો અભાવ માનવામાં છે, એવા પદાર્થો જેમનો ભાવ અને અભાવ ઉપર કહ્યો તેમ કલ્પિત છે, તે વિષે આત્મજ્ઞાનથી તૂંમ થયેલો તારા સરખો પુરૂષ શોક કરે નહિ. દેહ નિર્વાહ યોગ્ય અરૂપ સાધનની ઇચ્છા કરનારો, સ્થિર બુદ્ધિવાળો, કોમળ સ્વભાવનો, ઈંદ્રિયોનું દમન કરનાર, દૃઢ નિશ્ચયવાળો, તથા બ્રહ્મઅર્થ-શુદ્ધ તરાર જેવો એવા પદાર્થોનો શોક કરે નહિ. એવી દુષ્ટ કાપાલિક વૃત્તિની ઇચ્છા તારે ધટતી નથી; કેમકે તે વૃત્તિ નિર્દય પુરૂષોએ આચરેલી, દુષ્ટ, મહા પાપવાળી અને નારા પુરૂષોને યોગ્ય છે. ભલે! મૌનવ્રત ધારણ કરીને, આત્માનું સંયમન કરીને તથા સર્વ પ્રાણીઓ ઉપર દયાવાળો થઇને મૂળ તથા ફળ ઉપર નિર્વાહ કરતો એકલો તું મહાવ્રતમાં આનંદથી રૂચી કર. જેમ હાથી જંગલમાં એકલો ફરે છે અને અરણ્યમાં જે કાંઈ મળે છે તેવડે સંતોષ પામે છે તેમ તેના જેવી વૃત્તિ કરવી તથા

ફળાદિક વીણીને ભોજન કરવું એ પંડિતને શોભે એવું છે. જેમ મોટા પાણીનો ઘેરો ક્ષોભ પામીને પાછો પોતાની મેળેજ શાંત થાય છે તેમ જે મહાત્મા એવી વૃત્તિ રાખે છે તેનું જીવવું હું સુખવાળું જોઉં છું. હે રાજન્ ! જ્યારે રાજ્યલક્ષ્મી પ્રાપ્ત થવાનો સંભવ નથી, પ્રધાનો વગેરે તજીને જતા રહ્યા છે, અને દૈવ પ્રતિકૂળ છે, ત્યારે એ વિના બીજું તું શું કલ્યાણકારી માને છે ?

असंभवे श्रियो राजन् हानस्याचिवादिभिः ।

दैवंप્રतिनिविष्टे च किं श्रेयो मन्यते भवान् ॥ ५२ ॥

इति श्री महाभारते शां०रा० कालकवृक्षीये शतोपरिचतुर्थोऽध्यायः ॥ १०४ ॥

મુનિરુવાચ ॥ અથચેત્પૌરુષાંકિંચિત્ક્ષત્રિયાત્મનિપશ્યસિ ।

॥ ब्रवीमितांतु ते नीतिराज्यस्य प्रातिपत्तये ॥ १ ॥

મુનિ કહે છે, *-હે ક્ષત્રિ ! જો કદાપિ પોતાનામાં તું કાંઈ પુરુષપણું દેખતો હોય, તો હું તને રાજ્યની પ્રાપ્તિ થવાની તે નીતિ કહું છું. તે નીતિ પ્રમાણે વર્તવાને તું શક્તિમાન હોય અને જો તે કર્મ કરી શકે એમ હોય તો તે વાત સર્વે સમગ્રપણે હું તને યથાર્થ કહું છું તે સાંભળ. જો તું તે પ્રમાણે કર્મ કરીશ તો મોટા અર્થને પામીશ; તેમજ રાજ્ય, રાજ્યનો મંત્ર અથવા મોટી લક્ષ્મીને પણ ફરીને પામીશ. હે રાજન્ ! હવે જો તને તે રચતું હોય તો તે મને કહે એટલે હું તને કહેવા માંડું. રાજ્ય કહે છે, -હે ભગવાન્ ! હે પ્રભો ! તમે મને તે નીતિ કહો, હું પૌરુષ ગુણથી યુક્ત છું; તમારી સાથે જે આજ મેં સમાગમ કર્યો તે મારો સમાગમ સફળ થયો. મુનિ કહે છે, -દંભ, કામ, ક્રોધ, હર્ષ, તથા ભય છોડીને તથા હાથ જોડીને કાલાવાલા કરીને પણ તારા શત્રુઓનું પણ સેવન કર. તેમને તું ઉત્તમ ઓખવટવાળાં કર્મ કરીને પ્રસન્ન કર એટલે સત્ય પ્રતિજ્ઞા

* શત્રુએ જીતેલા અને સંપત્તિ વિનાના દુર્બળને તો પાછલા અધ્યાયમાં કહ્યો તે નિવૃત્તિ ધર્મજ હીક છે; પણ જો પ્રબળ ક્ષત્રિય હોય તો તેને મારો નીતિ કહેવાને આ અધ્યાયનો આરંભ કરીને મુનિ કહે છે કે, -કૌશલ્યનો શત્રુ વિદેહ રાજ્ય છે એમ જાણવું.

વાળો તે વિદેહ રાજા તને વેતનરૂપ દ્રવ્ય આપશે. એમ કરવાથી સર્વે લોકોમાં તું પ્રમાણભૂત હરીશ; અને જેનું તું સેવન કરતો હોયશ તેના બાહુરૂપ તું બનીશ; એટલે પછી ઉત્સાહવાળા, વ્યસન રહિત, અને પવિત્ર એવા સહાય કરનારા તને આવી મળશે. એ રીતે રાજનીતિશાસ્ત્ર પ્રમાણે વર્તવાથી મનને નિયમમાં રાખનાર તથા ઈદ્રિયજીત પુરૂષ પોતાનો દુઃખમાંથી ઉદ્ધાર કરી શકે છે તથા પ્રજાને પ્રસન્ન કરી શકે છે. તેથી તેજ ધૃતિવાળો અને લક્ષ્મીવાળો રાજા, જેનું તું સેવન કરતો હોયશ તે વિદેહ, તારો સત્કાર કરશે અને તું સર્વે પ્રાણીઓમાં પ્રમાણરૂપ મનાઇને મોટો આદર પામશે. પછી મિત્રોનું બળ પામીને તથા સારા મંત્રિઓ સાથે મંત્ર કરીને શત્રુના માંહેનાજ મનુષ્યોને ફેડીને બીજાવડે બીજું ફેડી નાખ અથવા તેના દુશ્મનો સાથે મસજલત કરીને તારા શત્રુના બળનો નાશ કર. અત્યંત એવા પદાર્થો સારી કાંતિવાળી જે સ્ત્રીઓ, ઉત્તમ આચ્છાદન, શર્યાઓ, આસનો, વાહન, મોટી કીમતનાં ઘર, પક્ષીઓ, પશુઓ, રસ, સુગંધ પદાર્થ, ફળ, એવા પદાર્થોમાં તારે તારા શત્રુને આસક્ત કરવો કે જેથી તે નાશ પામે. વળી જે શત્રુને કોઇ કામથી રોકવો ઘટતો હોય તો તેને રોકવો, પણ તેમ ન કરતાં જે તે વાતની ઉપેક્ષા કરી એટલે તેને રોકીશ નહિ તો તને પોતાનો શત્રુ જાણી જશે માટે સારી રાજનીતિને ઇચ્છનારા પુરૂષે ઉધાડા પડીને શત્રુતા તો કરવીજ નહિ. હું પરમ ઉત્તમ રાજના દેશમાં બુદ્ધિમાન પુરૂષોએ માન આપેલો એવો તું શત્રુની પાસે મિત્ર-ધર્મવડે દાંવ રમજે, તથા તે સાથે શ્વાનની પેઠે જાગ્રત રહીને, મૃગની પેઠે નિરંતર ભયચકિત રહીને તથા કાગડાની પેઠે શત્રુની ચેષ્ટાને જાણનારો થઇને તેને ભજજે; તથા તારા એવા મિત્રધર્મવડે તારા શત્રુનો તું અનર્થ કરજે. વળી મોટાં અને દુઃખે કરીને આચરી શકાય એવાં કામોના આરંભ તેની પાસે તું કરાવજે તથા બળવાનની સાથે મોટી નદીની પેઠે દુસ્તર એવો વિરોધ કરાવજે. * વળી મોટા ખરચ જેમાં થાય એવા બાગ, બિજાનાં, બેઠકા,

* પ્રત્યેક રાજાએ આ બાબત ઉપર તેમ ઉપરની બાબતો ઉપર લક્ષ આપવું ઘટે છે, બીજાની સલાહો દેખાઇતી હિતકર હોય તથાપિ અંદરખાનેથી પોતાનું કાશ વગેરે બળ કમી કરનારી હોય, તો તે વિષે પૂરતો વિચાર કરવો ઘટે છે.

અને વૈભવનાં સાહિત્યને મિથે કરીને તારાં શત્રુ રાજાને ભંડાર ખાલી કરાવજે. બ્રાહ્મણોનું વર્ણન કરીને મોટા યજ્ઞ કરાવવાની તેને સલાહ આપજે; એટલે તે બ્રાહ્મણો કલ્યાણ આશિર્વાદાદિકે કરીને તારા ઉપર ઉપકાર કરશે તથા તેને (તારા શત્રુને) વડની પેઠે ખાવા માંડશે. ધર્મમાં કે અધર્મમાં જે ભંડાર ખાલી થાય એમજ છે, તો તે બેમાંથી જેનો ભંડાર પુણ્યમાર્ગે ખાલી થશે તે પરમ મતિ પામશે એ નિશ્ચય છે. પુણ્ય કરવાથી સ્વર્ગમાં મનુષ્ય ઉત્તમ સ્થાન પામે છે. હે કૌશલ્ય ! અને ધર્મ કે અધર્મથી પણ ભંડાર ખાલી થયોં એટલે તે શત્રુના વંશમાં પડે છે. સ્વર્ગાદિકે અને વિજ્યાદિકે બન્નેનું કારણ કોશ છે; મોટે શત્રુ રાજાના કોશનો નાશ કરવો તેથી તે શત્રુના શત્રુઓ આનંદ પામે છે તથા તે મનુષ્ય પરાક્રમ કરી શકતો નથી અને દૈવના બળ ઉપર આધાર રાખનારો થાય છે. તેમજ જે પુરૂષ દૈવ ઉપર આધાર રાખનારો થાય છે તે નિશ્ચય નાશ પામે છે; અને વિશ્વજિત નામે સર્વસ્વ દક્ષિણાવાળો યજ્ઞ કરાવીને તેને સર્વસ્વ થકી રહિત કર. પછી તેને યજ્ઞાદિકમાં પ્રીતિવાળો કરીને તેમાં તેની આસક્તિ થાય ત્યારે તે કરવા નિમિત્ત જે ધણા સમુદાયને પીડા ઉત્પન્ન થવાની તે તેને કહેવી તથા પછી પોતાના મનમાં યજ્ઞથી પણ સંપૂર્ણતા ન માનીને મોટા વનમાં જવાનો તેને બોધ કરવો તથા તેના મનનો અસંતોષ મટાડવાને યોગધર્મને જાણનાર કોઇ આચાર્ય તેને બતાવી દેવો. પછી જેવું કે વાંચે તે પોતાનું રાજ્ય તજીને સાળે તાળે વનમાં જાય છે કે નહિ તથા ત્યાં જઇને કુશળ પ્રાપ્ત કરે છે કે નહિ ? પછી સર્વ શત્રુને નાશ કરનાર સિદ્ધૈપથી યોગવડે તથા કૃત્રિમ યુદ્ધવડે શત્રુના હાથી, ઘોડા અને મનુષ્યોનો નાશ કરવો. એ અને બીજા, સારી રીતે ચિંતવન કરેલા ધણાક દંબયોગ છે તે કૃતાત્મા અને સહનશીલ પુરૂષથી કરી શકાય એમ છે.

एतेचान्वेचबहवोदंभयोगाःसुचिंतिताः ।

शक्याविसहताकर्तुंपुरुषेणकृतात्मना ॥ २४ ॥

इतिश्री महाभारते शां०प० राज०गु० भा० शतोपरिपंचमोऽध्यायः ॥ १०५ ॥

રાજોવાચ ॥ નનિકૃત્યાનદંમેનબ્રહ્મન્નિચ્છામિજીવિતુમ્ ।

॥ નાધર્મયુક્તાનિચ્છેયમર્થાન્સુમહતોપ્યયમ્ ॥ ૧ ॥

રાજા કહે છે,—હે બ્રહ્માન્ । દંભવડે કરીને અથવા કપટવડે કરીને જીવવાને હું ઇચ્છતો નથી; તેમ અતિધણી છતાં પણ અધર્મયુક્ત અર્થને પણ હું ઇચ્છતો નથી. એ દંભ અને કપટનું કર્મ તો મેં પ્રેમથીજ તજેલું છે, કે જેથી તે વિષે મારા ઉપર કોઇ શંકા રાખે નહિ, તથા સર્વનું હિત થાય. સૌજન્ય ધર્મવડે આ લોકમાં હું જીવવાને ઇચ્છું છું; મારે એ કર્મ કરવાને હું સમર્થ નથી, તેમ તમારે મને એવો બોધ કરવો ધટિત પણ નથી. મુનિ કહે છે,—હે ક્ષત્રિય ! તું જેમ કહે છે તેમ તું ક્ષત્રિય ધર્મથી ચાલવાને પણ શક્ય છે; તું બહુ અનુભવવાળો છે મારે સ્વભાવે કરીને અથવા બુદ્ધિએ કરીને પણ યોગ્ય છે. તારો અને તારા શત્રુ વિદેહનો બન્નેનો અર્થ સિદ્ધ થાય એવી રીતે હું યત્ન કરીશ; અથવા જેમાંથી અપાપ પ્રકટે નહિ તથા જે નિરંતર ટકી શકે એવો તારી તથા તેની વચ્ચે સંધિ હું કરી આપીશ. તારા સરખા કુળવાન, સુજન, બહુશ્રુત અને રાજનીતિમાં કુશળ રાજાને પામીને અમાત્ય કર્મ કોણ નહિ કરે । સર્વ કોઇ કરશેજ. હે ક્ષત્રિય ! તને રાજ્ય થકી બ્રષ્ટ કરેલો છે તથા અત્યંત દુઃખ તું પામેલો છે, તોપણ સૌજન્ય ધર્મવડે જીવવાને ઇચ્છે છે. તો હે તાત ! મારે ઘેર સત્ય પ્રતિ-
જ્ઞાવાળો વિદેહરાજા આવવાનો છે, તેને હું જે કરવાનું કહીશ તે તે નિ-
શ્ચય કરશે. એટલે હું તારો તેની સાથે સંધિ કરીશ. પછી તે મુનિએ વિદેહ રાજાને બોલાવીને કહ્યું કે આ પુરૂષ રાજકુળમાં જન્મ પામેલો છે તથા તેના અભ્યંતરની મને ખબર છે. જેવો શરદ્ઋતુનો ચંદ્રમા હોય, જેવી આરસી હોય, તેવો એનો આત્મા શુદ્ધ છે; એનામાં હું કાંઇ પાપ દેખતો નથી, કેમકે મેં સર્વ પ્રકારે એની પરીક્ષા કરી છે. મારે એની સાથે તારે સંધિ કરવો તથા મારા ઉપર તું જેવો વિશ્વાસ રાખે છે તેવો તું એના ઉપર વિશ્વાસ રાખજે. અમાત્ય વિનાના રાજાએ ત્રણ દિવસ પણ રાજ્ય ચલાવવું શક્ય નથી; મારે અમાત્ય તો શર જોઈએ અથવા બુદ્ધિ સંપન્ન જોઈએ. હે રાજાન્ ! એ શર અને બુદ્ધિ બે વડે કરીને આ લોક તથા પરલોક જીતી શકાય છે, મારે રાજ્યનું પ્રયોજન શું છે તેનો

તું વિચાર કર. ધર્માત્મા પુરુષોને એના જેવી ખીજ એકે ઉત્તમ ગતિ નથી. આ મહાત્મા રાજપુત્રે સત્પુરુષોના માર્ગનું સેવન કરેલું છે, મારે ધર્મમાં અગ્રેસર એવા એ રાજપુત્રનું તું રૂડી રીતે ગ્રહણ કર. જો તું કદાપિ તેમ નહિ કરે તો તારા ધણાક શત્રુઓનું એ સેવન કરશે, અને તેથી મોટી સહાય મેળવીને તારી સાથે યુદ્ધ કરશે તો એ ક્ષત્રિયનું કર્મ છે, કેમકે પોતાના આપદાદાનું સ્થાન પાછું પ્રાપ્ત કરવાનો પ્રયત્ન તે કરેજ. તું પણ તેનો પરાજય કરવાનો નિયમ ધારણ કરીને સામું યુદ્ધ કરીશ, પરંતુ તેમ કરવાં કરતાં યુદ્ધ કર્યા વિનાજ મારી આશાથી તારા તથા તેના હિતમાં મનની સ્થિતિ કરીને તેને વશ કર. તું અઘટિત લોભનો ત્યાગ કરીને ધર્મનીજ માત્ર અપેક્ષા રાખ, કામથી કે દ્રોહથી ધર્મ તજવો તારે યોગ્ય નથી. હું તાતા નિરંતર જય મળતો નથી કે નિરંતર પરાજય પણ થતો નથી, મારે શત્રુ પુરુષને ભોજન કરાવવું અને આપણે પણ તેને ત્યાં ભોજન કરવું. મતલબ કે દંડ ઉપાય કરતાં સામ ઉપાયજ શ્રેષ્ઠ છે; હું તાતા જેમ શત્રુને જય પરાજય પ્રાપ્ત થાય છે, તેમ પોતાનો પણ જય અને પરાજય થાય એમ જાણવું. જે પુરુષ સમગ્રપણે જય મેળવવાને ઇચ્છે છે તેને તેવા સંપૂર્ણ જયમાંથીજ ભય ઉપજે છે. એ પ્રમાણે તે કાલક વૃક્ષીય મુનિનું ભાષણ સાંભળીને તે પૂજવા યોગ્ય શ્રેષ્ઠ બ્રાહ્મણનું પૂજન કરીને, સત્કાર કરીને તથા તેને માન આપીને વિદેહ રાજા બોલ્યો કે, હું બ્રાહ્મણ! જેમ મહા બુદ્ધિવાન તમે કહો છો તથા જેમ મહા વિદ્વાન એવા તમે કહો છો, તેમજ કલ્યાણ ઇચ્છનારા તમે જેમ કહો છો, તે બન્ને જણને આચરવા યોગ્ય છે. તમે મને જે જે વચન જેમ કરવાને કહ્યું છે તે તે વચન હું તે પ્રમાણેજ કરીશ; કેમકે એ મોટાં કલ્યાણકારી વચન છે એમાં કાંઈ મારે વિચારવા જેવું નથી. પછી વિદેહ રાજાએ કૌશલ્ય રાજાને ઓત્રાવીને કહ્યું કે ધર્મવડે અને રાજનીતિવડે મેં આ લોક ઉપર જય મેળવ્યો છે; પણ હું શ્રેષ્ઠ રાજા નહીં. તમે મને પોતાના ગુણોએ કરીને જીત્યો છો. મારે પોતાની અવગણના ન કરતાં જેમ તમે જય પામ્યા હો તેમ મારી સાથે વર્તજો, હું તમારી બુદ્ધિની કે તમારા પૌરુષની અવગણના કરતો નથી, તેમ હું જય પામ્યો છું એવી રીતે માનીને પણ તમારી અવગણના કરતો નથી મારે

જેમ જય પામ્યા હો તેવી રીતે તમે વર્તજો. હે રાજન ! યથાયોગ્ય સત્કાર પામીને મારે ઘેર આવો, પછી તે બન્ને જણ એક બીજાના ઉપર વિશ્વાસ લાવીને તથા તે બ્રાહ્મણનું પૂજન કરીને ઘેર ગયા, પછી વિદેહરાજાએ કૌશલ્ય રાજાને પોતાના ઘરમાં લેઈ જઈને ત્વરાવડે પાદ્ય, અર્પ્ય, મધુપર્ક એ આદિક સાહિત્યથી તે પૂજવા યોગ્ય રાજાનું પૂજન કર્યું, તથા તેને પોતાની પુત્રી પરણાવી અને નાના પ્રકારનાં રત્ન આપ્યાં. રાજાએને ઉત્તમ ધર્મ તો એજ છે; કેમકે હાર અને જીત એ તો નિરંતર છેજ.

દદૌદુહિતરંચાસ્મૈરત્નાનિવિવિધાનિચ ॥

एषराज्ञापरोधर्मो नित्यौजयपराजयौ ॥ ૨૮ ॥

इतिश्री महाभारते शांतिपर्वणि राजधर्मानुशासनपर्वणि पुनःकालकवृक्षीये
गर्जरभाषायां शतोपरिषष्टोऽध्यायः ॥ ૧૦૬ ॥

યુધિષ્ઠિરુવાચ ॥ બ્રાહ્મણક્ષત્રિયવિશાંશૂદ્રાણાંચપરંતપ ।

॥ ધર્મવૃત્તંચવિત્તંચવૃત્યુપાયાઃફલાનિચ ॥

યુધિષ્ઠિર કહે છે,—હે શત્રુઓને પરીતાપ આપનાર પિતામહ ! બ્રાહ્મણ, ક્ષત્રિય, વૈશ્ય અને શૂદ્રના ધર્મનું આચરણ, તેમનું વિત્ત, તેમની જીવિકાના ઉપાય, તેમનાં ફળ, રાજાઓનું વિત્ત, તેમનો કોશ, કોશનો સંચય, જય, અમાત્યોના ગુણ, તેમની વૃત્તિ, પ્રકૃતિઓની વૃદ્ધિ, પાડગુણ્ય ગુણનો કલ્પ, સેનાની વૃત્તિ, દુષ્ટને ઝોળખવાની રીતિ, સત્પુરુષોનું લક્ષણ, સમાન-હીત—અને અધિકનું લક્ષણ, વૃદ્ધિ પામનારાએ મધ્યમના સંતોષને અર્થે કેમ રહેવું તે, ક્ષીણ થઈ ગયેલાનું ગ્રહણ, તેની જીવિકા, એ સર્વે હે ભરત ! સુખમ તથા ઉપદેશરૂપ ગ્રંથે કરીને તમે મને ધર્મ પ્રમાણે કહ્યું, તેમજ વિજય મેળવવા ઇચ્છનારનું પણ આચરણ તમે મને કહ્યું. હે જુદ્ધિવાળાઓમાં શ્રેષ્ઠ ! હવે હું શૂરપુરુષોના સમુદાયની વૃત્તિ સાંભળવાને ઇચ્છું છું. હે ભારત ! જે રીતે શૂર પુરુષોના સમુદાયની વૃદ્ધિ થાય, તથા તેમનામાં ભેદ થાય નહિ, વળી તે શત્રુઓને જીતે, અને સન્નિમત્તને પામે, એ તમારે મને કહેવું ધરે છે. એ શૂરપુરુષોના ગણનો ભેદ એજ વિનાશનું

કારણ છે એમ મને સમજાય છે. તેમજ ઘણા સાથે મંત્ર કરીને પછી તે મંત્ર રટવા ન દેવો એ મોટું કષ્ટ છે એમ મારા માનવામાં છે. હે શત્રુને તાપ પમાડનાર પિતામહ ! એ સર્વ હું સમગ્રપણે સાંભળવાને ઇચ્છું છું. માટે હે રાજન્ ! જેવી રીતે કરવાળી તેઓમાં ફૂટ થાય નહિ તેમને કહો. બીજમ કહે છે, - હે ભરત કુળમાં એક ! હું નૃપતે ? શૂર પુરુષોના સમુદાયમાં, કુળમાં અને રાજ્યોમાં લોભ તથા અમર્ષ એ બે વૈર પ્રકટ કરનારાં છે. તેઓમાંથી એક જણ લોભનો અંગિકાર કરે છે ત્યારે બીજો અમર્ષનો અંગિકાર કરે છે; એટલે રાજ્ય લોભી થાય છે, ત્યારે અમને આપ-તો નથી એમ જણીને શૂરસમુદાય અમર્ષ રાખે છે; અને એમ થવાથી તે બંને એટલે રાજ્ય અને શૂરગણ ક્ષય તથા વ્યર્થ (ખરચ) યુક્ત થઈને એક બીજનો નાશ કરનારા થઈ પડે છે. તેઓ પછી પોતાના રૂપા દૂત મોકલીને, મંત્ર કરીને, બળ પામું ખેંચવાનું કરીને, સલાહ તોડવાથી, મંત્ર ફોડવાથી, ક્ષય ઉપાયથી, વ્યર્થ ઉપાયથી, તથા ભય દેખાડીને, એક બીજને ખેંચે છે. તેમાં રાજ્ય બ્યારે લોભને લીધે શૂરગણને કાંઈ આપતાં હાથ પાછો ખેંચે છે, ત્યારે સમુદાયરૂપે જીવનારા શૂરગણ ભેદ પામે છે, તેમનાં મન જૂદાં થઈ જાય છે અને ભય પામીને શત્રૂના તાબામાં જઈને નિવાસ કરે છે. વળી શૂરગણમાં ભેદ થવાથી પછી તે ગણ (સમૂહ) રહેતો નથી અને તેઓ ફૂટા છૂટા થઈ ગયા એટલે શત્રુઓથી જીતાવા સહેલ થાય છે; માટે શૂર પુરુષોના સમૂહ તો સર્વદા એકલા મળીને જ પ્રયાતન કરવો ઘટે છે. બ્યારે શૂર પુરુષો એકત્ર મળીને તેમનો એક જ્યો થયેલો હોય છે ત્યારે તેમનાં બળ અને પૌરુષવરૂટ કરીને અર્થ પણ પ્રાપ્ત થાય છે તથા તે જ્યો કરીને વર્તનારા શૂર લોકોની મૈત્રી બીજ બાહારના લોકો પણ કરે છે. અરસપરસ સેવા કરતા એવા જ્ઞાનવૃદ્ધ પુરુષો પણ તેમને વળાણે છે તથા તેમનો જ્યો અતિ દઢ થવાથી સર્વ પ્રકારે તેઓ સુખે કરીને વૃદ્ધિ પામે છે. તેઓ અતિશય ઉત્તમ ગુણવાળા વ્યવહારનું શાસ્ત્રે કરીને સ્થાપન કરે છે, તથા તે ઉપર યથાવિધિ ધ્યાન આપીને તેઓ વર્તે છે, તેથી ઉત્તમ ગુણવાળા થઈને તેઓ વૃદ્ધિ પામે છે. તેઓ પોતાના પુત્ર અથવા ભાઈને ઉન્મત્ત થયેલો જોઈને તેનો નિગ્રહ કરે છે,

તથા તેમને સર્વદા વિનયથી વર્તાવે છે; વળી જેઓ વિનયથી વર્તતા હોય તેમનું સેવન કરીને તેમને માન આપે છે, અને એવી રીતે ઉત્તમ ગુણ-વાળા થઇને તેઓ વૃદ્ધિ પામે છે. હે માહાત્માહો ! એવા ગણુ છૂપા દુતનું કામ કરવાને, મંત્ર કરવાને, કાશનો સંચય કરવાને, નિરંતર ઉદ્યોગી રહે છે અને એ રીતે સર્વ પ્રકારે તેઓ વૃદ્ધિ પામે છે. હે રાજન્ ! બુદ્ધિમાન, શૂરા, મોટા ઉત્સાહવાળા અને કર્મ કરવામાં સ્થિર પૌરુષવાળા, એવા પુર-ષોને માન આપતા અને સદૈવ એકત્રપણે રહેનારા તે ગણુ વૃદ્ધિ પામે છે. વળી દ્રવ્યવાળા, શૂરા, શસ્ત્રને જાણનારા, સંપૂર્ણ શાસ્ત્રના જ્ઞાનવાળા, તથા ઠણ્ઠર આપત્તિમાં પણ મોહ નહિ પામનારા ગણુ દુઃખમાંથી તાર-વાને સમર્થ છે. હે ભરતશ્રેષ્ઠ ! ક્રોધ, ભેદ, ભય, દંડ, કર્પણ, નિઘ્રહ અને વધ, એ સર્વે જેમને સર્વ તરફથી વશ કરતા નથી એવા શૂર પુર-ષોના ગણુ હોય છે. મારે મુખ્યત્વે કરીને તારે તેમાંના જે શ્રેષ્ઠ પુરુષો હોય તેમને માન આપવું. હે રાજન્ ! લોક વ્યવહાર બધો વિશેષ ભાગે તેમને આધીન છે. હે શત્રુનો નિઘ્રહ કરનાર ભારત ! જે કાર્યમાં મંત્ર ગુપ્ત રાખવાની જરૂર છે એવાં કાર્યમાં ચારાઓ અને શૂરગણુ, એમને પણ તે મંત્ર સમગ્રપણે સંભળાવવો નહિ. ગણુના જેઓ અગ્રેસર હોય તેમણે એકઠા મળીને એક બીજાનું હિત કરવું. કેમકે પ્રત્યેક ગણુ જ્યારે છૂટો પડી ભય છે તથા વિસ્તાર પામે છે (એટલે જૂદા જૂદા સ્થળમાં ફેલાય છે) ત્યારે તેથી ઉલટું એટલે અહિત થાય છે. તેઓ જ્યારે પરસ્પર ભેદ પામે છે તથા પોતપોતાની શક્તિ ઉપરજ અવલંબન કરીને રહે છે, ત્યારે અર્થ નાશ પામે છે અને અનર્થ ઉત્પન્ન થાય છે. એમ થાય છે ત્યારે વિચક્ષણુ પુરુષે મુખ્યત્વે કરીને તત્કાળ તેનો નિઘ્રહ કરવો. કુળમાં જ્યારે કળહ ઉત્પન્ન થાય છે અને કુળના વૃદ્ધ પુરુષો તેમની ઉપેક્ષા કરે છે ત્યારે તે ગોત્રનો નાશ કરે છે. અને તેથી ગણુનો ભેદ ઉત્પન્ન થાય છે. અંદર અંદરથી જે ભય ઉત્પન્ન થતું હોય તેથી રક્ષણુ કરવું તેમ બાહારથી ઉપજતા ભયથી પણ સારી રીતે રક્ષણુ કરવું; કેમકે હે રાજન્ અંદર અંદરનું ભય તત્કાળ મૂળને કાપી નાખે છે. અકરમાત્ ઉપજેલા ક્રોધથી મોહથી કે સ્વભાવથી ઉપજેલા લોભથી જ્યારે તેઓ અન્યોન્ય

ભાવણ ન કરતા હોય ત્યારે તેને પરાભવનું પ્રક્ષણ જાણવું. એક ગણના, પુરષો જાતિએ કરીને અને કુળ કરીને સમાન હોય છે, પણ તેઓ ઉદ્યોગે કરીને અથવા ભુદ્ધિએ કરીને અથવા રૂપ અને દ્રવ્યે કરીને સમાન હોતા નથી. શત્રુઓ ભેદે કરીને તથા દાન ઉપાયે કરીને ગણનો ભેદ કરે છે, મારે સમુદાય એજ ગણનું મોટું શરણ છે.

भेदाच्चैवप्रदानाच्चभिद्यंतैरिपुभिगणाः ।

तस्मात्संघातमेवाहुर्गणानां शरणं महत् ॥ ३२ ॥

इति श्री महाभारते शांतिपर्वणि राजधर्मानुशासनपर्वणि गणवृत्तनाम
गुर्जरभाषायां शतोपरिसप्तमोऽध्यायः ॥ १०७ ॥

યુધિષ્ઠિરુવાચ ॥ મહાનયંધર્મપથોબ્રહ્માશ્વભારત ।

॥ किंस्विदेवेहधर्माणामनुष्ठेयतममतं ॥ १ ॥

યુધિષ્ઠિર કહે છે,—હે ભારત ! આ ધર્મમાર્ગ મોટો અને ધણી શા-
ખાઓવાળો છે; મારે એ ધર્મોમાંથી આચરવા યોગ્ય ધર્મ કયો તમે
માનેલો છે તે કહો. બધા ધર્મ કરતાં ઉત્તમ કાર્ય તમે કયું માનેલું છે તે
કહો; કે જેથી હું આ લોકમાં તેમ પરલોકમાં પણ ઉત્તમ ધર્મનું ફળ
પામી શકું ? બીજમ કહે છે,—માતા પિતા, અને ગુરુ, એમનું પૂજન કરવું
એ મેં મોટું માનેલું છે. એ ધર્મમાં ઉદ્યોગી પુરુષ મોટો યશ અને ઉત્તમ
લોક પામે છે. હે તાત ! હે યુધિષ્ઠિર ! સારી રીતે પૂજન કરેલા તે ધર્મ
અને અધર્મ થકી વિરક્ત એવા પણ કોઇ કાર્યની આજ્ઞા કરે તો તે કરવું.
તમણે જે આચરવાને આજ્ઞા કરી હોય તેવા પુરુષે બીજા ધર્મનું આચર-
ણ કરવું નહિ. જે ધર્મની તેઓ આજ્ઞા કરે તેજ ધર્મ જાણવો એ નિશ્ચય
છે. માતા, પિતા, અને ગુરુ એ ત્રણ એજ ત્રણ લોક છે, એ ત્રણ એજ ત્રણ
આશ્રમ છે, એ ત્રણ એજ ત્રણ વેદ છે અને એ ત્રણ અગ્નિ છે. પિતા એ
માર્હપત્ય અગ્નિ છે, માતા એ દક્ષિણાગ્નિ છે અને ગુરુ એ આહવનીય
અગ્નિ છે; એ પ્રમાણે એજ ત્રણ અગ્નિનો મોટો સમુદાય છે. એ ત્રણનું
સાવધાન રહીને પૂજન કરીશ તો તું ત્રણ લોકને જીતશે. પિતાની આજ્ઞા
પાળવાથી આ લોકને, માતાની આજ્ઞા પાળવાથી પરલોકને, તથા ગુરુની

આજ્ઞા પાળવાથી નિયમે કરીને બ્રહ્મલોકને તરી જઇશ અર્થાત્ પામીશ. હે ભારત ! ત્રણે લોકમાં એ ત્રણની સાથે રહે પ્રકારે વર્તન કર; તેથી તને યશ, કલ્યાણ, ધર્મ, અને મોટું ફળ પ્રાપ્ત થશે. એ ત્રણના કરતાં પોતાનો ભાગ કે ક્રિયા કદાપિ અધિક જતાવવી નહિ, એમના કરતાં અધિક ઉપ-ભોગ કરવો નહિ તથા તેમને દૂષણ આપવું નહિ. પરંતુ નિરંતર તેમની પરિચર્યા કરવી એ ઉત્તમ સુકૃત છે. હે રાજશ્રેષ્ઠ ! તેથી કરીને તું કીર્તિ, પુણ્ય, યશ અને ઉત્તમ લોકમાં ગતિ પામીશ. જે પુરૂષ એ ત્રણનો આદર કરેછે તેણે સર્વે લોકોનો આદર કર્યો એમ જાણવું; પણ જે પુરૂષ એ ત્રણનો અનાદર કરે છે તેની સધળી ક્રિયાઓ નિષ્ફળ જાય છે. હે શત્રુને પરિતાપ પમાડનાર રાજા ! જે પુરૂષ એ ત્રણ પોતાના ગુરૂજનનું માન રાખતો નથી અને અવમાન કરે છે, તેને આ લોકમાં યશ અને સુખ વગેરે મળતાં નથી અને પરલોકમાં તેની ઉત્તમ ગતિ થતી નથી. તે પુરૂષનો યશ આ લોકમાં, તેમ પરલોકમાં પણ પ્રકાશતો નથી, તેમજ તેને પરલોકમાં જીજ્ઞું પણ કાંઈ કલ્યાણ પ્રાપ્ત થતું નથી. હું મારાં સર્વે સત્કર્મ કરીને તેમનેજ અરપણુ કરું છું, તેથી તે મને રોગણાં અને હ. જનરગણાં ફળ આપે છે. હે યુધિષ્ઠિર ! તેવડે મને ત્રણલોક પ્રકાશમાન થાય છે. એક ઉત્તમ આચાર્ય હોય તો તે દશ શ્રોત્રિય બ્રાહ્મણ કરતાં અધિક છે; એક ઉપાધ્યાય દશ આચાર્ય કરતાં અધિક છે; અને દશ ઉપાધ્યાય કરતાં પિતા અધિક છે. દશ પિતા કરતાં એક માતા અધિક છે; અથવા સર્વ પદાર્થો અને આખી પૃથ્વીની પણ માતા કરતાં અધિક ગુરૂતા નથી; માતા સમાન કાંઈ ગુરૂ છેજ નહિ. હવે એ માતા અને પિતા બન્નેના કરતાં ગુરૂ વધારે શ્રેષ્ઠ છે, એમ મારી બુદ્ધિ કહે છે. માતા અને પિતા બન્ને મળીને પ્રાણીને જન્મજ માત્ર આપે છે; હે ભારત ! માતા તથા પિતા શરીરજ ઉત્પન્ન કરે છે. પણ આચાર્ય જે જન્મ ધારણ કરાવે છે, તે જન્મ દિવ્ય છે અને તે અજરામર છે, માતા, પિતા અને ગુરૂ, ઉપકાર કરનારાં છે માટે તેમણે વધ કરવા જેવો અપરાધ કર્યો હોય તથાપિ તેઓ વધ કરવા યોગ્ય નથી; વધ કરવા યોગ્ય મનુષ્યનો વધ ન કરવાથી જેમ રાજાને દોષ લાગે છે તેમ તે પુરૂષ પોતાનાં માતા પિતાં અને

ગુરુનો વધ ન કરવાથી દોષ પામતો નથી; તે વધ કરવા યોગ્ય માતાદિક તેને દોષ પમાડતાં નથી. માતા પિતા અને ગુરુ દુષ્ટ હોય તથાપિ ધર્મને અર્થે જે પુરૂષ તેમનું પાલન કરવાને યત્ન કરે છે તેના ઉપર દેવતાઓ અને મહર્ષિઓ કૃપા કરે છે. જે પુરૂષ વેદ વચન બોલીને મોક્ષ આપે છે તથા એ રીતે સત્ય કર્મવડે કરીને અનુચ્છ કરે છે તેને માતા અને તેનેજ પિતા જાણવો; તેણે કરેલા ઉપકાર સંભારીને તેનો દ્રોહ કરવો નહિ. જે પુરૂષો વિદ્યા જાણીને પછી ગુરુનો આદર કરતા નથી તથા મનવડે, વચનવડે અથવા કર્મવડે વિપરીત થઇને તે ઉપકારનો નાશ કરે છે, તે પુરૂષોનું પાપ ગર્ભહત્યા સમાન જાણવું; તેમના કરતાં ખીજો વધારે પાપ કરનારો લોકમાં નથી. વળી જે રીતે પુરૂષો પોતાના ગુરુઓને માન આપે, તેજ પ્રમાણે તે ગુરુના ગુરુઓને પણ માન આપવું ઘટે છે. એટલા માટે સનાતન ધર્મની જેઓ ઇચ્છા રાખતા હોય તેમણે યત્નેકરીને ગુરુઓનું પૂજન કરવું તથા તેમને બોજન કરાવવું, તેમજ તેમનું અર્ચન કરવું (સત્કાર કરવો). કોઇ પુરૂષ જે કર્મવડે પોતાના પિતાને પ્રસન્ન કરે છે, તેના તે કર્મવડે પ્રજ્ઞપતિદેવ પ્રસન્ન થાય છે; અને જે કર્મવડે માતાને પ્રસન્ન કરે છે, તે કર્મવડે પૃથ્વી દેવી અત્યંત પ્રસન્ન થાય છે; તેમજ જે કર્મવડે પોતાના ઉપાધ્યાયને (ગુરુને) પ્રસન્ન કરે છે, તે કર્મવડે બ્રહ્મા પ્રસન્ન થાય છે. એટલામાટે માતા કરતાં તથા પિતા કરતાં ગુરુ વધારે પૂજવા યોગ્ય છે. જ્યારે ગુરુઓનું પૂજન કરવામાં આવે છે, ત્યારે પિતૃઓ સહિત ઋષિઓ અને દેવતાઓ પણ પ્રસન્ન થાય છે માટે ગુરુ સર્વ કરતાં વધારે પૂજવા યોગ્ય છે. કોઇ પણ પ્રકારના આચરણવડે કરીને ગુરુની અવજ્ઞા કરવી ઘટતી નથી; કેમકે જેવું માન ગુરુને ઘટે છે તેવું માન તો માતાને કે પિતાને પણ ઘટતું નથી. તેમ માતા, પિતા અને ગુરુ એમાંથી કોઇપણ અવમાન પામવાને યોગ્ય નથી; તેમ તેમના કરેલા ઉપકારને દૂરથી પણ લગાડવું ઘટતું નથી; કેમકે મોટા ઋષિઓ સહિત દેવતાઓ ગુરુઓનોજ સત્કાર કરવો શ્રેષ્ઠ જાણે છે. જે પુરૂષ પોતાને વિદ્યા જાણાવનાર ગુરુનો, પિતાનો, કે માતાનો, મનવડે કે કર્મવડે પણ દ્રોહ કરે છે તેમનું પાપ ગર્ભહત્યાથી અધિક છે; તેના કરતાં ખીજો કોઇ વધારે પાપ કરનારો લોકમાં છે નહિ. જે પુત્રનું માતા

પિતાએ પોપણ ક્યું છે તથા તેને હિંચેયો છે એવો પોતાનાથી પ્રકટ થયેલો કોઇ પુત્ર તેનાં માતાપિતાનું પોપણ ન કરે તો તે પાપ ગર્ભહત્યાથી પણ અધિક છે; તેનાથી વધારે પાપ કરનારો કોઇ લોકમાં બીજો છે નહિ. મિત્રનો દ્રોહ કરનાર, કૃતઘ્ન, સ્ત્રીહત્યા કરનાર અને ગુરૂનો ઘાત કરનાર, એ ચારનું પ્રાયશ્ચિત્ત કરીને તેની શુદ્ધિ થતી હોય એમ અમે સાંભળ્યું નથી. પુરૂષે આ લોકમાં જે કરવું ઘટે છે તે સર્વ વિસ્તારથી એ પ્રમાણે અમે કહ્યું છે. એજ કસ્યાણુકારી છે; એના કરતાં કાંઇ વિશેષ બીજું છે નહિ; કેમકે સર્વ ધર્મને એકત્ર કરીને તેમાંથી આ સારભૂત તત્ત્વ કહેલું છે.

एतत्सर्वमनिर्देशेनैवमुक्तं यत्कर्तव्यं पुरुषेण ह लोके ॥

एतच्छ्रेयो नान्यदस्माद्विशिष्टं सर्वान् धर्मान ननु सृष्यै तदुक्तं ॥ ૩૨ ॥

इति श्री महाभारते शां० राज० गु० भा० शतोपरि अष्टमोऽध्यायः ॥ ૧૦૮ ॥

યુધિષ્ઠિરુવાચ ॥ કથંધર્મેભ્યાતુમિચ્છન્નોવર્તેતમારત ॥

॥ विद्वन्निज्ञासमानायप्रब्रूहि भरतर्षभ ॥ ૧ ॥

*યુધિષ્ઠિર કહે છે, -હું ભારત ! ધર્મમાં રહેવાને ઇચ્છતો પુરૂષ કેવી રીતે વર્તે ? હું વિદ્વાન ! તે બાણવાની મારી ઇચ્છા છે મારે હું ભરતશ્રેષ્ઠ ! તે મને કહેા. સત્ય અને અસત્ય એ બન્ને આ લોકને વીંગીને રહેલાં છે; હું રાજન ! ધર્મમાં નિશ્ચયવાળા પુરૂષે તે બેમાંથી કયાનું આચરણ કરવું ? સત્ય તે શું ? અસત્ય તે શું ? સનાતન ધર્મ તે શું ? કયે સમયે સત્ય બોલવું ? અને કયે સમયે અસત્ય બોલવું ! તે મને કહેા. ભીષ્મ કહે છે, -જે વચન સત્ય છે તે વચન ઉત્તમ છે; સત્ય કરતાં બીજું કાંઇ શ્રેષ્ઠ છે

*આ અધ્યાય સત્ય અને અસત્ય બોલવાના વિવેક વિષે છે. સત્ય એ ધર્મ છે, અને અસત્ય એ અધર્મ છે, તથાપિ સત્ય હિંસાયુક્ત હોય અને અસત્ય અહિંસાયુક્ત હોય ત્યારે સત્ય એ અધર્મ અને અસત્ય એ ધર્મ દેખાય છે. મારે સત્ય બોલવા રૂપ ધર્મ આચરીને હિંસારૂપ અધર્મ થવા દેવો કે અસત્ય બોલવા રૂપ અધર્મ આચરીને અહિંસારૂપ ધર્મ થવા દેવો ? એવો સંશય થઈ આવવાથી યુધિષ્ઠિર ધર્મ સંબંધી પ્રશ્ન કરે છે એ ઉપક્રમ.

નહિ. તોપણ હે ભારત ! સત્ય અને અસત્યના સંબંધમાં જે લોકોમાં વિપરીત સમજણ ચાલે છે તે હું તને કહીશ. જે સ્થળમાં અસત્ય વચન સત્યરૂપ થતું હોય ત્યાં સત્ય વચન છતાં તે બોલવા જેવું નથી; અને જ્યાં સત્ય વચન અસત્યરૂપ થતું હોય ત્યાં અસત્ય વચન છતાં તે બોલવા જેવું છે. તાત્પર્ય એ છે કે જે સત્ય બોલવાથી હિંસા આદિક અધર્મ ઉપજતો હોય તે સત્ય ન બોલવું; તથા જે અસત્ય બોલવાથી અહિંસા આદિક ધર્મ ઉપજતો હોય તે અસત્ય બોલવું. સત્ય અને અસત્યનું તત્ત્વ જાણ્યા વિનાનો મૂર્ખ કોઈ સ્થળમાં સત્ય બોલીને પ્રાણ ખૂંચે છે; મારે બહુ ઉપકાર જેમાં થતો હોય તેવું ધર્મવાળું વચન તે સત્ય તથા એથી વિપરીત એટલે જેમાં અલ્પ ઉપકાર અને ભારે હાનિ તે અસત્ય, એવી રીતે સત્ય તથા અસત્યનો નિશ્ચય કરીને પછી મનુષ્ય ધર્મને જાણનારો થાય છે. કદાચિત્ અનાર્ય, મૂર્ખ અને અતિ દારણ્ય પુરૂષ હોય તથાપિ ઠણું પર્વમાં જેમ આંધળાના વધથી પારથી ઉત્તમ ગતિ પામ્યો એવી કથા છે, તેમ તે અતિ મોટા પુણ્યને પામે છે. વળી ઠણું પર્વમાં જેમ કથા કહેલી છે કે સત્યવાદીએ ચોરને સત્ય વચન બોલવાના અભિમાનથી માર્ગ બતાવીને કાપડીઆઓનો નાશ કરાવ્યો, તો એ સ્થળમાં એ મૂઢ પુરૂષ ધર્મની ઇચ્છાવાળો છતાં તેનાથી સત્ય વચન બોલવાથીજ અધર્મ થયો છે. વળી હિંસાઆદિક અધર્મનું કૃત્ય કરવાથી ધર્મ પણ પ્રાપ્ત થાય છે; જેમ મંગાના કાંદા ઉપર સાપણે મૂકેલાં હજારો ઈંડાં એક ધુવડે ફેડી નાખ્યાં તેથી તેને મોટું પુણ્ય પ્રાપ્ત થયું; કેમકે તે ન ફેડ્યાં હોત તો વીક્ષુ વિષવાળા સર્પોની વૃદ્ધિ થવાથી તત્કાળ લોકનો નાશ થાત. મારે તેવોજ આ તારો પ્રશ્ન છે કે જેમાં ધર્મનો વિવેક કરવો અત્યંત કઠણ છે. જે ધર્મ કે અધર્મનાં કૃત્યોની ગણના કરી નિયમ દરાવવો દુષ્કર છે તે વિષે નિશ્ચય શાવડે કરી શકાય ? પ્રાણીઓના અભ્યુદય અર્થને મારે ધર્મ એવો શબ્દ દરાવેલો છે. મારે જે અર્થ અભ્યુદય સહિત હોય તેને ધર્મ કહેવો એ નિશ્ચય છે, ધારણ એટલે સંરક્ષણ અર્થને મારે ધર્મ શબ્દ કહેવો છે; ધર્મ વડે પ્રજાનું રક્ષણ થાય છે. મારે જે કર્મ ધારણ એટલે રક્ષણ સહિત હોય તેને ધર્મ કહેવો એ નિશ્ચય છે. અહિંસા અર્થને

માટે ધર્મ શબ્દ દરાવેલો છે, માટે જે કર્મ અહિંસા યુક્ત હોય તેને ધર્મ કહેવો એ નિશ્ચય છે. એ પ્રમાણે પ્રભવ એટલે અબ્યુદય, અહિંસા એટલે અપીડન, અને ધારણ એટલે સંરક્ષણ, એ ત્રણ સત્યવડે કે અસત્યવડે તીક્ષ્ણ ઉપાયથી કે કોમળ ઉપાયથી, ગમે તેનાથી થાય, તેને ધર્મ જાણવો. શ્રુતિમાં કહેલો સર્વે વિધિ ધર્મ છે એમ કેટલાક કહે છે, તથા શ્રુતિમાં કહેલો બધાય વિધિ ધર્મ નથી એમ બીજા કેટલાક કહે છે; પણ અમે તે બન્ને વચનની છાંય કરતા નથી; તોપણ શ્રુતિમાં કહેલા બધાય વિધિનું ધર્મરૂપે વિધાન કરવું એમ તો બનતુંજ નથી. કેમકે સ્થેનયાગ આદિક વિધિઓ શ્રુતિએ કહેલી છે પણ તેમાં ધર્મ નથી સ્થેનયાગનું ફળ શત્રુનાશ છે, માટે તે કેવળ અમુક વ્યક્તિને પ્રીતિ કરનારું છે પણ વસ્તુતઃ તે કર્મ સર્વનું હિત કરનારું નથી, માટે તે ધર્મ નથી. જે પુરૂષો અન્યાય-વડે કોઈનું ધન હરણ કરવાને ઇચ્છતા હોય, તે વખતે તેમને તે સ્થાન ન બતાવવું એ ધર્મ છે એમ નિશ્ચય જાણવું. જેમ ચોર લોકો ચોરી કરવાના હેતુથી કોઈ ધનવાનનું ઘર પૂછતા હોય તો તેમને તે ન બતાવવું પણ કોઈ ભિક્ષુક ભિક્ષા કરવાના હેતુથી કોઈ ધનવાનનું ઘર પૂછતો હોય તો તેને તે બતાવવું એ ધર્મ છે. જે સ્થળમાં ચોર આદિક પુરૂષોએ પૂછવા ઉપરથી તેમને સાચો કે જુઠો કાંઈ પણ ઉત્તર આપ્યા વિના છૂટકો થાય એમ હોય તો તેવી જગાએ અસત્ય બોલીને ધર્મ કરવાની જરૂર નથી; પણ ત્યાં તો કાંઈ પણ નજ બોલવું એ ઉત્તમ છે. પણ જે જગાએ અવશ્ય બોલવુંજ પડે, અથવા જ્યાં કાંઈ પણ ન બોલવાથી પૂછનાર ચોર વગેરેને શંકા ઉપજે એમ હોય (એટલે ન બોલવાથીજ તે એમ જાણી જતા હોય કે આ ધનવાનનું ઘર છે અથવા આ પુરૂષ પાસે ધન છે, માટે એને મારવો ઇ) ત્યાં સત્ય કરતાં અસત્ય બોલવું-સોગન ખાઈને પણ અસત્ય બોલવું એ કલ્યાણકારક છે; એમ નિર્ણય કરેલો છે. કેમકે પાપીનો સં-બંધ થયો હોય તેમાંથી સોગન ખાઈને પણ છૂટા થવું એ ઘણું સાફ છે. જે બની શકે એમ હોય તો તેવા પાપીઓને કોઈ પ્રકારે ધન પણ આપવું નહિ; કેમકે પાપીઓને ધન આપવાથી તેઓ તેના આપનારને પણ પીડા કરે છે. જ્યારે કોઈ એ જાણ એવી સરન કરે કે ધન તાકે

અને શ્રમ મારો; તથા તેમાંથી જે લાભ મળે તે આપણુ બન્નેએ વહેંચી લેવો. એ પ્રમાણે કર્યા પછી ધનનો ચોર આદિકથી નાશ થાય ત્યારે નાણાં આપનાર પેલા બીજા ભાગીયાને દાસ કરીને તેની પાસેથી પોતાનું ધન કઢાવવા ઇચ્છતો હોય ત્યાં, સાચ જુદો નિકાલ કરવાને બોલાવેલા સાક્ષીઓ જે કહેવા યોગ્ય છે તે કહ્યા સિવાય માત્ર એટલુંજ કહે કે 'પે- હેલા ભાગીયાએ બીજા ભાગીયાને નાણાં આપ્યાં હતાં,' તો તે સાક્ષીઓ સર્વે અસત્યવાદી થાય છે. કેમકે તેની સાથે તેમણે કરેલી સરત પણુ કહેવી જોઇએ છીએ. પ્રાણનો નાશ થતો હોય ત્યારે કે વિવાહ કાર્ય ક- થગતું હોય ત્યારે પણુ અસત્ય બોલવું એ ધર્મ થાય છે. બીજાઓના અર્થનું રક્ષણ કરવાને માટે ધર્મના હેતુથી બીજાઓની સિદ્ધિ ઇચ્છીને વેપ જલ્દીને ધર્મને અર્થે ભિક્ષા માગનાર નીચ પણુ થવું એ ધર્મ છે. જે માણસે જે આપવાની પ્રતિજ્ઞા કરી હોય તેણે તે આપવું ધરે છે અર્થાત્ પોતે જે કામ કરવાની પ્રતિજ્ઞા કરી છે તે કામ તે ન કરે તો તે તેની પાસે બળાત્કારે કરાવવું. કોઇ ધર્મ સાધવાને અર્થે આરંભ કરીને પછી તે ધર્મની પ્રતિજ્ઞા તોડે તો તેવા પુરૂષનો દંડ કરવો તથા તેવે માર્ગે બીજા પણુ જે ચઢ્યા હોય તેમનો પણુ દંડ કરવો. જે પુરૂષ આ- સુરી ધર્મનો આશ્રય કરે છે તથા જે હજુ પુરૂષ પોતાનો ધર્મ તજીને તેવો આસુરી ધર્મ આચરવાને ઇચ્છે છે તે પોતાના ધર્મચક્રી સદૈવ બ્રહ્મ થયેલો છે એમ જાણવું. જે પુરૂષ જીભેદવડે કરીને જીવિકા ચલાવે છે, તેને રાજાએ હણવો ધરે છે. કેમકે તે પાપીઓ આ લોકમાં ધનનેજ કલ્યાણ- રૂપ માને છે પણુ ધર્મને કલ્યાણરૂપ માનતા નથી, એવો સર્વનો નિશ્ચય છે. એવા પુરૂષો સહન ન કરાય એવા, સાથે ભોજન ન કરાવવા જોગ, જીભેદવડે કરીને અધોગતિ પામેલા, દેવ અને મનુષ્યમાંથી બ્રહ્મ થયેલા તથા પ્રેતના જેવા છે એમ જાણવું. તેઓ યજ્ઞ કરતા નથી તથા તપ કરતા નથી, તેમની સાથે તું સમાગમ કરીશ નહિ. ધનનો નાશ થવાથી મહા કષ્ટતર એવું પ્રાણુ તજવારૂપ પાપ પણુ તેઓ કરે છે. એવા અધર્મી- ઓને 'આ ધર્મ છે માટે તારે તે પસંદ કરવો જોઇએ' એમ પ્રયત્નવડે કરીને પણુ ઉપદેશ કરવો નહિ; કેમકે તે પાપીઓને જગતમાં

કોઈપણ આચરણ અધર્મજ નથી પણ બધાંય કૃત્ય ધર્મ છે; કેમકે અધર્મ કોટિની તેમને સ્ફુરણાજ થતી નથી, એવા અધર્મીઓ અને હણાઇ છે બુદ્ધિઓ જેમની એવાઓને હણવાનું કોઇ પણ (નિયમ-પ્રતિજ્ઞા) ધારણ કરે અને તેને હણે તે તેને પાપ લાગતું નથી. કેમકે પોતાના કર્મથી હ-ણાયલાનેજ તે હણે છે. જે યોનિમાં કામગા અને ગીધ જન્મ પામેલા છે તે યોનિમાં દેહ નાશ થયા પછી છળ કપટથી જીવનારા જન્મ પામે છે. જે પુરૂષ જેની સાથે જેવી રીતે વર્તે છે, તે પુરૂષની સાથે તેણે પણ તેવીજ રીતે વર્તવું એ ધર્મ છે. કપટથી આલનારો હોય તેના સાથે કપટ-થી આલીને તેને બાધ કરવો અને સારી રીતે વર્તનારો હોય તેની સાથે સારા આચરણથી વર્તવું.

યસ્મિન્યથાવર્તેતેયોમનુષ્યસ્તાસ્મિસ્તથાવર્તેતત્તેવ્યંસધર્મઃ ॥

માયાચારોમાયયાબાધિતવ્યઃસાધ્વાચારઃસાધુનાપ્રત્યુપેયઃ ॥ ૨૯ ॥

इतिश्री महाभारते शांतिपर्वणि राजधर्मानुशासनपर्वणि सत्यानृतकं नाम
गुर्जरभाषायां शतोपरि नवमोऽध्यायः ॥ १०९ ॥

યુધિષ્ઠિરુવાચ ॥ ક્લિષ્ટમાનેષુભૂતેષુતૈસ્તૈર્માર્ગૈસ્તતસ્તતઃ ॥

॥ दुर्गाण्यतितरेद्येनतन्मेब्रूहिपितामह ॥ १ ॥

યુધિષ્ઠિર કહેછે,—હે પિતામહ ! તે તે ભાવોવડે કરીને તે તે સ્થળમાં પ્રાણીઓ કલેશ પામતા હોય ત્યારે તેઓ જેવડે સંકટો તરી શકે તે મને કહો. ભીષ્મ કહે છે,—જે બ્રાહ્મણો પોતાને અર્થે સાસ્ત્રમાં કહેલા આશ્રમોમાં કલા પ્રમાણે ઇંદ્રિયોને નિયમમાં રાખીને વર્તે છે, તેઓ સંકટને તરે છે. જેઓ દંભવડે આચરણ કરતા નથી તથા જેમની વૃત્તિ નિયમિત છે, તે-મજ જે વિષયોના ભોગના સાધનરૂપ ઇંદ્રિયોનો નિગ્રહ કરે છે તેઓ સં-કટને તરે છે. જેમની નિંદા કર્યા છતાં સામી નિંદા જેઓ કરતા નથી, તથા જેમના પ્રત્યે હિંસ્રવૃત્તિથી વર્ત્યા છતાં સામા હિંસ્રવૃત્તિથી જેઓ વર-તતા નથી, તેમજ જેઓ દાન આપે છે ખરા પણ યાચના કરતા નથી, તે-ઓ સંકટને તરે છે. જેઓ નિરંતર અતિથિઓને નિવાસ કરાવે છે, જે-ઓ નિરંતર અસૂયા કરતા નથી, તથા જેઓ નિરંતર સ્વાધ્યાયનો પાઠ

* સામાનો ઉત્કર્ષ જેમને તે સહન ન કરવાના ગુણને અસૂયા કહેછે.

કરે છે, તેઓ સંકટને તરે છે. જેઓ ધર્મમાં કુશળ હોઇને માતા તથા પિતાની વૃત્તિનું અનુવર્તન કરે છે તથા દિવસે શયન કરતા નથી, તેઓ સંકટને તરે છે. જેઓ મન, વચન, અને કર્મે કરીને પાપ કરતા નથી તથા જેઓએ પ્રાણીઓને કરવાનો દંડ દૂર ફેંકી દીધો છે—અર્થાત્ કોઇને દંડ કરતા નથી, તેઓ સંકટને તરે છે. જે રાજાઓ રજોગુણયુક્ત થઇને લોભથી દ્રવ્યનું હરણ કરતા નથી તથા જેઓ પોતાના દેશનું સર્વ તરફથી રક્ષણ કરે છે, તેઓ સંકટને તરે છે. જે પુરૂષો અગ્નિહોત્ર ધારણ કરનારાં હોઇને પોતાની સ્ત્રી પ્રત્યે પ્રત્યેક ઋતુ સમયે ન્યાય વૃત્તિથી (શાસ્ત્રમાં કહેલા ધર્મ પ્રમાણે) વર્તે છે, તેઓ સંકટને તરે છે. જે રાજાઓ સંગ્રામમાં શરપણું ધારણ કરીને તથા મરણનો ભય તથા ધર્મવડે વિજય મેળવવાની ઇચ્છા કરે છે, તેઓ સંકટને તરે છે. જે પુરૂષો પોતાના પ્રાણ જવાનો સમય આવ્યો હોય તેમ છતાં પણ સત્ય વચન જ બોલે છે તથા પ્રાણીઓમાં જેઓ પ્રમાણભૂત મનાય છે, તેઓ સંકટને તરે છે. જેમનાં કર્મ કપટ વિનાનાં છે, જેમની વાણી મધુર છે તથા જેમના અર્થ ન્યાયપૂર્વક ઉપાર્જન કરેલા છે, તેઓ સંકટને તરે છે. જે બ્રાહ્મણો અનાધ્યાય તિથિએ સ્વાધ્યાયનું પઠન કરતા નથી તથા જેઓ તપમાં સ્થિતિવાળા અને ઉત્તમ તપસ્વી છે, તેઓ સંકટને તરે છે. જેઓ કૌમાર અવસ્થાથી બ્રહ્મચર્ય ધારણ કરીને તપ આચરે છે તથા વિદ્યા, વેદ અને વ્રત સમાપ્ત કરીને સ્નાતક થયેલા છે તેઓ સંકટને તરે છે. જે મહાત્મા પુરૂષોનો રજોગુણ શાંત થઇ ગયેલો છે તથા જેમનો તમોગુણ પણ શાંત થઇ ગયેલો છે, અને જેઓ સત્વગુણમાં સ્થિતિવાળા થયેલા છે તેઓ સંકટને તરે છે. જેમનાથકી કોઇ ત્રાસ પામતું નથી તથા જેઓ કોઇના પણ ત્રાસ પામતા નથી, અને જેમને સર્વે લોક આત્મસમાન છે, તેઓ સંકટને તરે છે. જે પુરૂષમાં શ્રેષ્ઠ સત્પુરૂષો ખીજની લક્ષ્મી બોધને પરિતાપ પામતા નથી, તથા ગ્રામ્ય વિષયોથકી નિવૃત્ત થયેલા છે, તેઓ સંકટને તરે છે. જે પુરૂષો સર્વ દેવને નમસ્કાર કરે છે તથા સર્વ ધર્મનું શ્રવણ કરે છે, તેમ જેઓ શ્રદ્ધાવાળા અને શાંત છે, તેઓ સંકટને તરે છે. જેઓ માનપણને ઇચ્છતા નથી, જેઓ ખીજને માન આપે છે તથા જેઓને જગત્ માન આપે છે, તેમને

જેઓ પ્રભુમ કરે છે, તેઓ સંકટને તરે છે. જેઓ પ્રજ્ઞના અર્થવાળા થ-
 ધને તિથિએ તિથિએ અત્યંત શુદ્ધ મનથી શ્રાદ્ધ કરે છે, તેઓ સંકટને તરે છે.
 જેઓ પોતાના ક્રોધને દબાવી દે છે, બીજા ક્રોધ પામ્યા હોય તેમના ક્રોધને
 શાંત કરે છે, તથા પોતે બીજાં પ્રાણીઓ ઉપર ક્રોધ કરતા નથી, તેઓ
 સંકટને તરે છે. જે પુરૂષો મધુ અને માંસનો નિરંતર ત્યાગ કરે છે તથા
 જન્મથી આરંભીને જેમણે મધનો ત્યાગ કરેલો છે, તેઓ સંકટને તરે છે.
 જે પુરૂષોનું ભોજન દેહનિર્વાહને અર્થે, મૈથુન સંતાનને અર્થે અને વાણી
 સત્ય વચનને અર્થે છે, તેઓ સંકટને તરે છે. સર્વે પ્રાણીઓના ઈશ્વર
 તથા જગત્ની ઉત્પત્તિ અને નાશ કરનારા નારાયણ દેવના ભક્ત, એવા જે
 પુરૂષો છે, તેઓ સંકટને તરે છે. કમળના સમાન રક્ત નેત્રવાળા, પીળું
 પિતાંબર જેમણે પેહરેલું છે, મોટા જેના લુજ છે, તારા સુહૃત્, ભ્રાતા,
 મિત્ર અને સંબંધી એવા, જે આ ભગવાન તે પ્રભુ અચિંત્ય છે; એ
 જે ઇચ્છે તો આ સધળા લોકને ચર્મની પેઠે વીંટી લેવાને સમર્થ છે;
 ગોવિંદ અને પુરૂષોત્તમ એવાં તેનાં નામ છે; તે અર્જુનના પ્રિય અર્થે અને
 હિતને અર્થે સ્થિતિવાળા થયેલા છે; હે રાજન્! એ વૈકુંઠના પતિ અને
 પુરૂષમાં શ્રેષ્ઠ પુરૂષોત્તમ છે તથા તારાથી તેની ધર્મણા કરવી શક્ય નથી,
 જે પુરૂષો એ નારાયણનો-હરિનો આશ્રય કરીને તેની ભક્તિ કરે છે, તે-
 ઓ સર્વે સંકટ તરી જાય છે એમાં કાંઈ સંદેહ નથી. જે પુરૂષો આ દુ-
 ર્ગાતિતરણ અધ્યાયનો પાઠ કરે છે, તેનું બીજાને શ્રવાણ કરાવે છે, તથા
 બ્રાહ્મણ થકી તેની કથા કરાવે છે, તેઓ સંકટને તરે છે. હે પાપરહિતયુ-
 ધિષ્ઠિર! એ પ્રમાણે કર્તવ્યનો કાંઈક દોશ મેં તને કહી દેખાડ્યો છે કે જે
 વડે કરીને મનુષ્યો આ લોકમાં અને પરલોકમાં સંકટને તરે છે.

इतिकृत्यसमुद्देशःकीर्तितस्तेमयानघ ॥

तरंतेयेनदुर्गाणिपरत्रेहचमानवाः ॥ १ ॥

इतिश्री महाभारते शांतिपर्वणि राजधर्मानुशासनपर्वणि दुर्गाति तरणं नाम

गुर्जरभाषायां शतोपरि दशमोऽध्यायः ॥ ११० ॥

• યુધિષ્ઠિરઁવાચ ॥ અસૌમ્યાઃસૌમ્યરૂપેણસૌમ્યાશ્ચાસૌમ્યદર્શનાઃ ॥

॥ इदृशान्पुरुषान्स्तातकथंविद्यामहेवयम् ॥ १ ॥

યુધિષ્ઠિર કહે છે, -હે તાત । કેટલાક અસૌમ્ય પુરુષો દેખાવમાં સૌમ્ય હોય છે તથા કેટલાક સૌમ્ય પુરુષો દેખાવમાં અસૌમ્ય હોય છે; એવા પુરુષોને અમારે શી રીતે ઓળખવા તે કહો. બીજમ કહે છે, -હે યુધિષ્ઠિર ! આ સ્થળમાં પણ વાધ અને શિયાળના સંવાદનો એક પુરાતન ઇતિહાસ કહેવામાં આવે છે, તે તું સાંભળ. પૂર્વે પૂરિકા કરીને લક્ષ્મીવાન એક નગરી હતી તેમાં પૌરિક (પુરિકા નગરીનો અધિપતિ) કરીને એક રાજ થયો હતો. તે બીજની હિંસા કરવામાં પ્રીતિવાળો દૂર અને અધમ પુરુષ હતો. જ્યારે તેના આયુષ્યનો ક્ષય થયો-મૃત્યુ પામ્યો ત્યારે તે, જે ગતિની કોઈ ઇચ્છા કરે નહિ એવી અધમ ગતિને પામ્યો; એટલે પોતાના પૂર્વ કર્મથી દૂષિત થયેલો તે શિયાળના જન્મને પામ્યો. તે વખતે તે શિયાળ પોતાના પૂર્વ જન્મનો વૈભવ સંભારીને પરમ વૈરાગ પામ્યો તથા બીજાં જનવરોએ આણી આપેલું માંસ પણ તે ખાતો નહોતો. તે શિયાળ સર્વ પ્રાણીઓમાં અહિંસ વૃત્તિથી વર્તનારો, સત્યવાળો અને દૃઢ વ્રતવાળો થયો; તથા પડેલાં ફળ ઉપર સમય પ્રમાણે તે નિર્વાહ કરવા લાગ્યો. તેની જન્મભૂમિના સંબંધને લીધે તે શિયાળને બીજે ઠેકાણે નિવાસ કરવો પસંદ પડ્યો નહિ. પણ રમશાનમાં નિવાસ કરવો તેને ઠીક લાગ્યો. પછી તેની જાતિના બીજા શિયાળોને તેની પવિત્ર રહેવાની રીતિ ઠીક લાગી નહિ, તેથી નમ્રતા ભરેલા ઉત્તરવાળાં વચન બોલીને તેની બુદ્ધિને તેઓ ભ્રામવવા લાગ્યા. તેઓ બોલ્યા કે, -તું આ રૂદ્રરૂપ રમશાનમાં નિવાસ કરીને તું પવિત્ર રહેવા ઇચ્છે છે, અને વળી જાતિએ કરીને તું જ્યારે માંસ ભક્ષક છે, ત્યારે તારી એ બુદ્ધિ વિપરીત છે. મારે તું અમારા સમાન થા, અને અમે તને ભોજન આપીશું; તાં જે ભોજન વિશેષે કરીને ઇશ્વરે નિર્માણ કરેલું છે તે, તું તાં શુચિપણું છોડીને ખા. એ પ્રમાણે બીજા શિયાળો નું વચન સાંભળીને તેણે સાવધાન થઈને મધુર, વિસ્તારવાળાં, હેતુવાળાં, અને કોમળ વચન બોલીને તેમને પ્રત્યુત્તર આપ્યો કે, મારે

મતે જન્મનું કુળ પ્રમાણ નથી; કેમકે શીશવડે કુળ અંધાય છે. મારે જે કર્મવડે કરીને યશ વિસ્તાર પામે છે તે કર્મની હું પ્રાર્થના કરું છું. મારો વાસ સ્મશાનમાં છે એ વાત ખરી પણ તે વિષે મારો વિચાર શો છે તે સાંભળો. જે પુરૂષ ગમે તે આશ્રમમાં રહીને ગમે તે કર્મ કરે છે તેને તે કર્મ પોતેજ ફળે છે, પણ આશ્રમ કાંઈ ધર્મનો હેતુ નથી. આશ્રમમાં રહીને કોઈ બ્રહ્મહત્યા કરે અથવા આશ્રમ રહિત હોઇને જે ગોપ્રદાન કરે તો શું બ્રહ્મહત્યાનું પાપ નહિ થાય ? અથવા શું તે દાન આપેલું વૃથા થશે ? તમે કેવળ સ્વાર્થના લોભે કરીને ભક્ષણ કરવામાં આસક્ત છો પણ તેના પરિણામમાં ત્રણ દોષ રહેલા છે તેને તમે મોહિત થઇને દેખતા નથી. અસંતોષવડે કરેલી, નિંદવા યોગ્ય, ધર્મહાનિવડે દૂષિત તથા આ લોકમાં અને પરલોકમાં અનિષ્ટ એવી શિયાળની વૃત્તિ છે, મારે તેને હું પસંદ કરતો નથી. પછી એ શિયાળને પવિત્ર અને પવિત્ર માનીને કોઈ વિખ્યાત પરાક્રમવાળા વ્યાઘ્રે પોતાના સમાન તેનું પૂજન કરીને તેને પ્રધાન પદવી આપવાને પોતાની ઇચ્છા જણાવી. વ્યાઘ્ર બોલ્યો કે,—હે સૌમ્ય ! તારું લક્ષણ અમેએ જાણેલું છે, મારે મારી સાથે રાજકાર્ય કરવાને આત્મ; તથા તારી ઇચ્છામાં આવે એવા, તથા નહિ ઇચ્છેલા—અર્થાત્ વગર માગ્યે આવી પ્રાપ્ત થયેલા એવા અનેક ભાગ તું પસંદ કર. અમે તીક્ષ્ણ કહેવા-ઇએ છીએ; તે અમે તમને સૂચના કરીએ છીએ કે તમે અમારા અમાત્ય થશો અને કોમળ વયનો બોલીને અમને હિતની સૂચના કરશો તો તેથી તમને કદ્યાણુ પ્રાપ્ત થશે. પછી મૃગના પતિ શાર્દૂલનાં તે વચનનો સત્કાર કરીને શિયાળે કાંઇક નમીને વિનયપૂર્વક આ વચન કહ્યું. શિયાળ કહે છે,—હે મૃગરાજ ! તમે ધર્મ અને અર્થમાં કુશળ તથા પવિત્ર એવા સહાયકારક અમાલ્યોને શોધો છો, તો તેમાં મારા નિમિત્તે જે વચન તમે કહ્યું છે તે યોગ્યજ છે. હે વીર ! અમાત્ય વિનાના પુરૂષે કોઈ પણ મહત્વની વસ્તુનું શાસન કરવું શક્ય નથી; તેમજ દુષ્ટ અને શૂર પુરૂષોના દેહના શત્રુ (એટલે ધણાક શૂરાનો નાશ કરીને અલ્પ કાર્ય સિદ્ધ કરે એવા) અમાત્યવડે રાજ્ય જેવા મહત્વના વિષયનું શાસન કરવું શક્ય તથી. હે મહાભાગ ! જે સહાય પ્રીતિવાળા, રાજનીતિ જાણનારા, રાજ સાથે એક

સંપત્તિ ચાલનારા, પરસ્પર વિરોધ વિનાના, જન મેળવવાની ઇચ્છાવાળા, લોભ વિનાના, છળ કપટ વિનાના તથા કાર્ય પ્રસંગે છળની યોજના કરી જાણે એવા, બુદ્ધિમાન, હિતમાં યુક્ત તથા સ્વતંત્ર મનના, હોય તેમનું પૂજન તમારે પિતાની પેઠે તથા ગુરૂની પેઠે કરવું. હે મૃગાધિપ ! હું સદા સંતોષી છું મારે મને તો એવું પૂજન કે સત્કાર પસંદ નથી; હું સુખ, ભોગ, તથા રાજ્ય સંબંધી ઐશ્વર્યની કામના કરતો નથી. તમારા પુરાતન (પેહેલાના) સેવકો સાથે મારું શીઘ્ર આચરણ તમે મળતું આણી શકવાના નથી. પણ ઉત્કટું તેઓ તમને ભેદ પમાડશે અને મારા સંબંધમાં નહારા આચરણવાળા થશે. ખીજા મોટા તેજસ્વી રાજકારભારીઓનો પણ આશ્રય કરવો મારે મન વખાણવા લાયક નથી. હું તો સર્વ પ્રકારે સંપૂર્ણ અત્યંત મોટા ભાગ્યવાળો, પાપીઓના ઉપર પણ દયા વૃત્તિવાળો, લાંબી દષ્ટિવાળો, મોટા ઉત્સાહવાળો, બહુ દાન આપનારો, કૃતાર્થ થયેલો, જે કાર્ય કહું તે સફળ કરનારો, તથા ભાગ્યવડે અકલંક છું; હું થોડાવડેજ સંતુષ્ટ થાઉં એવો નથી, તથા મહા કષ્ટતર વૃત્તિ મેં આચરેલી છે. સેવા કરવામાં હું અભિજ્ઞા (પ્રવીણ) નથી, પણ મરજીમાં આવે તેમ વર્તનારો વનેચર છું. જેઓ રાજના આશ્રમમાં વસે છે તે સર્વેનામાં રાજનિંદાશ્રપ દોષ ભરેલા હોય છે; અને વનવાસીઓને વ્રતચર્યા તો સંગ રહિત તથા નિર્ભય હોય છે. રાજનું તેહું આવવાથી રાજના સેવકોના હૃદયમાં જે ભય ઉત્પન્ન થાય છે તે મૂળ અને ફળ ઉપર નિર્વાહ ચલાવનારા સંતુષ્ટ વનવાસીઓના હૃદયમાં હોતું નથી. વગર પ્રયાસે અને વગર ભયે પાણી માત્ર પીવાનું મળે અને ભય સહિત સ્વાદિષ્ટ અન્ન મળે, તો વિચાર કરતાં મને એમ દેખાય છે કે જે નિવૃત્તિ છે તેમાંજ સુખ છે. રાજ્ય પ્રકરણમાં મિથ્યા દોષારોપ કરવાથી દૂષિત થયેલા જેટલા સેવકો નાશ પામે છે તેટલા સેવકો રાજ્યોએ અપરાધ માટે સજા કરવાથી નાશ પામતા નથી. તોપણ હે મૃગેન્દ્ર ! મારી જે રાજ્યમાં જરૂર છે એમ તમે માનતા હો તો મારી સાથે તમારે કેમ વર્તવું તે સંબંધી કાંઈ સરત કરવી જોઈએ એવી મારી ઇચ્છા છે. જે પુરૂષોને હું મારા તરફથી રાજ્યમાં રાખું તેમને તમારે કળૂકા કરવા જોઈએ તથા હિતકારક વચન હું તમને કહું તે તમારે સાંભળવું જોઈએ; તેમજ જે વૃત્તિ મરી

તમે નિર્માણ કરી હોય તે વૃત્તિ હમેશાં તમારે કાયમ રાખવી જોઈએ. તમારા બીજા સચિવો સાથે હું કોઈ સ્થળમાં મંત્ર કરીશ નહિ, કેમકે રાજનીતિમાં કુશળ એવા બીજા મંત્રીઓ પોતાનો ઉદય ઇચ્છીને મારે-વિષે મિથ્યા વાર્તાઓ બોલશે. હું એકલોજ એકની સાથે વિચાર કરીને જે તમારું હિત હશે તે તમને ગુપ્ત રીતે કહીશ. તમારે જ્ઞાતિજનના કાર્ય-માં હિતાહિત સંગ્રામી કાંઈ પૂછવું નહિ. મારી સાથે મંત્ર કર્યા પછી તમારે તત્કાળ સચિવોનો વધ કરવો નહિ. મારા મંત્રીઓ ઉપર કોપ પા-મીને તમારે તેમને શિક્ષા કરવી નહિ. એ સરતો સાંભળીને તે વ્યાઘ્રે તે કળ્પણ કરી તથા તેણે સત્કાર કરેલો તે શિયાળ તે વ્યાઘ્ર રાજ્યથી બુદ્ધિ સચિવોના (બુદ્ધિમાં સહાય કરનાર મંત્રીના પદને) પામ્યો. તેને એ પ્રમાણે સત્કાર પામેલો જોઈને તથા પોતાના કર્મમાં પૂજન પામતો જોઈને પ્રથ-મના રાજસેવકો એકલા મળીને વારંવાર તેનો દ્વેષ કરવા લાગ્યા. તેઓ મિત્રબુદ્ધિ દેખાડીને તે શિયાળને શાંત કરવા લાગ્યા તથા તેને પ્રસન્ન કરવા લાગ્યા; તથા એ પ્રમાણે કરીને અશુભ બુદ્ધિવાળા તેઓ તેને પો-તાના જેવો દોષયુક્ત કરવાનો પ્રયત્ન કરવા લાગ્યા. કેમકે તેઓ પેટુલાં તે રાજ્યમાં રહિને બીજાનું દ્રવ્ય હરણ કરતા હતા, પણ હવે તે આ શિયાળના અંધનમાં પડીને કાંઈ પણ હરણ કરી શકતા નહોતા. તેઓ તે શિયાળની પાસે આવીને નાના પ્રકારના ઉદોગની આકાંક્ષાથી તેની વાતો કહીને તેને લોભ પમાડવા લાગ્યા; તેમ મોટી મોટી ધનની રકમો તેને પ્રાપ્ત કરી આપ-વાની તેને કહીને તેની બુદ્ધિને લોભ પમાડવા લાગ્યા, પણ તે મહા બુદ્ધિવાળો શિયાળ ધૈર્યથી ચલાયમાન થયો નહિ. ત્યારે તેનો નાશ કરવાને સર્વે જણાએ મળીને સંકેત કર્યો. તેમણે એવી જુક્તિ કરી કે તે મૃગેંદ્રને જે માંસ બહુ પ્રિય હતું તે મૃગપતિ (રાજા) ને મારે તૈયાર કરેલું માંસ રાજના ધરમાંથી લેઈ જઈને તેમણે તે શિયાળના ધરમાં મૂક્યું. તે શિયાળ તે સર્વ વાત જાણતો હતો; જે કારણમાટે તેમણે રાજના ધરમાંથી તે માંસ હરણ કરીને પોતાના ધરમાં મૂક્યું હતું તથા જેમણે એમ કરવાની સલાહ કરી હતી તે સર્વ તેના જાણમાં હતું, પણ કોઈક કારણને લીધે તે વાત તેણે ધ્યાન ઉપર લીધી નહિ. તેણે પ્રધાનપદ સ્વીકારતી વખતે રાજની સાથે જે

સરત કરી હતી કે ‘હું રાજના તમારે મારી સાથે મૈત્રી રાખવાની ઇચ્છા હોય તો તમારે મારા પદનાનો નાશ કરવો નહિ’ એ વાત પણ એને ધ્યાનમાં હતી. ભીષ્મ કહે છે, - હવે મૃગપતિ જ્યારે ભૂખ્યો થયો અને ભોજન કરવાને ઉઠ્યો ત્યારે ભોજન કરવાને જે માંસ લાગીને તેના આગળ મૂકવાને તૈયાર કરેલું હતું તે માત્રમ પડ્યું નહિ. તેજ વખતે તે મૃગપતિએ આજ્ઞા કરી કે ‘એ માંસનો ચોર કાણુ છે તે શોધી કાઢો’ તે વખતે પેલા કપટ કરનારાઓએ જઇને રાજાને જાહેર કર્યું કે ‘તમારો નવો પ્રધાન, જે પોતે વિદ્વાનનું ડોળ ધાલે છે તથા પોતાને બુદ્ધિમાન માને છે તેણે તે ચોરી લીધું છે’. એ સાંભળીને તથા તે શિયાળની એવી ખટપટ તથા ચાપલ્ય જોઇને વાધને બહુ ક્રોધ ઉપજ્યો તથા ગુસ્સે થઇને તે રાજાએ તેનો વધ કરવાની ઇચ્છા કરી. આ પ્રમાણે શિયાળનું છિદ્ર જોઇને પેહેલાંના બધા મંત્રિઓ બોલ્યા કે “મહારાજ ! એ અમારા સર્વની વૃત્તિનો નાશ કરવાને પ્રવૃત્ત થયેલો છે.” વળી તેમણે નિશ્ચયપૂર્વક તેનાં બીજાં કર્મનું પણ વર્ણન કર્યું કે “જે મંત્રી આવું કર્મ કરે તે મંત્રીએ બીજાં શાં શાં કર્મ કર્યાં નહિ હોય ! મહારાજે જેવો તેને પેહેલાં સાંભળ્યો હતો તેવો તે હવે નથી; વાણી માત્રથીજ તે ધર્મિષ્ઠ છે, પણ સ્વભાવે કરીને તો તે અતિ દારૂ છે. એ પાપી ધર્મનું બહાનું કરીને બહુ ખોટાં કર્મ કરે છે, અને ઉપર ઉપરથી મિથ્યા ડોળ ખતાવે છે. પોતાના કાર્યને અર્થે, અને ભોજનને અર્થે તે નાના પ્રકારનાં વ્રત કરવામાં શ્રમ કરે છે. જે મહારાજને આ અમારા કહેવા ઉપર વિશ્વાસ ન આવતો હોય તો તે અમે આપને ખતાવીએ !” એ પ્રમાણે તે શિયાળનું માંસ ખાવા ઉપર નજર કરીને તેમણે એ પ્રકારે કહ્યું. પોતાના ધરમાંથી માંસ ચોરી ગયો એ વાત સાંભળીને તથા પોતાના મંત્રીઓનાં એવાં વચન સાંભળીને તે વ્યાઘ્રે આજ્ઞા કરી કે ‘એ શિયાળનો વધ કરો.’ વાતનું એ વચન સાંભળીને તે વાધની માતા જે તે હકીકત સાંભળતી હતી તે વાધની પાસે આવી અને હિતકર વચન બોલીને તેને બોધ કરવા લાગી, કે, હું પુત્ર ! તારે એ વચન માનવું નહિ, કેમકે એ વચન કપટના આરંભવડે યુક્ત છે; કામ કરવામાં ઉપજેલી સ્પર્ધારૂપ દોષવડે અશુચિ જંતુઓ શુચિ (પવિત્ર) જંતુઓને દોષો પમાડે છે. કાઈ પ્રાણી ઉત્તમ

કર્મ કરે તો તેથી તેને મળેલી મહત્તાનું ખીજ સહન કરી શકતા નથી. પવિત્ર તથા નિયમિત વર્તનારાને માથે પણ તેઓ દોષારોપ કરે છે. વનમાં રહેનારા અને પોતાનું કર્મ કરનારા મુનિને પણ શત્રુ, મિત્ર અને હિંદસીન, એવા ત્રણ પક્ષ ઉપજે છે. લોભીઓ પવિત્ર પુરુષોનો દ્વેષ કરે છે; કાચર પુરુષો સ્ત્રીઓનો દ્વેષ કરે છે; મૂર્ખ પુરુષો પંડિતોનો દ્વેષ કરે છે; દરિદ્ર પુરુષો મોટા ધનવાળાઓનો દ્વેષ કરે છે; અધર્મી પુરુષો ધર્મી પુરુષોનો દ્વેષ કરે છે; અને તેમજ કદરૂપા પુરુષો સુંદર રૂપવાળાઓનો દ્વેષ કરે છે. ઘણાક અપંડિત, મૂર્ખ, લોભી અને કપટથી જીવનારા પુરુષો બૃહસ્પતિ સમાન બુદ્ધિવાળા પુરુષને માથે પણ દોષારોપ કરે છે. વાર કદાપિ તારા શન્ય ધરમાંથી એ શિયાળે માંસ ચોરી લીધું હોય, તોપણ તારે સારી રીતે વિચાર કરવો જોઈએ કે તેને તે આપવામાં આવે છે ત્યારે તે લેવાની કેમ ઇચ્છા કરતો નથી? ઘણાક અસભ્ય પુરુષો સભ્યના સરખા દેખાય છે અને સભ્ય પુરુષો અસભ્ય જેવા દેખાય છે, એ પ્રમાણે નાના પ્રકારના પદાર્થો વિપરીતરૂપે જોવામાં આવે છે, માટે તેમની પરીક્ષા કરવી યોગ્ય છે. જીંધી મૂકેલી તળવાની કઢાઈ જેવું આકાશ દેખાય છે; આગ્રિયો કીડા અગ્નિ સરખો દેખાય છે; પણ આકાશ કાંઈ કઢાઈના પૃષ્ઠ જેવું નથી કે આગ્રિયા કીડામાં અગ્નિ નથી. એટલા માટે જે અર્થ પ્રત્યક્ષ જોવામાં આવે, તથાપિ તે તેમ છે કે નહિ, તેની પરીક્ષા કરવી યોગ્ય છે; કેમકે પરીક્ષા કર્યા પછી જે અર્થ સિદ્ધ કરવાને ખીજને આજ્ઞા કરવામાં આવે તેમાં પાછળથી પરતાવું પડતું નથી. હે પુત્ર! સમર્થ રાજા હોઈને તે ખીજનો ઘાત કરાવે એમાં કાંઈ દુષ્કર કામ નથી; પણ સમર્થ પુરુષે ક્ષમા રાખવી એ વખાણુવા યોગ્ય અને કીર્તિ વધારનારી વાત છે. હે પુત્ર! આ શિયાળ મોટી કીર્તિવાળો છે અને તેને તે જળા સામંતોનો અધિષ્ઠાતા બનાવ્યો છે; તો એવું પાત્ર હાથમાંથી ગયા પછી ફરીને મહા દુઃખે ઠરીને જ પ્રાપ્ત થાય છે, માટે એ તારો મિત્ર છે એમ જાણીને એને તું રાખ. ખીજઓએ જેને દૂષિત કર્યો છે, પણ જો ખીજઓએ તેને દૂષિત ન કર્યો હોત તો તે પવિત્રજ હતો, એવા પુરુષનું રાજાઓ ગ્રહણ કરે છે; કેમકે જે અમાત્ય પોતાના દોષવડેજ દૂષિત છે તે થોડા કાળમાં તેની મેળેજ નાશ

પામે છે. એ શિયાળના શત્રુઓમાંથીજ એક શિયાળના પક્ષના કાષ્ઠ
 ધર્માત્માએ આવીને મને કહ્યું કે આ સર્વ તરકટ રચેલું છે. આ વચન
 સાંભળીને રાજાને સર્વ વાતની યથાર્થ ખબર પડી. ત્યારે તેણે તે શિયાળ-
 નો સત્કાર કરીને તેને બંધનમાંથી મુક્ત કર્યો, તથા ધણો સ્નેહ લાવીને
 તે મૃગપતિ તેને ફરી ફરીને બેટ્યો. પછી નીતિશાસ્ત્રને જાણનારા શિયાળે
 મૃગપતિની આજ્ઞા લેઇને ત્યાંથી નીકળીને પોતાના ઉપર બનેલા તરકટના
 રાજથી સંતપ્ત થઇને ઉપવાસ કરીને મૃત્યુ પામવાનો નિશ્ચય કર્યો. પણ
 સ્નેહવડે પ્રકુલ થયાં છે નેત્રજેનાં એવા તે શાદ્દલે તે ધર્મિષ્ઠ શિયાળનો
 પૂજનાદિકે કરીને સત્કાર કર્યો તથા તેને તે કૃત્ય કરતાં અટકાવ્યો. વ્યાધને
 જોઇને તે શિયાળ પ્રણામ કરીને સ્નેહથી ત્વરાયુક્ત થઇને છાતીમાં દુમો
 ભરાઇ આવવાથી ગદ્ગદ વાણીથી બોલ્યો કે, હે રાજા! તેં પ્રથમ
 માં પૂજન કર્યું તથા પાછળથી માં અપમાન કર્યું અને શત્રુઓના સ્થા-
 નમાં લેઇ જઇને તેં મને મૂક્યો; હવે તારી પાસે વસવાને હું યોગ્ય નથી.
 સંતાપ નહિ પામેલા, સ્થાનબ્રષ્ટ થયેલા, જેમનું માન ખંડન કર્યું
 હોય એવા રાજાએ પોતે જેમને દૂર કર્યા હોય એવા સેવકો,
 શત્રુઓએ જેમના વિષે કપટ કર્યું હોય એવા, સંતાપ પમાડેલા,
 લોભી, ક્રોધી, બીકણ, ક્રુદ્ધલા, જેમનું ધન હરણ થયું હોય (મીઠ-
 કત સરકારમાં જમ કરી હોય) એવા, માની, ત્યાગ કરેલા (કાઢી મૂકેલા),
 જેમને એક વાર શિક્ષા કરેલી હોય એવા, મોટી આજ્ઞા રાખનારા, સંતાપ
 પમાડેલા, રાજ્યમાં આક્રમક પડવાની રાહ જોનારા, ગુપ્તપણે ફરનારા, બી-
 જાએ છળ કરેલા, એ સર્વે પ્રીતિશૂન્ય અને નિર્ધન જાણવા તથા તેમને
 શત્રુઓના સાધનભૂત સમજવા. અપમાનથકી યુક્ત થયેલા તથા પોતાના
 સ્થાનથી બ્રષ્ટ થયેલા મારા સરખાનો તું નિશ્વાસ કેમ કરે છે? તથા
 મારાથી રહેવાય પણ શી રીતે? તું સમર્થ મારે માં મહણ કરીને તેં
 મને સ્થાપન કર્યો અને મારી પરીક્ષા કરી; પણ તેં કરેલી પ્રતિજ્ઞા તો-
 ડીને માં અપમાન કર્યું. સભામાં એક વખત જેને સારા આચરણવાળો
 પ્રસિદ્ધ કર્યો હોય તેને, પ્રતિજ્ઞાનું રક્ષણ કરવા ઇચ્છનારે, તેથી હલકા ગુ-
 જીનો છે એમ કહેવું ઘટતું નથી. એ પ્રમાણે માં અપમાન કર્યા પછી

મારો વિશ્વાસ કરવો ધટિત નથી; તેમ તારા ઉપર વિશ્વાસ નહિ રહેવાથી મને પણ ઉદ્વેગ થશે. તું શંકિત, હું ભગયુક્ત અને બીજાઓ છિદ્ર જોવામાં તત્પર, સ્નેહરહિત અને દુઃખે કરીને સંતોષ પામનારા છે. તથા એ રાજ્ય-રૂપ કર્મ બહુ છળવાળું છે. જે એક વખત ભેદ પામ્યું હોય તેનું સંધાન દુઃખે કરીને થાય છે, તેમ જે એક વખત સંધાન પામ્યું હોય તેનો ભેદ થતાં પણ અત્યંત દુઃખ થાય છે; જે પ્રીતિ ભેદ પામીને પછી સંધાન પામી હોય તે પ્રીતિ સ્નેહયુક્ત થતી નથી. સ્વામિનાજ કેવળ હિતમાં હોય એવો તો જગતમાં કોઈજ જણાતો નથી; પણ સ્વામિનું અને પોતાનું બન્નેનું હિત જેમાં હોય એવા કાર્યમાં સામેલ રહેનારા ધણા છે. અને તેથી પોતાના કાર્યની અપેક્ષાને લીધે સ્વામિનું સેવન લોકો કરે છે એમ કહેવાય. સ્વભાવે કરીને સ્વામિ ઉપર સ્નેહવાળા એવા તો અત્યંત દુર્લભ છે. સારા પુરુષનું જ્ઞાન થવું બહુ દુષ્કર કામ છે; કેમકે રાજાઓનું ચિત્ત અસ્થિર હોય છે; રાજા સમર્થ હોઈને નિઃશંક રહેનારો હોય એવો તો સોમાં એકાદ નીકળે. કારણ વિના અકસ્માત કોઈપણ મનુષ્યના ઉપર તુષ્ઠમાન થવું અથવા કોઈ કૃત્યનો આરંભ કરવો; તેમજ કોઈના ઉપર કોપવું કે કોઈ કૃત્યને ખેંચી લેવું-બંધ રાખવું એ પણ કારણ વિના અકસ્માત કર્યું હોય તો તેથી તે કરનારની બુદ્ધિની હલકાઈ માલમ પડે છે. એ પ્રમાણે ધર્મ, કામ, અને અર્થના હેતુવાળાં સામ વચન બોલીને રાજાને પ્રસન્ન કરીને તે શિઆળ વનમાં ગયો. તે મૃગપતિએ કરેલા અનુનયનું ગ્રહણ ન કરીને તે બુદ્ધિમાન શિઆળ અન્ન જળ છોડી દઈને મરવાનો નિશ્ચય કરીને બેઠો અને પછી દેહનો ત્યાગ કરીને સ્વર્ગમાં ગયો.

અગૃહ્યાનુનયંતસ્યમૃગેદ્રસ્યચબુદ્ધિમાન્ ॥

ગોમાયુઃપ્રાયમાસ્થાયત્યક્ત્વાદેહંદિવંયયૌ ॥ ૮૮ ॥

इतिश्री महाभारते शां० राज० व्याघ्रगोमायुसंवादे गु० भा०

शतोपरि एकादशोऽध्यायः ॥ १११ ॥

युधिष्ठिरउवाच ॥ किंपार्थिवेनकर्त्तव्यंकिंचकृत्वासुखीभवेत् ॥

॥ एतदाचक्ष्वतत्वेनसर्वधर्मभृतांवर ॥ १ ॥

જી મુધિષ્ટિર કહે છે, - સર્વે ધર્મવાળાઓમાં શ્રેષ્ઠ હે પિતામહ ! રાજનું શું કર્તવ્ય છે તથા શું કરવાવડે તે સુખી થાય તે તમે મને યથાર્થ કહો. બીજમ કહે છે, - હું તને તે કહું છું; રાજાએ જે કરવું જોઈએ તથા જે કરવાવડે તે સુખી થાય તેનો એક નિશ્ચય હું તને કહું તે તું સાંભળ. હે મુધિષ્ટિર ! જેમ અમે એક ઊંટનું મોટું આચરણ સાંભળ્યું છે તેમ રાજાએ વર્તવું નહિ તે હું તને કહું તે સાંભળ. પૂર્વે પ્રાજ્ઞપત્યયુગમાં એક મોઝે ઊંટ હતો તે જાતિસ્મર એટલે પૂર્વજન્મની વાત જાણે એવો હતો. તેણે વખાણવા યોગ્ય આચરણવાળા થઈને ચરણમાં અતિ મોટું તપ કર્યું; તેના તપની અંતે તેના ઉપર બ્રહ્મદેવ પ્રસન્ન થયા અને તે પિતામહ બ્રહ્મદેવે તેને વરદાન આપવાની પોતાની ઈચ્છા જણાવી ત્યારે ઊંટ જોલ્યો કે-હે ભગવન ! તમારી કૃપાથી મારી ડાક લાંબી થાઓ; એટલી બધી લાંબી કે જેથી પૂરેપૂરા સો યોજન સૂધી હું ચારો ચરવાને જઈ શકું. એ પ્રમાણે મહાત્મા વરદાન આપનારા બ્રહ્મા પાસેથી વરદાન પામીને તે ઊંટ પોતાના વનમાં ગયો. પછી વરદાન પામીને તે દુર્ઘુદ્ધિવાળા ઊંટે આગસ રાખવા માંડ્યું, અને કાળથી મોહ પામેલો તથા દુષ્ટ બુદ્ધિના તે ઊંટે ચરવા જવાની ઇચ્છા કરી નહિ. એક વખત તે ઊંટ પડ્યો પડ્યો પોતાની સો યોજન લાંબી ડાક પસારીને મનમાં નિરાંત રાખીને ચરતો હતો તેવામાં મોઝે વાયુ આવ્યો. તે સમયે તે પશુએ પોતાનું માથું અને ડાક એક ગુફામાં ઘાલી અને બેસી રહ્યો; પછી એટલો બધો વરસાદ થયો કે તેણે આખા જગતને જોળી કાઢ્યું. તે સમયે કોઈ શિયાળ પણ ભૂખ અને થાકથી આકુળ થઈને તથા વૃષ્ટિથી પીડિત થઈને પોતાની સ્ત્રી સહિત તેજ ગુફામાં પેઠો. તે માંસ ઉપર જીવન કરનારા શિયાળે ગુફામાં પડેલી ઊંટની ડાક જોઈ અને તે ભૂખ તથા થાકથી અત્યંત આકુળ હતો માટે, હે ભરતશ્રેષ્ઠ ! તેણે તે ઊંટની ડાક ખાવાનો આરંભ કર્યો. ન્યારે ઊંટે જાણ્યું કે મારી ડાકને કોઈક ગુફામાંથી કરડી ખાવા લાગ્યું છે ત્યારે અત્યંત દુઃખિત થઈને તેને સંકોચવાને (પાછી જોતી લેવાને) તે પશુ યત્ન

જી નીચ પુરૂષ મહત્પદ પામીને પણ મૂર્ખતાથી અને આગસથી નાશ પામે છે એ સંજ્ઞાથી કથા આ અખ્યાયમાં છે.

કરવા લાગ્યો. પણ જેટલો વખત તેને તે ગુફામાંથી બાંધે નીચે ડાક કરીને બાહાર કાઢતાં લાગે તેટલા વખતમાં તો તે શિયાળ અને શિયાળણીએ મળીને તેની ડાક કરડી ખાધી. એ પ્રમાણે તે શિયાળ તે બંટને હણીને અને તેનું ભક્ષણ કરીને જ્યારે વાયુ તથા વરસાદ બંધ પડ્યો ત્યારે તે ગુફાના મુખમાંથી બાહાર નીકળ્યો. એ પ્રમાણે તે દુષ્ટ બુદ્ધિવાળો બંટ આ-
ળસ રાખવાથી મોટો દોષ પામ્યો અને મરી ગયો. તારે પણ એ પ્રકારનું આળસ તજીને અને ઉદ્યોગવડે ઈંદ્રિયો કબજામાં રાખીને વર્તણૂક કરવી; કેમકે વિજયનું મૂળ બુદ્ધિ છે એમ મનુએ કહેલું છે. હે ભારત ! સધળાં શ્રેષ્ઠકર્મ બુદ્ધિને આધારે રહેલાં છે, તથા શૌર્ય બળને બાહુઓના મધ્યમાં રહેલું છે; વળી ગતિ સધળી જંધાઓના બળ ઉપર આધાર રાખે છે, તથા ભાર બધો પીડ ઉપર વહન કરવાનો હોય છે, તાત્પર્ય એ છે કે હાથ, પગ હજાવ્યા શિવાય કોઈ ઉત્તમ કર્મ બનતું નથી, મારે બુદ્ધિ, હાથ અને પગવડે કર્મ કરવું; આળસ થવું નહિ. જે પુરૂષ દક્ષ, ઈંદ્રિય-જિત અને અતિશય લોભવાળો હોય છે, તેનું રાજ્ય સ્થિર રહે છે; કેમકે વિજયનું મૂળ બુદ્ધિ છે એમ મનુએ કહેલું છે. હે પાપરહિત ! હે યુધિષ્ઠિ-
ર ! ગુહ્યમંત્ર સાંભળનાર સારી સહાયવાળો અને પરીક્ષા કરીને કાર્ય કરનાર પુરૂષના અર્થ સિદ્ધ થાય છે. સહાયવાળા પુરૂષથી આખી પૃથ્વીનું રાજ્ય ચલાવવું બની શકે છે. મહેન્દ્ર સમાન સામર્થ્યવાળા હે યુધિષ્ઠિર ! હે રાજન્ ! રાજનીતિના વિધિને જાણનાર સત્પુરૂષોએ એમ કહેલું છે તથા શાસ્ત્ર ઉપર વિચાર કરીને મેં પણ તને એ કહેલું છે, મારે બુદ્ધિ-વડે વિચાર કરીને જેમ ધટે તેમ આચરણ કર.

इदंहिसद्भिःकथितंविधिज्ञैःपुरामहेन्द्रप्रतिमप्रभाव ॥

मयापिचोक्तंतवशास्त्रदृष्टयायथैवबुध्वाप्रचरस्वराजन् ॥ २० ॥

इतिश्रीमहाभारते शां० राज० उष्ट्रग्रीवोपाख्यानं नाम गुर्जरभाषायां

शतोपरि द्वादशोऽध्यायः ॥ ११२ ॥

બુધિષ્ઠિરુવાચ ॥ રાજારાજ્યમનુપ્રાપ્યદુર્લભમરતર્ષભ ॥

॥ અમિત્રસ્યાતિવૃદ્ધસ્યકયંતિષ્ઠેદસાધનઃ ॥ ૧ ॥

બુધિષ્ઠિર કહે છે,—હે ભરત શ્રેષ્ઠ ! દુર્લભ એવું રાજ્ય પામીને અતિ-
શય વૃદ્ધિ પામેલા શત્રુની સામે સાધન સિવાય શી રીતે વર્તવું તે કહો.
ભીષ્મ કહે છે,—હે ભારત ! આ વિષે પણ સમુદ્ર અને નદીઓના સંવા-
દનો પુરાતન ઇતિહાસ કહેવામાં આવે છે. એક વખતે દેવના શત્રુ દૈત્યના
નિરંતર આવાસરૂપ સરિતાઓના પતિ સમુદ્રે સર્વે નદીઓને પોતાના
મનમાં ઉપજેલો સંશય પૂછ્યો. સમુદ્ર કહે છે,—હે નદીઓ ! તમે સંપૂર્ણ
ભરાઓ છો ત્યારે મૂળ તથા ગળાં સહિત મોટા મોટા વૃક્ષ ઉપાડીને
અહીં લાવો છો તે હું જોજી છું, પણ તેમાં નેતર જોવામાં આવતું નથી.
તે બહુ સ્થૂણ નથી, તેમાં સાર પણ બહુ થોડો છે, અને તે વળી તમારા
મધ્યેજ ઉગનારો છે; એ હલકો છે માટે તેની અવગણના કરીને શું તમે
તેને આણ્યો નથી ! અથવા તેણે તમારું શું પ્રિય કર્યું છે ? તે કહો.
તમારો કાંઠો છોડીને નેતર આવતો નથી એનું શું કારણ છે એ વિષે
તમારો સર્વેનો શો અભિપ્રાય છે તે સાંભળવાને હું ઇચ્છું છું. તે સાંભ-
ળીને ગંગા નદીએ ઉત્તમ, અર્થવાળું, હેતુવાળું, અને મનોમત અર્થને
અહણ કરાવનારું વાક્ય નદીઓના પતિ સમુદ્રને કહ્યું. ગંગા કહે છે,—એ
સર્વે વૃક્ષો સ્તબ્ધ થઈને પોતપોતાના સ્થાનમાં રહે છે, તથા અમારા વે-
ગની સામે આવે છે માટે તેમને પોતાનું સ્થાન છોડવું પડે છે, પણ નેતર
તેમ કરતો નથી. નેતર તો વેગ આવતો જોઈને નમે છે તથા નદીનો
વેગ આવી ગયા પછી પાછો પોતાના સ્થાનને પામીને જોડો રહે છે;
પણ બીજા વૃક્ષ તેમ નમતા નથી. નેતર કાળને અને સમય (પ્રતિજ્ઞા)ને
જાણનારો, નિરંતર વશમાં રહેનારો અને ઉદ્ધત નથી; વળી તે બીજાની
ઇચ્છાને અનુકૂળ થનારો તથા કોઈની સાથે ગૂંચાયેલો નથી, તેથી નેતર
આવતો નથી. એ પ્રમાણે જે આપધીઓ, વૃક્ષો અને ભોથાવાળુ તથા
જળના વેગને જોઈને નમી જાય છે તથા તે ગયા પછી પાછા ઉંચા
થાય છે, તે પરાભય પામતાં નથી. ભીષ્મ કહે છે,—જે પુરુષ વૃદ્ધિ
પામેલા તથા બાળનને તોડી નાખવાને સમર્થ શત્રુનો વેગ પ્રથમ

સહન કરતા નથી તેઓ તત્કાળ નાશ પામે છે. પણ જે ડાહ્યા પુરૂષ પોતાનું અને શત્રુનું બળ, વીર્ય, સત્ય, અસત્ય, એ વગેરે જાણીને આચરણ કરે છે, તે પરાભવ પામતો નથી. એ પ્રમાણેજ જ્યારે શત્રુ અતિ બળવાન છે એમ જાણવામાં આવે ત્યારે જ્ઞાતા પુરૂષે નેતરના જેવી વૃત્તિ રાખવી એ જ્ઞાનનું લક્ષણ છે.

एवमेवयदाविद्वान्मन्यतेतिबलंरिपुम् ॥

संश्रयेद्वैतसीवृत्तिमेतत्प्रज्ञानलक्षणम् ॥ १४ ॥

इतिश्री महाभारते शांतिपर्वणि राजधर्मानुशासनपर्वणि सत्सिंहागरसंवादे गुर्जरभाषायां शतोपरि त्रयोदशोऽध्यायः ॥ ११३ ॥

युधिष्ठिर उवाच ॥ विद्वान्मूर्खप्रगल्भेनમૃદુતાંક્ષ્ણેનભારત ॥

॥ आक्रुष्यमाणःसदसिकथंकुर्यादरिंदम ॥ १ ॥

યુધિષ્ઠિર,-હે ભારત ! મૂર્ખ અને ધીટ પુરૂષ ક્રોધળ અને તીક્ષ્ણ ઉપાયથી સભામાં ક્રોધ વિદ્વાનની નિંદા કરતો હોય તો કેમ કરવું તે હે શત્રુને દમન કરનાર પિતામહ ! મને કહો. બીજમ,-હે રાજન્ ! જે પ્રમાણે એ વાત કહેવામાં આવે છે તે પ્રમાણે હું તને કહું છું તે તું સાંભળ. જે પુરૂષ મોટા મનવાળો હોય છે તે અદ્ય ભુદ્ધિવાળા પુરૂષનાં કડવાં વચનનું નિરંતર સહન કરે છે. જે માણસ નિંદા કરે છે તેના ઉપર જે ક્રોધ કરતો નથી તેનું સુકૃત નિંદા કરનારને મળતું નથી, પણ નિંદા કરનારનું સુકૃત તેનાં વચન સાંભળીને જે ક્રોધ કરતો નથી તેને પ્રાપ્ત થાય છે; તેમજ જે ક્રોધ કરતો નથી તેનું પોતાનું દુષ્કૃત નિંદા કરનાર ક્રોધવાળા મનુષ્યને પ્રાપ્ત થાય છે. નિંદા કરનાર મનુષ્યને પીડાયલા ટીંટોડા જેવો નિરંતર ટેંટે કરનારો જાણવો. તે મનુષ્ય નિરર્થક લોકમાં નિંદિત થાય છે તથા તેની નિંદાથી કાંઈ ફળ થતું નથી. નિંદા કરનારો પુરૂષ તેવું પાપ-કર્મ કરીને હમેશાં પોતાનાં વખાણ કરે છે કે ક્રોધએક માનવતા પુરૂષને મેં મનુષ્યોની સભામાં આ પ્રમાણે કહ્યું; એટલે તે જગોએ તે લાજ પામીને નિસ્તેજ મોંઢાનો મરી ગયેલા જેવો થઈને બેસી રહ્યો. એ પ્રમાણે

નિંદા કરવા જેવું કૃત્ય કરીને તે નિર્લજ્જ માણસ પોતાનાં વખાણ કરે છે. એવા અધમ પુરૂષને જોઈને સારા પુરૂષે યત્નવડે કરીને તેની અવગણના કરવી ઘટે છે; તથા હીણ બુદ્ધિવાળો તે પુરૂષ જે જે બોલે તે ઝાઝા પુરૂષે સહન કરવું જોઈએ. સાધારણ પ્રાકૃત માણસ ભલે કદાપિ નિંદા કરે અથવા સ્તુતિ કરે તો તેની નિંદા કે સ્તુતિથી તે શું કરી શકવાનો હતો. જંગલમાં જેમ કાગડો નિરર્થક કાફકાફ કરે છે તે પ્રમાણે તે અબુદ્ધ પુરૂષ અમથોજ્જ લવારો કરે છે. જે નિંદા કરનાર પુરૂષ એમ કહે કે અમુક માણસે પાપકર્મ કર્યું છે તો માત્ર તે તેની વાણીનાજ પ્રયોગ છે પણ વસ્તુતઃ તે અર્થ ખરો નથી. મતલબકે નિંદા કરનારની વાણીથી જેટલું બોલવામાં આવે છે તેટલુંજ સાચ હોય તો કાંઈ માણસ એમ કહે કે 'તારો છોકરો મરી જાઓ' તો તે વડે કરીને છોકરો મરી જવો જોઈએ. અને મારવાને વાસ્તે જે ક્રિયા કરવી પડે છે તે કરવાની જરૂર રહે નહિ; પણ તેમ કાંઈ થતું નથી. એટલે વાણીવડે કરીને દ્વિપિત કરેલો પુરૂષ વસ્તુતઃ દોષ પામતો નથી. નિંદા કરનારો માણસ પોતાના આચરણની ચેષ્ટાવડે કરીને પોતાની માતાનો વિપરીત વ્યભિચાર બતાવી આપે છે એટલે પોતાની માતાને વિષે પિતા સિવાય બીજા કોઈએ વીર્ય ધારણ કર્યું છે એમ સ્પષ્ટ કહી બતાવે છે. જેમ મોર પોતાનો ગુહ્ય પ્રદેશ બતાવીને નૃત્ય કરે છે અને મનમાં એમ જાણે છે કે હું બહુ સારો નાચું છું; પણ એમ જાણતો નથી કે માફે ગુહસ્થળ લોકો જુવે છે, તેજ પ્રમાણે બળપુરૂષ પણ અમુક મોટા મનુષ્યને સલામાં મેં નકારાં વચન કહ્યાં એમ કહીને પોતાનાં વખાણ કરે છે પણ એ વડે મારાં માતાનો દોષ હુંજ ઉઘાડો કંઈ છું એમ લાજતો નથી. જે પુરૂષને જગતમાં કાંઈ પણ અવાચ્ય નથી એટલે નહિ બોલવા જેવું નથી અથવા જે પુરૂષને જગતમાં કાંઈ પણ નહિ કરવા જેવું નથી તે પુરૂષ સાથે કોઈ પવિત્ર અને ઉત્તમ કર્મ કરનારા મનુષ્યે વાણી સરખી પણ બોલવી નહિ. જે પુરૂષ પ્રયત્ન મળે ત્યારે ગુણનાં વખાણ કરતો હોય પણ પરોક્ષ (પછવાડે) નિંદા કરતો હોય તે માણસને કૂતરા જેવો જાણવો. તેના આ લોક તથા પરલોક બન્ને નાશ થાય છે. તેવો પુરૂષ એકસો માણસને દાન આપતો હોય અથવા તેજ પ્રમાણે હોમ કરતો હોય પણ જો તે પરોક્ષમાં કોઈની નિંદા કરતો હોય તો એક ક્ષણમાં તેના બધા સહર્મનો નાશ થાય છે.

એટલા માટે ઝાલા પુરૂષે તેવા પાપશુદ્ધિવાળા અને સાધુ પુરૂષોએ ત્યાગ કરવા જેવા પુરૂષનો કૂતરાના માંસની પેઠે તત્કાળ ત્યાગ કરવો ઘટે છે. જેમ સાપ પોતાની ફેણ ઉઘી કરીને તેમાં રહેવું જોર બતાવે છે તેમ મોટા પુરૂષના અપવાદ બોલનારો દુરાત્મા પુરૂષ પોતાના વર્ણસંકરપણાના દોષને પ્રકટ કરે છે. નિંદા કરનારો પુરૂષ પોતાનું નિંદાશ્પ કાર્ય કરતો હોય તેને સુધારવાને કે શીખામણુ દેવાને જે પુરૂષ યત્ન કરે છે તે મૂર્ખ પુરૂષ રાખોડીના ઢગલામાં જેમ મધેડો આજોડે છે તેમ દુઃખમાં પડે છે. નિંદા કરનાર પુરૂષને મનુષ્યરૂપી ક્રોધી કૂતરાના સરખો જાણવો, જે મનુષ્યને દૂષણ આપવામાંજ નિરંતર આસક્ત થયેલો છે; ગાંડ હાથીની પેઠે ચીસો પાડતા તથા અત્યંત રોદ્ર ફૂડી ખાય એવા કૂતરાના જેવા તે પુરૂષને જાણીને તેનાથી દૂર રહેવું જોઈએ. ખાયલા પુરૂષોએ જે માર્ગ આચાર્યો છે તે માર્ગનું સેવન કરનાર, મનને વશમાં ન રાખી શકનાર, વિનયથી વેગળા રહેનારા, પાપી, લોકો સાથે શત્રુતા કરવાનુંજ જેણે વ્રત ધારણુ કર્યું છે એવા, નિરંતર લોકોની પડતી દશા ઇચ્છનારા એવા પાપશુદ્ધિવાળા તે પુરૂષને ધિક્કાર છે. તે પુરૂષ જ્યારે તારી સામે આતીને તારી નિંદા કરે ત્યારે તે સાંભળીને તું દત્તગીર થઈશ નહિ; કેમકે જે સ્થિ. રશુદ્ધિવાળા પુરૂષો છે તેઓ ઉત્તમ પુરૂષનો નીચ પુરૂષની સાથે સમાગમ થતો જોઈને તેને પસંદ કરતા નથી. કારણુ કે ક્રોધ પામેલા તે પાપીની સાથે સંભાષણુ વગેરે પ્રસંગ પાડવાથી તે શું નહિ કરે તે કહી શકાતું નથી. તે ક્રોધ પામીને હાથના પાંચાવડે તમારો મારે અથવા મૂળની પોંશ ભરીને નાંખે અથવા છાલાં ફેંકે અથવા દાંતીયાં કરીને બીવરાવે એ સર્વ મૂઠ અને કોપ પામેલા દુષ્ટ પુરૂષમાં સ્વાભાવિકજ છે. જે પુરૂષ સભામાં દુરાત્મા દુર્જન પુરૂષે કરેલી અત્યંત નિંદાને સહન કરે છે તથા આ દષ્ટાંતનું જે નિરંતર પઠન કરે છે તેને વાણી સંબંધી કાંઈ અપ્રિય પ્રાપ્ત થતું નથી.

ત્રિગર્હણાંપરમદુરાત્મનાકૃતાંસહેતયઃ સંસદિદુર્જનાન્નરઃ ॥

પઠેદિદંચાપિનિદર્શનંસદાનવાઙ્મયંસલભતિર્કિંચિદપ્રિયં ॥ ૨૧ ॥

इतिश्री महाभारते शां० राज० टिट्ठिभकं नाम गु० भा०

शतोपरि चतुर्दशोऽध्यायः ॥ ११४ ॥

યુધિષ્ઠિરુવાચ ॥ પિતામહમહાપ્રાજ્ઞસંશયોમહાનયમ્ ॥

॥ સંછેત્તવ્યસ્ત્વયારાજન્મવાન્કુલકરોહિનઃ ॥ ૧ ॥

યુધિષ્ઠિર-હે પિતામહ ! હે મોટી બુદ્ધિવાળા ! હે રાજન્ ! મને આ મોટો સંશય ઉત્પન્ન થયો છે તે તમારે નાશ કરવો જોઈએ. કેમકે તમે અમારા કુળના ધારણ કરનારા છો. હે તાત ! દુરાત્મા અને દુરાચરણી પુરૂષોના વાક્યનો સંચાર તમે કહ્યો, એટલા માટે હું તમને વિશ્વાસના કંઈ છું કે રાજ્યથી ત્રાસ પામેલાને જે હિતકર હોય, વર્તમાનકાળમાં તથા ભવિષ્યકાળમાં કુળના સુખનો ઉદય કરનારું અને કુશળતા તથા વૃદ્ધિ કરનારું હોય, પુત્ર અને પૌત્ર આદિકને સુખકર હોય, દેશની આઘાતી કરનારું હોય, તથા અન્નપાન અને શરીરને પણ હિતકર હોય, તે તમે મને કહ્યો. જે રાજાને રાજ્યગાદીપર અભિષેક કર્યો હોય, દેશમાં રહેનારો હોય, મિત્રથી વિંટાયલો હોય, તથા સુહૃદ્થી યુક્ત હોય તેવો રાજા પોતાની પ્રજાને શી રીતે રંજન કરી શકે ? જે રાજા ઈદ્રિઓને કળજમાં ન રાખી શકતો હોય તથા સ્નેહને પ્રીતિના બળથી પોતાના ઉપરથી પોતાની સ્વાધીનતા ઉઠી ગયેલી હોય તથા તેથી અસત્ પુરૂષો સાથે પ્રીતિ કરનારો હોય તેના આકર સેવકો વગેરે જે તેના કુળમાં રહેતા હોય તે સર્વે ગુણ રહિત થઈ જાય છે તથા સેવકોના બળવડે પ્રાપ્ત થયેલા ધનાદિક ફળથી તે યુક્ત થતા નથી અર્થાત્ તેને તે ધનાદિક મળતું નથી. હે રાજન્ ! તમે બુદ્ધિએ કરીને બૃહસ્પતિ સરખા છો માટે જાણવાને અત્યંત કઠિણ એવા આ રાજધર્મ સંબંધી આ મારા સંશયનું નિવર્તન કરો; તમારે તે મને કહેવું યોગ્ય છે. હે પુરૂષમાં વ્યાધ જેવા પિતામહ ! અમારા કુળના હિતમાં તમે સદા પ્રીતિવાળા છો તેથી તમેજ અમારું હિત કહેનારા છો તથા મોટી બુદ્ધિવાળો એક વિદુર અમારો હિતચિંતક છે જે નિરંતર અમને હિતનું કથન કરે છે. તમારી પાસેથી રાજ્યના હિતનો ઉદય કરનારું તથા કુળનું હિત કરનારું વચન સાંભળીને તે નિર્વિકાર અમૃતથી હું તૃપ્ત થઈને સુખે કરીને સુઈશ. રાજાની પાસે રહેનાર સેવકો કેવા જોઈએ તથા કયા સર્વે ગુણવડે કરીને યુક્ત જોઈએ; તેમજ કેવા કુળવાળા અને કેવા પ્રકારના પુરૂષો સહિત ચઢાઈ કરવા નિકળવું

ધટે છે? સેવક વિનાનો રાજા એકલો રાજ્યનું રક્ષણ કરી શકતો નથી; એટલા માટે રાજ્યમાં સર્વ કોઈ કુળવાન પુરોહીની અપેક્ષા કરે છે. ભીષ્મ કેહે છે-હે તાત ! હે ભારત ! એક પુરુષથી આખું રાજ્ય ચલાવવું બનતું નથી તથા સહાય વિનાના પુરુષને કોઈ પણ અર્થ પ્રાપ્ત થઈ શકતો નથી. હે ભરત શ્રેષ્ઠ ! જે રાજાને રાજ્ય અથવા અર્થ પ્રાપ્ત કરવાને અને પ્રાપ્ત કર્યા પછી પણ સદા રક્ષણ કરવાને સર્વ સેવકજન જ્ઞાન અને વિજ્ઞાનમાં પ્રવીણ હોય છે તથા હિત ઇચ્છનાર, કુળવાન અને સ્નેહવાળા હોય છે તે રાજ્યનું ફળ ભોગવી શકે છે. જે રાજાના મંત્રીઓ સત્કુળમાં ઉત્પન્ન થયેલા, લાંચ વગેરેથી ભેદ ન પામે એવા, સાચે રહેનારા, રાજાને શુદ્ધિ આપનારા, સંયમના જ્ઞાનમાં પ્રવીણ, દીર્ઘદર્શી એટલે પાણી પેહેલી પાળ બાંધનારા, સમય પ્રમાણે વર્તી જાણવામાં, તથા સમયને ઓળખવામાં કુશળ અને જે વાત થઈ ગઈ તેનો શીઘ્ર નહિ કરનારા હોય છે તે રાજા રાજ્યનું ફળ ભોગવે છે. જેના સહાય સુખમાં અને દુઃખમાં સમાન રહે છે, રાજ્યનું પ્રિય કરનારા હોય છે, અર્થ કેમ પ્રાપ્ત કરવો તેનું ચિંતન કરનાર હોય છે, તથા સત્યવાદી હોય છે તે રાજ્યનું ફળ પ્રાપ્ત કરી શકે છે. જે રાજાનો દેશ રાજધાનીની નજીકમાં હોય છે અને પીડા પામતો નથી તથા જે ઉત્તમ આચરણવાળો તથા સન્માર્ગનું આલંબન કરનારો હોય છે, તે રાજા રાજ્યનું ફળ ભોગવે છે. જે રાજાનો કોશ સમૃદ્ધ (દ્રવ્ય ખજાનો) કોશની વૃદ્ધિ કરનારા પુરોહી તથા વિશ્વાસુ અને સંતુષ્ટ પુરોહી નિરંતર ભરાતો જાય છે તે રાજા ઉત્તમ સુખ પામે છે. જે રાજાનો કોશાર પ્રમાણીક, લાંચ ન લે એવા, વિશ્વાસુ, સંચય કરવામાં તત્પર, સત્પાત્ર (લાયકીવાળા) અને લોભ રહિત પુરોહી રક્ષણ કરતા હોય તે રાજાનો ભંડાર વૃદ્ધિ પામે છે. જે રાજાના નગરમાં કૃત્ય કરનારને તેનાં કૃત્યનું ફળ બરાબર મળે છે તથા સંખલિખિતના જેવો વ્યવહાર ચાલે છે તે રાજાને પોતાના ધર્મનું ફળ પ્રાપ્ત થાય છે. રાજધર્મને જાણનારો જે રાજા યોગ્ય મનુષ્ય જોઈને તેનો સંપ્રદ કરે છે તથા સંધિ વિગ્રહાદિક પડ્વર્ગનું અહણ કરે છે તે રાજા ધર્મનું ફળ ભોગવે છે.

સંગ્રહીતમનુષ્યશ્ચયોરાજારાજધર્મવિત્ ॥

ષડ્વર્ગપ્રતિગૃહ્ણાતિસધર્મફલમશ્નુતે ॥ ૨૨ ॥

इतिश्री महाभारते, शांतिपर्वणि राज० गु० भा० शतोपारि

पंचदशोऽध्यायः ॥ ११५ ॥

ભીષ્મઝવાચ ॥ અત્રાપ્યુદાહરંતીમમિતિહાસંપુરાતનમ્ ।

॥ નિદર્શનંપરંલોકેસજ્જનાચરિતેસદા ॥ ૧ ॥

ભીષ્મ કહે છે—આ વિષે. પણ પુરાતન ઇતિહાસનું દષ્ટાંત આપવામાં આવે છે. એટલે ઉત્તમ, અધમ અને મધ્યમ સ્થાનમાં અનુક્રમે ઉત્તમ, અધમ અને મધ્યમ પુરુષોનીજ યોજના કરવી; પણ ઊંચ સ્થાનમાં નીચા પુરુષની યોજના કરવી નહિ એ વિષે લોકમાં પરમ દષ્ટાંતરૂપ ઇતિહાસનું ઉદાહરણ આપાય છે. આ વાત જેવીજ વાત મેં તપોવનમાં સાંભળી હતી. જમદગ્નિના પુત્ર પરશુરામને ઉત્તમ ઋષિઓએ જે વાત કહી હતી તે એ છે. કાંઈએક મોટા વનમાં જ્યાં મનુષ્ય પ્રાણીનો નિવાસ હતો નહિ ત્યાં એક ઋષિ રહેતો હતો. તે મૂળ અને ફળનો આહાર કરીને જીવતો હતો. તે નિયમમાં રહેનાર, ઈંદ્રિઓને નિયમમાં રાખનાર, દીક્ષાધારી, મન ઉપર કબજો રાખનાર, શાંત, સ્વાધ્યાયનું પઠન કરનાર, પવિત્ર, ઉપવાસવડે કરીને શુદ્ધ થયેલો અને નિરંતર સત્વ વૃત્તિમાં રહેનારો હતો. તે શુદ્ધિવાન ઋષિનો સદ્ભાવ જોઈને જ્યારે તે પોતાના સ્થાનમાં બેસતા ત્યારે વનમાં ફરનારાં સર્વે પ્રાણીઓ તેમની પાસે આવીને બેસતાં હતાં. સિંહ અને વાઘના સમુહ જેઓ ધણા કૂર હોય છે તે, મદોન્મત મોટા હાથીઓ, દીપડા, ગેંડા, રીંછ અને બીજા ભયાનક દેખાવવાળા પ્રાણીઓ સર્વે તેમની પાસે આવીને બેસતાં હતા. તે સર્વે કુશળ પ્રશ્ન પૂછનારા અને શિષ્યની પેઠે દાસરૂપ થઈને તેનું પ્રિય કરનારા માંસ ભક્ષક પ્રાણીઓ ઋષિને કુશળ સમાચાર પૂછીને જ્યાંથી આવતા હતા ત્યાં પાછા જતા હતા. પણ તેમાં એક પશુ ગ્રામવાશી હતો. તે પેશા મહામુનિને તજતો નહતો. તે ભક્તિમાન, પ્રીતિવાળો, નિરંતર ઉપવાસ કરીને નિર્બળ થયેલો, ફળ મૂળ અને ઉદકનો આહાર કરીને રહેનારો, શાંત, અને શિષ્ટના જેવાં લક્ષણવાળો હતો. મો-

દી બુદ્ધિવાળા ઋષિ જ્યાં બેસતા હતા ત્યાં તેમના ચરણ આગળ તે બેસી રહેતો અને મનુષ્યની પેઠે મનમાં પ્રીતિ રાખીને અત્યંત સ્નેહવડે બંધાયેલો હતો. પછી એક વખત મોટો બળવાન રૂધિરનું ભોજન કરનારો, સ્વાર્થમાંજ અત્યંત સંતુષ્ટ, યમરાજના જેવો અને કાળના જેવો કુર, જીભવડે પોતાનાં ગલોફાં ચાટતો, તરસ્યો થયેલો, ચૂછડું પછાડતો, ભૂખ્યો થયેલો તથા તેથી મોટું ફાટેલું, અને પેલા કૂતરાના માંસને ખાવાની ઇચ્છા કરતો એક મોટો દીપડો ત્યાં આવ્યો. હે રાજન ! હે પૃથ્વીપતે ! તે કુર દીપડાને આવતો જોઈને જીવિત બચાવવાને ઇચ્છતા તે કૂતરાએ મુનિને કહ્યું તે તું સાંભળ. હે ભગવાન ! આ દીપડો કૂતરાનો શત્રુ છે તે મને હણવાને ઇચ્છે છે. હે મહામુને ! તમારી કૃપાથી મને એનાથકી ભય થવું ન જોઈએ. હે મહાબાહુ ! એનાથી મને ભય ન થાય તેમ કરો. તમે સર્વજ્ઞ છો એમાં સંશય નથી. તે ચિત્તને જાણનારા મુનિ સર્વ પ્રાણીઓના શબ્દનો અર્થ જાણતા હતા તથા ઐશ્વર્યવડે કરીને યુક્ત હતા. તેથી તે કૂતરાના ભયનું કારણ જાણીને બોલ્યા. મુનિ કહે છે—હે પુત્ર ! તારે એ દીપડાથકી ભય રાખવું નહિ. તથા મૃત્યુથકી પણ કોઈ પ્રકારે ભય રાખવું નહિ, એ પોતાનું રૂપ તજીને દીપડારૂપે આવેલો મૃત્યુ છે. પછી મુનિઓએ તે કૂતરાને સુવર્ણના સરખી આકૃતિવાળો, વિચિત્ર અંગવાળો, ચળકતી દાઢવાળો દીપડો બનાવી દીધો; તથા તેથી નિર્ભય થઈને વનમાં રહેવા લાગ્યો. પછી તે દીપડે પોતાની સામે પોતાના સરખો પણ જોઈને તેની સાથે વિરોધ ન કરતાં એક ક્ષણમાં ત્યાંથી ચાલ્યો ગયો. પછી મહા કુર, ક્ષુધાથકી યુક્ત, મોંદું ફાટેલું, ગલોફાં ચાટતો અને રૂધિર પીવાની પ્રીતિવાળો મોટો વાઘ તે દીપડા પાસે આવ્યો. એટલે તે દીપડો (કૂતરાનો બનેલો દીપડો) ક્ષુધાથકી આવિષ્ટ, વનમાં ફરનારા મોટી દાઢવાળા તે વાઘને જોઈને પોતાના જીવિતના રક્ષણને અર્થે ઋષિને શરણે ગયો. તે ઋષિએ તે સમયે નિરંતરના સહવાસને લીધે તેના ઉપર પરમ સ્નેહ આણીને પેલા દીપડાનો વાઘ બનાવ્યો. એટલે તે તેના શત્રુઓથી વિશેષ બળવાન થયો. હે રાજન ! તેને વાઘ થયેલો જોઈને પેલા વાઘે તેને હણ્યો નહિ; અને તે કૂતરો પણ વાઘનું રૂપ પામીને બળવાન તથા માંસ લક્ષક થયો.

પછી મૂળ, ફળ, વગેરે જે પ્રથમ તે ખાતો હતો તેના ઉપર તે ઇચ્છા કરવા લાગ્યો નહિ; અને મૃગપતિની પેઠે નિરંતર વનપશુની તે ઇચ્છા કરવા લાગ્યો. હે મહારાજ ! તે કાળે એ પ્રકારે તે વાધ થયો.

નમૂલફલભોગેપુસ્પૃહામપ્યકરોત્તદા ॥

યથામૃગપતિર્નિત્યંપ્રકાંક્ષતિવનોૈકસઃ ॥

તથૈવસમહારાજવ્યાઘ્રઃસમભવત્તદા ॥ ૨૩ ॥

इतिश्री महाभारते शां० राज० श्रविसंवादे गु० भा०

शतोपरिषोडशोऽध्यायः ॥ ११६ ॥

भीष्मउवाच ॥ व्याघ्रश्चोटजमूलस्थःस्वस्थतृप्तोहर्तैर्मृगैः ॥

॥ नागश्चागात्तमुद्देशमत्तोमेघइवोत्थितः ॥ ૧ ॥

ભીષ્મ કેહે છે-પછી તે વાધ થયેલો કૂતરો હણેલા મૃગવડે તૃપ્ત થઈને ઋષિની ઝુંપડી પાસે સ્વસ્થ પડી રહેવા લાગ્યો. એવામાં એક મદોન્મત હાથી જાણે મેઘ ચઢી આવ્યો હોય તેવો તે સ્થળમાં આવ્યો. તેના ગં-ડસ્થળમાંથી મદ ઝરતો હતો. તે બહુ ઉચો હતો તથા પદ્મવાળો, વિશાળ કુંભસ્થળવાળો, મોટા દંતુશળવાળો, મોટા દેહવાળો, અને મેઘના સરખી ગંભીર ગર્જના કરનારો હાથી હતો. એવા મદોન્મત અને બળ વડે ગર્વિષ્ટ હાથીને જોઈને તેના ભયથી પેલો વાધ તે ઋષિને શરણે ગયો, ત્યારે તે ઉત્તમ ઋષિએ પેલા વાધને હાથી બનાવ્યો. તેને મોટા મેઘ સરખી કાયા-વાળો જોઈને આવેલો હાથી ભય પામીને ચાલતો થયો. પછી આ હાથી (કૂતરાનો બનેલો હાથી) આનંદ પામીને કમળવનમાં તથા શલ્લકીના વનમાં કમળના કેસરથી અલંકૃત થઈને ફરવા લાગ્યો. કોઈ વખતે તે હાથીઓની સન્મુખ ભ્રમણ કરતો હતો, અને એવી રીતે ફરતાં ફરતાં તે ઋષિના આશ્રમની સમીપમાં તેણે બહુ રાત્રીઓ કાઢી, એવામાં એક વખતે કેસરના સરખા રાતા રંગવાળો, ગિરિની ગુફામાં ઉત્પન્ન થયેલો હાથીના કુળનું નિકંદન કરનારો, ભયાનક કેસરી સિંહ તે જગોએ આવ્યો. તે સિંહને આવતો જોઈ તેના ભયથી પીગાયેલો તે હાથી ધ્રુજવા

લાગ્યો અને તે ઋષિને શરણે ગયો, ત્યારે મુનિએ તે હાથીને સિંહ બનાવ્યો. એટલે પોતાની જાતિના સંબંધને લીધે આવેલા સિંહને તેણે ગણ્યો નહિ. પેલા હાથીને સિંહ થયેલો જોઈને વનમાંથી આવેલો સિંહ ભય પામી ચાલતો થયો અને આ ઋષિએ બનાવેલો સિંહ તે મહા વનમાં ઋષિના આશ્રમમાં નિવાસ કરીને રહ્યો. તેના ભયથી તપોવનની પાસે જીવતરની આકાંક્ષા રાખનારા બીજા પ્રાણીઓ પછી દેખાવા લાગ્યા નહિ. હવે કોઈ વખત કાળયોગે કરીને સર્વ પ્રાણીનો નાશ કરનાર, બળવાન, રૂઢિરો આહાર કરનાર, વિવિધ પ્રકારના પ્રાણીઓને ભયંકર, આઠ પગ વાળો, ઉંચાં નેત્ર વાળો, વનમાં ફરનાર, શરભ (એ નામનો પ્રાણી) આવ્યો, અને તે પેલા સિંહને મારવાને અર્થે મુનિના આશ્રમ ભણી ચાલ્યો. હે શત્રુને દમન કરનાર રાજા ! શરભને જોઈને મુનિએ પોતાના સિંહને પણ મહા બળવાન શરભ કર્યો. તે વખતે મુનિના અત્યંત ઉત્તર અને બળવાન શરભને જોઈને વનમાંથી આવેલો શરભ ભય પામીને તપોવનમાંથી ઉત્તરવળે નાશી ગયો. એ પ્રમાણે તે કૂતરાને મુનિએ શરભનાં સ્થાનમાં આણી મૂક્યો. પછી તે શરભ મુનિની પાસે નિવાસ કરીને સુખ પામવા લાગ્યો. હે રાજા ! પછી તે શરભથી ત્રાસ પામીને સર્વે પશુઓ જીવ બચાવવાની આશાથી ચારે પાસ નાશી ગયા. શરભ પણ અતિશય આનંદ પામીને નિરંતર પ્રાણીઓનો વધ કરવામાં પ્રીતિવાળો થતો ગયો. અને પછી તેમાં સમક્ષ કે ફળ અને મૂળ ખાવાની ઈચ્છા કરી નહિ; પણ રૂઢિર પીવાની બળવાન ઈચ્છાથી યુક્ત થઈને કૂતરાની ચોની થકી ઉત્પન્ન થયેલો તે કૂતરી શરભ મુનિને હણવાને તૈયાર થયો. પછી પોતાની તપશ્ચ શક્તિવડે અને જ્ઞાનચક્ષુવડે તે મોટા મુનિએ તેના મનનો મનસુખો જાણીને તે કૂતરાને કહ્યું કે હે કૂતરા ! તને કૂતરામાંથી મેં દીપડા બનાવ્યો; અને દીપડાનો વાધ બનાવ્યો; વાધમાંથી મદગર હાથી બનાવ્યો; હાથીનો તું સિંહ થયો; સિંહ થયા પછી બળ પામીને ફરીને પણ તું શરભ થયો. એ પ્રમાણે સ્નેહથી યુક્ત થઈને મેં તને એક કરતાં ચઢતી પદવી આપી, પણ તું તે તે કુળમાં ઉત્પન્ન થયેલો નથી, પણ નીચ એવા કૂતરાના કુળમાં ઉત્પન્ન થયેલો છે એટલા મારે મને

પાપ વિનાને તું મારી ખાવાને ઈચ્છે છે, તેથી પોતાની જાતને પામીને તું કૃતરાજ થશે. પછી મુનિજનનો દેશ કરનાર, દુષ્ટ બુદ્ધિવાળો, પ્રકૃતિને અનુચરનાર, મૂર્ખ શરભ ઋષિ થકી શાપ પામી ફરીને પોતાના અસલ રૂપને (કૃતરાપણ્યને) પામ્યો.

તતોમુનિજનદેષ્ટાદુષ્ટાત્માપ્રાકૃતોબુધઃ ॥

ઋષિણાશરમશસ્ત્રપુનરાત્તવાન્ ॥ ૨૩ ॥

इतिश्री महाभारते शां० राज० श्वर्षिसंवादे गु० भा०

शतोपरिसप्तदशोऽध्यायः ॥ ૧૧૭ ॥

ભીષ્મઝવાચ ॥ સશ્વાપ્રકૃતિમાપન્નઃપરદૈન્યમુપાગતઃ ।

॥ ઋષિણાહુંકૃતઃપાપસ્તપોવનબ્રહ્મિષ્કૃતઃ ॥ ૧ ॥

ભીષ્મ કહે છે—પછી કૃતરાની પ્રકૃતિને પામેલા અને પરમ દીનતાને પ્રાપ્ત થયેલા તે કૃતરાને હાંકારો કરીને ઋષિએ તપોવનમાંથી બહાર કાઢી મૂક્યો. એ પ્રમાણેજ બુદ્ધિમાન રાજાએ સત્ય પવિત્રતા, સરળતા, સ્વભાવ, સત્ય, વિદ્યતા, આચરણ, કૃણ, દમ (ઈન્દ્રિય નિગ્રહ કરવાનો ગુણ), દયા, બળ, વીર્ય, સામર્થ્ય, નમ્રતા, અને ક્ષમા એ ગુણોને જોઈને જે શેવક જે સ્થાનમાં યોગ્ય હોય તે સ્થાનમાં તેનું સ્થાપન કરવું; તથા દૂત આદિક મોકલીને તેમનું રક્ષણ કરવું. રાજાએ પરીક્ષા કર્યા સિવાય કોઈને પ્રધાન કરાવવો નહિ. કેમકે નીચ કુળમાં ઉત્પન્ન થયેલા મનુષ્યોથી વિંટાયેલો રાજા સુખ પામતો નથી. સારા કુળમાં ઉત્પન્ન થયેલો પ્રાકૃત મનુષ્ય પણ રાજાએ અપરાધ વિના દંડ્યો હોય તથાપિ પોતાના કુળવાનપણ્યને લીધે તે પાપ બુદ્ધિ કરતો નથી. પણ જે પુરૂષ નીચ કુળનો હોય છે તે પુરૂષ સાધારણ છતાં પણ સતપુરૂષના આશ્રયવડે દુર્લભ એવા ઐશ્વર્યને પામે છે, પણ તેની લગાર નિંદા કરવામાં આવે છે એટલામાંજ તે શત્રુતા ધારણ કરે છે. કુળવાન, શીક્ષણ પામેલો, બુદ્ધિવાન, જ્ઞાન અને વિજ્ઞાનને જાણવાવાળો, સર્વ શાસ્ત્રના અર્થ તત્વને જાણનારો, સહનશીલ, પોતાના દેશમાં જન્મેલો, કૃતજ્ઞ, બળવાન, ક્ષમાવાળો, દમ ગુણુશુક્ત, જીવેન્દ્રિય, લોભરહિત, મજે તેટલા ઉપર સંતોષ પામનાર, પોતાના

સ્વામીનો મિત્ર થવાની ઇચ્છા રાખનાર, દેશ કાળને જાણનાર, પ્રાણીમાત્રનું
રંજન કરનાર, નિરંતર ઉદ્યોગશીલ મનવાળો, હિત ઇચ્છનારો, આજ્ઞા-
રહિત, ઘટે તેવા આચારવાળો, પોતાના કામમાં નિપુણ, સંધિ વિગ્રહમાં
કુશળ, શત્રુ મિત્ર ને હિંદાશીન એવા રાજના ત્રિવર્તને જાણનાર, નગરના
લોકને અને દેશના લોકને પ્રિય, શત્રુના સૈન્યનો નાશ કરનારી વ્યૂહ રચ-
નાઓ (કવાયતો)ને જાણનાર, સેનાને ઉત્સાહ પમાડવામાં પ્રવીણ, ચેષ્ટિત અને
આકારના તત્ત્વને જાણનાર, શત્રુ રાજ ઉપર ચઢાઈ કરવા સંબંધી જ્ઞાનમાં
પ્રવીણ, હસ્તિ શીક્ષાના તત્ત્વને સારી રીતે સમજનાર, અહંકારચક્રી રહિત,
ગંભીર બુદ્ધિવાળો, ચતુર, ડાહ્યો, બળવાન, ઘટે તેવું કાર્ય કરનાર, શુદ્ધ-
અંતઃકરણવાળો, એખવટવાળા મનુષ્યોથી વિંટાયલો, સુંદર મુખાકૃતિવાળો,
જેને જોઈને સુખ ઉપજે એવો, સેનાને લઈ જવામાં ચતુર, નીતિમાં કુ-
શળ, ગુણની એઠાઓથકી યુક્ત, સ્તબ્ધતા વિનાનો, ઝીણી બાબતને સમ-
જનારો, કોમળ અંતઃકરણવાળો, મીઠું બોલનારો, ધીર, શૂર, ઘણી દ્વેષ-
તવાળો, દેશ કાળને અનુસરીને કાર્ય કરનારો, એવા ગુણવાળા માણસને
જે રાજ પ્રધાનપદ આપે છે, અને તેનું અપમાન કરતો નથી તેનું રાજ્ય
જેમ સૂર્યનો પ્રકાશ પ્રસરે છે તેમ વિસ્તાર પામે છે. રાજ પણ સર્વ શા-
સ્ત્રમાં કુશળ અને ઉપર કહ્યા તેવાજ ગુણવાળો ધર્મિષ્ઠ, પ્રજાનું પાલન
કરવામાં પ્રીતિવાળો, ધીર, ક્ષમાવાળો, પવિત્ર, તીક્ષ્ણ, સમય ઉપર પુરૂષને
અને કાળને જાણનારો, સેવા કરી જાણે એવો, વિદ્યા સંપન્ન, શ્રવણ કર-
વામાં કુશળ (કાનનો કાચો નહિ), ત્યાગ ભાગ કરવામાં વિશારદ બુદ્ધિવાળો,
ધારણ યુક્ત, સર્વને ન્યાય આપનાર, ઉદાર, સદા પ્રિય વચન બોલનાર,
અપકાર કરનારને ક્ષમા કરનાર, દાન આપનાર, શ્રદ્ધાવાળો, રમણિક આ-
કૃતિવાળો, દુઃખિતને આશ્રય આપનાર, એવા ગુણવાળો જોઈએ, તથા અ-
માત્ય પણ તેવાજ જોઈએ. તેમજ તે રાજના હિતમાં આસક્ત જોઈએ.
વળી રાજ અહંકાર રહિત પરિગ્રહવાળો, ગમે તે કાર્ય નહિ કરનારો, પ્રધા-
નોએ કોઈ કાર્ય કર્યું હોય તો તેમની યોગ્યતા જાણીને તેમના ઉપર ઉપ-
કાર કરનારો, પોતાનું સેવન કરનારા મનુષ્યોને પ્રિય, લાયક મનુષ્યોને
અંગ્રહ કરનારો, સ્તબ્ધતા વિનાનો, નિરંતર પ્રસન્ન મુખવાળો, સદૈવ સેવક-

જનની અપેક્ષાવાળો, દોષ રહિત, અત્યંત ઉદાર મનવાળો, દંડની યોજના કરનારો, પણ તેને છોડી દેનારો નહિ, ધર્મનાં કાર્ય કરાવનારો, ગુપ્ત દૂત-રૂપ નેત્રવાળો, પ્રભુ ઉપર તજવીજ રાખનારો, ધર્મ અને અર્થમાં નિરંતર કુશળ, એ પ્રમાણે *સોગુણથી યુક્ત જે પુરૂષ હોય તે રાજ્ય થઈ શકે. હે નરપતિ ! રાજ્યના યોદ્ધાઓ પણ ગુણના સમુહવડે કરીને પણ યુક્ત જોઈએ. અને રાજ્યને ધારણ કરવામાં સહાય કરે એવા સારા પુરૂષ જોઈને તેમને શોધી કાઢવા; તથા વૃદ્ધિ ઇચ્છનારા રાજ્યએ તેમનું અપમાન કરવું નહિ. યુદ્ધ કરવામાં શૂરા, કૃતસ, યુદ્ધ શાસ્ત્રને જાણનારા, ધર્મશાસ્ત્રથી યુક્ત, પાયદળથી વિંટાયલા, નિર્ભય, હાથી ઉપર બેસી જાણનારા, રથ ફેરવવામાં કુશળ, જાણ અને અસ્ત્રના પ્રયોગમાં નિપુણ, એવા ગુણવાળા યોદ્ધાઓ જેની પાસે હોય તે રાજ્યની આ પૃથ્વી જાણવી. સર્વનો સંગ્રહ કરવામાં ઉદ્યોગી, ઉદ્યોગશીલ, મિત્રથી સંપૂર્ણ જે રાજ્ય હોય તેને ઉત્તમ રાજ્ય જાણવો. હે ભારત ! વીર પુરૂષો જેના ઉપર સ્વારી કરે છે એવા હજારો અશ્વયુક્ત સેનાવડે તથા સંગ્રહ કરેલા મનુષ્યોવડે સમગ્ર પૃથ્વી જીતવી શક્ય છે.

શક્યાન્નાશ્વસહસ્રેણવીરારોહેણભારત ॥ ૨૮ ॥

સંગૃહીતમનુષ્યેણકૃત્ત્વાજેતુંવસુંધરા ॥

इतिश्री महाभारते शां० राज० श्वर्षिसंवादे गु० भा०

शतोपरि अष्टादशोऽध्यायः ॥ ११८ ॥

भीष्मउवाच ॥ एवंशुनासमान्भृत्यान्स्वेस्वेस्थानેनરાધિપઃ ॥

॥ નિયોજયતિકૃત્યેષુસરાજ્યફલમશ્રુતે ॥ ૧ ॥

ભીષ્મ કહે છે,—એ પ્રમાણે પેલા દૂતરાના સરખા સેવકોને જે રાજ્ય પોતપોતાના યોગ્ય સ્થાનમાં તથા યોગ્ય કૃત્યમાં યોજે છે, તે રાજ્ય રાજ્ય-

* કુળવાનપણું વગેરે એકાવન અમાત્યના ગુણ, તથા ધર્મિષ્ઠ એક-તાણીસ ગુણ અને સંધિ વિગ્રહમાં કુશળ એ ઉપરથી આઠ ગુણ બીજા મળીને પૂરા સો ગુણ સમજવા.

નું ફળ ભોગવે છે. ઉદાહરણમાં કહેલા શ્વાન જેવી વૃત્તિવાળા પુરુષને તેના સ્થાનથી જિંચી પદવીએ ચઢાવવો ઘટતો નથી; કેમકે જે તેને જિંચું સ્થાન આપવામાં આવે તો તે પોતાના સ્થાનમાં મદોન્મત્ત થઈ પ્રમાદી થઈ જાય છે. એટલામાટે રાજ્યએ પોતાની જાતિના ગુણથી સંપન્ન તથા પોતાના કર્મમાં સ્થિતિવાળા એવા અમાત્ય કરવા; પણ જે કર્મ કરવાને યોગ્ય નથી તેને તે સ્થાનમાં યોજવો નહિ. જે રાજ્ય પોતાના સેવકોને તેમને અનુરૂપ કર્મ આપે છે, તે રાજ્ય સેવકથી થતા ગુણથી યુક્ત થઈને ફળ ભોગવે છે. શરભને શરભના સ્થાનમાં, સિંહને સિંહના સ્થાનમાં, વાધને વાધના સ્થાનમાં અને દીપડાને દીપડાના સ્થાનમાંજ યોજવો. પોતાના સેવકોને અનુરૂપ કર્મમાંજ તેમની યોજના કરવી, પણ કર્મનું ફળ ઇચ્છનારા તે સેવકોને પ્રતિલોભ એટલે હલકાને જિંચે દરજ્જામાં અને જિંચ્યા દરજ્જાને યોગ્ય પુરુષને હલકા કામમાં યોજવો નહિ. જે મૂર્ખ રાજ્ય પ્રમાણનું ઉલ્લંઘન કરીને પોતાના સેવકોની પ્રતિલોભ યોજના કરે છે, તે રાજ્ય પ્રજાનું રંજન કરી શકતો નથી. ગુણના સમૂહને ઇચ્છનારા રાજ્યએ નાદાન, હલકા, અજ્ઞાન, અજિતેન્દ્રિય અને નીચ કુળના પુરુષોને મોટા દરજ્જામાં સ્થાપન કરવા નહિ. રાજ્યની પાસે રહીને તેની પરિચર્યા કરનાર (હજીરના નોકર) સાધુ આચરણવાળા, સારા કુળમાં જન્મ પામેલા, શૂર, જ્ઞાની, અસૂચા દોષ વિનાના, મોટા મનના, પવિત્ર અને ડાહ્યા જોઈએ. રાજ્યએ પોતાના રાજ્યમાં (પોતાથી દૂર) જે પુરુષોની યોજના કરવી ઘટે છે, તે પુરુષો રાજ્યની સાથે તાબેદારીથી વર્તનારા, આજ્ઞા પાળવામાં તત્પર, શાંત, ચોખ્ખવટવાળા, સ્વભાવે કરીને સારા, તથા જે સ્થાનમાં તેમની યોજના કરી છે, તે સ્થાનમાં અસંતોષ માનીને તેની નિંદા નહિ કરનારા જોઈએ. તે પુરુષો રાજ્યની પાસેથી દૂર બાહાર ફરનારા—જાણે રાજ્યના બહીશ્વર પ્રાણ હોય તેવા છે. રાજ્યએ પોતાની બાજુ પર સદૈવ સિંહ રાખવો તથા પોતાનો અનુચર પણ સિંહજ રાખવો; કેમકે પોતે સિંહ ન છતાં પણ જે સિંહની સાથે રહે છે તે સિંહની પેઠે ફળ પામે છે. મતલબ કે રાજ્યએ પોતાની પાસે શૂરા પુરુષો રાખવા; તેથી રાજ્ય પોતે કદાચિત્ શૂર નહિ હોય તોપણ તે શૂરના જેવું ફળ પામશે પણ જે સિંહ છતાં તેની આસપાસ શ્વાનનું મંડળ વીંટાયલું હોય અને પછી તે સિંહ,

સિંહના જેવું કર્મ કરીને તેનું ફળ ભોગવવાની આશા કરે, તે શ્વાન મં-
ડળે ઉપાસન કરેલો તે સિંહ સિંહનું ફળ ભોગવી શકતો નથી. હે રા-
જન્ ! એ પ્રમાણે શૂર, બુદ્ધિશાળી, બહુશ્રુત અને કુળવાન પુરુષોને પાસે
રાખવાથી આખી પૃથ્વી જીતવી શક્ય છે. સેવકવાળા રાજાઓમાં શ્રેષ્ઠ હે
યુધિષ્ઠિર ! રાજાઓએ અવિદ્વાન, અસત્યવાદી, અબુદ્ધ અને નિર્ધન, એવો
સેવક રાખવો નહિ. જે સેવકો સ્વામિનું કાર્ય કરવાને છોડેલા બાણની પેઠે
કાર્ય કર્યા વિના પાછા આવતા નથી તથા જેઓ પોતાના રાજાના હિતમાંજ
ઉદ્બુદ્ધ છે, તેમને બક્ષિસો આપવી ઘટે છે. રાજાએ બહુ યત્ન કરીને નિ-
રંતર ભંડારનું રક્ષણ કરવું; કેમકે રાજાઓનું મૂળ કોશમાં છે અને કોશજ
વૃદ્ધિ કરનારો થાય છે. હે રાજન્ ! તારો અન્નાદિકનો કોશ નિરંતર પુષ્કળ
ધાન્યથી ભરેલો રાખજે તથા તેની સોંપણી સારા પુરુષોને કરજે, અને
તેથી ધન તથા ધાન્યવાળો થજે. તારા સેવકો નિરંતર ઉદ્યોગી અને સં-
ગ્રામમાં કુશળ થાઓ; તેમજ ઘોડાઓ ફેરવવામાં અને તે ઉપર અસ્વારી
કરવામાં તેમનામાં પ્રવીણતા હોવી જોઈએ. હે કૌરવનંદન ! સાતિજન
અને બંધુજનની તું તપાસ રાખજે; મિત્ર અને સંબંધીઓથી વીંટાયેલો
રહેજે; તથા પુરવાસી પ્રજાના કાર્યમાં હિતની અપેક્ષા કરનારો થજે. હે
તાત ! પ્રજા ઉપર સ્થિતિવાળી તારી બુદ્ધિ એ પ્રમાણે જોઈએ, એ મેં
તને કહ્યું તથા તે ઉપર શ્વાનનું દષ્ટાંત કહ્યું; હવે ફરીને તું શું સાંભ-
ળવાને ઇચ્છે છે ?

एषातेनौष्ठिकीबुद्धिप्रजास्वभिहितामया ॥

शुनोनिदर्शनंतातर्किभूयः श्रोतुमिच्छसि ॥ १ ॥

इतिश्री महाभारते शां० राज० श्वर्षिसंवादे गु० भा०

शतोपरि एकोनविंशोऽध्यायः ॥ ११९ ॥

યુધિષ્ઠિરુવાચ ॥ રાજવૃત્તાયનેકાનિત્વયાપ્રોક્તાનિભારત ॥

॥ पूर्वैःपूर्वनियुक्तानिराजधर्मार्थवेदिभिः ॥ १ ॥

યુધિષ્ઠિર કહે છે, - હે ભારત ! રાજધર્મના અર્થને જાણનારા પૂર્વજોએ પૂર્વ કાળમાં યોગ્યેલી અનેક રાજનીતિઓ તમે કહી. જે રાજનીતિ તમે પૂર્વે જોયેલી છે અને જે સત્પુરુષોએ માન્ય કરેલી છે, તે તમે વિસ્તારે કરીને કહી; હે ભરત શ્રેષ્ઠ ! તે હવે સંક્ષેપમાં કહો કે જેથી સુખે કરીને ગ્રહણ કરી શકાય. બીજમ કહે છે, - હે રાજન ! સર્વે જૂતોનું રક્ષણ કરવું એ ક્ષત્રિયના પરમ ધર્મ છે; માટે જે રીતે રક્ષણ થાય તે હું તને કહું તે સાંભળ. ધર્મ જાણનારા રાજનએ મોરની પેઠે વિચિત્ર રૂપ રાખવું. એટલે જેમ નાના પ્રકારનાં મોર પીછાં રાખે છે, તેમ રાજનએ પણ નાના પ્રકારનો દેખાવ રાખવો જોઈએ. રાજનએ તીક્ષ્ણતા, વક્તા, સત્ય, સરળતા, રાખવી; તથા મધ્યસ્થપણે રહીને તેણે સત્ય ગુણ રાખવો; કેમકે એમ કરવાથી તે સુખ પામે છે. જે અર્થમાં જેથી હિત થાય તે રીતે પોતાનું રૂપ દર્શિત કરવું; કેમકે બહુ રૂપવાળા રાજનો સૂક્ષ્મ અર્થ પણ બગડતો નથી. જેમ શરદ ઋતુમાં મયૂર યોગ્યતો નથી તેમ શરદ ઋતુના મયૂરની પેઠે હમેશાં મંત્રનું રક્ષણ કરવું. વળી રાજનએ રાજનીતિના શાસ્ત્રમાં પ્રવીણ થઈને કોમળ ઉચ્ચારથી વાણી યોગ્યવી તથા તેણે શોભાયમાન થવું. મંત્ર ભેદ આદિક આપત્તિઓનાં દ્વાર છે, તેમાં સદા સાવધાન રહેવું. જેમ મોટા પર્વતમાં વૃષ્ટિ પડવાથી નદીઓનું પાણી ઢોળાવને લીધે જલદી વહી જાય છે, તેમ મંત્ર પણ તેવી ત્વરાથી ભેદ પામે છે માટે તે નિષે વધારે સાવધ રહેવાની જરૂર છે. વળી પર્વતનાં પોલાણમાં જેમ વૃષ્ટિનાં જળ આશ્રય કરીને રહે છે તથા તેમાંથી થોડા થોડા પ્રવાહ બાહાર કાઢે છે, તેથી તે ચિરકાળ પહોંચે છે, તેમ રાજનએ પણ પર્વતના જેવા સહનશીલ અને સંયયશીલ સિદ્ધ બ્રાહ્મણોનો આશ્રય કરવો કે જેઓ મંત્રાદિકનો સંયય કરે તથા રાજને સહયુદ્ધિ આપે, તથા ધનાદિકનો નિયમિત ખરચ કરાવે. વળી રાજનએ પોતાનો અર્થ સિદ્ધ કરવાને ધર્મધ્વજની પેઠે યોગ્ય વખતે કુરત્વાદિ ચિન્હ પણ પ્રકટ કરવાં. નિરંતર ઉદ્યતદંડવાળા થવું; તથા ધણી સાવધાનીથી આચરણ કરવું. પ્રજાની ઉપજ તથા ખરચ જોઈને રાજનએ તેમના ઉપર કરનો યોગ્ય નાખવો. જેમ મોટા તાડનાં વૃક્ષ પૃથ્વીમાંથી રસ ખેંચીને ટોચે લાવે છે અને તાડી કાઢનાર

નિયમિત રીતે તેને દોહી લેછે, પણ શરડીની પેઠે તેને મૂળમાંથી છેદન કરીને તેનો રસ લેવાની લાલસા રાખતા નથી, તેમ રાજ્યએ પણ નિયમિત રીતે પ્રજા પાસેથી દ્રવ્ય લેવું. રાજ્યએ પોતાના સમાજમાં નિરંતર શુદ્ધ રહેવું તથા પોતાના અશ્વાદિકે કરીને શત્રુરાજનાં ધાન્યાદિકનો નાશ કરવો; પક્ષીને જેમ પાંખો આવવાથી તે ઉડવા લાગે છે, તેમ પાંખો આવવાથી એટલે પક્ષ પ્રગળ થયાથી શત્રુ સામે ચઢાઇ કરવી; તથા પોતાના પક્ષમાં કાંઈ વિકળતા હોય તે જોતાં રહેવું; અર્થાત્ તેનો સુધારો કરવો. શત્રુ રાજના દોષ પ્રગટ કરતા રહેવું; તથા મૃગયાદિકના નિમિત્તથી બહાર ફરવા નીકળીને શત્રુના પક્ષવાળાને ભ્રમાવવા; જંગલમાં જેમ પુષ્પ બહાર નીકળીને મુસાફરનું મન લોભાવે છે, તેમ રાજ્યએ બહાર નીકળીને શત્રુ પક્ષના મનુષ્યોનું મન લોભાવવું. પર્વતના સરખા ઊંચા વધેલા તથા મહત્તા પામેલા શત્રુ રાજનો નાશ કરવો. તે રાજના દુર્ગાધિપતિ સાથે છાની ગસલહત કરવી તથા દેવ દર્શનાદિકને બહાને ઓચિંતા ત્યાં જઈને તેના દુર્ગનો નાશ કરવો. વર્ષાઋતુમાં મયૂર જેમ રાત્રે જાનોમાનો નિર્જન એકાંતમાં બેસી રહે છે તેમ મયૂરનો ગુણ ધારણ કરીને રાત્રે રાજ્યએ અંતઃપુરમાંજ રહેવું. રાજ્યએ નિરંતર કવચયુક્ત રહેવું, તથા પોતાના ભરોંસાથીજ પોતાનું રક્ષણ કરવું. ચારાઓએ બતાવેલી ભૂમિમાં રહેલા પાશથી પોતાનું રક્ષણ કરવું અર્થાત્ ધાવ, રસોઇઆ વગેરે કૂટીને વિપાદિક પ્રયોગ કરે તેથી નિરંતર સાવધ રહેવું. જે રાજ સાવધ ન રહે તે રાજને તેઓ પાશભૂમિ ઉપર લેઈ જાય અને તે ફાંસામાં રાજને ફસારીને તેનો નાશ કરે. જેમ શત્રુ રાજ્યો વિષમયી કન્યા કરીને મોકલે અને તે કન્યા સાથે આવેલા પુરૂષો એમ કહે કે આ દ્વીપાંતરમાંથી આજેલી પત્નિની કન્યા આપને ભેટ કરીએ છીએ માટે તે અંગીકાર કરીને એના ઉપર તથા અમારા ઉપર અનુગ્રહ કરવો જોઈએ. પણ રાજ્યએ તે ઉપર શંકિત નજરથી જોઈને પોતાના ગુપ્ત ચારાઓથી તેની તજવીજ કરીને તેમાંનું કપટ શોધી કાઢીને તેવા ફાંસીઆઓને તથા એવી કપટગતિ કરનારાઓનો ક્રોધે કરીને નાશ કરવો. શત્રુરાજ્યએ પોતાનું બળ વિસ્તારીને જે મોરની પેઠે પીંછા ફેલાવ્યાં હોય

તેનો નાશ કરવો; તથા તેને ઠેકાણે પોતાના શૂરા સામંતોને વસાવવા. મોર જેમ મરજીમાં આવે ત્યારે પીછાં પસારે છે અને સંકોચે છે, તેમ ઇચ્છા પ્રમાણે રાજ્યે પોતાના બળનો વિસ્તાર કરવો અને સંકોચ કરવો. જેમ પતંગ દીવામાં પડીને નાશ પામે છે તેમ પોતે ઝંપલાવતું નહિ, પણ શત્રુને પાશમાં પાડીને નાશ પામવાનો ઘાટ કરવો. એ પ્રમાણે રાજ્યે મોરની પેઠે પોતાના રાજ્યનું પાત્રન કરવું તથા તે વિચક્ષણ રાજ્યે પોતાને બુદ્ધિ આપે એવી રાજનીતિ ધારણ કરવી. રાજ્યે પોતાની બુદ્ધિએ કરીને આત્મસંયમન કરવું અથવા આ રીતેજ કરવું છે એવો નિયમ કરવો; તથા બીજાની બુદ્ધિ તેમાં લેઇને તે ઉપર તર્ક ચલાવવો; તથા શાસ્ત્રની બુદ્ધિથી તેનો નિશ્ચય કરવો. એજ શાસ્ત્રનું પ્રયોજન છે. સામાદીક ઉપાયે કરીને શત્રુને વિશ્વાસ ઉત્પન્ન કરવો; તથા પોતાની શક્તિનો નિશ્ચય કરવો અને શત્રુને તે બતાવવી. વળી પોતાની બુદ્ધિથી ભૂત ભવિષ્યનો વિચાર કરીને જે કરવા યોગ્ય હોય તેમાં પોતાની બુદ્ધિથી યોજના કરવી. જે પુરૂષ સાંત્વયોગમાં બુદ્ધિવાળો, જ્ઞાતા, કાર્ય અને અકાર્યની યોજના કરી બાણે એવો, નિગૂઢ બુદ્ધિવાળો તથા ધીર છે, તેને કહેવાપાણું કાંઇ છેજ નહિ. પણ જો તે બુદ્ધિવાળો પુરૂષ બૃહસ્પતિ સરખો હોય, પણ નિબુદ્ધના જેવી વાત કરે તો જેમ તપાવેનો લોહાનો ગોળા પાણીમાં નાખવાથી પોતાના અસત્ત્વ રૂપને પામી જાય છે, તેમ યુક્તિએ કરીને તે પુરૂષ પણ પોતાની અસત્ત્વ પ્રકૃતિને પામશે. રાજ્યે પોતાને અને શત્રુના સંબંધનાં સર્વે કર્મ, જે કર્મ જેમ કરવાની શાસ્ત્રે આજ્ઞા ક- છે, તે કર્મ તેમ કરવાની આજ્ઞા કરવી. જે પુરૂષ કોમળ શીલવાળો હોય, જ્ઞાની, શૂરો અને અર્થના વિધાનને બાણનારો હોય, તથા બીજા પણ જે અધિક બળવાળા હોય તેમને રાજ્યે પોતાના કૃત્યમાં યોજવા. પછી રાજ્યે જોવું કે તે સર્વે પોતપોતાને યોગ્ય કાર્યમાં નિયુક્ત થયેલા છે, ત્યારે તેણે તંત્રી (વીણા) ને અનુસરનારા સ્વરની પેઠે તે સર્વેને પોતે અનુસરવું. જે રાજ્ય એમ માને કે આ તો મારો સેવક છે; તથા એવી પ્રીતિવડે ધર્મને વિરોધ ન આવવા દેતાં જે સર્વનું પ્રિય કરે તે રાજ્ય પર્વતની પેઠે સ્થિર થાય છે. જેમ સારી કે નદારી સર્વ વસ્તુઓ ઉપર

સૂર્ય, પોતાના વિસ્તારવાળા કિરણ ફેલાવે છે, તેમ રાજ્યએ પણ પ્રિય અને અપ્રિયને સમાન ગણીને ધર્મનુંજ રક્ષણ કરવું, રાજ્યએ પોતાના સર્વે કાર્યોમાં ધર્મ તથા અર્થનું રક્ષણ કરનારા પુરૂષોનું સ્થાપન કરવું. તે કુળ, પ્રકૃત અને દેશોના ધર્મને જાળુનારા, મીઠું ખોલનારા, આયુષ્યના મધ્ય ભાગમાં આવેલા (દરેક ઉમરના), દોષ રહિત, હિતમાં યુક્ત, વિકલ્પવાતા દોષ રહિત, ભોભવિનાના, શિક્ષિત, દાંત અને ધર્મમાં નિષ્ઠાવાળા જોઈએ. એજ પ્રકારે કરીને રાજ્યએ પોતાના ચારાઓ પાસેથી છાની બાતમીઓ મેળવતાં ઉઘોગી રહેતાં અને સંતુષ્ટ રહેતાં, કૃત્યોની ઉત્તમ ગતિ જોતાં રહેવું. એટલે યોજેલાં કામ બરાબર થાય છે કે કેમ તેની છાની તપાસ કરતાં રહેવું, પણ તે વિષે એકદમ ખળભળાટ કરવો નહિ. જે રાજ્યનો ક્રોધ અને પ્રસન્નતા નિષ્ફળ જતાં નથી, જે રાજ્ય પોતાના રાજકૃત્ય ઉપર પોતાની મેળેજ દષ્ટિ રાખે છે, તથા જે રાજ્યનો ખજાનો પોતાનાજ વિશ્વાસ ઉપર રાખેલો છે, તેને આખી વસુંધરા (પૃથ્વી) વસુ (દ્રવ્ય) આપનારી છે. જે રાજ્યનો અનુગ્રહ સ્પષ્ટ છે તથા નિગ્રહ પણ યથાર્થ છે, તથા જે રાજ્ય પોતાનું અને પોતાના દેશનું રક્ષણ કરે છે, તે રાજ્ય રાજ-ધર્મને જાળુનાર જાણવો. જેમ સૂર્ય ઉદય પામી નીત્ય પ્રત્યે પોતાના કિરણો લાંબાવીને સર્વ પદાર્થોની તજવીજ કરે છે, તેમ રાજ્યએ પણ નિત્ય પ્રત્યે સારી રીતે અનુસરનારા ચારાઓને મોકલીને સર્વ દેશની તજવીજ કરવી તથા પોતે પણ બુદ્ધિવડે આચરણ કરવું. રાજ્યએ સમય પ્રમાણે પ્રજા પાસેથી ધન ગ્રહણ કરતાં જવું, પણ પોતાનું ધનવાનપણું બતાવવું નહિ; તથા બુદ્ધિમાન પુરૂષ જેમ ગાયનું દોહન કરે છે, તેમ નિત્ય નિત્ય પ્રત્યે પૃથ્વીનું દોહન કરવું. જેમ ભમરો કંમે કરીને રૂંઝોમાંથી મધુનો સંચય કરે છે તેમ રાજ્યએ પ્રજા પાસેથી દ્રવ્ય લઇને તેનો સંચય કરવો. જે ધન સંચય કરતાં બાકી રહેલું હોય તેમાંથીજ ધર્મ અને કામ ભોગને માટે ખર્ચ કરવું; પણ જે રાજ્ય રાજનીતિ જાળુનાર તથા આત્મસંયમન કરી જાળુનાર હોય તેણે સંચય કરેલા કોશમાંથી તો-કાંઈ પણ વાપરવું નહિ. અલ્પ અર્થ હોય તોપણ તેનો નાશ કરવો નહિ; તથા શત્રુના પક્ષના પુરૂષોનું પણ અપમાન કરવું નહિ. પોતાની બુદ્ધિએ કરીને પોતાને જાણવો

તથા બુદ્ધિહીન પુરૂષો ઉપર વિશ્વાસ કરવો નહિ. સંતોષ, દક્ષતા, સંયમ, બુદ્ધિ, આત્મા, ધીરજ, શૂરત્વ, અને દેશકાળ જાણવામાં સાવધાની, એ આઠ વસ્તુઓ થોડા કે ઘણા દ્રવ્યની વૃદ્ધિનાં કારણો છે. અગ્નિ થોડા હોય તથાપિ તેમાં થોડે થોડે ધૂત નાખ્યા કરીએ તો તે વૃદ્ધિ પામે છે; ખીજ એક હોય પણ તેને વાવવાથી તે ઉપર હજાર ખીજ આવે છે. મારે રાજ્યમાં પોતાની આવક અને ખર્ચ બહુ ભારે છે એમ સાંભળીને અદ્ય વિત્ત હોય તેની પણ અવગણના કરવી નહિ. શત્રુ બાળક, જુવાન કે વૃદ્ધ હોય તો પણ અસાવધ પુરૂષનો નાશ કરે છે; પણ સમયને ઓળખનારો ખીજો પુરૂષ તેનું મૂળ છેદી શકે છે; મારે કાળને ઓળખનારો રાજ્ય સર્વમાં શ્રેષ્ઠ છે. શત્રુ બળવાન કે દુર્બળ હોય તો પણ તેનાથી સાવધજ રહેવું; તેની કીર્તિનો નાશ કરવો, તેના ધર્મનો રોધ કરવો, તેનો અર્થ નાશ કરવો અને તેનું મોટું વીર્ય નાશ કરવું. ક્ષય અને વૃદ્ધિ, પાલન અને સંચય, એ સર્વ જાણીને ઐશ્વર્યાદિકની ઇચ્છાથી કે વિજયાદિકની ઇચ્છાથી તે બન્ને રાજ્યમાં કાંતો બુદ્ધિવડે સંધિ કરવો ઘટે છે અથવા પછી વિગ્રહ કરવો ઘટે છે, પણ રાજ્યમાં એટલા મારે બુદ્ધિમાનપણું તો રાખવું જ જોઈએ. જો બુદ્ધિ બળવાન હોય તો બળવાનનો નાશ કરે છે; બુદ્ધિ બળવાન હોય તો તેજ બુદ્ધિથી પોતાના બળનું રક્ષણ થવાથી તે બળ વૃદ્ધિ પામે છે; શત્રુ વૃદ્ધિ પામતો હોય તો તેને બુદ્ધિથી નાશ કરી શકાય છે; પ્રથમ બુદ્ધિ ઉપજ્યા પછી જે જે કાર્ય કરવામાં આવે તે તે કર્મ વખાણવા યોગ્ય થાય છે. જે પુરૂષ પોતાનામાં અદ્ય સત્ય છતાં પણ દોષ રહિત અને ધીર હોય તે જે જે કામની ઇચ્છા કરે તે તે કામ તેનાં પરિપૂર્ણ થાય છે. પણ જે પુરૂષ અત્યંત લોભી અને ગર્વિષ્ઠ થાય છે, તેને લગાર પણ શ્રેયઃ મળતું નથી. એટલામાટે રાજ્યમાં રહેલુ યુક્ત થઈને પ્રજામાંથી સર્વ પ્રકારે લક્ષ્મીનાં મૂળ પકડવાં. ઘણા કાળ સુધી એ પ્રમાણે પ્રજાને નીચોવીને અથવા રૂડે પ્રકારે પ્રજા ઉપર પડીને પણ રાજ્યમાં બળવાન થવું. એમ ધન ગ્રહણ કરવા એટલે પ્રજાને નીચોવીને ધન લેવામાં તાડ વૃક્ષનું દષ્ટાંત જ્ઞાનમાં રાખવું, એટલે જેમ શેરડીને નીચોવીને રસ કાઢી લે છે તેમ પ્રજા પાસેથી લક્ષ્મી લેવી નહિ, પણ તાડના વૃક્ષમાંથી

જેમ તાડી દોહી લેવાય છે તેમ લક્ષ્મી લેવી. વિદ્યા, તપ, અને પુણ્ય
 પૈસો એ સર્વે વ્યવસાયવડે પ્રાપ્ત કરવાને શક્ય છે. એ સર્વે વાનાં બુદ્ધિના
 સ્વાધીનમાં છે માટે જે દેહધારીમાં બુદ્ધિ છે તેનામાં એ વસે છે. એટલા
 વારતે વ્યવસાય એ સર્વથી શ્રેષ્ઠ છે. જે સ્થળમાં બુદ્ધિમાન અને સ્વતંત્ર
 મનનાં મનુષ્યો વસે છે, જે સ્થળમાં ઈંદ્ર, સરસ્વતિ, અને વિષ્ણુ વસે છે,
 તથા જેમાં સર્વે ભૂત વસે છે એવો આ દેહ છે. માટે જે ડાહ્યા પુરૂષ
 હોય તેણે એવા દેહનો અનુદ્યોગી થઇ નાશ કરવો નહિ. અર્થાત્ મનુષ્યે
 પોતાનું આપ્ત આયુષ્ય ઉદ્યોગમાં ગાળવું ઘટે છે. નિરંતર દ્રવ્ય આપવા-
 વડે કરીને લોભીને હણવો. લોભી માણસ પારકું ધન લેવાથી તૃપ્ત થતો
 નથી. યજ્ઞાદિક્ક કર્મ અને ગુણ તેના ઉપભોગમાં એટલે સુખની વાસનામાં
 સર્વ કોઇ લોભીજ છે. તેવો પુરૂષ જ્ઞે અર્થ વિનાનો થાય તો સુખના લો-
 ભથી ધર્મને અને કામને ત્યાગ કરે છે, કેમકે તેમાં દ્રવ્યનો અર્થ થાય છે.
 લોભી માણસ પારકાં ધન, ભોગ, પુત્ર, સ્ત્રી અને સમૃદ્ધિ, એ સર્વેની ઇચ્છા
 કરે છે. લોભી માણસમાં સર્વે દોષનો સંભવ છે માટે રાજ્યને લોભી માણસનું
 ગૃહણ કરવું નહિ. હલકો મનુષ્ય હોય તો પણ તેના તરફ દષ્ટિ કરીને તેને
 પ્રેરણા કરવી—ઉત્તેજન આપવું, તથા ડાહ્યા પુરૂષે શત્રુઓના સર્વે આરંભો-
 નો તથા સર્વે અર્થનો નાશ કરવો. હે પાંડવ ! જે રાજા આઠાણુ મંડળમાં
 તત્વને જાણનારો હોય, મંત્રીઓવડે રક્ષણ કરાવેલો હોય, જેનો સર્વ લોક
 વિશ્વાસ રાખતા હોય, અને જે સત્કુળમાં જન્મ પામેલો હોય તે રાજા
 પોતાના સામંતોને વશ કરવામાં સમર્થ થાય છે. હે યુધિષ્ઠિર ! બ્રહ્માએ
 યોજના કરેલા રાજધર્મ મેં તને સંક્ષેપમાં કહ્યો તેનો તું બુદ્ધિવડે વિચાર
 કર. જે રાજા ગુરૂનું અનુસરણ કરીને આ રાજધર્મને હૃદયમાં ધારણ કરે
 છે તે આખી પૃથ્વીને પામવાને સમર્થ થાય છે. જે રાજાનું સુખ અની-
 તિવડે કરીને પ્રાપ્ત કરેલું હોય છે અથવા દૈવયોગથી પ્રાપ્ત થયેલું હોય
 છે અથવા બળાત્કારે પ્રાપ્ત કરેલું હોય છે અને તે વિધિપૂર્વક દેખાય છે
 તોપણ તે રાજાને ઉત્તમ ગતિ પ્રાપ્ત થતી નથી તથા સર્વેત્તમ રાજસુખ
 તેને પ્રાપ્ત થતું નથી. જે રાજા ઈંદ્રિઓનો નિગ્રહ કરનારો હોય છે તેના
 શત્રુઓ કદાપિ ધનવાન હોય, બુદ્ધિવાળા પુરૂષોએ પૂજન કરેલા હોય,

ગુણ થઈ યુક્ત હોય, સંગ્રામમાં જેણે પરાક્રમ કર્યો છે એવા હોય, તો-
પણ સંધિ વિગ્રહાદિકનો વિચાર કરીને ઉદ્યોગ કરતા તે શત્રુઓની સાથે
સંધાન કરીને તેનો નાશ કરે છે. નાના પ્રકારની ક્રિયાઓના માર્ગે કરીને
ઉપાય શોધવા પણ જે ઉપાય શાસ્ત્ર સંમત નથી તેમાં રાજ્યને બુદ્ધિનો
પ્રવેશ કરવો નહિ. જે પુરૂષ નિર્દોષ પુરૂષમાં દોષ જોનારો થાય છે તે
પુરૂષને ઉત્તમ ધન, અને પુષ્કળ યશ પ્રાપ્ત થતાં નથી. જે જે મિત્ર
હોય અને બંને પ્રીતિ રાખતા હોય અને એકજ કાર્ય બંનેને સોંપેલું
હોય અને તેઓ બંને તે કાર્ય કરતા હોય તો તેમાંથી જે મિત્ર ધણો
બાર વડન કરે તે મિત્રજ ખરો સ્નેહી છે એમ ડાહ્યા પુરૂષે જાણવું.
હે રાજન્ ! મારા કહેના એ રાજધર્મોનું તું આચરણ કર તથા મનુષ્યોનું
રક્ષણ કરવામાં તારી બુદ્ધિ ધારણ કર. તેથી તું સુખે કરીને સુકૃતનું દળ
પામીશ. કેમકે આ સર્વ લોકનું મૂળ ધર્મ છે.

एतान्मयोत्कांश्चरराजधर्मान्नृणांचगुप्तौमतिमादधत्स्व ॥

अवाप्स्यसेगुण्यफलंसुखेनसर्वोदिलोकोनृपधर्ममूलः ॥ ५६ ॥

इतिश्री महाभारते शांतिपर्वणि राजधर्मानुशासनपर्वणिगुर्जरभाषायां

शतोपरि विंशतितमोऽध्यायः ॥ १२० ॥

યુધિષ્ઠિરુવાચ ॥ અયંપિતામહેનોત્કોરાજધર્મઃસનાતનઃ ॥

॥ इश्वरश्चमहादंडोदंडेसर्वप्रतिष्ठितम् ॥ १ ॥

યુધિષ્ઠિર કહે છે—પિતામહે કહેલો આ રાજધર્મ સનાતન છે તથા તેમાં
વર્ણવેલો મહાદંડ એ સમર્થ છે. દંડમાં સર્વ સ્થિતિમાન થયેલું છે. હે
મહારાજ ! સર્વ દેવ, ઋષિ, મહાત્મા પિત્રુઓ, યક્ષ, રાક્ષસ, પિશાચ, વિ-
શેષે કરી સાધ્યા દેવો, જગત્માં સર્વે પ્રાણીઓ, પશુ પક્ષીની યોનીમાં
જન્મ પામેલાં પ્રાણીઓ, એ સર્વમાં વ્યાપ્ત કરીને રહેનાર મોટા તેજવાળો
દંડ સર્વોત્તમ છે. તમે એમજ કહ્યું છે. કેમકે દેવ, અસુર અને મનુષ્ય
તથા સચરાચર જગત્ એ સર્વ તમે દંડમાં જોયું છે. હે ભરત શ્રેષ્ઠ !
દંડ ડાણ છે, કેવો, શું છે, તેનું રૂપ કેયું છે, તેનું સ્થાન કયું છે, એ સર્વ

હું તત્ત્વે કરીને જાણુતા ઈન્દ્રિય હું. હે પ્રભો ! તે જ્ઞાનો બનેલો છે, તે શી જ્ઞાતનો છે, તેની મૂર્તિ કેવી છે, તે કેવી રીતે જાગે છે, અને પ્રજ્ઞમાં શી રીતે ધ્યાન આપે છે. આ પૂર્વાપર સર્વનું પ્રતિપાલન કરતો જે જાગૃત રહે છે એ દંડ તે કોણ છે. પૂર્વે એ દંડને કોણે જાણ્યો તથા દંડસંજ્ઞા ધારણ કરનાર કિતમ એ કોણ કોણ છે. દંડની સંસ્થા કેવી છે અને એની ગતિ કેવી કહેવાય છે. ભીષ્મ કહેછે-હે યુધિષ્ઠિર ! દંડ શું છે તથા તેનો વ્યવહાર જેવી રીતે થાય છે, સર્વ કાંઈ જેની સ્વાધીનતામાં રહેલું છે તે કેવળ દંડ વિષે હું તને કહું છું. હે રાજા ! ધર્મનું રૂપે પ્રકારે વ્યાખ્યાન કરવું-પ્રકાશ કરવો તેને વ્યવહાર કહે છે. તે વ્યવહારનો લોપ લોકમાં કેવી રીતે ધ્યાન આપીને વર્તવાથી ન થાય તે વ્યવહારનું વ્યવહારપણું છે. એ વ્યવહારપણાને પૂર્વે મનુષ્યે આરંભથી કહેલું છે. એનેજ દંડ કહે છે. જે રાજા એ દંડને સારી રીતે ચક્રાવીને તથા પ્રિય અને અપ્રિય બન્નેને સમાન રાખીને પ્રજાનું રક્ષણ કરે છે તે રાજાને કેવળ ધર્મ જાણ્યો. હે નરપતે ! બ્રહ્મદેવનું મહા વચન જે મેં તને કહ્યું તેજ વચન પૂર્વે મનુષ્યે કહેલું છે. આ વચન પૂર્વે કહેલું છે માટે તેને પૂર્વ વચન કહે છે. અર્થાત્ દંડને પૂર્વે ધર્મ, કહેલો છે માટે તેને ધર્મ એવું નામ આપેલું છે. તથા તેમાં વ્યવહારનું નિરૂપણ કરેલું છે માટે તેને ‘વ્યવહાર’ એમ કરીને કહે છે. અર્થાત્ વ્યવહાર એ દંડનું ત્રીજું નામ છે. દંડનો ઉપયોગ જે સારી રીતે કર્યો હોય તો ધર્મ અર્થ અને કામ એ ત્રણે વર્ગ નિરંતર દંડમાંજ રહેલા છે. પરમ દંડ એજ સાક્ષાત્ દેવ છે અને જેઓ જાજ્ઞવલ્ક્યમાન અગ્નિ હોય તેનું દંડનું રૂપ છે. એનો વર્ણ કાળા કમળના પત્ર સરખો સ્થામ છે, એને ચાર દાઢો છે, ચાર ભૂજ છે, આઠ પગ છે, અનેક નેત્ર છે, શંકુ આકૃતિના કાન છે, અને ઉભાં રૂપાંટાં છે. તેને માથે જટા છે, બે જીભ છે, રાતું મોઢું છે, મૃગચર્મ તેણે ઓઢેલું છે, એવું ઉગ્રરૂપ પ્રજાના દંડ દેવતાએ ધારણ કરેલું છે. તરવાર, ધનુષ્ય, મદા, શકિત, ત્રિશૂળ, મુદ્ગર, બાણ, મૂશળ, ફરસી, ચક્ર, પાશ, દંડ, ઋષિ તોમર, એ સર્વે અને એ વિના પણ બીજા જે જે આયુધો જગત્માં છે તે સર્વે દંડે ધારણ કરેલાં છે. સર્વનો આત્મારૂપ તે એવી રીતે મૂર્તિમાન

થઈને લોકમાં વિચરે છે. ફેડતો, કાપતો, પીડા કરતો, કાતરતો, ચીરતો, ઉખેડી નાંખતો, હણતો અને દેડતો તે દંડ લોકમાં ફરે છે. હિંસા કરનાર, અસિરૂપ, તીક્ષ્ણ કવચવાળો, ધારણ ન કરી શકાય એવો, જેના ગર્ભમાં લક્ષ્મી રહેલી છે, એટલે જેના થકી લક્ષ્મી ઉત્પન્ન થાય છે એવો વિજય-રૂપ જગતને શાસન કરનાર સનાતન વ્યવહારરૂપ દંડ છે, તે દંડ શાસ્ત્ર-રૂપ, બ્રાહ્મણરૂપ, મંત્રરૂપ શાસ્ત્રના શીક્ષા આપનારરૂપ અને પૂર્વનાં વચન કહેનારરૂપ છે. ધર્મનું પાલન કરનાર, અક્ષર, દેવ, સત્યમાં ગતિ કરનાર, નિત્ય વસ્તુમાં ગતિ કરનાર, અને સર્વથી આગળ જન્મ પામેલો તે દંડ છે. તે અસંગ છે, રૂદ્રનો પુત્ર છે, મનુરૂપ છે, સર્વેથી જ્યેષ્ઠ છે અને કલ્યાણ કરનાર છે. એ ઉપરથી અસિ, વિશસન, ધર્મ, તીક્ષ્ણવર્મા, દુરાધર, શ્રીગર્ભ, વિજય, શાસ્તા, વ્યવહાર, સનાતન, શાસ્ત્ર, બ્રાહ્મણ, મંત્ર, ધર્મપાલ, અક્ષર, દેવ, સત્વગ, નિત્ય-ગ, અગ્રજ, અસંગ, રૂદ્રતનય, મનુ, જ્યેષ્ઠ અને શિવંકર વગેરેનામ દંડનાં પાંડે લાંછે તે હે યુધિષ્ઠિર ! મેં તને કહ્યાં. દંડ એ ભગવાન વિષ્ણુરૂપ છે. દંડ એ નાનાંયણુ પ્રભુરૂપ છે. તે શાશ્વત તથા મહાન રૂપને ધારણ કરીને મહાપુરૂષ કહેવાય છે. લક્ષ્મી, વૃત્તિ, સરસ્વતિ, દંડનીતિ, જગતધાત્રિ એ સર્વે જેમ બ્રહ્માની કન્યાનાં રૂપ છે તેમ દંડ પણ ધણા દેહવાળો છે. તે દંડનાં રૂપ આ પ્રમાણે છે. એટલે અર્થ અને અનર્થ, સુખ અને દુઃખ, ધર્મ અને અધર્મ બળ અને નિર્બળતા, ભાગ્ય અને દુર્ભાગ્ય, પુણ્ય અને પાપ, ગુણ અને દુર્ગુણ, કામ અને અકામ, ઋતુ, માસ, રાત્રી, દિવસ અને ક્ષણ, પ્રમાદ અને અપ્રમાદ, હર્ષ અને ક્રોધ, શમ અને દમ, દૈવ અને પુરૂષપ્રયત્ન, મોક્ષ અને અધોગતિ, ભય અને નિર્ભયતા, હિંસા અને અહિંસા, તપ અને યજ્ઞ, સંયમ, વિષ અને અમૃત, આદિ, મધ્ય, અને અંત, કૃત્યનો પ્રપંચ, મદ, પ્રમાદ, દર્પ, દંભ, ધૈર્ય, નીતિ અને અનીતિ, શક્તિ અને અશક્તિ, માન, અને અક્રૂડતા, ઉપજ અને ખરચ, વિનય, ત્યાગ, કાળ અને અકાળ, સત્ય અને અસત્ય, જ્ઞાનવાનપણું, શ્રદ્ધા અને અશ્રદ્ધા, નપુંસકપણું અને વ્યવ-સાય, લાભ અને હાની, જય અને પરાજય, તીક્ષ્ણતા અને કોમળતા, મૃત્યુ, આગમ અને નાશ, વિરોધ અને અવિરોધ, કાર્ય અને અકાર્ય; બળ અને નિર્બળતા, અસૂયા અને અનસૂયા, ધર્મ અને અધર્મ, લાજ અને

નિર્લજ્જપણું, શરમાળપણું, સંપત્તિ અને વિપત્તિ, તેજસ્વી કર્મ, પાંડિત્ય, વકતૃત્વશક્તિ, તત્ત્વબુદ્ધિપણું, હે યુધિષ્ઠિર ! એ પ્રમાણે જગતમાં દંડનાં અનેક રૂપ છે. જે દંડ હોય નહિ તો લોકો પરસ્પરનો નાશ કરે, હે યુધિષ્ઠિર ! દંડના ભયથી મનુષ્યો એક બીજાનો નાશ કરતા નથી. હે રાજન્ ! દંડવડે રક્ષાયથી પ્રભુ દિવસે દિવસે રાજની વૃદ્ધિ કરે છે; માટે દંડ એ સર્વનો શરણુભૂત છે. હે રાજન્ ! દંડ આ સર્વ લોકની તત્કાળ વ્યવસ્થા કરે છે અને એ પ્રમાણે વ્યવસ્થિત થયેલો ધર્મરૂપી દંડ બ્રાહ્મણોમાં રહે છે. જે બ્રાહ્મણો ધર્મયુક્ત છે તે બ્રાહ્મણો દેવયુક્ત થાય છે. યજ્ઞ દેવતાઓમાંથી ઉત્પન્ન થયેલો છે અને તે યજ્ઞ દેવતાઓને પ્રસન્ન કરે છે. દેવતાઓ પ્રસન્ન થઈને નિરંતર ઈંદ્રને નિવેદન કરે છે અને ઈંદ્ર આ પ્રભુ ઉપર અનુગ્રહ કરીને તેમને અન્ન આપે છે. સર્વે પ્રાણીમાત્રના પ્રાણુ અન્નને આધારે રહેલા છે માટે તે અન્નવડે પ્રભુ સ્થિર થાય છે અને તે પ્રભુમાં દંડ સર્વદા જન્યુત છે. દંડનું એ પ્રયોજન છે. તે દંડ ક્ષત્રિયપણાને પામીને નિરંતર પ્રભુનું રક્ષણ કરીને જાગે છે. તે અક્ષરરૂપ (અવિનાશી) અને નિરંતર સાત્ત્વજન છે. ઇશ્વર, પુરૂષ, પ્રાણુ, સત્ત્વ, વિત્ત, પ્રભુપતિ, ભૂતાત્મા અને જીવ એવાં આઠ નામ તે દંડનાં છે. ઇશ્વરે ક્ષત્રિયને દંડ આપેલો છે તથા તેનામાં ઐશ્વર્ય ધારણુ કરેલું છે અને તેથી કરીને તે બગથી યુક્ત તથા નિરંતર પાંચ પ્રકારનો છે આત્મા જેનો એવો તે છે. હે યુધિષ્ઠિર ! કુળ, ઘણું ધન, અમાત્ય, બુદ્ધિ અને બળ તથા તેજ, ઝોજ, સહ, આખ્યાન, દેહ, ઈંદ્રિય, બુદ્ધિ અને સામર્થ્ય એ આઠ, એટલાવડે રાજ શત્રુના બળનો નાશ કરે છે. હાથી, ઘોડા, રથ, પાયદળ, નાવ, વિષ્ટિ, દેશિક અને આવિક એ અષ્ટાંગ બળ કહેવાય છે. અથવા એ આઠથી યુક્ત એવા રથી, હાથી ઉપર બેસનારા, અસ્વાર, પાયદળ, મંત્રીઓ, વૈદ્ય, ભિક્ષુક, આચાર્ય, મુહુર્ત આપનાર જ્ઞેશી, દૈવચિંતક જ્ઞેશી, કોશ, મિત્ર, ધાન્ય, સર્વ સાહિત્ય, સાત પ્રકૃતિ, આઠ અંગ, એ જેનું શરીર છે એવા રાજ્યનું દંડ એજ અંગ છે. દંડ એજ ઉત્પત્તિસ્થાન છે. ઇશ્વરે પ્રયત્નવડે કરીને પ્રભુનું રક્ષણ થવાના કારણથી સમાન રૂપ વાળો દંડ ક્ષત્રિયને આપ્યો છે. દંડને આધીન આ સઠળ વિશ્વ છે. જે પ્રમાણે પ્રત્યક્ષ ધર્મ રાજ્યએ પૂજવા

યોગ્ય છે તેવું બીજું કાંઈ વિશેષ પૂજવા લાયક રાજને નથી. ઇશ્વરે
લોકનું રક્ષણ કરવાને અર્થે અને ધર્મનું સ્થાપન કરવાને અર્થે બ્રહ્માણે
ઉત્પન્ન કર્યા છે; માટે રાજ્યે તેઓને પૂજવા યોગ્ય છે. એ મ-
નુષ્ય વિવાદ કરતા હોય તેને વાદી પ્રતિવાદી કહે છે. બન્નેમાંથી એકનો
જય અને બીજનો પરાજય થાય છે, તેથી તે વ્યવહાર ઉપર વિશ્વાસ
ઉત્પન્ન થાય છે; માટે વિવાદ કરનારાઓના વિશ્વાસથી ઉત્પન્ન થયેલો વ્યવ-
હાર છે. માટે વાદી પ્રતિવાદીના વિશ્વાસરૂપ એ વ્યવહાર વેદોક્ત છે, અને
તેથી તેને વેદપ્રત્યય કહે છે. હું નરવ્યાધિ ! તેમાંનો એક વ્યવહાર કુ-
ળાચારથી ઉત્પન્ન થયેલો છે અને બીજો શાસ્ત્રથી ઉત્પન્ન થયેલો છે. એનો
અર્થ એવો છે કે પરસ્ત્રીગમનાદિ દોષ કરીને સભાસદોની પાસે જવાથી
દોષની શુદ્ધિને અર્થે તેઓ જે પ્રાયશ્ચિત આપે છે તે વેદોક્ત વ્યવહાર છે,
તથા જેમ શૂદ્ર સુરાપાન કરે તો તેને પ્રાયશ્ચિત શાસ્ત્રમાં કહ્યું નથી તથાપિ કોઈ-
ક શૂદ્રની ન્યાતમાં એવો પ્રતિબંધ કર્યો હોય કે આપણામાંથી જે સુરાપાન કરે
તેને જ્ઞાતિબાહ્ય મૂકવો તો એ વ્યવહાર કુળાચાર સંબંધી છે. તેજ પ્રમાણે
શાસ્ત્ર જાણનારાઓએ ધર્મના જ્ઞાન સંબંધી જે નિયમો કર્યા હોય તેને
શાસ્ત્રોક્ત વ્યવહાર જાણવો. એ ત્રણ દંડોમાંથી જે દંડ રાજસભામાં
થાય છે તે દંડ ક્ષત્રિયને આધીન છે એમ અમારું જાણવું છે. જે દંડ
વ્યવહારના પ્રત્યયથી સિદ્ધ થયેલો છે એટલે રાજ સભામાં ઇનસાફ આ-
પીને જે દંડ ઠરાવવામાં આવે છે તે દંડ યદ્યપિ મન્વાદિક ઋષિઓએ
કહેલો છે તો પણ તેનું મૂળ વેદમાં છે માટે તેને વેદ સંબંધી દંડ જા-
ણવો. જે દંડની ઉત્પત્તિ વેદમાંથી છે તે દંડ ધર્મરૂપ જાણવો; કેમકે ગુણના
દર્શનવડે તે ધર્મ ઉત્પન્ન થયેલો છે તેથી સત્પુરુષોએ તેને ધર્મ સંબંધી
દંડ કહેલો છે. એનું દષ્ટાંત એ છે કે કોઈ પુરુષે પરસ્ત્રીનો સમાગમ કર્યા
પછી તેના મનમાં એમ આવે કે આ અધર્મવડે કરીને મારો
ધર્મ લોપ થાય નહિ અને તેટલા માટે પશ્ચાત્તાપ પામીને પ્રાયશ્ચિતરૂપ
જે દંડ પોતે ધારણ કરે છે તે ધર્મ દંડ છે. હું યુધિષ્ઠિર ! એ
દંડ અથવા વ્યવહાર પ્રજનનું રક્ષણ કરવાને અર્થે બ્રહ્માએ ઉત્પન્ન કર્યો
છે. તે સત્યરૂપ અને જગતની આબાદીની વૃદ્ધિ કરનાર દંડ ત્રણ લોકનું

ધારણ કરે છે. જેને દંડ કહે છે તેજ સનાતન વ્યવહાર છે એમ અમે જાણીએ છીએ અને અમે જેને વ્યવહાર જાણીએ છીએ તે વેદ છે એ નિશ્ચય છે, અને જે વેદ છે તેજ ધર્મ છે અને જે ધર્મ છે તેજ સન્માર્ગ છે. પૂર્વે પ્રજ્ઞના પતિ પિતામહ બ્રહ્મા ઉત્પન્ન થયા તે દેવ, દૈત્ય, મનુષ્ય અને નાગ તથા સર્વ પ્રાણીઓ સહિત આ લોકના કર્તા છે. પૂર્વે જે વાદી પ્રતિવાદીના વ્યવહારરૂપ દંડ કહ્યો છે તે તેમના થપ્પી ઉત્પન્ન થયો છે; તે કારણથી આ વ્યવહાર સંબંધી આ દૃષ્ટાંત તે પણ બ્રહ્મદેવનુંજ કહેલું છે કે, માતા, પિતા, બ્રાતા, સ્ત્રી, પુરોહિત અને જે પોતાના ધર્મ પ્રમાણે વર્તે છે તે, એટલા જણ રાજાએ દંડ કરવા યોગ્ય નથી.

માતાપિતાચભ્રાતાચમાર્યાચૈવપુરોહિતઃ ॥

નાદંડઘોવિચિતેરાજ્ઞોયઃસ્વધર્મેણતિષ્ઠતિ ॥ ૬૦ ॥

इतिश्री महाभारते शां० राज०गु० भा० शतोपरिष्कार्विशोऽध्यायः ॥ १२१ ॥

भीष्मउवाच ॥ अत्राप्युदाहरंतीममितिहासंपुरातनम् ॥

॥ अंगेषुराजाद्युतिमान्वसुहोमइतिश्रुतः ॥ १ ॥

ભીષ્મ કહેછે,—આ જગોએ પણ આ પુરાતન ઇતિહાસનું દૃષ્ટાંત આપવામાં આવે છે. અંગ દેશમાં વસુહોમ નામે તેજસ્વી અને કીર્તિમાન રાજા થયો હતો તે રાજા નિરંતર ધર્મને જાણનારો હતો, તે પોતાની સ્ત્રી સાથે, દેવ ઋષિ અને પિતૃઓએ પૂજેલા મુજ પૃથ ઉપર ગયો. ત્યાં મેરૂના બરફવાળા શિખર ઉપર, મુજવટ પ્રદેશમાં રામે જટાનું હરણ કરવાની આજ્ઞા કરી હતી, તે ઉપરથી હું રાજેન્દ્ર ! પ્રશંસા કરવા યોગ્ય જેમનાં આચરણ છે એવા ઋષિઓ તે રૂદ્રે સેવેલા પ્રદેશને મુંજ પૃથ કહેવા લાગ્યા. તે સ્થળમાં રહીને તે રાજા ધણા વેદમય ગુણોએ કરીને યુક્ત થયો તથા બ્રાહ્મણોએ માન આપેલો તે દેવર્ષિ સરખો થયો. તે રાજાની પાસે એક સમયે ઈંદ્રનો માનવંતો સખા, અદીન પ્રકૃતિવાળો, શત્રુને નાશ કરનાર, માંધાતા રાજા આવ્યો. તે માંધાતા રાજા વસુહોમ રાજાની પાસે જઈને તેને ઉચ્ચ તપવાળો જોઈને તેની પાસે નમસ્કાર કરીને ઉભો રહ્યો. વસુહોમ રાજાએ પણ પાદ અને અર્ધ્યનું નિવેદન કર્યું તથા

સમાંગ રાજ્યની કુશળતાનો તથા તેના નિર્વિકારપણાનો તેને પ્રશ્ન કર્યો.
 વસુદેવે તેને પૂછ્યું કે સત્પુરૂષોએ પૂર્વે આચરણ કરેલા માર્ગને તમે
 યથાવત્ અનુસરનારા છો. હે રાજન ! હું તમારી કયી આજ્ઞા સંપાદન કરું ?
 હે પાંડવ ! પછી તે માંધાતા અતિ પ્રસન્ન થઇને મહા બુદ્ધિવાળા તે સ્થળ-
 માં જોડેલા વસુદેવ પ્રત્યે જોડ્યા. માંધાતા કહે છે-હે રાજન ! હે ઉત્તમ પુરૂષ !
 બૃહસ્પતિનું શાસ્ત્ર તમે સધળું જાણ્યા છો તેજ પ્રમાણે શુક્રાચાર્યની રાજ-
 નીતિનું પણ તમને જ્ઞાન છે. એટલામાટે દંડ શી રીતે ઉત્પન્ન થાય છે તે
 હું જાણવાને ઇચ્છું છું. વળી તે શી રીતે પૂર્વે જન્યુત રહે છે અને તેની
 મહત્તા શી છે તેમજ ક્ષત્રિયોના હાથમાં દંડ શી રીતે આવ્યો તે મને હે
 મહા બુદ્ધિવાળા રાજન કહો; હું તમને આચાર્ય દક્ષિણા આપીશ. વસુ-
 દેવે કહે છે-હે રાજન ! લોક સમુદાયમાંથી દંડ જે રીતે ઉત્પન્ન થયો તે તું
 સાંભળ. તે પ્રજાની નીતિનું રક્ષણ કરવાને અર્થે સનાતન ધર્મરૂપ છે.
 સર્વ લોકના પિતામહ જગવાન બ્રહ્મદેવને એક વખત યજ્ઞ કરવાની ઇચ્છા
 થઇ. પણ તેમને પોતાના સરખો કોઇ ઋત્વિજ મળ્યો નહિ એમ અમે
 સાંભળ્યું છે, ત્યારે તે વિચારરૂપ ગર્ભ ધણી વરસ સુધી તેમણે માથામાં
 ધારણ કરી રાખ્યો; અને એક હજાર વરસ પૂરાં થયાં ત્યારે છીંક ખાતાં
 તે ગર્ભ તેમાંથી નિકળી પડ્યો. હે શત્રુને નાશ કરનાર માંધાતા ! તે ક્ષુપ
 નામે પ્રજાપતિ ઉત્પન્ન થયો. હે મહારાજ ! મહાત્મા બ્રહ્મદેવના યજ્ઞમાં તે
 ઋત્વિજ થયો. હે રાજશ્રેષ્ઠ ! બ્રહ્મદેવનો તે યજ્ઞ ચાલુ થયો એટલે બ્રહ્મદે-
 વનું દીક્ષા ધારણ કરેલું તે સ્વરૂપ જોઇને અંતર્ધાન દંડ થયો. અર્થાત્ પ્રજાના
 નિયંતા બ્રહ્મદેવે દીક્ષા ધારણ કરી માટે નિયમન કરનાર કોઇ રહ્યો નહિ
 તેથી દંડ અંતર્ધાન થયો. જ્યારે દંડ અંતર્ધાન થયો ત્યારે પ્રજામાં મોટો
 ગરબગટ ઉપજ્યો. કાર્ય, અકાર્ય, ભોજ્ય, અભોજ્ય એ સંબંધી કાંઇ
 વિચાર રહ્યો નહિ તો પછી પેય અને અપેય એનો વિચાર તો કયાંથીજ
 હોય. પ્રજા એક બીજાનો નાશ કરવા લાગી. તે સમયે ગમ્ય અને અગમ્ય
 એવો ભેદ રહ્યો નહિ તથા પોતાનું અને પારકું ધન એ સર્વે સરખું થઇ
 ગયું. જેમ કૂતરા માંસના ટુકડાને ચારે પાસથી લૂંટવા માંડે છે તેવી મ-
 નુષ્યોની સ્થિતિ થઇ ગઇ. જળવાન પુરૂષો નિર્મળનો નાશ કરવા લાગ્યા

તથા મર્યાદા રહિત થઇને વર્તવા લાગ્યા. પછી પિતામહ દેવે સનાતન ભગવાન વિષ્ણુનું પૂજન કરીને વરદાનને આપનારા મહાદેવ પ્રત્યે ખોટા કે હે કેશવ ! આ સ્થળમાં તમારે અમારા ઉપર કૃપા કરવી યોગ્ય છે. જે રીતે આ પ્રજામાં શંકર ન થાય તે પ્રમાણે કરો. પછી ઉત્તમ શ્રાવણ છે આયુધ જેનું એવા તે ભગવાને ધણોક વખત ધ્યાન કરીને આત્મરૂપ દાંડ તે દેવસત્તમે પોતાનામાંથીજ પ્રકટ કર્યો; તથા તેજ ધર્માચરણમાંથી સરસ્વતિ દેવી નીતિને પણ ઉત્પન્ન કરી અને ત્રણ લોકમાં તે દાંડનીતિ એ પ્રકારે પ્રસિદ્ધ થઈ. વળી ઉત્તમ શ્રાવણ છે આયુધ જેનું એવા તે ભગવાને કરીને પણ ઘણીવાર સૂધી ધ્યાન કરીને તે તે સમુદાયનો એક એક અધિપતિ ઉત્પન્ન કર્યો. સહસ્ત્ર નેત્રવાળા ઈંદ્રને દેવતાઓનો ઇશ્વર કર્યો. વિવસ્વાત્ (સૂર્ય)ના પુત્ર યમને પિતૃઓનો રાજા હસ્ત્યો, રાક્ષસ અને ધનનો સ્વામી કુબેરને નિર્માણ કર્યો, પર્વતનો સ્વામી મેરૂને કર્યો, સમુદ્રને નદીઓનો સ્વામી કર્યો. અસુર અને જળના રાજ્યમાં વરુણને સ્વામી બનાવ્યો. પ્રાણનો સ્વામી મૃત્યુને કર્યો, તેજનો સ્વામી અગ્નિને કર્યો, અને રૂદ્રોનો રક્ષણ કરનારો સ્વામી ઇશાન નામે દેવને કર્યો. તે ઇશાન દેવ તે મહાત્મા વિશાળ છે નેત્ર જેનાં એવા સનાતન મહાદેવ છે. બ્રાહ્મણના સ્વામી વસિષ્ઠને કર્યો. વસુઓનો સ્વામી અગ્નિને કર્યો. સૂર્યને તેજનો સ્વામી કર્યો. ચંદ્રને નક્ષત્રનો સ્વામી હરાવ્યો. વેદીઓનો સ્વામી સૂર્યને હરાવ્યો. ભૂતોનો સ્વામી બાર હાથવાળા ઉત્તમ રાજા રકંદકુમારને હરાવ્યા. સાંહાર ને વૃદ્ધિરૂપ કાળને સર્વનો સ્વામી હરાવ્યો. શસ્ત્ર, શત્રુ, યમ અને કર્મ, એ ચાર છે વિભાગ જેના એવા મૃત્યુના અને સુખ તથા દુઃખના સ્વામી સર્વના દેવ, રાજાના રાજા, ધનના અધિપતિ કુબેરને હરાવ્યા. સર્વે રૂદ્રોના સ્વામી શૂલપાણી શંકરને હરાવ્યા એમ સાંભવામાં છે. બ્રહ્માના પુત્ર, પાછળથી ઉત્પન્ન થયેલા પ્રજાના અધિપતિ, સર્વ ધર્મવાળાઓમાં શ્રેષ્ઠ એવો ક્રુપ, તે શંકરને આપ્યો. પછી યથાવિધિ તે યજ્ઞ ચાલતો થયો એટલે મહાદેવે ધર્મનું રક્ષણ કરનાર દાંડ સત્કાર પૂર્વક વિષ્ણુને આપ્યો. વિષ્ણુએ તે દાંડ અંગિરાને આપ્યો. મુનિશ્રેષ્ઠ અંગિરાએ તે દાંડ ઈંદ્ર તથા મરીચિને આપ્યો, મરીચિએ ભૃગુને આપ્યો. ધર્મ સહિત દાંડ ભૃગુએ ઋષિ-

ઓને આપ્યો. ઋષિઓએ લોકપાળને આપ્યો. લોકપાળે સુપને આપ્યો. સુપે સૂર્યના પુત્ર મનુને આપ્યો. તે મનુએ સુક્ષ્મ એવા ધર્મ અને અર્થના કારણથી પોતાના પુત્રોને આપ્યો અને કહ્યું કે તમારે દંડ વિભાગ કરીને એટલે ન્યાયાન્યાયનો વિચાર કરીને ધર્મવડે દંડ કરવો. પણ મરજી આવે તેમ દૈવયોગે થયેલા કાર્યની પેઠે દંડ કરવો નહિ. દંડનું મુખ્ય પ્રયોજન એ છે કે દુષ્ટ પુરુષોનો નિગ્રહ કરવો. દ્રવ્યાદિક લોકો પાસેથી લેવામાં આવે છે તે માત્ર લોકને ભય પમાડવાને બાહ્યોપચાર છે પણ રાજના ભંડારમાં વૃદ્ધિ કરવાનો હેતુ તેમાં નથી. અદ્યપકારણ માટે મનુષ્યને ખોડ ખાંપણ આણવી નહિ તથા તેના દેહનો નાશ પણ કરવો નહિ. તે તે શરીરની પીડાઓ, દેહત્યાગ, દેશ નિકાલ ઇત્યાદિક દંડ યોગ્યતા જોઈને કરવા. સૂર્યના પુત્ર મનુએ પ્રજાના રક્ષણને અર્થે તે દંડપોતાના પુત્રોને આપ્યો. એ પ્રમાણે પૂર્વના વખતથી ચાલતો આવેલો દંડ પ્રજાનું પાત્રન કરીને જાગતો રહેલો છે. ભગવાન ઈંદ્ર જાગે છે અને ઈંદ્રવડે કરીને ભગવાન સૂર્ય સાવધ રહે છે. તેના થકી વરૂણ દેવતા સાવધ રહે છે. વરૂણ થકી પ્રજાપતિ દેવ અને પ્રજાપતિ દેવ થકી વિનયરૂપ ધર્મ સાવધ રહે છે. ધર્મ થકી બ્રહ્માનો પુત્ર સનાતન વ્યવસાય અને વ્યવસાય થકી તેજ સર્વનું પાત્રન કરીને જાગ્રત રહે છે. તે તેજથી ઔપધીઓ અને ઔપધીથકી પર્વતો, અને પર્વત થકી રસ તથા રસના ગુણ જાગ્રત રહે છે. તે થકી દેવી નિઋતિ સાવધ રહે છે અને તેથી જ્યોતિઓ જાગ્રત રહે છે, જ્યોતિઓ થકી વેદ અને પ્રતિષ્ઠા, તેના થકી હયશિરા પ્રભુ, તેના થકી પિતામહ બ્રહ્મા જે નિર્વિકરણ પણ છે તે જાગ્રત રહે છે. પિતામહ થકી મહાદેવ ભગવાન શિવ જાગ્રત રહે છે. શિવથકી વિશ્વંદેવા, વિશ્વંદેવા થકી ઋષિઓ, ઋષિઓ થકી ભગવાન સોમ, સોમ થકી સનાતન દેવો અને દેવતાઓ થકી લોકમાં બ્રાહ્મણો જાગ્રત રહે છે. બ્રાહ્મણ થકી રાજાઓ જાગ્રત રહીને ધર્મવડે કરીને લોકનું રક્ષણ કરે છે અને સનાતન કાળથી ચાલતું આવેલું સ્થાવર અને જંગમ ક્ષત્રિઓ થકી જાગ્રત રહે છે. આ લોકમાં પ્રજા જાગ્રત રહે છે અને તેમનામાં દંડ જાગે છે. પિતામહ સમાન તેજવાળો દંડ સર્વનો સમાવેશ પોતાનામાં કરે છે. હે ભારત !

આદિ, મધ્ય અને અંતમાં સર્વ લોકના ઇશ્વર પ્રજ્ઞના પતિ મહાદેવ કાળ જન્યત રહે છે. દેવના દેવ, શિવ સર્વના પ્રભુ જેનાં શર્વ, કપર્દી, શંકર, રૂદ્ર, શિવ, સ્થાણુ, ઉમાપતિ એવાં નામ છે તે જન્યત રહે છે. એ પ્રમાણે આદિ, મધ્ય તથા અંતમાં દંડનું સ્વરૂપ મેં તને નિરૂપણ કરી જતાવ્યું. ધર્મને જાણનારા રાજાએ એ દંડનીતિવડે યથા ન્યાય આચરણ કરવું. બીજમ કહે છે-એ પ્રમાણેજ પુરૂષ આ વસુહોમનો અભિપ્રાય સાંભળે અને સાંભળીને તે પ્રમાણે આચરણ કરે તો તેના સર્વે મનોરથ પ્રાપ્ત થાય. હે નરપતે ! હે ભારત ! ધર્મ થકી આક્રાંત એવા આ સર્વ લોકનો નિયંતા દંડ શું છે તે સર્વ મેં તને કહ્યું.

इतितेसर्वमाख्यातंयोदंडोमनुजर्षभ ॥

નિયંતાસર્વલોકસ્યધર્માક્રાંતસ્યભારત ॥ ૧૬ ॥

इतिश्री महाभारते शांतिपर्वणि राजधर्मानुशासनपर्वणि दंडोत्पत्त्युपाख्याने गुर्जरभाषायां शतोपरि द्वाविंशतितमोऽध्यायः ॥ १२२ ॥

યુધિષ્ઠિરુવાચ ॥ તાતધર્માર્થકામાનાંશ્રોતુમિચ્છામિનિશ્ચય ॥

॥ लोकयात्राहिकात्स्येनर्तितेष्टेक्केषुप्रतिष्ठिता ॥ १ ॥

યુધિષ્ઠિર કહે છે,-હે તાત ! હું ધર્મ, અર્થ અને કામનો નિર્ણય સાંભળવાને ઇચ્છું છું; તથા લોક યાત્રા સમગ્રપણે શામાં સ્થિતિ કરીને રહેલી છે? ધર્મ, અર્થ, અને કામ એ ત્રણનાં મૂળ ક્યાં છે? એ ત્રણનું ઉત્પત્તિસ્થાન શું છે? તેઓ અન્યોન્ય એકત્ર થઇને શી રીતે રહેલા છે તથા પૃથક પૃથક શી રીતે રહેલા છે?

બીજમ કહે છે,-જ્યારે લોકો ધર્મ અને અર્થના નિશ્ચયમાં સારા મનવાળા થાય છે ત્યારે કાળ, ઉત્પત્તિસ્થાન અને સંસ્થા, એ ત્રણેમાં તે ધર્મ, અર્થ અને કામ ત્રણે એકત્ર થાય છે. એમાં કહેવાનો અભિપ્રાય એમ છે કે લોકોના મનમાં જ્યારે ધર્માદિકેની શ્રદ્ધા હોય છે, ત્યારે તેઓ એમ માને છે કે 'હું ગર્ભધાન' (વિધિમાં કલ્યા પ્રમાણે તે વિધિપૂર્વક ઋતુકાળે સ્ત્રી સંગમ કરીને પુત્ર પામીશ.) તે વખતે ઋતુકાળ એ કાળ, સ્ત્રી એ ઉત્પત્તિસ્થાન

અને રૂઝે પ્રકાળે કર્મનું નિષ્પન્ન થવું એ સંસ્થા, એ ત્રણેમાં યોનિસંસ્કાર રૂપધર્મ, પુત્રરૂપ અર્થ, અને સ્ત્રીસંગરૂપ કામ, એ ત્રણે એકત્ર થાય છે. અર્થનું મૂળ સદૈવ ધર્મમાં છે; અર્થનું ફળ કામ છે; તે સર્વેનું મૂળ સંકલ્પ છે અને સંકલ્પ વિષયરૂપ છે. સર્વે વિષયો સમગ્રપણે કરીને આહારથી સિદ્ધિને અર્થે છે. એ પ્રમાણે સંકલ્પ એ ધર્મ અર્થ અને કામનું મૂળ-જાણીવું. અને તે સંકલ્પનો નાશ એજ મોક્ષ છે, એમ જાણવું. ધર્મ થકી શરીરનું રક્ષણ થાય છે, અને અર્થ ધર્મને અર્થે ઉપયોગમાં આવે છે. ઇન્દ્રિયોનિ પ્રીતિના ફળને અર્થે કામ છે; એ સર્વે રજોગુણ યુક્ત વાસનાઓ છે. એ ધર્મ, અર્થ અને કામનો મનવડે પણ ત્યાગ ન કરવો, પણ આત્મરૂપ ફળને અર્થે ઉત્તમ એવા ધર્માર્થ કામને સેવવા. એને તજવા હોય તો સંગફળ માત્ર ત્યાગ કરવો; વિચાર માત્રથીજ એને તજવા. કામમાં સ્થિતિવાળા એ ધર્માદિકથી તપવડે વિમુક્ત થવું યોગ્ય છે. અર્થાત્ ચિત્ત શુદ્ધિ મારે ધર્મ, નિષ્કામ કર્મને અર્થે અર્થ, અને દેહ ધારણને અર્થે કામનું સેવન કરવું. જો મનુષ્ય ધર્માદિક ત્રિવર્ગે કરીને મોક્ષની પ્રાપ્તિ કરી શકે તો તે તેની બુદ્ધિ શ્રેષ્ઠ જાણવી. પણ ધર્મથી અર્થ અને અર્થથી ધર્મ એ વિષયમાં અજ્ઞાનવડે નિદ્રુષ્ટ બુદ્ધિવાળો પુરૂષ મોહ પામે તો તે ધર્મ અને અર્થનું ફળ જે મોક્ષ તેને પ્રાપ્ત કરી શકતો નથી. પૂર્વે કહ્યું છે કે ધર્માર્થ કામ એ ત્રણ રજોગુણયુક્ત છે એટલે મલિન છે, તો તે મળ હવે બતાવે છે કે ફળ પ્રાપ્તિ થવાની વાસના રાખીને ધર્મ કરવો એ ધર્મનો મળ છે; દાન ન કરવું કે ભોગ ન ભોગવવા એ અર્થનો મળ છે; અત્યંત આસક્ત થઈ જવું એ કામનો મળ છે. એ સર્વે પોતાના ગુણથી વર્જિત એટલે દુર્ગુણ છે, મારે એ ત્રણે જો એ મળથી રહિત શુદ્ધ આચર્યા હોય તો ચિત્ત શુદ્ધિ દ્વારા બ્રહ્માનંદની પ્રાપ્તિ કરી આપે છે. હવે એ ત્રણ વર્ગ પૃથક પૃથક નિરૂપણ કરવાને અર્થે કામંદક અને આંગરિષ્ટ એ બન્નેના સંવાદરૂપ પ્રાચીન ઇતિહાસનું આ સંબંધમાં ઉદાહરણ અપાય છે તે હું કહું છું. એક વખત કામંદક ઋષિ બેઠા હતા, તે વખતે આંગરિષ્ટ રાજાએ પ્રણામ કરીને અને મર્યાદા ભંગ કરીને પૂછ્યું કે હે ઋષિ, જે રાજા કામ, અથવા મોહના આવેશથી ન ઇચ્છતાં છતાં પાપ કરે અને

પછી તે પશ્ચાત્તાપથી તપ થાય તો તેનું પાપ શી રીતે નાશ પામે? જે પુરુષ અજ્ઞાનથી અધર્મને ધર્મ બાણીને આચરે અને લોકમાં તે અધર્મનો વિસ્તાર કરે તો તેનું પણ રાજ્યે શી રીતે નિવર્તન કરવું? કામંઠક જાપિ કહે છે,—જે પુરુષ ધર્મ અને અર્થનો ત્યાગ કરીને કામનુંજ સેવન કરે છે, તે પુરુષ ધર્મ અને અર્થનો પરિત્યાગ કરવાથી પોતાની બુદ્ધિનો નાશ કરવાને ઇચ્છે છે. બુદ્ધિનો નાશ થવો એજ મોહનું સ્વરૂપ છે તથા તેજ મોહ ધર્મ અને અર્થનો નાશ કરે છે. ધર્મ અને અર્થનો નાશ થવાથી નાસ્તિકપણું તથા દુરાચાર ઉત્પન્ન થાય છે. જ્યારે દુરાચારને લીધે રાજ દુષ્ટ પુરુષોનું નિવારણ કરતો નથી ત્યારે ધરમાં ભરાયલા આપથી જેમ ધરમાં રહેનારાઓને ઉદ્દેગ થાય છે તેમ તેનાથી લોકો ઉદ્દેગ પામે છે. એમ થાય છે ત્યારે પ્રજા, સાધુ પુરુષો કે બ્રાહ્મણો તેનું અનુવર્તન કરતા નથી; પછી તે સંશય ભરેલી સ્થિતિમાં આવી પડે છે, તથા પછી વધ પામે છે. વધ નથી પામતો તો તે પદબ્રષ્ટ થાય છે, અપમાન પામે છે અને દુઃખ ભરેલું જીવતર ભોગવે છે. પદબ્રષ્ટ થઈને એવી રીતે જે જીવવું તે ચોખ્ખું મૃત્યુજ સમજવું. આ વિષયમાં આચાર્યોએ પાપનાં પ્રાયશ્ચિત આ પ્રમાણે કહેલાં છે;—વેદવ્રતી વિદ્યાનું સેવન કરવું; બ્રાહ્મણોનો સત્કાર કરવો; ધર્મના કાર્યમાં ઉદાર થવું; મોટા કુળમાં લગ્ન કરવું; ક્ષમા યુક્ત અને સ્વતંત્ર મનના બ્રાહ્મણોનું સેવન કરવું; સુખથી બેસીને નિરંતર જપ કરવો તથા સ્નાન કરવું; ધર્મવાળા પુરુષોને રાજ્યમાં બોલાવીને રાખવા તથા દુષ્ટતવાળા પુરુષોને બહાર કાઢી મૂકવા. મધુર વાણિથી અથવા મધુર કર્મથી સત્પુરુષોને પ્રસન્ન કરવા; બીજાઓના ગુણનું કીર્તન કરીને ‘હું તમારોજ છું’ એ રીતે નિરંતર બોલવું. જે કોઈ મનુષ્ય પાપ રહિત હોઈને એ પ્રમાણે આચરે તો તે થોડા કાળમાં ધણું માન પામે તથા જે તેણે કષ્ટતર પાપ કર્યાં હોય તો પણ તેનું એવું આચરણ તે પાપનો નાશ કરે છે એમાં સંશય નથી. ગુરુઓ પણ તને જે પરમ ધર્મ કહે તે ધર્મ તું તેવી રીતે આચર; ગુરુઓની કૃપાથીજ તું પરમ ઠંડ્યાણ પામીશ.

ગુરવોહિપરંધર્મ્ય વ્રૂયસ્તંતથાકુરુ ॥

ગુરુણાંહિપ્રસાદાદ્વિશ્રેયઃપરમવાપ્સ્યસિ ॥ ૨૪ ॥

इति श्री महाभारते शांतिपर्वणि राजधर्मानुशासनपर्वणि कामदांगारिष्ठसंवादे
गुर्जरभाषायां शतोपरित्रयोविंशतितमोऽध्यायः ॥ १२३ ॥

इमेजनानरश्रेष्ठशंसंतिसदाभुवि ।

धर्मस्यशीलमेवादौततोમેसंशयोमहान् ॥ १ ॥

યુધિષ્ઠિર કહે છે,—હું નરશ્રેષ્ઠ ! આ લોકો પૃથ્વી ઉપર સર્વદા ધર્મના શીઘ્રનું સર્વથી પ્રથમ વખાણ કરે છે તેથી મને મોટો સંશય ઉપજે છે કે એનું શું કારણ હશે ? હું ધર્મ ધારણ કરનારાઓમાં શ્રેષ્ઠ ! જો એ વાત અમારાથી બાળવી શક્ય હોય તો હું તે સર્વ સાંભળવાને ઇચ્છું છું કે જેથી તે મને સમજાય. હું ભારત ! તે શીઘ્ર શી રીતે પ્રાપ્ત થાય તે સાંભળવાને ઇચ્છું છું; હું વક્તાઓમાં શ્રેષ્ઠ ! તે શીઘ્રનું શું લક્ષણ છે તે મને કહો. બીજમ કહે છે,—હું માનવ ! તને લક્ષ્મી પ્રાપ્ત થઈ તે જોઈને પરિતાપ પામેલા દુર્યોધને પૂર્વે એક વખત વૃતરાષ્ટ્રને એ સંબંધી પૂછ્યું હતું. હું ભારત ! હું મહારાજ ! ઈંદ્રપ્રસ્થમાં ભાઈઓ સહિત તારી સભામાં તેણે જે વચન કહ્યું હતું તે સાંભળ. તારી સભા અને તારી સર્વોત્તમ સમૃદ્ધિ જોઈને ત્યાં બેઠેલા દુર્યોધને તે સર્વ પોતાના પિતાની પાસે નિવેદન કર્યું. ધૃતરાષ્ટ્રે દુર્યોધનનું તે વચન સાંભળીને કર્ણસહિત તે બેઠો હતો ત્યાં આગળ આ પ્રમાણે વચન કહ્યું. ધૃતરાષ્ટ્ર કહે છે,—હું પુત્ર ! તું શાને અર્થે પરિતાપ પામે છે તે હું યથાર્થપણે સાંભળવાને ઇચ્છું છું; અને તારૂં વચન સાંભળીને જો તે શું હશે તો તેનું હું સમાધાન કરીશ. હું શત્રુના નગરને જીતનાર ! તને મોટું ઐશ્વર્ય પ્રાપ્ત થયું છે; તારા મિત્ર, સંબંધીઓ, અને સર્વે ભાઈઓ તારા સેવક છે; તું શાલદોશાકા ઓઢે છે, માંસસહિત ભાતનું ભોજન કરે છે, જાતવાન ઘોડાઓ તારૂં વહન કરે છે, તોપણ તું હરિણના જેવો કૃશ કેમ છે ? દુર્યોધન કહે છે,—દશહજાર રનાતક આજણો સુવર્ણની થાળીઓવાળી તેટલીજ સ્ત્રીઓ સહિત યુધિષ્ઠિરને

ધેર ભોજન કરે છે. વળી દિવ્ય પુષ્પ અને ફળવડે યુક્ત એવી દિવ્ય સભા તેને ઘેર મેં જોઈ; તેતરના જેવા વિચિત્ર વર્ણના ઘોડાઓ અને નાના પ્રકારનાં વસ્ત્ર તેને ઘેર મેં જોયાં; હે ભારત ! મારા શત્રુ પાંડુના પુત્રોની કુબેરના જેવી સુંદર અને મોટી સમૃદ્ધિ જોઈને મને શોક થાય છે. ધૃતરાષ્ટ્ર કહે છે,—હે પુત્ર ! જેવી લક્ષ્મી યુધિષ્ઠિરને છે, તેવી અથવા તેથી વધારે લક્ષ્મીને જો તું ઇચ્છતો હોય તો શીલવાળો થા. શીલવડે ત્રણે લોક જીવતા શક્ય છે એમાં સંશય નથી; શીલવાળા પુરુષને લોકમાં કાંઈ અસાધ્ય નથી. શીલવડે માંધાતાએ એક રાત્રિમાં, જનમે-જયે ત્રણ રાત્રિમાં, અને નાભાએ સાત રાત્રિમાં પૃથ્વી પ્રાપ્ત કરી છે, એ સર્વે રાજાઓ શીલવાળા અને દયાવાળા હતા, માટે તેમના ગુણે કરીને ખરીદ કરેલી પૃથ્વી પોતાની મેળે આવીને તેમને પ્રાપ્ત થયેલી છે. દુર્યોધન કહેછે,—હે ભારત ! તે શીલ કેમ પ્રાપ્ત થાય તે હું સાંભળવાને ઇચ્છું છું કે જે શીલવડે કરીને તેમણે ઉતાવળેજ પૃથ્વી પ્રાપ્ત કરી ? ધૃતરાષ્ટ્ર કહે છે,—હે ભારત ! શીલના સંબંધમાં નારદે કહેલા પુરાતન ઇતિહાસનું આ સ્થળમાં દૃષ્ટાંત આપવામાં આવે છે. પ્રહ્લાદ નામે દૈત્યે શીલ ગુણુ ધારણ કરીને મહાત્મા મહેન્દ્રનું રાજ્ય લેઈ લીધું તથા ત્રણ લોક વશ કર્યા. ત્યારે ઇન્દ્ર બૃહસ્પતિની પાસે જઈને હાથ જોડીને ઉભો રહ્યો તથા તે મહા બુદ્ધિમાન ઇન્દ્રે બૃહસ્પતિને કહ્યું કે માંડે કલ્યાણ કેમ થાય તે જાણવાને ઇચ્છું છું. હે કુરુવંશને ધારણ કરનારા ! એ સાંભળીને પછી ભગવાન બૃહસ્પતિએ તે દેવના રાજા ઇન્દ્રને કલ્યાણકારી પરમ જ્ઞાન કહ્યું, અને પછી બૃહસ્પતિ બોલ્યા કે ‘ એટલુંજ કલ્યાણ છે. ’ ત્યારે ઇન્દ્રે ફરીને પૂછ્યું કે એમાં કાંઈ વિશેષ છે ? અને છે તો તે શું છે તે કહો. બૃહસ્પતિ કહે છે,—હે તાત ! એમાં વિશેષ ઘણું છે અને તે વિશેષ જ્ઞાન મહાત્મા ભાર્ગવ (શુક) પાસે છે. હે દેવશ્રેષ્ઠ ! તારૂં કલ્યાણ થાઓ; તું ત્યાં જ. પછી તે મહાત્મપત્ની અને પરમ તેજસ્વી ઇન્દ્રે ભાર્ગવ પાસેથી પ્રીતિએ કરીને ફરીને પણ જ્ઞાન પ્રાપ્ત કર્યું. તે મહાત્મા ભાર્ગવે પણ ઇન્દ્રને કહ્યું કે ‘ એ કલ્યાણ છે; ’ ત્યારે ઇન્દ્રે ફરીને શુકને પૂછ્યું કે એથી કાંઈ વિશેષ જ્ઞાન છે ? ત્યારે સર્વજ્ઞ શુકઆર્યે કહ્યું, કે મહાત્મા પ્રહ્લાદને વિશેષે કરીને જ્ઞાન

છે; એ સાંભળીને તે આનંદ પામ્યો. પછી ઈંદ્ર બ્રહ્માણુ થઇને પ્રહલાદની પાસે ગયો અને ત્યાં જઈને તે બુદ્ધિશાળી બોલ્યો કે હું શ્રેયઃ શું છે તે બ્રહ્માણુને ઇચ્છું છું. ત્યારે પ્રહલાદે જવાબ દીધો કે હે દ્વિજશ્રેષ્ઠ ! ત્રણ લોકના રાજ્યની ખટપટમાં મને વખત મળતો નથી, માટે હું તને એ જ્ઞાનનો ઉપદેશ કરી શકતો નથી. બ્રહ્માણુ કહ્યું કે હે રાજન્ ! જે સમયે તમને વખત મળે તે વખતે એ સર્વોત્તમ આચરવા યોગ્ય ધર્મનો મને ઉપદેશ કરજો; એમ મારી ઇચ્છા છે. એ પ્રમાણે ‘હું બ્રહ્માણુ છું’ એમ કહેનારા ઈંદ્રનું વચન સાંભળીને રાજા પ્રહલાદ બહુ પ્રસન્ન થયો; અને ‘વાર તેમ કરીશું’ એમ કહીને પછી સારો સમય મળ્યો ત્યારે તેને જ્ઞાનોપદેશ કર્યો. તે બ્રહ્માણુ પણ પોતાના સર્વ ભાવથી તેની સર્વોત્તમ ગુરુવૃત્તિનું અનુવર્તન કર્યું તથા જેમ તેના મનની ઇચ્છા હતી તે પ્રકારે કર્યું. ઈંદ્રે બહુ પ્રકારે પૂછ્યું કે હે ધર્મજન ! સર્વોત્તમ ત્રણ લોકનું રાજ્ય તને શી રીતે પ્રાપ્ત થયું, તેનું કારણ તું મને કહે. હે મહારાજ ! ત્યારે પ્રહલાદે પણ બ્રહ્માણુને આ વચન કહ્યું. પ્રહલાદ કહે છે,—હે વિપ્ર ! હું રાજા છું, એવા માનથી કોઈ વખત બ્રહ્માણુની અસૂચા કરતો નથી; જ્યારે તેઓ શુક્રાચાર્યકૃત નીતિશાસ્ત્ર મને આવીને સાંભળાવે ત્યારે સર્વજ્ઞપણાના અભિમાનથી હું તેમની ઇર્ષ્યા કરતો નથી. પણ હું મારા મનનું નિયમન કરીને પછી બોલું છું. તેઓ મને વિશ્વાસ લાવીને કહે છે કે તમે ઈંદ્રિયનું નિયમન રાખો. તેઓ મને શુક્રની નીતિના માર્ગમાં યુક્ત સેવા કરવામાં તત્પર, અસૂચા વિનાનો, ધર્માત્મા, ક્રોધ જેણે જીત્યો છે એવો નિયમમાં રહેનાર, અને ઈંદ્રિયોને કબજે રાખનાર જોઈને મને ઉપદેશ કરે છે તથા મધમાખીઓ જેમ મધપૂડને મધથી ભરે છે, તેમ મને ઉપદેશથી પરિપૂર્ણ કરે છે. તેથી કરીને હું જીભને ટેરવે રહેલા વિધાના રસનો સ્વાદ ચાખનારો થાઈ છું અને જેમ ચંદ્રમા નક્ષત્રોનો અધિષ્ઠાતા થઈને વર્તે છે તેમ હું મારી નીતિના દૈત્યોનો અધિષ્ઠાતા થઈને વર્તું છું. શુક્રાચાર્યની નીતિનું વચન એજ પૃથ્વીમાં અમૃત અને અનુત્તમ નેત્ર છે. જે પુરૂષ બ્રહ્માણુના મુખથી શુક્ર નીતિનું વચન સાંભળીને તે પ્રમાણે વર્તે છે, એજ કલ્યાણ છે. એ પ્રકારે તે બ્રહ્માણુને પ્રહલાદે કહ્યું. પછી તેણે દૈત્યેંદ્ર

પ્રહલાદની સારી સેવા કરી ત્યારે તે બોલ્યો કે, હે દ્વિજ શ્રેષ્ઠ ! યથાવત્ તે ગુરુ સેવા કરી તેથી હું તને પ્રસન્ન થયો છું, મારે તું વરદાન માગ, તારું કલ્યાણ થાઓ. હું તને તે આપીશ, એમાં સંશય નથી. ત્યારે તે બ્રાહ્મણે પ્રહલાદને કહ્યું કે તમે એ પ્રમાણે કૃપા કરી તેથી હું પરિપૂર્ણ થયો છું. ત્યારે પ્રહલાદે ફરીને પણ પ્રસન્ન થઈને કહ્યું કે વરદાન માગ. બ્રાહ્મણ કહે છે;—હે રાજન્ ! તમે જે મારા ઉપર પ્રસન્ન થયા છો અને મારું પ્રિય કરવાને ઇચ્છો છો, તો હું તમારું શીલ ઇચ્છું છું; એ વરદાન મને આપો. પછી પ્રહલાદે પ્રસન્ન થઈને તેને તે વરદાન આપ્યું, પણ તે દૈત્યપતિના મનમાં મોટું ભય ઉત્પન્ન થયું કે બ્રાહ્મણના રૂપે ઠરીને આ કોઈ મોટા તેજવાળો પુરૂષ છે. પછી વિરમય-પામીને પ્રહલાદ બોલ્યો કે વાંરે તે પ્રમાણે થશે. બ્રાહ્મણને વરદાન આપી ઉપકાર કરીને પ્રહલાદ દુઃખિત થયો. વરદાન આપ્યું અને બ્રાહ્મણ ગયો. ત્યાર પછી પ્રહલાદને મોટી ચિંતા ઉત્પન્ન થઈ. હે મહારાજ ! તોપણ પ્રહલાદે જે વચન આપ્યું હતું તેના નિશ્ચયમાં ફેર પડ્યો નહિ. હવે એ વિચાર કરતો હતો એવામાં છાયારૂપ મોટી ક્રાંતિવાળું, અને દેવધારી તેજ તેજ શરીરમાંથી નીકળીને ચાલ્યું. તે મોટી કાયાવાળા તેજને પ્રહલાદે પૂછ્યું કે તું કોણ છે ? તેણે જવાબ દીધો કે હું શીલ છું અને તે મારો ત્યાગ કર્યો તેથી હું જાગી છું. હે રાજન્ ! પેલો પ્રશંસા કરવા યોગ્ય બ્રાહ્મણ જે તારો શિષ્ય થઈને નિરંતર સાવધાનીથી તારું સેવન કરતો હતો તેનામાં જઈને હું નિવાસ કરીશ. હે પ્રભો ! એમ કહીને તે અંતર્ધાન થયું તથા ઈંદ્રમાં જઈને તેણે નિવાસ કર્યો. તે તેજ ગયા પછી તેના શરીરમાંથી તેવાજ રૂપનો બીજો એક પુરૂષ નીકળ્યો. તેને પ્રહલાદે પૂછ્યું કે તું કોણ છે ? ત્યારે તેણે ઉત્તર આપ્યો કે હે પ્રહલાદ ! મને તું ધર્મ જાણ; હે દૈત્યેન્દ્ર ! પેલો દ્વિજ શ્રેષ્ઠ જ્યાં વસે છે ત્યાં હું જઈશ. જ્યાં શીલ રહે છે ત્યાંજ મારો નિવાસ છે. હે મહારાજ ! પછી તેજ-વડે પ્રજ્વલિત એવો બીજો એક પુરૂષ મહાત્મા પ્રહલાદના શરીરમાંથી નીકળ્યો. તેને પ્રહલાદે પૂછ્યું કે તું કોણ છે ? ત્યારે તે મોટી ક્રાંતિવાળો પુરૂષ બોલ્યો કે હે અસુરેન્દ્ર તું ! મને સત્ય જાણજે; જ્યાં ધર્મ ગયો છે

ત્યાં હું પણ જઈશ. એમ કહીને તે પણ ધર્મની પાછળ ચાલ્યો ગયો. ત્યાર પછી વળી બીજો એક મહા પુરુષ પ્રહલાદમાંથી નીકળ્યો; તેને પ્રહલાદે પૂછવા ઉપરથી તે પણ બોલ્યો કે માંડું નામ વૃત્ત છે; જ્યાં સત્ય રહે છે ત્યાંજ હું રહું છું. તેના ગયા પછી તેના દેહમાંથી એક મોટા શબ્દવાળો પુરુષ નીકળ્યો. તેને પૂછવા ઉપરથી તેણે કહ્યું કે હું પ્રહલાદ માંડું નામ બળ એમ તું જાણ; જ્યાં વૃત્ત રહે છે ત્યાંજ હું રહું છું. એમ કહીને વૃત્તની પાછળ બળ પણ ચાલ્યું. પછી તેના શરીરમાં કાંતિવાળી એક દેવી નીકળી. તેને દૈત્યપતિએ પૂછ્યું કે તું કોણ છે? ત્યારે તે બોલી કે હું દેવી લક્ષ્મી છું. હે વીર! હું સત્ય પરાક્રમ પ્રહલાદ! હું આજ સુધી તારે વિષે રહેલી હતી, પણ હવે તું મારો ત્યાગ કરે છે ત્યારે હું જઈશ, કેમકે હું હમેશાં બળની પાછળ જઈશ. તે વખતે મહાત્મા પ્રહલાદને મોટું ભય ઉત્પન્ન થયું અને ફરીને તે દેવીને પૂછ્યું કે હું કમલવાસિની દેવી! તું ક્યાં જાય છે? તું લોકની પરમેશ્વરી સત્યવ્રતવાળી દેવી છે. એ બ્રહ્મણ શ્રેષ્ઠ! કોણ હતો તે હું યથાર્થપણે કરીને જાણવાને ઇચ્છું છું. લક્ષ્મી કહે છે,—હે પ્રભો! જે બ્રહ્મચારીને ઉપદેશ કર્યો તે ઇન્દ્ર હતો, ત્રણ લોકમાં જે તારું ઐશ્વર્ય હતું તે તેણે લેઈ લીધું છે. હું ધર્મજ્ઞ! શીત્રવટે તે ત્રણ લોક છૂટ્યા હતા, તે જાણીને દેવાધિપતિએ તારા શીત્રવટું હરણ કર્યું છે. હું મહા બુદ્ધિશાળી! ધર્મ, સત્ય, વૃત્ત, બળ અને હું લક્ષ્મી, એ સર્વેનું મૂળ શીત્ર છે, એમાં સંશય નથી. બીજા કહે છે,—હે યુધિષ્ઠિર! એ પ્રકારે કહીને લક્ષ્મી તથા તે સર્વે પ્રહલાદને તજીને ગયાં, પછી દુર્યોધને ફરીને પણ પોતાના પિતાને પૂછ્યું કે,—હે કૌરવનંદન! શીત્રવટું તત્ત્વ હું જાણવાને ઇચ્છું છું; તથા જે પ્રકારે તે શીત્ર પ્રાપ્ત કરી શકાય, તેનો ઉપાય તું મને કહે. મૃતરાષ્ટ્ર કહે છે,—તેનો ઉપાય પૂર્વે મહાત્મા પ્રહલાદે બતાવેલો છે; હું નરપતે! તોપણ હું તને સંક્ષેપમાં કહું તે સાંભળ. મન, વાણિ અને કર્મે કરીને સર્વ કોઈ (કોઈપણ) જૂતનો દ્રોહ કરવો નહિ. પ્રાણીઓ ઉપર અનુગ્રહ કરવો તથા દાન કરવું, તેને પ્રશંસા કરવા જેવું શીત્ર કહે છે. જે કર્મ કરવાથી પોતાનું કે બીજાનું હિત થતું ન હોય, તથા જે કર્મ કરવાથી તે કોઈ પુરુષત્વવાળું કર્મ ન

થવું હોય, તેમજ જે કર્મ કરવાથી ભાજવું પડે એમ હોય તે કર્મ કોઇ-
પણ પ્રકારે કરવું નહિ. એવું કર્મ કરીને તેથી સભામાં પોતાનું વખાણ
થાય અથવા તે કર્મની પ્રશંસા થાય. હે કુરુસત્તમ ! સંક્ષેપમાં એ મેં
તને શીઘ્રનો પ્રકાર કહ્યો. યદ્યપિ શીઘ્રરહિત પુરૂષો કોઇ સ્થળમાં કદાચિત
લક્ષ્મી પામે, તોપણ હે તાત ! તે ઘણા ઠાળ લગી ભોગવી શકતા નથી,
તથા તેઓ મૂળસહિત નાશ પામી જાય છે. ધૃતરાષ્ટ્ર કહે છે, — હે પુત્ર !
એ વાત યથાર્થ જાણીને જે યુધિષ્ઠિર કરતાં વિશેષ રાજ્યલક્ષ્મી પ્રાપ્ત
કરવાની તારી અભિલાષા હોય તો તું શીઘ્રવાન થા. ભીષ્મ કહે છે, —
ધૃતરાષ્ટ્ર રાજ્યએ પોતાના પુત્રને એ પ્રમાણે કહ્યું હતું, મારે હે કૌતેય !
તું એ પ્રમાણે કર અને તેથી તેનું ફળ પામીશ.

एतत्कथितवान्पुत्रेधृतराष्ट्रोनराधिपः ॥

एतत्कुरुष्वकौतેयततःप्राप्स्यासितफलम् ॥ ७० ॥

इति श्री महाभारते शांतिपर्वणि राजधर्मानुशासनपर्वणि शीलवर्णने
गुर्जरभाषायां शतोपरिचतुर्विंशतितमोऽध्यायः ॥ १२४ ॥

યુધિષ્ઠિરઁવાચ ॥ શીલંપ્રધાનંપુરુષેકથિતંતેપિતામહ ॥

॥ कथंत्वाशासमुत्पन्नायाचाशातद्वदस्वमे ॥

યુધિષ્ઠિર કહે છે, — હે પિતામહ ! તમેએ શીઘ્ર પુરૂષમાં શ્રેષ્ઠ છે એમ
કહ્યું પણ વાડ આશા કેવી રીતે ઉત્પન્ન થઈ તથા આશા એ શું છે તે
મને કહો. હે પિતામહ ! એ મને મોટો સંશય ઉત્પન્ન થયેલો છે, હે
શત્રુનાં નગર ઉપર જય પ્રાપ્ત કરનાર પિતામહ ! તમારા વિના જીએ કોઇ
એ સંશયનો નાશ કરનાર છે નહિ. હે પિતામહ ! દુર્યોધન વિષે મને
મોટી આશા હતી કે યુદ્ધ કરવાનો સમય પ્રાપ્ત થયો છે, એમ જાણી યુદ્ધ
ક્યાં વિનાજ જે યોગ્ય છે (એટલે વિના યુદ્ધે અરધું રાજ્ય અમને આપવું)
તે એ દુર્યોધન કરશે. સર્વ કોઇ પુરૂષને મોટી આશા ઉત્પન્ન થાય છે અને
તે આશાનો ભંગ થવાથી દુઃખે કરીને મૃત્યુ પ્રાપ્ત થાય છે એમાં કાંઈ
સંશય નથી. હે રાજેન્દ્ર ! દુરાત્મા ધૃતરાષ્ટ્ર પુત્રે મને આશાભંગ અને દુષ્ટ

બુદ્ધિવાળો કર્યો; માંડ મંદ બુદ્ધિપણું તમે જુઓ ! વૃક્ષો સહિત પર્વત કરતાં પણ આશાને હું મોટી માનું છું; હે રાજન્ ! આકાશ કરતાં પણ તે મોટી છે. અથવા તે આશા અપ્રમેય છે એટલે તેનું માપજ થઇ શકતું નથી. હે કુરુગ્રેષ્ઠ ! એ આશા અત્યંત દુર્વિચિંત્ય અને અત્યંત દુર્જય છે. એને દુર્જય જ્ઞેષ્ઠને હું ધારું છું કે એના કરતાં બીજું વિશેષ દુર્જય શું છે ! બીજમ કહે છે,—હે યુધિષ્ઠિર ! એ વિષે હું તને સુમિત્ર અને ઋષભનો ઇતિહાસ કહું છું તે સાંભળ. હૈહય દેશનો સુમિત્ર નામે રાજા એક વખત શિકાર કરવા ગયો અને નમ્યાં છે પર્વ જોતાં એવા બાણવડે કરીને એક મૃગને વિધીને તેની પાછળ પડ્યો. તે અમાપ બળવાળો મૃગ પણ બાણ લેઇને ચાલ્યો ગયો અને તેની પાછળ પોતાની સેનામાંથી નીકળીને તે રાજા પણ દોડ્યો. પછી તે હરિણ ઉતાવળી ગતિવાળો એક નીચાણુના સ્થળમાં ગયો અને એક મુદુર્તમાં તે પાછો સમાન માર્ગ ઉપર ચઢીને દોડ્યો. પછી તે રાજા પણ જીવાનીને લીધે છાતીના બળથી હાથમાં ધનુષ્યબાણ લેઇને તથા ખડ્ગ અને કવચ સુદ્ધાં તેની પાછળ દોડવા લાગ્યો. પછી મોટા નદ, નદીઓ, તળાવ અને વન ઉલ્લંઘન કરીને એકલો તે વનમાં તેની પાછળ દોડવા લાગ્યો. હે રાજન્ ! પેલો મૃગ પણ પોતાની ઈચ્છાથી હાણુમાં રાજાની પાસે થઇ જાય અને જાણે હમણાં પકડ્યો ! પકડ્યો ! એટલામાં તો પાછો મોટા વેગે કરીને દૂર જતો રહે. તે વનમાં ફરનારા મૃગ ઉપર રાજાએ ધણાક બાણ નાખ્યા પણ પકડાયો નહિ અને જેમ ગમ્મત કરતો હોય તેમ ફરીને વળી તેની પાસે આવી પહોંચે. વળી ફરીને તે મૃગના ટોળાનો અધિપતિ હરિણ વેગ ધારણ કરીને ઘણો દૂર જતો રહે અને વળી પાછો તેની પાસે આવી પોહોંચે. પછી શત્રુઓનો નાશ કરનાર તે રાજાએ તેનાં મર્મનું છેદન કરનાર ભયાનક ઉત્તમ બાણ ધનુષ્ય ઉપર ચઢાવીને છોડ્યું. એટલે તેના એક ગવ્યુતી (એ ગાઉ) જેટલે દૂર તે મૃગયુથપતિમાં શ્રેષ્ઠ હરિણ જતો રહ્યો અને તેના બાણની ગતિ ચુકાવીને જાણે તેને હસતો હોય તેમ ત્યાં ઉભો રહ્યો. તે પ્રજ્વલિત તેજવાળો બાણ પૃથ્વી ઉપર પડ્યો એટલે તે મૃગ મોટા અરણ્યમાં પેશી ગયો અને રાજા પણ તેની પાછવાડે દોડ્યો.

તસ્મિન્નિપાતિતેવાળેભૂમૌજ્વલિતતેજસિ ॥

પ્રવિવેશમહારણ્યમૃગોરાજાપ્યથાદ્રવત્ ॥ ૧૩ ॥

इतिश्री महाभारते शांतिपर्वणि राजधर्मानुशासनपर्वणि ऋषभगीतासु

गुर्जरभाषायां शतोपरि पंचविंशतितमोऽध्यायः ॥ १२५ ॥

ભીષ્મુવાચ ॥ પ્રવિશ્યસમહારણ્યંતાંપસાનામથાશ્રમમ્ ॥

॥ આસસાદતતોરાજાશ્રાંતશ્રોપાવિશત્તદા ॥ ૧ ॥

ભીષ્મ કહે છે, -પછી તે રાજ્યએ તે મોટા અરણ્યમાં પ્રવેશ કર્યો, ત્યાં એક તપસ્વીઓનો આશ્રમ તેને પ્રાપ્ત થયો; રાજ્ય થાકી ગયેલો હતો તેથી તે આશ્રમમાં જઈને બેઠો. તેને ધનુષ્યધારી, શ્રમથગ્ની પીડિત અને હુધાતુર જોઈને ત્યાંના ઋષિઓ તેની પાસે આવ્યા તથા યથાવિધિ તેનો સત્કાર કર્યો. તે રાજ્યએ ઋષિઓએ અર્પણ કરેલું પૂજન ગ્રહણ કરીને સર્વે તપસ્વીઓને તપની ઉત્તમ વૃદ્ધિ થાય છે કે કેમ ? ઇત્યાદિ સમાચાર પૂછ્યા. તપ છે ધન જેનું એવા તે ઋષિઓએ તે રાજ્યનું વચન સાંભળીને પછી તે રાજ્યેષ્ઠને તેને ત્યાં આવવાનું કારણ પૂછ્યું. હે રાજન્ ! હે ભદ્રમૂર્તિ નરેશ્વર ! તમે કવચ પહેર્યું છે, ધનુષ્યગ્રાણુ ધારણ કર્યો છે, અને પગે ચાલતા છો, મારે કયા સુખના હેતુથી આ તપોવનમાં પધાર્યા છો ? હે રાજન્ ! હે માનદ ! એ સાંભળવાને અમે ઇચ્છા કરીએ છીએ મારે તમે ક્યાંથી આવ્યા છો ? કયા કુળમાં તમારો જન્મ છે ? તથા તમારું શું નામ છે ? તે અમને કહો. હે પુરુષેષ્ઠ ! હે ભારત પછી તે રાજ્યએ તે સર્વે ઋષિઓને યથાન્યાય પોતાનું વૃક્ષાંત તથા વનમાં આવવાનું કારણ કહ્યું. મિત્રને આનંદ આપનાર હું દૈહ્યના કુળમાં જન્મેલો છું. મારું નામ સુમિત્ર છે અને બાણવડે હજાર પ્રકારે મૃગનાં ટોળાંમાં પ્રદાર કરતો હું ફરું છું. મોટું સૈન્ય, પ્રધાન અને અંતઃપુર લેઈને હું મૃગયા મારે નીકળેલો છું; એક મૃગને મેં બાણવડે વીંધ્યો છે તથા તે બાણ તેના શરીરમાં ચોડ્યો છે, તે સાથે તે નાશી ગયેલો છે. તેની પછવાડે પડીને દૈવયોગથી આ સ્થળમાં શ્રમવડે કર્શિત; આશા ભંગ થયેલો, અને વક્ત્રી રહિત થયેલો

તમારી પાસે આવ્યો છું. હું અમથકી ઠસિત થઇને, આશા ભંગ થઇને. તથા લક્ષ્મી (શોભા) રહિત થઇને તમારા આશ્રમમાં આવ્યો છું. એથી ખીન્નું મોટું દુઃખ શું છે ? હે તપોધનો, રાજનાં લક્ષણોનો મેં ત્યાગ કર્યો નથી, નગર મેં છોડ્યું નથી, તથાપિ મારી આશા (મૃગને પકડવાની આશા) ભંગ થઇ છે તેથી મને તીવ્ર દુઃખ થાય છે. મોટો પર્વત હિમવાન અથવા મહાસાગર સમુદ્ર અથવા આકાશ પણ મહત્તામાં આશાને પોહોંચી શકે એમ નથી. નૃપમાં શ્રેષ્ઠ એવા હે મુનિઓ ! હું આશાના અંતને પામ્યો નથી. તમે તે સર્વ જાણો છો, કેમકે તપોધન પુરૂષો સર્વેશ હોય છે. તમે અત્યંત મોટા ભાગ્યવાળા છો, મારે હું તમને સંશય પૂછું છું કે જે પુરૂષ આશાવાળો હોય તે તથા આકાશ એ જેમાંથી વધારે મોટું કાણુ છે ? એટલે આશાવાળા પુરૂષની આશાનું મહત્ત્વ વધારે કે આકાશનું મહત્ત્વ વધારે ? હે મહારાજ આ લોકમાં આશા કરતાં ખીન્નું શું વધારે દુર્જય છે તે હું યથાર્થપણે સાંભળવાને ઇચ્છું છું. હે દ્વિજશ્રેષ્ઠ ! એ વચન જે અતિશય ગુપ્ત રાખવા જેવું હોય તો તે મને ઉતાવળે કહી દો; કેમકે તમારા થકી હું કોઇ ગુપ્ત રાખવા જેવું વચન સાંભળવાને ઇચ્છતો નથી. જે મારા એ પ્રશ્નથી તમારા તપને અડચણ થતી હોય તો હું તે પ્રશ્ન પૂછવા ઇચ્છતો નથી; પણ જે મારા કરેલા પ્રશ્નનો ઉત્તર કહેવા જેવો હોય તો એ કારણનું સામર્થ્ય હું યથાર્થપણે સાંભળવાને ઇચ્છું છું; અને તમે પણ નિરંતર તપ આચરનારા છો મારે આ સ્થળમાં એકત્ર થઇને મને કહેશો.

॥ एतत्कारणसामर्थ्यश्रोतुमिच्छामितत्त्वतः ॥

॥ भवंतोपितपोनित्याब्रूयुरेतत्समन्विताः ॥ १९ ॥

इति श्री महाभारते शां० राज० ऋषभगीतासु गु० भा० शतोपरि

षड्विंशोऽध्यायः ॥ १२६ ॥

भीष्मउवाच ॥ ततस्तेषांसमस्तानामृषीणामृषीसत्तमः ॥

॥ ऋषभोनामविप्रर्षिर्विस्मयन्निदमब्रवीत् ॥ १ ॥

ભીષ્મ કહે છે,--પછી તે સર્વ ઋષિઓમાં શ્રેષ્ઠ ઉત્તમ ઋષિ ઋષભ નામે વિપ્રર્ષિ હતા, તેમણે આ પ્રમાણે બોલીને સર્વને વિસ્મય પમાડ્યા. તે બોલ્યા કે, હું રાજ્યોમાં વ્યાધ જેવા સુમિત્ર । હું પ્રભો । હું પૂર્વે તીર્થયાત્રા કરતો હતો. તેમાં તીર્થ ફરતાં ફરતાં હું દિવ્ય એવા નરનારાયણના આશ્રમમાં આવી પહોંચ્યો. જ્યાં પુરાણોમાં પ્રસિદ્ધ તે બધીની વૃક્ષ છે, જ્યાં આકાશ માર્ગે ગમન કરતી મંદાકિની નદીનો દૂધ છે, તથા હું રાજન્ । જ્યાં અશ્વશિરા સનાતન વેદોનું પઠન કરે છે. સરોવરમાં દેવતાઓ તથા પિતૃઓનું વિધિ પ્રમાણે તર્પણ કરીને પછી હું આશ્રમમાં ગયો. જ્યાં નિરંતર નર અને નારાયણ ઋષિ રમણ કરે છે, તે રથગની પાસે નિવાસને અર્થે કોઇક આશ્રમમાં હું ગયો. તે રથગમાં વદકલ તથા મૃગચર્મ જેણે ધારણ કરેલું, શરીર અતિ કૃશ અતિશય ઊંચા અને તપશ્ચ છે ધન જેનું એક તનુ નામે ઋષિને આવતા મેં જોયા. હું મહાબાહુ । બીજા પુરૂષો કરતાં આઠ ગણા શરીરવાળા તે હતા. તેમજ હું રાજર્ષિ । એવી શરીરની કૃશતા પણ મેં કોઈ જગોએ દીડી નહોતી. હું રાજેન્દ્ર । તેનું શરીર પણ બાણે કનિષ્ઠિઠા હોય એટલું પાતળું હતું તથા ગળું, બન્ને બાહુ, બન્ને પગ અને કેશ પણ અદ્ભૂત દેખાવવાળા હતા. માથું પણ તે શરીરને અનુરૂપ એટલે પ્રમાણમાં હતું તથા બન્ને કાન અને બન્ને નેત્ર પણ તેજ પ્રમાણમાં હતાં. હું રાજસત્તમ । તેની વાણી અને એણાઓ તો બીજા સહુના જેવી સામાન્ય હતી. તે કૃશ વિપ્રને જોઇને હું પરમ ઉદાસ થઈને ભય પામ્યો, અને તેના બન્ને ચરણમાં પ્રણામ કરીને તેના મુખ આગળ બન્ને હાથ જોડીને ઉભો રહ્યો. હું નરપતે । તેમના આગળ મારું નામ, ગોત્ર અને પિતાનું નામ નિવેદન કરીને તેમણે બતાવેલા આસન ઉપર હું ધીમેથી બેઠો. હું મહારાજ । પછી ધર્મવાળાઓમાં શ્રેષ્ઠ । તે તનુ ઋષિએ ઋષિઓના મધ્યમાં ધર્મ અને અર્થથી યુક્ત કથા કહેવા માંડી. તે કથા કહે છે એવામાં કમળ સમાન નેત્રવાળો એક રાજા વેગવાળા ઘોડા સહિત સેના સાથે. અને અંત:પુર સાથે ત્યાં આવી પહોંચ્યો. તેનો પુત્ર ભૂરિદુમ્ન નામે અરણ્યમાં નાશ પામ્યો હતો તેથી પરમ ઉદાસ થઈને આવેલો તેનો પિતા

મોટા યશવાળો વીરધુન્ન તે હતો. મારો છોકરો મને અહીં જડશે, આ જગોએ હું મારા પુત્રને જોઈશ એ પ્રમાણે આશાએ ખેંચી આણેલો તે રાજા આખા જંગલમાં ભટકતો ભટકતો ત્યાં આવ્યો હતો. તે કહેતો હતો કે પરમ ધાર્મિક અને એકનોએક તે મારો પુત્ર મોટા અરણ્યમાં જોવાઈ ગયો છે તે નક્કી હવે ફરી એને મારે દેખવો દુર્લભ છે. એમ તે વારંવાર બોલતો હતો. તે મારે દેખવો હવે દુર્લભ છે અને આશા તો મારી મોટી છે; એ આશાથી વીંટાયલા આ દેહવાળો હું હવે આ સ્થળમાં મરણ પામીશ એમાં સંશય નથી. એ સાંભળીને મુનિવરને વિષે ઉત્તમ એવા ભગવાન તનુઋષિએ નીચું જોઈને ધ્યાન કર્યું તથા એક મુહૂર્ત લગી તે સ્થિતિમાં રહ્યા. તે ધ્યાન કરે છે એમ જોઈને પરમ ઉદાસ થઈ ગયેલા અને દીન સરખા તે રાજાએ ધીમે ધીમે વારંવાર આ વચન કહ્યું કે હે દેવર્ષે ! જગતમાં દુર્લભ વસ્તુ શી છે ! અને આશા કરતાં મોટું શું છે ? તે જો મને કહેવાને ગુપ્ત ન હોય તો હે ભગવાન ! તે મને કહે. મુનિ કહેછે, - તારા પુત્રે પૂર્વે પોતાના મંદભાગ્યને લીધે બાળકશુદ્ધિ ધારણ કરીને (મૂર્ખ થઈને) ભગવાન મહર્ષિની અવગણના કરી હતી. તે મુનિએ તેની પાસેથી સુવર્ણનો કળશ અને વલ્કલ માગ્યાં હતાં પણ મુનિની અવજ્ઞા કરીને તેણે ઋષિને તે પ્રાપ્ત કરી આપ્યું નહિ. એ પ્રમાણે મુનિનું વચન સાંભળીને તે રાજા વિવેક પામીને નિરાશ થયો. હે નરશ્રેષ્ઠ ! તે ધર્માત્મા વીરધુન્ન રાજા લોકમાં પૂજિત એવા તે મુનિને પ્રણામ કરીને, તારી પેઠે પ્રથમ શ્રમિત થયેલો હતો તે હવે છેક નષ્ટપ્રાય થઈ ગયો. પછી અર્ધ્ય અને પાદ આણી. ને તે મહર્ષિએ અરણ્ય વિધિવડે સર્વે રાજાને નિવેદન કર્યું. પછી હે નર વ્યાધ ! સમર્પિઓ જેમ ધ્રુવની આસપાસ સ્થિતિ કરીને રહેલા છે તેમ તે સર્વે મુનિઓ તે રાજાની આસપાસ વીંટાઈને બેઠા અને પરાજય ન પામે એવા તે રાજાને આ આશ્રમમાં પ્રવેશ કરવાનું સરવે પ્રયોજન પૂજ્યા લાગ્યા.

અપૃચ્છંશ્ચૈતંતંત્રરાજાનમપરાજિતમ્ ॥

પ્રયોજનમિદંસર્વમાશ્રમસ્યનિવેશને ॥ ૧૧ ॥

इतिश्री महाभारते शां० राज० ऋषभगीतासु गु० भा०

शतोपरिसप्तविंशतितमोऽध्यायः ॥ १२७ ॥

રાજોવાચ ॥ વીરચુમ્નહતિહ્યાતોરાજાહંદિહુવિશ્રુતઃ ॥

॥ ભૂરિચુમ્નસુતંનષ્ટમન્વેષ્ટુંવનમાગતઃ ॥ ૧ ॥

રાજા કહે છે,—હું વીરચુમ્ન નામે પ્રસિદ્ધ અને દિશાઓમાં કીર્તિ-
વાળો રાજા છું; તથા ભૂરિચુમ્ન નામે ખોવાય ગયેલા પુત્રને શોધવાને
વનમાં આવેલો છું. હે શ્રેષ્ઠ બ્રાહ્મણ ! મારો તે એકનો એકજ પુત્ર બાળકજ
છે; હે અનધ ! (પાપ રહિત) તે આ વનમાં જોવામાં આવતો નથી તેને શો-
ધવાને હું ભયું છું. ઋષભ કહે છે,—રાજાએ એ વચન કહ્યું તે વખતે મુનિ
નીચું મુખ રાખીને છાનામાના બેસી રહ્યા અને તે રાજાને કાંઈ પ્રત્યુત્તર
કહ્યા નહિ. પછી તે પોતે પાછલા અધ્યાયમાં જે ભૂરિચુમ્નના પૂર્વ-
જન્મની વાત કહી હતી તેનું અનુસંધાન કરીને બોલ્યા કે, તે રાજાએ
પૂર્વે અતિ ધન ન આપવાવડે જે બ્રાહ્મણની અવગણના કરી હતી તે બ્રા-
હ્મણની આશા ભંગ થવાથી ધણા કાળ તેણે તપ કર્યું. તેણે એમ નિશ્ચય
કર્યો કે હું હવે રાજાઓનો પ્રતિગ્રહ કોઈ પ્રકારે પણ કરીશ નહિ, તથા
બીજી વર્ણના લોકોનો પણ પ્રતિગ્રહ કરીશ નહિ. પુરૂષ અને બાળક સ-
ર્વને ઉભા કરીને ટેકા આપનારી આશા છે, તે આશાને હું દૂર કરીશ,
એમ કરીને તે સ્થિર થયો. વીરચુમ્ને ફરીને પણ તે મુનિશ્રેષ્ઠને પૂછ્યું.
રાજા કહે છે,—આશાનું કૃશપાણું કેવું છે તથા આશાને જગતમાં દુર્લભ શું
છે? હે ભગવન ! તે તમે મને કહો; કેમકે તમેજ ધર્મને અને અર્થને
જાણનારા છો. પછી ભગવાન કૃશતનુ મુનિ જાણે રાજાને સંભારી આ-
પતા હોય નહિ તેમ, તે સર્વ સંભારીને બોલ્યા. ઋષિ કહે છે,—હે નૃપ,
હે રાજા ! આશા સમાન જગતમાં બીજું કંઈ કૃશ નથી; અને એ
આશા પ્રાપ્ત થવી દુર્લભ છે માટે મેં રાજાઓની પ્રાર્થના કરી છે. રાજા કહે
છે,—હે બ્રાહ્મણ ! જેણે આશા જીતી તે પુષ્ટ અને જોને આશાએ જીત્યો તે
કૃશ, એ વાતનું મેં તમારા વચનથી ગ્રહણ કર્યું અને હે દ્વિજ ! જાણે
વેદ વચન હોય તેમ આશાનું દુર્લભપણું પણ મેં ગ્રહણ કર્યું; પણ હે
મહા બુદ્ધિમાન ! મારા હૃદયમાં એક સંશય ઉત્પન્ન થયો છે તે હું તમને
પૂછું છું માટે મને યથાર્થપણે કરીને તે કહેવો ધટે છે. હે મુનિસત્તમ !

તમારા કરતાં ખીજું કાંઈ જગતમાં કૃશ છે કે નહિ ? તે જો ગુણ વાત ન હોય તો ભગવાન ઋષિદેવે મને કહેવાની કૃપા કરવી ઘટે છે. કૃશતનુ મુનિ કહે છે,—જે પુરૂષ અર્થી થઈને પણ સંતોષ ધારણ કરે છે તેવો પુરૂષ દુર્લભ છે અથવા છે પણ નહિ; અને હે તાત ! જે પુરૂષ અર્થી પુરૂષની અવગણના કરતો નથી તે તો અત્યંતજ દુર્લભ છે. જે પુરૂષ અર્થી પુરૂષનો સત્કાર કરીને પછી તેના ઉપર પોતાની શક્તિ પ્રમાણે અને યોગ્યતા પ્રમાણે ઉપકાર કરતો નથી તેવી જગોએ સર્વ પ્રાણીઓમાં જે રાખેલી હોય તે આશા અત્યંત કૃશ જાણવી. વળી કૃતમ્મ, દુર્જન, આળસુ અને અપકારી ઉપર જે આશા રાખી હોય તે અત્યંત કૃશ જાણવી. એકજ છોકરાનો બાપ થઈને તે પુત્ર ખોવાઈ ગયો હોય કે પરદેશ જતો રહ્યો હોય, પણ તેની ખબર જે જાણતો નથી, તે પિતાની આશા મારા કરતાં પણ વધારે કૃશ જાણવી. પ્રસવને વિષે સ્ત્રીઓની આશા, પુત્રે કરેલી વૃદ્ધોની આશા અથવા પુત્રને અર્થે કરેલી વૃદ્ધોની આશા, તેમજ હે રાજન ! ધનવાન પુરૂષોની આશા, તે આશા મારા કરતાં પણ કૃશ છે. જેમનો કન્યાકાળ પાસે આવેલો છે તથા જે પોતાનું કન્યાદાન થયેલું જોવાની આકાંક્ષા રાખે છે એવી કન્યાઓના પ્રદાનનું વચન સાંભળીને જે તેમની આશા રાખે છે, તે આશા અત્યંત કૃશ છે. હે રાજન ! એમ સાંભળીને અંતઃપુર સહિત તે રાજાએ મુનિના જન્મે ચરણનો માથાવડે સ્પર્શ કરીને તેમને દંડવત પ્રણામ કર્યો. રાજા કહે છે,—હે ભગવાન તમારી કૃપા માગુ છું, અને મારા પુત્રની સાથે મારો સમાગમ થાય તેમ કરો. હે દ્વિજશ્રેષ્ઠ ! તમે જે કહ્યું છે તે સર્વ સત્ય છે એમાં સંદેહ નથી. પછી ધર્માચરણ કરનારામાં શ્રેષ્ઠ ભગવાન તનુઋષિએ હશીને પોતાના તપ તથા વેદાભ્યાસના બળવડે તત્કાળ તેનો પુત્ર આણી આપ્યો. પછી તે રાજાને ઠપકો આપીને ધર્માચરણવાળાઓમાં ઉત્તમ એવા તે મુનિએ પોતાનું ધર્મનુરૂપ પ્રકાશ કર્યું. તથા દિવ્ય અને અદ્ભુત છે દર્શન જેનું એવું તે રૂપ દેખાડીને પાપરહિત તથા ક્રોધરહિત તે મુનિ ત્યાંથી ઉઠીને વનમાં ચાલતા થયા. હે રાજન ! એ પ્રમાણે મેં જોયું છે તથા વચન પણ સાંભળ્યાં છે, મારે અત્યંત કૃશ એવી તારી આશાને ઠટપટ દૂર કર. બીજમ કહે છે,—હે

રાજન ! તે સમયે મહાત્મા ઋષભે કહેલું વચન સાંભળીને સુમિત્ર રાજ
એ અત્યંત ક્રુશ એવી પોતાની આશાને તત્કાળ દૂર કરી. હે કૈતિય ! એ
પ્રમાણે તું પણ આ મારી વાણી સાંભળીને દ્વિમાયગ પર્વતની પેઠે સ્થિર
થા. સંકટમાં પડેલા પુરુષોમાંથી તુંજ પ્રશ્ન કરનાર અને સાંભળનાર છે,
માટે હે મહારાજ ! મારાં વચન સાંભળીને તારે સંતાપ પામવો યોગ્ય નથી.

ત્વંહિપ્રષ્ટાચશ્રોતાચકૃત્ત્રેષ્વનુગતેષ્વિહ ॥

શ્રુત્વામમહારાજનસંતપ્તમિહાર્હસિ ॥ ૨૭ ॥

इतिश्री महाभारते शांतिपर्वणि राजधर्मानुशासनपर्वणि ऋषभगीतासमाप्तौ
गर्जरभाषायां शतोपरि अष्टाविंशतितमोऽध्यायः ॥ १२८ ॥

યુધિષ્ઠિરુવાચ ॥ નામૃતસ્યેવપર્યાતિર્મમાસ્તિબ્રુવતિત્વયિ ॥

॥ यथाहिस्वात्मवृत्तिस्थस्तथातृप्तोऽस्मिभारत ॥ १ ॥

યુધિષ્ઠિર કહે છે,—જેમ અમૃત પાન કરનારની તૃપ્તિ થતી નથી તેમ તમે
જોલોછો તે વચન સાંભળીને મારી પણ તૃપ્તિ થતી નથી. હે ભારત ! જે પ્રકારે
સમાધિ સુખમાં મગ્ન થયેલો પુરુષ તેમાં તૃપ્તિ પામે છે તે પ્રમાણે તમારા
વચનરૂપે અમૃતથી હું તૃપ્ત થયેલો છું. અર્થાત્ સમાધિ સુખવાળો તે આનં-
દમાં તૃપ્ત રહે છે ખરો પણ તેને તે જેમ તજવા ઇચ્છી શકતો નથી તેમજ ત-
મારાં વચનમાં હું તૃપ્ત થઈને પણ તેને પુનઃ સાંભળવા ઇચ્છું છું. માટે હે પિ-
તામહ ! શીલવાળા અને આશા જેણે જીતી હોય એવા પુરુષના કર્તવ્ય ધર્મ
હવે તમે કહો. તમારા ધર્મરૂપ અમૃતનું પાન કરતાં હું તૃપ્તિ પામતો નથી.
બીજમ કહે છે,—આ વિષે પણ ગૌતમ અને મહાત્મા યમના સંવાદના પુરાતન
ઇતિહાસનું ઉદાહરણ આપવામાં આવે છે. પારિયાત્ર પર્વત ઉપર ગૌતમનો
મોટો આશ્રમ છે; ત્યાં ગૌતમ જેટલો કાળ રહ્યા તે પણ હું તમને કહું છું તે
તું સાંભળ. ત્યાં આગળ સાઠ હજાર વર્ષ સુધી ગૌતમે તપ કર્યું. હે નર વ્યાઘ્ર
ઉઘ્ર તપવડે કરીને ભાવિત એવા તે મહામુનિ પાસે લોકપાળ યમ ગયો
તથા અત્યંત તપથી યુક્ત ગૌતમઋષિને તેણે જોયા. તે બ્રહ્મર્ષિએ પોતાના
તપોબળથી પોતાના આશ્રમમાં આવેલો આ યમ છે એમ જાણીને

નિયમપૂર્વક થઇને હાથ જોડીને તે તપોધન ઋષિ તેના આગળ બેઠા. ધર્મરાજએ તેને જોઇનેજ તે દ્વિજશ્રેષ્ઠનો સત્કાર કરીને તેને કહ્યું કે હું ધર્મ ધું; હું તારૂં ક્યું ઇષ્ટ સંપાદન કરું ? ગૌતમ કહે છે, -માતા તથા પિતાના અનુશી શી રીતે થવાય એટલે માતા પિતાના ઋણમાંથી શી રીતે મુક્ત થવાય ? તથા પવિત્ર અને દુર્લભ એવા પુણ્ય લોક પુરૂષને શી રીતે પ્રાપ્ત થવાય ? તે કહેા. યમ કહે છે, -તપ અને પવિત્રતા રાખીને તથા સત્ય ધર્મમાં અસક્તિ રાખીને નિત્ય પ્રત્યે માતા પિતાનું આતુરતાથી સેવન કરવું તેથી માતા પિતાના ઋણમાંથી મુક્ત થવાય છે; તથા અત્યંત દક્ષિણાવાળા ધણાક અશ્વમેધ યજ્ઞોવડે ઇશ્વરનું પૂજન કરવું, તેથી અદ્ભુત છે દર્શન જેનું એવા લોક પુરૂષને પ્રાપ્ત થાય છે.

અશ્વમેધૈશ્વયષ્ટવ્યંબહુભિઃસ્વાપ્તદક્ષિણૈઃ ॥

તેનલોકાનવામેતિપુરુષોદ્ભુતદર્શનાન્ ॥ ૧૧ ॥

इतिश्री महाभारते शां०राज०गु० भा०शतोपरिष्कोनत्रिंशोऽध्यायः ॥ १२९ ॥

યુધિષ્ઠિરુવાચ ॥ મિત્રૈઃપ્રહીયમાણસ્યવહ્નમિત્રસ્યકાગતિઃ ॥

॥ રાજ્ઞઃસંક્ષીણકોશસ્યબલહીનસ્યભારત ॥ ૧ ॥

* યુધિષ્ઠિર કહે છે, -હે ભારત ! જેના મિત્રો તેને તજીને જતા રહ્યા હોય, જેને ધણા શત્રુ થયા હોય, જેનો ભંડાર ક્ષીણ થઇ ગયો હોય અને જે અળહીન થઇ ગયો હોય તેણે શું કરવું તે કહેા. જે રાજાના સહાય તથા અમાત્ય દુષ્ટ હોય, જેનો મંત્ર સર્વ પ્રકારે નાશ પામ્યો હોય, જે રાજ્યથી ભ્રષ્ટ થયો હોય, અને પોતાની ઉત્તમ ગતિનો કોઇ પ્રકાર જેને માલુમ ન પડતો હોય તેણે શું કરવું તે કહેા. વળી જે રાજા પોતે દુર્બળ છતાં અળવાન શત્રુના દેશ ઉપર ચઢાઇ કરીને ગયો હોય તથા શત્રુના

* આગળ જે આપદ ધર્મ કહેવાશે તેનો સૂત્રભૂત આ અધ્યાય છે. તેમાં તાત્પર્ય એ છે કે સર્વ પ્રકારે આપતિ આવી પડવાથી પ્રજાને પીડન કરવારૂપ અધર્મથી પણ કોશની વૃદ્ધિ કરવી. કેમકે તે વડે સર્વે આપદાઓનો નાશ કરી શકાય છે.

દેશને ચાંપતો હોય અને વિગ્રહમાંજ આવી પડ્યો હોય તેણે શું કરવું તે કહો. વળી જે પોતાના દેશનું પણ રક્ષણ કરી શકતો ન હોય, અને દેશ કાળ જાણતો ન હોય, અતિ પીડનવડે શત્રુના પ્રધાન મંડળમાં ભેદ ઉત્પન્ન કરી શકવાનું પણ દ્વાર હોય નહિ તથા ધન વિના સાંત્વ ઉપાયનો પણ પ્રયોગ કરી શકતો ન હોય તેણે શું કરવું? તેણે અર્થ પ્રાપ્તિ કરીને જીવિતનું રક્ષણ કરવું એ ઠીક છે? એમ હોય તો તે અર્થ (દ્રવ્ય) અમાર્ગે ઉત્પન્ન કરવાનો તે વખત હોય છે માટે ગમે તે રીતે પણ અર્થ પ્રાપ્ત કરવો? અથવા દ્રવ્ય ન મળવાથી મરણ એજ શ્રેષ્ઠ છે. ભીષ્મ કહે છે, -હે ભરત-ર્ષભ ! હે ધર્મ પુત્ર! તેં મને અત્યંત ગુપ્ત વાત પૂછીછે, હે યુધિષ્ઠિર! તેં જો મને પૂછ્યું ન હોત તો હું તને એ વાત કહેવાને ખુશી થાત નહિ. હે ભરત-ર્ષભ ! ધર્મની ગતિ અને બુદ્ધિ શાસ્ત્રના વચન કરતાં બહુ સુક્ષ્મ છે. શાસ્ત્ર-થી તે ધર્મ સાંભળીને સદાચારવડે તેનું ઉપાસન કરવું ઘટે છે, પણ તે ધર્મ કોઈ જગોએ ઉપાસવા જેવો હોય છે અને કોઈ જગોએ નથી પણ હો-તો. મનુષ્ય કર્મવડે ને બુદ્ધિવડે ધનવાન થાય છે અને નથી પણ થતો. તારો પ્રશ્ન તે સંબંધનો છે માટે તેનો ઉત્તર તારે તારી બુદ્ધિવડે કરવો યોગ્ય છે. મતલબ એ છે કે આપત્તિના સમયમાં પ્રજનનું પીડન કરવાવડે પણ જો ધનની પ્રાપ્તિ થતી હોય તો તેવી રીતે ધન મેળવીને જ્યારે આપત્તિકાળ પતિ જાય ત્યારે પ્રજા ઉપર પાછી કૃપા કરીને તેનો બદલો તેને આપવો; પણ પ્રજા પાસેથી જો ધન ન મળે એમ હોય તો તેથી પ્રજાનો અને પોતાનો પણ નાશ થાય છે એમ વિચારીને એ પ્રશ્નનો ઉત્તર પોતાની મેજેજ શોધી કાઢવો યોગ્ય છે. હે ભારત ! રાજાઓના વ્યવહારના નિર્વાહને અર્થે આપદધર્મના ધણા ઉપાય છે તે તું સાંભળ; પણ હું તો ધર્મના કારણથી એવા ધર્મવડે કોઈ પણ કાર્ય સંપાદન કરવા ઇચ્છતો નથી. પ્રજા પાસેથી તેમને પીડા કરીને દ્રવ્ય લેવું એ બહુ દુઃખ-કારક છે, એ ઉપાય મરણ તુલ્ય સમજવો; કેમકે પ્રજાને પીડન કરવાથી થયેલા સંતાપમાંથી ઉત્પન્ન થયેલો અગ્નિ રાજાના પ્રાણ, બળ, અને કોશને બાળીને શાંત થાય છે. સર્વે બુદ્ધિઓને એકઠી કરીએ તો તે સર્વનો એક મત એ પ્રમાણે છે. જેમ જેમ પુરૂષ નિત્ય નિત્ય પ્રત્યે શાસ્ત્ર જુએ છે

તેમ તેમ તેને જ્ઞાન થાય છે, અને વિજ્ઞાન ઉપર તેની રચિ થાય છે, જે પુરૂષને જ્ઞાન થાય નહિ તો તેને કોઈ ઉપાય સૂઝે નહિ પણ જ્ઞાન થવાથી તેને ઉપાય સુઝી આવે છે અને તે ઉપાયથી તેને પરમ ઐશ્વર્ય પ્રાપ્ત થાય છે. મનમાંથી શકા તજીને અને અસૂયા દોષનો નાશ કરીને આ વચન તું સાંભળ. રાજના કોશનો ક્ષય થવાથી તેના બળનો ક્ષય થાય છે. જેમ જળ વગરની ભૂમિમાંથી જળ પ્રાપ્ત કરવામાં આવે છે તે પ્રમાણે રાજાએ ભંડાર ઉત્પન્ન કરવો, અને વખત આવે ત્યારે રાજાએ પ્રજા ઉપર અનુગ્રહ કરવો એ સનાતન ધર્મ છે. આ આપત્તિ કાળમાં આચરવાનો ગૌણ ધર્મ પૂર્વે થઈ ગયેલા રાજાઓએ આચરેલો છે. હું ભારત ! સમર્થ પુરૂષના ધર્મ જૂદા છે અને આપત્તિમાં પડેલાના ધર્મ જૂદા છે. કોશ વિના પણ ધર્મ પ્રાપ્ત કરી શકાય છે. પણ જીવિકા તો ધર્મ કરતાં પણ ઉત્તમ છે. અર્થાત્ નિર્વાહવૃત્તિનો લોપ થતો હોય તો કોશનો શંક્ય કરવામાં જે ધર્મ બાધ કરે એવો હોય તેને તજવો. જે પુરૂષ દુર્બળ હોય તે ધર્મવડે આચરણ કરીને ન્યાય પ્રમાણે વૃત્તિ પ્રાપ્ત કરી શકેજ એમ કાંઈ બનતું નથી; કેમકે યત્ન કરવાથી અવસ્ય બળની પ્રાપ્તિ થશે એવો કાંઈ નિયમ નથી. એટલા માટે આપત્તિ કાળમાં અધર્મ એજ ધર્મ છે. અને આપત્તિ કાળમાં આચરવાને જે ધર્મ યોગ્ય માનેલા છે તે ધર્મ આચરવામાં ન આવે તેજ અધર્મ છે. એટલે આપત્તિમાં પ્રજનનું પીડન કરીને પણ દ્રવ્ય પ્રાપ્ત કરવું એ ધર્મ છે પણ જે તે ન થયું તો તે અધર્મ છે એમ જાણવું. આપત્તિકાળ ગયા પછી પૂર્વે કરેલા અધર્મનું એજ પ્રાયશ્ચિત્ત છે કે જે રીતે ધર્મ નાશ ન પામે તથા શત્રુના વશમાં આવી પડાય નહિ, એ રીતે વર્તવું એજ કર્તવ્ય કહેલું છે. પણ રાજાએ પોતાનો નાશ થવા દેવો નહિ. સર્વ ઉપાયવડે કરીને બીજાના ધર્મનો કે પોતાના ધર્મનો ઉદ્ધાર કરવાની ઈચ્છા રાખવી નહિ પણ સર્વ રીતે કરીને પોતાનો આપત્તિમાંથી ઉદ્ધાર કરવો એ નિશ્ચય છે. હું તાત ! ધર્મના જાણનારાઓનો એ વિષે એવો નિશ્ચય છે, કે ધર્મમાં નિપુણતા રાખવી. અને તે નિપુણતા ક્ષત્રિયને બાહુબળથી પ્રાપ્ત કરેલો ઉદ્યમ છે એવી શ્રુતિ છે. હું ભારત ! બ્રાહ્મણ અને તપસ્વિના ધર્મ

શિવાય જીવિકા ચલાવવાના સંકટમાં આવી પડેલા ક્ષત્રિયે કોનું ધન લેવું યોગ્ય નથી? અર્થાત્ સર્વ કોઈનું લેવું યોગ્ય છે. જેમ કોઈ બ્રાહ્મણ સંકટમાં આવી પડવાથી જેને યજ્ઞ કરાવવો ન થયે તેને યજ્ઞ કરાવે અને જે ખાવું ન થયે તે ખાય તે રીતે આ પણ સમજવું, એમાં સંશય નથી. જેનું પીડન થયું તેને અદાર કયું છે? એટલે જેના ઉપર દયાણુ થયું હોય તે જેમ ગમે તે માર્ગે બાહાર નીકળે, તે પીડા પામેલો ગમે તે માર્ગે પોતાને તે પીડામાંથી મુક્ત કરે. જેને પકડ્યો છે તેને ઉમારગ કયો છે? અર્થાત્ ગમે તે રસ્તે તે ભાગે. જેમ જેમ પુરૂષ પીડિત થાય તેમ તેમ તે અદારે કરીને પણ નાસે છે. જે રાખનો કોશ અને બળ નાશ પામવાથી સર્વ લોકમાં તેનો પરાભવ થયેલો છે, જેને ભિક્ષુક વૃત્તિ કરવાની શાસ્ત્રે આજ્ઞા આપી નથી જેને વૈશ્ય કે શૂદ્રની વૃત્તિથી જીવિકા ચલાવવાનું શાસ્ત્રે કહ્યું નથી, તેને પોતાની જાતિના ક્ષત્રિયો પાસેથી ચાચના કરીને જીવવું અથવા કોઈને અધારે જીવવું એ પણ યોગ્ય નથી; પણ તેણે પોતાના ધર્મથી પછી જે વૃત્તિ કરવી ઘટિત હોય તે કરવી. ક્ષત્રિયે વિજયવડે દ્રવ્ય પ્રાપ્ત કરવું એ તો જાણે તેનો (પ્રથમ કલ્પ) સર્વોત્તમ ધર્મ છે; પણ સંકટમાં પડવાથી તે ન બન્યું તો પોતાના કે શત્રુના દેશમાં લૂંટ કરીને પણ ધન મેળવવું એ તેનો (અનુકલ્પ) તે પછીનો બીજો માર્ગ છે. મતક્ષય કે નિરંતર પ્રથમ કલ્પ પ્રમાણે વૃત્તિ કરતા જતાં પણ સંકટમાં અનુકલ્પથી જીવિકા ચલાવવી એ પણ યોગ્ય છે. આપત્તમાં પડેલા પુરૂષે ધર્મને કોરે મૂકીને અન્યાયથી પણ નિર્વાહ કરવો; જીવિકાનો હાય થાય છે ત્યારે બ્રાહ્મણોને પણ તેમ કરવાનું કહેલું છે એટલે ત્રણ દિવસ સુધી બ્રાહ્મણને અન્ન ન મળે, તો ચોથે દિવસે તેણે શૂદ્રનો પણ પ્રતિગ્રહ કરવો ઇત્યાદિ કહેલું છે. એમ છે તો ક્ષત્રિયે તેમ કરવાને શા માટે સંશય રાખવો? તેણે પણ જે વિશેષ ધનવાળા હોય તેની પાસેથી બળાહારે ધન લેવું, પણ દુઃખથી કોઈ પ્રકારે નાશ પામવું નહિ; એ નિશ્ચય છે. પ્રજ્ઞનો રક્ષણ કરનાર તથા હણનાર પણ ક્ષત્રિય છે, માટે પ્રજ્ઞનું રક્ષણ કરીને ક્ષત્રિયે તેની પાસેથી ધનનું ગ્રહણ કરવું. હે રાજા! કોઈને પણ હિંસા વિના તો બીજી કોઈ વૃત્તિ જ નથી; જે મુનિ અરણ્યમાં જન્મ પામ્યો છે અને એકલો જ ફરે છે

તેને પણ દિંસા વિના ખીજી વૃત્તિ નથી તો ખીજીની શી વાત કરવી ?
હે કુશ્મેષ્ઠ ! નસિયમાં લખ્યું હશે તે બનશે એમ દૈવના ઉપર
આધાર રાખીને વૃત્તિ કરવાથી તો રાજા જીવી પણ શકે નહિ; અને
નિરંતર તેમાં પ્રજાનું પાલન કરવાની ઈચ્છાવાળાને તો એ વાત
બનેજ નહિ. રાજાએ અને પ્રજાએ સંકટમાં એક ખીજીની નિરંતર ર-
ક્ષા કરવી એજ સનાતન ધર્મ છે. આપત્ કાળ આવે છે ત્યારે રાજા જે-
મ હગલા દ્રવ્ય ખરચી નાખીને પણ પ્રજાનું રક્ષણ કરે છે, તેમ સંકટ-
માં પ્રજાએ પણ રાજાનું રક્ષણ કરવું ઘટિત છે. કોશ, દંડ, બળ, મિત્ર,
અને ખીજું પણ જે સંચિત હોય તે હુલુવડે વ્યાપ્ત થયેલા રાજાએ દે-
શમાંથી દૂર કરવું નહીં. અર્થાત્ આપત કાળમાં સંચિતનો નાશ થવા દેવો
નહિ. મોટી માયાવાળા શંખરનું કહેલું દૃષ્ટાંત છે કે જેમ વાવવાને અર્થે
રાખી મૂકેલું ખીજ રાંધી ખાવાથી આગળ ભોજન મળતું હોતું થઈ પ-
ડે છે એમ ધર્મ જાણનારા જાણે છે, તેમ રાજા નિર્ધન થાય ત્યારે પ્ર-
જાએ તેનું રક્ષણ કરવું, અને ન કરે તો તે રાજા નાશ પામે; તથા રાજા
નાશ પામવાથી પછી પ્રજા પણ નાશ પામે. જે રાજાનો દેશ દુઃખી
થાય છે તે રાજાના જીવિતને ધિક્કાર છે. અથવા જે રાજા જીવિકા ચ-
લાવી શકવાને સમર્થ નથી મારે અદ્ય મનુષ્ય રાખે છે, અથવા જે પ-
રદેશમાં જઈને જીવિકા ચલાવે છે તે રાજાને ધિક્કાર છે. રાજાનું મૂળ
કોશનું બળ છે; અને બળનું મૂળ કોશ છે-તથા તે બળ એ સર્વ ધ-
ર્મનું મૂળ છે; અને પ્રજાનું મૂળ એ ધર્મ છે. ખીજાને પીડા કર્યા શિવાય
કોશ પ્રાપ્ત કરવો શક્ય નથી, તો પછી બળ તો શી રીતે પ્રાપ્ત કરી શ-
કાય ? એટલા મારે પ્રજાનું પીડન કરીને તે કોશ સંચય કરે તો તે દુ-
ષણ પામવાને યોગ્ય નથી. વળી કોઈ કાર્ય નહિ કરવા જેવું છતાં યજ્ઞ
કર્મમાં તે જેમ કરવામાં આવે છે તેમ રાજા પણ રક્ષણને મારે પ્રજા
પાસેથી બળાત્કારે ધન લે તેમાં દોષ પામતો નથી. આપત્તિ
કાળમાં પ્રજાને પીડા કરીને દ્રવ્ય ગ્રહણ કરવું એથી પણ અર્થ થાય
છે અને તેવા સમયમાં પ્રજાનું પીડન ન કરીને દ્રવ્ય ગ્રહણ કરે
તો તેથી અનર્થ થાય છે. વળી હાથી પાળવા વગેરે ભારે ખર્ચ રાખવો

એ અર્થની હાનિ કરનારા છતાં દ્રવ્યને ઉત્પન્ન કરનારા છે માટે તેથી અર્થ પ્રાપ્ત થાય છે. એ સર્વ અર્થનાં સાધન છે. એ પ્રમાણે બુદ્ધિમાન પુરૂષે કાર્યનો નિશ્ચય બળીને અર્થ ઉત્પન્ન થાય એવાંજ કાર્ય કરવાં. જેમ યજ્ઞ આદિક ચરીને અર્થે હોય અને યજ્ઞ વિક્ષતના સંસ્કારને અર્થે હોય છે; તથા યજ્ઞ, યજ્ઞ, અને વિક્ષતસંસ્કાર, એ ત્રણે મોક્ષને અર્થે થાય છે. તેમ દંડ કોશને અર્થે, કોશ બળને અર્થે અને બળ શત્રુના પરાભવને અર્થે હોય છે; તથા કોશ, બળ અને જ્ય એ ત્રણે દેશની આબાદીને અર્થે થાય છે-દેશની આબાદી સંપાદન કરવાને કામ લાગે છે-એ જગોએ હું એક ધર્મના તત્વને પ્રકાશ કરનારી ઉપમા આપું છું કે જેમ યજ્ઞને અર્થે યૂપ (યજ્ઞ સ્તાંભ) કાપવામાં આવે છે ત્યાં જે વૃક્ષો તે યૂપના વૃક્ષની પાસે જતાં શેષ કરનારા હોય છે તે પણ નિશ્ચય કાપવામાં આવે છે, તથા તે વૃક્ષો જ્યારે નીચે પડે છે ત્યારે બીજા વૃક્ષોને પણ તે હણે છે. હે પરંતપ ! એજ પ્રમાણે મોટા કોશની ઉપાજના કરવામાં જે પુરૂષો આડે આવે છે તેમને હણ્યા સિવાય હું કોઈ બીજો માર્ગ કોશ ઉપાર્જન કરવાનો દેખતો નથી. ધનવટેજ આ લોક તથા પરમેષ્ઠ બન્ને લોકમાં પુરૂષ જય મેળા છે; તેમ સત્ય તથા ધર્મ વચન પણ ધનવટેજ સાચી શકાય છે, પણ નિર્ધન પુરૂષ તો તેમાંનું કરી શકતો નથી; તે તો જીવતો છતાં પણ મરેલોજ છે. યજ્ઞને અર્થે નિષિદ્ધ અને અનિષિદ્ધ સર્વે ઉપાયો વડે કરીને ધન પ્રાપ્ત કરવું. હે ભારત ! પણ કાર્ય અને અકાર્યમાં એટલે વિહિત અને નિષિદ્ધમાં સમાન દોષ થતો નથી. એટલે આપત્તિમાં પ્રભાવીકર્ત વિહિત કર્મ છે, તેજ કર્મ આપત્તિના ન હોય ત્યારે નિષિદ્ધ છે. એ પ્રમાણે દેશકાળને અનુસારે કાર્ય પણ અકાર્ય થાય છે તથા અકાર્ય હોય છે તે કાર્ય થાય છે. માટે જે દેશકાળ અકાર્ય કરવા જેવો હોય તેમાં અકાર્ય કરવાથી દોષ પ્રાપ્તિ નથી, પણ જે દેશકાળ અકાર્ય કરવા જેવો નથી તેમાં અકાર્ય કરવાથી દોષ પ્રાપ્ત થાય છે; માટે કોઈ અકાર્યમાં એવી રીતે વર્તવાથી સમાન દોષ થતો નથી. હે રાજન ! હે પૃથ્વીપતે ! એકજ પુરૂષને એકજ વખતે ધનનો સંગ્રહ તથા ધનનો ત્યાગ સંભવતો નથી; અરણ્યમાં મેં ધનવૃદ્ધ પુરૂષો કોઈ કાળે દીઠા નથી. આ પૃથ્વીમાં જે કોઈ ધન જોવામાં

આવે છે તે મને મળે, તે મને મળે, એ પ્રમાણે મનુષ્ય અભિગ્રાપા રાખે છે. હું શત્રુને સંતાપનાર યુધિષ્ઠિર ! રાજ્ય સમાન ધર્મ કોઈ પણ ખીજે નથી. રાજ્યોને સંપત્તિ કાળમાં 'ધર્મ' શબ્દવડે કરીને જે અર્થ કહેલો છે, તેથી ખીજે અર્થ વિપત્તિકાળમાં ધર્મ શબ્દે કરીને સમજવાનો છે. કેટલાક દાન લઈને, કેટલાક કર્મ કરીને, કેટલાક તપસ્વીઓ તપ કરીને, કેટલાક બુદ્ધિએ કરીને અને કેટલાક દક્ષતાએ કરીને ધનસંચય પ્રાપ્ત કરે છે. નિર્ધનને દુર્બળ કહે છે; ધનવડેજ બળવાન થવાય છે. ધનવાળો પુરૂષ સર્વ કાંઈ પ્રાપ્ત કરી શકે છે અને જેની પાસે કોશસંચય છે તે સર્વ આપત્તિઓની પાર જઈ શકે છે. કોશવડે ધર્મ, કામ, પરલોક અને આ લોક સર્વે સિદ્ધ થાય છે; તે પરલોકની ઇચ્છા ધર્મવડે કરવી પણ અધર્મવડે કદાપિ કરવી નહિ.

કોશેનધર્મઃકામશ્ચપરલોકસ્તથાહ્યયમ્ ।

તંચધર્મેળલિપ્સેતનાધર્મેળકદાચન ॥ ૪૯ ॥

इतिश्री महाभारते शतसाहस्र्यांसंहितायांवैयासिक्यां शांतिपर्वणि

राजधर्मे शतोपरि त्रिंशत्तमोऽध्यायः ॥ १३० ॥



छोटालालेनविदुषा वसतावटपत्तने ।

भीष्मोक्तराजधर्माणा मिदंभाषांतरंकृतम् ॥

श्रीमदावादनगरनिवासिनारैकज्ञातीयेनस्वदेशवत्सलपत्रि-
काध्यक्षेण महानन्दात्मजेनगणिशंकरेण राजमानराज्यश्रीमतांनाना
भाईतनुजानां भाइशंकरशर्मणांसाहाय्यान् महाभारतांतर्गत शांति-
पर्वणः राजधर्मः विक्रमस्यसंवदष्टपष्टयधिकैकोनविंशशताब्दे आश्वि-
नमासे प्रकटीकृतः तन्मध्येप्रमादश्चेन्महाशयैः क्षंतव्यः ॥

ભારતાર્થપ્રકાશ.

શાંતિપર્વણિ આપદ્ધર્માઃ ॥



॥ નારાયણંનમસ્કૃત્યનરંચૈવનરોત્તમમ્ ॥

॥ દેવીંસરસ્વતીંવ્યાસંતતોજયમુદીરયેત્ ॥

યુધિષ્ઠિરુવાચ ॥ ક્ષીણસ્યદીર્ઘસૂત્રસ્યસાનુક્રોશસ્યબંધુબુ ॥

॥ પરિશંકિતવૃત્તસ્યશ્રુતમંત્રસ્યભારત ॥ ૧ ॥

યુધિષ્ઠિર કહે છે,—હે ભારત, જે રાજાનો ધાન્યનો ક્રોધાર, ક્રોશ, વગેરે સંગ્રહ ક્ષીણ થઈ ગયેલો હોય, જે આણસુ થયેલો હોય, જે બાંધવોનો ક્ષય થશે એવા ભયથી કિલ્લામાંથી બાહાર નીકળીને યુદ્ધ આપવાને અસમર્થ હોય, જેનો મંત્ર સર્વત્ર પસરી જવાથી સર્વ લોકો જેના વૃત્ત ઉપર શંકા રાખતા હોય, જેનાં નગર અને દેશ શત્રુઓએ જીતી લેઈને વેંદુચી લીધાં હોય, અને તેથી દ્રવ્ય વગેરે સામગ્રી વિનાનો જે થયો હોય, તથા દ્રવ્ય ન હોવાના કારણથી જે મિત્રોની સંભાવના કરી ન શકતો હોય, તેમજ મિત્ર અને બળની હીનતાને લીધે જેના પ્રધાનો ફરીને સર્વ પ્રકારે શત્રુને તાબે થયા હોય, જે શત્રુવડે પરાજય પામ્યો હોય, જે પોતે દુર્બળ હોવાથી સબળ શત્રુએ જેનું ચિત્ત વ્યાકુળ કર્યું હોય, એવા રાજાએ હવે શું કરવા યોગ્ય છે, તે કહો. ભીષ્મ કહે છે,—જો બાહારથી જીતવા આવેલો શત્રુ ધર્માર્થમાં કુશળ અને પવિત્ર હોય તો ઉતાવળે તેની સાથે સંધિ કરવો અને પછી પોતાના પૂર્વજોનાં ગામ નગરો વગેરે સામ ઉપાયથીજ એકે એકે છોડાવવાં. જો બાહારથી જીતવા આવેલો શત્રુ બળવાન અને પાપકર્મ કરવાના નિશ્ચયવાળો હોય, તો પોતાના દેશમાંથી કેટલાંક ગામ આપીને પણ તેની સાથે સંધિ કરવો.

જો તેથી પણ શત્રુ દુષ્ટ હોય તો રાજધાની છોડીને દૂર જવું તથા દ્રવ્યવડે કરીને આપત્તિકાળ વટાવવો; તથા જો રાજ્ય ગુણયુક્ત હોય તો તેણે જીવતાં રહીને ફરીને પોતાનો દેશ પાછો પ્રાપ્ત કરવો. શત્રુ સર્વ કરતાં અતિશય દુષ્ટ હોય તો ક્રોશબળનો પણ ત્યાગ કરવો. કેમકે ક્રોશબળનો ત્યાગ કરવાથી જે આપત્તિઓ તરવી શક્ય હોય, ત્યાં તેના કરતાં અધિક એવા આત્માનો ત્યાગ કોણ કરે? અર્થાત્ સર્વ જવા દેઈને પ્રાણનું રક્ષણ કરવું. એવો વખત આવે ત્યારે અંતઃપુર (સ્ત્રીઓ વગેરેને) પણ પડતાં મૂકીને નાસવું. કેમ કે તેનું રક્ષણ કરવાની પોતાનામાં શક્તિ રહી ન હોય તો તે વખતે શત્રુના ધનરૂપ થઈ પડેલી સ્ત્રીઓ વગેરે ઉપર પણ દયા શી કરવી? અર્થાત્ તેમના ઉપર પણ રોદ કરવો ઉચિત નથી; પણ જો બની શકે એમ હોય તો પોતાનો આત્મા શત્રુના હાથમાં જવા દેવો નહિ. યુધિષ્ઠિર કહે છે,— જ્યારે અંદરના પ્રધાન વગેરે ડુરેલા હોય તથા શત્રુ બાહ્યરથી દેશ ચાંપતો હોય, તેમ ભંડાર ખાલી થઈ ગયો અને મંત્ર ખુલ્લો થઈ ગયો હોય ત્યારે શું કરવું તે કહા. ભીષ્મ કહે,—એમ થયું હોય ત્યારે જો આવનાર શત્રુ ધર્મિષ્ઠ હોય તો ઉતાવળે તેની સાથે સંધિ કરવો અને અધર્મિષ્ઠ હોય તો તીક્ષ્ણ પરાક્રમ કરીને તેની સાથે યુદ્ધ કરવું. એમ કરવાથી શત્રુ ઉતાવળે દૂર થશે અથવા ધર્મયુદ્ધમાં મૃત્યુ થવાથી પણ લોકનું હિત થશે. જો રાજા પાસે થોડું પરંતુ પ્રીતિવાળું અને હર્ષ પામેલું સૈન્ય હોય તો તેટલા અલ્પ સૈન્યવડે પણ રાજા પૃથ્વી જીતી શકે છે, મારે એવે પ્રસંગે યુદ્ધ કરવાથી ઉભય પ્રકારે હિત છે; જો હણાય તો સ્વર્ગ પ્રાપ્તિ થાય અને જય પામે તો પૃથ્વીનું રાજ્ય ભોગવે. જે પુરૂષના પ્રાણ યુદ્ધ કરતાં જાય છે તેને ઇન્દ્રલોકની પ્રાપ્તિ થાય છે. પ્રથમ યુદ્ધ ન કરવા મારે સર્વે લોકનું પ્રસિદ્ધ શાસ્ત્ર જે સોગંદ વગેરે ઉપાય તે કરીને તેમાં કપટ ન થાય મારે તેમને વિશ્વાસ ઉત્પન્ન કરીને વિનય કરવો, તથા તેવાજ કોમળ ઉપાયથી તેમના ઉપર પણ વિશ્વાસ કરવો; પણ દુરાગ્રહે કરીનેજ યુદ્ધ કરવાનો હઠ કરવો નહિ. જ્યારે દેશની માંહેની ફાટકુટને લીધે શત્રુ સાથે યુદ્ધ કરવું શક્ય હોય નહિ, તેમ બાહ્યરના શત્રુના કોપને લીધે સામ ઉપાય પણ નિર્રથક થઈ પડ્યો હોય, ત્યારે સામ ઉપાય વડેજ કિલ્લામાંથી નાસવાની ઇચ્છા કરવી. કિલ્લામાંથી નાઠા પછી કેટલાક દેશનું તથા કેટલાક કાળનું ઉલ્લંઘન કરીને (દૂર જઈને કેટલાક કાળ વીતવા દેખને) પછી મંત્રના બળથી પૃથ્વી જીતવાનો ફરીને આરંભ કરવો.

॥ અથચિક્રમિષુઃક્ષિપ્રંસાન્નાત્રાપરિસંત્વયન્ ॥

॥ ત્રિલંઘયિત્યામંત્રેણતતઃસ્વયમુપક્રમેત્ ॥ ૧૪ ॥

इतिश्री महाभारते शांतिपर्वणि आपद्धर्मे गु० भा० प्रथमोऽध्यायः ॥ १ ॥

યુધિષ્ઠિરુવાચ ॥ હીનેપરમકેધર્મેસર્વલોકાભિસંહિતે ॥

॥ सर्वस्मिन्दस्युसाद्भूतेपृथिव्यामुपजीवने ॥ १ ॥

યુધિષ્ઠિર કહે છે,—જ્યારે રાજાનો પરમ ધર્મ જે બ્રાહ્મણોનું રક્ષણ કરવું, તે નાશ થઇ ગયો હોય, સર્વે પ્રજા જ્યારે ભેળસેળ થઇ ગઇ હોય, આખા દેશમાં સર્વ ઠેકાણે ઉપજીવિકાનાં સાહિત્યોની લૂંટ ચોરી પસરી ગઇ હોય, એવો અતિ આપત્તિનો સમય આવે ત્યારે હું પિતામહ, દયાભાવને લીધે પુત્ર તથા પૌત્રોનો ત્યાગ ન કરીને બ્રાહ્મણે શા વડે નિર્વાહ કરવો? બીજમ કહે છે,—તેવો વખત આવે ત્યારે બ્રાહ્મણે વિજ્ઞાનનું બળ રાખીને નિર્વાહ કરવો. તથા જે કાંઇ મળે તે સત્પુરુષોનું જ ધન માનવું. અસત્પુરુષોનું કાંઇ પણ સમજવું નહિ. જે પુરુષ અસાધુ પુરુષો પાસેથી ધન લેઇને સાધુ પુરુષને અર્પણ કરે છે તથા તે ધન આપનાર ‘હું છું’ એમ બતાવે છે, તે આપદ્ધર્મને જાણનાર પુરુષ જાણવો. હું રાજા, રાજ્ય ઉપર પોતાની સ્થિતિની આકાંક્ષા કરનાર રાજાએ કોઇ દાન આપતો હોય, તેની પાસેથી વિત્ત લેઇ લેવું અને તે વિત્ત માફ છે એમ કહીને પણ બ્રાહ્મણોને આપવું. અર્થાત્ સ્થાનબ્રષ્ટ થયેલા રાજાને બ્રાહ્મણનું પાલન કરવાને અર્થે સર્વસ્વ હરણ કરવાનો પણ દોષ નથી. વિજ્ઞાનના બળવડે પવિત્ર થયેલો કોઇ પુરુષ નિંદિત કૃત્યમાં વર્તતો હોય તો તેવા વૃત્તિના વિજ્ઞાનવાળા ધીર પુરુષની નિંદા કરવાને કોણ યોગ્ય છે? હું યુધિષ્ઠિર, જે સત્પુરુષોની વૃત્તિ બળવડે ઉપાર્જન કરવામાં આવે છે, તેમને બીજી વૃત્તિ પસંદ પડતી નથી; બળવાન પુરુષો પછી તે વૃત્તિવડેજ પોતાનો નિર્વાહ કરે છે. આપત્તિમાં પડેલા રાજાએ પોતાના રાજ્યમાં તથા શત્રુના રાજ્યમાં પ્રજા પીડન કરીને દ્રવ્ય મેળવી નિર્વાહ કરવો એ સામાન્ય શાસ્ત્ર છે, પણ તેમાં જે બુદ્ધિમાન હોય છે તેઓ તો દેશમાં રહેલા ધનવાન પુરુષો જેઓ કૃપણતા રાખીને દ્રવ્ય સંચયજ કર્યા કરતા હોય

છે અને તેથી દંડને પાત્ર હોય છે, તેમનેજ લૂટે છે, - તેમની પાસેથીજ ધન ગ્રહણ કરવાનો રિવાજ રાખે છે. ગમે તેટલી આપત્તિ પડે તો પણ ઋત્વિક્, પુરોહિત, આચાર્ય, એ સત્કાર પામેલા અને સત્કાર કરવા યોગ્ય બ્રાહ્મણોને ધન હરણ કરવાવડે હણવા નહિ. કેમકે તેમનો ધાત કરવાથી દોષ પ્રાપ્ત થાય છે. બ્રાહ્મણ એ તો લોકમાં પ્રમાણભૂત છે; એ તો સનાતન નેત્ર છે, તેના પ્રમાણને માનીને કોઈપણ કાર્યમાં પ્રવેશ કરવો તથા તેમના કહેવા પ્રમાણે તારૂં ભણું કે ભૂડું થશે એ નિશ્ચય છે. વળી ગામમાં રહેનારા પુરૂષો એક બીજાના ઉપર રીસ રાખીને ઘણા જણ પરસ્પરનું ભૂડું બોલે છે; તેમના વચન ઉપરથી રાજાએ કોઈનો સત્કાર ન કરવો કે ધાત પણ ન કરવો. ઋત્વિક્ વગેરેની નિંદા પણ કરવી નહિ અથવા કોઈ પ્રકારે તે સાંભળવી પણ નહિ; જ્યાં તેમની નિંદા થતી હોય ત્યાં કાનમાં આંગળીઓ ધાલવી અથવા ત્યાંથી બીજાએ ચાલી નીકળવું. હે રાજા, બીજાની નિંદા કરવી અને ચાડી કરવી એજ અસત્પુરૂષોનું શીલ છે; અને જેઓ સત્પુરૂષો હોય છે તેઓ તો સત્પુરૂષોના ગુણજ બોલે છે. જેમ સુંદર, સારી રીતે નાચેલા સારી પ્રશંસા પામેલા બે વાહરડા ધુસરી ઉપાડીને તેનું વહન કરે છે તે પ્રમાણે રાજાએ વર્તવું. જેમ જેમ તે સદાચારથી વર્તે તો જશે તેમ તેમ તેને બીજા ઘણા સહાય આવી મળશે; ધર્મ છે લક્ષણ જેનું એવા આચારનેજ પડિતો મોટો માને છે. ઋત્વિક્ આદિકનો પણ દંડ કરવો એમ, જેઓ શંખ લિખિતના ધર્મને અનુસરનારા છે તે માને છે. જેમ શંખે પોતાના ભાઈનો પણ હસ્તચ્છેદ કર્યો હતો, તેમ ઋત્વિક્નો પણ પ્રસંગે દંડ કરવો એમ તેમનું કહેવું છે; કેટલાક એમ કહે છે ઇર્ષ્યાથી કે લોભથી ઋત્વિક્નો દંડ કરવાનું કહેવું નહિ પણ ધર્મવડે તો દંડ કરવાનું કહેવું. કેટલાક ઋષિ પરંપરાનો ધર્મ બતાવે છે કે ગુરૂ પણ બે વિપરીત કર્મ કરનારો હોય તો તેનો પણ દંડ કરવો; પણ તેના જેવું કોઈ પ્રમાણ કોઈ સ્થળમાં બેવામાં આવતું નથી. પણ યથાર્થ બોધે તો ઋત્વિક્ આદિકનો દંડ રાજાએ કરવો નહિ એમ અમને લાગે છે, કેમકે વિપરીત કર્મ કરનાર અધમ પુરૂષનો દંડ દેવતાઓજ કરે છે, પણ ઋત્વિક્નો દંડ કરવારૂપ બ્રાહ્મણથી રાજા બે તેનો દંડ લે તો તે ધર્મથી હીન થાય છે - જે ધર્મનો સર્વ લોકોએ અંગીકાર કરેલો છે, (શ્રીતધર્મ), સત્પુરૂષો (મન્યાદિ)

જેનો આદર કરે છે, (સ્માર્તધર્મ), કુલદેશની પરંપરાથી ચાલતો આવેલો. એટલે શાસ્ત્રમાં નહિ કહ્યો પણ શિષ્ટ પુરુષોએ આદર કરેલો, તથા પોતાના તદ્દયમાં ધર્મત્વ બુદ્ધિથી નિશ્ચિત થયેલો. એવાં ચાર કારણોવડે ધર્મ સિદ્ધ થાય છે. કેવળ અમુક શાસ્ત્રના વચન ઉપરથી કે અમુક પુરુષના કહેવાથી ધર્મ સિદ્ધ થતો નથી. જે પુરુષ ચાર ગુણવડે સંપન્ન એવો ધર્મ કહે તેનેજ ધર્મ જાણનારો જાણવો. આન્વીક્ષિકી, ત્રયી, વાર્તા અને દંડનીતિ એ ધર્મના ચાર ગુણ સમજવા. જેમ સર્પ ગયો હોય તેને તેના લીટા ઉપરથી શોધી કાઢવો એ પરમ દુઃખકર થાય છે, તેમ ધર્મનો માર્ગ શોધી કાઢવો પણ પરમ દુઃખકર છે. જેમ વીધેલા મૃગનાં પગલાં તેનાં અંગમાંથી પડતા રૂધિરવડે શોધી કાઢીને પુરુષ તેના સ્થાનને શોધી કાઢે છે તેજ પ્રમાણે ધર્મના સ્થાનને પણ પામી શકાય છે. જે પ્રમાણે સત્પુરુષો જે ધર્મને માર્ગ ગણેલા છે, તે પ્રમાણે પુરુષે પણ વિનય રાખીને ચાલ્યા જવું; રાજર્ષિઓનું એજ આચરણ છે, મારે હે યુધિષ્ઠિર, તું પણ એમ ચાલજે.

॥ યથાસદ્વિર્વિનીતેનયથાગંતવ્યમિત્યુત ॥

॥ રાજર્ષીણાંવૃત્તમેતદેવંગચ્છયુધિષ્ઠિર ॥ ૨૨ ॥

इतिश्री महाभारते शां० आप० राजर्षिवृत्तोनाम गु० भा०

द्वितीयोऽध्यायः ॥ २ ॥

भीष्मउवाच ॥ स्वराश्रात्परराष्ट्राञ्चકોશંસંજનયનૃપઃ ॥

॥ કોશાદ્ધિધર્મઃકૌંતેયરાજ્યમૂલંચવર્દ્ધતે ॥ ૧ ॥

भीष्म કહે છે,—હે કૌંતેય, પોતાના રાજ્યમાંથી તેમ પરરાજ્યમાંથી પણ રાજ્યને કોશ પ્રાપ્ત કરવો. કેમકે રાજ્યના મૂળરૂપ જે ધર્મ, તેની વૃદ્ધિ કોશથીજ થાય છે. એટલા મારે કોશ ઉપાર્જન કરવો તથા ઉપાર્જન કરેલા કોશનું રૂઝા કર્મમાં ખરચ કરીને તેનું પાલન કરવું; તેમજ કોશનું પાલન કરીને તેની વૃદ્ધિ કરવી; એ સનાતના ધર્મ છે. શુદ્ધ પવિત્રતા રાખીને વર્તવાથી કોશ ઉપાર્જન થતો નથી; તેમ છેકજ દુષ્ટતા કરીને પણ કોશ ઉપાર્જન કરવો નહિ; મધ્યમ માર્ગે વર્તીને કોશનો સંગ્રહ કરવો. નિર્બળ રાજાને

કોશનો સંચય ક્યાંથી હોય ? અને કોશ વિનાના રાજાને બળ ક્યાંથી હોય ? નિ-
ર્બળ રાજાને રાજ્ય ક્યાંથી હોય ? અને રાજ્ય હોય નહિ ત્યારે રાજ્યલક્ષ્મી પણ
ક્યાંથી ? જે પુરૂષ મોટા સ્થાનમાં રહેલો છે, તેને લક્ષ્મીની દાનિ એ મરણ
તુલ્ય છે; મારે કોશ, બળ, અને મિત્ર, એ ત્રણની રાજ્યએ વૃદ્ધિ કરવી. જે
રાજાનો કોશ હીન હોય છે, તેની મનુષ્યો અવગ્તા કરે છે. તે જે અદ્ય
આપે છે, તેવડે તેના સેવકો સંતોષ પામતા નથી તથા કાર્ય કરવાને પણ
ઉત્સાહ રાખતા નથી. લક્ષ્મીના કારણથી રાજા પરમ સત્કાર પામે છે; જે
સ્ત્રીનાં વસ્ત્ર તેના શુભ સ્થળને ઢાંકે છે તેમ લક્ષ્મી પણ રાજાનાં પાપ ઉપર
આચ્છાદન કરે છે. તે રાજ્યએ પૂર્વે જેમની સાથે વિરોધ કર્યો હોય છે, તે
પુરૂષો એની સમૃદ્ધિ જોઈને પરિતાપ પામે છે, તથા કૂતરાની પેઠે પોતાને હણુ-
વાની ઇચ્છા રાખનાર તે રાજાનોજ પાછા નિરંતર આશ્રય કરે છે તથા કમ-
ટવડે તેને હણવાની ઇચ્છા રાખે છે. હે ભારત, એવા રાજાને સુખ ક્યાંથી
પ્રાપ્ત થાય ? એવા રાજ્યએ ઉદ્યોગજ કરવો અને ડોકું સર્વથી ઉપરજ ઠાઠવું
પણ નમવું નહિ. કેમકે ઉદ્યમ છે એજ પૌરૂષ છે. શેરડી જેમ સાંધાઓમાંથી
ભાગી જાય છે તેમ ભલે ! ભાગી જવું. પણ કોઈને નમ્યું આપવું નહિ;
અથવા કાંઈ ન અને તો અરણ્યમાં જઈને મૃગના સમૂહ સાથે ફરવું. અર્થાત્
તપ કરવું; પણ ચોર જેવા અમાત્યો સાથે રહીને ફરવું નહિ. હે ભારત,
વનમાં ચોર લોકોની સેના સેહેલથી મળી આવે છે તથા તેઓ રૌદ્ર કર્મ કર-
વામાં કામ આવે છે. તેમની સાથે પણ સત્ય અને મૃદુતાથી રહેવું, કેમકે
જે અત્યંત અમર્યાદ થાય છે તેનાથી સર્વ કોઈ મનુષ્ય ઉદ્દેગ પામે છે, તથા
જે દયા નથી રાખતો તેનાથી ચોર લોકો શક્તિ થાય છે. મનુષ્યના ચિત્તને
પ્રસન્ન કરનારી મર્યાદાનું સ્થાપન કરવું. અર્થ અદ્ય હોય તો પણ લોકમાં
મર્યાદા પૂજન પામે છે. જે પુરૂષે એમ નિશ્ચય કરેલો હોય છે કે આ લોક
શાશ્વત નથી, મારે તેમાં સત્કર્મ આદિકની જરૂર નથી, તેમ પરલોક પણ છે
નહિ, એવા નારિતક અને ભયની શંકા રાખવા જેવા મનુષ્ય ઉપર કોઈ વિ-
શ્વાસ લાવવું નથી. ચોર લોકો પણ જો સારા ચોર હોય તો તેઓ બીજાનું
ધન લૂંટે ખરા પણ તેમાં હિંસા થતી નથી; ચોર લોકો પણ મર્યાદાવાળા
હોય છે ત્યારે લોકો તેમના ઉપર પણ રંજિત થાય છે. જે લૂંટનો ધંધો કરતો

વા ચોરે પણ પોતાની સાથે જે યુદ્ધ કરવા ઇચ્છા ન રાખતો હોય, સામે ન થતો હોય, તેનો વધ કરવો નહિ; કોઈની સ્ત્રીનું હરણ કરવું નહિ; તેમજ કૃતઘ્નતા, આર્હણના વિત્તનું હરણ, કાંઈ પાસે બાકી ન રહેવા દેતાં છેકજ લૂટી લેવો તથા કન્યાની ચોરી કરી લેઈ જઈને તેના સ્વામી થઈને રહેવું, એ ગોર લોકોને પણ નિંદવા યોગ્ય છે. વળી પરસ્ત્રીને પકડીને તેની સાથે વ્યભિચાર પણ કરવો નહિ. એટલાં કર્મ ચોર લોકોએ તજવાં. જે મનુષ્યનું ચોર લોકોએ સર્વસ્વ લૂટી લીધું છે, તે લોકો એકત્ર મળીને પછી તે ચોર લોકો સાથે મળી ભય છે અને તેમને વિશ્વાસ ઉત્પન્ન કરે છે. તથા તેમ કરતાં તેમનાં ગુપ્ત સ્થાન વગેરેથી માહિત થઈને તેમને પણ નિઃશેષ લૂટી લે છે અથવા અન્ય દ્વારા તેમને નિઃશેષ કરે છે. એટલા માટે ચોરે પણ પોતાના સ્વાધીનમાં આવેલા દ્રવ્યમાંથી કેટલાક ભાગ રહેવા દેઈને બાકીનો લેવો; પણ હું બળવાન માટે મને કાંઈ શું કરી શકનાર છે એમ સમજીને છેક દુષ્ટતા આચરવી નહિ. જેઓ શેષ રાખીને પ્રજનું ધન હરણ કરે છે તે સર્વ સ્થળમાં કાંઈ પણ શેષ રહેલું છે એમજ દેખે છે. પણ નિઃશેષ હરણ કરનારને તો નિઃશેષ કરવાથી ભય ઉપજે છે.

॥ સશેષકારિણસ્ત્રંશેષંપશ્યતિસર્વશઃ ॥

॥ નિઃશેષકારિણોનિત્યંનિઃશેષકરણાદ્વયમ્ ॥ ૨૦ ॥

इतिश्री महाभारते शां० आ० गु० भा० तृतीयोऽध्यायः ॥ ३ ॥

भीष्मउवाच ॥ अत्रधर्मानुवचनंकीर्तयंतिपुराविदः ॥

॥ प्रत्यक्षावेवधर्मार्थैर्क्षत्रियस्याविजानतः ॥ १ ॥

ભીષ્મ કહે છે,—આ જગોએ પૂર્વના આચાર્યો પ્રત્યક્ષ દુઃખનાં કારણ જે સર્વસ્વહરણ તથા ચોરી તેમાં પણ ધર્મ છે એમ કહે છે, તથા જે ક્ષત્રિયને તેનું જ્ઞાન હોય છે, તેને પણ પ્રત્યક્ષ દુઃખનાં કારણમાં ધર્મ અને અર્થ રહેલા છે. ધર્મોપદેશ આ સ્થળમાં પરોક્ષ છે, કેમ કે તેમાં દષ્ટદ્રુણનો અભાવ છે, તથા તેથી તે ધર્મોપદેશ વિશ્વાસ રાખવા યોગ્ય નથી. માટે જેમ આ તે વસ્તુ પગલું હશે કે દૂતરાતું હશે કે ચિતાવાધનું પગલું હશે એ વિચાર જેમ

વ્યર્થ છે, તેમ આ જગોએ પણ આ ધર્મ કે આ અધર્મ એ વિચાર પણ વ્યર્થ છે અને તેથી શાસ્ત્રોક્ત ધર્માધર્મનો વિચાર કરીને તેમાં વ્યવધાન નાખવું નહિ. ધર્મ કે અધર્મનું ફળ અદૃષ્ટ (જોવામાં ન આવે એવું) છે. તે કોઈએ આ જગતમાં જોયું નથી, *માટે બળ પ્રાપ્ત કરવાનીજ ઇચ્છા કરવી; કેમ કે સર્વ કાંઈ બળવાનના વશમાં થાય છે. લક્ષ્મીથી બળ પ્રાપ્ત થાય છે, અને બળથી અમાત્ય આવી મળે છે, એ પ્રમાણે બળવાનને સર્વ આવી મળે છે. પણ જેની પાસે ધન નથી તેને પતિત બાણુવો; જેમ ધણા પાકમાંથી થોડા રહ્યા હોય તે ઉચ્છિષ્ટ કહેવાય છે તેમ થોડું ધન તેવું છે. બળવાન માણસમાં ધણો અનાચાર જોઈને પણ ભયથી તેને તે કોઈ ઠલી શકતું નથી. માટે ધર્મ અને બળ એ બન્ને જો પોતાના સ્થાનમાં રહેલાં હોય તો મોટા ભયથડી રક્ષણ કરે છે. ધર્મ અને બળ એ બેમાંથી ધર્મ કરતાં પણ હું બળને વિશેષ મોટું માનું શું, કેમકે બળથડી ધર્મની પ્રવૃત્તિ થાય છે. જે પૃથ્વી ઉપર જંગમ પ્રાણી માત્ર રહેલાં છે તે બળ ઉપર ધર્મ સ્થિતિ કરીને રહેલો છે. જેમ ધુમ વાયુને વશ છે તેમ ધર્મ બળનું અનુવર્તન કરીને રહેલો છે; પણ ઝાડને આશરેલી જેમ વેલ હોય તેમ બળને આશરેલો ધર્મ કાંઈ પણ કરવાને સમર્થ નથી. જેમ વૈભવવાળાઓના સ્વાધીનમાં સુખ હોય છે, તેમ બળવાનના સ્વાધીનમાં ધર્મ હોય છે; બળવાનને કાંઈ અસાધ્ય નથી અને બળવાનને સર્વે વસ્તુઓ પવિત્ર છે. જે પુરૂષ દુરાચારી અને ક્ષીણ બળવાળો હોય છે તે રક્ષણ પામતો નથી, તથા જેમ વરૂથી સર્વ કોઈ ઉદ્દેગ પામે છે તેમ તેનાથી પણ સર્વે લોકો ત્રાસ પામે છે. તે પદ્મજલ થઈને અને અવગણના પામીને દુઃખમાં જીવતર પૂરું કરે છે. તથા તેવું નિર્દિત જીવતર તે મરણ સમાન છે. તેના પોતાના પાપી આચરણથી તેના બાંધવ આદિક પણ તેને તજ દે છે તથા તેમણે કહેલાં વચનરૂપી બાણથી ભેદાઈને તે અત્યંત પરિતાપ પામે છે. અધર્મવડે ધનપ્રાપ્તિ કરી હોય તો તેના પાપમાંથી મુક્ત થવાને માટે વેદત્રયીનું પઠન કરવું તથા બ્રાહ્મણોનું ઉપાસન કરવું. તેમને નેત્રવડે,

* વિશાલે દશ પ્રકારનું બળ કહેલું છે:—વિદ્યા, અભિજન, મિત્ર, બુદ્ધિ, સત્ય, ધન, તપ, સહાય અને દૈવ એ દશ પ્રકારના બળનોજ આશ્રય કરવો; ધર્માધર્મ ઠલવના કરવી આપદહાનમાં વ્યર્થ છે.

વાણીવડે અને કર્મવડે પ્રસન્ન કરવા તથા ઉદાર મનવાળા થવું. તેણે મોટાં કુળમાં લગ્ન કરવું. ‘હું તો આવો છું’ એ પ્રકારે સહુને કહેવું તથા બીજાઓના ગુણનું હીર્તન કરવું. મંત્રનો જપ કરવો; વારંવાર સ્નાન કરવું; કામળ થવું અને બહુ બોલવું નહિ. બહુ દુષ્કર તપ કરીને અલ્પક્ષત્રિયના પર્ગમાં પ્રવેશ કરવો. લોક ગમે તેમ કહે તો પણ એ પ્રમાણે ધણો આચાર પાળવો; બહુ પરોપકાર કરવો પણ તેને સંભારી રાખવો નહિ—તેનું ચિંતવન કર્યા ન કરવું કે દુલાણા ઉપર ઉપકાર કર્યો છે. એમ આચરણ કરવાથી થોડા કાળમાં તે પાપરહિત અને ઘણા જણે માન આપેલો થાય છે. વળી તે વિચિત્ર સુખ ભોગવે છે. તથા એક સદાચાર પાળવાવડે તે પોતાનાં પાપકર્મને ઢાંઠી શકે છે. તેમજ લોકમાં પૂજન પામે છે તથા આ લોક અને પરલોકમાં મોટું ફળ પામે છે.

॥ सुखंचाचित्रंभुंजीतकृतेनैकेनगोपयेत् ॥

॥ लोकेचलभतेपूजांपरत्रेहमहत्फलम् ॥ ११ ॥

इतिश्री महाभारते शां० आप० गु० भा० चतुर्थोऽध्यायः ॥ ४ ॥

ભીષ્મઉવાચ ॥ અત્રાપ્યુદાહરંતીમમિતિહાસંપુરાતનમ્ ॥

॥ यथादस्युःसमर्यादःप्रेतभावेननश्यति ॥ १ ॥

ભીષ્મ કહે છે,—આ સ્થળમાં પણ આ પુરાતન ઇતિહાસનું ઉદાહરણ આપવામાં આવે છે કે જ્યેષ્ઠા કરીને, મર્યાદા સહિત વર્તનારો ચોર પણ મૃત્યુ પામીને અધોગતિ પામતો નથી, તે માત્રમ પડે છે. કાપવ્ય કરીને એક પ્રહાર કરવામાં કુશળ, બુદ્ધિવાળો, શરો, વિદ્યાવાળો, અને અત્યંત ભલો એક ચોર હતો. તે આશ્રમીઓના ધર્મનું રક્ષણ કરતો હતો, બ્રાહ્મણનો સત્કાર કરતો હતો તથા ગુરૂનું પૂજન કરનારો હતો. તે એક ભીષ્મ સ્ત્રીને વિષે ક્ષત્રિયથી ઉત્પન્ન થયેલો હતો અને ક્ષત્રિયના ધર્મનું પાલન કરનારો હતો. એ ભીલડીનો પુત્ર કાપવ્ય હુંટ ચોરી કરીને પણ સિદ્ધિ પામ્યો. અરણ્યમાં સાયંકાળે અને સવારમાં મૃગનાં ટોળાંને તે ખીજવતો હતો. વનપશુઓની વિધિને જાણનાર તથા નિષાદ (ભિલ્લ) ના ધંધામાં તે કુશળ હતો. તે સર્વે સમયને

અને સર્વે પ્રદેશને જાણનારો હતો તથા નિરંતર પારિયાત્ર પર્વતમાં ફરતો હતો. સર્વ જૂતો પ્રત્યે પોતાનો શો ધર્મ છે તે, જાણતો હતો. તેનો એકે બા-
ણ ખાલી જતો નહોતો તથા તેનાં આયુધ મજબૂત હતાં. સેંકડો સેનાઓ તેના સામી આવે તો પણ તે એકલોજ તેને જીતતો હતો. તેનાં ધરડાં તથા
આધળાં માતાપિતા મોટા અરણ્યમાં હતાં તેમનું તે પૂજન કરતો હતો. તેમને
તે માન આપતો હતો તથા મધુ, માંસ, મૂળ, ફળ, તથા નાના પ્રકારનાં અન્ન
વડે કરીને તેમની તે પરિચર્યા (ચાકરી) કરતો હતો. અરણ્યમાં વસનારા
ત્યાગી બ્રાહ્મણોનું તે પૂજન કરતો હતો, તથા વનમાં મૃગ હણીને તે તેમને લા-
વી આપતો હતો. જે બ્રાહ્મણો ચોરનું ભોજન કરવું નહિ એવી શંકાથી તેની
પાસેથી લેતા નહોતા તેમના ધરમાં તે પાછલી રાતે જાનો માનો મૂકીને જતો
રહેતો હતો. તેને એવો જોઇને બીજા હજારો નિર્ભયાદ વર્તનારા અને નિર્દય
કામ કરનારા ચોર લોકોએ તેને પોતાનો નાયક ક્યો. દરયુઓ કહે છે,—હે
કાપવ્ય, તું મુહૂર્ત, દેશ તથા કાળને જાણનારો, શૂરો અને દઢવ્રત છે, માટે
તું અમે સર્વની સાથે આવીને અમારો નાયક થા. તું જેમ જેમ આચરણ
કરવાને અમને કહીશ તે તે પ્રમાણે અમે સર્વે કરીશું; માટે જેમ માતા તથા
પિતા પુત્રોનું પાલન કરે છે તેમ તું અમારું યથાન્યાય પાલન કર. કાપવ્ય
કહે છે,—તમારે કોઇને સ્ત્રી, બીકણ, બાળક કે તપસ્વીનો વધ કરવો નહિ;
જે સામેા યુદ્ધ કરતો ન હોય તેને પણ હણવો નહિ તથા બલાતકારે સ્ત્રીનું ગ્ર-
હણ કરવું નહિ. કોઇ પણ પ્રાણીમાં જે સ્ત્રી જાતિ છે તેનો વધ કોઇએ પણ
સર્વ પ્રકારે કરવો નહિ. નિરંતર બ્રાહ્મણના કથ્યાણને અર્થે યતન કરવો તથા
તેને અર્થે યુદ્ધ પણ કરવું. સત્યને કદાપિ તજવું નહિ તથા વિવાહમાં વિદ્ધ
કરવું નહિ. જે સ્થળમાં દેવ, પિતૃઓ, અતિથિઓ, અને સર્વે પ્રાણીઓ મ-
ખ્યેથી વિશેષે કરીને બ્રાહ્મણનું પૂજન થાય છે, તે સ્થળમાં સદૈવ મોક્ષનો વાસો
થાય છે. અર્થાત્ તેમનું પૂજન કરનાર મોક્ષ પામે છે. સર્વસ્વ આપવાવડે
પણ જો તેમનું પૂજન થતું હોય તો તે કરવું. જેના ઉપર તેઓ રોષ લાવીને
તેનો પરાભવ કરવાનો વિચાર કરે છે તેનું રક્ષણ ત્રણે લોકમાં કોઇ કરતું નથી.
જે પુરૂષ બ્રાહ્મણનો પરાભવ કરે છે અથવા તેનો વિનાશ કરવાની વાત પસંદ
કરે છે, તે પુરૂષનો, સૂર્યનો ઉદય થવાથી જેમ અંધકારનો નાશ થાય છે તેમ,

નાશ થાય છે. આ જગોએ બેશીનેજ સર્વ પ્રકારે ફળની આશા કરવી. જે જે વપારીઓ આપણને આપવું ઘટે તે આપશે નહિ તે તે પોતાના તેવા આચરણથી પરાભવ પામશે. દુષ્ટનો નાશ કરવાને અર્થે દંડ હરાવેલો છે, પણ કોશની વૃદ્ધિ કરવાને દંડ હરાવેલો નથી એમ નિશ્ચય જાણવું. જેઓ શિષ્ટ પુરૂષોને પીડા કરે છે તેમનો વધ કરવો એ તેમનો દંડ છે. જે પુરૂષો દેશને પીડા કરવાવડે કોશની વૃદ્ધિ કરે છે, તેમને તેમના તેવા કૃત્યથી શરીરના માંસમાં પડેલા જીવડા જેવા જાણવા એટલે જેમ તે પીડા કરનારા હોવાથી આપધાદિકથી તેમનો નાશ કરવામાં આવે છે તેમ તેવા પ્રજા પીડકનો પણ નાશ કરવો ઘટે છે. પણ ચોર લોકો ધર્મશાસ્ત્ર પ્રમાણે ચાલે છે, તેઓ ચોર છતાં પણ ઉતાવળે સિદ્ધિ પામે છે. ભીષ્મ કહે છે,—પછી તે સર્વે ચોરોએ કાપવ્યની શિક્ષા માન્ય કરી તથા તેથી તેઓ વૃદ્ધિ પામ્યા અને પાપથી વિરામ પામ્યા. કાપવ્ય પણ સાધુઓનું કલ્યાણ આચરીને તથા ચોર લોકોને પાપથી નિવૃત્ત કરીને તે ઈર્મથી મોટી સિદ્ધિ પામ્યો. જે આ કાપવ્યના ચરિત્રોનું નિરંતર ચિંતવન કરે તેને વનમાં વસનાર કોઇ ગ્રાણી થકી કાંઇ પણ ભય થાય નહિ. હું ભારત, તેને સર્વે ભૂત થકી ભય થાય નહિ તથા અસત્યપુરૂષો થકી પણ તેને ભય થાય નહિ, પણ અરણ્યમાં રાજાની (સિંહની) પેઠે તે નિર્ભયપણે વિચરે છે.

॥ નમયંતસ્પ્રભૂતેભ્યઃસર્વેભ્યશ્ચૈવમારત ॥

॥ નાસતોવિદ્યતેરાજન્સહ્યરણ્યેષુગોપતિઃ ॥ ૨૬ ॥

इतिश्री महाभारते शां० आ० गु० भा० पंचमोऽध्यायः ॥ ५ ॥

भीष्मउवाच ॥ अत्रगाथाब्रह्मगीताकीर्तयंतिपुराविदः ॥

॥ येनमार्गेणराजवૈકોશસંજનयत्यુત ॥ ૧ ॥

ભીષ્મ કહે છે,—જે માર્ગે કરીને રાજા કોશ પ્રાપ્ત કરે છે, તે વિષે બ્રહ્માએ કહેલી ગાથા પ્રાચીન આચાર્યો કહે છે. જે પુરૂષો યજ્ઞ કરતા હોય તેમનું તથા દેવનું ધન રાજાએ હરણ કરવું નહિ; પણ ચોર લોકોનું તથા જેઓ યજ્ઞાદિક કરતા નથી તેમનું ધન રાજાએ હરણ કરવું ઘટે છે. હું ભા-

દત, આ પ્રજા ક્ષત્રિયની છે તથા તે રાજાએ ભોગવવા યોગ્ય છે તથા તેનું પાલન કરવું એ ધર્મ પણ ક્ષત્રિયનોજ છે, ખીજા કોઈનો પણ નથી. એટલા માટે જળને અર્થે અથવા યજ્ઞને અર્થે રાજાએ ધનસંચય કરવો જોઈએ. જેમ જે વનસ્પતિઓ ભોજનના અર્થમાં નથી આવતી તેને કાપીને જે ભોજનના અપમાં આવે છે તેને રાંધવાના જળતણને ઠેકાણે તેને વાપરે છે, તેમ રાજાએ દુષ્ટ પુરૂષોનો દંડ કરીને તેવડે સાધુ પુરૂષોનું પાલન કરવું ઘટે છે. જે પુરૂષ પોતાના ધનવડે દેવ, પિતૃઓ કે મનુષ્યને હવિર્ભાગ (અલિદાન) આપતો નથી, તેનું ધન નિરર્થક છે એમ ધર્મ જાણનારા પુરૂષો કહે છે. હે રાજા ! ધાર્મિક પૃથ્વીપતિ, દુષ્ટ પાસેથી દ્રવ્યનું હરણ કરીને તેવડે લોકને તૃપ્ત કરે છે; તેના તે કર્મનો શોક કરવો જોઈતો નથી. જે રાજા પોતાને નિમિત્તભૂત કરીને અસાધુ પાસેથી ધન લેઈને સાધુ પુરૂષોને આપે છે તેને સમગ્ર ધર્મ જાણનારો જાણવો. જેમ પૃથ્વીમાંથી ઉત્પન્ન થનારા કાઠી આદિક ઉદ્ભિજ્જ જીવો અથવા શુક્લ જીવો જે પ્રમાણે પૃથ્વીમાંથી નીકળીને દૂર દેશ પ્રત્યે જાય છે, તેમ ધીમે ધીમે શક્તિ પ્રમાણે રાજાએ પણ લોકને જીતતા જવું—પરલોક પ્રાપ્તિ કરતાં જવી. જેમ નિમિત્ત વિના મત્સર, ડાંસ, કાઠીઓનાં ઇન્ડાં વગેરે ઉત્પન્ન થાય છે, તેજ પ્રમાણે યજ્ઞ વિના પણ રાજા પ્રજાનું પાલન કરીને સ્વર્ગાદિ લોક પ્રાપ્ત કરી શકે છે. તેજ રીત યજ્ઞ ન કરવામાં પણ સમજવી એટલે યજ્ઞ વિના પણ ધર્મ પ્રાપ્તિ થાય છે. જેમ પૃથ્વી ઉપર મારગમાં વટાવાથી સહજ ધૂળ ઉત્પન્ન થાય છે, પણ તે ધૂળ ઉપજવવાને કાર્મણે પ્રયત્ન કર્યો હોય તેમ હોતું નથી, તેમ સૂક્ષ્મ અને તેથી પણ સૂક્ષ્મ ધર્મ પણ એજ રીતે આ લોકમાં ઉત્પન્ન થાય છે.

॥ યથાહ્યકસ્માદ્ભવતિભુમૌષાંસુવિલોલિતઃ ॥

॥ તથૈવેહમવેદ્ધર્મઃસૂક્ષ્મઃસૂક્ષ્મતરસ્તથા ॥ ૧૧ ॥

इतिश्री महाभारते शां० आप० गु० भा० षष्ठोऽध्यायः ॥ ६ ॥

भीष्मउवाच ॥ अनागतविधाताचप्रत्युत्पन्नमतिश्चयः ॥

॥ द्वावेवसुखमेवेतेदीर्घसूत्रीविनश्यति ॥ ૧ ॥

ભીષ્મ કહે છે,—‘અનાગતવિધાતા’ (સમય આવ્યા પેહેલાં સાવધ રહેનાર) અને ‘પ્રત્યુત્પન્નમતિ’ (સમય આવે ત્યારે જોઇતી બુદ્ધિ જેને સૂઝે તે) એ બે સુખવડે વૃદ્ધિ પામે છે અને જે દીર્ઘસૂત્રી (આજનું કામ આવતી કાલે કરવા ઉપર મુક્તતવી રાખનાર—આગસુ) નાશ પામે છે. એ વિષે એક ચિત્ત થઇને એક ઉત્તમ આખ્યાન કહું તે સાંભળ. કાર્ય અને અકાર્યનો નિશ્ચય કરવામાં દીર્ઘસૂત્રી થવાથી કેવાં ફળ થાય છે તે તને એવડે માલમ પડશે. હું કૌતેય, પુષ્કળ જળવાળા પશુ બહુ ઊંડા નદિ એવા એક જળાશયમાં જ્યાં પુષ્કળ મત્સ્ય હતા ત્યાં કુશળ તથા સાથે ફરનારા ત્રણ મિત્ર મત્સ્યો વસતા હતા. તે ત્રણ મિત્રોમાંથી એક દીર્ઘદર્શી હતો એટલે તે આગળ શું થવાનું છે તે અગાઉથી નિશ્ચય કરી શકે એવો હતો; બીજો મિત્ર એવો હતો કે વખત આવ્યે શું કરવું તેની તત્કાળ તેને બુદ્ધિ સૂઝતી હતી; તથા તેમાંનો ત્રીજો એ દીર્ઘસૂત્રી એટલે હમણાં કરીશું, હમણાં કરીશું, કાલે કરીશું એમ આગસમાં કાળ કાઢનાર હતો. કોઈક સમયે તે જળાશયમાં માછી લોકોએ આવીને મત્સ્ય પકડવાના બાંધ બાંધ્યા હતા તે નીચાણના પ્રદેશ ભણીથી નાના પ્રકારનાં જલ વહી જવાના માર્ગ કરીને વેંહવરાવવા માંડ્યા તે જળાશયમાંથી પાણી કમી થઇ જતું જોઇને ભય આવશે એમ જાણી દીર્ઘદર્શી મત્સ્ય પોતાના બન્ને મિત્રોને કહેવા લાગ્યો કે, હવે સર્વે જળવાસી ગ્રાણીઓને માથે આ મોટું સંકટ આવ્યું છે, મારે જ્યાં સુધી આપણે નીકળી જવાનો માર્ગ રોક્યો નથી ત્યાં સુધીમાં ઉતાવળે આપણે બીજી જગોએ જઇએ. જ્યાં સુધી અનર્થ પાસે આવી પહોંચ્યો નથી ત્યાં સુધીમાં ઉત્તમ નીતિવડે જે તેનો અટકાવ કરે છે, તે સંશયમાં આવી પડતો નથી; મારે તમને ગમતું હોય તો આપણે અહીંથી ચાલી નીકળીએ. તે સાંભળીને તેમાં જે દીર્ઘસૂત્રી મત્સ્ય હતો તે બોલ્યો કે, ઠીક કહે છે, પણ એટલી બધી ઉતાવળ કરવાની કાંઈ જરૂર નથી એમ મારી બુદ્ધિએ નિશ્ચય કરેલો છે. ત્યારે ‘સમય પ્રમાણે કરી જાણનાર’ મત્સ્ય દીર્ઘદર્શીને કહેવા લાગ્યો કે જ્યારે સમય આવશે ત્યારે તે વખતે શું કરવું તેમાં હું કાંઈ ભૂલ ખાવાનો નથી, તેથી મને કાંઈ હાનિ થવાની નથી. એમ સાંભળીને મોટી બુદ્ધિવાળો દીર્ઘદર્શી મત્સ્ય તે જળાશયમાંથી નીકળીને તે પ્રવાહ માર્ગે બીજી ઊંડા જળવાળા જળાશયમાં ગયો. પછી માછીઓએ જોયું

દે જળાશયમાંથી જળ વહી ગયું છે તેથી મત્સ્ય ઉપર ઉપજીવિકા કરનાર માછીઓએ નાનાપ્રકારના ચોગથી મત્સ્યને બાંધવા માંડ્યા. જળ જેમાંથી વહી ગયું છે એવા જળાશયને પછી તેમણે ડોહાળવા માંડ્યું તે વખતે બીજા મત્સ્યો સાથે ‘દીર્ઘસૂત્રી’ મત્સ્ય પણ બાંધનમાં આવી ગયો. પછી માછીઓએ દોરીવતી મત્સ્યને પકડી પકડીને બાંધવા માંડ્યા ત્યારે પેલો ‘સમય પ્રમાણે કરી જાણનાર’ મત્સ્ય પણ તે બાંધેલા મત્સ્યોની વચમાં ભરાઈને મોંઠાવડે દોરી ઝાલીને ટીંગાઈ રહ્યો. પછી જ્યારે માછીઓ બધા મત્સ્યને બાંધી રહ્યા ત્યારે તે જળને લેઈને તેમણે જોયું તો સર્વને એક સરખા દોરીએ લટકાવેલા અને તેથી બાંધાયેલા જોયા. પછી પુષ્કળ જળવાળા જળાશયમાં લેઈ જઈને તેમને ઘોઈ નાખવા માંડ્યા ત્યારે પેલો સમય પ્રમાણે કરી જાણનાર મત્સ્ય દોરીને છોડીને ઉતાવળે તેથી છુટો પડી ગયો. મંદાત્મા જડની અને મંદાત્મા, હીન બુદ્ધિવાળો, જડ, મૂઠ અને હણાઈ છે ઇન્દ્રિયો જેની એવો ‘દીર્ઘસૂત્રી’ મત્સ્ય મરણ પામ્યો. એ પ્રમાણે પ્રાપ્ત થયેલા સમયને જે મોહથી ઝાળખતો નથી, તે દીર્ઘસૂત્ર મત્સ્યની પેઠે ઉતાવળે નાશ પામે છે. જે પુરૂષ એમ ધારે છે કે ‘મને શી હરકત છે?’ અને તેથી પ્રથમથી પોતાનું શ્રેય જે કરતો નથી, તે ‘સમય પ્રમાણે કરી જાણનાર’ મત્સ્યની પેઠે સંશયમાં આવી પડે છે. સમય આવી પોહાયતા પેહેલાં કાર્ય કરનાર, તથા ‘સમય આવ્યે જેને યોગ્ય બુદ્ધિ ઉપજે છે તે’ બંને સુખમાં વૃદ્ધિ પામે છે તથા ‘દીર્ઘસૂત્ર’ નાશ પામે છે. નિમેષ, કળા, મુહુર્ત, દિવસ, રાત્રિ, લવ, માસ, પક્ષ, જાતુઓ, સંવત્સર, કલ્પ, એ સર્વે કાળનાં સ્વરૂપ છે, તથા પૃથ્વીને દેશ કહે છે. પણ કાળ જેવામાં આવતો નથી. પણ અભિપ્રેત અર્થની સિદ્ધિને મારે જે કાળનું ચિંતન કર્યું હોય તે કાળ સમજવો. એ પ્રમાણે દેશ તથા કાળની સૂક્ષ્મતા સાવધાન થઈને જાણવી. એ દેશ અને કાળને ધર્મશાસ્ત્ર, અર્થશાસ્ત્ર કામશાસ્ત્ર, અને મોક્ષશાસ્ત્રમાં ઋષિઓએ મુખ્ય તથા મનુષ્યોને અભિમત ગણેલા છે. તપાસીને કાર્ય કરનાર તથા ઉદ્યોગી પુરૂષ મનથી નિશ્ચય કરેલા દેશ અને કાળને સારી રીતે સંપાદન કરી શકે છે તથા તે એ થકી ફળ પ્રાપ્ત કરી શકે છે.

॥ પરીક્ષકારીયુક્તશ્વસસમ્યગુપપાદયેત્ ॥

॥ દેશકાલાવભિપ્રેતૌતામ્યાંફલમવામુયાત્ ॥ ૨૪ ॥

इतिश्री महाभारते शां० आप *शाकुलं नाम गु० भा० सप्तमोऽध्यायः ॥७॥

યુધિષ્ઠિરુવાચ ॥ સર્વંત્રબુદ્ધિઃકથિતાશ્રેષ્ઠાતેભરતર્ષભ ॥

॥ અનાગતાતથોત્પન્નાદીર્ઘસૂત્રાવિનાશિનિ ॥ ૧ ॥

યુધિષ્ઠિર કહે છે,—હે ભરતશ્રેષ્ઠ, સમય આવ્યા પેહેલાં ઉપજેલી તથા સમય ઉપર ઉપજેલી બુદ્ધિ સર્વંત્ર શ્રેષ્ઠ છે તથા દીર્ઘસૂત્રતાવાળી બુદ્ધિ નાશ કરનારી છે, એમ તમે કહ્યું, ત્યારે હે ભરતર્ષભ, ધર્મ અને અર્થમાં કુશળ તથા ધર્મશાસ્ત્રમાં પ્રવિણ પણ શત્રુઓથી વીટાયેલા, એવો રાજા જેથી કરીને મોહ ન પામે એ વિષે હું તમારી બુદ્ધિ સાંભળવાને ઇચ્છું, મારે તે મને સમજાવવું ધરે છે. ધણા શત્રુઓથી ઘરાત થયેલા રાજાએ જે રીતે વર્તવું ધરે છે તે હું યથાવિધિ સાંભળવાને ઇચ્છું. વિષમ સ્થાનમાં રહેલા એક રાજાને પણ પૂર્વે સંતાપેલા ધણા શત્રુઓ એકઠા મળીને મૂળમાંથી ઉખાડી નાખવાને યત્ન કરે છે. સર્વ દિશાએથી તેનો નાશ કરવાને બોલાવતા મોટા બળવાળા શત્રુઓની સામે સલાયદીન અને દુર્બળ એક રાજાએ ટકી રહેવું શી રીતે શક્ય થાય ? હે ભરતશ્રેષ્ઠ, તેણે મિત્રને અને શત્રુને શી રીતે મળવું તથા શત્રુ અને મિત્રની મધ્યે રહીને તેણે શી રીતે કરવું ? જેનાં લક્ષણ જાણેલાં છે એવો મિત્ર જે વખતે શત્રુ થઈ પડ્યો હોય તે વખતે કેવી રીતે કરવાથી પુરૂષ સુખી થાય ? બળવાન હોય તો પણ તેણે કોની સાથે વિગ્રહ કરવો અને કોની સાથે સંધિ કરવો ? તથા શત્રુના મધ્યમાં રહીને બળવાન છતાં પણ શી રીતે વર્તે ? હે પરંતપ, સર્વે કૃત્યોમાં એ કૃત્ય નિશ્ચય મોટું છે; સત્ય પ્રતિજ્ઞાવાળા અને જીતેન્દ્રિય શંતનુના પુત્ર ભીષ્મ વિના એ કૃત્યનો કોઈ વક્તા નથી તેમ શ્રીકૃષ્ણ પણ અત્યંત દુર્લભ છે. મારે હે મહાભાગ, એ પ્રશ્નનો ઉત્તર શોધી કાઢીને સંપૂર્ણ મને કહો. ભીષ્મ કહે છે,—હે યુધિષ્ઠિર, તે પૂછેલો આ પ્રશ્ન બહુ આનંદદાયક છે, હે પુત્ર, હે ભારત, આપત્તિકાળનું શુભ હું વને સમગ્ર

*શાકુલં એટલે માંછલાં સંબંધી ઉપાખ્યાન.

પણ કહું તે સાંભળ. શત્રુ હોય છે તે મિત્ર થાય છે અને મિત્ર હોય છે તે દૂષિત થાય છે. સામર્થ્યના યોગથી કાર્યોની ગતિ નિરંતર અનિત્ય હોય છે. મારે વિશ્વાસ પણ કરવો અને નિઘ્રદ પણ કરવો તથા દેશકાળને જાનજાણીને કાર્ય તથા અકાર્યનો નિશ્ચય પણ કરવો. હિતના અર્થવાળા પુરૂષોએ પડિતો સાથે સદૈવ નિશ્ચય કરીને સંધિ કરવો; હે ભારત, શત્રુની સાથે પણ સંધિ કરવો તથા પ્રાણનું રક્ષણ કરવું. હે ભારત, જે મૂર્ખ પુરૂષ શત્રુની સાથે પણ હમેશ સંધિ કરતો નથી, તે કોઈ પણ અર્થ પ્રાપ્ત કરી શકતો નથી તેમ જૂન પણ પ્રાપ્ત કરી શકતો નથી. જે પુરૂષ અર્થની યુક્તિ જોઈને શત્રુઓ સાથે સંધિ કરે તથા મિત્રની સાથે વિરોધ કરે તે પુરૂષ અત્યંત મોટું જૂન પ્રાપ્ત કરી શકે છે. આ વિષે પણ વડમાં રહેલા મૂંઝવણના અને બિલાડાના સંવાદના એક પ્રાચીન ઇતિહાસનું ઉદાહરણ આપવામાં આવે છે. કાંઈએક મોટા વનમાં એક અતિશય મોટો વડ હતો, તે ચારે પાસથી વેણાઓના સમુદાયથી ઢંકાયેલો તથા નાનાપ્રકારના પક્ષીઓના સમુદાયથી યુક્ત હતો, તેનાં મોટાં મોટાં ડાળાં બહુ લાંબાં વધેલાં હતાં તથા મેઘ સરખો તે વિશાળ અને શીતળ છાયાવાળો હતો. તે અતિશય મનને આનંદ આપનાર તથા અરણ્યમાં ચારે પાસે પસરેલો હતો. તેમાં પશુઓ અને સર્પ વગેરે અનેક પ્રાણીઓનો નિવાસ હતો. તેના મૂળ આગળ સો મોટાંનું એક દર કરીને મોટો બુદ્ધિશાળી પક્ષિ નામે ઊંદર રહેતો હતો. તેની શાખામાં પોતાનું સ્થાન કરીને પૂર્વે પક્ષીઓના સમુદાયને ખાઈ જનારો એક લોમશ નામે બિલાડો રહેતો હતો. તે વનમાં એક ચાંચળ આવીને રહ્યો અને સૂર્ય અસ્ત પામે તે વખતે નિત્ય પશુ, મૃગ, પક્ષી વગેરેને પકડવાનો ફાંદો તે પસારી જતો હતો. તેમાં રનાયુમય (તાંતના નિર્માણ કરેલા) પાશ યથાવત્ ગોઠવીને તે ઘેર જઈને સુખે સૂઈ રહેતો હતો તથા સવાર થાય ત્યારે પાછો આવતો હતો. તે ફાંદામાં રાત્રિએ નિત્ય ઘણા પ્રકારનાં પશુ સપડાઈને બંધાતાં હતાં. તેમાં કોઈ વખતે પેલો બિલાડો સાવધ છતાં પણ બંધાઈ ગયો. પોતાના મોટા બળવાળા અને નિરંતર આતંતાયી શત્રુને બંધાયેલો જોઈને તે વખતે પેલો પક્ષિ ઊંદર અત્યંત નિર્ભય થઈને ફરવા લાગ્યો. પક્ષી વિશ્વાસયુક્ત થઈને તે વનમાં ફરતા અને ભક્ષ્ય શોધતા ઊંદરે કેટલીક વારે પેલા

ફાંદામાં મૂકેલું માંસ જોયું. એટલે તે ફાંદા ઉપર ચઢીને તે માંસ ખાવા લાગ્યો, તથા માંસ ખાતાં ખાતાં કાંઈ વખત તે ફાંદામાં બંધાયલા પોતાના શત્રુના સામું જોઈને મનમાં હસવા લાગ્યો. એટલામાં શરકટના પુષ્પ જેવા વર્ણના અને પૃથ્વીના પોલાણમાં રહેનારા અને ભયાનક એવા પોતાના બીજા શત્રુને ત્યાં આવેલો તે જોઈને જોયો. તે હરિણ નામે ચપળ અને રાતાં ને-ત્રવાળો નોળિયો હતો. તથા જોઈરના ગંધથી ઉતાવળે ત્યાં આવેલો હતો. તે જે ફાંદા ઉપર જોઈર ચઢેલો હતો તેની નીચે આવીને જોયું મુખ કરીને તે જોઈરને ખાઈ જવાને આશા રાખતો ઉભો રહ્યો. એવામાં તેણે વડની ડાળ ઉપર બેઠેલા તથા વડનાં પોલાણમાં રહેનારા પોતાના એક બીજા શત્રુને જોયો. તે તીક્ષ્ણ ચાંચવાળો અને રાત્રીએ ચારો કરવા નીકળનાર ચંદ્રક નામે ધૂવડ હતો. એક પાસે નોળ અને બીજી પાસે ધૂડ એ શત્રુના સપાટામાં પોતાને સપડાયલો જોઈને તથા તે મોટા ભયને પામીને તે જોઈરના મનમાં મોટી ચિંતા થવા લાગી. તે વિચારવા લાગ્યો કે આવી મહાકષ્ટવાળી આપદા આવી પડી છે, મરણ પાસે આવી પહોંચ્યું છે તથા ચારે પાસથી મને ભય પ્રાપ્ત થયું છે, તે સમયે પોતાનું હિત ઇચ્છનારાએ મેં શું કરવું જોઈએ ? એ પ્રમાણે સર્વ તરફથી અંતરાયલો તથા સર્વ દિશાએ ભયને જોતો તે જોઈર ભયવડે સંતપ્ત થયો અને ઉત્તમ બુદ્ધિ ધારણ કરી કે જે પુરૂષ આપત્તિમાં આવી પડ્યો હોય તેણે આપત્તિનો નાશ કરીને માત્ર જીવિત બચે એ બહુ માનીને તેટલું પણ કરવું જોઈએ. મારે પણ ચારે પાસે જોતાં જીવિત સંશયમાં આવી પડવાથી આપત્તિ આવી પડી છે; જો હું પૃથ્વી ઉપર જઈશ તો નોળ મને ખાઈ જશે. જો હું અહીં રહીશ તો પેલો ધૂડ ખાઈ જશે અને જો પાશ તૂટશે તો ગિલાડો ખાઈ જશે. પણ મારા સરખા બુદ્ધિશાળીએ આવા ભયમાં ગભરાવું જોઈતું નથી. હું જ્યાં સુધી બુદ્ધિ ચાલશે ત્યાં સુધી હરકોઈ યુક્તિવડે આ ક્ષેત્રમાંથી જીવિત બચાવવાનો પ્રયત્ન કરીશ. જે પુરૂષ બુદ્ધિમાન, જ્ઞાની અને નીતિશાસ્ત્રમાં પ્રવીણ હોય છે તે મોટી અને દારૂણ આપત્તિ પામીને પણ તેમાં ડૂબી જતો નથી. આ વખતે આ બિલાડા શિવાય બીજી કોઈ મારી મતિ હું દેખતો નથી; એ શત્રુ છે પણ સંકટમાં પડેલો છે, મારે એની સાથેજ મારે મોટું કામ છે. ત્રણ શત્રુઓ મને ખાઈ જવાને મોં વિકાસીને

ખેડેલા છે એટલા મારે મારા શત્રુ આ બિલાડાનો મારે ગમે તે પ્રકારે આશ્રય કરવો જોઈએ. મારે નીતિશાસ્ત્રનો આશ્રય કરીને એને એનું હિત ઠીકી બતાવવું ધરે છે અને તેથી આ શત્રુસમુદાયને છેતરીને બુદ્ધિપૂર્વક બચી જવાય તેમ છે. આ મારો શત્રુ બિલાડો પરમ સંકટમાં પડેલો છે, અને તેથી એને કર્તવ્ય બુદ્ધિ સૂઝતી નથી, મારે જો બને તો એની સાથે સમાગમ કરીને એને સ્વાર્થનું બ્રહ્મ કરાવું. કેમકે કદાચિત્ દુઃખમાં પડેલો છે મારે મારી જોડે સંધિ કરે તો કરે પણ ખરો; બળવાન પુરૂષ બ્યારે સંકટમાં પડેલા હોય તથા તે જીવવાની આશા રાખતો હોય તો તેણે પોતાનો શત્રુ યદ્યપિ હલકો હોય તોપણ તેની સાથે સંધિ કરવો, એમ નીતિ જાણનારા આચાર્યો કહે છે. શત્રુ પણ પંડિત હોય તે શ્રેષ્ઠ અને મિત્ર પણ મૂર્ખ તે શ્રેષ્ઠ નથી. મારા શત્રુ બિલાડા ઉપર મારું જીવિત અવલંબીને રહેલું છે, મારે મારા આત્માના રક્ષણનો હેતુ હું એને નિવેદન કરીશ. કદાચિત્ આ શત્રુ સંકટમાં પડવાથી મારા સમાગમવડે હમણાં પંડિત પણ થાય. એ પ્રમાણે તે ઊંદર પોતાના શત્રુનાં ચેષ્ટિત ઉપર વિચાર કરવા લાગ્યો. પછી અર્થની ગતિના તત્વને જાણનાર અને સંધિ અને વિગ્રહના કાળને જાણનાર, તે ઊંદરે સાંત્વનપૂર્વક આ વચન તે બિલાડાને કહ્યું કે, હું માર્જાર ! હું મિત્રતાથી તને પૂછું છું કે કેમ જીવે છે તો ખરો ! તારું જીવિત માત્ર હું ઇચ્છું છું, કેમ કે જીવવારૂપી કલ્યાણ તારે અને મારે સમાન છે. હું સૌમ્ય ! તારે ભય રાખવું નહિ; તું સુખે કરીને જીવિશ, જો તું મને મારવાની ઇચ્છા નહિ કરે તો હું તને આ પાશમાંથી છોડાવીશ. જે વડે તારો આ પાશમાંથી છૂટકો થાય તથા મને કુશળતાની પ્રાપ્તિ થાય એવો કોઈ ઉપાય તારા જાણવામાં છે ? મને તો એ વાત દુઝકર જણાય છે. તોપણ મેં મારી બુદ્ધિમાં વિચાર કરી જોયો તેથી મને તારે અર્થે તથા મારે અર્થે એક ઉપાય સૂઝ્યો છે; કેમ કે કુશળતા એ આપણે બન્નેને સાધારણ છે. આ નોળ તથા ધુવડ બન્ને જણા પાપ બુદ્ધિએ કરીને મને પકડવાને ટાંપી રહ્યા છે. તથા આ પાસે તું બિલાડો છે, તે મારા ઉપર ધસારો કરતો નથી તેથી હમણાં મારી કુશળતા છે. જાડની ડાળીના છેડા ઉપર ખેડેલો આ પાપી તથા અપજ નેત્રવાળો ધૂડ શબ્દ કરે છે અને મને જૂએ છે, તેનાથી મને બહુ ઉદ્વેગ થાય છે. સત્પુરૂષ સાત ડગલાં જોડે ચાલે

ઐટલામાં તેમને મિત્રતા થાય છે, તથા તું પણ તેવો સત્પુરુષ અને મારો મિત્ર પડિત છે; મારે હું તારી પાસે નિવાસ કરીને તને કાંસામાંથી મુક્ત કરીશ. હવે તારે ભય રાખવાની જરૂર નથી. હું માન્ય ! મારા વિના તું પોતે તારા પાશ કાપવાને સમર્થ નથી; મારે જો તું મને ખાઇ ન જાય તો હું તારા પાશ કાપી નાંખું. તું ઝાડની ટોચે વસે છે અને હું જો વૃક્ષના મૂળમાં વસું છું. આપણે બન્ને ઘણા કાળથી આ વૃક્ષમાં વસીએ છીએ તે તારા જાણવામાં જ છે. જેનો આશ્રય કરીને કોઇ પણ આશ્વાસન પામતું નથી તથા જે પુરુષ કોઇને આશ્વાસન આપતો નથી, તે બન્ને જાણુ નિરંતર ઉદ્વેગ પામેલા ચિત્તવાળા રહે છે તથા તેમને ધીર પુરુષો વખાણતા નથી. ઐટલા મારે આપણી પ્રીતિ વૃદ્ધિ પામે તથા આપણે બન્ને નિરંતર મિત્ર ભાવથી વર્તીએ એવી મારી ઇચ્છા છે; સમય વીતી ગયા પછી જે કાર્ય થાય છે તેને પડિતો વખાણતા નથી. આ જગોએ જે અર્થની યોજના કરવી છે તે તું યથાર્થ સાંભળ; હું તારું જીવિત ઇચ્છું છું અને તારે મારું જીવિત ઇચ્છવું. કોઇ પુરુષ અતિશય ઊંડી મોટી નદીને કાઢવડે તરી જાય છે. તે પુરુષ પેલા કાઢને તારે છે અને તે કાઢ પેલા પુરુષને તારે છે. એ પ્રમાણે અત્યંત વિસ્તારવાળો તારો અને મારો સમાગમ થશે; તથા હું તને તારીશ તથા તું મને તારશે. એ પ્રમાણે બન્નેનું હિત કરનાર, હેતુવાળા અને શ્રદ્ધા કરવા યોગ્ય તે અર્થને કહી બતાવીને તેનો ઉત્તર બિલાડો શો આપે છે તે સાંભળવાની વાટ જોવા લાગ્યો. પછી પોતાના શત્રુનું સુંદર રીતે કહેલું, હેતુવાળું અને શ્રદ્ધા કરવા યોગ્ય છે અર્થ જેમાં એવું તે વચન સાંભળીને વિચક્ષણ એવો બિલાડો આ વચન બોલ્યો. તે પણ બુદ્ધિમાન તથા વાક્ય બોલવામાં ચતુર હતો. તેણે પોતાની અવસ્થાનો વિચાર કરીને તેના વચનની પ્રશંસા કરી તથા સામ ઉપાયથી તેનું પૂજન કર્યું. પછી તીક્ષ્ણ છે અગ્રભાગ જેના એવા દાંતવાળો, તથા વૈદુર્યમણિ જેવાં નેત્રવાળો તે લોમશ બિલાડો મૂષિકને ધીમેથી જોઇને બોલ્યો કે,—હું સૌમ્ય ! તું, જે મારું જીવિત ઇચ્છે છે, તેથી તારા વચનનું હું અભિનંદન કરું છું. તારું કલ્યાણ થાઓ. જો તું મારું બહું કરવાનું કાંઈ જાણતો હોય તો તે કર; વિચાર કરીશ નહિ. હું અત્યંત આપત્તિમાં પડેલો છું તથા તું મારા કરતાં પણ વધારે આપત્તિમાં પડેલો છે;

આપણે બન્ને આપત્તિમાં પડેલા છીએ મારે ઉતાવળે આપણુ બેનો સંધિ કરવો જોઈએ. હે વિભો ! જે સમયે જે કરવું ઘટે તે કાર્ય હું કરીશ. હું જ્યારે સંકટમાંથી નિર્મુક્ત થઈશ ત્યારે તારો કરેલો ઉપકાર હું નાશ કરીશ નહિ. મેં માન છોડી દીધું છે તથા હું તારો ભક્ત છું એટલે તારા ઉપર પ્રીતિ રાખનારો છું. વળી હું તારો શિષ્ય છું એટલે તું જેમ ઉપદેશ કરીશ તેમ હું વર્તીશ. વળી તારો હિતકર્તા અને તારી આત્મામાં રહેનારો છું. હું તારે શરણે આવેલો છું. એ સાંભળીને અર્થને જાણનારા પલિત ઊંદરે પોતાના વશમાં આવેલા તે બિલાડાને નીતિશાસ્ત્ર પુરઃસર અને હિતકારક વચન કહ્યું કે,—તું જે કહે છે તે ઉદાર વચન છે; તારા સરખો બળવાન એમ કહે એમાં આશ્ચર્ય નથી. મેં જે માર્ગનો હિતને અર્થે નિશ્ચય કર્યો છે તે હું તને કહું છું તે સાંભળ. હું તારી તળે ભરાઈને બેસીશ, કેમ કે તોળાયજી મને મોટો ભય છે. મારે હે મિત્ર ! માંડે તું રક્ષણ કર અને મારો વધ કરીશ નહિ; હું તારું રક્ષણ કરવાને શક્તિમાન છું. વળી પેલા ધૂંક થઈ પણ તું માંડે રક્ષણ કર. કેમ કે તે અધમ મને ખાઈ જવાને ઇચ્છે છે; હું તારા પાશ કાપી નાંખીશ. હે મિત્ર ! હું તને સત્યના સોગંદ ખાઈને કહું છું. તેનું વચન યથાવત્ લાગુ પડે એવું, યુક્ત તથા અર્થવાળું જોઈને પલિત ઊંદર સામું હર્ષથી જોઈને તેનો સત્કાર કરીને તેને આદર આપ્યો તથા પોતાની પાસે બોલાવ્યો. તે પલિતનું પૂજન કરીને મિત્રભાવમાં સ્થિર થયેલો તે ધીર બિલાડો વિચાર કરીને ઉતાવળે બોલ્યો કે, તું ઉતાવળે આવ, તારું ભડું થાઓ; તું મારો પ્રાણ સમાન મિત્ર છે. હે જીહ્વામાન ! તારી કૃપાથીજ વિશેષે કરીને હું જીવિત પામીશ. હે નાથ ! એમ કયાં પછી મારાથી તારી સેવા જે બની શકે એવી હોય તે કરવાની તું મને આજ્ઞા આપ; તે હું કરીશ. હે મિત્ર ! આપણુ બન્ને વચ્ચે સંધિ થાઓ. આ સંકટમાંથી હું મુક્ત થઈને મારા મિત્ર સમુદાય તથા બાંધવો સહિત તારાં સર્વે પ્રિય તથા હિતકારક કાર્ય હું કરીશ. હે સૌમ્ય ! આ સંકટમાંથી હું મુક્ત થઈશ ત્યારે તારી પ્રીતિ સંપાદન કરીશ અને મારા ઉપર પ્રીતિ કરનારનો સત્કાર પણ કરીશ. જે પુરૂષ ઉપકાર કર્યા પછી પ્રત્યુપકાર ધણીક કરે તો પણ પ્રથમ ઉપકાર કરનારના જેવો શોભતો નથી; કેમ કે જે પ્રત્યુપકાર કરે છે તે કરેલા ઉપકારના બદલામાં કરે છે, પણ જે પ્રથમ

ઉપકાર કરે છે, તે તો નિઃકારણુજ ઉપકાર કરે છે. બીજમ કહે છે,—પછી તે મૂષિક પોતાના અર્થનું તે બિલાડાને ગ્રહણ કરાવીને પોતાનો અપરાધ કરનારા તે બિલાડાની છાતી નીચે ભરાઈને બેઠો. તે નીતિને જાણનાર મૂષિક એ પ્રમાણે બિલાડાચક્રી આશ્વાસન પામીને જેમ માતાપિતાની છાતિ ઉપક્ર બાળક સૂઈ રહે તેમ વિશ્વાસ પામીને તે બિલાડાની છાતી ઉપર સૂઈ ગયો. તે માર્જારના અંગ ઉપર ઊંદરને લીન થયેલો જોઈને તે નોળ તથા ઘૂડ બન્ને નિરાશ થયા. હાથ આવેલા શિકારને આળસથી જવા દેનાર દંઢ આળસુ તથા અત્યંત ત્રાસ પામેલા તે બન્ને જણ તે બે જણની પરમ પ્રીતિ જોઈને મોટો વિસ્મય પામ્યા. તે બન્ને બળવાન, બુદ્ધિવાળા, સારા આચારણુવાળા, અને પાસે આવેલા હતા, તેમ છતાં પણ ઊંદર અને બિલાડાના સંધિરૂપ સારી નીતિવડે બળાત્કારે તેમના ઉપર ધસારો કરવાને તે અશક્ત થયા. કાર્યને અર્થે જેમણે સંધિ કર્યો છે એવા તે માર્જાર તથા મૂષિકને જોઈને ઘૂડ તથા નોળ ઉતાવળે પોતાને ઠેકાણે ગયા. હે રાજન્ ! પછી તે માર્જારના અંગને વિષે લીન થયેલો તથા દેશકાળને જાણનારો તે પક્ષિત ઊંદર માર્જારને છૂટો કરવાના વખતની અપેક્ષા કરતો કરતો ધીમે ધીમે તેના પાશ કાપવા લાગ્યો. પછી પાશ બંધનથી કલેશ પામેલો અને ત્વરાથી પોતાને પાશમાંથી મુક્ત થયેલો જોવાને ઇચ્છનાર તે માર્જાર પોતાના પાશને ધીમે ધીમે કાપતા અને ત્વરા ન કરતા ઊંદરને જોઈને, પાશ કાપવામાં પક્ષિત ઉતાવળ નથી કરતો તે જોઈને તે ઊંદરને પ્રેરણા કરવા લાગ્યો. હે સૌમ્ય ! તું કેમ અતિશય ઉતાવળ કરતો નથી ? અને પોતાનો અર્થ થયા પછી મારી અવગણના શું કરે છે ? હે શત્રુઓનો નાશ કરનાર ! ચાંડાળ આી પહોંચે ત્યાર પેહેલાં તું પાશનું છેદન કર. ઉતાવળ કરતા તે બિલાડાએ એ પ્રમાણે કહેલું વચન સાંભળીને બુદ્ધિશાળી પક્ષિતે તે અપકવ બુદ્ધિવાળા બિલાડાને પથ્ય અને આત્મહિતકારક વચન કહ્યું કે, હે સૌમ્ય ! તું છાનો રહે; તારે ઉતાવળ કરવી નહિ કે ગભરાવું પણ નહિ. અમેજ આ સ્થળમાં કાળને જાણનાર છીએ, મોટે કાળ જવા દેનાર નથી. કાળ આવ્યા શિવાય કોઈ કૃત્ય કરવા માંડ્યું હોય તો તેથી તેના કર્તાનો કોઈ અર્થ સિદ્ધ થતો નથી; તેજ કૃત્ય સમય આવ્યાથી આરંભ્યું હોય તો તેથી મોટો અર્થ સિદ્ધ થાય છે. જો સમય

આવ્યા વિના હું તને છોડી દેજો તો મને તારા થકીજ ભય થાય; મારે તું સમ-
યની પ્રતીક્ષા કર. હે સખે ! તું આમ ઉતાવળ શું કરે છે ? જે વખતે હાથમાં
હથિયાર લેધને આવતા ચાંદ્રાળને હું દેખીશ તે વખતે તને અને મને
સાધારણ ભય પ્રાપ્ત થશે; તે વખતે હું તારા પાશ કાપી નાખીશ. તે
વખતે તને મેં દોઢો કે તરત તું ઝાડ ઉપર ચઢી જશે અને જીવિત કરતાં
ખીજું કાંઈ કૃત્ય તે વખતે તું કરવાનો નથી. હું લોભશ ! ન્યારે ત્રાસ પામીને
અને ભય પામીને તું અહીંથી દૂર નાશી જમ્મશ ત્યારે હું દરમાં પેશી જમ્મશ
અને તું ડાળ ઉપર જતો રહીશ. એ પ્રમાણે પોતાના હિતનું વચન ઊંદરે
વાક્યના તત્વને જાણનાર, મોટી બુદ્ધિવાળા તથા જીવિતના અર્થવાળા માર્જ-
રને કહ્યું. તે સાંભળીને પોતાના કૃત્યમાં ત્વરાવાળો લોભશ બિલાડો રૂડી રીતે
વિનય કરીને વાર લગાડનારા ઊંદરને કહેવા લાગ્યો કે, સાધુ પુરૂષો મિત્રનાં
કૃત્ય એવી રીતે કરતા નથી; જેમ મેં તને પ્રીતિએ કરીને સંકટમાંથી ઉતાવળે
મુક્ત કર્યો, તેજ પ્રમાણે ઉતાવળે તારે પણ મારું હિત કરવું ઘટે છે. મારે હે
મોટી બુદ્ધિવાળા ! તું મેહેનત કર કે જેથી આપણુ બન્ને જણનું રક્ષણ થાય !
અથવા પૂર્વનું વૈર સંભારીને જે તું કાળક્ષેપ કરતો હોય તો હે દુષ્કૃત કર્મવાળા!
તારા આયુષ્યનો પણ ક્ષય થઈ ગયો છે એમ તું સ્પષ્ટ જાણજે. જે મેં પૂર્વે
અજ્ઞાનથી કાંઈ તારું અનિષ્ટ કર્યું હોય, તો તારે તે આ વખતે મનમાં આણવું
ઘટતું નથી; હું તારી ક્ષમા માગું છું, મારે તું મને પ્રસન્ન થા. પછી એ
પ્રમાણે બોલતા તે માર્જર પ્રત્યે બુદ્ધિમાન અને શાસ્ત્રના જ્ઞાનવાળા ઊંદરે આ
ઉત્તમ વચન કહ્યું કે હું માર્જર ! પોતાના અર્થનું ગ્રહણ કરીને તેં જે વચન મને
કહ્યું તે મેં સાંભળ્યું તેમજ પોતાના અર્થનું ગ્રહણ કરીને મેં જે વચન તને
કહ્યું છે, તે તું પણ જાણે છે. જે મિત્રને ભીતિવાળાની પેઠે થમને સાધ્ય
કરવો હોય, અથવા જે મિત્રથી ભય થવાની આશંકા રહેતી હોય, તેનાથી
જેમ સાપના મુખથી હાથનું રક્ષણ કરવામાં આવે છે તેમ, સારી રીતે રક્ષણ-
શુક્ત થવું ઘટે છે. બળવાનની સાથે સંધિ કરીને જે પુરૂષ પોતાનું રક્ષણ કર-
તો નથી તે પુરૂષને તે સંધિ, જેમ અપથ્ય પદાર્થનું ભોજન કર્યું હોય તેમ
અર્થ સિદ્ધિ આપતો નથી. કોઈ કોઈનો મિત્ર નથી કે કોઈ કોઈનો શત્રુ નથી
મિત્રો અને શત્રુઓ અર્થના હેતુથી બંધાય છે-ઉપજે છે. જેમ મોટા હાથી-

ઓથી વનના હાથીઓ બંધાય છે તેમ અર્થવડે કરીને અર્થ બંધાય છે. કાર્ય કરી ચૂક્યા પછી કોઇ તેના કર્તાની દરકાર રાખતું નથી; એટલા માટે તમામ કાર્ય અવશેષ રાખીને કરવાં. તે સમયે તું પણ સૂર્યના પ્રકાશને લીધે ભય વ્યાપ્ત થઇને નાસવાનેજ તૈયાર થઈ રહ્યા હોઇશ તેથી મને પકડી લેવાને શક્તિ-માન થવાનો નથી; પાશના ઘણાક તંતુઓ મેં કાપી નાખ્યા છે અને એક તંતુ બાકી રાખેલો છે, તેને પણ હું ઝટપટ કાપી નાખીશ; માટે હું લોભશા નિરાંત રાખ. એ પ્રમાણે સંકટમાં પડેલા તે એ જણુ વાતચિત કરે છે એવામાં તે રાત્રિ પૂરી થઇ અને લોભશના મનમાં ભય ઉત્પન્ન થયું. પછી પ્રભાત સમયે વિદ્યુત વેગવાળો, કાળો, માંજરો, રથૂળ ફૂલાવાળો, બેડોળ આકૃતિનો, રક્ષ, કૂત-રાંના ટોળાંથી વીંટાયેલો, શંકુ આકૃતિ કાનવાળો, મોટા મુખવાળો, મલિન, ભયાનક દેખાવવાળો, તથા હાથમાં જેણે હથિયાર ઝાલેલું છે એવો પરિધ નામે ચાંડાળ તેમણે જાંચ્યો. તેને યમના દૂત સરખો જોઈને ત્રાસ પામ્યાં છે નેત્ર જેનાં એવો તે બિલાડો ભય પામીને બાંધ્યો કે હવે તું શું કરીશ ? એ વખતે પેલો નોળ અને ધૂડ જે દૂર બેસી રહ્યા હતા તે પણ બિલામણી સેના સહિત પેલા ચાંડાળને જોઈને ભયથી ત્રાસ પામીને પોતાની કાર્યસિદ્ધિ માટે છેક નિરાશ થયા. તે બન્ને બળવાન બુદ્ધિમાન અને સાથે થઈને આવેલા હતા, પણ તેની ઉત્તમ નીતિવડે તેની બળાત્કારે ધર્મણુ કરવાને અશક્ત થયેલા હતા. પોતાના કાર્યને અર્થે જેમણે સંધિ કર્યા છે એવા તે બિલાડાને તથા ઊંદરને જોઈને, ધૂડ તથા નોળ પોતપોતાને ઠેકાણે ગયા. પછી ઊંદરે બિલાડાનો બાકી રહેલો પાશ કાપી નાખ્યો. બિલાડો જેવો તે ધોર શત્રુથી મુક્ત થયો કે મોટા વેગથી તેજ વૃક્ષ ઉપર ચઢી ગયો અને પક્ષિત નામે તે ઊંદર પોતાના દરમાં પેશી ગયો. લોભશ બિલાડો પણ ડાળ ઉપર જઈને બેઠો. પછી તે ચાંડાળે તે પાશને લેઈને સર્વ દિશાએ જોયું, પણ તેજ ક્ષણે તેમાં કોઈ પ્રાણી સપડાયલું ન જોઈને તે નિરાશ થયો તથા તે જગોએથી દૂર ચાલી નીકળ્યો. હે ભરતશ્રેષ્ઠ ! તે ચાંડાળ પોતાને ધોર ગયો. પછી તે ભયમાંથી મુક્ત થયેલો લોભશ દુર્લભ જીવિત પામીને વૃક્ષની યોગ્ય ઉપર રહીને દરમાં પેઠેલા પક્ષિતને કહેવા લાગ્યો કે, તારી સાથે કાંઈ સંભાળણુ કર્યા વિના એકાએક હું કૂદીને વૃક્ષ ઉપર જતો રહ્યો; મણુ વાંચું કર્યું છે કર્મ જેણે એવાને મને કૃતજ્ઞ તો બોલે છે કે કેમ ? અથવા મારી કૃતજ્ઞતા

વિષે તને સંશય તો નથી? હું મિત્રા મારો વિશ્વાસ ક્યાં પછી અને મને જીવિત આપ્યા પછી સુખભોગ સમયે તું મારી પાસે કેમ આવતો નથી? જે પુરુષ પ્રથમ મિત્ર કરીને પછી પાછળથી તે મિત્રતાની સ્થિતિમાં તત્પર રહેતો નથી તે હુમ્મતિ પુરુષને મહા કષ્ટતર સંકટમાં પણ મિત્ર મળતો નથી. હે મિત્ર તેં પોતાના સામર્થ્યથી મારો સત્કાર કરેલો છે, મારે હવે હું તારો મિત્ર થયેલો છું તેથી મારી સાથે મિત્રતાથી વર્તવું તને યોગ્ય છે. મારા જે મિત્રો છે તથા જે સાંબળી અને બાંધવો છે તે સર્વે, શિષ્ય જેમ પ્રિય ગુરુનું પૂજન કરે તેમ, તારું પૂજન કરશે. મિત્રસમુદાય અને બાંધવો સહિત તારું હું પણ પૂજન કરીશ; પોતાને જીવિતદાન આપનારનું કયો કૃતજ્ઞ પૂજન નહિ કરે? મારું શરીર, મારું ઘર, અને મારા સર્વે અર્થોનો તું ધણી થા, તથા મારો પણ ઉપદેશક છે. હે બુદ્ધિમાન, તું મારો અમાત્ય થા અને પિતાની પેઠે મને શિક્ષા આપ; હું મારા જીવિતના સોગંદ બાંધને કહું છું તને અમારા કોષથી ભય ઉપજવાનો નથી. બુદ્ધિવંતે તું શુદ્ધાર્યની સમાન છે અને અમે બળવાળા છીએ; પણ આજ તેં મને જીવિતદાન આપ્યું મારે તું મંત્રના બળથી યુક્ત છે, એમ હું જાણું છું. એ પ્રકારે ઉત્તમ સાંત્વન વચન બિત્તાડે તે ઊંદરને કહ્યાં તે સાંભળીને શત્રુના મંત્રને જાણનાર તે ઊંદર પોતાનું હિત કરનારું મધુર વચન બોલ્યો, કે હે લોભશા! તું જે કહે છે તે સર્વે મેં તારા થકી સાંભળ્યું. હવે મારું પણ વચન તારે સાંભળવું ધટે છે; મને જે સમજાય છે તે હું તને કહું છું. મિત્રને ઝોળખવા તેમ શત્રુને પણ ઝોળખવા એજ કામ આ લોકમાં અતિશય સૂક્ષ્મ છે એમ બુદ્ધિમાન પુરુષોનું માનવું છે. કેટલાક શત્રુ સરખા દેખાય છે પણ મિત્ર હોય છે; અને કેટલાક મિત્ર સરખા દેખાય છે પણ શત્રુ હોય છે; કેમ કે તેમની સાથે સંધિ કર્યા છતાં પણ કામ અને ક્રોધના વશમાં પડેલા તે સમજતા નથી. ક્રોધ શત્રુ પણ નથી અને ક્રોધ મિત્ર પણ નથી; સામર્થ્યના યોગથી મિત્ર અને શત્રુઓ ઉત્પન્ન થાય છે. જે જેના ઉપર પોતાના અર્થને લીધે જીવે છે અને જે પીડા જીએ છે એટલે તેના ઉપર નિર્વાહ કરતો નથી તે તેમો મિત્ર કહેવાય છે; પણ જ્યાં સુધી સ્વાર્થનો વિપર્યય થયો નથી ત્યાં સુધીજ તે મિત્ર કહેવાય છે. મૈત્રી સદૈવ સ્થિર રહેતી નથી, તેમ શત્રુતા પણ સદાજાળ સ્થિર રહેતી નથી; મિત્ર અને શત્રુઓ અર્થના યોગથી થાય છે. ક્રોધક

કાળ એવો ફરી જાણ કે તે વખતે મિત્ર હોય તેજ શત્રુ થઈ પડે, તેમ શત્રુ હોય તે મિત્ર થઈ પડે. મારે સ્વાર્થ એજ બળવાન છે. જે પુરૂષ અર્થની મુક્તિ જાણ્યા શિવાય મિત્રો ઉપર વિશ્વાસ કરે છે. અને શત્રુઓ ઉપર વિશ્વાસ કરતો નથી અથવા જે પ્રીતિથી તેમને પ્રણામ કરે છે, તે પુરૂષની મિત્ર અને શત્રુને વિષે બુદ્ધિ ચલિત થઈ છે એમ જાણવું. જે વિશ્વાસ રાખતો હોય નહિ તેના ઉપર વિશ્વાસ કરવો નહિ અને જે વિશ્વાસ રાખતો હોય તેના ઉપર પણ વિશ્વાસ કરવો નહિ; કેમકે વિશ્વાસથીજ જે ભય ઉત્પન્ન થાય છે તે મૂળ સુદ્ધાં પણ કાપે છે. અર્થના પ્રયોજનને લીધે પિતા, માતા, પુત્રો મામા, ભાણેજ સંબંધી અને બાંધવો થાય છે. અર્થનાજ પ્રયોજન મારે માતા અને પિતા પોતાના પ્રિય પુત્રને પતિત થયેલો જોઈને તન્ને છે, તથા લોક આત્માનું (પોતાનું) રક્ષણ કરે છે; સ્વાર્થનું બળ જુઓ, હે બુદ્ધિમાન, તારા અને મારા ઉપકારની નિષ્કૃતિ તો સામાન્યજ છે; હવે તું જે પોતાની પાશમાંથી મુક્તિ થયા પછી પોતાના શત્રુને શોધે છે, તે તારા પોતાના સુખના ઉપાયને મારેજ, એમાં સંશય નથી. વડ ઉપરથી ઉતરેલા તે આજ સ્થળમાં પ્રથમથી મૂંઝી રાખેલા કાંદાને ચપળપણાને લીધે જાણ્યો નહીં. ચપળ પુરૂષ પોતાનુંજ હિત કરી શકેતો નથી તો બીજાનું ક્યાંથી કરી શકે ! એટલા મારે જે ચપળ હોય છે તે સર્વે કાર્યનો નાશ કરેછે એ નિઃસંશય જાણવું. હે મિત્ર, તું મને જે મધુર વચન કહે છે કે તું મારો 'પ્રિય છે ઈં' તેનું સર્વ કારણ પણ વિસ્તારથી તું સાંભળ. કારણથી પ્રિય થાય છે અને કારણથી અપ્રિય થાય છે; આ જીવલોક સઘળો અર્થાર્થી છે, કોઈ કોઈનો પ્રિય નથી. જે સગા ભાઈઓને અથવા સ્ત્રી પુરૂષને જે પરસ્પર પ્રીતિ રહે છે તેનાં પણ કારણ હોય છે. કોઈની પણ પ્રીતિ નિષ્કારણ હોયછે એમ હું જાણુતો નથી. કોઈ કારણથી ભાઈઓ કોપ પામેછે અથવા કોઈક કારણથી ભાર્યા કોપ પામેછે; પણ સ્વભાવે કરીને પાછાં તેઓ પ્રસન્ન થાયછે, તેમ બીજા લોકો પ્રસન્ન થતા નથી. કોઈક મનુષ્ય દાનવડે પ્રિય થાયછે, કોઈ મનુષ્ય પ્રિય વાણીવડે પ્રિય થાય છે, અને કોઈ મંત્ર, હોમ અને જપવડે પ્રસન્ન થાયછે. પણ સર્વ કોઈ કાર્યને અર્થેજ પ્રિય થાય છે. આપણુ જેની વચ્ચે જે પ્રીતિ ઉત્પન્ન થઈ તેનું પણ કારણ હતું; તેમ પ્રથમ પ્રીતિ નહોતી તેનું પણ બીજું કારણ હતું. કાર-

શુદ્ધી પ્રીતિ ઉત્પન્ન થાય છે અને જ્યારે તે કારણ નિવૃત્ત થાય છે ત્યારે પ્રીતિ પણ નિવૃત્ત થાય છે. માટે જેથી હું તને પ્રિય લાગું છું તેનું પણ કારણ છે એમ હું માનું છું મને ખાઇ જવા શિવાય તારે મારા ઉપર હવે પ્રીતિ કરવાનું બીજું શું કારણ છે તે પણ અમે જાણીએ છીએ. કાળ હેતુમાં ફેરફાર કરે છે, તથા સ્વાર્થ તે હેતુને અનુસરે છે; ગાંધી પુરુષ તે સ્વાર્થને સમજે છે તથા લોકો તે ગાંધી પુરુષને અનુસરે છે માટે જ્ઞાતા તથા સ્વાર્થ સમજવામાં પડિત એવા મારા સરખાને તારે એવું વચન કહેવું નહિ. હવે આ સમય આપણે સ્નેહ કરવાનો નથી, એમ છતાં તારા સરખો બળવાન પુરુષ મારી સાથે ઠવળતે જે સ્નેહ કરવા આવે છે તેનો હેતુ એજ છે. એટલા માટે જો કે સંધિ અને વિગ્રહ આ લોકમાં વળ છે તથાપિ સ્વાર્થને લીધે તે સ્થિર થાય છે. તે સંધિવિગ્રહ, જેમ મેઘનાં વાદળાં ફાણે ફાણે પોતાના આકાર બદલે છે તેમ તે, ફાણે ફાણે વિકાર પામે છે. આજ તું મારો શત્રુ થઇને ફરીને આજ તું મારો મિત્ર થયો; તથા આજજ ફરી પાછો શત્રુ થઇશ. યુક્તિની ચક્રાવળતા તું જો! જ્યાંસુધી આપણે હેતુ હતો ત્યાંસુધી આપણુ બન્નેની મૈત્રી હતી; કાળયુક્ત હેતુ નાશ થયો તેની સાથે મૈત્રી પણ ગઈ. તું મારો જાતિએ કરીનેજ શત્રુ છે, પણ સામર્થ્યના યોગથી મિત્ર થયો હતો, માટે તે કૃત્ય સંપૂર્ણ થયું એટલે તારી મૂળ પ્રકૃતિ પ્રમાણે તું પાછો મારો શત્રુ થયો. તે હું જો રીતે રચેલાં શાસ્ત્રને તત્વે કરીને જાણ્યા પછી પણ તારા કરેલા પાશમાં શી રીતે પ્રવેશ કરું વાર? તું તે મને કહે. તારા સામર્થ્યથી હું મુક્ત થયો છું તેજ પ્રમાણે મારા સામર્થ્યથી તું મુક્ત થયો છે; એક બીજા ઉપરનો અનુગ્રહ થઇ ગયો છે માટે ફરીને સમાગમ હવે બંને નહિ. હે સૌમ્ય! હવે આજ તારો અર્થ સિદ્ધ થયો છે, તેમ અમારો અર્થ પણ સિદ્ધ થઈ ગયો છે; માટે હવે મને ખાઇ જવા કરતાં બીજું કંઈ તારે માંડે કામ નથી. હું તારું ભોજન અને તું મારો ભોક્તા, હું દુર્બળ અને તું બળવાન, આપણુ બન્નેનો સ્વભાવ જૂદો તથા બળ પણ વિષમ છે તેથી આપણા સંધિ થાય નહિ. તું મુક્ત થયા પછી તારા ભક્ષ્યની પ્રશંસા કરે છે તથા મુખે કરીને તને તે પ્રાપ્ત થાય તેમ તું ઇચ્છે છે માટે જો તારી બુદ્ધિ કેવી છે તે હું જાણું છું. તું પાશમાંથી મુક્ત થઇને કુધાવડે પીડિત થયેલો છે, અને ભોજનને

અર્થે તું શોધમાં છે. મારે શાસ્ત્રથી ઉપજેલી મતિ ધારણ કરીને તું આજ માફ ભક્ષણ કરી શકે ! તું સુખ્યો છું તે હું જાણું છું, તેમ આ તારા આહારનો સમય છે તે પણ હું જાણું છું; તે તું મારી સાથે મિત્રતા કરીને પોતાનું ભક્ષ્ય શોધે છે ! તારા પુત્ર અને સ્ત્રી વગેરે કુટુંબની મધ્યે રહેલો તું જે સંધિ મારી સાથે કરવા ઇચ્છે છે તથા જે મારી સેવા કરવાનો યત્ન કરે છે, હું મિત્ર ! તે સર્વે મારે સહન કરવા યોગ્ય નથી. તારી સાથે મને દેખીને તારી પ્રિય સ્ત્રી, તથા પ્રિય છોકરાં હર્ષ પામીને તથા તારા ઉપર અતિશય સ્નેહ અતાવીને શા મારે મને ન ખાઈ જાય ! મારે તારી સાથે હું આવવાનો નથી, કેમકે તારો સમાગમ કરવાને પ્રયત્ન હેતુ હોવો જોઈએ; મારે જે મારા ઉપકારનું તને સ્મરણ થતું હોય તો સ્વસ્થ થઈને મારા કલ્યાણનું ચિંતન કર. અનાર્થ થઈ ગયેલા, ક્લેશ પામેલા, ક્ષુધાતુર અને ભક્ષ્ય શોધતા એવા શત્રુના દેશમાં (સ્વાધીનમાં) કયો ઝલ્લો પુરૂષ જાય ? તારું કલ્યાણ થાઓ, હવે હું જઈ છું; દૂર રહીને પણ મને તારાથી ત્રાસ ઉપજે છે. વિશ્વાસ રાખીને રહેનારો હોય અથવા પ્રમાદવાળો હોય તેને તો એટલું જ કરવું કે બળવાનના સમાગમમાં કદાપિ રહેવું નહિ; તે સમાગમ તેને હિતકર નથી. હું લોભશ, હવે તું નિવૃત્તિ પામ, હું તારી સાથે આવવાનો નથી; જે તું મારા ઉપકારને જાણે તો મિત્રતાનાં કૃત્યજ કરજે એટલે બહુ છે. બળવાન અને પાપી પુરૂષ યદ્યપિ શાંત હોય તો પણ તેનાથી મારે ભય રાખવો ઘટે છે. જે તારો સ્વાર્થ ન કરવો હોય (મને ખાઈ ન જવો હોય) તો તું મને કહે કે તારે અર્થે હું કૃત્ય કઈ ? ભલે, હું તને મિત્ર જાણીને બહુ ય આપી દેઈશ, પણ મારો આત્મા આ પીશ નહિ. પોતાના આત્માને અર્થે સંતતિ, રાજ્ય, રત્ન, ધન, એ સર્વ તજવાં. ભલે સર્વસ્વ જાય તો જવા દેવું પણ પોતાના આત્માનું રક્ષણ કરવું. ઐશ્વર્ય, ધન, અને રત્નો પ્રાપ્ત કરીને તે મિત્રને જે આપે છે, તેઓ જે જીવતા હોય છે તો તેમને ફરીને તે પ્રાપ્ત થયેલું જોયું છે એમ અમે સાંભળ્યું છે; પણ ધન અને રત્નની પેઠે પોતાના દેહનું અર્પણ કરવું યોગ્ય નથી. સ્ત્રી અને ધનનો વ્યય કરીને પણ આત્માનું નિરંતર રક્ષણ કરવું. જે પુરૂષો આત્માનું રક્ષણ કરવાની યોજનામાં રહે છે તથા સારી રીતે પરીક્ષા કર્યા પછી હર કષ્ટ કર્મ કરે છે, તેવા પુરૂષોને પોતાના દોષથી ઉપજેલી આપદાઓ પ્રાપ્ત થતી

નથી. જે દુર્બળ પુરૂષો પોતાના બળવાન શત્રુને સારી રીતે ઓળખે છે તે-
મની બુદ્ધિ શાસ્ત્રના અર્થથી નિશ્ચયવાળી થઈને ચલિત થતી નથી. એ પ્ર-
માણે સ્પષ્ટ રીતે પત્તિ જિંદગી ધિકારી કાઢેલો માનવી લાજ પામીને જિંદગી
પ્રત્યે આ વચન બોલ્યો. લોભશ કહે છે,—હું મિત્ર, હું તારા સમ ખાઈને
સત્ય કહું છું કે મિત્રદ્રોહ બહુ નિંદા કરવા યોગ્ય છે. તું જે મારા હિતમાં
પ્રીતિવાળો છે, તે હું તારી બુદ્ધિને માન આપું છું. મારા ઉપર ભેદ બુદ્ધિથી
જોઈને તું જે બોલ્યો છે તે અર્થમાં છે, પણ હું સાધુ, મને તારે એવી ભેદ
બુદ્ધિથી જોવો ઘટતો નથી. તેં મારા પ્રાણનું દાન કર્યું છે તેથી તે વિષે મારા
મનમાં પ્રીતિ ઉત્પન્ન થયેલી છે. હું ધર્મને જાણનારો, ગુણને જાણનારો અને
વિશેષે કરીને કૃતજ્ઞ છું; મારે હું સાધુ, મારે વિષે તારે મિત્રબુદ્ધિથી વર્તવું
પડે છે. તારાં વચન માત્રથી હું બાંધવો સહિત મારા પ્રાણ ત્યાગ કરીશ.
મારા સરખા મનસ્વી પુરૂષોમાં પંડિતોએ વિશ્વાસનું સ્થળ જોયેલું છે. હું
ધર્મના તત્ત્વને જાણનાર, જે એમ છે તો પછી તારે મારી મિત્રતા કરીને
શોક પામવા જેવું નથી. એ પ્રમાણે બિલાડાએ સ્તુતિ કરી તો પણ તે
જિંદગી ચલિત થયો નહિ અને ગંભીર જેનો લાભ છે એવો તે મનમાં વિચાર
કરીને બિલાડાને કહેવા લાગ્યો કે,—તું સાધુ પુરૂષ છે એમ જે તેં મને કહ્યું
તે મેં અર્થશઃ સાંભળ્યું. પણ અપ્રિય વસ્તુ ઉપર હું વિશ્વાસ રાખતો નથી.
મારી સ્તુતિ કરવાપડે, અથવા ધનના ઢગલા આપવાપડે કરીને પણ ફરીને તું
મને વશ કરી શકે એમ બનવાનું નથી. હું સખે, પંડિત પુરૂષો કારણ વિના
પોતાના શત્રુના વશમાં જઈ પડતા નથી. એ સંબંધી શુદ્ધચાર્યે જે શ્લોક
કહ્યા છે તે તું સાંભળ. જે કૃત્ય એવું હોય કે તેમાં એક કરતાં વધારે
શત્રુઓ હોય અને તે સર્વે એકજ પ્રકારની મતઝગ્ય સિદ્ધ કરવા ઇચ્છતા
હોય, ત્યારે તેમાંથી જે બળવાન હોય તેની સાથે સંધિ કરીને સાવધાન થઈને
યુક્તિપદે વર્તવું તથા પોતાનો અર્થ ધર્મ રહ્યો એટલે તેનો વિશ્વાસ કરવો નહિ.
પોતાના ઉપર જે વિશ્વાસ રાખતો ન હોય તેના ઉપર વિશ્વાસ કરવો નહિ,
તેજ જે વિશ્વાસ રાખતો હોય તેના ઉપર પણ અતિશય વિશ્વાસ રાખવો
નહિ. નિરંતર બીજા પુરૂષોને વિશ્વાસ ઉત્પન્ન કરવો; પણ શત્રુઓ ઉપર તો
કોઈ કાળે પણ વિશ્વાસ રાખવો નહિ. મારે સર્વે અવસ્થાઓમાં પોતાના

જીવિતનું રક્ષણ કરવું, કેમ કે દ્રવ્ય અને સંતતિ એ સર્વે જીવતાને આવી મળે છે. વિશ્વાસ કોઈનો પણ ન કરવો એ દુઃકામાં સંધનું નીતિશાસ્ત્ર છે, મારે મનુષ્યોમાં જે અવિશ્વાસ રાખવાનો ગુણ છે, તેથી તે પોતાનું પુષ્કળ હિત કરી શકે છે. જેઓ વિશ્વાસ રાખતા નથી તેઓ દુર્બળ હોય તો પણ તેઓ શત્રુઓના બંધનમાં આવી પડતા નથી અથવા તેઓ તેનો વધ પણ કરી શકતા નથી; પણ જેઓ વિશ્વાસ રાખીને રહેતા છે તેઓ બળવાન છતાં દુર્બળથી માર્યા જાય છે. હે મહારાજ ! તારા સરખાઓથી મારે નિરંતર આત્માનું રક્ષણ કરવું ધટે છે. અને તું પણ પાપજ્ઞતિ ચાંડાળ થઈ તારા આત્માનું રક્ષણ કર. એ પ્રમાણે તે બોલતો હતો તેવામાં અત્યંત ત્રાસથી ગભરાઈને ત્વરાયુક્ત થઈ તે બિલાડો વેગે કરીને તે ડાળ છોડી તત્કાળ જતો રહ્યો. પછી શાસ્ત્રના અર્થના તત્વને જાણતો તે પત્નિ નામે ડાહ્યો ઉદર પોતાની બુદ્ધિનું સામર્થ્ય તેને સંભળાવીને બીજા દરમાં ગયો. એ પ્રમાણે બુદ્ધિવાળા એક દુર્બળ પત્નિને પોતાની બુદ્ધિના સામર્થ્યથી મોટા બળવાળા ધણાક શત્રુઓ સાથે સંધાન કર્યું. મારે જે ડાહ્યો રાજા હોય તેણે શત્રુઓમાં પણ જે સમર્થ હોય તેની સાથેજ સંધિ કરવો. જેમ કે ઉદર અને બિલાડો એ એક બીજાનો આશ્રય કરવાથી સંકટમાંથી મુક્ત થયા. હે મહારાજ, એ પ્રમાણે શાસ્ત્રને માર્ગે કરીને ક્ષત્રિય ધર્મ મેં તને વિસ્તારથી કહ્યો. હવે હું તને સંક્ષેપે કહું તે પણ તું સાંભળ. બે જણે અરસપરસ વૈર કર્યું હોય, તેમની બુદ્ધિ જ્યારે એક બીજા સાથે સંધિ કરવાની થાય છે ત્યારે તેઓ એક-બીજા સાથે ઉત્તમ પ્રીતિ કરે. તેમાં જે નિપુણ હોય તે રૂઝે પ્રકારે બુદ્ધિનો આશ્રય કરીને સંધિ કરે છે. અથવા પ્રમાદવડે મૂર્ખ પુરૂષો સાથે પણ ડાહ્યો પુરૂષ સંધિ કરે. પણ જય પામતાં છતાં જય નથી પામતો એમ દેખાડીને તથા વિશ્વાસ ન રાખતાં છતાં વિશ્વાસ રાખું છું એમ દેખાડીને તેણે વર્તવું જોઈએ. કેમકે એ પ્રમાણે જે સાવધ રહે છે તે ચલાયમાન થતો નથી; પણ કદાચિત ચલિત થાય છે તો તે વિનાશ પામે છે. હે રાજા, સંધિવિગ્રહ શાસ્ત્રને જાણનાર પુરૂષો હમેશાં એમ કહે છે કે વખત આવ્યે શત્રુ સાથે સંધિ કરવો, તથા વખત આવ્યે મિત્ર સાથે વિગ્રહ કરવો. હે મહારાજ, એ જાણીને તથા શાસ્ત્રના અર્થને સમજીને બુદ્ધિની યોજના કરવામાં તત્પર રહીને

તથા પ્રસન્ન રહીને પૂર્વે થયેલા ભયને લીધે ભય પામેલાની પેઠે આચરવું. ભય પામેલાની પેઠે કાંઈની પાસે જવું પડે તો જવું તથા સામે સંધિ કરવો હોય તો તે પણ ભય પામેલાની પેઠે કરવો. ભયથી તથા સાવધાન રહેવાથી બુદ્ધિ ઉપજે છે. હે રાજન્, ભય ન આવ્યા છતાં પણ જે ભય પામે છે તેને ભય છેજ નહિ; પણ જે ભય નથી પામતો તે વિશ્વાસ રાખીને રહે છે માટે તેના મનમાં અત્યંત મોડું ભય ઉત્પન્ન થાય છે. જે પુરૂષ નિરંતર નિર્ભય થઈને વર્તે તો હોય તેને રાજ્ય એ મંત્ર કાંઈ પ્રકારે પણ આપવો નહિ. કેમ કે તે તેના ન જાણવામાં આવે તેમ તેના મુખથી શત્રુઓના જાણવામાં આવી જશે. માટે ભય પામતાં છતાં ભય ન પામનારની પેઠે અને વિશ્વાસ ન રાખતાં છતાં વિશ્વાસ રાખનારની પેઠે વર્તવું તથા કાર્યની મદત્તા જોઈને કાંઈ અસત્ય વર્તન કરવું નહિ. હે યુધિષ્ઠિર, એ પ્રકારે એ ઇનિદાસ મેં તને કહ્યો. તે સાંભળીને મિત્રમંડળમાં તું જેમ ઘટે તેમ આચરણ કર. ઉત્તમ બુદ્ધિ ધારણ કરીને, શત્રુ તથા મિત્રનાં અંતર (છિદ્ર) જાણીને તથા સંધિ વિગ્રહને સમયે તેમાંથી મુક્ત થવાનો ઉપાય જાણીને નિરંતર વર્તવું. યદા શત્રુઓનું એક સામાન્ય કૃત્ય હોય ત્યારે જળવાનની સાથે સંધિ કરીને તેના સમાગમમાં યુક્તિપૂર્વક વર્તવું તથા પોતાનો અર્થ સિદ્ધ થયો એટલે તેનો વિશ્વાસ કરવો નહિ. હે રાજન્, ધર્મ, અર્થ, અને કામ, એ ત્રિવર્ગથી અવિરૂદ્ધ એવી એ નીતિ છે. આ સાંભળીને પ્રજાનું રક્ષણ કરતાં તું એ નીતિનું આચરણ કરજે. હે પાંડવ ! બ્રાહ્મણોને સાથે લેઈને તારે દેશમાં ફરવા નીકળવું અથવા શત્રુ રાજા ઉપર ચઢાઈ કરવા જવું. હે ભારત ! આ લોક-માં તથા પરલોકમાં બ્રાહ્મણ એ પરમ કલ્યાણ છે. હે પ્રભો એ ધર્મના જાણનારા અને નિરંતર કૃતજ્ઞ હોય છે. હે રાજન્, એમને પૂજવાથી એ મહું કરનારા છે માટે તું એમનું પૂજન કરજે. હે રાજન્, તેથી તું રાજ્ય, પરમ કલ્યાણ, યશ, કીર્તિ, તથા યથાક્રમ અને યથાન્યાય કુળમાં સંતતિ પામશે. હે ભારત, એ શત્રુ રાજાઓનો સંધિ અને વિગ્રહ જે આ અધ્યાયમાં રૂઢ પ્રકારે કહેલો છે તે વિશેષ બુદ્ધિ ઉત્પન્ન કરનારો છે; માટે હે રાજન્, રાજ્ય એ યોગ્ય રીતે તે ઉપર લક્ષ્ય આપીને શત્રુ મંડળમાં તેનું સર્વકોળ સેવન કરવું.

॥ દ્વયોરિમંભારતસંધિવિગ્રહંસુભાષિતંબુદ્ધિવિશેષકારકમ્ ॥

॥ યથાત્વવેદ્યક્ષિતિપેનસર્વદાનિષેવિતવ્યંનૃપશત્રુમંડલે ॥ ૨૧ ॥

इतिश्री महाभारते शां० आ० मार्जारमूषिकसंवादे गु० भा०

अष्टमोऽध्यायः ॥ ८ ॥

યુધિષ્ઠિરુવાચ ॥ ઉક્તોમંત્રોમહાવાહોવિશ્વાસોનાસ્તિશત્રુષુ ॥

॥ कथंहिराजावर्तेतयदिसर्वत्रनाश्वसेत् ॥ १ ॥

યુધિષ્ઠિર કહે છે,—હે મહાબાહો ! રાજ્યએ શત્રુ ઉપર વિશ્વાસ રાખવો નહિ. એ પ્રમાણે તમે મંત્ર કહ્યો, પણ જો તે સર્વત્ર વિશ્વાસ રાખે નહિ, તો તેણે શી રીતે વર્તન કરવું? હે રાજન્ ! વિશ્વાસથી રાજ્યોને પરમ ભય ઉપજે છે એમ તમે કહ્યું છે ત્યારે રાજ્ય વિશ્વાસ કર્યા શિવાય શત્રુઓને શી રીતે છોડે ? હે પિતામહ ! વિશ્વાસ ન કરવો એવી જે કથા કહી તે સાંભળીને મારી બુદ્ધિ મોઢ પામે છે, માટે એ સંશયનું નિવારણ કરો. ભીષ્મ કહે છે,— હે રાજન્ ! બ્રહ્મદત્તના ઘરમાં બ્રહ્મદત્ત રાજ્ય અને ચક્રવીનો જે સંવાદ થયો હતો તે સાંભળ. કાંપિલ્ય નગરમાં બ્રહ્મદત્ત નામે રાજ્ય હતો. તેના અંતઃપુરમાં પૂજની નામે એક ચંદ્રી ધણાક કાગથી રહેતી હતી. જેમ જીવજીવક નામે પક્ષી સર્વે મનુષ્યોનું સત્ય અસત્ય જાણે છે તેમ તે ચંદ્રી પણ સર્વનું સત્ય અસત્ય જાણનારી હતી. તે પક્ષી જાતિમાં જન્મ પામેલી હતી તો પણ સર્વજ્ઞ અને સર્વ તત્ત્વને જાણનારી હતી. તેને એક સુંદર કાંતિવાળો પુત્ર જન્મ્યો હતો તથા તેજ વખતે રાજ્યની રાણીને પણ પુત્ર જન્મ્યો હતો. હવે પેલી કૃતજ્ઞ ચંદ્રી પૂજનીએ તે બે પુત્રોને માટે સમુદ્ર કાંઠે જઈને બે ફળ આપ્યાં. તે તેણે પોતાના પુત્રની તથા રાજપુત્રની પુષ્ટિ થવા માટે આપ્યાં. હતાં, તેથી તેમાંનું એક ફળ તેણે પોતાના પુત્રને આપ્યું અને બીજું ફળ તેણે રાજપુત્રને આપ્યું. તે ફળ અમૃતના સરખું સ્વાદવાળું તથા બળ અને લેજની વૃદ્ધિ કરનારું હતું. તે ચક્રવી નીત્ય પ્રત્યે તેવાં ફળ આપી આપીને તે બે પુત્રોને વારંવાર આપતી હતી. પછી તે ફળ ખાવાથી તે રાજપુત્ર પરમ બુદ્ધિ પામ્યો. પછી પોતાની ધાવમાતાની કેડે બેસીને ફરતો બાળક રાજ-

પુત્ર બાળકપણાને લીધે જઈને તે પક્ષીપુત્રને જોવા લાગ્યો તથા બાળકપણાને લીધે યત્ને કરીને તે પક્ષી સાથે રમવા લાગ્યો. પછી પોતાની સાથે જન્મેલા તે પક્ષીને લેઈને તે શૂન્ય સ્થળમાં ગયો અને હે રાજેન્દ્ર ! પેલા પક્ષીને તેણે મારી નાખ્યું ! તથા તે પછી તેની ધાવમાતાના હાથમાં તે આવ્યો. હવે પેલી પૂજની ચલ્લી ફળ લેઈને આવી ત્યારે તેણે પોતાના બાળકને પેલા રાજપુત્રે મારીને પૃથ્વી ઉપર નાખી દીધેલો જોયો. પોતાના પુત્રને હણાયેલો જોઈને તે પૂજનીની આંખમાં આંસુ ભરાઈ આવ્યાં તથા દીન થઈને તે રડવા લાગી. તે પૂજની દુઃખ થકી સંતપ્ત થઈને રડતી રડતી આ વચન બોલી કે, ક્ષત્રિય સાથે સંગતિ કરેલી ખોટી છે; તેનામાં પ્રીતિ નથી કે સ્નેહ નથી. જો મતલબ હોય તો તે સામાનું સાંત્વન કરે અને તેમની મતલબ થઈ રહી કે તેઓ તણને ચાલ્યા જાય છે. ક્ષત્રિય ઉપર કોઈએ વિશ્વાસ કરવો નહિ કેમકે તે સર્વને અપકાર કરનારા છે; તેઓ અપકાર કરીને પણ પાછળથી નિરર્થક સાંત્વન કરે છે; પણ હું હવે જેવું એણે માંડે અનિષ્ટ કર્યું છે તેની બરાબરજ તે કૃતદ્વ, દુર્જન અને અત્યંત વિશ્વાસઘાતી, પાસેથી વેર લેઈશ. એણે એ પાપ ત્રણ પ્રકારનું કર્યું છે. એક તો સાથે જન્મીને સાથેજ મોટા થયેલા, બીજું સાથેજ ભોજન કરનારા, અને ત્રીજું શરણે આવેલા, એવા મારા બાળકનો એણે વધ કર્યો છે. એમ કહીને પોતાના બન્ને પગવતી તે રાજપુત્રની બન્ને આંખો ફેડી નાખીને પછી તે પૂજની આ વચન બોલી. જો પાપ બુદ્ધિપૂર્વક કર્યું હોય તો તે પાપ તેના કર્તાને ફળરૂપે તત્કાળ પ્રાપ્ત થાય છે. શુભ કે અશુભ કર્મ કરનારના સામે જે શુભ કે અશુભ કર્મ કરે છે તેનું પણ શુભ કે અશુભ ફળ નાશ પામતું નથી. જો કરેલું પાપકર્મ કાંઈ પણ કર્તામાં જોવામાં આવે નહિ તો હે રાજન્ ! તેના પુત્રોમાં, પૌત્રોમાં કે પૌત્રોના પુત્રોમાં તે જોવામાં આવે છે. અલ્પદત્તે જોયું કે ચલ્લીએ મારા છોકરાની આંખો ફેડી નાખી છે, તથા તે તેણે કરેલા કર્મનો સામો બદલો આપેલો છે એમ જાણીને પૂજની ચલ્લીને આ વચન કહ્યું. અલ્પદત્ત કહે છે,—હે પૂજનિ ! અમોએ કોઈક કૃત્ય (તારા પુત્રને મારવારૂપ) કર્યું, અને તે તેનું પ્રતિકર્મ કરીને વેર પણ લીધું. એ બન્ને સમાન થયેલું છે, માટે હે પૂજની ! તું નિરાંતે આ સ્થાનમાં રહે; જઈશ

નહિ પૂજની કહે છે, —એકવાર અપરાધ કરીને ફરીને તેજ સ્થળમાં રહેવું પાડિતો વખાણતા નથી; ત્યાંથી તો દૂર જવું એમાંજ કલ્યાણ છે. એકવાર જો વૈર કર્યું હોય તો પછી સામો ધણી ગમે તેટલા સાંતવન ઉપાયની યોજના કરે તથાપિ નિરંતર તેનો વિશ્વાસ કરવો નહિ; જે વિશ્વાસ કરે છે તે મૂઠ ઉતાવળેજ બાંધ-નમાં આવે છે પણ વૈર શાંત થતું નથી. અન્યોન્ય વૈર કરનાર એક બીજાના પુત્ર અને પૌત્રોનો નાશ કરે છે તથા પુત્ર અને પૌત્રોનો નાશ થયાથી તેમના પરલોકનો પણ નાશ થાય છે. જેમણે વૈર કર્યું હોય તે સર્વેનો વિશ્વાસ ન કરવો એજ સુખના ઉદયનું સ્થાન છે. વિશ્વાસઘાતી પુરૂષોએ તો અત્યંત વિશ્વાસ નજ કરવો. પોતાના ઉપર જે વિશ્વાસ ન કરતો હોય તેના ઉપર વિશ્વાસ ન કરવો, તેમ જે પોતાના ઉપર વિશ્વાસ કરતો હોય તેના ઉપર પણ વિશ્વાસ કરવો નહિ; કેમ કે વિશ્વાસ રાખવાની જગોએથીજ જો ભય ઉત્પન્ન થયું તો તે મૂળ સહિત છેદી નાખે છે. ભલે, ગમે તો બીજાનો વિશ્વાસ આપણા ઉપર ઉત્પન્ન કરવો પણ બીજાના ઉપર આપણે તો વિશ્વાસ નજ કરવો. માતા અને પિતાને બાંધવોમાં સૌથી શ્રેષ્ઠ માનવાં; સ્ત્રી એ વૃદ્ધાવસ્થા જાણુવી કેમ કે તે વીર્યનું હરણ કરે છે. પુત્ર એ તો બીજા માત્ર છે. ભાઈ એ શત્રુરૂપ છે, કેમકે તે વારસામાં ભાગ પડાવે છે. ધનાદિકે કરીને જેનું પૂજન કરવામાં આવે તેજ મિત્ર છે. માત્ર એકલો આત્માજ સુખ અને દુઃખનો ભોગવનાર છે. અન્યોન્ય જેમણે વૈર કરેલું છે તેમની વચ્ચે સંધિ થઈ શકે નહિ; જેને અર્થે મેં અહીં નિવાસ કર્યો હતો તે હેતુને હવે નાશ થયો છે. પૂર્વે જેણે અપકાર કરેલો છે એવા પ્રાણીનું અર્થ અને માનવડે પૂજન કરવામાં આવે છે તો પણ તેનું મન વિશ્વાસ યુક્ત થતું નથી; તથા તેનું પોતાનું કર્મ તેને બળાત્કારે ત્રાસ પમાડે છે. જે સ્થળમાં પૂર્વે સન્માન થયું હોય તથા તે સ્થળમાં પાછળથી અપમાન થયું હોય, તો તે સ્થળમાં યદ્યપિ શત્રુ તરફથી માન મળતું હોય તો પણ સત્વવાળા પુરૂષે તે સ્થાનનો ત્યાગ કરવો. તારા ઘરમાં ધણાક કાળ સુધી પૂજન પામીને હું રહી છું; તેમાં હવે આ વૈર ઉત્પન્ન થયું માટે સુખે કરીને હું જઈશ. બ્રહ્મદત્ત કહે છે, —જે કાર્ત્ત કરેલા કર્મને બદલે સામું તેવું કર્મ કરે છે એટલે અપકારને બદલે અપકાર કરે છે, તે તે કર્મ કરીને અપરાધ પામતો નથી—

અપરાધી થતો નથી; પણ તેથી તે અનૃણી થાય છે, માટે હે પૂજનિ !
તું અહીં રહે; જયંત નહિ. પૂજની કહે છે,—જેણે અપકાર સહન કર્યો
તથા જેણે અપકાર કર્યો છે એ બેની મિત્રતાનું ફરીને સંધાન થતું નથી; પણ
કર્તાનું અને અપકાર સહન કરનારનું દ્વંદ્વજ તે વાત જાણે છે. બ્રહ્મદત્ત
કહે છે,—અપકાર કરનાર અને વેદનાર બન્નેની મિત્રતાનું સંધાન ફરીને થાય
છે તથા પ્રાયશ્ચિત્તાદિકે કરીને વૈરની શાંતિ થયેલી પણ જોયામાં આવે છે
અને પાપફળ ભોગવવું પડતું નથી. પૂજની કહે છે,—વૈર નાશ પામતુંજ
નથી; અપકાર કરનારે એમ ન જાણવું કે મારું એણે સાંત્વન કર્યું છે માટે એ
વિશ્વાસ રાખવા યોગ્ય છે. વિશ્વાસ થકીજ લોકમાં બંધન થઈ શકે છે, માટે
તેનાથી તો દૂર જતા રહેવું તેમાંજ કલ્યાણ છે. અત્યંત તીક્ષ્ણ શસ્ત્રોએ કરીને
તથા વેગે કરીને પણ જે કબજામાં નથી આવતા તે પણ સામ ઉપાયથી કબ-
જામાં આવે છે. અહીં દૃષ્ટાંત છે કે જેમ હાથીઓ બીજા મોટા મોટા ઉપા-
યથી કબજામાં નથી આવતા તે પણ હાથણીઓને જોઈને કબજામાં આવી
જાય છે. બ્રહ્મદત્ત કહે છે,—પોતાના જીવિતનો અંત કરનારા સાથે પણ એકત્ર
નિવાસ કરવાથી અન્યોન્યનો રોહ બંધાય છે. અહીં દૃષ્ટાંત છે કે ચાંડાળ
શ્વપચ્ચ (કૂતરાંને પાચન કરનાર) કહેવાય છે તથાપિ તેનો કૂતરાંને એકત્ર
નિવાસ થવાથી તેમને અન્યોન્ય વિશ્વાસ ઉત્પન્ન થાય છે. અન્યોન્ય જે-
મણે વૈર કર્યું હોય છે, તેઓ એકત્ર વસવાથી તે વૈર કામળ ભાવને પામી
જાય છે. તે વૈર કામળમાં જેમ પાણી ટકતું નથી તેમ ટકતું નથી.
પૂજની કહે છે,—વૈર પાંચ પ્રકારથી ઉત્પન્ન થાય છે તેને પાંડિતો જાણે
છે. (૧) સ્ત્રીકૃત વૈર—જેમ કૃષ્ણ અને શિશુપાળનું; (૨) વાસ્તુજ
એટલે ગૃહ વગેરે સ્થાન માટે થયેલું વૈર—જેમ કૌરવ અને પાંડવનું; (૩)
વાણીથી ઉપજેલું વૈર—જેમ દ્રોણ અને દુપદનું (૪) સાપત્ન વૈર એટલે
સ્વાભાવિક જાતિ વૈર—જેમ ઊંદર અને બિલાડીનું (૫) અપરાધ સં-
બંધી વૈર—જેમ તારી તથા મારી વચ્ચે થયું છે તે. તેમાં પણ—વૈર
કર્યું છતાં પણ અર્થાદિકવડે માન આપનાર દુશ્મનને, અર્થની આશાવાળા
પુરૂષે પોતાનું બળ તથા નિર્બળતા વિચારીને તથા દોષનો વિચાર કરીને
પ્રકાશ કે ગુપ્ત, ગમે તે રીતે પણ હણવો નહિ; તથા ક્ષત્રિયે તો વિશેષે

કરીને હણુવો નહિ, પોતાનો મિત્ર હોય તો પણ એક વખત વૈર થયું એટલે તેનો વિશ્વાસ કરવો નહિ; કેમકે જેમ અગ્નિમાં ઢાંકેલો અગ્નિ રહે છે તેમ તેના અંતઃકરણમાં છાનું વૈર રહે છે. હે રાજન્ ! ચિત્તવડે, ગુરનાં શિક્ષા-રૂપ કડવાં વચન વડે, સાંત્વનપૂર્વક મધુર વચનવડે કે વિદ્વતાવડે, સમુદ્રમાંના વડવાનળની પેઠે કોપ રૂપી અગ્નિ શાંત થતો નથી. વૈર રૂપી અગ્નિ ઉત્પન્ન થયો હોય અથવા અપરાધથી વૈર ઉપજ્યું હોય તો હે રાજન્ ! તે વા-ળ્યા વિના શાંત થતો નથી. અર્થાત્ જેમાંથી એકનો ક્ષય થયા પછીજ તે અગ્નિ ઓગવાય છે. આગળ પાછળ જેણે અપકાર કર્યો હોય તેનો અર્થ અને માનવડેજ સત્કાર કરવો એ ઠીક છે, પણ મિત્રની પેઠે માનીને તેને વિશ્વાસ સોંપવો નહિ. કેમ કે અસ્પર્શનાં પૂર્વનાં કર્મ તેને બલાત્કારે ત્રાસ પમાડે છે. કોઇ બીજા અપકાર કરનાર ઉપર જેમ હું વિશ્વાસ રાખતી નથી તેમ તારા ઉપર પણ વિશ્વાસ રાખીશ નહિ. તેમ તારે મારા ઉપર વિશ્વાસ રા-ખવો નહિ. હું આજ સુધી તારા ઘરમાં રહી, પણ હવે તારો વિશ્વાસ હું કરીશ નહિ. બ્રહ્મદત્ત કહે છે.—કોઈક કાળવડે કાર્ય કરાય છે તથા નાનાપ્રકારની ક્રિયાઓ પણ કરવામાં આવે છે; તે સર્વે કાળના સામર્થ્યથી પ્રવૃત્ત થાય છે. એમાં કોણ કોનો અપરાધ કરે છે ? મરણ અને જન્મ એ બંને બસામરજ પ્રવૃત્ત થાય છે. તે સર્વ કાળવડે થાય છે તથા મૃત્યુ પણ કાળના નિમિત્તથીજ થાય છે. કેટલાક એકીવારે બાંધનમાં આવે છે, અને કોઇ વખત એક એક જણથી એક એક જણ બાંધાય છે. જેમ બળતણ મળવાથી અગ્નિ સર્વ પદાર્થને બાળેછે તેમ કાળ સર્વ ભૂતનું દહન કરે છે. હે શુભો ! આપણે બંને એક બીજાના અપકારનું કારણ થઇએ છીએ પણ વસ્તુતઃ તું પણ પ્રમાણ નથી તેમ હું પણ પ્રમાણ નથી. પ્રાણીઓનું સુખ અને દુઃખ સર્વે કાળ નિરંતર ધારણ કરે છે. એમ સમજીને સ્નેહ રાખીને ઇચ્છામાં આવે તેવી રીતે સ્નેહયુક્ત થઇને તું અહીં રહે; તારી હિંસા કોઇ કરનાર નથી. તેં જે કંઈ તેની હું તને ક્ષમા આપું છું તથા હે પૂજનિ ! તું મને પણ ક્ષમા કર. પૂજનિ કહે છે,—જો તારે મન કાળજ પ્રમાણ છે અને કોઇનું કોઇની સાથે વૈર નથી ત્યારે હણાયલા બાંધવોવડે બીજા બાંધવો શા માટે પૂજન પામે છે ? જો કાળવડેજ મોક્ષ, સુખ, દુઃખ, જન્મ અને મરણ થતું હોય તો શા માટે દેવો અને અસુરો

પૂર્વે એક જીજ્ઞાસુ હજી હતા ? જો કાળવડેજ સર્વ મરે છે ત્યારે વૈધ રાગીનું
 ઔષધ શા માટે કરે છે ? ઔષધોવડે શું પ્રયોજન છે ? જો તારા મનમાં
 કાળજ પ્રમાણ હોય તો શોક થકી મૂર્છિત થઈને લોકો શા માટે મોટા વિલાપ
 કરે છે ? જો કાળજ પ્રમાણ હોય તો અમુક કૃત્ય કરનારને ધર્મ પ્રાપ્તિ કેમ
 થાય ? તારા પુત્રે મારા પુત્રને હણ્યો, તેથી મેં તેને હણ્યો; હવે હે રાજન!
 તારે મને હણવી એ નિશ્ચય છે. મેં પુત્રના શોકથી દુઃખ પામીને તારા
 પુત્રને વિષે પાપ આચરણ કર્યું છે. હવે તારે મને શી રીતે પ્રહાર કરવો તે
 હું તને તત્વે કરીને કહું તે સાંભળ. ખાવાને અર્થે અથવા રમવાને અર્થે મ-
 નુષ્યો પક્ષીઓની ઈચ્છા કરે છે. એ વધ અને બંધન બે શિવાય ત્રીજો
 પ્રકારે મનુષ્ય અને પક્ષીનો સંયોગ હોઈ શકે એમ મને લાગતું નથી. વધ
 અને બંધ એ બેના ભયથી પક્ષીઓ સ્વતંત્ર થઈને ફરે છે; કેમ કે વધ થવો કે
 બંધનમાં પડવું એને મરણના ઉત્પાતથી ઉપજેલું દુઃખ છે એમ વેદને જાણ-
 નારા પુરૂષો કહે છે. બધા પ્રાણીઓને પ્રાણ વાહાલા છે તથા બધા પ્રાણી-
 ઓને પુત્ર પણ વાહાલા છે. સર્વ કોઈ દુઃખથી ત્રાસ પામે છે તથા સર્વને સુખ
 વાહાલું છે. હે બ્રહ્મદત્ત ! વૃદ્ધાવસ્થા એ દુઃખ છે; અર્થ વિપર્યય (અનર્થ)
 થવો એ પણ દુઃખ છે; અનિષ્ટ સ્થાનમાં રહેવું એ પણ દુઃખ છે તથા તેજ
 પ્રમાણે ઈષ્ટનો વિયોગ, વધ થવો, બંધનમાં પડવું, સ્ત્રી સંબંધી, જન્મ-
 સાથે ઉપજેલું, એ સર્વે દુઃખ તે દુઃખજ છે. સુખની સાથે દુઃખ પણ મનુ-
 ષ્યોના ઉપર વિપરીતપણે ઉત્પન્ન થાય છે. કેટલાક અબુધ પુરૂષો એમ
 કહે છે કે જીજ્ઞાસુ દુઃખ પડે તેમાં આપણને શું દુઃખ છે ? જે પુરૂષ
 દુઃખને જાણતો નથી, તે એવી રીતે મોટા જન આગળ એમ બોલે છે.
 પણ દુઃખથી પીડિત થઈને જે શોક કરે છે, તે એ પ્રકારે બોલવાનો ઉત્સાહ
 કેમ રાખે ? તે તો જેવું પોતાના ઉપર પડતું દુઃખ જાણે છે તે જીજ્ઞાસુ
 દુઃખનો પણ રસજ્ઞ હોય છે. હે શત્રુને દમન કરનાર રાજા ! મેં જે તારો
 અપકાર કર્યો છે તથા તેં જે મારો અપકાર કર્યો છે, તે સો વર્ષે પણ ભૂશી
 નંખાય એમ છે નહિ. આપણે બેની વચ્ચે એવું વૈર થઈ ગયું છે કે જેનો
 ફરીને સંધિ થાય નહિ; તને તારો પુત્ર ફરીફરીને સાંભરશે તથા તેમ તેમ
 તારા મનમાં નવું નવું વૈર ઉત્પન્ન થશે. જે મનુષ્ય અંતઃકરી સુધીનું વૈર

થયા પછી તેની સાથે સંધિ કરવા ઇચ્છે છે, તો ભાગેલા માટીના વાસણને સાંધવાના મનોરથની પેઠે તેનો મનોરથ સિદ્ધ થતો નથી. જે પુરુષ સ્વાર્થ શાસ્ત્ર ભણ્યો હોય તેના ઉપર વિશ્વાસ રાખવાથી સુખની પ્રાપ્તિ થતી નથી; એ વિષે શુક્રાચાર્ય પૂર્વે એ શ્લોક પ્રદહાદને કહ્યા હતા કે જે પુરુષ શત્રુ ઉપર વિશ્વાસ રાખે છે, તે શત્રુ કદાચિત્ સત્યવાદી હોય કે અસત્યવાદી હોય તો પણ, તેના ઉપર શ્રદ્ધા રાખનારા પુરુષો બંધનમાં પડે છે. અહીં દષ્ટાંત છે કે જેમ શત્રુએ દેખાડેલું મોઢા આગળનું મધ લેવા જનારના માર્ગમાં સૂકા ધાસથી ઢાંકેલો ફૂવો હોય તેને તે લોભથી ન જાણીને મધ લેવા જતાં જેમ ફૂવામાં પડે છે તેમ શત્રુ ઉપર વિશ્વાસ રાખીને મનુષ્ય ફસાય છે. જેનાવડે કુળમાં દુઃખ ઉત્પન્ન થયેલું છે એવાં વૈર શાંત થતાં નથી. કદાચિત સામાસામી વૈર કરનારા બંને મરી પરવાયાં હોય અને તે બંને કુળની પ્રજા તે વૈર વિષે કાંઈ જાણતી ન હોય તો પણ તેમના પૂર્વ વૈરનું કથન કરનાર કોઈ પણ પુરુષ કુળમાં હોય છે. હે રાજન! વૈર કરીને પછી જે પુરુષ તેને શાંત કરવા ઇચ્છે છે તે જળથી ભરેલા ઘડાને પથ્થર ઉપર પછાડવા જેવું કૃત્ય કરે છે, એમ જાણવું. રાજાએ કોઈનું પણ ભૂકું કર્યા પછી તેનો વિશ્વાસ કદાપિ કરવો નહિ. કેમકે બીજાને અપકાર કર્યા પછી તેના ઉપર વિશ્વાસ રાખવાથી દુઃખ ઉત્પન્ન થાય છે. બ્રહ્મદત્ત કહે છે,—તું કહે છે તેમ કેવળ અવિશ્વાસ રાખવાથી કોઈ પણ અર્થ સિદ્ધ થઈ શકે નહિ તથા કોઈ પણ અર્થની અભિલાષા પણ રાખી શકાય નહિ. ગમે તે એક તરફનો નિરંતર ભય રાખીને બેસી રહેવાથી તો મરણ તુલ્ય દશા પ્રાપ્ત થાય. પૂજની કહે છે,—જે પુરુષને બંને પગે પ્રણયયાં હોય તથા તે પગવડે તે માણસ ચાલવા લાગે તો તેના બંને પગ સૂજી જાય છે અને અત્યંત ગુમપણે તે સ્થળની ધાતુઓ વિકાર પામે છે. વળી જે પુરુષની આંખો દુખતી હોય તથા તે નેત્રવડે સામા આવતા વાયુ સામે જે જુએ છે, તો તે વાયુ નિશ્ચય તેના નેત્રને અત્યંત પીડા ઉત્પન્ન કરે છે. જે પુરુષ મોહવડે દુષ્ટ માર્ગને પામીને તેને અનુસરે છે, તથા પોતાનું બળ જાણી શકતો નથી, તે મનુષ્યનું જીવંતર તેજ તેનું મરણ સમજવું. જે ખેડૂત વૃષ્ટિકાળ જાણ્યા શિવાય બેતર ખેડીને તેમાં અનાજ વાવે છે તો તેનો પુરુષ પ્રયત્ન મિથ્યા જાય છે અને તેને ધાન્ય પ્રાપ્ત થતું નથી.

જે, પુરુષ નિત્યે કડવો, તુરો, મધુર અથવા સ્વાદિષ્ટ પણ હિતકર આહાર કરે છે તે આહાર તેને અમૃત સરખું ફળ આપે છે. જે મનુષ્ય મોહથી પથ્ય છોડીને દુષ્ટ ભોજન ખાય છે તથા તેનો પરિણામ જાણતો નથી તે પુરુષનું જીવતર એજ તેનો મરણકાળ સમજવો. દૈવ અને પુરુષપ્રયત્ન, એ બન્ને એક બીજાના ઉપર આધાર રાખીને રહેલા છે. તેમાંથી જેઓ ઉદાર એટલે મોટી બુદ્ધિવાળા છે તેઓ તો રૂઝ પુરુષપ્રયત્નનો આશ્રય કરે છે; પણ જેઓ બાયલા છે, તેઓ દૈવને આશરે બેસી રહે છે. તીક્ષ્ણ અથવા ક્રોમળ, ગમે તેવું પણ પોતાનું હિત કરે એવું કર્મ કરવું; જે પુરુષ કોઈ પ્રકારનું કર્મ કરતો નથી તે પુરુષ આખરે નિષ્કિંચન થઈને અનર્થમાં કુખી જાય છે એટલા માટે બીજા બધાય અર્થને દૂર કરીને પુરુષે પરાક્રમ કરવું; એટલે સુધી કે તેણે ભલે સર્વસ્વનો ત્યાગ કરવો, પણ પોતાનું જેમાં હિત થતું હોય તેજ કરવું. વિદ્યા, શૌર્ય, દક્ષતા, બળ અને ધૈર્ય, એ પાંચ ગુણોને દેહની સાથે જન્મ પામેલા મિત્ર કહે છે. પાંડિતો તેમનાવડે પોતાનો નિર્વાહ કરે છે. ધર, સોનું, રૂપું, વગેરે ધાતુઓ, ખેતર, સ્ત્રી, અને મિત્રો, એટલાં પાંચ વાનાં ઉપહિત એટલે ઉતરતા દરજ્જાનાં હિત છે, તથા તે પુરુષને સર્વે સ્થાનમાં મળી આવે છે. વિદ્યાદિક પૂર્વે કહ્યાં તેનાં ફળ એ છે કે તે પુરુષને સર્વત્ર લાભ મળે છે તથા તે સર્વત્ર શોભે છે; તે કોઈને ભય ઉત્પન્ન કરતો નથી કે તેને બીજો કોઈ ભય ઉત્પન્ન કરતો નથી; તેમ તેને કોઈ ભય ઉત્પન્ન કરે તો તે બીહીતો પણ નથી. બુદ્ધિમાન પુરુષનો અર્થ સ્વરૂપ હોય તથાપિ તે નિરંતર વૃદ્ધિ પામે છે; જે પુરુષ દક્ષતાવડે કાર્ય કરતો નથી અથવા દક્ષતાનો સંકોચ બતાવે છે તેનો અર્થ માત્ર સ્થિર થાય છે, પણ વૃદ્ધિ પામતો નથી. જે અદ્યપુદ્ધિના પુરુષો ધરના સ્નેહમાં બંધાઈ રહેલા છે, તે પુરુષોના માંસને, કરચલીનાં બચ્ચાં જેમ તે કરચલીના માંસને ખાઈ જાય છે તેમ, નહારી સ્ત્રી ખાઈ જાય છે. જે પુરુષોની બુદ્ધિ વિપરીત થઈ ગયેલી છે તેઓ એમ જાણે છે કે આ માંસ ધર, આ માંસ ખેતર, આ મારા મિત્ર, આ મારો સ્વદેશ; અને એજ પ્રમાણે બાકી પુરુષો માંસ, માંસ કરીને પીડિત થાય છે. જે દેશમાં પોતાનો જન્મ થયો હોય તે દેશમાં વ્યાધિ પ્રવેશ કરે અથવા દુકાળ પડે તો ત્યાંથી ઉતાવળે નીકળી જવું અને બીજા દેશમાં નિવાસ કરવાને જવું તથા ત્યાં નિરંતર માન-

સહિત નિવાસ કરવો. હે રાજન્ ! એટલા મારે હું અહીંથી નીકળીને ય્મ્મ સ્થળમાં જઈશ. પણ અહીં રહેવાની મારી ઇચ્છા નથી; કેમ કે તારા પુત્ર ઉપર મેં જે કૃત્ય કર્યું છે તે તથા તારા પુત્રે મારા ઉપર જે કૃત્ય કર્યું છે તે અનાય કૃત્ય છે. નહારી સ્ત્રી, નહારો પુત્ર, નહારો રાજા, નહારો મિત્ર, નહારો સંબંધ, અને નહારું સ્થાન, એ છ નહારી વસ્તુઓને દૂરથીજ તજવી. નહારા પુત્ર ઉપર વિશ્વાસ રખાય નહિ; નહારી સ્ત્રી ઉપર કામપ્રીતિ ક્યાંથી ઉપજે? નહારા રાજ્યમાં નિવૃત્તિ પ્રાપ્ત થાય નહિ; નહારા દેશમાં જીવિકા મળી શકે નહિ; નહારા મિત્ર સાથે સમાગમ રહે નહિ, કેમ કે નિરંતર તેનું મન સ્નેહના સંબંધમાં અસ્થિર હોય છે; નહારો સંબંધ ક્યો હોય અને કાંઈક અર્થ વિપરીત બને તો તત્કાળ અપમાન પામવાનો વખત આવે. ભાર્યા તો તેનેજ જાણવી કે જે મધુર વચન બોલતી હોય; પુત્ર તો તેનેજ જાણવો કે જેનાથી નિવૃત્તિ પ્રાપ્ત થતી હોય; મિત્ર તો તેનેજ જાણવો કે જેના ઉપર વિશ્વાસ મૂકી શકાતો હોય; દેશ તો તેનેજ જાણવો કે જ્યાં જીવિકા ચાલી શકતી હોય. રાજા કદાચિત્ સખત શિક્ષા કરનારો હોય તો તેની ચિંતા નહિ; પણ જેના રાજ્યમાં બળાત્કાર થતો ન હોય તો તે રાજા ઉત્તમ છે એમ જાણવું. જે રાજાના રાજ્યમાં મનુષ્યોના અંતરમાં ભય નથી તથા જે રાજા દરિદ્ર પ્રજાને પાળવાને ઇચ્છે છે, તેજ ઉત્તમ રાજા. રાજા જ્યારે સારો ગુણવાન અને ધર્મનો પ્રવર્તાવનારો હોય ત્યારે સારી સ્ત્રી, સારો દેશ, સારા મિત્ર, સારા પુત્ર, સારા સંબંધી, સારા બાંધવ, એ સર્વે પ્રાપ્ત થાય છે. જે રાજા અધર્મી હોય તે ધર્મી પુરૂષોનો નિગ્રહ કરે છે તેથી તેની પ્રજા નાશ પામે છે. મારે રાજાએ સાવધાન રહીને ધર્મ, અર્થ, અને કામ એ ત્રિવર્ગના મૂળનું રક્ષણ કરવું. રાજા પ્રજાની પાસેથી છટ્ટો ભાગ યાત્રિ લે છે, તેનો તેણે સદુપયોગ કરવો ઘટે છે; જો તે પ્રજાનું સારી રીતે રક્ષણ કરે નહિ તો તે રાજા રૂપ તરકર જાણવો. જે રાજા જીજ્ઞાસુ અને અભય આપીને દ્રવ્યના લોભથી તે પ્રમાણ કરતો નથી. તે અધર્મ બુદ્ધિવાળો રાજા સર્વ પ્રકારના લોભથી પાપી થઈને નરકમાં પડે છે. જે રાજા અભયદાન આપીને તેને પ્રમાણ કરે છે, તે રાજા પ્રજાનું ધર્મવડે રક્ષણ કરીને સર્વને સુખ કરનારો જાણવો. પ્રજાના પતિ મનુષ્યે રાજાના આ સાત ગુણ કહ્યા છે; એવા કે, રાજા એ માતા, પિતા, ગુરુ, રક્ષણ કર્તા, અ-

અગ્નિ, કુબેર અને યમ છે. રાજા પ્રજાનો પિતા છે; કેમ કે તે પ્રજા ઉપર કૃપા કરે છે. જે મનુષ્ય તે રાજા પ્રત્યે અવિનય કરે છે તે મનુષ્ય તિર્યક ગતિ (પશુ જેવી અવસ્થા) ને પામે છે. રાજા માતા જેવો છે; કેમ કે દીન પણ શરણે આવ્યો તો તે તેની પણ માતાની પેઠે સંભાવના કરે છે. રાજા અગ્નિ જેવો છે; કેમ કે તે અનિષ્ટ પુરૂષોને અગ્નિની પેઠે બાળે છે. તે યમ સરખો છે; કેમ કે અસત્પુરૂષોનું નિયમન કરે છે. કુબેરના સરખો તે મનુષ્યોના મનો-રથ પૂર્ણ કરીને પોતાના ઇષ્ટજન ઉપર તે અર્થની વૃદ્ધિ કરે છે. તે કર્તવ્ય ધર્મનો ઉપદેશ કરે છે માટે ગુરુ છે; તથા તે પાલન કરે છે માટે રક્ષક છે. જે રાજા પોતાના ગુણોવડે પોતાના નગરના અને દેશના લોકોને રંજન કરે છે, તે રાજાનું રાજ્ય ભ્રમણ થતું નથી; કેમકે તે પોતે ધર્મનું પાલન કરે છે. જે રાજા નગરના લોકની સંભાવના કેમ કરવી તે તથા દેશના લોકની સંભાવના કેમ કરવી તે જાણે છે તે રાજા આ લોકમાં તથા પરલોકમાં સુખ પામે છે. જે રાજાની પ્રજા કરના ભારથી પીડા પામીને નિરંતર ઉદ્વિગ્ન રહે છે, તથા અનર્થવડે કરીને તેમનો નાશ થાય છે તે રાજા પરા-ભવ પામે છે. જેમ સરોવરમાં કમળ ખીલે છે તેમ જે પ્રજા આગ્રાદ થાય છે તે રાજા સર્વ ક્ષણે ભોગવનારો થાય છે તથા સ્વર્ગલોકમાં પણ તે પૂજન પામે છે. હે રાજા! બળવાન સાથે વિગ્રહ કરવો કદાપી પણ યોગ્ય નથી; જે પુરૂષ બળવાન સાથે વિગ્રહ કરે છે, તેને સુખ ક્યાંથી અને રાજ્ય પણ ક્યાંથી? ભીષ્મ કહે છે,—એ પ્રમાણે તે પક્ષીની માતાએ બ્રહ્મદત્ત રાજાને કહીને તથા તેની પાસેથી રજા માગીને પોતાની ઇચ્છામાં આવે તે દિશામાં તે ચાલતી થઈ. હે શ્રેષ્ઠ રાજા! એ પ્રમાણે ચક્રી તથા બ્રહ્મદત્ત બંનેની વચ્ચે જે સંભાવણું થયું તે મેં તને કહ્યું; હવે તું શું સાંભળવાને ઇચ્છે છે ?

॥ एतत्तेब्रह्मदत्तस्यपूजन्यासहभाषितम् ।

॥ मयोक्तंनृपतिश्रेष्ठकिमन्यच्छ्रोतुमिच्छसि ॥ १२ ॥

इतिश्री महाभारते शां०प० ब्रह्मदत्तपूजन्योःसंवादे गु०भा०नवमोऽध्यायः॥९॥

યુધિષ્ઠિરુવાચ ॥ યુગક્ષયાત્પરિક્ષીણેધર્મેલોકેચભારત ।

॥ दस्युभिःपीडयमानेचकथंस्थेयंपितामह ॥ १ ॥

શુધિષ્ઠિર કહે છે,—હે ભારત ! હે પિતામહ ! યુગનો ક્ષય થવાથી, ધર્મનો ક્ષય થવાથી અને ચોર લુંટારાથી લોકો ખીડા પામતા હોય ત્યારે શી રીતે રહેવું તે કહો. ભીષ્મ કહે છે,—હે ભારત ! આપત્ક્રમમાં આચરવાની નીતિ અને તે વખતે દયાનો ત્યાગ કરીને રાજાએ કેવી રીતે વર્તવું તે વિષે આ રથ-જામાં હું તને વર્ણવીને કહીશ. એ વિષે પણ ભારદ્વાજનો અને શત્રુજય રાજાનો સંવાદ પણ પુરાતન ઇતિહાસનું ઉદાહરણ આપવામાં આવે છે. સૌવીર દેશમાં મહારથી શત્રુજય નામે રાજા થયો હતો. તે એક વખત ભારદ્વાજની પાસે જઈને અર્થનો નિશ્ચય પૂછવા લાગ્યો કે, જે અર્થ પ્રાપ્ત થયો તથી તેની અભિલાષા શી રીતે પૂર્ણ કરવી ? તથા પ્રાપ્ત થયેલા અર્થની વૃદ્ધિ શી રીતે કરવી ? તથા વૃદ્ધિ પામેલા અર્થનું રક્ષણ શાવડે કરવું ? તથા રક્ષણ કરેલા અર્થનો ઉપયોગ શી રીતે કરવો ? એ પ્રમાણે વિશેષે કરીને અર્થનો જેણે નિશ્ચય કરેલો છે એવા તે રાજાને, જેને વિષે અર્થનો નિશ્ચય જણાયેલો છે એવા તથા હેતુવાળા અને ઉત્તમ તથા બ્રહ્માએ કહેલા વચનને ભારદ્વાજે કહ્યું. રાજાએ નિરંતર દંડ ઉગામીને રહેવું; નિરંતર તેણે પુરૂષ પરાક્રમ પ્રકટ કરતા રહેવું; સામાનું છિદ્ર ન હોય તેમાં પણ છિદ્ર શોધવાની ટેવ રાખવી તથા શત્રુઓનાં છિદ્રને જોઈને તેમાં પ્રવેશ કરવો. જે રાજા નિરંતર દંડ ઉગામીને રહે છે તેનાથી લોક ધણા ત્રાસ પામે છે. એટલા માટે સર્વે પ્રાણિઓને દંડવડેજ વશ કરવાં. એ પ્રમાણે જે તત્વદર્શી પાંડિતો છે તેઓ દંડને વખાણે છે. એટલા માટે એ ચારમાં દંડ મુખ્ય ગણાય છે. જે વૃક્ષમાંથી સર્વ કોષનું જીવન થતું હોય તેનાં મૂળ કાપી નાખીએ તો સર્વની જિવિકાનો નાશ થાય છે; માટે કોઈ વૃક્ષનાં મૂળ કાપી નાખીએ તો તેનાં ડાળાં પાંખડાં શી રીતે રહેશે? તેથી જે કોઈ પુરૂષ હોય તેણે પ્રથમ તો શત્રુના પક્ષનું મૂળજ છેદવું. પછી તે મૂળની પેઠેજ તેના સહાય અને તેના પક્ષવાળાનું પણ છેદન કરવું. જે વખતે આપત્તિ આવી પડે તે વખતે સારી રીતે મંત્ર કરવો, સારી રીતે પરાક્રમ કરવું, સારી રીતે યુદ્ધ કરવું અને સારી રીતે નાશી પણ જવું પરંતુ વિચારવા રહેવું નહિ. વળી રાજાએ વાણીગાત્રમાંજ વિનય રાખવો પણ તદ્દયમાં તો અસ્ત્રાની પેઠે તીક્ષ્ણ ધારવાળા થવું, વાણીમાં મૃદુવચનથી જોડવાનો આરંભ કરવો તથા કામ ને ક્રોધનો ત્યાગ કરવો. જે કાર્ય પોતાના હિસાબને સાથે રા-

ખીને કરવાનું હોય તેમાં તેની સાથે સંધિ કરીને તેનો વિશ્વાસ કરવો નહિ; પણ કામ થાય કે તરતજ ત્યાંથી દૂર થઇ જવું એજ ડાહ્યા માણસનું કામ છે. શત્રુને પણ મિત્રરૂપે થઇને સાંત્વન વચનથીજ શાંત કરવો તથા જેમ ધરમાં સર્પ હોય તેની પેઠે તેનાથી હમેશાં ત્રાસ પામતા રહેવું. જેવી પોતાની બુદ્ધિ હોય તે પ્રમાણે તેનો પરાભવ કરવો તથા જે બની ગયું તે અનિવાર્ય છે ઇત્યાદિ કહીને તેનું સાંત્વન કરવું. દુષ્ટ બુદ્ધિવાળા પુરૂષથી પ્રથમથીજ એતીને અને પડિત શત્રુનું સમયોચિત કાર્યથી સાંત્વન કરવું. જે પોતાની આખાદી ઇચ્છિતો હોય તેણે જરૂર હોય તો હાથ જોડવા, સોગન ખાવા, સામ વચન કહેવાં, માથાવડે નમસ્કાર કરીને બોલવું અને આંસુ લોહાવાં, એવાં કાર્ય પણ કરવાં. જ્યાં સુધી કાળ ફરી જાય ત્યાં સુધી શત્રુને ખભે બેસાડીને પણ ફરવું, પણ સમય અનુકૂળ આવ્યો જાણીને ધડાને પથ્થર ઉપર પટકતાં વાર લગાડવી નહિ. હે રાજેન્દ્ર ! આંખલીના બળતાની પેઠે એક મુહૂર્ત લગી પણ સારો પરિતાપ ઉત્પન્ન કરે તેમ પ્રદીપ્ત થવું; પણ છાલાંના અગ્નિની પેઠે જ્વાળા બાહાર કાઢ્યા શિવાય ઘણા કાળ લગી પુરૂષે ધૂમાયા કરવું નહિ. કૃતદ્વ પુરૂષની સાથે નાના પ્રકારના અર્થના સંબંધ કરવા નહિ; જ્યાંસુધી આપણી સાથે સામા ધણીને અર્થ છે ત્યાંસુધી આપણે તેને જેમ નચાવવા ઇચ્છીએ તેમ તે નાચશે, પણ કામ થઇ રહ્યું એટલે આપણું અપમાન કરશે; એટલા માટે સર્વે કાર્ય કરવાં ખરાં પણ તેમાં કાંઇ પણ બાકી રાખવું. વળી ગાળએ કોયલ, વરાહ, મેરૂ, શન્યધર, નટ અને ભક્તિ કરનારના મિત્ર એઓનું જેમાં કહ્યાણુ થાય છે, તે તે ગુણુ ધારણુ કરવા. એટલે કોયલ જેમ પોતાના બચ્ચાનું બીજની*પાસે પોપણુ કરાવે છે, તેમ રાજાએ પણ પોતાના આઠે પ્રકારના અર્થ પ્રજા પાસેથી સિદ્ધ કરવા. તે આઠ પ્રકાર આ પ્રમાણે છે;—ખેતી, વેપાર, જંબલના માર્ગ, પૂલ, હાથી બાંધવા, ખાણુ ખોદવી, ઠર લેવા, અને સંચય કરવો એ આઠ પ્રકારના અર્થ છે. એ આઠ પ્રકારના અર્થ પ્રજા પાસેથી આ રીતે સિદ્ધ કરવા,—જમીનદારો જે પોતાની જમીન ખેડે છે તેને ભાગે પડતી સરકારી જમીન પણ ખેડવા આ-

* કોયલ પોતાનાં ઈંડાં કાગડીના માખામાં મૂકે છે તથા કાગડી તેને પોતાનાં સમજીને સંવે છે, એવી કહેવત પ્રસિદ્ધ છે.

પરી તથા તેના તૂકનું રક્ષણ પણ પોતાના તૂકની પેઠે કરે તથા તેનું ઉત્પન્ન
 સરકારને આપે. પશુને પાળનારા ઠારનો વેપાર કરે છે તેમણે પોતાનાં
 પશુ સાથે રાજનાં પણ બળદ વગેરે પશુ રાખવાં તથા તેમનું પાલન કરવું.
 જમલના માર્ગનું અમે રક્ષણ કરીએ છીએ એ બાહ્યાનાથી મુસાફરો પાસેથી
 કર લેવો. નદી ઉપર પૂલ કર્યો હોય તે ઉપર થઇને જનારા પાસેથી પણ કર
 લેવો. રાજ્યે હાથી રાખ્યા હોય તેની પણ ગામ પ્રમાણે વેહેંચણ કરી ના-
 ખીતે તેનો ખરચ તે ગામ પૂરો કરે એમ કરવું. હીરા વગેરેની ખાણ ખોદ-
 વાની પરવાનગી આપીતે તે ઉપર પણ કર લેવો. ઉપજતો છઠ્ઠો ભાગ પ્રજા
 પાસેથી લેવો તથા તેનો સંચય કરવો. પણ બીજે ખરચ ઉપર કહ્યું તેમ
 પ્રજા દ્વારાજ આદા કરવો. એ રીતે કોયલ જેમ પોતાનું કલ્યાણ બીજાની પા-
 સેથી સાધે છે, તેમ રાજ્યે પણ પોતાનું કલ્યાણ પ્રજા પાસેથી સાધવું. બીજે
 ગુણ વરાહનો છે; વરાહ જેમ જમીનમાંથી મૂળ ખોદી કાઢે છે તેમ રાજ્યે
 પણ દુશ્મનનાં મૂળ ખોદી કાઢવાનીજ દેવ રાખવી. ત્રીજે ગુણ મેરનો
 છે; મેર જેમ પોતાના સ્થાનમાંથી ડગતો નથી, તેમ રાજ્યે પણ પોતાના
 સ્થાનમાં સ્થિર થવું. ચોથો ગુણ સૂના ધરનો છે; સૂનું ધર જેમ સંપત્તિની
 ઇચ્છા કરે છે તેમ રાજ્યે પણ સંપત્તિની ઇચ્છા કરવી. પાંચમો ગુણ
 નટનો છે; નટ જેમ નાના પ્રકારનાં રૂપ ધારણ કરે છે તેમ રાજ્યે ક્રોધી,
 પ્રસન્ન, રોદયુક્ત, વગેરે નાના પ્રકારનાં રૂપ ધારણ કરવાં. ભક્તિ કરના-
 રનો મિત્ર જેમ ભક્તિ કરનારનો હૃદય ઇચ્છે છે તેમ પોતે જેનું પાલન કરે
 છે એવી પ્રજાનો અભ્યુદય સદૈવ રાજ્યે ઇચ્છવો. નિરંતર ઉદ્યોગી થઇને
 હડીને શત્રુને ઘેર જવું તથા યદ્યપિ તેનું ભલે અકુશળ થતું હોય તથાપિ તેનું
 કુશળ પૂછવું. જે પુરૂષો આળસુ છે, જેઓ નામરદા છે, જેઓ અભિમાની
 છે, જેઓ લોક વાદથી ડરે છે, તથા જેઓ નિરંતર આશા રાખીને બેસી રહે
 છે, તેમને અર્થ પ્રાપ્ત થતા નથી. પોતાનું છિદ્ર શત્રુને જણાવા દેવું નહિ;
 પણ શત્રુનું છિદ્ર પોતે જાણવું; કાચબાની પેઠે પોતાનાં અંગ સંતાડવાં, તથા
 પોતાનું કલંક હોય તે ઢાંકવું. બમલાની પેઠે અર્થનું ચિંતન કરવું; સિંહની
 પેઠે પરાક્રમ કરવું; વરૂની પેઠે પોતાનો શિકાર બીજાને હાથ જવા દેવો નહિ
 પણ જલદીથી ખાઇ જવો; તથા સસલાની પેઠે વખત આવ્યે ફૂદી જતાં વાર

લગ્નગી નહિ. મધપાન, પાસા, સ્ત્રિઓ, મૃગયા, ગાયન, વાદિત્ર, એ સર્વ એક વિચારથી યુક્તિપૂર્વક સેવવાં, પણ તેમાં વ્યસની થવું નહિ; કેમકે તેમાં લપટાઇ પડવાથી દોષ ઉત્પન્ન થાય છે. ધાસનું ધનુષ્ય કરવું; મતલબ કે વખત આવ્યે દર્ભની શળીથી પણ શત્રુની આંખ ફેડી નાખવી, પણ હથિયાર નથી; શાવડે પ્રહાર કરું? એમ સમય ચૂકવો નહિ. મૃગની પેઠે સૂઇ જવું; એટલે હરણુ અચેતન જેવું અને અસાવધ જેવું પડેલું હોય છે પરંતુ ભય આવ્યો કે એકદમ કૂદીને દૂર જતું રહે છે પણ શત્રુથી પકડાતું નથી; તેમ રાજાએ પણ ગમે તે અવસ્થામાં હોઇને પણ શત્રુના કબજામાં સપડાવું નહિ. આંધળા થવાની વેળાએ આંધળા થવું અને બેહોરા થવાની વેળાએ બેહોરા પણ થવું. એટલે વખતે દીકું અણુદીકું કરવું તથા સાંભળ્યું નાસાંભળ્યું કરવું. વિચક્ષણ પુરૂષે દેશકાળ અનુકૂળ પ્રાપ્ત થાય કે તરત પરાક્રમ કરવું. કેમકે દેશકાળ વીત્યા એટલે કરેલું પરાક્રમ નિષ્ફળ થાય છે. પોતાનો અનુકૂળ સમય અને વિપરીત સમય, પોતાનું બળ તથા નિર્બળતા, પોતાનું બળ તથા શત્રુનું બળ, એ સર્વ જાણીને પોતાની યોજના કરવી. હંડવડે નમેન્ના શત્રુને જે રાજા પકડીને વશ કરી લેતો નથી તે, ખચરી જેમ ગર્ભ* ધારણ કરે છે અને મૃત્યુ પામે છે તેમ પોતાને હાથે પોતાનું મોત ગ્રહણ કરી લે છે. રાજાએ વાંઝીયા વૃક્ષની પેઠે અત્યંત પુષ્પવાળા પણ ફળ વિનાના થવું; અર્થાત્ બહુ લાલચ બતાવવી પણ તે સફળ કરવી નહિ. વળી રાજાએ ફળવાળા થવું તો તે ફળ દુઃખે કરીને પ્રાપ્ત થાય તેવું કરવું. વળી તેણે પાકા ફળની પેઠે સુંદર રંગ દેખાડીને અંદરખાનેથી કાઢ્યા ફળ જેવા થવું. એટલે શત્રુ જાણે કે આમાંથી મધુર સ્વાદ મળશે, પણ આખે ભારે ખાટો રસ અનુભવીને ખેદ પામે. તથા રાજાએ કોઇના ભમાવ્યા ભમવું નહિ. રાજાએ આશા આપવી પણ તેનો અમુક વખત રાખવો; તે વખતમાં વિદ્ધ આણી મૂકવું; તે વિદ્ધ થવાનું નિમિત્ત યોજવું; તથા તે નિમિત્ત પણ કોઇ હેતુથી ઉત્પન્ન કરવું. એટલે તે નિમિત્તને પણ હેતુ જોઇએ; પોતાને માથે લેવું નહિ. જ્યાંસુધી ભય આવ્યું ન હોય ત્યાંસુધી

* એમ કહેવાય છે કે ગવેડી અને ઘોડાનો સંયોગ થવાથી જે ગર્ભ રહે છે તે પેટ ફેડીને જન્મે છે.

પ્રત્યેક ક્રિયા ભય પામેલાની પેઠે કરવી; પણ ભય આવ્યું એટલે પછી નિર્ભયની પેઠે તે ઉપર પ્રહાર કરવો. કોઈ પણ પુરૂષ સંશય ઉપર અસ્વાર થયા વિના સાઈ ફળ પામી શકતો નથી; પણ જો તે સંશય ઉપર પણ સ્વાર થઈને તે કાર્ય કરે છે અને તેમ કરતાં જો જીવતો રહે છે તો ઉત્તમ ફળ તેને પ્રાપ્ત થાય છે. જે ભય પ્રાપ્ત થયું નથી તેની ખજાર મેળવવી; ભય પ્રાપ્ત થાય ત્યારે તેને કબજામાં રાખવું અર્થાત્ નાશ કરવો. વળી ફરીને તે ભય વૃદ્ધિને પાંમે માટે સર્વદા સાવધ થઈને તે ઉપર લક્ષ્ય રાખવું. જે સમયે જે સુખ પ્રાપ્ત થયું હોય તેનો ત્યાગ કરવો તથા જે સુખ પ્રાપ્ત થયું નથી તેની આશા રાખવી એ બુદ્ધિમાનની નીતિ નથી. જે પુરૂષ શત્રુ સાથે સંધિ કરીને તે ઉપર વિશ્વાસ રાખીને સુખે સુધ રહે છે, તે વૃક્ષની ટોચ ઉપર સૂતેલા પુરૂષના જેવો જાણવો; જ્યારે તે પડે છે ત્યારેજ તે જાગે છે. કઠોર કે કામળ ગમે તેવા કર્મે કરીને પણ દીન પુરૂષનો તથા પોતાનો દુઃખમાંથી ઉદ્ધાર કરવો; અને જો સામર્થ્ય હોય તો ધર્મ કરવો. જે પોતાના શત્રુના શત્રુઓ હોય તે સધળાનું પણ સેવન કરવું; તથા પોતાના જે જાનસુસોને શત્રુઓએ મારી નાખ્યા હોય તેની પણ તજવીજ કરતાં રહેવું. જાનસુસ એવો કરવો કે જેને પોતાના પક્ષના કે શત્રુના પક્ષના કોઈ ઝોળાને નહિ. પાપંડુધર્મ આચરનારા તથા તપસ્વી વગેરેને જાનસુસ કરીને શત્રુના રાજ્યમાં મોકલવા. આગળગીયાઓમાં, મઠમાં, પરજોમાં, ધર્મશાળાઓમાં, દારૂનાં પીઠામાં, સાર્વજનિક મકાનોમાં, તીર્થમાં, અને સભારથજોમાં ધર્મનો ડોળ ધારણ કરનારા, પાપીઓ, ચોર અને લોકમાં કંટકરૂપ, એવા લોકો આવે છે, તેમને ઝોળાખવા તથા તેમનો નાશ કરવો. જે વિશ્વાસ કરતો હોય નહિ તેના ઉપર વિશ્વાસ કરવો નહિ તથા વિશ્વાસ કરતો હોય તેના ઉપર પણ અતિશય વિશ્વાસ કરવો નહિ; કેમ કે વિશ્વાસ કરવાથીજ ભય ઉત્પન્ન થાય છે, માટે પરીક્ષા કર્યા શિવાય વિશ્વાસ કરવો નહિ. તત્વરૂપ હેતુવડે શત્રુને પોતાના ઉપર વિશ્વાસ ઉપજાવીને તે લગાર પોતાના રથાનમાંથી ચલિત થાય કે સમય જોઈને તેના ઉપર પ્રહાર કરવો. જેની શંકા કરવી સંભવતી નથી તેના પુરૂષની પણ શંકા કરવી તથા જે આપણાથી શંકા રાખતો હોય તેનાથી તો નિરંતર શંકાયુક્ત રહેવું. કેમ કે જેની આપણે શંકા કરતા નથી તેનાથી જો ભય ઉત્પન્ન થયું તો તે મૂળસહિત નાશ કરે છે.

ધ્યાન આપવાવડે, મૌન ધારણ કરવાવડે, કાષાય (ભગવાં) ધારણ કરવાવડે અને જટા તથા મૃગચર્મ ધારણ કરવાવડે શત્રુને વિશ્વાસ ઉત્પન્ન કરીને વશની પેઠે તેને જલદી ખાઇ જવો અર્થાત્ નાશ કરવો. જે રાજા પોતાનો અબ્યુદય ઇચ્છતો હોય તેણે ગમે તો પોતાનો પુત્ર હો કે ગમે તો પોતાનો ભાઈ હો, ગમે તો પોતાનો પિતા હો કે ગમે તો પોતાનો મિત્ર હો, પણ જે પોતાના અર્થમાં તે વિદ્ય કરનારો હોય તો તેને હણવો. કદાપિ પોતાનો ગુરુ હોય અને તે ગર્વિષ્ઠ થયો હોય તથા કાર્ય અકાર્યમાં સમજતો ન હોય, તેમ અવળે માર્ગે ચાલતો હોય તો રાજદંડ વડે તેને પણ શિક્ષા કરવી યોગ્ય છે. રાજાએ ચઢાઇનો ઉદ્દેશ કરવાવડે અથવા શત્રુની નિંદા પસારવાવડે અથવા કોઇને કાંઇ આપવાવડે પણ તીક્ષ્ણ ચાંચવાળા પક્ષીની પેઠે શત્રુના ક્ષણનાં પુષ્પનો નાશ કરવો. મતલબ કે ધર્મ, અર્થ આદિક પુરૂષાર્થ એ ક્ષણ છે તથા તેનાં સાધન એ પુષ્પરૂપ છે. માટે શત્રુના પુરૂષાર્થનાં સાધનોનો નાશ કરવો. શત્રુનાં મર્મ છેલ્લા શિવાય, દારણ કર્મ કર્યા શિવાય, તથા માછલાં મારનાર માછીની પેઠે અનેક જીવ ઉપર પ્રહાર કર્યા શિવાય મોટી રાજ્યવૃદ્ધિ પ્રાપ્ત થતી નથી. જાતિવડે કરીને કોઇ કોઇનો શત્રુ નથી, તેમ મિત્ર પણ નથી; સામર્થ્યના યોગથી મિત્ર અને શત્રુઓ ઉત્પન્ન થાય છે. જે શત્રુ કળાજ્ઞમાં આવ્યો હોય અને તે દયા ઉપજે એમ બોલતો હોય તથાપિ તેને છોડવો નહિ; પૂર્વે આપણા ઉપર અપકાર કરનારને હણવોજ; તેમ કરવામાં કાંઇ મનમાં દુઃખ લાવવું નહિ. પોતાનો અબ્યુદય ઇચ્છનારે સત્પુરૂષોનો સંગ્રહ કરવામાં તથા તેમના ઉપર મેહેરબાની કરવામાં અસયા બુદ્ધિ તજીને સર્વદા યત્ન કરવો; તથા તેજ પ્રમાણે અસત્પુરૂષોનો નિગ્રહ પણ કરવો. શત્રુને મારતાં મારતાં પણ મીઠુંજ બોલવું; પ્રહાર કરીને પછીથી પણ મધુરજ બોલવું; તરવારથી શત્રુનું માથું કાપીને પણ શોક કરવો તથા રડવું. પોતાનો ઉદય ઇચ્છનારાએ સાંત્વન ઉપાયવડે તથા સહનશીલતાવડે શત્રુને પણ નિમંત્રણ કરવું; કેમ કે એ લોકને પ્રસન્ન કરવા માટે છે. ઋશુષ્ક વૈર કોઇની સાથે કરવું નહિ તથા બાહુવડે (વામો નાખીને) નદી તરવી નહિ. જેમ ગાયનાં શીંગડાંનું ભક્ષણ કરવું તેથી કાંઇ અર્થ સરતો નથી તથા આયુષ્ય પણ વધતું નથી; માત્ર દાંત પડી

જેમાંથી કાંઇ ક્ષણ થાય નહિ તેને શુષ્ક વૈર કહે છે.

જાય છે અને રસ પ્રાપ્ત થતો નથી, તેમ શુદ્ધ વૈર કરવાથી હાનિ માત્ર થાય છે અને અર્થ સરતો નથી. ધર્મ, અર્થ અને કામ એ ત્રિવર્ગની ત્રણ પ્રકારની પીડાઓ છે તથા ત્રણ પ્રકારના તેના અનુબંધ છે; માટે અનુબંધને જાણીને પીડાઓનો ત્યાગ કરવો. એની મતલબ એ છે કે, ધર્મ કરવા જતાં અર્થની પીડા થાય છે અને અર્થ સંચય કરવા જતાં ધર્મની પીડા થાય છે; તથા કામ સિદ્ધ કરવા જતાં ધર્મ તથા અર્થ એ બન્નેની પીડા થાય છે. પીડા થાય છે એટલે નાશ પામે છે એમ સમજવું. એટલે ધર્મ કરવા જતાં અર્થ, અર્થ સાધતાં ધર્મ, અને કાળ સાધતાં બન્ને નાશ પામે છે. ‘અનુબંધ’ કહ્યો છે. પામર પુરુષોને ધર્મનું કળ અર્થ, અર્થનું કળ કામ, અને કામનું કળ ઇન્દ્રિયોને આનંદ, એ પ્રકારે છે; પણ જ્ઞાનીઓને મતે તો ધર્મનું કળ ચિત્તશુદ્ધિ, અર્થનું કળ યજ્ઞ અને કામનું કળ જીવન માત્ર, એટલું જ છે. એ ત્રિવર્ગમાં બળાબળ જાણીને અનુબંધ એટલે કળની ઇચ્છા કરવી અને પીડાનો ત્યાગ કરવો, એ તાત્પર્ય છે. ઋણ, અગ્નિ, અને શત્રુ એ ત્રણમાંથી જરા પણ જો કાંઈ શેષ રહે તો તે ફરી ફરીને વૃદ્ધિ પામે છે, માટે એ ત્રણમાંથી કાંઈ પણ શેષ રહેવા દેવું નહિ. વૃદ્ધિ પાગતું ઋણ, પરાભવ પામેલા શત્રુ, અને ઉત્પન્ન થયેલા વ્યાધિ, એ ત્રણની જો ઉપેક્ષા કરવામાં આવે (એટલે દરકાર ન કરવામાં આવે) તો તેઓ તીવ્ર ભય ઉત્પન્ન કરે છે. જે કાર્ય કરવું તે સારી રીતેજ પૂરેપૂરું કરવું અને સર્વદા સાવધાન રહેવું; કારણે પણ જો સારી રીતે પગમાંથી કાઢી ન નાખ્યો હોય, અને અણું જેટલો પગમાં રહી ગયો હોય તો તે ધણા કાળ લગી વિકાર કરે છે. શત્રુના દેશને નાશ કરવાના ત્રણ ઉપાય છે, એટલે મનુષ્યોનો વધ કરીને, માર્ગમાં લૂંટ, ચોરી, વગેરે ઉત્પન્ન કરીને માર્ગ દુષિત કરીને, તથા લોકોનાં ઘરનો નાશ કરીને શત્રુના દેશને નાશ કરવો. રાજાએ ગીધની પેઠે દૂરદર્શી થવું; બગલાની પેઠે નિશ્ચળ થઈને ગુપ્તગુપ્ત બેસી રહેવું; કૂતરાની પેઠે જાગ્રત તથા ચોરની સૂચના કરનારા થવું; સિંહની પેઠે પરાક્રમી તથા ઉદ્દેગ વિનાના થવું; કાગડાની પેઠે મનુષ્યનાં ચેષ્ટિત જાણનારા તથા શંકાવાળા થવું; તથા સાપની પેઠે બીજાને કરેલા કિલ્લામાં પેશીને તે બચાવી પડનારા થવું. પોતાના કરતાં અધિક શ્વેરો હોય તેને હાથ જોડીને મિત્ર કરવો; બીકણ હોય તેના મંત્રિમંડ-

ડગમાં કે સરદારોમાં કુટકાટ કરીને તેને ભેદ પમાડવો; લોભી હોય તેને દ્રવ્ય
 આપીને વશ કરવો તથા જે સમાન હોય તેની સાથે યુદ્ધ કરીને તેને વશ
 કરવો. જૂદી જૂદી જાતના મનુષ્યો એક કાર્યમાં સામેત્ર થયેલા હોય તેને
 શ્રેણી કહે છે. એવી શ્રેણીના મુખ્ય નાયકને શત્રુઓ ભેદ પમાડતા હોય ત્યારે
 તથા તેમના મિત્રોની આરાધના ખીજ કાઢ (શત્રુઓ) કરતા હોય ત્યારે
 તથા સર્વે અમાત્યોનો એક સમુદાય થઇને તેમની એક સલાહ થતી હોય
 તો ત્યારે તેમજ તે અમાત્યોને શત્રુ ભેદ પમાડતા હોય ત્યારે પણ તે
 અમાત્યોનું ભેદથી રક્ષણ કરવું. સારાંશ કે શત્રુઓ પોતાના દાસવર્ગને કે
 તેમના મિત્રોનો ફોડવાને મથતા હોય તો તેમ થવા દેવું નહિ. રાજા જો
 અત્યંત ક્રોધ થાય ત્યારે ખીજાઓ તેની અવગણના કરે છે, તથા તે
 અત્યંત તીક્ષ્ણ થાય છે ત્યારે તેઓ તેનાથી ત્રાસ પામે છે; માટે ક્રોધ
 થવાને વખતે રાજાએ ક્રોધ થવું તથા તીક્ષ્ણ થવાને વખતે રાજાએ
 તીક્ષ્ણ થવું. જે ક્રોધ હોય તેને પણ તું ક્રોધ ઉપાયથી છેદજે; તેમજ
 ક્રોધ હોય તેને પણ ક્રોધ ઉપાયથી છેદી શકાય છે. ક્રોધ ઉપાયથી
 કાંઈ ન બની શકે એમ નથી. માટે ક્રોધ છે, તે તો અત્યંત તીક્ષ્ણમાં
 તીક્ષ્ણ છે. જે પુરૂષ સમય આવ્યે ક્રોધ થાય છે તથા સમય આવ્યે
 ક્રોધ થાય છે, તે પુરૂષ શત્રુઓને વશ કરે છે તથા તેમના માથા ઉપર
 ચઢી બેસે છે. બુદ્ધિમાન પુરૂષ સાથે વિરોધ કરીને 'હું તેનાથી દૂર છું માટે
 મને એ શું કરનાર છે ?' એમ વિશ્વાસ રાખવો નહિ. બુદ્ધિમાનના બાહુઓ
 ધણા લાંબા છે અને તેમના ઉપર જો પ્રહાર કર્યો તો તેઓ તે લાંબા બાહુ-
 ઓવડે મારી નાખે છે. જેની પાર જઈ શકાય નહિ તે તરવાનો આરંભજ
 ન કરવો; તથા જે હરણ કરી લીધા પછી ખીજે પુરૂષ તે આપણી પાસેથી
 હરણ કરી જાય તેનું હરણજ કરવું નહિ; જેનું મૂળ ખોદીને તે કાઢી શકાય
 નહિ તેને ખોદવાનો આરંભજ ન કરવો તથા જેનું માથું પૃથ્વી ઉપર પાડી
 શકાય નહિ. તેને હણવોજ નહિ. આ નીતિ જે મેં તને કહેલી છે તે પાપચક્રી
 સંયુક્ત છે, માટે સર્વદા પુરૂષે એ આચરવા જોગ નથી; પણ શત્રુઓજ ન્યારે
 એ નીતિની યોજના કરી તારા ઉપર સંકટ આણે ત્યારે શા માટે તે નહિ
 યોજવી ? અર્થાત્ યોજવીજ. માટે આપત્કાળે યોજવાના અભિપ્રાયથી તારું

હિત ધૃષ્ટીને આ નીતિ મેં તને કહેલી છે. પોતાનું હિત ધૃષ્ટનારા તે બ્રાહ્મણે યથાર્થ વચન કહેલું સાંભળીને પરાક્રમી સુવીર દેશના રાજ્યો તે પ્રમાણે કર્યું તથા બાંધવો સહિત તેણે પ્રકાશમાન રાજ્યવૃક્ષની ભોગવી.

યથાવદુક્તંવચનંહિતાર્થિનાનિશમ્પ્રવિપ્રેગસુવીરરાષ્ટ્રયઃ ।

તથાકરોદ્વાક્યમદીનચેતનઃશ્રિયંચદીતાંબુભુજેસત્રાંધવઃ ॥ ૭૧ ॥

• ઇતિશ્રી મહાભારતે શાંતિપર્વણિ આ૦ કાળિકોપદેશોનામ ગુ૦ મા૦

દશમોઽધ્યાય ॥ ૧૦ ॥

યુધિષ્ઠિરુવાચ ॥ હનિપરમકેધર્મેસર્વલોકામિલાંઘિતે ।

॥ અવર્મેધર્મતાંનીતેધર્મેચાવર્મતાંગતે ॥ ૧ ॥

યુધિષ્ઠિર કહે છે,—જ્યારે ઉત્તમ ધર્મ હીનતા પામી જાય તથા સર્વ લોકો તેનું ઉલ્લાંઘન કરે, તેમજ જ્યારે અધર્મ એજ ધર્મરૂપ મનાય અને ધર્મ એ અધર્મરૂપ મનાય, જ્યારે મર્યાદાઓ તૂટી જાય તથા જ્યારે ધર્મનો નિશ્ચય ક્ષોભ પામે, હે રાજન્ ! જ્યારે રાજ્યો અથવા બીજા શત્રુઓ લોકોને પીડા કરે, સર્વે આશ્રય મોઢ પામી જાય, કર્મનો નાશ થઈ જાય, હે ભારત ! કામથી, લોભથી કે મોહથી કર્તવ્ય કર્મ કોઈ કરે નહિ તથા જ્યાં ત્યાં ભય જોવામાં આવે, હે રાજન્ ! જ્યારે સર્વ સ્થળમાં અવિશ્વાસ વ્યાપી જાય તથા નિરંતર સર્વના મનમાં ભય તાજો થઈ રહેલો હોય, જ્યારે કપટ કરીને લોકો એક બીજાને હણતા હોય તથા પરસ્પર એક બીજાને છેતરતા હોય, સધળો દેશ આરે પાસેથી એવી રીતે સળગી ઉઠ્યો હોય અને બ્રાહ્મણો અતિશય પીડા પામતા હોય, વર્ષાદ વરસતો ન હોય, તથા અરસ્પરસ ભેદ બુદ્ધિ ઉત્પન્ન થઈ રહી હોય, જ્યારે પૃથ્વી ઉપર ઉપજીવિકાના તમામ પદાર્થોની લૂંટાલૂંટ થઈ રહી હોય તથા ચોર લોકો તે ઉપર સર્વદા તકાશી રહ્યા હોય, એવે વખતે, હે રાજન્ ! પુત્ર તથા પૌત્ર વગેરે કુટુંબવાળો બ્રાહ્મણ, જે પોતાના કુટુંબનો ભૂખમરો જોઈને દયા લાવીને તેમનું દુઃખ સહન કરી શકતો ન હોય તે, એવો અધમ કાળ આવેલો જોઈને એ આપત્તિનો કાળ શી રીતે કાઢે ? હે પિતામહ ! તે તમે મને કહો. હે પરંતપ, એવી રીતે લોક પાપમય થઈ જાય ત્યારે રાજ્યો શી

રીતે વર્તવું કે જેથી તે ધર્મથી અને અર્થથી હીન થાય નહિ ? બીજમ કહેછે, હું મહાઆહો ! પ્રજનનું યોગક્ષેમ, સારી વૃદ્ધિ, વ્યાધિઓ, મરણ અને ભય એ સર્વેનું મૂળ રાજ્ય છે. હું ભરત શ્રેષ્ઠ ! સત્યયુગ, ત્રેતા, દ્વાપર અને કલિયુગ એ ચારે યુગનું પણ મૂળ રાજ્ય છે એમ માઝું માનવું છે; એમાં કાંઈ સંશય નથી. એમ હોઈને પણ પ્રજાને દોષ પમાડનાર સમય આવે ત્યારે રાજ્યએ વિજ્ઞાન બળ ધારણ કરીને જીવિકા કરવી. આ વિષે પણ ચાંડાળના ધરમાં ચાંડાલ અને વિશ્વામિત્રનો સંવાદ થયો હતો તેનો પુરાતન ઇતિહાસ કહેવામાં આવે છે. ત્રેતા અને દ્વાપર યુગની સંધિમાં દેવયોગથી એક વખત ચાર વર્ષની ભયાનક અનાવૃદ્ધિ થઈ થતી. તે વખતે પ્રજાની અતિશય વૃદ્ધિ થઈ ગઈ હતી, તેમનો તે યુગનો અંતકાળ પ્રાપ્ત થયો હતો; તે સમયે ત્રેતાયુગ પૂરો થઈ રહેલો હતો અને દ્વાપર યુગનો પ્રવેશ થતો હતો. ઈંદ્ર તે વખતે વરસ્યો નહિ અને બૃહસ્પતિ પણ વક્રીભાવ પામ્યો હતો તથા ચંદ્રમા પણ વિપરીત લક્ષણવાળો થઈને દક્ષિણ માર્ગે ગમન કરતો હતો. ધૂમર પણ વરસતું નહોતું તો પછી વાદળાં તો શાનાંજ હોય ! નદીઓમાંથી પાણી ઘટી ગયું હતું અને જમીનમાં કાંઈક ઊંડી જતી રહેલી હતી. તળાવો, સરોવરો, નદીઓ, કૂવા, ઝરણુ, એ સર્વે ઝાંખાં થઈ જઈને દેખાતાં પણ નહોતાં તથા ઇશ્વરકૃત જળસ્થાનમાં પણ પાણી દેખાતું નહોતું. જળસ્થાન જેમાંથી સૂકાઈ ગયાં છે તથા બંધ પડી છે મુસાફરોને વિસામવાની જગા પરબો જેમાં એવી, જેમાં યજ્ઞ, સ્વાખ્યાય, વપદ્કાર, અને મંગળ શબ્દો બંધ થઈ ગયા છે, ખેતી જેમાંથી નાશ પામી છે, પશુ પાલન જેમાંથી ભાગી પડ્યું છે, આપવા લેવાનો વેહેવાર જેમાં ચાલતો નથી એવી દુકાનો બંધ પડેલી જેમાં છે, યુપ અને યજ્ઞ સાગત્રીઓ જ્યાં જોવામાં આવતી નથી, મહોત્સવ જેમાંથી નાશ પામ્યા છે, હાડકાંના સમુદાય જ્યાં ઠામ ઠામ વેરાયલા દષ્ટિએ પડે છે, પ્રાણીઓના મોટા ઘેર શબ્દોથી જે વ્યાપ્ત થયેલી છે, મોટાં મોટાં નગર જેમાં ખાલી ખંડેર થઈ પડેલાં છે, ગામ અને ઘર જેમાં બળી ગયાં છે, કોઈ સ્થળમાં ભયાનક અનાવ બનવાથી, કોઈ જગોએ હથિઆરોવડે ઠાપાઠાપી ચાલવાથી, કોઈ જગોએ રાજ્યોના જુલમથી પીડા પામવાથી અને કોઈ જગોએ પ્રજામાં પરસ્પર ભય ઉત્પન્ન થવાથી ભારે વસ્તિ જેમાંથી

ઉજડ થઈ ગઇ છે, દેવતાઓનાં સ્થાન જેમાંથી નાશ પામેલાં છે, વૃદ્ધ લો-
કોનો જેમાંથી ત્યાગ કરેલો છે, ગાય, બકરી, બોકરી, બેંશ, ઇત્યાદિ દૂધ
આપે એવાં પશુ વિનાની, પરસ્પર એક બીજાથી હણાયતી, આત્મણોનો જે-
માંથી નાશ થયેલો છે, સર્વત્ર રક્ષણનો પણ જેમાંથી નાશ થયેલો છે, આ-
વધિના સંચય જેમાંથી નાશ પામેલા છે, જાણે સર્વે પ્રાણી માત્રના એક
મોટા સ્મશાનનો વૃક્ષ હોય નહિ, તેના જેવી તે સમયે પૃથ્વી થઇ ગઇ હતી.
હું યુધિષ્ઠિર ! સામાસામી જેમાં ભય ઉત્પન્ન થાય છે એવા ધર્મ રહિત તે
સમયમાં મનુષ્યો ધણા ક્ષુધાતુર થવા લાગ્યા અને પરસ્પર ખાઇ જવા લાગ્યા.
ઋષિઓ પણ પોતાના નિયમોને તજીને તથા અગ્નિ અને દેવતાઓને તજીને
તેમ પોતાના આશ્રમોને પણ છોડી દેઇને અહીંથી તહીં દોડતા હતા. તે
વખતે બુદ્ધિમાન એવા ભગવાન વિશ્વામિત્ર મહર્ષિ પણ ક્ષુધાથી અત્યંત
વ્યાથિત થઇને ધર છોડીને ચારે પાસે ભટકતા હતા. કોઇ એક જનસમુદાયમાં
પોતાની સ્ત્રી અને પુત્રોને છોડીને ભક્ષ્ય તથા અભક્ષ્ય સર્વે જેને સમાન છે
એવી અવસ્થા પામીને સ્થાન વિનાના તથા અગ્નિના નિત્ય હોમ વિનાના તે
ઋષિ ભટકવા લાગ્યા હતા. તે એક વખત કોઇક જંગલમાં ભમતાં ભમતાં
પ્રાણીઓનો ધાત કરનાર, હિંસક એવા ચાંડાળ લોકોની વસ્તીમાં જઇ પડ્યા.
ભાગેલાં માટીનાં લોટાંનાં ઠીકરાં ત્યાં પેરાયલાં હતાં, ફૂતરાનાં ચામડાં કા-
પવાનાં કાતાં તે સ્થળમાં નજરે આવતાં હતાં, ભૂંડ અને ગધેડાનાં ભાગેલાં
હાડકાં, ઠાયલાં અને ભાગેલા ધડાથી તે જગો યુક્ત હતી. મડદાં ઉપર ઓ-
ઢાડેલાં કપડાં ચારે પાસે સૂકવેલાં હતાં, મડદાંને પેહેરાવેલી માળાઓ વગેરેના
નિર્માલ્યથી તે સ્થાન અત્રંકૃત થયેલું હતું. સાપની ઠાંચળીઓની માળાથી
તેમના ધરને અને ઝૂંપડાંને ચિન્હિત કરેલાં હતાં. ધણા ફૂકડા ત્યાં બોલતા
હતા તથા ગધેડાના ભૂંકવાથી તે સ્થળ શબ્દાયમાન થઇ ગયેલું હતું. ધરમાં
ચાંડાળોં કઠોર વચન બોલીને માંહોમાંહે લડાઇ કરીને સોર કરતા હતા. પાસેનાં
ઝાડ ઉપર ચારે પાસે ધૂંડ પક્ષીઓ કઠોર શબ્દ બોલતાં હતાં. મલિન દેવતા-
ઓનાં સ્થાનકોથી તે સ્થાન વિંટાયલું હતું. લોહાની ઘંટાઓ થકી અલંકૃત
કરેલા ફૂતરાઓનાં ટોળાં તેની ચારે પાસે વીંટાઇ વળેલાં હતાં. એવા ચાંડા-
લોની વસ્તિના સ્થાનમાં ભૂખથી પીડાયલા મહાઋષિ વિશ્વામિત્રે પ્રવેશ કર્યો

અને આહાર શોધવામાં ઉઘોગી થઇને પરમ યત્ન કરવા લાગ્યા. તે કૌશિક મુનિએ ચાંડાલોની વસ્તિમાં ઘેર ઘેર ભીખ માગી પણ તેને માંસ, અન્ન, ફળ, મૂળ કે પીત્તુ પણ કાંઈ જે પેટમાં હોમી શકાય એવું કાંઈ કોઈ જગોએથી પ્રાપ્ત થયું નહિ. પછી ફરી ફરીને થાક્યા ત્યારે તે કૌશિક મુનિ બોલ્યા કે ચરે ! આ તે ખરેખર કષ્ટ હું પામ્યો છું. હવે નિશ્ચય મરણ સંકટ મને પ્રાપ્ત થશે. એ નિશ્ચય કરીને નિર્બળતાને લીધે કૌશિકમુનિ તે ચાંડાલોના વાસમાં જમીન ઉપર પડ્યા. હે રાજાઓમાં શ્રેષ્ઠ યુધિષ્ઠિર ! પછી તે મુની વિચાર કરવા લાગ્યા કે હવે હું શું કરું કે જેથી મારો અર્થ સિદ્ધ થાય અને માંસ આ રીતે મિથ્યા મોત થાય નહિ. પછી હે રાજા ! તે મુનિએ તે ચાંડાળના ઘરમાં તત્કાળ શસ્ત્રે કરીને હણેલા કૂતરાના માંસની નસાઓની જાળ વિસ્તારીને મૂકેલી દીડી. તે જોઇને તે મુનિ વિચારવા લાગ્યા કે હવે આ વખતે મારે ચોરી કરવી ઘટેછે. કેમ કે ચોરી શિવાય હવે બીજો ઉપાય મારા પ્રાણ બચાવવાને અર્થે મને માલુમ પડતો નથી. કેમ કે આપત્કાળ આવે ત્યારે મોટાએ પણ ચૌર્ય કર્મ કરવું એ શ્રેષ્ઠ ગણેલું છે. તથા પ્રાણનું રક્ષણ કરવાને બ્રાહ્મણે પણ ચૌર્ય કર્મ કરવું, એ નિશ્ચય છે. પ્રથમ હીન એટલે અધમ પુરૂષો પાસેથી ચોરી કરવી. તેથી કાર્ય ન બને તો પછી સમાન પુરૂષો પાસેથી ચોરી કરવી; અને તેથી પણ કાર્ય ન બને એમ હોય તો ધર્મવાળા અને ઉત્તમ પુરૂષ પાસેથી ચોરી કરવી. એટલા માટે ભક્ત્ય વિના હવે મારા પ્રાણ જવા તત્પર થયા છે, ત્યારે હું આ કૂતરાની જાળની (જઘન સ્થળનો ભાગ)નું હરણ કરીશ, કેમ કે પ્રતિગ્રહ કરવા કરતાં ચોરીનો દોષ મારા જાણવા પ્રમાણે કાંઈ અધિક નથી. હે ભારત ! પછી એમ નિશ્ચય કરીને મહા મુનિ વિશ્વામિત્ર પણ જ્યાં પેલા ચાંડાળનું ઘર હતું તેજ જગોએ સૂઈ ગયા. પછી ઋષિએ જોયું કે હવે રાત્રિ ઘણી ગઈ છે તથા ચાંડાળના વાસમાં સર્વ કોઈ સૂઈ ગયું છે તે વખતે ધીમે ધીમે ઉડીને ભગવાન વિશ્વામિત્રે ચાંડાળની ઝુંપડીમાં પ્રવેશ કર્યો. ઋષિ પેલા એટલે કહ્યું કે ઠંકાઈ ગયાં છે નેત્ર જેનાં તથા બોખરા અને રક્ષ છે સ્વર જેનો તથા બિહામણો છે દેખાવ જેનો એવો પેલો ચાંડાળ જેમ સૂઈ ગયો હોય તેમ (જંઘમાંથી જાગી ઉઠ્યો હોય તેમ) બોલી ઉઠ્યો. ચાંડાળ કહે છે,—ચરે ! આ ચાંડાળનો વાસ બધો સૂઈ

ગયો છે તે વખતે આ કૂતરાની જાધિનીને કાણ ખખડાવે છે ? હું જાણું છું, ઊંધતો નથી; હમણાં મારીજ નાખીશ. એ પ્રમાણે ઠઠોર વચન તે બોલ્યો. તે સાંભળીને વિશ્વામિત્ર ભયભીત થયા, તથા પોતાના તે કર્મથી ઉદ્વેગ પામીને તથા લજ્જાવડે મુખ વ્યાપ્ત થઈ ગયા પછી એકાએક બોલ્યો ઉઠ્યા કે હે આયુષ્યમાન ! હું વિશ્વામિત્ર છું; હું અતિશય ક્ષુધાથી પીડિત થઈને આવેલો છું. હે રૂડી બુદ્ધિવાળા ! જો તને કાંઈ ઠીક સૂઝતું હોય તો (પરમેશ્વરનો ડર હોય તો) મને મારીશ નહિ. મોટી પ્રતિષ્ઠાવાળા મહર્ષિનું આ વચન સાંભળીને ચાંડાળની ઊંધ તો એકદમ ઉડી ગઈ અને તે પથારીમાંથી ત્વરાથી ઉડીને ઉભો થયો. તથા પોતાનાં નેત્ર જે રાત્રિના કદવડે ઢાંચલાં હતાં તેમાંથી આંસુ લોહી નાખીને ઋષિ પ્રાચે બહુ માનથી હાથ જોડીને રાત્રિએ તે કૌશિકમુનિ પ્રત્યે બોલ્યો કે હે બ્રહ્મદેવ ! તમારી શું કરવાની ઇચ્છા છે ? તે વખતે તે ચાંડાળને શાંત કરીને વિશ્વામિત્ર બોલ્યા કે હું ક્ષુધાવડે પીડાઈ છું અને મારા પ્રાણ નીકળી જાય છે, મારે કૂતરાની જાધિનીનું હું હરણ કરીશ. હું ક્ષુધાતુર થયો છું મારે પાપકર્મને અનુસરવા તૈયાર થયો છું; અને ખાવાની ઇચ્છાવાળાને મને લાજ નથી. ક્ષુધા મને આ સ્થળમાં દોષ પમાડે છે તેથી હું કૂતરાની જાધિનીનું હરણ કરીશ. મારા પ્રાણ દુર્બળ થઈ ગયા છે તથા ભૂખથી મારી શ્રુતિ (શ્રવણ શક્તિ) નાશ પામે છે; હું દુર્બળ થઈ ગયો છું તથા મારી બુદ્ધિ તમામ નાશ પામી ગઈ છે; ભક્ષ્ય અને અભક્ષ્યનો વિચાર મને રહ્યો નથી; મારે હું જાણું છું કે આ કર્મ બહુ અધર્મવાળું છે, તેમ છતાં પણ હું કૂતરાની જાધિનીનું હરણ કરીશ. હું તમારા વાસમાં સર્વત્ર ભ્રમ્યો પણ મને કાંઈ ખાવાનું મળ્યું નહીં, ત્યારે મેં આ પાપકર્મમાં બુદ્ધિ કરી છે મારે આ તારી શ્વજાધિની (કૂતરાના જંઘનસ્થળનો ભાગ) હું લેઈ જઈશ. અગ્નિ જેમ સર્વે દેવતાઓનું મુખ છે તથા તેમનો પુરોહિત છે; પવિત્ર પદાર્થનુંજ તે સહન કરે છે, પણ અમેષ્ય પદાર્થ અગ્નિમાં હોમાય તો તે કોપે છે એવો તે સમર્થ દેવ છે; એમ છતાં પણ તે સર્વભક્ષી ઠહેવાય છે અને સમય આવ્યે સર્વ પદાર્થનું ભક્ષણ કરનારો થાય છે તે પ્રમાણે હું પણ બ્રહ્મદેવ જેવો છું, તથાપિ તું ધર્મબુદ્ધિથી આ વખતે મને સર્વનું ભક્ષણ કરનાર જાણજે. એવું વિશ્વામિત્રનું વચન સાંભ-

ળીને ચાંડાળ બોલ્યો કે હું મહર્ષે ! માંડું આટલું વચન સાંભળો; તથા તે સાંભળીને પછી જે ખરું હોય અને જેની રીતે ધર્મનો નાશ ન થાય, તે રીતે તમે કરો. હું બ્રહ્મર્ષિ ! તમારો ધર્મ પણ તમને કહું તે તમે સાંભળો. કૂતરાને શિયાળ કરતાં પણ બુદ્ધિમાન પુરૂષો અધમ કહે છે. તે કૂતરાના શરીરમાં પણ તેના પેટું આગળનો ભાગ તે અતિ અધમ છે. માટે હું મહર્ષે ! આ કર્મ તો મોટું અધર્મનું તથા નિંદવા જેવું છે; એવું કે ચાંડાળના ધરમાં ચોરી કરવી અને તેમાં પણ વિશેષે કરીને અભક્ષ્ય પદાર્થની ચોરી કરવી ! હું મહર્ષે ! આ તમારો નિશ્ચય કાંઈ રૂડો નથી. હું મહામુને ! પ્રાણુનું ધારણ કરવાને ભલે કોઈ બીજો સારો ઉપાય તમે શોધી કાઢો પણ આ રીતે માંસના લોભથી તમારા તપનો નાશ થાય તે ઠીક નથી. તમારા સરખા શાસ્ત્રમાં કહુંલા ધર્મને જાણનારા પુરૂષે ધર્મભ્રષ્ટતા કરવી ઘટારત નથી; તમે ધર્મવાળાઓમાં શ્રેષ્ઠ છો, માટે ધર્મનો ત્યાગ કરશો નહિ. હું ભરત શ્રેષ્ઠ ! હું રાજન્ ! એ પ્રમાણે ચાંડાળનું વચન સાંભળીને ભૂખથડી પીડાયલા તે મહામુનિ વિશ્વામિત્રે ફરીને પણ તેને પ્રત્યુત્તર આપ્યો કે, અહાર કર્યા વિના ઉપવાસ કરી કરીને અહીં ભમતાં મારો અતિવ્રણો કાળ વીતી ગયો છે, હવે મારા પ્રાણુ ધારણ કરવાનો બીજો કોઈ ઉપાય રહ્યો નથી. દુર્બળ થઈ ગયેલા પુરૂષે જે જે કર્મવડે અને વિશેષે કરીને ગમે તે કર્મવડે કરીને પણ જીવતા રહેવાય તેમ કરવું અને જ્યારે ધર્મ આચરવાનું પોતાનામાં સામર્થ્ય આવે ત્યારે તે આચરવો. જગતનું પાલન કરવારૂપ ઈદ્ર દેવતાનો ધર્મ ક્ષત્રિયનો છે; તથા સર્વનું ભક્ષણ કરવારૂપ અગ્નિ દેવતાનો ધર્મ બ્રાહ્મણનો છે. વેદરૂપ અગ્નિ એ માંડું બળ છે માટે તે અગ્નિના બળથી હું આ કૂતરાના જંધનનું ભક્ષણ કરીને મારી ક્ષુધાને શમાવીશ. મનુષ્યે જે તે પ્રકારે કરીને જીવી શકાય તે તે કર્મ મોટા પ્રયત્ને કરીને કરવું; મરવા કરતાં જીવવું બહુ કલ્યાણકારક છે, કેમકે જીવીને ધર્મ કરી શકાશે. માટે એવી રીતે માત્ર જીવવાની ઇચ્છા કરીને બુદ્ધિપૂર્વક અભક્ષ્યનું પણ ભક્ષણ કરવાનો મેં નિશ્ચય કર્યો છે, માટે તું મને તેમ કરવા દે. જો હું જીવતો રહીશ તો ફરીને પાછો ધર્મ આચરીશ અને જેમ પ્રકાશવડે મોટો અંધકાર નાશ કરી શકાય છે તેમ તપના સમુદાયથી અને વિદ્યાના બળથી મારાં સંધળાં પાપ હું નાશ કરીશ. ચાંડાળ કહે

છે, — એ કૂતરાના જઘનનો ભાગ ખાવાથી દીર્ઘ આયુષ્ય પ્રાપ્ત થવાનો નથી, પ્રાણુ પણ રહેવાના નથી તેમ અમૃતની પેઠે તૃપ્તિ પણ થવાની નથી; માટે બીજી કોઈ ભિક્ષા તમે માગો અને આ કૂતરાનું માંસ ખાવાની બુદ્ધિ તમને થાઓ નહિ; કેમ કે બ્રાહ્મણોને કૂતરાનું માંસ જરૂર અભક્ષ્ય છે. વિશ્વામિત્ર કહે છે, — હું શ્વપચ્ચ ! (ચાંડાળ) આ દુષ્કાળના સમયમાં બીજી કોઈ માંસ મળવું સુવલ્ભ નથી એમ હું માનું છું; તથા મારી પાસે રિત પણ નથી. હું ભૂખથી અતિશય દુઃખી થયેલો છું; હવે મારે બીજે કોઈ આશ્રય નથી અને હું નિરાશ થયો છું; માટે આ કૂતરાના માંસમાં ઉત્તમ રીતે છએ રસ રહેલા છે એમ હું માનું છું. ચાંડાળ કહે છે, — બ્રાહ્મણ, ક્ષત્રિય અને વૈશ્યને પાંચ નખવાળા પાંચ પાંચ પશુઓનું માંસ ખાવું એટલે તે પાંચ નખવાળાં પણ તમામ ખાવાં નહિ પરંતુ તેમાંથી પણ અમુક પાંચજ ખાવાં, એવું શાસ્ત્રમાં કહેલું છે અને તે વચનનું પ્રમાણ તમારે માનવું જોઈએ. માટે અભક્ષ્યમાં તમે મન કરશો નહિ. વિશ્વામિત્ર કહે છે, — અગસ્ત્યમુનિ જ્યારે ભૂખ્યા થયા હતા ત્યારે તે વાતાપિ નામે રાક્ષસને ખાઈ ગયા હતા; અને હું પણ કુધાવડે આપત્તિમાં પડેલો છું માટે કૂતરાની જ્ઞાતિનું ભક્ષણ કરીશ. ચાંડાળ કહે છે, — તમે બીજી ભિક્ષા કરો, પણ આ કર્મ તમને કરવું યોગ્ય નથી. નિશ્ચય, તમારે એ કરવા જેવું નથીજ; પછી ગમે તો આ શ્વાનની જ્ઞાતિ તમે લેઈ જાઓ ! વિશ્વામિત્ર કહે છે, — ધર્મના કરનારા શિષ્ટ પુરૂષો છે, માટે તેઓ જેમ ચાલ્યા હશે તેમ હું પણ આચરીશ; અને તેથી હું માનું છું કે પવિત્ર ભોજનથી પણ આ કૂતરાની જ્ઞાતિ અત્યંત પવિત્ર ભોજન કરવાનો પદાર્થ છે. ચાંડાળ કહે છે, — અસત્ પુરૂષે કોઈક કર્મ આચર્યું હોય તો તે સનાતન ધર્મ કહેવાતો નથી, માટે જે અર્કાર્ય હોય તે તમારે કરવું ઘટવું નથી; તેથી કરીને જંગવડે કરીને તમે અશુભ કર્મ કરશો નહિ. વિશ્વામિત્ર કહે છે — આ કૂતરાનું માંસ ભક્ષણ કરવામાં આ સમયે કાંઈ પાતક નથી કે તે નિંદિત કર્મ પણ નથી; કેમ કે ઋષિઓ તેને સત્કર્મ કરવાને યોગ્ય છે. આ વખતે મૃગ અને શ્વાન બંને હું સમાન માનું છું. માટે આ કૂતરાના જઘનસ્થળનું હું ભક્ષણ કરીશ. ચાંડાળ કહે છે — તમે કહો છો કે અગસ્તિએ વાતાપિનું ભક્ષણ કર્યું હતું તેમ હું કરીશ તો તે યોગ્ય નથી; કેમ કે અગસ્તિએ તો બ્રાહ્મણોની

પ્રાર્થના ઉપરથી તેમનું રક્ષણ કરવાને વાતાપિનું ભક્ષણ કર્યું હતું; એટલે બાણ કે તે અગસ્તિએ નહિ પણ બ્રાહ્મણોએજ કર્યું હતું, કેમ કે અગસ્તિ તે વખતે બ્રાહ્મણનો પ્રતિનિધિ થયેલો હતો, તેથી તે અવસ્થાના અધિકારમાં તે સર્વ બ્રાહ્મણરૂપ હતો. તથા તેના તે કર્મને આપણે ધર્મ કહીએ છીએ; કેમ કે તેમાં પાપકર્મ થયું નથી. સર્વ ઉપાયોવડે કરીને ગુરૂઓનું રક્ષણ કરવું ધરિત છે. મારે અગસ્તિએ સ્વાર્થને મારે નહિ પણ પરોપકારને મારે નરમાંસનું ભક્ષણ કર્યું હતું તેનો તેને દોષ નથી. વિશ્વામિત્ર કહે છે,—હું બ્રાહ્મણ છું અને મારો આ આત્મા લોકમાં મિત્ર, પ્રિય, અને પૂજ્યતમ છે; તેનું ભરણ પોષણ કરવાને હું આ શ્વજ્વહિની લેવાને ઇચ્છું છું અને એવા પાપથી ભય પામતો નથી. ચાંડાળ કહે છે,—સત્યુષ્ણો તો એવા હાય છે કે તેઓ ભલે જીવતરને તજી દે છે પણ અભક્ષ્યનું ભક્ષણ કરવાની જુદી કરતા નથી; હું વિદ્વાન! એ ક્ષુધાને જીતવાવડેજ સર્વે કામ પ્રાપ્ત થાય છે મારે ક્ષુધા સહન કરીને તમે પણ સર્વે કામનાઓ પરિપૂર્ણ કરો. વિશ્વામિત્ર કહે છે,—અન્ન વિના મૃત્યુ પામવાથી અન્નમાં વાંછના રહેશે, અને તેથી સદ્ગતિ થશે કે નહિ તેનો સંશય રહે છે, પણ મૃત્યુ પામવાથી કર્મનો વિનાશ થશે એ તો નિઃસંશય છે. એમ છતાં પણ ઉપવાસ કરીને મરવું ઠીક છે એમ જે તું કહે છે તે સત્ય છે, પણ હું તો નિરંતર વ્રત કરનારો અને શમરૂપ છું, મારે મારે ધર્મનું મૂળ જે શરીર તેનું રક્ષણ કરવું યોગ્ય છે; કેમ કે શરીરની જો વિકળતા થાય તો ધર્મનો લોપ નિશ્ચય થાય છે. મારે અભક્ષ્યનું ભક્ષણ કરીને પણ ધર્મના મૂળરૂપ શરીરનું હું રક્ષણ કરીશ. જુદીરૂપ પ્રમાતાને વિષે વિચાર કરવા જતાં કૂતરાનું માંસ ખાવાથી મને પુણ્ય દેખાય છે; કેમ કે જ્ઞાનોત્પત્તિ યોગ્ય શરીરનું ગમે તેવે ખોટે રસ્તે પણ રક્ષણ કરવું; પણ જે મોહસ્વરૂપ છે તે કર્તાપણના અભિમાનથી (એટલે હું કૂતરાનો ભક્ષણ કરનારો છું એમ) શ્વમાંસ ખાય છે અને તેથી તેને દોષ લાગે છે. યદ્યપિ એમ છે, તથાપિ હું આત્મા છું કે દેહ એ વિષેનો મને સંશય નથી તેથી સર્વાત્ર આત્મદષ્ટિરૂપ દઢ પરિગ્રહ થવાની શ્વાનનું ભક્ષણ કરવા છતાં પણ હું તારા જેવો ચાંડાળ થવાનો નથી; અર્થાત્ તપવડે તે દોષ દૂર કરવાને હું સમર્થ છું. ચાંડાળ કહે છે,—આવી રીતે શાસ્ત્રની યુક્તિઓ

એલી ખતાવીને આ પાપ તમારે સંતાડવું છે એમ તમારી નિશ્ચય બુદ્ધિ છે. અને મારે પણ તમને આ પાપકર્મ ન કરવા દેવું એમ નિશ્ચય છે મારે હું હુષ્ટ કર્મ કરનારો અને આંડાળ છતાં પણ તમને હપકો દેઈછું, તે ખોટું કરું છું, પણ તમે શ્વમાંસ ખાવાનો આમ્રહ કરોછો ત્યારે મારે કહેવું પડે છે. વિશ્વામિત્ર કહે છે,—તળાવમાંથી ગાયો પાણી પી જાયછે તેથી દેડકાઓ બૂમો પ્રાજ્યાજ કરેછે અને તેમ છતાં પણ ગાયો પાણી પીએ છે; મારે ધર્મનો ઉપ-દેશ કરવાનો તારો અધિકાર નથી. મારે પોતાની સ્તુતિ તું કરીશ નહિ. આંડાળ કહે છે,—હે દ્વિજ ! તમારા ઉપર મને દયા આવે છે અને તેથી તમારો મિત્ર થઈને આ શીખામણ તમને હું દેઈ છું; મારે જો તે મારી શિક્ષા કલ્યાણકારી હોય તો તે કરો, પણ લોભથી પાપ કરશો નહિ. વિશ્વામિત્ર કહે છે,—જો તું મારો મિત્ર હોય અને મારું સુખ ઈચ્છતો હોય તો આ આપત્તિ-માંથી મને ઠાઠ; હું ધર્મવડે આત્માને જાણું છું મારે કૂતરાની જાનની તું મને આપી દે. આંડાળ કહે છે,—તમને હાથે કરીને એ કૂતરાનું માંસ આપવાને મને ઉત્સાહ થતો નથી; તેમ મારું એ બોજન છે મારે તેની અવગણના કરીને તેને દૂર ફેંકી દેઉં (કે જેથી તમે ગમે તો લેઈ લ્યો અને મને તેનું પાપ લાગે નહિ) એમ કરવાને પણ હું શક્તિમાન નથી; જો હું એ તમને આપું તો હું દાતા તથા તમે બ્રાહ્મણ થઈને આંડાળથી શ્વાનના માંસનો પ્રતિગ્રહ કરનાર, બન્ને પાપથી લિપ્ત થઈને નરકમાં પડીએ. વિશ્વામિત્ર કહે છે,—આજ હું આ પાપકર્મ કરીને જીવતો રહીશ અને પછી મોટું પવિત્ર કર્મ કરીશ. તથા એવી રીતે પવિત્ર થયાથી મને ધર્મજ પ્રાપ્ત થશે, મારે પાપકર્મ ન કરીને મરી જવું તથા પાપકર્મ કરીને જીવવું, એ બેમાંથી તને જે ઉત્તમ લાગતું હોય તે કહે. આંડાળ કહે છે,—પોતાના કુળના ધર્મકૃત્યમાં આત્માજ (પોતેજ) પોતાનો સાક્ષી છે. એમાં પાપકર્મ કયું છે અને પુણ્યકર્મ કયું છે તે તમેજ જાણો. જે મનુષ્ય કૂતરાના માંસને ભક્ષ્ય કરવા જેવું માનીને તેનો આદર કરે છે તેને જગત્માં ઠાંઈ ત્યાગ કરવા યોગ્ય છે એમ હું માનતો નથી. વિશ્વામિત્ર કહે છે,—અમુક વસ્તુ ગ્રહણ કરવામાં અને અમુક વસ્તુનું ભક્ષણ કરવામાં દોષ છે એ વાત ખરી છે પણ ત્યારે પ્રાણત્યાગનો સમય આવ્યો હોય ત્યારે એ નિયમને અપવાદ

લાગે છે; જે ભક્ષ્યમાં હિંસા અને અસત્ય થાય છે, તે ભક્ષ્ય અત્યંત નિંદ્ય છે. પણ જે ભક્ષ્યમાં અદ્યનિંદા છે, પરંતુ પ્રાણધારણરૂપ મહાકાર્ય નીપજે છે તે ભક્ષ્ય હિંસાદિક જેવું અત્યંત નિંદ્ય નથી. ચાંગળ કહે છે,—જો આ શ્વાનમાંસ ખાવામાં તમે એવાજ હેતુ બતાવો છો, ત્યારે તો તમારે દેવતાઓનું પણ પ્રમાણ આપવાની જરૂર નથી કે આર્યવર્મનું પણ પ્રમાણ આપવાની જરૂર નથી; માત્ર પ્રાણનું પોષણ કરવાનીજ જરૂર છે. માટે હે દ્વિજ-વર્ય ! એમજ જો છે તો હું જેમ આ શ્વાનમાંસમાં તમને દોષ બતાવુંછું, તેમ ભક્ષ્યમાં અને અભક્ષ્યમાં તમારે માટે કાંઈ દોષ છે, એમ કહી શકતો નથી. વિશ્વામિત્ર કહે છે,—અમુક પદાર્થ ખાવામાંજ અત્યંત પાપ છે એમ કોઈ જગોએ જોયું નથી; મદ્યપાન કરીને મનુષ્ય ધર્મથી પર છે તથા હિંસા કરીને મનુષ્ય પાપી થાય છે. પીને પર છે માટે ‘પાપ’* શબ્દ ઉત્પન્ન થયો છે. મતલબ એ છે કે અભક્ષ્ય લક્ષણમાં પાપ કહેલું છે ખરું, પરંતુ પાપનો મુખ્ય હેતુ જે હિંસા તે અહીં દેખાતો નથી, માટે આ પાપ નથી. જેમ મૈથુનરૂપ પાપથી માત્ર કરેલું પુણ્ય ક્ષય થાય છે તેમ અહીંયાં પાપ માત્રથી કૃતપુણ્યનો ક્ષય નથી. અર્થાત્ અઘટિત મૈથુનાદિકથી જેમ પાપ થાય છે તેમ તે પાપથી બ્રાહ્મણુત્ત આદિક ધર્મની પણ હાનિ થાય છે, તેમ અભક્ષ્ય ભક્ષ્યથી પાપ થાય છે એ વાત ખરી, તથાપિ તે પાપથી બ્રાહ્મણુત્તની હાનિ થતી નથી. ચાંગળ કહે છે,—જે વિદ્વાન થઈને ચાંગળના ધરરૂપ આ રથાનમાંથી ચૌર્યકર્મ કરીને તથા તે આપવાને ન ઈચ્છતા કૃપણરૂપ નિંદ્ય પુરૂષનો પદાર્થ છે એમ જાણીને તેની પાસે જે આગ્રહ કરીને શ્વાનનું માંસ લેઈ લે છે, તે વિદ્વાન પુરૂષને સદાચરણ બાધ કરે છે,—એટલે સદ્ધર્મના નિયમ તેને તેમ કરવાને મના કરે છે; એમ છતાં પણ જો તે નથી માનતો તો તે સદ્ધર્મના નિયમરૂપ શાસ્ત્રે દરાવેલો દંડ પણ તેણેજ સહેવો જોઈએ. મતલબ કે, હું આટલું આટલું કહું છું તથાપિ આવું અત્યંત

* શાસ્ત્રમાં અમુક ક્રિયાથી પાપ અને અમુક ક્રિયાથી પુણ્ય એમ વિધિ દેખાડેલો હોય છે, પરંતુ વસ્તુતઃ તે ક્રિયાનો પરિણામ ઉપર પાપ કે પુણ્ય આધાર રાખે છે. કેટલાકનું કહેવું એમ છે કે ચિતશુદ્ધિ ઉપર પાપ પુણ્યનો આધાર છે. ભા. ક.

નિંદા શ્વાનમાંસ આંગણના ધરમાંથી, અને તે પણ ચોરીથી, અને વળા ચોરી પકડાઈ ત્યારે આપવાને ન ઇચ્છનારા કૃપણ પાસેથી, અને તે પણ અતિ આગ્રહથી જે લે છે, તેનું પાપ તેને માથે. બીજમ કહે છે, -એ પ્રમાણે વિશ્વામિત્રને કહીને આંગણ વિરામ પામ્યો; એટલે બુદ્ધિમાન વિશ્વામિત્રે શ્વાનની જાળની લેઈ લીધી. જીવવાની ઇચ્છાવાળા તે મહામુનિ કૂતરાના તે અંગને લઈને પોતાની સ્ત્રી પાસે ગયા તથા તે તેને આપીને વનમાં જઈને તેનું ભોજન કરવાની ઇચ્છા કરી. હવે તે મુનિએ વિચાર કર્યો કે હું પ્રથમ વિધિપૂર્વક દેવતાઓને તૃપ્ત કરીને પછી ઇચ્છા પ્રમાણે આ શ્વાનમાંસનું ભોજન કરું. પછી તે મુનિએ બ્રાહ્મવિધિથી અગ્નિ આણીને ઇન્દ્ર અને આગ્નેય વિધિથી હોમ કરવાને ચર તૈયાર કર્યો. હે ભારત ! પછી તેમણે દેવકર્મ અને પિતૃકર્મ કરવાનો આરંભ કર્યો. તથા ઇન્દ્રાદિક દેવતાઓનું આવાહન કરીને (દેવતાઓને બોલાવીને) વિધિપૂર્વક ક્રમે કરીને તેમને તેમના ભાગ આપવા માંડ્યા. એજ સમયે ઇન્દ્રદેવે વૃષ્ટિ કરી અને સર્વે પ્રજાને જીવાડીને ઝાપધી, વનસ્પતિ વગેરે ઉપજાવવા માંડી. તપવડે નાશ થયું છે પાપ જેનું એવા ભગવાન વિશ્વામિત્ર પણ ધણેક કાળે કરીને પરમ અદ્ભુત સિદ્ધિ પામ્યા. વૃષ્ટિ થઈ એટલે દ્વિજ શ્રેષ્ઠ વિશ્વામિત્રે તે કર્મ સમેટીને તથા તે હૃતદ્રવ્ય (શ્વાનમાંસ) આપ્યા શિવાય દેવતાઓ તથા પિતૃઓને તૃપ્ત કર્યાં. એ પ્રકારે જે જ્ઞાની હોય તે દુઃખમાં આવી પડે તથાપિ તેણે દીન ન થતાં જીવવાના ઉપાય કરવા, અને ઉપાયને જાણનારા તે પુરૂષે સર્વ ઉપાયોવડે કરીને દીન એવા પોતાના આત્માનો ઉદ્ધાર કરવો. એ બુદ્ધિ ધારણ કરીને સર્વદા મનુષ્યે જીવવું, કેમકે જીવવા થકી પુણ્યની પ્રાપ્તિ થાય છે તથા પુરૂષને કલ્યાણ પણ પ્રાપ્ત થાય છે. હે કૌંતેય ! એટલા મારે દૃઢ નિશ્ચયવાળા અને જ્ઞાની પુરૂષે ધર્મ તથા અધર્મનો નિશ્ચય કરવામાં બુદ્ધિ ધારણ કરીને આ લોકમાં વર્તવું.

તસ્માત્કૌંતેયવિદુષાધર્માધર્મવિનિશ્ચયે ।

બુદ્ધિમાસ્થાયલોકોસ્મિન્વર્તિતવ્યંકૃતાત્મના ॥ ૧૦૨ ॥

इतिश्री महाभारते शांतिपर्वणि आपद्धर्मे विश्वामित्रश्वपचसंवादे गु० भा०

एकादशोऽध्यायः ॥ ११ ॥

યુધિષ્ઠિરુવાચ ॥ યદિઘોરંસમુદિષ્ટમશ્રદ્ધેયમિવાનૃતમ્ ।

॥ અસ્તિસ્વિદ્સ્યુમર્યાદાયામહંપરિવર્જયે ॥ ૧ ॥

યુધિષ્ઠિર કહ્યું છે, —હે પિતામહ ! જ્યારે તમે મોટા પુરુષોએ પણ આવું ઘોર અને શ્રદ્ધા ન રાખવા જેવું કર્મ કરવું એમ તમે કહ્યો છે ત્યારે હવે ચોરની કોઈ મર્યાદા રહેલી છે, કે જેનો હું ત્યાગ કરું. અર્થાત્ એવાં કર્મ જ્યારે મોટા પુરુષો કરે ત્યારે ચોર લોકોમાં ને તેમાં ફેર શો છે? આ સાંભળીને હું મોહ પામું તથા શિથિલ થઈ જઈ છું; મારો ધર્મ શિથિલ થઈ જાય છે; તે હરકોઈ ઉપાયે મારા મનનું સમાધાન કરીને હું કોઈ કર્મમાં પ્રવૃત્ત થઈ શકતો નથી. ભીષ્મ કહે છે, —હે યુધિષ્ઠિર ! આ મેં તને વિધિરૂપે શાસ્ત્રનાં વચન કહેલાં નથી. તે એ પ્રમાણે કરવું જ જોઈએ એમ કોઈ વિધિ થઈ શકતું નથી પણ તેમ ન કરવાથી મોટો અનર્થ ઉત્પન્ન થતો હોય ત્યારે તે કરવું એમ બુદ્ધિએ કરીને પાંડિતોએ પ્રહણ કરેલું છે; તથા તે વાત અનુકૂળ જ. હીને ગ્રંથોમાં પણ લખવામાં આવી છે. રાજાએ અનેક જગોએ કાયદા, જૂડ, વર, સિંહ વગેરેથી બુદ્ધિ શીખીને અનેક પ્રકારની બુદ્ધિ વાપરી જોઈએ છીએ. એક જ પ્રકારનો ધર્મ આચરવાથી પ્રજ્ઞરક્ષણરૂપ કાર્ય સંપાદન થતું નથી, અથવા રાજા પોતાનો નિર્વાહ કરી શકતો નથી. સત્પુરુષોનો આચાર અને ધર્મ બુદ્ધિમાંથી ઉત્પન્ન થયેલો છે. હે યુધિષ્ઠિર ! એ તારે જાણવું જોઈએ છીએ અને તે તે ધર્મ વિષે જે વચન હું તને કહું તે તું જાણ. વિજયની ઇચ્છાવાળા રાજાઓ ઉત્તમ બુદ્ધિ રાખીને આચરણ કરે છે. તથા જૂદા જૂદા સ્થળના જૂદા જૂદા ધર્મ આચરવાની જરૂર પડે છે, તે ધર્મ તેમણે બુદ્ધિએ કરીને કલ્પવૈ ઘટે છે. રાજા જો એક જ રીતે ધર્મનું આચરણ કરે તો તે રાજા યથાર્થ ધર્મનું આચરણ કરી શકતો નથી. અહીં દૃષ્ટાંત છે કે જેમ, એક ઇન્દ્રિયના જ્ઞાનવાળો વિદ્યાર્થી ગુરુએ બતાવેલી એક જ રીતે અભ્યાસ કરે પણ પોતાની બુદ્ધિથી જ્યાં ઘટે ત્યાં તેવી યોજના કરે નહીં તો તે વિદ્વાન થઈ શકતો નથી; તેમ રાજા પણ શાસ્ત્રમાં બતાવેલા એક દેશી ધર્મનું આચરણ કરે તો તે ધર્મવાન થઈ શકતો નથી. જ્યાં જે પ્રકારનો ધર્મ આચરવો ઘટેલો હોય એટલે એક જ કર્મ જે એક જ જગોએ ધર્મરૂપ અને અને બીજી જગોએ અધર્મરૂપ થતું હોય ત્યાં તે ધર્મના

એ પ્રકારનાં રૂપ રાજ્યે જાણવાં જોઈએ. પણ જો ન જાણે તો કોઈ વખતે તેવું કાર્ય ઉત્પન્ન થવાથી તેને મોટું ધર્મસંકટ ઉત્પન્ન થાય છે. જેમ કે, હિંસા ન કરવી એ પરમ ધર્મ છે. આ એકજ વચનનો નિશ્ચય કરીને આચરનાર રાજા જ્યારે ખુનીને શિક્ષા કરવાનો પ્રસંગ આવે છે ત્યારે અહિંસા ધર્મ-રૂપ શાસ્ત્રની આજ્ઞાનું ઉલ્લંઘન થવાથી મનમાં સંકટ પામે છે અને કાંતો ખુનીને શિક્ષા કરી શકતો નથી, અને તેથી ખુનીને શિક્ષા ન કરવારૂપ અધર્મમાં પડે છે; અથવા કાંતો ખુનીનો વધ કરીને અધર્મ થયો એ રીતે પરતાવો પામે છે. હે યુધિષ્ઠિર ! એટલા મારે ધર્મના એ પ્રકાર રાજ્યે જાણવા જોઈએ. કોઈ રાજા એમ જાણે કે આ વર્ષમાં દુકાળ વગેરેના કારણથી પ્રજા પાસેથી હું છ ભાગને બદલે તેનું અર્ધ ત્રણ ભાગ કર લેઈશ અને આવતે વર્ષે તેજ છ ભાગને દોઢા કે સવાયા કરીને લેઈશ, અને તે પ્રમાણે જો તે નિશ્ચય કરીને કરે તો લોકો તેના તે કૃત્યને ધર્મ જાણે છે પણ તેમ નથી કરતો તો અધર્મ જાણે છે. કેટલાક પુરૂષો યથાર્થ જ્ઞાનવાળા હોય છે અને કેટલાક પુરૂષો મિથ્યા જ્ઞાનવાળા હોય છે એટલે તેમનું જ્ઞાન સત્ય જેવું દેખાય તેમ છતાં મિથ્યા હોય છે; પણ ડાહ્યા પુરૂષે તેને યથાર્થ જાણીને તેમાંથી સત્પુરૂષોએ જે જ્ઞાન ગ્રહણ કરવા જેવું ગાનેલું હોય તે જ્ઞાનનું ગ્રહણ કરવું. કેટલાક ધર્મથી વિરુદ્ધ ચાલનારા પુરૂષો શાસ્ત્રનો અર્થ નાશ કરે છે અને કહે છે કે, ધર્મશાસ્ત્રથી વિરુદ્ધ જે અર્થશાસ્ત્ર હોય તે માનવું નહિ, પણ તેઓ શાસ્ત્રના અર્થને યથાર્થ જાણનારા હોતા નથી; મારે તેઓ અર્થશાસ્ત્રને અપ્રમાણ ગણે છે. વિદ્યા, યશ અને કામ ઉપર જીવિકા કરનાર હોઈને જેઓ એ રીતે બોલે છે તેમને હે રાજન્ ! તારે પાપી અને ધર્મના શત્રુઓ જાણવા. તેઓ મંદ અને કાચી બુદ્ધિના હોઈને શાસ્ત્રના યથાર્થ અર્થને જાણતા નથી. જેમ શાસ્ત્રમાં, અકુશળ પુરૂષો અમુક અર્થની યોજના સર્વત્ર કરી જાણતા નથી અને તેથી તે તે શાસ્ત્રમાં તેમની દૃષ્ટિએ દોષ જોવામાં આવે છે તથા પોતે પોતાની અપકવ બુદ્ધિ પ્રમાણે શાસ્ત્રના અર્થને બગાડે છે. તેઓ કહે છે કે, આ વિદ્યાનો અર્થ તમે આમ કરો છો તે અથવા લોકો આ પ્રમાણે જાણે છે તે યથાર્થ નથી, અને એવી રીતે બીજીની વિદ્યાની નિંદા કરીને પોતાની વિદ્યાને વખાણે છે. હે ભારત, તેઓ વાણીરૂપ અસ્ત્રવાળા અને વાણીરૂપ

ખાણવાળા હોય છે. તેઓ મનમાં એમ જાણે છે કે, વિદ્યાનું ફળ અમેજ દેહી લીધું છે. એવા પુરૂષોને વિદ્યાનો વેહેપાર કરનારા રાક્ષસ સરખા જાણવા. હે યુધિષ્ઠિર, જો તું કોઈ ધર્મ દંભવડે કરીને એટલે તે ધર્મ છે એટલુંજ માત્ર દેખાડવાની ઇચ્છાથી આવરીશ તો તેથી તારો ધર્મ નાશ થશે. ધર્મનો નિશ્ચય કેવળ વાણીવડેજ અથવા કેવળ બુદ્ધિવડેજ થઈ શકતો નથી, પણ વાણી અને બુદ્ધિ બંનેની વચ્ચે યોજના કરવાથી ધર્મનો નિશ્ચય થાય છે. એ પ્રકારે બૃહસ્પતિએ પોતાના શાસ્ત્રમાં કહ્યું છે એમ ઇન્દ્ર પોતે કહે છે. શાસ્ત્રમાં કોઈ પણ વચન નિમિત્ત વિના કહેલું હોતું નથી પણ કેટલાક પુરૂષો શાસ્ત્રે યુક્તિ સહિત પ્રતિપાત્રન કરેલા વચનને પણ નિશ્ચય માનતા નથી. એટલે જેમ “ આતતાયી પુરૂષ બ્રાહ્મણ હોય તોપણ તેને મારવો ” એવું શાસ્ત્રનું વચન છે. પણ કેટલાકનું કહેવું એમ છે કે, “ બ્રાહ્મણને મારનાર પુરૂષનું પ્રાયશ્ચિત્તજ થઈ શકે નહિ ” એવું પણ વચન છે; મારે પ્રથમ જે વચન કહ્યું તેની મતલબ એવી છે કે આતતાયીને સર્વથા મારવો; પણ આતતાયી બ્રાહ્મણને મારવો એવો વિધિ કરાવવાની તેની મતલબ નથી, પણ ખીજા કેટલાએક તો શાસ્ત્રમાં આતતાયીનો વધ કરવાનું કહેલું છે તે છતાં પણ હિંસા શાસ્ત્રનો દૃઢ નિશ્ચય કરીને આતતાયીનો વધ કરવો કબૂલ કરતા નથી. તેમનું કહેવું એમ છે, કે આપણને મારવાને ગાય આવતી હોય તો તેનાથી નારીને પોતાનો બચાવ કરવો પણ ગાયનો વધ કરવો યોગ્ય નથી. તેમ પોતાને મારવા આતતાયી આવતો હોય તો તેનાથી પણ પોતાનું રક્ષણ કરવું યોગ્ય છે પણ આતતાયીનો વધ કરવો યોગ્ય નથી. કેટલાક મુખ્ય આચાર્યો તો એમજ કહે છે કે લોકયાત્રા એટલે જગત્માં, વ્યવહાર ચલાવવો એજ મોટો ધર્મ છે અને તે ધર્મ ચોર ગ્રેગેરેનો વધ કર્યા શિવાય બની શકે એમ નથી; મારે જરૂર પડે તો હિંસા પણ કરવી અને એવી રીતે હિંસા કરવાથી કાંઈ અધર્મ થતો નથી. એવી રીતે ધર્મના વિવિધ મત છે. મારે યદ્વા પુરૂષે પોતાની બુદ્ધિથી ધર્મનો ધટે તેવો નિશ્ચય કરવો. હે ભારત, એટલા મારે કોઈ તજ્ઞને, શાસ્ત્રનો મોહ તજ્ઞને તથા શાસ્ત્ર સંબંધી અજ્ઞાનપણું તજ્ઞને બુદ્ધિવાન પુરૂષ જે શાસ્ત્ર કહેતો હોય તેના ઉપર પોતાની બુદ્ધિથી

તર્ક કરીને નિશ્ચય કરવો તથા તેનેજ આચરવા યોગ્ય ધર્મ માનવો. શાસ્ત્રનું જ્ઞાન જેને હોય તેવા પુરૂષનું વચન તથા પોતાની બુદ્ધિ એ એ વડે ધર્મનો જે નિશ્ચય કર્યો હોય તે યથાર્થ માનવો; પણ જેઓ કેવળ અજ્ઞાની હોય છે, તે શાસ્ત્રના જ્ઞાનના હેતુભૂત વચનમાત્રે કરીને તેનું યથાર્થ જ્ઞાન સંપાદન કર્યા શિવાય ધર્મનો નિશ્ચય કરે છે. કેટલાક પુરૂષો એમ કહે છે કે આ અમુક યુક્તિથી અમુક શાસ્ત્ર દૂષિત થાય છે; મારે તે ખોટું છે તો તે પણ અજ્ઞાન છે, એવું સંશયને છેલ્લાં વાક્ય શુક્રાચાર્યે દૈત્યોને પૂર્વે કહ્યું હતું. તે યોગ્ય એ છે કે તર્કવડે શાસ્ત્રનો અને શાસ્ત્રાડે તર્કનો બાધ ન કરનાં જે શાસ્ત્ર અને તર્ક બંને ॥ એકમતથી સિદ્ધ થતું હોય તેજ કરવું. એ પ્રમાણે કરવાથી બૃહસ્પતિ અને શુક્રાચાર્ય બંનેનું કહેવું સમાન થાય છે. જે જ્ઞાન એક છતાં વિરૂદ્ધ દિશામાં જતું ન હોય, અર્થાત્ જેમાં સંશય ન ઉપજતો હોય તે જ્ઞાન ગ્રહણ કરવા યોગ્ય જણવું; પણ જે તે જ્ઞાન તેવું હોય તો તેને મૂળમાંથી ઉખાડી નાંખીને દૂર કરવું ઘટે છે તું જે આ માંડ નીતિવચન અંગીકાર કરતો નથી તો તે તને અયોગ્ય છે; ક્રમકે દિવસાંશ્વર ઉગ્ર કર્મ કરવાને અર્થે ઇશ્વરે તને સરજ્યો છે, પણ તું તે જોતો નથી. હે ભાષા! રાજસમુદાયનો અબ્યુદય કરવાની ઇચ્છાવાળાને મને તું જો અને તે પ્રમાણે કરવાને ઇચ્છ. બીજા લોકો જે વાત પસંદ કરતા નથી, અને મને એમ કહે છે કે આ બીજમ દિવસ કરનાર છે એવી રીતે મારી નિંદા કરતા અને ભૂલોકના સુખને ઇચ્છતા, પોતાનું હિત ન જાણતા રાજાઓને મેં સ્વર્ગલોક પમાડ્યા છે તે માત્ર ઉપકારનેજ અર્થે પણ સ્વાર્થને અર્થે નહિ. તે પ્રમાણે તું પણ ઉગ્ર કર્મવડે પ્રજના હિતને અર્થે તેમનું શાસન કર. બકરો, ઘેડો અને ક્ષત્રિય એ ત્રણને બ્રહ્માએ સરખા કહેલા છે. એકલા બકરાને યજ્ઞમાં હોમવાને યજ્ઞ સ્થાન પ્રત્યે લઇ જાય છે, તે જૈમ તેના સ્વર્ગપ્રાપ્તિરૂપ હિતને અર્થે છે, તે પ્રમાણે ઘેડાને અને ક્ષત્રિયને પણ સંગ્રામયજ્ઞમાં જવાની પ્રેરણા કરવી તે પણ તેના હિતને અર્થે છે; મારે તે ક્ષત્રિય વગેરેથી નિરંતર કોઇપણ એક લોકગ્યવહાર સિદ્ધ થાય છે. જે દોષ અવશ્યનો વધ કરવાથી થાય છે તેજ દોષ વધ્યનો વધ ન કરવાથી થાય છે એજ ધર્મની મર્યાદા છે અને તે મર્યાદાનું ચોર લોકો ઉલ્લંઘન કરે છે તથા

રાજ્ય ઉક્ષંધન કરતો નથી એટલો ચોરમાં અને રાજ્યમાં ફેર છે. એટલા માટે રાજ્યએ તીક્ષ્ણ થઈને પણ પ્રજાનું ધર્મમાં સ્થાપન કરવું જો રાજ્ય એમ કરે નહિ તો પ્રજા વરૂની પેઠે એક બીજાનું ભક્ષણ કરીને ગમે તેમ વર્તે. જે રાજ્યના રાજ્યમાં જળમાંથી જળકાગડા જેમ માંછલાંને લેઈ લે છે તેમ ચોર લોકો બીજાના ધનનું હરણ કરે છે તેને અધમ ક્ષત્રિય જાણવો. હે રાજન ! કુળવાન તથા વેદ વિદ્યા ભણેલા પુરૂષોને પ્રધાનપદ આપીને પ્રજાનું ધર્મવડે રક્ષણ કરતો તું પૃથ્વીનું પાલન કર. જે રાજ્ય પ્રજામાંથી અન્યાય કર્મવડે કરીને ઠર લેછે, તેને વિશેષ ઉપાય જાણનાર નપુંસક ક્ષત્રિય જાણવો. જે ક્ષત્રિય અતિ ઉગ્ર હોય અથવા અતિશય કોમળ હોય, તે ક્ષત્રિય ધર્મવડે રાજ્ય કરવાને વખાણવા લાયક નથી; પણ ઉગ્રતા અને કોમળતા બંનેનું ઉક્ષંધન કર્યા શિવાય તું ઉગ્ર થઈને કોમળ પણ થા. ક્ષત્રિયનો ધર્મ મહા ઠઠિન છે પણ તારા ઉપર મારી પ્રીતિ છે તેથી હું તને તે કહું છું. તું ઉગ્ર કર્મ કરવાને ઉત્પન્ન થયેલો છે, એટલા માટે રાજ્યનું પાલન કર. જે પુરૂષો દુરાચારી હોય તેમનો તું નિરંતર નિગ્રહ કરજે અને જે પુરૂષો સદાચારી હોય તેમનું તું પાલન કરજે. હે ભરતશ્રેષ્ઠ ! બુદ્ધિમાન શુદ્ધાચાર્યે એ પ્રમાણે આપદ્ધર્મમાં વર્તવાનું કહ્યું છે. યુધિષ્ઠિર કહે છે—હે પિતા-મહા ! જેનું ઉક્ષંધન કોઈએ કરવું જોઈએ નહિ એવી કોઈ મર્યાદા હોય તો તે હું તમને પૂછું છું માટે હે સત્પુરૂષમાં શ્રેષ્ઠ ! તમે મને કહો. બીજમ કહે છે,—વિદ્વાન, વૃદ્ધ, તપસ્વી, વેદાભ્યાસવાળા, સદાચરણી એવા બ્રાહ્મણોને સેવવા એજ પરમ ઉત્તમ છે. તું જે વૃત્તિ દેવતાઓને વિષે રાખે છે તે વૃત્તિ સર્વદા બ્રાહ્મણોને વિષે રાખજે. હે, રાજન ! ક્રોધ પામેલા બ્રાહ્મણોએ ઘણાં દુઃસહ કૃત્ય કરેલાં છે. બ્રાહ્મણોની પ્રસન્નતાવડે, મોટો યશ પ્રાપ્ત થાય છે અને અપ્રસન્નતાવડે મોટું ભય ઉત્પન્ન થાય છે. જો બ્રાહ્મણો પ્રસન્ન હોય તો તે અમૃતના સરળા સુખ કરનારા છે પણ જો તેઓ ક્રોધ પામેલા હોય તો ઝેરના જેવા નાશકારક છે.

પ્રીત્યાયશોભવેન્મુખ્યમપ્રીત્યાપરમંભયમ્ ॥

પ્રીત્યાહ્યમૃતવાદ્વિપ્રાઃકુદ્ધાશ્ચૈવયથાવિષમ્ ॥ ૩૮ ॥

इतिश्री महाभारते शां० आप० गु० भा० द्वादशोऽध्यायः ॥ १२ ॥

યુધિષ્ઠિર ઉવાચ ॥ પિતામહમહાપ્રાજ્ઞસર્વશાસ્ત્રવિશારદ ।

॥ શરણંપાલ્યમાનસ્યયોધર્મસ્તંત્રવીહિમે ॥ ૧ ॥

યુધિષ્ઠિર કહેછે,—હે મોટી બુદ્ધિવાળા અને સર્વ શાસ્ત્રને જાણનારા પિ-
તામહ ! શરણે આવેલાનું રક્ષણ કરનારાનો ધર્મ મને કહો. ભીષ્મ કહે છે,—
હે મહારાજ ! શરણાગતનું રક્ષણ કરવામાં મોટો ધર્મ છે અને હું ભરતશ્રેષ્ઠ !
એવો પ્રશ્ન પૂછવાને તમે યોગ્ય જ છો. હું રાજન્ ! મહાત્મા શિષિ આદિક
રાજાઓ શરણે આવેલાઓનું રક્ષણ કરવાથી મોટી સિદ્ધિ પામી ગયા છે.
એવું સાંભળ્યું છે કે એક કપોતે પોતાનો શત્રુ શરણે આવેલો જોઈને તેનું
પોતાના માંસવડે કરીને યથાન્યાય પૂજન કર્યું હતું. યુધિષ્ઠિર કહે છે,—
હે ભારત ! પોતાને શરણે આવેલા શત્રુને પૂર્વે કપોતે પોતાના દેહનું માંસ
શી રીતે ભોજન કરવા આપ્યું હતું તથા તે કેવી ગતિ પામ્યો ? ભીષ્મ
કહે છે,—હે રાજન્ ! ભાર્ગવ મુનિએ મુચકુંદને કહેલી દિવ્ય અને સર્વ પા-
પનો નાશ કરનારી કથા સાંભળ. હું પાર્થ ! હું પુરુષશ્રેષ્ઠ ! મુચકુંદ રાજાએ
ભાર્ગવમુનિને પ્રણામ કરીને પૂર્વે આવેલા પ્રશ્ન કર્યો હતો. હું રાજન્ ! સેવા
કરતા એવા તે મુનિને ભાર્ગવે પણ આ કથા કહી જેમાં કપોત સિદ્ધિ
પામ્યો તે કહેલું છે. મુનિ કહે છે,—હે રાજન્ ! હું પૃથ્વીપતે ! ધર્મના
નિશ્ચયથી યુક્ત, તથા કામ અને અર્થવાળી કથા હું તને કહું છું તે ધ્યાન
રાખીને સાંભળ. કોઈએક મોટા અરણ્યમાં અષ્ટમ આચરણવાળો, પૃથ્વીમાં
કાળ જેવો ભયાનક, પક્ષીઓને મારનાર પારંધી ફરતો હતો કાળા કાગડ
જેવો કૃષ્ણ વર્ણનો, રાત્રી આંખોવાળો, લાંબી જંઘાવાળો અને ટૂંકા પગવાળો,
મોટા મુખવાળો અને મોટી હડપચીવાળો તથા રાત્રી આંખોવાળો તે હતો.
તેને કોઈ મિત્ર કે સાંજી કે અધિવ, હતું નહિ; કેમકે તેનું નિર્દય દૃત્ય જોઈને
તેમણે પણ તેનો ત્યાગ કરેલો હતો. જે મનુષ્ય પાપ આચરણવાળો હોય
છે તેને ગહ્વા પુરુષોએ દુસ્થીજ તજવો યોગ્ય છે,— કેમકે જે પોતાનો પણ
ઝેર, ફાંસો વગેરેથી ઘાત કરવાને તૈયાર થાય છે તે બીજાનું ભલું શું કરવાનો
હતો ? જે પુરુષો કૂર, દુરાચરણી અને પ્રાણીઓની હિંસા કરનારા હોય
છે, તેઓ પ્રાણીઓને ઉદ્દેગ પમાડનારા સર્પ જેવા જાણીતા. હું રાજન્ !
તે નિઃપ્રત્યે પોતાની જાગ જોઈને વનમાં જઈને પક્ષીઓને મારી

લાગતો હતો તથા તે પક્ષીઓને વેચતો હતો. એ પ્રમાણે પોતાની વૃત્તિ ચલાવતા તે દુરાત્મા પાર્ધીનો ઘણાક કાળ વીતી ગયો પણ તે ધર્મ સમજી શક્યો નહિ. તે પોતાની સ્ત્રીને લેઈને નિરંતર રમણ કરતો હતો; પણ દૈવના યોગથી અતિ મૂઢ થયેલા તે પાર્ધીને જીજ્ઞ વૃત્તિ કોઈ પસંદ પડી નહિ. હવે એક વખત તે પાર્ધી વનમાં ગયો હતો એવામાં ચારે પાસેથી તે વનમાં વૃક્ષોને પાડી નાખતો મોરો વંદેગીઓ થયો તથા આઠાશ સપળું વાદળાંથી ભરાઈ ગયું અને ચારે પાસે વીજે ચમકવા લાગી. પછી જોતજોતામાં જેમ નૌકાઓના સમુદાયથી સમુદ્ર ઢંકાઈ જાય, તેમ તે પણ મેઘસમૂહથી ઢંકાઈ ગયો. પછી તે વનમાં જળાની ધારાઓના સમુદાયવડે ઇન્દ્રે પ્રવેશ કર્યો અને એક ક્ષણમાં જળવડે પૃથ્વીને પૂર્ણ કરી નાખી. વર્ષાદિની ધારાઓથી સમાકુળ એવા તે સમયમાં તે પાર્ધી આમ-તેમ દોડવા લાગ્યો તથા નષ્ટ થયું છે એવન જેનું તથા શીતથી પીડા પામેલો અને અંતરમાં આકુળવ્યાકુળ થયેલો તે આપ્તા વનમાં ફર્યો પણ તે પક્ષીઓને હણનાર પાર્ધીને કોઈ જગોએ ન્યાં પાણી ન આવ્યું હોય તેવું સ્થળ માલમ પડ્યું નહિ; તે વનના તમામ માર્ગ જળના ઓધથી ભરાઈ ગયા હતા. તે વખતમાં વૃષ્ટિના વેગથી હણાઈને પક્ષીઓ પણ સંતાઈ ગયા હતા. તથા મૃગ, સિંહ અને વરાહ આદિક પશુઓ પણ ન્યાં ન્યાં પોતાને સ્થળ માલમ પડ્યું ત્યાં જઈને ઠરી ગયા હતા. ઘણાક પશુઓ મોટા વાયુ અને વૃષ્ટિથી ત્રાસ પામીને ભયથી તથા ક્ષુધાથી પીડિત થઈને એકઠા મળીને વનમાં ભમતા હતા. પેલો પાર્ધી પણ શીતથી હણાયાં છે આત્ર જેનાં એવો થઈને કોઈ જગોએ જઈ શકતો નહોતો, તેમ એક જગોએ રિથર થઈને ઉભો પણ રહી શકતો ન હતો. એટલામાં ટાઢથી ત્રિહ્વળ થઈ ગયેલી એક કપોતી (હોતી) તેની દષ્ટિએ પડી. પાપીષ્ઠ તે પાર્ધી પોતે દુઃખનો અનુભવ કરે છે, તેમ છતાં પણ તેને પકડીને તેણે પોતાની પાસેના પાંજરામાં નાખી. પોતે દુઃખથી પરાભવ પામેલો છતાં પણ જીજ્ઞને દુઃખ કરવાને તે ચૂક્યો નહિ. તે પાપણુદિવાળો તથા પાપકર્મ કરનારો હતો તેથી તેણે પાપકર્મજ કર્યું. પછી તેણે તે વનના ભાગમાં મેઘ સમાન નીચ રંગનો એક મોરો વૃક્ષ જોયો. તે વૃક્ષ ઉપર જાયા, નિવાસ અને

ફળ, એ ત્રણેની પ્રાપ્તિ થવાના હેતુને લીધે અનેક પક્ષીઆદિક પ્રાણીઓ વસતાં હતાં. જાણે વિધાતાએ પરીપકાર કરવાને કાંઈ સાધુપુરુષ ન ઉત્પન્ન કર્યો હોય, તેવો તે વૃક્ષ હતો. હવે એક ક્ષણમાં આકાશ નિર્ભળ મનુષ્ય તથા તેમાં તારા દેખાવા લાગ્યા. અનેક પોયણાંવડે વ્યાસ જળવણું મોટું સરોવર હોય તેવું રમણિક આકાશ દેખાવા લાગ્યું. મેઘમંડળથી મુક્ત થયેલું, તારાઓ થકી ભરપૂર તથા કમળના જેવું અત્યંત નિર્ભળ આકાશ જોઈને તથા રાત્રી ધંણી ગયેલી જોઈને શીતથી ધ્રુવજો તે પારથી આરે પાસે જોવા લાગ્યો. હે રાજનૃ! તે વિચારવા લાગ્યો કે આ જગોએથી મારું ધર ખડુ દૂર છે, રાત્રી ધણી ગયેલી છે તથા રસ્તામાં પાણી ભરાઈ મનુષ્ય છે. મારે હવે મારે શું કરશું? પછી તેણે પેલા વૃક્ષ નીચે રાત્રે નિવાસ કરવાની યુદ્ધિ કરી, અને તે વૃક્ષને કાચ જોડી પ્રણામ કરીને આ વચન કહ્યું કે, આ વૃક્ષમાં જે દેવતાઓ હોય તેમને હું શરણ થાજી છું. પછી પૃથ્વી ઉપર પાંદડાં પાથરીને તથા પથ્થર ઉપર માયું મૂકીને મોટા દુઃખે કરીને વીંટાયલો તે પારથી ત્યાં સંપ્ર ગયો.

સશિલાયાંશિરઃકૃત્વાપર્ણાન્યાસ્તીર્યભૂતલે ।

દુઃખેનમહતાવિષ્ટસ્તતઃસુષ્વાપપક્ષિહા ॥ ૩૪ ॥

इतिश्री महाभारते शां० आ० गु० भा० त्रयोदशोऽध्यायः ॥ १३ ॥

भीष्मउवाच ॥ अथवृक्षस्यशाखायांविहंगःससुहृज्जनः ।

॥ दीर्घकालोपितोरजस्तत्रचित्रतनूरुहः ॥ १ ॥

भीष्મ કહે છે—હવે તે વૃક્ષની ડાળ ઉપર પોતાના કુટુંબ પરીવાર સાથે વિચિત્ર પીંછાંવાળે એક કપોત પક્ષી ધણી ડાળથી વસતો હતો. તેની સ્ત્રી ધણી વખતથી આરે કરવા ગઈ હતી તે પાછી આવી નહોતી, તથા રાત્રી પડી તે જોઈને તે પક્ષી મનમાં પરિતાપ મામવા લાગ્યો. વાયુ અને વૃષ્ટિ બહુ આરે થઈ અને મારી પ્રિયા હજી પાછી આવી નહિ । તે હજી કાંઈ પાછી આવી નહિ તેનું શું કરશું હશે? મારી સ્ત્રી વનમાં આરે કરવા ગઈ છે તે કુલગણેશ તો હશે વા? તેના વિના આ મારું ધર મને શૂન્ય લાગે છે ॥

ધરમાં પુત્ર હોય, પૌત્ર હોય, ઊંકરાઓની વહુઓ હોય, સેવક હોય, એ સર્વથી સર્વે જગોએ ધર ભરપૂર હોય તથાપિ સ્ત્રી વિના ગૃહસ્થનું ધર શૂન્ય કહેવાય. ધર એજ ધર છે એમ જાણવું નહિ પણ ગૃહીણી (સ્ત્રી)જ ધર કહેવાય છે; જે ધર ધણી વિનાનું છે તે અરણ્ય સરખું જાણવું. રાતા છે નેત્રના અંતભાગ જેના વિચિત્ર વર્ણનું છે શરીર જેનું, તથા મધુર છે સ્વર જેનો એવી તે મારી રૂપાળી સ્ત્રી જે આજ પાછી નહિ આવે તો મારે જીવું નથી. જે ઉત્તમ વ્રતવાળી મેં ખાધું ન હોય ત્યાં સૂંધી ખાય નહિ, મેં સ્નાન કર્યું ન હોય ત્યાં સૂંધી સ્નાન કરે નહિ, હું ઉભો રહું નહિ તો જે ઉભી પણ ન રહે તથા હું સૂઈ જઈં તોજ જે સૂઈ જાય, તે જે આજ પાછી ન આવે તો મારે જીવું શાને અર્થે ? મને હર્ષ પામતો જોઈને તે હર્ષ પામતી હતી; મને દુઃખિત જોઈને તે દુઃખી થતી હતી; હું બાહાર ગયો હોઈં તો તે દીન મુખવાળી થઈ જતી હતી; તથા જે હું ક્રોધ કરું તો તે મધુરવાણી બોલતી હતી. પતિનુંજ વ્રત કરનારી, પતિ એજ જેની પરમ ગતિ છે, પતિનાજ પ્રિયમાં અને હિતમાં પ્રીતિવાળી, એવી મારી સ્ત્રી જેવી જેને સ્ત્રી હોય તે પુરૂષ પૃથ્વીમાં ભાગ્યશાળી જાણવો. તે તપ આચરનારી મારી સ્ત્રી જે હું થાકી ગયેલો કે ભૂખ્યો હોઈં તો તે જાણતી હતી; તે યશવાળી સ્ત્રી મારે વિષે પ્રીતિવાળી, સ્થિર ભક્તિવાળી અને સ્નેહવાળી હતી. જે પુરૂષ વૃક્ષના મૂળ આગળ વસેલો હોય અને ત્યાં જે તેની પ્યારી સ્ત્રી હોય તો તે તેનું ધર છે; પણ તે સ્ત્રી વિનાનો મેહુલ પણ જંગલ છે એ નિશ્ચય જાણવું. ધર્મ, અર્થ, અને કામ, એ ત્રણ કાર્ય સમયે સ્ત્રી એ પુરૂષની સહાય કરનારી છે; તથા પરદેશ જતી વખતે પુરૂષને વિશ્વાસનું પાત્ર પણ તેજ છે. પુરૂષને સ્ત્રી એજ આ લોકમાં પરમ અર્થ છે એમ શાસ્ત્રમાં કહેલું છે. આ લોકમાં સહાય વિનાના પુરૂષને લોકવ્યવહારમાં સહાય કરનારી પણ તેજ છે. જે પુરૂષ રોગગ્રસ્ત પરાજય પામેલો હોય તથા નિરંતર સંકટમાં પડેલો હોય, તેને સ્ત્રી સમાન બીજું કોઈ ઔપધ નથી. સ્ત્રી સમાન કોઈ બંધુ નથી કે સ્ત્રી સમાન બીજું કોઈ ગતિ નથી; તેમજ ધર્મનો સંગ્રહ કરવાને આલોકમાં સ્ત્રી સમાન કોઈ સહાય નથી; જે પુરૂષના ધરમાં સાધ્વી તથા પ્રિય વચન બોલનારી સ્ત્રી ન હોય તેણે અરણ્યમાં જવું; કેમકે તેને તો અરણ્ય અને ધર બન્ને સમાનજ છે.

યસ્ય માર્યા ગૃહે નાસ્તિ સાધ્વી ચ પ્રિયવાદિની ।

અરણ્યં તે ન ગંતવ્યં યથારણ્યં તથા ગૃહમ્ ॥ ૧૭ ॥

इति श्री महाभारते शांतिपर्वणि आप० भार्याप्रशंसायां गुर्जरभाषायां

चतुर्दशोऽध्यायः ॥ ૧૪ ॥

भीष्મ उवाच ॥ एवं विलपतस्तस्य भ्रुवत्पातुकर्णवचः ।

॥ गृहीताशकुर्नान्नैनकपोतीवाक्यमब्रवीत् ॥ ૧ ॥

ભીષ્મ કહે છે, — એ પ્રમાણે વિલાપ કરતા તે કપોતનું કણ્ણા વચન સાં-
ભળીને પાર્થીએ પકડેલી હોતીએ ઉચ્ચાર કર્યો. હોતી કહે છે, — અહો ! હું
ખહુ સારા ભાગ્યવાળી છું કે જેથી મારા પ્રિય સ્વામી, મારામાં ગુણ નથી
કે છે, તો પણ આ પ્રકારે ગુણનું કથન કરે છે । જે સ્ત્રીને તેનો સ્વામી
સંતોષ પામતો નથી તેને સ્ત્રીજ ન સમજવી; કેમકે ત્યારે સ્ત્રી ઉપર તેનો
સ્વામી પ્રસન્ન થાય છે, ત્યારેજ સર્વે દેવતાઓ તેને પ્રસન્ન થાય છે. અ-
મિત્રી સાક્ષી રાખીને જેને સ્વામી કરેલો છે, તે સ્વામી એજ પરમ દૈવત
છે. જે સ્ત્રીના ઉપર તેનો સ્વામી પ્રસન્ન થતો નથી તે સ્ત્રી પુણ્ય અને
ગુણ સહિત વેલી જેમ દાવાગિનિથી બળીને ભસ્મ થાય છે તેમ ભસ્મ થાય
છે. દુઃખવડે પીડિત તથા પાર્થીએ પકડેલી છતાં પણ તે કપોતી એમ વિ-
ચાર કરીને પોતાના સ્વામિને દુઃખિત જોઈને તેના પ્રત્યે આ વચન બોલી,
હે સ્વામી ! હું તમને તમારું કલ્યાણ કરે એવો એક ઉપાય બતાવું છું તે
સાંભળીને તે પ્રમાણે કરો, હે સ્વામિ ! વિશેષે કરીને તમે શરણે આવેલાનું
રક્ષણ કરનારા થાઓ. આ પાર્થી તમારા ઘર નીચે આશ્રય લેઈને સ્થ-
રહોલો છે, તે શીત થકી અને ભૂખ થકી પીડાએલો છે, માટે તેનો સત્કાર
તમે કરો. જે કોઈ બ્રાહ્મણની હત્યા કરે અથવા લોકની માતૃરૂપ એવી
માયની હત્યા કરે, તેમજ શરણે આવેલાની હત્યા કરે, તે ત્રણેનું પાપ
સમાન છે. આપણે કપોત છીએ, માટે કપોતની જાતિના ધર્મ પ્રમાણે
આપણી જે વૃત્તિ ધૃશ્વરે નિર્માણ કરી છે, તેનું તમારા સરખા આ-
ભવાન પુરૂષે અનુસરણ કરવું એ ન્યાય છે. આપણે એમ સાંભળ્યું છે. કે

જે કાંઈ ગૃહસ્થ થઈને શક્તિ પ્રમાણે ધર્મનું અનુવર્તન કરે છે, તે પરલોકમાં જઈને અક્ષયલોક પામે છે. હે પક્ષિ ! માટે તમે હવે પ્રજાવાળા અને પુત્ર-વાળા છો, તેથી પોતાના દેહ ઉપરથી દયા તથા દેહને ધર્મ તથા અર્થનું ગ્રહણ કરીને જે રીતે એ પારથીનું મન પ્રસન્ન થાય તે રીતે તેના સન્માન કરો. હે પક્ષિ ! તમે શરીરમાં સંતાપ કરશો નહિ. કેમકે શરીરનો વ્યવહાર ચક્રાવવા માટે તો બીજી સ્ત્રી પણ તમને મળશે. પાંજરામાં રહેલી અને અતિ દુઃખથી પીગાયેલી તે તપસ્વિની કપોતી એ પ્રમાણે વચન બોલીને પોતાના સ્વામી સામું જોવા લાગી.

इतिसाशकुनीवाक्यंपंजरस्थातपस्विनी ।

अतिदुःखान्विताप्रोक्ताभर्तारंसमुद्क्षत ॥ ૧૪ ॥

इतिश्री महाभारते शांति० आप० कपोतलुब्धकसंवादे गुर्जरभाषायां
पंचदशोऽध्यायः ॥ ૧૫ ॥

भीष्मउवाच ॥ सपत्न्यावचनंश्रुत्वाधर्मयुक्तिसमान्वितम् ।

॥ हर्षेणमहतायुक्तोवाक्यं व्याकुललोचनः ॥ ૧ ॥

भीષ્મ કહે છે,--ધર્મ અને યુક્તિ સહિત એવું પોતાની સ્ત્રીનું વચન સાંભળીને મોટા હર્ષથકી યુક્ત થઈને વ્યાકુળ થયાં છે નેત્ર જેનાં એવો તે કપોતપક્ષી વિધિએ દેખાડેલા કર્મવડે (દૈવના કરવાથી) તે પારથીને જોઈને તે પક્ષિ ઉપર જીવનાર પારથીનું યત્ને કરીને પૂજન કરવાને તત્પર થયો અને આ રીતે વચન બોલ્યો; હે પારધિ ! તમે બલે પધાર્યા ! કહો તમારી મને શી આજ્ઞા છે? તમારે કાંઈ પ્રીતરચિંતા કરવી નહિ અને તમે પોતાને ઘેરજ છો એમ જાણો. તમે ઉતાવળે બોલો કે તમે શું ઇચ્છો છો તથા તમારે અર્થે હું શું કરું ? તમે અમારે શરણે આવેલા છો, માટે તે સ્નેહથી હું તમને આ વચન કહું છું. શત્રુ પણ પોતાને ઘેર આવે ત્યારે તેનું ઘટિત હોય તેવું આતિથ્ય કરવું જોઈએ; કેમકે વૃક્ષનો કાપનાર પણ વૃક્ષની નીચે આવે છે, ત્યારે તેના ઉપરથી તે કાંઈ પોતાની છાયા પાછી ખેંચી લેતો નથી. જે કાંઈ શરણે આવ્યો હોય, તેનો આતિથ્ય સન્માન પ્રપત્ને કરીને કરવો પડે છે; અને પંચમહાયજ્ઞમાં તો

ગૃહસ્થે વિશેષે કરીને પ્રયત્નવડે સત્કાર કરવો જોઇએ. જે પુરુષ ગૃહસ્થાશ્રમી થઇને મોહથી પંચમહાયજ્ઞ કરતો નથી, તેને ધર્મવડે આ લોક કે પરલોક પ્રાપ્ત થતા નથી. મારે તમે અત્યંત વિશ્વાસ રાખીને મને કહો. તમે વાણીવડે જે જોલશો તે સર્વ હું કરીશ, તમારે મનમાં શોક કરવો નહિ. તે પક્ષિનું એવું વચન સાંભળીને પેલો પાર્ધી જોલ્યો કે મને અતિશય ટાઢ વાય છે, મારે તેથી માંડે રક્ષણ તું કર. એમ સાંભળીને તે પક્ષિએ પૃથ્વી ઉપર સૂકાં પાંતરાંનો ઢગલો કર્યો, તથા પોતાની શક્તિ પ્રમાણે ચાંચમાં પાંદડું લેઇને ઉતાવળે અગ્નિ લેવાને ગયો. અગ્નિ લેવાને ગયેલો તે પક્ષિ અગ્નિ લેઇને પાછો આવ્યો તથા પછી પેલાં સૂકાં પાંદડાંના ઢગલામાં તેણે અગ્નિ પણ સળગાવ્યો. તેણે મોટો ભડકો કરીને પોતાના શરણાગત પરજીવાને કહ્યું કે સારી રીતે નિરાંતથી હવે તમે તમારા અંગ શેષે અને કોઇ જગોએથી ભયની શંકા રાખશો નહિ. તેનું એવું વચન સાંભળીને “બહુ સાંડું” એમ કહીને તે પાર્ધીએ પોતાનાં અંગ શેષવા માંડ્યાં, અગ્નિની ગરમીથી જેના પ્રાણ પાછા આવ્યા છે એવો તે પાર્ધી ધણો આનંદ પામ્યો અને વિધિના કરવાથી આ પક્ષિને જોઇને વ્યાકુળ નેત્રવાળો તે જોલ્યો કે મને ભૂખ બહુ લાગી છે, મારે તું મને કાંઈ ખાવાનું આપ, એની મારી ઇચ્છા છે. તેનું એવું વચન સાંભળીને તે પક્ષી જોલ્યો કે મારો એવો વૈભવ કાંઈ છે નહિ કે જેથી તારી કુધાને હું નાશ કરું; અમે તો વનમાં રહેનારા છીએ મારે નિત્યના ઉત્પન્નવડે નિત્ય જીવીએ છીએ. પણ મુનિઓ જેમ ભોજન કરવાનો સંચય રાખે છે તેમ અમારી પાસે કાંઈ સંચય રહેતો નથી. એ પ્રમાણે તેને કહીને તે પક્ષિનું મુખ શીકું પડી ગયું, તેના મનમાં એમ ચિંતા થઇ કે હવે કેમ કરવું? હે ભરતગ્રેષ્ઠ ! તે પક્ષી પોતાની વૃત્તિની નિંદા કરવા લાગ્યો કે અરે ! આપણે સંચય નથી રાખતા તે બહુ જોડું છે, કેમ કે સંચય હોય તો અમને પ્રસંગે અતિથિનો સત્કાર થઈ શકે. પણ એ ઘડીમાં તેને ભાન આવ્યું, જોડેલે તે પક્ષિધાતકને કપોત કહેવા લાગ્યો કે તમે એ ઘડી વાટ જુઓ; હું તમને તૃપ્ત કરીશ. એમ કહીને સૂકાં પાંદડાંવડે અગ્નિને પ્રદક્ષિ કરીને પક્ષી મોટો આનંદ પામીને તે પક્ષી જોલ્યો કે, મેં પૂર્વે અપિઓ, દેવતાઓ, અને માહાત્મા પિતૃઓનો અતિથી પૂજન એજ મોંઘે ધર્મ છે એમ સાં-

ભણ્યું છે. હે સૌમ્ય ! મારે તું મારા ઉપર કૃપા કરીને મારે અંગીકાર કરજે; હું એ તને સાચું કહું છું, કેમ કે અતિથિનું પૂજન કરવામાં મારી શુદ્ધિ નિશ્ચયવાળી છે. પછી તે પક્ષી જાણે હસતાં હસતાં (હાસ્યમાં) તે કાર્ય કરતો ન હોય તેમ પ્રતિજ્ઞા કરીને તે મોટી શુદ્ધિવાળા પક્ષિએ અગ્નિ ની ત્રણ પ્રદક્ષિણા કરીને તેમાં પ્રવેશ કર્યો. પક્ષિને અગ્નિમાં પડેલો જોઈને પેલો પાર્ધી મનમાં વિચારવા લાગ્યો કે આ મેં શું ધોર કર્મ કર્યું છે! અરે! મહા દૂર અને પોતાનાં કર્મથી નિંદાયવાને મને મહાભયંકર અધર્મ પ્રાપ્ત થશે એમાં સંશય નથી. પક્ષિને એ રીતે અગ્નિમાં પડેલો જોઈને પોતાનાં કર્મનો ધિક્કાર કરતો તે પાર્ધી એ રીતે બહુ પ્રકારે અત્યંત વિલાપ કરવા લાગ્યો.

एवंबहुविधंभूरिविललापसलुब्धकः ।

गर्हयन्स्वानिकर्माणिद्विजंष्ट्रयातथागतम् ॥

इतिश्री महाभारते शां० आप० कपोतलुब्धकसंवादे गुर्जरभाषायां
षोडशोऽध्यायः ॥ १६ ॥

भीष्मउवाच ॥ ततःसलुब्धकःपश्यन्क्षुधयापिपरिप्लुतः ।

॥ कपोतमग्निपतितंवाक्यंपुनरुवाचह ॥ १ ॥

ભીષ્મ કહે છે,--પછી લુધાવડે નિમગ્ન થયેલા છતાં પણ તે પાર્ધીએ અગ્નિમાં પડેલા કપોતને જોઈને ફરીને આ વચન બોલ્યો કે, શુદ્ધિની અને દુષ્ટ મેં આ કર્મ શું કર્યું! પોતાનાં દુષ્કૃત ઉપર જીવનારને મને નિત્ય પ્રત્યે પાતક લાગશે. એ પ્રમાણે પોતાને અતિશય ધિક્કાર કરતો તે પાર્ધી ફરી ફરીને બોલ્યો કે વિશ્વાસ નહિ કરવા જેવો, અત્યંત દુષ્ટ શુદ્ધિવાળો, સર્વદા કષ્ટના નિશ્ચયવાળો, હું શુભ કર્મનો ત્યાગ કરીને પક્ષિઓને જાગમાં પકડવાનું કર્મ કરું છું! મારા સરખા દુષ્ટને મહાત્મા કપોતે પોતાના માંસનું દહન કરીને મોટો ઉપદેશ આપ્યો છે એમાં સંશય નથી. મારે હું મારા પ્રિય પ્રાણ તથા પુત્ર અને સ્ત્રિયો, એ સર્વને છોડી દેશ; મહાત્મા કપોતે મને નિશ્ચય ધર્મો-પદેશજ કરેલો છે. આજથી આરંભીને આ દેહને સર્વ પ્રકારના ભોગથી

નિવર્જીત કરીને શ્રીમ જાતુના અદ્ય તલાવડાની પેટે હું સોપણ કરીશ. હું બૂખ, તરસ, અને તડકા સહન કરીને કૃશ તથા નસાઓથી માત્ર વ્યાપ્ત છે શરીર, જેનું એવો થઇશ તથા નાના પ્રકારના ઊપવાસે કરીને પરલોક સંબંધી ધર્મ આચરીશ; અહો ! આ પક્ષિએ પણ પોતાના દેહનું અર્પણ કરીને અતિથિ પૂજન બતાવી આપ્યું છે, માટે હું ધર્મનું આચરણ કરીશ; કેમકે ધર્મ એજ પરમગતિ છે. આ ઉત્તમ પક્ષિમાં જેવો ધર્મ મેં દીડો છે તેવા ધર્મનું હું આચરણ કરીશ. એમ કહીને ધર્મ આચરવાનો નિશ્ચય કરીને રૌદ્ર કર્મ કરનારો તે પારધી વખાણવા યોગ્ય વ્રત ધારણ કરીને મહાપ્રસ્થાનની વાટે ચાલ્યો, પછી તેણે પોતાની લાકડી, શલાકા (બળનો સળીયો), બળ, પાંજર અને તેમાં બાંધેલી કપોતી એ સર્વને છોડી મૂકીને તજ દીધાં.

તતોયર્ષિશલાકાંચક્ષારકંપંજરંતથા ।

તાંચવદ્ધાંકપોર્તાંસમુચ્યવિસસર્જહ ॥ ૧૦ ॥

इतिश्री महाभारते शां० आप० गु० भा० सप्तदशोऽध्यायः ॥ १७ ॥

भीष्मउवाच ॥ ततो गतेशाकुनिके कपोता प्राह दुःखिता ।

॥ संस्मृत्य सा च भर्तारं रुदती शોક कर्षिता ॥ ૧ ॥

ભીષ્મ કહે છે,—પછી પારધી ગયો એટલે દુઃખ પામેલી, શોકથી કૃશ થઇ ગયેલી તથા પોતાના સ્વામિને સંભારીને રૂદન કરતી કપોતી વિલાપ કરવા લાગી, કે હું નાશી ! તમે કોઇ વખત માંડે અગ્નિય કર્યું હોય એમ મને સંભારતું નથી; સર્વે વિધવા સ્ત્રિયો યદ્યપિ ધણા પુત્રો હોય તથાપિ સ્વામિ વિના શોક પામે છે. પતિ વિનાની તપસ્વિની સ્ત્રી બાંધવોને શોક કરવા લાયક થાય છે. તમે મને નિરંતર લાડ લડાવ્યાં છે તથા મધુર, સ્નેહયુક્ત, કલેશ વિનાનાં અને મનને હરણ કરે એવાં વચનો બોલીને બહુ માન આપી પૂજન કર્યું છે. પર્વતોની ગુફાઓમાં, નદીઓનાં ઝરણમાં અને રમણીક વૃક્ષોનાં શિખરો ઉપર મેં તમારી સાથે રમણ કર્યું છે. આકાશમાં ઉડવાની ક્ષીડમાં હું તમારી સાથે સુખે કરીને મનમાં આનંદ પામી છું, તથા હે કાંત ! પૂર્વે આપણે અનેક ક્ષીડઓ કરી છે તેમાંનું આજ મારે કાંઈ નથી ! પિતા આપે તે પણ થોડું અને ભાઈ તથા

પુત્ર, પણ થોડુંજ આપે છે; પણ માપ વિના સુખના પદાર્થ આપનાર તો પોતાનો સ્વામીજ છે, તેનું પૂજન કયી સ્ત્રી નહિ કરે? સ્વામિ સમાન સ્ત્રીનો બીજો કોઈ પ્રભુ નથી અને સ્વામિ સમાન સ્ત્રીને બીજું કોઈ સુખ નથી; બધું ધન તથા સ્વસ્વનો ત્યાગ કરીને સ્ત્રીએ કેવળ સ્વામીનેજ શરણુ થવું યોગ્ય છે, કેમકે તેના વિના બીજો કોઈ સ્ત્રીને શરણુ રાખનાર નથી. હે નાથ ! તમારા વિના મારે હવે આ લોકમાં જીવવું નથી; પતિ વિનાની યધને કયી સ્ત્રી જીવવાને ઉત્સાહ રાખે ? અત્યંત દુઃખ પામેલી તે પતિ-વ્રતા કપોતીએ એ રીતે બહુ પ્રકારનો કરુણાજનક વિલાપ કરીને પ્રદીપ્ત થયેલા અગ્નિમાં પ્રવેશ કર્યો. પછી વિચિત્ર બાબુબધ જેણે ધારણુ કરેલા છે, વિમાનમાં બેઠેલો છે તથા પુણ્યવાન મહાત્માઓ જેનું પૂજન કરે છે, નાના પ્રકારની માળાઓ તથા નાના પ્રકારનાં વસ્ત્ર જેણે ધારણુ કરેલાં છે, સર્વ અલંકારથી જે શોભાયમાન છે, પુણ્ય કર્મવાળાં શતકોટિ ઉત્તમ વિમાનોથી જે વીંટાયેલો છે, એવો પોતાનો સ્વામી તેણે જોયો. પછી ઉત્તમ વિમાનમાં બેસીને તે પદ્મી સ્વર્ગમાં ગયો તથા ત્યાં પોતાના કર્મથી પૂજન પામીને સ્ત્રી સહિત વિલાસ કરવા લાગ્યો.

તતઃસ્વર્ગગતઃપર્ક્ષીવિમાનવરમાસ્થિતઃ ।

કર્મણાપૂજિતસ્તત્રેમેસસહમાર્યયા ॥ ૧૨ ॥

इतिश्री महाभारते शां० आ० कपोतलुब्कसंवादे गुर्जरभाषायां

अष्टादशोऽध्यायः ॥ १८ ॥

भीष्मउवाच ॥ विमानस्थौतुतौराजन्लुब्धकःखेददर्शह ।

॥ दृष्ट्वातૈ૦પતીરાજન્વ્યર્ચિતયતતાંગતિम् ॥ ૧ ॥

ભીષ્મ કહે છે,—હે રાજન્ ? પછી પેલા પાર્થીએ તે કપોત તથા કપોતીને આકાશમાં વિમાનમાં બેઠેલાં જોયાં, તથા તે દંપતીને જોઈને તે ગતિનો વિચાર કરવા લાગ્યો કે આવાજ તપવડે કરીને હું પરમ ગતિ પામીશ. એમ પોતાની બુદ્ધિવડે નિશ્ચય કરીને તે પક્ષિઓ ઉપર જીવન કરનારો પાર્થી મહા પ્રસ્થાન કરવાના હેતુથી ત્યાંથી ચાલી નીક-

જ્યો. સ્વર્ગની ઇચ્છાથી તે કાઈ પ્રકારની એટા વિનાનો વાયુનો આહાર કરનાર અને મમત્વ વિનાનો થઈને ચાલ્યો. પછી જતાં જતાં તેણે એક સુંદર, મોટું, મનોરમ, કમળવડે શોભાયમાન, નાનાપ્રકારના પક્ષિઓના સમુદાયથી વ્યાપ્ત, શીતળ જળવાળું અને કલ્યાણકારી સરોવર જોયું. તે સરોવર જોઈને તૃપ્તા થઈ પીડિત પુરુષ જોવા માત્રથીજ તૃપ્ત થાય એમાં સંદેહ નથી, હે રાજન! એવું સરોવર આવ્યું તોપણ તે પાર્ધીની ચિત્ત-વૃત્તિ ચલિત થઈ નહિ. અને તેના સામું જોયા વિનાજ હર્ષ પામીને તે આગળ ચાલ્યો, એટલે હિંસ પશુઓ જેમાં રહેતાં હતાં એવી ઝાડીવાળું વન આવ્યું; મોટો નિશ્ચય કરીને પાર્ધીએ તેમાં પણ પ્રવેશ કર્યો, તો વનમાં પેસતાંજ તેના શરીરમાં કાંટા ભોંકાવા લાગ્યા. તે કાંટાવડે તેના અંગ ભે-દાવા લાગ્યાં તથા તેને શરીરે રૂધિરના રેસા ચાલવા લાગ્યા, એમ છતાં પણ તેની દરકાર ન કરીને તે મનુષ્ય વિનાના તથા પશુ અને પક્ષિઓથી સમા-કુળ એવા તે વનમાં તે ભ્રમવા લાગ્યો. પછી તે વનમાં એકાએક ભારે પવન છુટ્યો, તેથી વૃક્ષો અસ્પર્શપરસ્પર ધસાઈને તેના ધર્મણુથી અત્યંત મોટો અગ્નિ પ્રકટ થયો, તથા તેથી વૃક્ષોથી સંપૂર્ણ ભરેલું તથા વેલીઓ અને વૃક્ષની શાખાઓથી સમાકુળ એવા તે વનને પ્રલયઘાતના અગ્નિની પેઠે ક્રોધ પામીને બાળવા લાગ્યો. તે અગ્નિની જ્વાળા સહિત તેમાંથી ઉડતા તણુખાઓ ચારે પાસે ફેલાવા લાગ્યા અને પશુ તથા પક્ષિઓથી સમાકુળ એવું તે ભયાનક વન અગ્નિએ બાળી નાંખ્યું. તે જોઈને પોતાના દેહનો ત્યાગ કરવાની ઇચ્છા-થી મનમાં હર્ષ પામીને તે પાર્ધી વૃદ્ધિ પામતા અગ્નિભણી દોઢો. હે ભર-તસત્તમ ! પછી તે પાર્ધી તે અગ્નિથી બળી મૂઓ અને નાશ થયાં છે પાપ જેનાં એવો તે પરમ સિદ્ધિ પામ્યો. પછી ગયો છે પરિતાપ જેનો એવા તે પાર્ધીએ યંક્ષ, ગંધર્વ અને સિદ્ધોની મળ્યે શોભતા ઇંદ્ર જેવો પોતાને સ્વર્ગમાં જોયો. એ પ્રમાણે પુણ્યકર્મ આચરવાથી કપોત, પતિવ્રતા કપોતી અને પાર્ધી ત્રણે સ્વર્ગમાં ગયાં, જે સ્ત્રી એ કપોતીના જેવા આચરણુવાળા થઈને સ્વામીનું અનુવર્તન કરે છે તે મૃત્યુ પામ્યા પછી તરતજ કપોતીની પેઠે સ્વર્ગમાં જઈને શોભે છે. એ રીતે પાર્ધી અને મહાત્મા કપોતની પુણ્ય કર્મવડે ધર્મયુક્ત ગતિ પૂર્વે થઈ હતી. જે પુરુષ આ આખ્યાનનું નિત્ય શ્રવણ કરે

અથવા જે તેનું કીર્તન કરે તેના મનમાં પ્રમાદથી પણ અશુભ રહેતું નથી. હે યુધિષ્ઠિર ! હે ધર્મવાળાઓમાં શ્રેષ્ઠ ! એ (શરણાગતનું રક્ષણ કરવું તે) મોટો ધર્મ છે; ગોહત્યા કરીને પાપ કર્યું હોય તેની પણ નિષ્કૃતિ એથી થાય છે, પણ જે શરણે આવેલાને હણે છે, તેની નિષ્કૃતિ થતી નથી. આ પવિત્ર અને પાપનો નાશ કરનારો ઇતિહાસ સાંભળવાથી મનુષ્ય બૂંડી ગતિ પામતો નથી અને મૃત્યુ થયા પછી તેને સ્વર્ગલોકની પ્રાપ્તિ થાય છે.

इतिहासमिमं श्रुत्वा पुण्यं पापप्रणाशनम् ॥

नदुर्गतिमवामोतिस्वर्गलोकं च गच्छति ॥ ૧૯ ॥

इति श्री महाभारते शां० आप० गु० भा० एकोनविंशोऽध्यायः ॥ ૧૯ ॥

યુધિષ્ઠિરઃપ્રવાચ ॥ અબુદ્ધિપુર્વયત્પાપંકુર્યાદ્ભરતસત્તમ ।

॥ મુચ્યતે સકથં તસ્માદેતત્સર્વં વ્રવીહિમે ॥ ૧ ॥

યુધિષ્ઠિર કહે છે—હે ભરત શ્રેષ્ઠ, કોઈ પુરૂષે કોઈ પાપ બુદ્ધિપૂર્વક ન કર્યું હોય (અભણતાં પાપ થઈ ગયું હોય) તો તે તે પાપથી શી રીતે મુક્ત થાય તે તે સર્વ મને કહો. બીજમ કહે છે,—આ વિષે ઋષિએ વખાણેલી પ્રાચીન કથા જે શૌનક કુળના ઇન્દ્રોત નામે બ્રાહ્મણે જનમેજયને કહી હતી તે હું તને કહું છું. એક મોટો વીર્યવાન પરિક્ષિતનો પુત્ર જનમેજય કરીને રાજા હતો. તે રાજાએ અભણતાં એક બ્રહ્મહત્યા કરી. તે જોઈને તેના પુરોહિત સહિત સર્વ બ્રાહ્મણોએ તેનો ત્યાગ કર્યો, તેથી તે રાજા રાત્રિદિવસ પરિતાપ પામીને વનમાં ગયો. પ્રજાએ ત્યાગ કરેલા તે રાજાએ મોટું કલ્યાણકારી કર્મ કર્યું, એવું કે ક્રોધથી પરિતાપ પામતા તે રાજાએ ધણાક કાળ સૂધી તપ કર્યું. વળી તે રાજાએ બ્રહ્મહત્યાને નાશ કરવા મારે આખી પૃથ્વીમાં ફરીને દેશેદેશ ધણાક બ્રાહ્મણોને પૂછ્યું. તેમાં એના ધર્મની વૃદ્ધિ કરનારો જે બનાવ બન્યો તેનો ઇતિહાસ હું તને કહું છું. પાપકર્મથી દગ્ધ થતો જનમેજય ફરતો ફરતો પ્રશંસા કરવા જેવું જેનું વ્રત છે, એવા શૌનક કુળના ઇન્દ્રોતની પાસે ગયો તથા તે મળ્યા એટલે તેના બંને ચરણનું પીડન કરીને તેનું બહણ કર્યું. તે ઋષિએ રાજાને જોઈને તેનો અત્યંત તિરસ્કાર કરીને કહ્યું કે મોટા પાપનો ક-

રનાર ગર્ભહત્યા કરનારો તુ અહીં શા માટે આવ્યો છે ? તારે અમારી સાથે શું કામ છે ? મને કોઇ પ્રકારે સ્પર્શ કરીશ નહિ; અહીંથી જલદી જતો રહે, કેમ કે તું અહીં રહે તે અમને પ્રીતિકર થતું નથી. તારા શરીરનો વાસ રૂધિરના જેવો અને તારો દેખાવ મહદા જેવો જણાય છે. અકલ્યાણકારી-અપવિત્ર તું પવિત્ર જેવો થઇને અને મરી ગયેલો તું જીવતા જેવો થઇને ફરે છે. બ્રાહ્મણના મૃત્યુરૂપ અપવિત્રાત્મા તું પાપનુંજ ચિંતવન કરતો જાગે છે અને તેવોજ સુષ્ઠ જાય છે તથા એ પ્રકારના પરમ સુખમાં તું છે. હે રાજન્ ! તારું જીવનું નિષ્કળ છે તથા તું જે જીવે છે તે દુઃખ ભરેલું જીવિતજ જીવે છે. તું પાપને અર્થે ઉત્પન્ન થયો છે તથા હીનકર્મ માટે તારો જન્મ છે. પિતૃઓ તપવડે, દેવતાઓનું અર્ચન કરીને, દેવને નમસ્કાર કરીને અને સહનશીલતાવડે કરીને પુત્રોની ઈચ્છા કરે છે તથા તેમનું ધણું કલ્યાણ ઇચ્છે છે. તારે લીધે નરકને પામેલા તારા પિતૃવંશને તું જો; તારા ઉપર એમણે જે જે આશાઓ બાંધી હતી તે તે સઘળા નકામી થઈ છે. જેમને પૂજવાવડે લોક સ્વર્ગ, આયુષ્ય, યશ અને પ્રજ્ઞને પામે છે તે બ્રાહ્મણોનો તું નિરંતર નિષ્કળ દ્વેષ કરનારો છે. આ લોક જ્યારે તું છોડી દેઇશ (મૃત્યુ પામીશ), ત્યારે તારાં બધાં કર્મ સમાપ્ત થઈ જશે અને ધણા કાળ સૂધી ઊંચે માથે તું પતન પામીશ. તથા તે સ્થળમાં, જેના કંઠમાં ઝેર છે તથા લોઢાનાં જેમનાં સુખ છે, એવા ગીધો થકી પીડા પામતો તું ત્યાંથી ફરી પાછો પતન થઇને પાપયોનિમાં જન્મ પામીશ. હે રાજન્ જો આ લોકને તું તારા માનતો હોય તો જાણજે કે આ લોકજ તારે સુખકર નથી, તો પછી પરલોક ક્યાંથી હોય ! એ વાતનું સ્મરણ તને યમહૂતો યમલોકમાં કરાવશે.

यदिदंमन्यसेराजनूनायमास्तिकुतःपरः ।

‘પ્રતિસ્મારયિતારસ્ત્વાંયમદૂતાયમક્ષયે ॥ ૧૯ ॥

इतिश्रीमहाभारते शांतिपर्व आ० इंद्रोत्पाशिक्षितीयसंवादे

गु० भा० विंशतितमोऽध्यायः ॥ २० ॥

भीष्मउवाच ॥ एवमुक्तःप्रत्युवाचतंमुर्निजनमेजयः ।

॥ गर्ह्यभवान्गर्ह्यतोर्निघांनिंदतिमांपुनः ॥ ૧ ॥

• બીજમ કહે છે,—એમ કહ્યું તે સાંભળીને જનમેજયે તે મુનિને કહ્યું કે હું તિરસ્કાર કરવા જોગ છું તેનો તમે તિરસ્કાર કરો છો અને હું નિંદવા લાયક છું તેની તમે નિંદા કરો છો; તેમજ હું ધિક્કાર પામવા જોગ છું, તેનો તમે ધિક્કાર કરો છો. એટલા માટે હું તમારી પ્રાર્થના કરું છું. મેં જે સર્વે પાપકર્મ કર્યું છે તેને લીધે જાણું મને અગ્નિમાં મૂકયો હોય તેમ હું દગ્ધ થાઉં છું. મારાં કર્મને જોઇ જોઇને માંડે મન પ્રસન્ન થતું નથી. યમરાજ થકી પણ અધિક દારણુ ભય પામીને તથા તે પાપરૂપ શલ્યનો ત્યાગ કર્યા શિવાય હું શી રીતે છવી શકીશ? અર્થાત્ યમયાતના ભોગવ્યા પછી મારાં દુષ્ટ-તનું શલ્ય પાછું મને પ્રાપ્ત થશેજ. હે શૌનક ! તમે મારા ઉપરથી સધળા કોપ દૂર કરીને તે મને કહો. હું બ્રાહ્મણોનો પરમ ભક્ત હતો અને હવે પછી થઇશ તથા હમણાં છું. આ કૂળનો નાશ ન થાઓ, પણ કાંઇક શેષ રહે, એમ મારી પ્રાર્થના છે. ત્યાંસૂધી અમેને બ્રાહ્મણ એકમતથી વખાણતા નથી ત્યાંસૂધી બ્રાહ્મણની હિંસા કરનારા અમારા જેવા પાપીના કુળનું શેષ રહેવાનું નથી. તમે વેદનો નિશ્ચય જાણનારા છો માટે તમારી ફરીને પણ હું પ્રાર્થના કરું છું કે હું મારા આત્માથકી નિર્વેદ પામી ગયો છું, માટે જેમ યોગી પુરૂષો દીન પુરૂષોનું રક્ષણ કરે છે, તેમ તમે માંડે રક્ષણ કરો. જે પુરૂષો યજ્ઞ કરતા નથી તેને આલોક તથા પરલોક પ્રાપ્ત થતા નથી; તથા તે જ્યારે નરક ભોગવીને જન્મ લેવા આવે છે ત્યારે તેના સામે ચ્લેચ્છ અને ભિક્ષ આદિક લોકો ઉભા રહેલાજ હોય છે, અર્થાત્ તે જાતિમાં તે જન્મ પામે છે. હું તમારે શરણે આવેલો છું માટે મારામાં દોષ છતાં તે ઉપર દષ્ટિ ન કરતાં પંડિત જેમ મૂર્ખ ઉપર દયા કરે તથા પિતા જેમ પુત્ર ઉપર દયા કરે તેમ હે શૌનક ! હે બ્રહ્મન્ ! તમે મારા ઉપર પ્રીતિમાન થાઓ. શૌનક કહે છે,—અબુદ્ધિમાન પુરૂષ ધણુંક અયોગ્ય કર્મ કરે એમાં શું આશ્ચર્ય છે ? એમ જાણીને પંડિત પુરૂષ પ્રાણીઓ ઉપર કોપ કરતો નથી. તે અશોન્ય પુરૂષ બુદ્ધિરૂપી મેહેન ઉપર ચઢીને ળીજા મનુષ્યોનો શોક કરે છે; જેમ પૃથ્વી ઉપર રહેલા પુરૂષોનો પર્યતના શિખર ઉપર એશીને કોઇ પુરૂષ શોક કરે તેમ પોતાની બુદ્ધિના ઉન્નતપણા ઉપર રહીને તે મૂખોને શોચે છે. જે પુરૂષ સાધુપુરૂષોથી વેગળા રહીને તેમની નજરથી દૂર રહે છે,

તથા સાધુપુરુષોએ પ્રથમ જેનો ધિક્કાર કરેલો છે, એવો પુરુષ બુદ્ધિ પ્રાપ્તી શકતો નથી, તે જેમને પાંડિતો વિસ્મય પણ પામતા નથી. કેમકે સત્સંગ વિના બુદ્ધિ દુર્લભજ છે. બ્રાહ્મણનું મહાત્મ્ય અને વીર્ય વેદશાસ્ત્રમાં તેં જ્ઞાણુલુભ છે, હવે તું તેઓ શાંત થાય તેવી રીતે કર અને બ્રાહ્મણોજ તને શરણે રાખી શકશે. હે તાત ! બ્રાહ્મણો ત્યાં સૂઢી કોપ પામ્યા નથી ત્યાં સૂઢી જે કર્યું તે પરલોકનું સાધન જાણવું, પણ જે તેઓ કોપ પામ્યા તો તું ધર્મને જાણીને પણ તારાં પાપવડે પરિતાપ પામીશ. જનમેજય કહે છે—હે શૈનક ! હું મારાં પાપથી પરિતાપ પામું છું તથા ધર્મનો લોપ કરતો નથી; તથા મારો અબ્યુદય થાય એવી મારી ઇચ્છા છે તથા હું તમારી ભક્તિ કરનારો છું, મારે મારા ઉપર પ્રસન્ન થાઓ. શૈનક કહે છે—હે રાજન્ ! દંભ અને માન છોડીને તું બ્રાહ્મણો પ્રત્યે પ્રીતિ કર એમ હું ઇચ્છું છું. વળી તું સર્વે પ્રાણીઓનું હિત કરનારજ થજે, તથા ધર્મને કદાપિ તજતો નહિ. હું તને મારો શિષ્ય કંઈ છું પણ ભયથી, લેભથી કે દીનતાથી તને શિષ્ય કરતો નથી એ તારે નિશ્ચય સમજવું; બ્રાહ્મણો સહિત હું તને દેવપ્રાણી કહું છું તે સાંસળ, હું કોઈ પ્રકારે પણ દ્રવ્યની આશા તારી પાસેથી રાખતો નથી, પણ ધર્મને મારે હું તને શિષ્ય કંઈ છું. શૈનકે પાપિષ્ઠ રાજનું ગ્રહણ કર્યું મારે તેને ધિક્કાર છે, એ પ્રમાણે સર્વે લોકો મારી નિંદા કરશે, તો પણ એ નિંદાની દરકાર ન કરીને હું તારું ગ્રહણ કંઈ છું. લોકો મને અધર્મજ કહેશે તથા મારાં સર્ગાવહાલાં મને તજ દેશે. આ વાત મારા મિત્રો સાંભળીને મારા ઉપર અત્યંત કોપ પામશે; એ સર્વમાંથી કોઈક મોટી બુદ્ધિવાળા હશે તેજ યથાર્થ વાત જાણશે. હે ભારત ! તો પણ હું જે કંઈ છું તે ઉપરથી બ્રાહ્મણો પ્રત્યે મારી શી ઇચ્છા છે તે તું જાણજે; જે રીતે તેઓ મારા નિમિત્તથી તારાવડે કલ્યાણ પામે તેમ તું કર. હે રાજન્ ! બ્રાહ્મણોનો દ્રોહ ન કરવો એ વાતની તું પ્રતિજ્ઞા કર. જનમેજય કહે છે—હે વિપ્ર, હવે ફરીને કોઈ દિવસ વાણીવડે, મનવડે કે, કર્મવડે હું બ્રાહ્મણનો દ્રોહ કરનાર નથી, એ વિષે હું તમારે પગે હાથ મૂકું છું.

નૈવવાચાનમનસાનર્જાતુકર્મર્ણા ।

દ્રોઘાસ્મિબ્રાહ્મણાન્વિપ્રચરણાવપિતેસ્પૃશે ॥ ૨૨ ॥

इतिश्री महाभारते शां० आप० गु० भा० एकविंशतितमोऽध्यायः ॥२१॥

શૌનકજવાચ ॥ તસ્માત્તેહંપ્રવક્ત્યામિધર્મમાવૃત્તચેતસે ।

॥ શ્રીમાન્મહાબલ્લસ્તુષ્ટઃસ્વયંધર્મમવેક્ષસે ॥ ૧ ॥

શૌનક કહે છે—હું વિદ્યાથી શોભતો, વિદ્યારૂપ મોટા જળવાળો અને તારા ઉપર પ્રસન્ન થયેલો છું તેથી તથા તું ધર્મ સાંભળવાની ઇચ્છા રાખે છે અને તે માટે તારું ચિત્ત મારામાં આસક્ત થયું છે તેથી હું તને ધર્મ કહીશ. તું રાજા પ્રથમ મહાદારણુ થઈને પછી પોતાનાં આચરણુ વડે પ્રાણીઓ ઉપર દયા કરે છે એ અત્યંત વિસ્મયકારક છે । લોકો એમ નિશ્ચય કરે છે કે એવો દારણુ સમગ્ર ધર્મને નિશ્ચય બાળી મૂકશે; અને એ પ્રમાણે પરિતાપ આપનારો થઈને તું ધર્મની અપેક્ષા કરે છે એ આશ્ચર્યકારક છે ! હે જનમેજય ! ધણાક કાળથી તેં તપ આરંભીને ભક્ષ્ય તથા ભોજ્યનો ત્યાગ કર્યો છે, એ સર્વે લોકને અદ્ભુત દેખાય છે । કોઈ ધન સંપત્તિ હોઈને દાતાર થાય તથા દીન હોઈને તપસ્વી થાય, તેમાં કાંઈ આશ્ચર્ય નથી, કેમકે તે તો (કાર્ય કારણ) ઘણું પાસે પાસે છે. તારામાં જે દીનતા દેખાય છે તે સર્વે પૂર્વાપર સંબંધ વિનાની જણાય છે; પણ જો તે દીનતા કોઈ કાર્યની ઇચ્છાથી સંબંધવાળી હોય તો તેથી ગુણુ ઉપજે છે. હે રાજન ! યજ્ઞ, દાન, દયા, વેદ અને સત્ય એ પાંચ તથા છઠ્ઠું સારા આચરણુથી તપ કર્યું હોય, તે સર્વે પવિત્ર છે. હે જનમેજય ! તપ એજ રાજાઓને પરમ પવિત્ર સાધન છે; જો તેનુંજ રૂઢી રીતે ગ્રહણુ થયું તો કલ્યાણકારક ધર્મ પ્રાપ્ત થાય છે. વળી પુણ્યશાળી સ્થળમાં જવું તે પણ પરમ પવિત્ર છે. આ વિષે પણ યયાતિએ કહેલી ગાથાનું ઉદાહરણુ આપાય છે. તે ગાથા એવી છે કે, જે મનુષ્ય પોતાના જીવિતરૂપ આયુષ્યને પામે છે, તેણે અતિ યત્ને કરીને યજ્ઞ કરવો તથા તે ઇશ્વરને અર્પણુ કરીને પછી તપ કરવું. કુરૂક્ષેત્ર એ પુણ્ય સ્થળ છે, કુરૂક્ષેત્ર કરતાં સરસ્વતી વિશેષ, સરસ્વતી કરતાં તીર્થસ્થળ અને તીર્થો કરતાં વિશાળ જળવાળાં સ્થળ વિશેષ છે. તે સ્થળમાં સ્નાન કરીને અને જળપાન કરવાપડે મૃત્યુ તેને પરિતાપ આપતું નથી. મોટા સરોવર, પુષ્કર, પ્રભાસ, ઉત્તર માનસ સરોવર, અને કાળોદક, એ તીર્થમાં જો તું જીવતો રહે તો જજે. સરસ્વતી અને દષ્ટતીનો સમાગમ જે સ્થળમાં થાય છે તેને માનસ સરોવર કહે છે. સ્વાખ્યાયનું પઠન કરતાં કરતાં એ સર્વ સ્થાનમાં જળ સ્પર્શ કરવો. સર્વે પવિત્ર ધર્મોમાં દાનધર્મ સર્વથી વિશેષ પવિત્ર છે તથા સન્યા-

સદ્ધર્મ તેના કરતાં પણ વિશેષ પવિત્ર છે એમ મનુએ કહેલું છે. આ જુગો-
એ સત્યવાને કહેલી ગાથાનું ઉદાહરણ અપાય છે; તે એવું છે કે, - જેમ બાળ,
રાગ દ્વેષ વિનાનો હોવાથી એ સત્ય છે તથા તે પુણ્ય કે પાપ કાંઈ કરતો નથી,
તેમ આચરણ કરવું. સર્વે ભૂતોને દુઃખજ નથી તો સુખ ક્યાંથી હોય? અર્થાત્
સુખ અને દુઃખ બંને મનઃકલ્પિત છે. એ પ્રમાણે અક્ષસ્વરૂપ સર્વે ભૂતને સં-
ર્ગરૂપ પાપ પ્રાપ્ત થાય છે. તે પાપ અને પુણ્ય નિવૃત્ત થયા પછી દેહ ત્યાગ થયો
કલ્યાણકારક છે. વળી રાજાને સર્વથી મોટું કાર્ય જે કરવાનું છે તે કહું છું તે
સાંભળ; - હે નરપતે! ધૈર્ય અને દાનવડે તું સ્વર્ગને જીતજે; કેમકે જેની પાસે
ધૈર્ય અને દાન એ બે ગુણ છે તે પુરૂષ સ્વર્ગને જીતે છે. હે રાજા! તું બ્રાહ્મ-
ણને અર્થે અને સુખને અર્થે પૃથ્વીનું પાત્રન કર. જે પ્રમાણે પૂર્વે તું
તેમની નિંદા કરતો હતો તે પ્રમાણેજ તું તેમને પ્રસન્ન કર. કદાચિત્ તેઓ
તારો તિરસ્કાર કરે અથવા અનેક રીતે ત્યાગ કરે, તો પણ બ્રાહ્મણોને આત્મ-
સમાન જાણીને તેમની તું હત્યા કરીશ નહિ એવો નિશ્ચય કર અને એ રીતે
પોતાના કાર્યમાં ઉદ્યોગી રહિને પરમ કલ્યાણ પ્રાપ્ત કર. કોઈક રાજા દિમ
જેવો શીતળ, અગ્નિ સરખો ફૂર, અને યમ સરખો ગુણુદોષ વિચારનારો હોય
છે; તથા કોઈ રાજા હળની પેઠે દુષ્ટ પુરૂષોનાં મૂળ ઊખેડી નાખનાર અને વ-
જની પેઠે દુષ્ટ ઉપર અકસ્માત્ તૂટી પડનાર હોય છે. બળ પુરૂષોના સંગમાં
વિશેષ ગુણને લીધે (જેમકે અમુક પુરૂષ હોશીઆર છે એમ ધારીને) પણ
જવું નહિ; અથવા બ્રાહ્મણત્વાદિ સામાન્ય ગુણને લીધે પણ જવું નહિ; કેમકે
બળની સંગતિ કરીને હું કાંઈ બળ નથી તેથી મને તેમનો સંગ શો બાધ કર-
નાર છે એમ ધારવું નહિ, પણ એમજ ધારવું કે 'હું પણ બળ છું', કેમકે મને
બળ ઉપર પ્રીતિ થાય છે, માટે બળ પુરૂષોની સાથે કદાપિ પ્રીતિ કરવી નહિ.
દુષ્ટ કર્મ એકવાર કર્યું હોય તો પછી તેનો પરિતાપ કરવાથીજ તેના પાપથી
મુક્ત થવાય છે તથા બે વાર કર્યું હોય તો હવે ફરીને એવું કાર્ય કરવું નહિ
એમ દૃઢ નિશ્ચય કરવારૂપ બીજા કાર્યથી મુક્ત થવાય છે, - તેમજ જો ત્રણ
વાર દુષ્ટ કર્મ કર્યું હોય તો હું ધર્માચરણ કરીશ એવા ત્રીજા સંકલ્પથી
પણ મુક્ત થવાય છે. પણ જો વારંવાર દુષ્ટ કર્મનો અભ્યાસ કર્યો હોય તો
અનેક પવિત્ર તીર્થ દૂરવાડે તે પાપથી મુક્ત થવાય છે. જે પુરૂષ પોતાના

અજ્યુદયની ઇચ્છા રાખતો હોય તેણે પુણ્યકર્મ કરવાં; જેમકે જે પુરૂષો સુમંધી પદાર્થોનું સેવન કરેછે, તેઓનાં અંગ સુગંધમય થાય છે તથા જેઓ દુર્ગંધમય પદાર્થો સેવેછે તેમનાં અંગ દુર્ગંધમય થાય છે. જે પુરૂષ તપનું આચરણ કરે છે તે તત્કાળ પાપથી મુક્ત થાય છે. જેને માથે અપવાદ આવ્યો છે, તે પુરૂષ એક વરસ સુધી અગ્નિનું સેવન કરવાથી મુક્ત થાય છે. ત્રણ વરસ સુધી અગ્નિનું સેવન કરવાથી ગર્ભહત્યા કરનાર મુક્ત થાય છે. તેમજ મહા સરોવર, પુષ્કર તીર્થ, પ્રભાસ અને ઉત્તર માનસરોવર, એ તીર્થોમાં જવાવડે સો યોજન ચાલીને ગર્ભહત્યા થકી મુક્ત થવાય છે. જેટલાં પ્રાણીઓની જે પુરૂષ હિંસા કરે તેટલાં પ્રાણીઓનો વધ થતાં છોડાવે તો પ્રાણીઓને હથુનારો પોતાના પાપથી મુક્ત થાય છે. જળમાં સ્નાન કરીને ક્રતંત્રં એ ત્રણ મંત્રોવડે અધમર્ષણનો નાપ કરવાથી અશ્વમેધ યજ્ઞ કર્યા જેટલું પુણ્ય થાયછે એમ મનુએ કહેલું છે. એ અધમર્ષણ તત્કાળ પાપનો નાશ કરેછે તથા તે કરનાર પુરૂષ સત્કાર પામેછે; અને પ્રાણીઓ તથા જડ મૂગાની પેઠે તેને પ્રસન્ન થાય છે. હે રાજન્! દેવ અને દૈત્યો સર્વે એકઠા મળીને એક વખત બૃહસ્પતિની પાસે ગયા અને પૂછવાલાગ્યા કે હું મહર્ષે! ધર્મથી ઉપજેલું સુખરૂપ ફળ શું છે તમે જાણો છો? તેમ પરલોકમાં નરકનાં દુઃખરૂપ શું ફળ મળે છે તે તમે જાણો છો? વળી જે યોગીને સુખ અને દુઃખ બન્ને સમાન છે તેને તે બન્નેની ખરોખર ફળ મળે છે કે કેમ? વળી જેને સુખ દુઃખ સમાન નથી એવો ધર્મશીલ પુરૂષ દાન પુણ્યથી શી રીતે પાપનો નાશ કરે છે તથા તે પુણ્યનું ફળ શું છે તે કહો. બૃહસ્પતિ કહે છે,—જે પુરૂષ પ્રથમ અભુદ્ધિપૂર્વક પાપ કરીને પછી તે પાપનો ક્ષય થવા માટે ભુદ્ધિપૂર્વક પુણ્ય કરે છે, તે કર્મશીલ પુરૂષ ક્ષારયુક્ત મલિન વસ્ત્રની પેઠે તે પાપનો નાશ કરે છે. જે પુરૂષ પાપ કરીને એમ માને છે કે તેનો કર્તા હું નથી અર્થાત્ અભિમાન રહિત થઇને પાપ કરે છે તે શ્રદ્ધાવાળો અને અસૂચા વિનાનો પુરૂષ કલ્યાણજ પ્રાપ્ત કરે છે. જે પુરૂષ સત્પુરૂષોનાં છિદ્ર ઉઘાડાં થયાં હોય તેને ઠાંકે છે, તે પુરૂષ પાપ કરીને પણ કલ્યાણને પામે છે. જે પ્રમાણે પ્રાતઃકાળમાં સૂર્ય ઉદય પાળીને સર્વ અંધકારનો નાશ કરેછે, તે પ્રમાણે પુરૂષ કલ્યાણુકારી કર્મ કરવાવડે સર્વ પાપનો નાશ કરેછે. બીજમ કહે છે,—એ પ્રમાણે

જનમેજય રાજાને શૈનક વંશના ઈંદ્રોત ઋષિએ કહિને તે રાજાના આસે તેણે વિધિપૂર્વક અશ્વમેધ યજ્ઞ કરાવ્યો. પછી—હે રાજા! દૂર થયું છે પાપ જેનું, કલ્યાણી વીંટાયલો, પ્રજાવસિત અગ્નિના સરખો તેજસ્વી અને અને શત્રુનો નાશ કરનાર, જેમ સંપૂર્ણ મંડળવાળો ચંદ્રમા આકાશમાં પ્રવેશ કરે તેમ પોતાના રાજનગરમાં પેઠો.

॥ તતઃસરાજાવ્યવનીતકલ્મષઃશ્રેયોવૃત્તઃપ્રજ્જલિતાગ્નિરૂપવાન્ ॥

॥ ત્રિવેશરાજન્સ્વમમિત્રકર્ષણોયથાદિવંપૂર્ણત્રપૂર્ણેશાકરઃ ॥ ૩૧ ॥

इतिश्री महाभारते शांति० आ० गु० भा० द्वाविंशोऽध्यायः॥ २२ ॥

યુધિષ્ઠિરઝવાચ ॥ કશ્ચિત્પિતામહેનાસીન્નૃતંવાદૃષ્ટમેવચ ॥

॥ कश्चिन्मर्योर्मृतोराजन्पुनरुज्जीवितोभवेत् ॥ १ ॥

*યુધિષ્ઠિર કહે છે,—હે રાજા! કોઈ પુરૂષ મરી ગયો હોય અને પછી તે જીવતો થયો હોય એવું પિતામહે (તમેએ) સાંભળ્યું છે કે જોયું છે શું? બીજમ કહે છે,—પૂર્વે નૈમિષારણ્યમાં ગીધ અને શિયાળનો સંવાદ થયો હતો તેનો પુરાતન ઇતિહાસ હું તને યથાર્થ કહું તે સાંભળ. કોઈએક આઠ-જુને મહા દુઃખે કરીને એક પુત્ર પ્રાપ્ત થયો તથા તે વિશાળ નેત્રવાળો બાળક બાળસંગ્રહથી પીડા પામીને બાળપણમાં જ મરી ગયો. તે જોઈને તેના સગાવહાલા બહુ દુઃખિત થયા, કેમ કે આખા કુળમાં એનાવડે સર્વનાં ખારણું હિઠાડાં રહેવાનાં હતાં, તેથી તેઓ યૌવન જેને પ્રાપ્ત થયું નથી એવા તે બાળ.

* આ યુધિષ્ઠિરના પ્રશ્નનું તાત્પર્ય આ રીતે સમજવું,—પાછલા અધ્યાયમાં કહ્યું છે કે આ લોકમાં બુદ્ધિપૂર્વક કે અબુદ્ધિપૂર્વક જે પાપ કર્યું હોય તે સત્કર્મથી અને ધર્મ આચરવાથી નાશ થાય છે. એટલે પાપી એ મૃતતુલ્ય છે અને આ લોકમાં જ રહીને પાછો તે પાપ રહિત થયો એટલે જીવતો થયો. એમ બનવું શું સંભવિત છે? જો એમ બને તો મરી ગયેલો મનુષ્ય પણ જીવે! જોઈએ. એમ તર્ક કરીને યુધિષ્ઠિર પૂછે છે કે, મરી ગયેલો કોઈ ફરી જીવતો થયો છે ઇ? અર્થાત્ જો તેમ કોઈ કાળે બન્યું હોય તો પાપી પુરૂષ પુણ્યશાળી પણ થઈ શકે એ સંભવિત છે; અન્યથા સંભવિત નથી.

કને લેઈને શોકથી વિહ્વળ થઈને રડવા લાગ્યા. પછી તે મરી ગયેલા બાળકને લેઈને સ્મશાન ભણી ચાલ્યા અને ત્યાં જઈને તે બાળકને બોળામાં સૂવડીને અત્યંત દુઃખ પામીને રડવા લાગ્યા. તે બાળક પૂર્વે જે શબ્દ બોલતો હતો તે તે સાંભરીને તેઓ વારંવાર શોક કરતા હતા તથા તે બાળકને પૃથ્વી ઉપર નાખીને ત્યાંથી જવાને તેઓ શક્તિમાન થયા નહિ. તેમનો રોદન શબ્દ સાંભળીને એક ગીધ ત્યાં આવ્યો. તથા તે લોકો બાળકને સ્મશાનમાં મૂકીને જતા નથી તે જોઈને બેઠ્યો કે, અરે ! આ લોકો જગતમાં પોતાના એક બાળકને પણ છોડીને ધણી વારથી જતા નથી ! આ જગો ઉપર હજારો પુરુષો અને હજારો સ્ત્રીઓને કાળે આણેલાં છે, તથા તેને તજીને તેના બાંધવો પાછા ચાલ્યા ગયા છે!! તમે જુઓ તો ખરા કે આખું જગત સુખ અને દુઃખથી ભરપૂર છે; તથા તેમાં અનુક્રમે સંયોગ અને વિયોગ થયાજ કરે છે, જે મનુષ્યો મરનારાને લેઈને સ્મશાનમાં જાય છે, તથા તેની પાછળ રડતાં કકળતાં તેનાં જે સગાં વહાલાં જાય છે, તેઓ પણ પોતાના આયુષ્યના પ્રમાણમાં તેની પાછળ સ્મશાનમાં આવીને પડે છે. માટે આ ગીધ તથા શિયાળવાંવડે ભયંકર, મનુષ્યનાં હાડકાંવડે રૌદ્ર અને સર્વે પ્રાણીઓને ભયંકર એવા આ સ્મશાનમાં બેસી રહેવાથી શું ફળ છે ? જે એક વખત કાળના સપાટામાં સપડાઈને મૃત્યુ પામ્યો, તે પછી ગમે તો પ્રિય હો અથવા ગમે તો શત્રુ હો, તે ફરીને કોઈ જીવતો થયો નથી; સર્વે પ્રાણીઓની એવીજ ગતિ છે ! આ મૃત્યુલોકમાં જે જન્મ પામ્યો છે, તે સર્વને નિશ્ચય મરવાનુંજ છે ! કૃતાંતે કરેલા માર્ગે સર્વે પ્રાણીઓ ચાલ્યાં જાય છે; માટે મરી ગયેલાને જીવાડે એવું કોણ છે ? સર્વે લોકો હવે પોતપોતાના કર્મથી વિરામ પામ્યા છે અને સૂર્ય અસ્ત થવાનો હવે સમય થયો છે, એટલા માટે પુત્રસ્નેહનો ત્યાગ કરીને સર્વે પોતપોતાને ઠેકાણે જાઓ ! હે રાજન ! પછી ગીધનું વચન સાંભળીને સર્વે બાંધવો રડવા લાગ્યા તથા તે પુત્રને પૃથ્વી ઉપર મૂકીને ત્યાંથી ધર તરફ જવાને ચાલી નીકળ્યા. તેમણે નિશ્ચય કર્યો કે હવે મરી ગયેલો આ પુત્ર આપણને ફરીને પ્રાપ્ત થનાર નથી તથા ફરીને એનું દર્શન થવું દુર્લભ છે એમ આશા તજીને તે તે સ્થળમાં રોદન કરતાં કરતાં તેઓએ ચાલવા માંડ્યું. પોતાના પુત્રનો ત્યાગ કરીને ચાલવા તત્પર થયેલા

તથા તેના ફરીને જીવવા વિષે નિરાશ થયેલા તેના બાંધવોએ નિશ્ચય કર્યો હતો કે હવે એ ફરીને જીવતો થનાર નથી તેથી પોતાને જવાના માર્ગમાં સર્વે ચાલવાને તત્પર થઈને ઉભા રહ્યા હતા. એવામાં કાગડની પાંખોના વર્ણુ જેવા વર્ણુનો (કાળો) એક શિયાળ દરમાંથી બાહાર નીકળીને પેલા મરી ગયેલાના બાંધવો ચાલતા હતા તેમને કહેવા લાગ્યો કે અરે હો ! મનુષ્યો અરેખરા નિર્દય છે ! ! અરે મૂઢ મનુષ્યો ! હજી તો આ સૂર્ય દેખાય છે, મારે સ્નેહ તજ દેશો નહિ અને ભય પામશો નહિ ! પ્રત્યેક મુહૂર્ત અનેક રૂપવાળો છે અને કદાપિ તમે તે બાળકને મરી ગયેલો ઠહો છો, પરંતુ જીવે પણ ખરો ! ! અરે ! તમે પુત્રસ્નેહ તજીને સ્મશાનમાં પોતાના બાળકને છોડીને તથા તેને પૃથ્વી ઉપર નાખીને નિર્દય સરખા થઈને કેમ ચાલ્યા જાઓ છો ! અથવા, મધુર વચન બોલનાર એ બાળક ઉપર તમને સ્નેહજ નથી ! ! જે બાળકના બોલવા માત્રથીજ તમે આનંદ પામતા હતા તે આ બાળકને છોડીને તમે જાઓ છો ! ! પશુ અને પક્ષીઓને પોતાનાં બાળક ઉપર કેવો સ્નેહ હોય છે, તેનો તો લગભગ વિચાર કરો ! પશુ પક્ષીઓ પોતાનાં બાળકને ઉછેરે છે, તેમ છતાં તે બાળકો પાસેથી તેમને કોઈ પ્રકારના ફળની પણ પ્રાપ્તિ નથી. પરલોકની ગતિમાં રહેલા મુનિની યજ્ઞક્રિયાની પેઠે પોતાનાં બાળકો ઉપર સ્નેહથી આસક્તિ કરનાર પશુ, પક્ષી અને કીટ આદિક પ્રાણીઓને પણ કોઈ ફળની આશા નથી. તે પ્રાણીઓ પુત્રની ઇચ્છા રાખે છે, પરંતુ તેમને આ લોકમાં કે પરલોકમાં તે પુત્રથી કોઈ પ્રકારનો ગુણ થતો નથી; એમ છતાં પણ તેઓ પોતાની સંતતિનું પોષણ કરે છે. જ્યારે તે બાળકો મોટાં થાય છે અને તેમનાં માતાપિતા તેમને દેખતાં નથી ત્યારે તેમના મનમાં શોક પણ રહેતો નથી; તથા તે મોટા થયેલા પુત્રો કોઈ સ્થળમાં પોતાનાં માતા પિતાનું પોષણ કરતા નથી. પણ જેમને શોક માત્ર થાય છે, એવા મનુષ્યોને સ્નેહ શાનો હોય ! આ તમારા ફળની વૃદ્ધિ કરનાર પુત્રને છોડીને તમે ક્યાં જશો ? અરે ! તમે ઘણી વાર એની પાસે બેસીને આંખમાંથી આંસુઓ પાડો અને ઘણીવાર સુધી સ્નેહ કરીને એના સામું જુઓ ! આવાં આવાં ઈષ્ટજનનો ત્યાગ કરવો વિશેષ કરીને દુઃખદાયક છે ! ! ક્ષીણ થયેલા તથા સ્નેહરૂપ અર્થથી સંયુક્ત એવા સ્મશાનમાં પડેલા મનુષ્યનાં બાંધવો જે

સ્થળમાં રહે છે ત્યાં બીજથી ઉભા રહેવાનું નથી. સર્વ કાંઈને પોતાના પ્રાણ પ્રિય છે તથા સર્વ કાંઈ સ્નેહ પ્રાપ્ત કરી શકે છે; પશુ પક્ષી આદિક તિર્યક યોનિમાં રહેલા પ્રાણીઓનો પણ સ્નેહ કેવો હોય છે તેજ તમે જુઓને. અરે ! આ કમળના સરખા વિશાળ અને ચંચળ નેત્રવાળા બાળકને છોડીને તમે કેમ જઈ શકો છો ? બહુ પેહેલ વેહેલોજ વિવાહ કરવા (પરણાવવા) માટે સ્નાન તથા હાર આદિકથી અલંકૃત કર્યો હોય, તેવો એ દેખાય છે ! એ રીતે કંઈના ઉપજે એમ વચન બોલતા શિયાળની વાણી સાંભળીને તે સર્વ મનુષ્યો પાછા વળીને તે શયની પાસે ગયા. તેમને પાછા આવતા જોઈને ઋગીષ બોલ્યો કે—અરે અલ્પ બુદ્ધિવાળા ! અધમ અને દુષ્ટ શિયાળે તમને આમ તેમ કહ્યું, તે સાંભળીને હીન સત્વવાળા નિર્બળ મનના મનુષ્યો તમે કેમ પાછા આવો છો ? પાંચ ભૂતે ત્યાગ કરેલા, શૂન્યરૂપ, લાઠડા જેવા એ શયનો શા શોક કરે છે ? તમે પોતે પોતાનોજ શા માટે શોક કરતા નથી ? તમે તમારું બહું ઇચ્છતા હો તો તીવ્ર તપ કરો કે જેથી તમે પાપથી મુક્ત થાઓ; તપવડે સર્વ કાંઈ પ્રાપ્ત થાય છે. વિદ્યાપથી શું ફળ થવાનું છે ? આ શયના દેહરૂપે અનિષ્ટ ભાગ્યજ જન્મ પામીને આવે છે, કે જેથી આ બાળક તમને અનંત શોક આપીને જાય છે. ધન, ગાયો (પશુઓ), સુવર્ણ, મણિ, રત્ન, અને બાળકો, એ સર્વેનું મૂળ તપ છે; તપના યોગથીજ એ સર્વે પ્રાપ્ત થાય છે. સુખ અને દુઃખ પૂર્વે કરેલાં કર્મને અનુસારે પ્રાણીઓને પ્રાપ્ત થાય છે. પ્રાણી જ્યારે જન્મે છે ત્યારે સુખ અને દુઃખ સાથે લેઈનેજ આવતરે છે. પિતાએ કરેલાં કૃત્યનું ફળ પુત્રને ભોગવવું પડતું કે પુત્રનાં કરેલાં કૃત્યનું ફળ પિતાને ભોગવવું પડતું નથી; પણ સર્વે પોતપોતાનાં સુકૃત કે દુષ્કૃત સાથે લેઈને આજ માર્ગે (મૃત્યુને માર્ગે) ચાલ્યાં જાય છે. એટલા માટે તમે યત્ને

ઋગીષ તથા શિયાળ અનુક્રમે પ્રેતના બંધુઓને ભિન્ન ભિન્ન ઉપદેશ કરે છે; વાર્તારૂપે તેનો હેતુ આમ સમજવો. ગીધના મનમાં એમ હતું કે દિવસ છતાં મનુષ્યો જાય તો હું પ્રેત લેઈ જઈ, કેમકે રાત પડી જશે તો પછી માંડ ફાવશે નહિ. શિયાળ રાત્રીએ ફરનાર છે (કેમકે દિવસે તેને ફૂતરાં વગેરેનો ડર રહે છે) તેથી રાત પડતાં સુધી પ્રેતના બંધુઓને શકવાનો પ્રયત્ન કરે છે.

કરીને ધર્મનું આચરણ કરે. અને અધર્મમાં મન રાખશે નહિ; તથા તમે જીવો ત્યાં સુધી સમય પ્રમાણે બ્રાહ્મણ અને દેવ ઉપર પ્રીતિ રાખી તેમનું ઉપાસન કરો. તમે શોકનો અને દીનતાનો ત્યાગ કરો તથા એ મરી ગયેલા પુત્ર ઉપરથી સ્નેહ હવે ઉઠાવી લ્યો. તથા એને આકાશમાં ફેંકી દેધને પછી ઉતાવળે પાછા વળીને ઘેર જાઓ. મનુષ્ય જે સાંઠ કે પછી માઠું કર્મ કરે છે તે તેના કર્તાનેજ ભોગવવું પડેછે; બાંધવોને તેમાં શું લાગે વળગે ? આખરે પણ પોતાના પ્રિય બાંધવને આ જગોએ પડ્યો મૂકીને બાંધવો અશ્રુથી નેત્ર મલિન કરીને સ્નેહ છોડીને ચાલ્યા જાય છે, પણ અહીંને અહીંજ બેસી રહેતા નથી; તો શા માટે વેળાસરજ સ્નેહ છોડીને ન ચાલ્યા જવું ? ગમે તો ડાહ્યા હો કે મૂર્ખ, ધનવાન હો કે નિર્ધન, પણ તે સર્વે પોતપોતાનાં સારાં માઠાં કર્મ લેધને તે સાથે કાળને આધીન થાયછે. તમે શોક કરીને શું કરશો ? અને બ્યારે તમારું હવે કાંઈ ઉપજે એમ નથી ત્યારે મરી ગયેલાનો શા માટે શોક કરોછો ? કાળ સર્વનો રાજા છે અને ધર્મવડે તે સમાન દષ્ટિવાળો છે. જીવાન, બાળક, વૃદ્ધ કે ગર્ભમાં રહેલા એ સર્વને મૃત્યુ પકડે છે; આ સર્વે જગત્ મૃત્યુરૂપજ છે ! આ સાંભળીને શિયાળ પેલા પ્રેતના બાંધવોને કહેવા લાગ્યો કે,—અરે ! તમે પુત્રના સ્નેહવડે પરાભવ પામેલા અને અત્યંત શોક કરતા હતા તે તમારો સ્નેહ અદ્ય જુદિવાળા ગીધે મંદ કરી નાખ્યો દેખાય છે. તેનાં સમાન અને સારી રીતે યોજેલાં તથા છેવટે સિદ્ધતા કરી બતાવનારાં વચનો સાંભળીને દુઃખે કરીને તજવાજેવો સ્નેહ છોડીને આ લોકો ઘેર જાય છે ! અરે ! પુત્ર મરી જવાથી તેના વિયોગે કરીને શૂન્ય સરખા આ જગતમાં રહીને આકંદ કરતા બાંધવોને અત્યંત દુઃખ થાય છે ! જાણે વાહરડાના વિયોગથી ગાય દુઃખ પામતી હોય તેવું એ દુઃખ છે ! પૃથ્વી ઉપર મનુષ્યોને કેવા શોક સહન કરવા પડે છે, તે આજ મેં જાણ્યું; એમના સ્નેહને લીધે ઉત્પન્ન થતા દુઃખને જોધને મારી પણ આંખમાંથી આંસુ પડે છે. મનુષ્યે હમેશાં યત્ન તો કરવોજ; પછી દૈવયોગથી તે સિદ્ધ થાય તો ઠીક છે. કદાચિત્ કાળના મોંઠા આગળ પુરૂષ પ્રયત્ન ચાલતો નથી એમ કહેશો તો પણ દૈવયોગ તો ખરોજ છે. મનુષ્યે સર્વદા અનિર્વેદ (ઉત્સાહ) રાખવો. કેમકે નિર્વેદ પામવાથી સુખપ્રાપ્તિ થાય કેમ ? પ્રયત્ન કરવાથી અર્થની પ્રાપ્તિ

થાય છે, મારે તમે આમ નિર્દય થઇને કેમ ચાલ્યા જાઓ છો ? પોતાના
 માંસથી નિર્માણ થયેલા અરધા શરીરરૂપ તથા પિતૃઓના વંશને કરનાર
 આ દેહને વનમાં પડેલા મૂકીને ક્યાં જાઓ છો ? અથવા સૂર્ય આથમવા દો
 અને સંધ્યાકાળ થવા દો તે વખતે કાંતો તમે તમારા પુત્રને પાછો ઘેર લેઇને
 જશો અથવા કાંતો અહીંજ તમે તેની પાસે જોડાજો. શિયાળાનાં એવાં વચન
 સાંભળીને ગીધ તેમને કહેવા લાગ્યો કે,—હે મનુષ્યો ! આજ મને પૂરેપૂરાં
 હજાર વર્ષ આ જગોએ થયાં છે, પણ કોઇ સ્ત્રી, પુરુષ કે નપુંસકને મરી
 ગયા પછી જીવતું થયેલું મેં જોયું નથી. મરી ગયેલા પાછા ગર્ભમાં આવે
 છે અને જન્મ્યા એટલે તે પાછા મરે છે; કેટલાક જીવાનીમાં હોઈને ચાલતા
 ચાલતા મરે છે. ચોપગાં પ્રાણી અને પક્ષીઓનાં ભાગ્ય પણ આ લોકમાં
 અનિત્ય છે. જંગમ અને પર્યંત આદિક સ્થાવર પદાર્થોનો પણ આયુષ્ય
 બંધાઈ ગયેલો છે. અનેક લોકો પોતાનાં ઇષ્ટજન, સ્ત્રી અને પુત્રના શોકથી
 યુક્ત થઇને તથા શોકથી દગ્ધ થઇને નિત્યપ્રત્યે ઘેર જાય છે. હજારો અ-
 નિષ્ટ જનોને અને સેંકડો ઇષ્ટજનોને આ રમશાનમાં નાખી દેઇને તેના બાં-
 ધવો અત્યંત દુઃખિત થઇને ચાલ્યા ગયા છે. અરે મનુષ્યો આ તેજ રહિત
 થયેલા સૂન્ય અને કાષ્ટપણને પામી ગયેલા શબને હવે પડ્યું મૂકો. એમાંનો
 આત્મા હવે બીજા દેહમાં ગયો છે તેથી એ શબ કાષ્ટરૂપ થયેલું છે. એ
 દેહને હવે જીવે તજ દીધો છે, તેને છોડીને તમે હજી કેમ જતા નથી !
 હવે તમારો આ બધો રોહ નિરર્થક છે તથા તમારો પરિશ્રમ પણ નિષ્ફળ
 છે. એ દેહ હવે નેત્રવડે જોઇ શકતો નથી કે કાનવડે સાંભળી શકતો નથી.
 એમ છે ત્યારે એને છોડીને શા મારે જલદી ઘેર તમે જતા નથી ! !
 અત્યંત કઠોર પણ મોક્ષ ધર્મને આશરેલાં અને હેતુચાળાં વચનો બોલીને
 મેં તમને કહેલું છે, મારે તે ધ્યાનમાં રાખીને હવે ઉતાવળથી સર્વે પોત-
 પોતાને ઘેર જાઓ. હે મનુષ્યો ! જ્ઞાન અને વિજ્ઞાનથી યુક્ત તથા શુદ્ધિ
 અને સંજ્ઞાનું આપનારૂં એવું વચન મેં તમને સાંભળાવ્યું છે, મારે તમે
 હવે ઘેર જાઓ. પોતાના પ્રિય મનુષ્યના પ્રેતને જોઇને તથા તેનાં એષ્ટિ-
 તને સંભારીને શોક બમણો થાય છે. એ વચન સાંભળીને તે મનુષ્યો તે
 જગોએથી પાછા વળ્યા. તે વખતે પેલા બાળકને એકલો જમીન ઉપર સૂતે-

લેા જોઇને શિયાળા ઉતાવળે જઇને તેના બંધુઓને કહેવા લાગ્યો કે,—અરે, આ સોનાના રંગ જેવી કાંતિવાળા અને અલંકારથી અલંકૃત કરેલા પિતૃઓને પિંડ આપનારા બાળકનો તમે ગીધનાં વચનથી કેમ ત્યાગ કરો છો ! વિલાપ કરીને રૂદન કરવાનો તથા બાળક પ્રત્યે તમારા સ્નેહનો તમે એકદમ આમ ત્યાગ ન કરી દેશો; આ મૃત બાળકનો ત્યાગ કરવાથી તમને નિશ્ચય અત્યંત પરિતાપ થશે. એમ સાંભળ્યું છે કે શંબૂક શ્વરને હણવાથી સત્ય છે પરાક્રમ જેનું એવા રામચંદ્રથી ધર્મ પ્રાપ્ત કરીને બ્રાહ્મણના મરી ગયેલા બાળકને પૂર્વે જીવતો કર્યો હતો ! તેમજ શ્વેત નામે રાજર્ષિનો બાળક પણ મૃત્યુ પામ્યો હતો, તેને ધર્મનિષ્ઠ શ્વેત રાજર્ષિએ મરી ગયા છતાં ફરીને જીવતો કર્યો હતો ! તેજ પ્રમાણે કદાચિત્ તમને પણ કોઇ સિદ્ધ કે મુનિ અથવા દેવતા મળી જાય તો તમે દીન મનુષ્યોનું વિલાપ ભર્યું રૂદન સાંભળીને તમારા ઉપર પણ તે દયા કરે ! એવું શિયાળનું વચન સાંભળીને પુત્ર સ્નેહવાળા તથા શોકથી પીડાયલા તે સર્વે વળી પાછા વળ્યા અને તેનું માથું પોતાના બોળામાં મુકીને ધણે ધણે પ્રકારે રડવા લાગ્યા. તેમના રોદનનો શબ્દ સાંભળીને ગીધ ત્યાં આવ્યો અને બોલ્યો; ગીધ કહેછે,—તમારાં નેત્રમાંથી આંસુ પડવાથી જેનું શરીર પલળી ગયું છે તથા તમારા હાથના સ્પર્શથી જેનાં અંગ દબાઇ ગયાં છે એવા આ બાળકને ધર્મરાજની આજ્ઞાથી દીર્ઘ નિદ્રામાં પ્રવેશ કરાવ્યો છે—ફરીને ન જાગે એવી લાંબી ઊંઘમાં ઊંઘાડી દીધો છે. જે સ્થળમાં તપવડે સંયુક્ત, ધનવાન અને મોટી બુદ્ધિવાળા સર્વે મૃત્યુના આધીનમાં થઇને આવી પડેછે તે આ પ્રેત નગર છે ! જ્યાં હજારો બાળક અને વૃદ્ધને એમને એમ તજીને તેમના બાંધવો નિરંતર રાત્રી અને દિવસો દુઃખે ફરીને પૃથ્વી ઉપર નિર્ગમન કરે છે તે આ સ્થળ છે ! શોક ધારણ કરવામાં મનને હવે તમે શું કરવા રોકો છો ? હવે એનું જીવિત ફરીને પ્રાપ્ત થાય એમ ક્યાંથી બને ? એવું કોઇ સ્થળમાં બનેલું જોયું નથી. જે એક વાર મરી ગયો અને તેણે તે દેહ ત્યાગ કર્યો, તેને ફરીથી તે દેહ પ્રાપ્ત થતો નથી; તમે જે શિયાળનાં વચન સાંભળીને પાછા આવો છો, તેના જેવા એક સો શિયાળવાંના દેહનું બળિદાન આપો તો પણ તે બને નહિ. સો વર્ષ સુધી તમે એમને એમ શબને લેઇને વિલાપ કર્યા કરો તો પણ એ બાળક તો નજી જીવે. હા; કદાપિ શંકર, સ્વામિ કાર્તિક, બ્રહ્મા કે વિષ્ણુ,

વરદાન આપે તો કદાચિત્ એ બાળક જીવે તો જીવે. પણ તમે અશ્રુપાત કરો, તમે નિસાસા મૂકો, કે તમે ઘણા કાળ સુધી રોદન કરો, તેથી તો એ ફરીને જીવતો થાય નહિ. હું, એ શિયાળ, તમે, અને આ પ્રેતના બીજા બાંધવો, એ સર્વે પોતપોતે કરેલા ધર્મ તથા અધર્મ સાથે લેખને એજ માર્ગે ચાલીએ છીએ. અને એટલા મારેજ કોઇનું અપ્રિય કરવું, કઠોર વાણી બોલવી, બીજાનો દ્રોહ કરવો, પરસ્ત્રીનું ગ્રહણ કરવું, અધર્મ આચરવો, અને અસત્ય બોલવું એટલાં વાનાંતો બુદ્ધિમાન પુરૂષે દૂરથીજ ત્યાગ કરવો ઘટે છે; તેમજ ધર્મ, અસત્ય, વેદપઠન, ન્યાયપ્રમાણે આચરણ, પ્રાણી ઉપર અત્યંત દયા, સરળતા અને બળતાનો ત્યાગ, એટલાં વાનાંનું સદા યત્ને કરીને સેવન કરવું. માતા, પિતા, બાંધવ અને સન્નિમિત્ર, જીવતાં છતાં જેઓ તેમના સામું જોતા નથી તેમને અધર્મ પ્રાપ્ત થાય છે. પણ જે બાળક પોતાનાં બન્ને નેત્રથી તમારા સામું જોતો નથી અથવા કોઈ પ્રકારે બીજી પણ એણે કરતો નથી, એવા બાળકનું જ્યારે મૃત્યુ થયું ત્યારે રડીને તમે શું કરશો? એ પ્રમાણે ગીધનાં વચન સાંભળીને શોકમાં ડૂબી ગયેલા તે ગીધના બાંધવો પોતાના પુત્રને પૃથ્વી ઉપર મૂકીને પુત્રના રનેહથી દગ્ધ થતા થતા પોતાને ઘેર જવાને નીકળ્યા. તેમને જવાને તૈયાર થયેલા જેઠને શિયાળ બોલ્યો કે, સર્વે પ્રાણીઓનો નાશ કરનાર આ મૃત્યુલોક મહા કઠિન દેખાય છે ! આ મનુષ્ય લોકમાં પોતાના ઇષ્ટબંધુનો વિયોગ, અલ્પ જીવતર, અત્યંત કપટ, અત્યંત અસત્ય, અતિશય બોલવું, અપ્રિય વાણી, અને દુઃખ તથા શોકની વૃદ્ધિ કરનાર એવું જન્મવું અને મરવું એ જેઠને મનુષ્યલોક મને એક ઘડી પણ પ્રીતિકર થતો નથી ! અરે તમને ધિક્કાર છે કે જેઓ ગીધના કહેવા ઉપરથી નિર્જીવની પેઠે પુત્ર-રનેહ છોડીને તથા એકજ રનેહ વિનાના થઇને ચાલવા માંડે છે ! પુત્રના શોકથી પ્રદિપ્ત થયેલા હે મનુષ્યો ! પાછા વળો; પાપી અને અકૃતાત્મા ગીધનું વચન સાંભળીને જશો નહિ. આ લોક સુખ અને દુઃખથી વીંટાયલોજ છે; તેમાં સુખ પછી દુઃખ અને દુઃખ પછી સુખ ચાલ્યુંજ આવે છે; સુખ કે દુઃખ બેમાંથી એકે એવું નથી કે જે નિરંતર એકનું એકજ સ્થિર રહે ! આ કુળને શોભા આપનાર અને રૂપવાળા બાળકને પૃથ્વી ઉપર નાખીને હે મૂઠ મનુષ્યો ! તમે ક્યાં જાઓ છો ? એ બાળકરૂપ અને બાળપણના તાજપણથી

યુક્ત છે. જાણે શોભાવડે પ્રકાશમાનજ થઈ રહ્યો હોય તેવો એ દેખાય છે; તથા તે ઉપરથી હું તો મારા મનથી એને જીવતોજ જોઈ છું એમાં સંશય નથી! એ બાળકનો નાશ થયો નથી; અને તેથી હું મનુષ્યો! એને છોડીને જવાથી તમે સુખ પામવાના નથી! તમે આજ પુત્રના શોકવડે સંતાપ પામેલા છો, મારે એ બાળક પ્રત્યે સુખની સંભાવના કરીને તથા પોતાના મનમાં પણ સુખની ધારણા કરીને પછી તમારે ઘેર જવું યોગ્ય છે; પણ તમને જો ઘેર જતાં સુખ ઉપજતું ન હોય તો પછી માત્ર ગીધનાંજ વચનથી એ બાળકને છોડીને અલ્પ બુદ્ધિવાળાની પેઠે તમે ક્યાં જશો? ભીષ્મ કહે છે—હે રાજન્! પછી ધર્મનો વિરોધ કરનારા, પ્રિય પરંતુ મિથ્યા વચન કહેનારા, નિરંતર સ્મશાનમાં વસનારા, અને રાત્રી પડવાની વાટ જોતા તે શિયાળે પોતાના કાર્યને મારે અમૃત સરખાં વચન બોલીને તે પ્રેતના બાંધવોને જતા અટકાવ્યા તથા તેનાં વચન સાંભળીને તેઓ પાછા વળીને પ્રેતની પાસે બેઠા. તે જોઈને ગીધ બોલ્યો કે,—આ સ્મશાન ભૂમિ પ્રેતવડે વ્યાપ્ત છે તથા યક્ષ અને રાક્ષસો તેમાં ક્યાં કરે છે. જંગલનો આ પ્રદેશ મહા દારૂણ છે. એમાં ચારે પાસે ઘુડના શબ્દ થયા કરે છે. એ પ્રદેશ મહા ભયાનક, અત્યંત ઘેર તથા કાળા મેઘના જેવો જણાય છે. એ પ્રદેશમાંથી તમે શયન પડ્યું મૂકીને જલદી જલદી જતા રહો અને પ્રેતકાર્ય કરવાં હોય તે કરો. જુઓ! સમળીઓ કઠોર વાણીથી ચીસો પાડે છે અને શિયાળવાં દારૂણ શબ્દથી રડે છે! સિંહની ઘેર ગર્જનાઓ સંભળાય છે અને સૂર્ય પણ અસ્ત પામવાની તૈયારીમાં છે! આ ચિતામાંથી નીકળતા કાળા રંગના ધુમાડાથી ઝાડો છવાઈ ગયાં છે! આહાર મળ્યા વિનાના સ્મશાન વાસી દેવતાઓ ચારે પાસે ગર્જનાઓ કરવા લાગ્યા છે! ભયાનક દેહવાળા, વિકૃત આકારના માંસ ભોજન કરનારા જીવો આ દારૂણ સ્મશાન ભૂમિમાં આવીને તમારા ઉપર તાકશે તથા તમને ભય ઉત્પન્ન કરશે. આ સ્મશાન ભૂમિ બહુ કૂર છે, અને તેથી નિશ્ચય તમને આજ ભય થવાનું છે! મારે શિયાળનાં વચન ઉપર આધાર ન રાખીને કાષ્ટરૂપ થઈ ગયેલા એ શયને છોડીને ચાલ્યા જાઓ. જો તમે એ શિયાળનાં નિષ્ફળ અને અસત્ય વચન સાંભળ્યા કરશો તો તમારું જ્ઞાન બ્રહ્મ થઈ જશે અને તમે બધાય ના-

શ પામશો. એ સાંભળીને શીયાળ બોલ્યો કે,—જ્યાં સુધી સૂર્ય આથમ્યો નથી, ત્યાં સુધી તમે બેઠિંકર અહીં રહો; લગારે ભય પામશો નહિ. જ્યાં સુધી સૂર્ય તપે છે ત્યાં સુધી એ પુત્ર ઉપર રનેહ તજ્યા શિવાય ઉત્સાહથી રહો ! ઇચ્છામાં આવે એ પ્રકારે વિલાપ કરીને વિશ્વાસ રાખીને ધણીવાર સુધી હજી તમે એ પુત્ર પ્રત્યે રનેહની દૃષ્ટિથી જુઓ. જ્યાં સુધી સૂર્ય દેખાય છે ત્યાં સુધી રહો; માંસાહારી ગીધનાં વચનથી શું થવાનું હતું ! જે તીવ્ર અને સાદસરૂપ દોષ વાળાં ગીધનાં વચન તમે મોહ જુદ્ધિ વાળા થઇને સાંભળશો તથા માન્ય કરશો તો પછી આ પુત્ર તમારો નથી, એમજ જાણજો. ભીષ્મ કહે છે,—પછી ગીધ બોલ્યો કે હવે સૂર્ય આથમી ગયો છે અને તમારે આ સ્મશાનમાં વસવું ધટિત નથી. એ સાંભળીને શિયાળ બોલ્યો કે સૂર્ય હજી આથમ્યો નથી, માટે ત્યાં સુધી રહો જુઓ. એ પ્રકારે હે રાજન ! ક્ષુધાથી યુક્ત થયેલા અને પોતાનું કાર્ય સિદ્ધ કરવાને કેડ બાંધી મંડુલા તે ગીધ અને શીયાળ વારાફરતી મરી ગયેલાના બાંધવોને ભમાવવા લાગ્યા. તે બન્ને જણ ભૂખ અને તરસથી થાકી ગયેલા હતા તથા શાસ્ત્રનો આધાર લેઇ લેઇને બોલતા હતા. તે બન્ને જણ પોતાના અર્થના જ્ઞાનમાં કુશળ હતા તેથી એક પશુ અને બીજો પક્ષી એ બન્ને જણનાં અમૃત સમાન વચનોએ કરીને તેઓ પાછા વળે અને વળી ચાલવા માંડે, એમ સ્થિરતા પામી શકતા નહોતા, અને શોક તથા દીનતાથી આવિષ્ટ થઇને રોદન કરતા તે સ્મશાનમાં ઉભા રહ્યા હતા. એ પ્રકારે પોતાના કાર્યમાં કુશળ એવા શિયાળ અને ગીધ પોતાની કુશળતાને લીધે તેમને † ભમાવતા હતા. એ રીતે વિજ્ઞાનને જાણનારા તે બે જે વખતે વિવાદ કરતા હતા અને પ્રેતના બંધુઓ પૂર્વે કહ્યું તેવી સ્થિતિમાં ઉભા હતા, તેવામાં ત્યાં શ્રી શંકર આવી ચઢ્યા. શંકર અને પાર્વતી બન્ને ત્યાં થઇને જતાં હતાં તેમણે આ મનુષ્યોનું દુઃખ જોયું તથા કંઈકાવડે જેનાં નેત્ર ભરાઇ આવ્યાં છે એવા શંકરને જગદંબા પાર્વતીએ પ્રેરણા કરવા ઉપરથી તે મનુષ્યોની પાસે જઇને કહેવા લાગ્યા કે હું શંકર તમને વરદાન આપવા આવેલો છું. તે સાંભળીને દુઃખિત એવા તે પુરૂષો શંકરને પ્રણામ કરીને બોલ્યા કે આ એક

† સાંમાનું હિતાહિત ન જોતાં માત્ર પોતાનાજ સ્વાર્થને માટે વિશ્વ શાસ્ત્ર કે કાયદો બતાવીને તકરાર કરનારા પુરૂષોને માટે આ ઉત્તમ નિર્દેશન છે.

પુત્ર વિનાના અમે સર્વે જીવવાની ઇચ્છા કરીએ છીએ અર્થાત્ આ એક પુત્રનું જીવિત જવાથી અમારું પણ જીવિત જવા બેહું છે, મારે અમારા પુત્રને જીવતો કરવાની કૃપા કરીને અમને જીવિતદાન આપવું ધરે છે । એ વચન સાંભળીને જળથકી જેનાં નેત્ર ભરાઇ ગયાં છે એવા ભગવાન શંકરે તે બાળકને સો વર્ષનો આયુષ્ય આપ્યો । । તેમજ પિનાક ધનુષ્યધારી ભગવાન શંકર જે સર્વદા સર્વ પ્રાણીઓના હિતમાં પ્રીતિવાળા છે, તેમણે પેલા શિયાળ તથા ગીધને પણ તેમની ક્ષુધા નાશ કરનારું વરદાન આપ્યું । હે રાજન્ ! એવી રીતે ઉત્સાહ રાખવાથી, અને લાંબો નિશ્ચય તથા સ્થિરતા રાખવાથી દેવન દેવ શ્રી શંકરની કૃપાવડે તત્કાળ ફળ પામીને તેઓ કૃતકૃત્ય થયા, તથા સુખે કરીને હર્ષ પામીને તથા વિશેષે કરીને આનંદયુક્ત થઈને શ્રી શંકરને પ્રણામ કરીને સર્વે પોતાને ઘેર ગયા. હે રાજન્ ! તું તે પ્રેતના બાંધવોનો નિશ્ચય તથા દૈવનો સંયોગ બે । દીન અને રડતા એવા તે બંધુઓનાં આંસુ ધૈર્યે લોહ્યાં । । વળી અલ્પ કાળમાં અને નિશ્ચય રાખવાથી શ્રી શંકરની કૃપા પામીને તે દુઃખિત બાંધવો સુખ પામ્યા તે બે ! હે ભરતશ્રેષ્ઠ ! શંકરની કૃપાથી પુત્ર ફરીને જીવતો થયો તેથી તેઓ વિસ્મય પામ્યા અને હર્ષયુક્ત થયા. હે રાજન્ ! પછી પુત્રના મરી જવાથી ઉપજેલો શોક છોડી દેખને પોતાના પુત્રને લેખને હર્ષ પામીને ઉતાવળા નગરમાં ગયા. તથા એ સર્વની નિશ્ચય બુદ્ધિ આરે વર્ણુના લોકોએ બેઠા. હે રાજન્ ! આ ધર્મ, અર્થ, અને મોક્ષ સહિત ઇતિહાસ તું સાંભળ; એ સાંભળવાથી મનુષ્ય નિરંતર આ લોકમાં તથા પરલોકમાં આનંદ પામે છે.

॥ ધર્માર્થમોક્ષસંયુક્તમિતિહાસમિમંશૃણુ ।

॥ શ્રુત્વામનુષ્યઃસતતમિહામુત્રપ્રમોદતે ॥ ૧૨૨ ॥

इतिश्रीमन्महा० शांतिपर्वणि आ० गृध्रगोमायुसंवादे गु० भा०

त्रयोविंशतितमोऽध्यायः ॥ ૨૩ ॥

युधिष्ठिरउवाच ॥ बलिनःमन्यामित्रस्थानित्यमासन्नवर्तिनः ।

॥ उपकारापकाराभ्यांसमर्थस्योद्यतस्यच ॥ ૧

યુધિષ્ઠિર કહે છે,—હે પિતામહ ! જે રાજ્ય અલ્પ બળવાળો, હક્કો, અને મોહથી પોતાનાં વખાણજ ગાતો હોય, એવા નિર્બળ રાજ્યો બળવાન, નિરંતર સમીપ (પડોશ) માં રહેનાર, સમર્થ અને ઉપકાર તથા અપકારવડે પોતાને મૂળમાંથી ઉખેડી નાખવાને સદા તૈયાર શત્રુ રાજ્ય સાથે વાણિ માત્ર બોલીને વિરોધ ઠર્યો હોય ત્યારે તેણે પોતાનું બળ ધારણ કરીને શી રીતે વર્તવું તથા પોતાને ઉખેડી નાખવાને આવતા અતિ ક્રોધાયમાન શત્રુથી શી રીતે બચવું ? બીજમ કહે છે,—હે ભરતશ્રેષ્ઠ ! આ જગોએ પણ પવન અને શા-લ્મલિ (શીમળાનો વૃક્ષ) ના સંવાદરૂપ પ્રાચીન ઇતિહાસનું ઉદાહરણ આપવામાં આવે છે. હિમાલય પર્વત ઉપર એક મોટો વૃક્ષ હતો. તે ધણાક વર્ષથી વૃદ્ધિ પામેલો, મોટી ડાળો અને ડાળીઓવાળો તથા પાંદડાંવાળો હતો, હે મહાબાહો ! તેની છાયા નીચે તાપથી પીડિત તથા શ્રમથી કૃશ થયેલા મદોન્મત્ત હાથીઓ તથા બીજા પણ અનેક પશુપક્ષીઓ વિશ્રાંતિ કરતા હતા. તે વૃક્ષનો ઘેરાવો ચારસે હાથનો હતો તથા તેની છાયા બહુ સજ્જડ હતી; તેના ઉપર પોપટ અને મેના વગેરે પક્ષીઓ રહેતાં હતાં તથા તેને પુષ્પ અને ફળ પણ આવતાં હતાં. એ ઉત્તમ અને રમણિક વૃક્ષની છાયામાં માર્ગે ચાલનાર મુસાફરો, વેપારીઓ અને તેમના કાફલા, તપસ્વિઓ તથા વનવાસીઓ વસતા હતા. હે ભરતશ્રેષ્ઠ ! તે વૃક્ષની વિશાળ ડાળીઓ અને ડાળાં જોઇને એક વખત તેની પાસે આવીને નારદઋષિ બોલ્યા કે હે વૃક્ષોમાં શ્રેષ્ઠ એવા શીમળા ! શી તારી આ રમણીયતા છે ! તથા શું તારું મનોહરપણું છે ! અમે તારાથી નિરંતર પ્રસન્ન થઇએ છીએ । હે તાત ! હે મનોહર વૃક્ષ ! મનોહર એવાં પક્ષીઓ, પશુઓ, અને હાથીઓ સદૈવ હર્ષ પામીને તારે વિષે વસે છે । હે મોટી ડાળોવાળા વૃક્ષ ! તારા વિશાળ ગાળા તથા તારાં ડાળાં વાયુએ કાઢ પ્રકારે પણ ભાગ્યાં હોય તેમ મને દેખાતું નથી. હે તાત ! પવન સાથે તારે શું પ્રીતિ છે અથવા શું તે તારો મિત્ર છે ? કે જેથી આ વનમાં તે નિરંતર તારું રક્ષણ કરે છે । વેગવાળો ભગવાન પવન નાનાં મોટાં સર્વે વૃક્ષોને તથા પર્વતનાં શિખરોને ઉખેડી નાખીને દૂર ફેંકી દે છે. પવિત્ર અને ગંધનું વહન કરનારો વાયુ, નદીઓ, સરોવર, સમુદ્ર અને પાતાળનું પણ શોષણ કરે છે એમાં કાંઈ સંદેહ નથી. મારે પવન તારી સાથે મિત્રતા રાખીને તારું રક્ષણ કરે છે એમાં કાંઈ સંશય નથી; તેથીજ તું ધણી ડાળોવાળો, પત્રવાળો અને પુષ્પ-

વાળો છે. હે વૃક્ષરાજ ! આ પક્ષીઓ આનંદ પાળીને તારે વિષે રમે છે એ મને બહુ રમણિક દેખાય છે. જે સમયે તને પુષ્પ આવેલાં છે તથા તેનો ઉત્સવ કરવાનો કાળ છે તે સમયે તે તારે વિષે વસતાં પક્ષીઓ જૂદાં જૂદાં બોલે છે તેનો તથા એકઠાં ગળીને બોલે છે તેનો મધુર સ્વર અતિશય મનોહર સંભળાય છે. હે શીમળા ! તેજ પ્રમાણે આ ગર્જના કરતા હા-થીઓ જે પોતાના ટોળા સાથે તથા સંતતિ સાથે શોભે છે, તેઓ ધામથી ખીણાઈને તારી છાયામાં આવીને સુખ પામે છે. હે વૃક્ષ ! તેજ પ્રમાણે તું ખીજા અનેક પશુઓને આશ્રય આપે છે તેથી અને તારા ઉપર સર્વ પ્રાણીઓનો નિવાસ છે તેથી તું મેરૂની પેઠે શોભે છે. વળી તપવડે સિદ્ધિ પામેલા તપસ્વી બ્રાહ્મણો અને શરવણોના નિવાસવડે તારું સ્થાન હું સ્વ-ર્ગના સરખું માનું છું.

॥ બ્રાહ્મણૈશ્વતપઃસિદ્ધૈસ્તાપસૈઃશ્રમણૈસ્તથા ।

॥ ત્રિવિષ્ટપસમંમન્યે તવાયતનમેવહિ ॥ ૨૧ ॥

इतिश्री महाभारते शां० आ० पवनशाल्मलिसंवादे गु० भा०

चतुर्विंशतितमोऽध्यायः ॥ २४ ॥

नारदउवाच ॥ बंधुत्वादथवासख्याच्छाल्मलेनात्रसंशयः ।

॥ पालयत्येवसततंभीमःसर्वत्रगोनिलः ॥ १ ॥

નારદ કહે છે,—હે શીમળા ! સર્વ સ્થાનમાં ગતિ કરનારો અને ભયા-નક એવો વાયુ બંધુપણાને લીધે અથવા મિત્રતાને લીધેજ તારું નિરંતર રક્ષણ કરે છે એમાં કાંઈ સંશય નથી. હે શાલ્મલિ વૃક્ષ ! “હું તારો છું” એ પ્રમાણે વાયુ આગળ તું પરમ નમ્રતા ધારણ કરે છે, તેથી વાયુ તારું રક્ષણ કરે છે. આ પૃથ્વી ઉપર એવું કોઈ જાડ, કે પર્વત, કે ધામ મેં એવું જોયું નથી કે વાયુએ પોતાના બળથી જેને ભાગી નાખ્યું ન હોય ! એમ મારી બુદ્ધિમાં નિશ્ચય થયેલો છે. પણ હે શીમળા ! વાયુ ઉપર કહેલાં અને ખીજાં કારણોને લીધે પરીવાર સહિત તારું રક્ષણ કરે છે. તેથી તું ટકી

રહેલો છે એ નિશ્ચય. શાસ્ત્રમંત્રિ કહે છે,—હે બ્રહ્માન્ વાયુ મારો મિત્ર નથી કે વાયુ મારો બાંધવ નથી, અથવા વાયુ મારો સ્નેહી પણ નથી. તેમજ વાયુ મારો ઈશ્વર પણ નથી કે જેથી તે માંડે રક્ષણ કરે. હે નારદ ! વાયુ કરતાં પણ માંડે તેજ અને બળ ભયાનક છે. મારા સામર્થ્યની અઢારમી કળાની પણ વાયુ બરાબરી કરી શકે તેમ નથી. મહા કઠોર વાયુ આવતો જોઈને બળે કરીને હું તેને અટકાવી રાખું છું. વાયુ પર્વત અને વૃક્ષોને તથા ખીણું પણ જે કાંઈ તેના ઝપાટામાં આવે તેને ભાગી નાખે છે તેમ સર્વને ભાગી નાખે છે મારે તે 'પ્રભંજન' કહેવાય છે. એવો પ્રભંજન,—વાયુ મારા થકી બહુ વાર હારીને ભાગી ગયો છે. હે દેવના ઋષિ નારદ ! એવો વાયુ અત્યંત કોપ પામે તથાપિ હું તેનાથી ભય પામતો નથી. નારદ કહે છે,—હે શીમળા ! તું જે આ બધી વાત કહે છે તે મને બધી વિપરીત લાગે છે. અને વિપરીતજ છે એમાં કાંઈ સંશય નથી. વાયુ સમાન બળવાળું કોઈ સત્ત્વ (પ્રાણી-પદાર્થ) કોઈ સ્થળમાં નથી. હે વૃક્ષ ! ઈંદ્ર, યમ, કુબેર અને જળનો સ્વામિ વરુણદેવ, એ દેવતાઓ પણ વાયુની બરાબરી કરી શકે એમ નથી તો તું તો માત્ર વનસ્પતિજ છે ! તું તેની બરાબરી ક્યાંથી કરી શકે ? હે શાસ્ત્રમે ! આ પૃથ્વી ઉપર હર કોઈ પ્રાણી એટલે કરે છે (હાલે છે, ચાલે છે, તથા ક્રિયા કરે છે) તે સર્વની સકળ એટલે કરાવનાર તથા તેમને પ્રાણ આપનાર સમર્થ વાયુજ છે. ૩૩ પ્રકારે વિકારે વિસ્તાર પામીને તે પ્રાણીઓને ગમનાદિક એટલે કરાવે છે તથા બ્યારે તે ૩૩ પ્રકારે વિસ્તાર પામતો નથી ત્યારે મનુષ્યોની એટલે વિકૃત થઈ જાય છે. એ પ્રમાણે સર્વે પ્રાણીઓમાં ઉત્તમ વાયુનો તું સત્કાર કરતો નથી ત્યારે તારામાં બુદ્ધિમાં કમીપણા કરતાં ખીણું શું રહેલું છે ? તું બળ વગરનો તથા દુષ્ટ બુદ્ધિવાળો છે તેથીજ ધણું ભાષણ કરે છે; હે શીમળા ! ક્રોધાદિકથી ઢંકાયેલો તું જેટલું બોલે છે તે બધું ખોટું છે. તું એમ બોલે છે તે સાંભળીને મને પણ ક્રોધ ઉત્પન્ન થાય છે; તથા તારાં અતિશય દુર્વચન હું પોતે વાયુને કહીશ. હે કુબુદ્ધિ ! ચંદન વૃક્ષ, સ્વંદનવૃક્ષ, સાલવૃક્ષ, સરસવૃક્ષ, દેવદારવૃક્ષ, તથા વેતસવૃક્ષ, તથા ખીજ પણ જે વિશેષ બળવાન વૃક્ષો છે, તે પુણ્યવાન વૃક્ષોએ પણ તારી પેઠે વાયુનો તિરસ્કાર કર્યો નથી; તેઓ પણ પોતાનું તથા વાયુનું બળ કેટલું કેટલું છે તે

જાણે છે. તથા તેટલા માટે તે ઉત્તમ વૃક્ષો વાયુને પ્રણામ કરે છે. પણ તું તો મૂઠતાથી વાયુના અનંત જળને જાણતો નથી. વાર, એ પ્રમાણે છે ત્યારે હું હવે વાયુની પાસે જઈ છું.

॥ ત્વંતુમોહાન્નજાનીપેવાયોર્વલમનંતકમ્ ॥

॥ एवंतस्मादुमिष्यामिसकाशंमातास्थिनः ॥ ૧૯ ॥

इतिश्रीमहाभारते शां० आप० पवनशाल्मलिसंवादे गु० भा०

पंचविंशतितमोऽध्यायः ॥ ૨૫ ॥

भीष्मउवाच ॥ एवमुक्त्वातुराजेंद्रशाल्मलिं ब्रह्मवित्तमः ॥

॥ नारदः पवने सर्वं शाल्मलेर्वाक्यमब्रवीत् ॥ ૧ ॥

બીષ્મ કહે છે,—હે રાજેન્દ્ર ! બ્રહ્મવેત્તાઓમાં શ્રેષ્ઠ નારદે શીમળાને એ પ્રમાણે કહીને શીમળાનાં કહેલાં સરવે વચન પવનને કહી સંભળાવ્યાં. નારદ કહે છે,—હે વાયુ ! હિમાલયના પૃષ્ઠ ઉપર વિસ્તારવાળો, મોટાં મૂળવાળો, અને મોટી છાયાવાળો, એક શીમળાનો વૃક્ષ છે, તે તારૂં અપમાન કરે છે. તેણે તને ધણું ધિક્કારયુક્ત વચન કહ્યાં તે સર્વે, હે વાયુ ! મારે તારી આગળ કહેવાં ઘટતાં નથી. હે વાયુ ! હું તને સર્વે પ્રાણીઓમાં શ્રેષ્ઠ જાણું છું તથા તેમને વિષે ઉત્તમ અને મોટો પણ તને જાણું છું. તું ક્રોધમાં યમના સરખો ભયંકર છે. બીષ્મ કહે છે,—નારદનું એ વચન સાંભળીને વાયુ તે શીમળા પાસે ગયો અને ક્રોધ પામીને આ વચન બોલ્યો. વાયુ કહે છે,—અરે શીમળા ! નારદ તારી પાસે થઈને જતા હતા ત્યારે તેં તેમના આગળ મારી નિંદા કરી; માટે હું વાયુ તને મારો પોતાનો પ્રભાવ અને જળ જતાવું છું. હે વૃક્ષ ! હું તને ઝેળખું છું અને પૂર્વેથી મેં તને જાણેલો છે. જ્યારે પ્રજાની ઉત્પત્તિ કરી ત્યારે પિતામહ બ્રહ્મદેવ પ્રભુએ તારી નીચે વિશ્રામ કર્યો હતો. તેમણે તારી છાયા નીચે વિશ્રાંતિ લીધી હતી તેને લીધે આજ સુધી તારા ઉપર કૃપા કરીને મેં તારૂં રક્ષણ કર્યું છે; હે દુષ્ટ બુદ્ધિવાળા અધમ વૃક્ષ ! તારા પોતાના પરાક્રમથી તારૂં રક્ષણ થતું નથી, પણ એ કારણથી તારૂં રક્ષણ મેં કર્યું છે. પણ તું બીજા પ્રાકૃત જીવોના જેવો મને ગણીને મારૂં અપમાન કરે છે તેથી

હવે હું માઈ સ્વરૂપ તને દેખાહું છું કે જેથી તું માઈ અપમાન કરે નહિ. બીજમ કહે છે,—એ વચન સાંભળીને શીમળાને વૃક્ષ જાણે હસતો હોય તેમ તેને કહેવા લાગ્યો કે હે પવન! ક્રોધ પામીને તું મને તાઈ સ્વરૂપ બતાવ્ય. પણ હે વાયુ! તું મારા ઉપર ક્રોધ કરવો પડ્યો મૂક; કેમકે ક્રોધ પામીને તું મને શું કરવાનો છે? હે પવન! તું તારી મેજે ગમે તેટલો સમર્થ બલે હો, પરંતુ તેથી હું તારાથી બીહીતો નથી. હું તારા કરતાં વધારે બળવાન છું, માટે મારે તારાથી બીહીવાનું કાંઈ કારણ નથી; કેમકે જેઓ બુદ્ધિએ કરીને બળવાન છે, તેઓજ બળવાન કહેવાય છે. જેઓ માત્ર પ્રાણ ધારણ કરી શકવા રૂપ બળવાળા છે, તેઓ બળવાન કહેવાતા નથી. એ પ્રમાણે પવનને કહ્યું તે સાંભળીને પવન બોલ્યો કે “વાઈ ત્યારે સવારે હું તને માઈ બળ બતાવીશ,” એમ કહીને વાયુ ગયો. પછી વાયુ થકી ઉત્પન્ન થવાના અરિષ્ટને મનમાં નિશ્ચય કરીને તે શીમળાના વૃક્ષે જોયું કે વાયુના બળ સાથે માઈ બળ કાંઈ તુલ્ય નથી, તથા નારદની પાસે હું જે વચન બોલ્યો હતો તે સર્વે મિથ્યા હતાં. વાયુની સાથે બાથ લીડવાને હું અસમર્થ છું તથા તે વાયુ તો બળવડે કરીને મારા કરતાં બળવાન છે, એમાં સંશય નથી. નારદે કહ્યું હતું તે પ્રમાણે વાયુ તો નિરંતર બળવાનજ છે. તથા બીજા વૃક્ષો કરતાં પણ હું દુર્બળ છું એમાં પણ સંશય નથી. પણ બુદ્ધિએ કરીને મારી બરોબરી કરી શકે એવો કાંઈ વનસ્પતિ નથી. માટે હું બુદ્ધિને ધારણ કરીને વાયુ થકી ઉત્પન્ન થતા બચથી મુક્ત થઈશ. જો એ બુદ્ધિનો આશ્રય કરીને વનમાં સર્વે વૃક્ષો રહું તો ક્રોધ પામેલા પવન થકી અરિષ્ટ તો નિરંતર ઉત્પન્ન થાય એમાં સંશય નથી; પણ જેમ હું જાણું છું કે ક્રોધ પામેલો વાયુ જેમ તે અરિષ્ટને પ્રેરણા કરે છે, તેમ તે મૂર્ખ વૃક્ષો જાણતા નથી.

॥ તેતુવાલાનજાનંતિયથાવૈતાન્સમીરણઃ ॥

॥ સમીરયંતિસંકુદ્ધોયથાજાનામ્યહંતથા ॥ ૧૯ ॥

इतिश्री महाभारते शांतिपर्वणि पवनशाल्मलिसंवादे गुर्जरभाषायां

षाड्विंशतितमोऽध्यायः ॥ २६ ॥

भीष्मउवाच ॥ ततोनिश्चत्यमनसाशाल्मलिःक्षुभितस्तदा ॥

॥ शाखास्कंधान्प्रशाखाश्चस्वयमेवव्यशातयत् ॥ १ ॥

ભીષ્મ કહે છે,—પછી એ પ્રમાણે મનવડે નિશ્ચય કરીને ક્ષોભ પામેલા શીમળાએ પોતાની ડાળીઓ, ડાળાં, અને પાંખડાં પોતાની મેળેજ પાડી નાખ્યાં. એ રીતે ડાળાં, પાંદડાં અને પુષ્પ, એ સર્વેનો ત્યાગ કરીને તે વૃક્ષે સવારમાં આવતા વાયુને જોયો. પછી ક્રોધ પામેલો અને સૂસવાટા કરતો મોટો વાયુ મોટા મોટા વૃક્ષોને પાડી નાંખતો પાડી નાંખતો જ્યાં આગળ તે શીમળાનો વૃક્ષ ઉભો હતો ત્યાં આગળ આવી પહોંચ્યો. ત્યાં આગળ આવીને તે શીમળાને પાંદડાં વિનાનો, મોટાં મોટાં ડાળ જેનાં ભાગી પડ્યાં છે એવો તથા પુષ્પ જેનાં ગરી ગયાં છે એવો જોઈને હાસ્ય કરતા તથા હર્ષ પામેલા તે વાયુએ ઉગ્ર શાખાવાળા તે શીમળાને કહ્યું. વાયુ કહે છે,—હે શીમળા ! જે તેં પોતાની ડાળોને પાડી નાખવારૂપ કષ્ટ પોતાની મેળે વેડ્યું, તેજ કષ્ટ હું પણ તને કરનારો હતો. તારાં પુષ્પ અને ડાળીઓ નાશ પામ્યાં છે તથા તારા અંકુર અને પાંદડાં ગરી ગયાં છે, એ રીતે પોતાનીજ દુષ્ટ સલાહથી તું પોતાની મેળે મારા સામર્થ્યના વશમાં આવી પડ્યો છે ! ભીષ્મ કહે છે,—એવું વાયુનું વચન સાંભળીને તે શીમળાનો વૃક્ષ મનમાં લાજ પામ્યો; તથા પ્રથમ પોતાને જે વચન નારદે કહ્યું હતું તે સંભારીને મનમાં પરિતાપ પામવા લાગ્યો. હે ક્ષત્રિયમાં વ્યાધ જેવા યુધિષ્ઠિર ! એ પ્રમાણે પોતે દુર્બળ છતાં જે ભૂર્જ બળવાનની સાથે વૈર કરે છે તે આ શીમળાના વૃક્ષની પેઠે પરિતાપ પામે છે. એટલા માટે જે દુર્બળ હોય તેણે બળવાનની સાથે વૈર કરવું નહિ, કેમકે જે દુર્બળ છતાં બળવાન સાથે વૈર કરે છે તે આ શીમળાની પેઠે શોક પામે છે. જે મોટા પુરૂષો હોય છે તે પોતાના પ્રત્યે આપકાર કરનારા ઉપર પોતાનું વૈર પ્રકટ બતાવતા નથી; પણ હે ગદારાજ ! તેઓ ધીમે ધીમે પોતાનું બળ બતાવે છે. બુદ્ધિહીન પુરૂષે બુદ્ધિની આજીવિકા ઉપર જીવનાર પુરૂષ સાથે વૈર કરવું નહિ; કેમકે તરણાંના ઢગલામાં જેમ અગ્નિ પ્રવેશ કરે છે તેમ બુદ્ધિમાન પુરૂષોની બુદ્ધિ પણ નિબુદ્ધ પુરૂષના સમૂહમાં પ્રવેશ કરીને તેનો નાશ કરે છે. હે રાજન્ ! હે નરપતિ ! બુદ્ધિ સમાન મોટું તત્ત્વ પુરૂષમાં બીજું કંઈ છે નહિ, તથા બુદ્ધિબળની તુલના બીજું કંઈ બળ કરી શકે તેમ પણ નથી. હે શત્રુઓને હણનાર રાજા ! એટલા માટે આગ્રહ, જડ, આંધ-જા, બેહુરો અને પોતાના કરતાં અધિક બળવાળો જે હોય તેને ક્ષમા કરવાનો

સ્વભાવ રાખવો અને તે ગુણ તારામાં છે. હે રાજન્ ! અઢાર અક્ષૌહિણીનું બળ એક મહાત્મા અર્જુનના બળની સમાન નથી; કેમકે સંગ્રામમાં બળનો આશ્રય કરીને કરનારા યશવાળા પાંડુપુત્ર અર્જુને હણેલી તે અક્ષૌહિણીઓ ભાગી ગઈ છે તથા હણાઈ ગઈ છે. હે ભારત ! રાજધર્મ અને આપદર્મ મેં તને વિસ્તારથી કહ્યા; હે મહારાજ ! હવે તારે શું સાંભળવાની ઇચ્છા છે ?

॥ ઉક્તાશ્વતેરાજધર્માઆપદર્માશ્વભારત ॥

॥ વિસ્તરેણમહારાજ કિંભૂયઃશ્રોતુમિચ્છસિ ॥ ૧૬ ॥

इतिश्री महाभारते शां० आ० गु० भा० सप्तविंशतितमोऽध्यायः ॥२७॥

युधिष्ठिरउवाच ॥ पापस्ययदधिष्ठानंयतःपापंप्रवर्तते ॥

॥ एतदिच्छाम्यहंश्रोतुतत्त्वेनभरतर्षभ ॥ १ ॥

યુધિષ્ઠિર કહે છે,—હે ભરતશ્રેષ્ઠ ! પાપનું જે સ્થાન છે તથા જેથી પાપની પ્રવૃત્તિ થાય છે તે હું યથાર્થપણે સાંભળવાને ઇચ્છુંછું. ભીષ્મ કહે છે—હે રાજન્ ! પાપનું સ્થાન હું તને કહું તે તું સાંભળ. એક લોભ એ મોટા ગ્રાહ (મગર) જેવો છે, એ લોભથી પાપની પ્રવૃત્તિ થાય છે; એનાથીજ પાપ, અધર્મ અને અત્યાંત દુઃખ ઉપજે છે; એ લોભજ કપટ માનનું મૂળ છે; તેનાવડેજ મનુષ્યો પાપકર્મ કરનારા થાય છે. લોભ થકી ક્રોધ ઉત્પન્ન થાય છે અને તે લોભ થકીજ કામ પણ ઉત્પન્ન થાય છે. મોહ, માયા (છળ), માન, સ્થૂંભ (અકડપણું), અને પારકા સ્વાધીનમાં જીવતર સોંપવારૂપ કર્મ એ સર્વે પણ લોભ થકીજ બને છે. વળી અક્ષમા, લજ્જાનો ત્યાગ, લક્ષ્મીનો નાશ, ધર્મનો ક્ષય, ચિંતા, અને અપકીર્તિ એ સર્વે પણ લોભથીજ ઉપજે છે. દાન નહિ કરવાનો ગુણ, અતિશય તૃષ્ણા, વિપરીત કર્મ કરવાની ક્રિયાઓ, કુળનો મદ, વિદ્યાનો મદ, રૂપનો મદ, ઐશ્વર્યનો મદ, સર્વે પ્રાણીઓનો દ્રોહ, સર્વે પ્રાણીઓનો સત્કાર ન કરવારૂપ કર્મ, સર્વે પ્રાણીઓનો અવિશ્વાસ, સર્વે પ્રાણીઓ પ્રત્યે વાંકા ચાલવું, પારકા દ્રવ્યનું હરણુ, પારકી સ્ત્રીઓ ઉપર બલાત્કાર, વાણીનો વેગ, મનનો વેગ, નિંદાનો વેગ, ઉપસ્થનો વેગ, ઉદરનો વેગ, કઠિન એવો મૃત્યુનો વેગ, બળવાન એવો ઇર્ષ્યાનો વેગ, ન જીતાય એવો

મિથ્યા વેગ, નિવારણ ન કરી શકાય એવો રસનો વેગ, સદન ન કરી શકાય એવો શ્રવણેન્દ્રિયનો વેગ, પારકી નિંદા, પોતાની બકાઈ, બીજાની અદેખાઈ, પાપ, દુષ્કરકર્મ કરવાપણું, સર્વે સાહસ અને સર્વે અકાર્યની ક્રિયા; એ સર્વનું મૂળ લોભ છે. જન્મ થયા પછી, બાળકપણામાં, કુમારઅવસ્થામાં, અને જુવાનીમાં મનુષ્યો જેનાવડે પોતાનું કર્મ તજતા નથી, મનુષ્ય જીવું થાય છે પણ જે જીવું થતો નથી, હે કુશ્વંશના ધુરંધર ! જે પ્રાપ્તિવડે પણ પૂર્ણ કરી શકાતો નથી, તે લોભજ સર્વ પાપનું મૂળ છે. ઊંડાં જળવાળા નદીઓવડે કરીને નિરંતર ભરાતો છતાં પણ જેમ સમુદ્ર પૂર્ણ થતો નથી તેમ જે અનેક કામનાએ પૂર્ણ થતાં પણ તૃપ્તિ પામતો નથી તથા હે નૃપ ! લોભ કરેલા પદાર્થોની પ્રાપ્તિથી પણ જે હર્ષ પામતો નથી, જેને દેવ, ગંધર્વ, અસુર, મોટા નાગ, અને સર્વે પ્રાણીઓના સમુદાયજ યથાર્થપણે ઓળખી શકતા નથી એવા લોભને મોહ સહિત જીતેન્દ્રિય પુરૂષે જીતવો. અર્થાત્ મોહ તથા લોભને ઇન્દ્રિયજીત પુરૂષજ જીતી શકે છે. હે કૌરવ્ય ! અજીતેન્દ્રિય અને લોભી પુરૂષોમાં દંભ, દ્રોહ, નિંદા, આડિયાપણું, અને અદેખાઈ, એવા દુર્ગુણો ઉત્પન્ન થાય છે. કેટલાક પુરૂષો અત્યંત મોટાં મોટાં શાસ્ત્રો ભણેલા તથા બહુશ્રુત હોય છે, તથા બીજાઓના સંશયને છેદે એવા હોય છે, તથાપિ લોભને વશ પડીને તેઓ કલેશ પામે છે. તે પુરૂષો દ્વેષ અને ક્રોધથી યુક્ત તથા શિષ્ટાચારથી રહિત હોય છે; તેમની વાણી મધુર હોય છે, પરંતુ અંતરમાં તેઓ ક્રૂર હોય છે; એવા પુરૂષોને ધાસથી ઢાંકેલા કૂવાના જેવા જાણવા. લોભ સંબંધી જ્ઞાનમાં સ્થિર થયેલા એવા અધમ અને વેષધારી પુરૂષો ધર્મના બાહાનાથી જગતને હુંડે છે. વળી તેઓ શાસ્ત્રના બળનો આશ્રય કરીને અનેક માર્ગ પ્રસારે છે અને સત્પુરૂષોનાં માર્ગનો લોપ કરે છે. જેમ કે તેઓ કહે છે કે ગમે તે ઉપાયે કરીને પણ બીજાને સંતોષ પમાડવો એજ સર્વથી ઉત્તમ ઈશ્વર પૂજન છે. અને તેથી વ્યભિચારાદિકથી અન્યોન્ય સંતોષ ઉપજે છે માટે તે ધર્મ છે, એવી રીતે સન્માર્ગનો લોપ કરે છે. એ રીતે લોભે ગજેલા દુરાત્મા પુરૂષો ધર્મનું હરણ કરીને તેની જે જે સ્થિતિમાં ફેરફાર કરે છે, તે તે વિકારવાળા ધર્મની સ્થિતિ લોકોમાં પસરે છે. હે કૌરવ્ય ! લોભયુક્ત શુદ્ધિવાળા મનુષ્યોમાં

ગર્વ, ક્રોધ, મદ, નિદ્રા, હર્ષ, શોક અને અતિશય માન એવાજ દુર્ગુણો।
 જેવામાં આવે છે. એ લોભયુક્ત પુરુષોને નિરંતર તું ‘અશિષ્ટ પુરુ-
 ષોજ’ જાણજે. હવે પવિત્ર વ્રતવાળા જે શિષ્ટ પુરુષોનાં લક્ષણ હું તને કહું
 છું, તેમને તું ધર્મ પૂછજે. જે પુરુષોને મૃત્યુ પછી ફરીને જન્મ પામવાનો ભય
 નથી, જેમને પરલોક સંબંધી પણ ભય નથી, જેમને માંસમાં પ્રસંગ નથી,
 જેમને પ્રિય અને અપ્રિય કાંઈ છે નહિ, જેમને શિષ્ટાચાર વહાલો છે, જેઓ
 ઇન્દ્રિયોને દમન કરી શકે છે, જેમને સુખ અને દુઃખ સમાન છે; જેમને સત્ય
 એજ પરમ શરણુરૂપ છે, જેઓ દાન કે પ્રતિગ્રહ એમાંથી એકે કરતા નથી,
 જેઓ દયાવાળા છે, જેઓ નિરંતર પિતૃ, દેવ અને અતિથિનું પૂજન કરેછે,
 જેઓ નિરંતર ઉદ્યોગી છે, જેઓ વીર અને સર્વનો ઉપકાર કરનારા છે, જેઓ
 સર્વે ધર્મનું પાલન કરે છે, હે ભારત ! જેઓ સર્વે પ્રાણીઓનું હિત કરેછે
 તથા સર્વ વસ્તુઓનું દાન કરે છે, એવા સત્પુરુષો, જેઓ ધર્મના વ્યાપારમાં
 ફરનારા હોય છે તેઓ શિષ્ટાચારથી ચત્તાયમાન થવાને શક્ય નથી. પૂર્વે
 સત્પુરુષોએ જે આચરણ કરાવેલું છે તે તેમનું આચરણ બેદ પામતું નથી.
 જેઓ ત્રાસ પામતા નથી; જેઓ ચપળ કે રૌદ્ર નથી તથા જેઓ સન્માર્ગમાં
 સ્થિર થયેલા છે તેમજ જેઓને વિષે અહિંસારૂપ ધર્મ સ્થિર થયેલો છે, તેમને
 નિરંતર સાધુ પુરુષોએ સેવવા ધટે છે. જે પુરુષો કામ તથા ક્રોધ એ બે વિ-
 કારથી રહિત છે, જેમનામાં અહંકાર કે મમત્વ રહ્યું નથી, તથા જેમના
 વ્રત ઉત્તમ છે અને જેમની મર્યાદા સ્થિર છે તેમની તું ઉપાસના કરીને તેમને
 ધર્મ પૂછજે. હે યુધિષ્ઠિર ! તેઓ જે ધર્મ આચરે છે તે ધન માટે અથવા
 યશ માટે નથી આચરતા પરંતુ એ ધર્મ અવશ્ય આચરવોજ જોઈએ, માટે
 તેનું તેઓ આચરણ કરે છે. તેમના શરીરની આહારાદિક ક્રિયાઓ પણ
 તેમજ બને છે. તેમનામાં ભય, ચપળતા કે શોક છે નહિ; ધર્મને બ્રાહ્મને
 દાન તેઓ કરતા નથી; તથા ગુપ્ત રાખવા જોગ કોઈ પાખંડ ધર્મનું તે-
 ળો આચરણ કરતા નથી. જેમને વિષે લોભ કે મોહ નથી, તથા
 જેઓ સત્યતા અને સરળતાથી વર્તે છે, તેમજ હે કૌતેય ! જેમનું ઉત્તમ
 વૃત્ત નાશ પામતું નથી, તેમને વિષે તું આસક્તિ રાખજે. જે પુરુષો
 દાન થવાથી હર્ષ પામતા નથી તથા હાનિ થવાથી બેદ પામતા નથી તથા

જેઓ મમતા રહિત, અહંકાર રહિત, સત્યમાં સ્થિતિવાળા અને સમાન દષ્ટિવાળા છે, તેમની તું ઉપાસના કરજે. હે તાત ! લાભ અને હાનિ, સુખ અને દુઃખ પ્રિય અને અપ્રિય, મરણ અને જીવિત, એ સર્વે જે સ્થિર પરાક્રમવાળા, મહત્પદ ઇચ્છનારા અને સત્યના માર્ગમાં રહેલા પુરૂષોને સમાન છે એવા ધર્મની પ્રીતિવાળા અને મોટા અનુભવવાળા પુરૂષોનું તું ઈંદ્રિયોને નિયમમાં રાખીને તથા સાવધાન રહીને પૂજન કરજે. હે ભદ્ર ! દૈવખળથી સર્વે વાણીના પ્રલાપ ગુણુવાળા થાય છે, તથા મૂર્ખની વાણીના પ્રલાપ અશુભને અર્થે થાય છે. અર્થાત્ સત્પુરૂષોનો ઉપદેશ સુખકર થાય છે અને અસત્પુરૂષોનો ઉપદેશ દુઃખકર થાય છે મારે લોભને જીતવા ઇચ્છનારાઓ સત્સંગ કરવો, એમ કહેવાનો અભિપ્રાય છે.

॥ ધર્મપ્રિયાંસ્તાન્સુમહાનુભાવાન્દાંતોપ્રસતત્શ્વસમર્ચયેથાઃ ॥

॥ દૈવાત્સર્વેગુણવન્તોભવંતિશુભાશુભેવાત્પ્રજાપાસ્તથાન્યે ॥ ૬૬ ॥

इति श्री महाभारते शांति० आप० गु० भा० मष्टाविंशतितमोऽध्यायः ॥ २८ ॥

યુધિષ્ઠિરુવાચ ॥ અનર્થનામવિષ્ણનમુક્તોલોભઃપિતામહ ॥

॥ અજ્ઞાનમપિવૈતાત શ્રોતુમિચ્છામિતન્વતઃ ॥ ૧ ॥

યુધિષ્ઠિર કહે છે,—હે પિતામહ ! અનર્થનું અવિષ્ણન લોભ છે એ તમે કહ્યું; હે તાત ! હવે અજ્ઞાન શું છે તે હું તત્વે કરીને સાંભળવાને ઇચ્છું છું. ભીષ્મ કહે છે,—જે પુરૂષ અજ્ઞાનને લીધે પાપ કરે છે અને તે પાપથી પોતાનો ક્ષય થાય છે તે જાણતો નથી તથા સાધુ પુરૂષોનાં આચરણનો દ્વેષ કરે છે, તે લોકની નિંદાનું પાત્ર થાય છે. પુરૂષ અજ્ઞાનવડે નરકમાં પડે છે, અજ્ઞાનવડે દુર્ગતિ પામે છે તથા અજ્ઞાનવડે કલેશ પામે છે તથા આપત્તિમાં કુળે છે. યુધિષ્ઠિર કહે છે,—હે રાજન્ ! અજ્ઞાનનું સ્વરૂપ, પ્રવૃત્તિ સ્થાન, વૃદ્ધિ, ક્ષય, ઉદય, મૂળ, યોગ, ગતિ, કાળ, કારણ અને હેતુ, એ હું યથાર્થપણે સાંભળવાને ઇચ્છું છું; કેમકે આ લોકમાં જે દુઃખ પ્રાપ્ત થાય છે તેનું મૂળ અજ્ઞાનજ છે. ભીષ્મ કહે છે,—રાગ (પ્રીતિ), દ્વેષ, મોહ, હર્ષ, શોક, અભિમાનીપણું, કામ, ક્રોધ, ગર્વ, તંદ્રા, આળસ, ઇચ્છા, અનિચ્છા, તાપ, પારકી વૃદ્ધિ જોઇને જળી મરવાનો ગુણ (અદેખાઇ), તથા હિંસા આ-

દિક પ્રાપ્તિઓનાં કર્મ, એને અજ્ઞાન કહે છે. હે મહારાજ ! એ સર્વની પ્રવૃત્તિ કેમ થાય છે તથા વૃદ્ધિ કેમ થાય છે એ વગેરે જે કાંઈ તું સાંભળવાને ઇચ્છે છે તે હું તને વિસ્તારથી કહું છું; તથા તેમાં પણ હું તને વિશેષે કરીને કહું તે સાંભળ. હે ભારત ! અજ્ઞાન અને અતિ લોભ એ બન્ને સમાન ફળ આપનારાં અને સમાન દોષ ઉત્પન્ન કરનારાં છે. હે રાજન ! એ બન્નેને એક સરખાંજ ભણવાં. અજ્ઞાનનું ઉત્પત્તિસ્થાન લોભ છે. લોભ જ્યારે વૃદ્ધિ પામે છે ત્યારે તે અજ્ઞાન પણ વૃદ્ધિ પામે છે અને જ્યારે લોભ સમાન અવસ્થાને પામે છે ત્યારે અજ્ઞાન પણ સમાન અવસ્થાને પામે છે. જ્યારે લોભ ક્ષીણ થાય છે ત્યારે અજ્ઞાન પણ ક્ષીણ થાય છે. એવી રીતે એક લોભજ દુઃખ, સંતાપ, મોહ, આદિક ઉત્પન્ન કરીને નાના પ્રકારની ગતિને પામે છે. યુધિષ્ઠિરના છ પ્રશ્નનો એવી રીતે ઉત્તર થયો. એટલે અજ્ઞાનનું સ્વરૂપ લોભ, અજ્ઞાનની પ્રવૃત્તિ લોભથી, સ્થાન પણ લોભમાં, વૃદ્ધિ પણ લોભની સાથે, ક્ષય પણ લોભની સાથે, ઉદય પણ લોભના ઉદય સાથે, એ રીતે છ પ્રશ્નનો ઉત્તર થયો. હવે સાતમો પ્રશ્ન એવો છે કે અજ્ઞાનનું મૂળ શું ? તેનો ઉત્તર આ રીતે છે. અજ્ઞાનરૂપ લોભનું મૂળ મોહ છે. તથા મોહનો સંયોગ એજ અજ્ઞાનનો યોગ છે. મોહનો કાળ એજ અજ્ઞાનનો કાળ અને મોહની ગતિ એજ અજ્ઞાનની ગતિ છે. લોભનો છેદ અને ભેદ એ અજ્ઞાનનું કારણ છે. એટલે જ્યારે ઇચ્છેલો પદાર્થ પ્રાપ્ત થતાં વિદ્ય થાય ત્યારે વૈચિત્યરૂપ અજ્ઞાનનો કાળ એ લોભરૂપ અજ્ઞાનનું કારણ થાય છે. તે કાળરૂપ અજ્ઞાનના મૂળના અજ્ઞાનથી લોભરૂપ કાર્ય ઉત્પન્ન થાય છે. અને લોભથી અજ્ઞાન ઉપજે છે. તેજ પ્રમાણે સર્વે દોષ લોભથીજ ઉત્પન્ન છે, માટે લોભનો ત્યાગ કરવો. જનક, યુવનાશ્વ, વૃષાદર્શિ, પ્રસેનજિત, અને તેમજ બીજા રાજાઓ પણ લોભને તજવાથી સ્વર્ગને પામ્યા છે, માટે લોભને વર્જવો. હે કુરુ શ્રેષ્ઠ ! તું પોતાની મેળે પ્રત્યક્ષ લોભનો તો ત્યાગજ કર; કેમકે લોભ તજવાથી તું આ લોકમાં અને પરલોકમાં સુખે કરીને વિચરીશ.

॥ પ્રત્યક્ષંતુકુરુશ્રેષ્ઠઃ ત્યજલોભહિમહાત્મના ॥

.. ॥ ત્યજ્વાલોભં સુખંલોકે પ્રેત્યચાનુપરિણ્યાસિ ॥ ૧૪ ॥

હૃતિશ્રી મહાભારતે શાં० આ० ગુ० મા० ઇકોનાવિંશોઽધ્યાયઃ ॥ ૨૯ ॥

યુધિષ્ઠિરુવાચ ॥ સ્વાધ્યાયેકૃતયત્નસ્યનરસ્યચપિતામહ ॥

॥ ધર્મકામસ્યધર્માત્મન્ કિન્નુશ્રેયઃકલ્પ્યતે ॥ ૧ ॥

યુધિષ્ઠિર કહે છે, -હે ધર્મરૂપ પિતામહ ! સ્વાધ્યાયમાં યત્ન કરનારા, અને ધર્મને ઇચ્છનારા પુરૂષને આ લોકમાં કલ્યાણકારક શું છે તે મને કહો. કેમકે લોકમાં શ્રેય ધણે પ્રકારે જોવામાં આવે છે. તેમાં જે આ લોકમાં તથા પરલોકમાં કલ્યાણકારી હોય તે મને કહો. હે ભારત ! હે તાત ! ધર્મનો આ માર્ગ બહુ મોટો અને ઘણી શાખાવળો છે, મારે તેનું જે પરમ મૂળ હોય તે મને તત્વે કરીને કહો. ભીષ્મ કહે છે, -વારું હું તને એવો માર્ગ કહીશ કે જેથી તું કલ્યાણ પ્રાપ્ત કરી શકશે; અને જેમ અમૃતપાન કર્યું હોય તેમ બુદ્ધિમાન એવો તું જ્ઞાનવડે તૃપ્ત થઈશ. પોતપોતાના વિજ્ઞાનનો આશ્રય કરીને ધર્મની જે વિધિઓ મહર્ષિઓએ કહેલી છે તે અનેક છે, પણ * દમ એ તે સર્વે વિજ્ઞાનનું પરમ સ્થાનરૂપ છે. નિશ્ચયવાળાં છે શાસ્ત્ર જેનાં એવા વૃદ્ધોએ દમને કલ્યાણરૂપ કહેલો છે; વિશેષે કરીને બ્રાહ્મણને દમ એ સનાતન ધર્મરૂપ છે. દમવડેજ બ્રાહ્મણની ક્રિયાઓની સિદ્ધિ જોઈએ તે પ્રકારે પ્રાપ્ત થાય છે. દમ એ ગુણ દાન, યજ્ઞ, અને વેદાભ્યાસ એ ત્રણે કરતાં શ્રેષ્ઠ છે. દમ તેજની વૃદ્ધિ કરે છે; દમ એ પરમ પવિત્ર ગુણ છે; દમ ગુણવાળો પુરૂષ પાપ રહિત થઈ તેજવડે યુક્ત થઈને મોટા ફળને પામે છે. દમના જેવા ખીજ કોઈ મોટા ધર્મને અમે લોકોમાં સાંભળ્યો નથી; દમ એજ લોકમાં સર્વથી શ્રેષ્ઠ અને બધા ધર્મવાળાઓનો વખાણવા યોગ્ય ધર્મ છે. હે નરપતે ! દમ ધર્મવડે યુક્ત પુરૂષ આ લોકમાં તેમજ પરલોકમાં પણ પરમ સુખ પામે છે તથા મોટા ધર્મનું ફળ ભોગવે છે. દમ ગુણવાળો પુરૂષ સુખે કરીને શયન કરે છે તથા સુખે કરીને જાગે છે; તે સુખે કરીને લોકમાં ફરે છે તથા તેનું મન પ્રસન્ન થાય છે; જે પુરૂષ દમ ગુણવાળો નથી તે નિરંતર કલેશ પામે છે તથા પોતાના દોષથી ઉત્પન્ન થયેલા ખીજ અનેક અનર્થને ઉત્પન્ન કરે છે. ચારે આશ્રમમાં દમ એજ ઉત્તમ વ્રત કહેવાય છે. જે પુરૂષમાં દમ ગુણ હોય તેનાં લક્ષણ કેવાં હોય તે હું તને કહું છું;—જે પુરૂષ દમ ગુણવાળો હોય તેનામાં ક્ષમા, ધૃતિ, અહિંસા, સમાનપણું, સત્ય, સ્વરૂપણું, ઈન્દ્રિયોને

* ઈન્દ્રિયોને દમન કરવાના (કળ્મજમાં રાખવાના) ગુણને દમ કહે છે.

શ્રુતવાપણું; દક્ષ્યતા, ક્રોમળતા, લજ્જા, અચળતા, અદીનતા, અક્રોધ, સં-
 તોષ, પ્રિય વચન બોલવાપણું, ધાત ન કરવાપણું, અમૂયા ન કરવાપણું, એવા
 ગુણો પ્રકટ થાય છે. હું કૌરવ્ય ! દમ ગુણવાળો પુરૂષ ગુરૂજનની પૂજા કરે
 છે, પ્રાણીઓ ઉપર દયા રાખે છે, તથા ચાડીઆપણું, લોકનિંદા, મિથ્યા
 વચન અને કોઈની સ્તુતિ કે નિંદા કરતો નથી. જે પુરૂષ દમ ગુણવાળો
 હોય તે કામ, ક્રોધ, લોભ, ગર્વ, સ્તંભ, યજાઈ મારવી, રોષ, ઇર્ષ્યા, અભિમાન,
 એ ગુણોને સંધરતો નથી. દમ ગુણવાળો પુરૂષ કોઈ નિંદિત કર્મ કરતો નથી
 તથા કોઈ પ્રકારની કામના રાખતો નથી; વિપય સુખ જેવા અદ્ય પદાર્થની
 પ્રાર્થના કરતો નથી; કોઈનો અબ્યુદય જોઈને પરિતાપ પામતો નથી; તે પુરૂષ
 સમુદ્રના જેવો મહાન કોઈ પ્રકારે પૂર્ણ થતો નથી; અર્થાત્ સમુદ્ર જેમ અનેક
 નદિયોનાં જળ મળવા છતાં પણ પૂર્ણ થતો નથી તેમ બ્રહ્મલોક પર્યંત સુખની
 પ્રાપ્તિ થવા છતાં પણ તે પુરૂષ સંતોષ પામતો નથી, કેમકે તે તો માત્ર આ-
 ત્માનંદનીજ અભિલાષા રાખે છે. હું તારે વિષે પ્રીતિ રાખું છું, તું મારો
 છે, તું મારે વિષે પ્રીતિ રાખે છે, તેમને વિષે હું પ્રીતિ રાખું છું તથા પૂર્વે હું
 તેમને વિષે હતો, ઇત્યાદિક પૂર્વના સંબંધીઓનો સંયોગ દમ ગુણવાળો પુરૂષ
 રાખતો નથી, તેમાં આસક્ત થતો નથી. જે પુરૂષ દમ ગુણવાળો હોય છે તે
 ગ્રામ સંબંધી સર્વે પ્રવૃત્તિઓ તથા અરણ્ય સંબંધી સર્વે પ્રવૃત્તિઓ, તેમજ
 નિંદા અને પ્રશંસા, એ સર્વનો આશ્રય કરતો નથી, પણ તે પ્રવૃત્તિઓ થકી
 મુક્ત રહે છે. અને જે એમ મુક્ત રહે છે તેજ મુક્તિ પામે છે. જે પુરૂષ
 ઈન્દ્રિયાદિકનું દમન કરે છે તે પુરૂષ જગતનો મિત્ર, શીલ ગુણથી સંપન્ન, નિરં-
 તર પ્રસન્ન જેનો આત્મા છે એવો, અને આત્માને જાણનારો હોય છે. તે
 નાનાપ્રકારના સંગથી મુક્ત હોય છે તથા પરલોકમાં ગયા પછી તેને મોટું ફળ
 પ્રાપ્ત થાય છે. તે સારા આચરણવાળો શીલ ગુણથી મુક્ત, પ્રસન્ન આત્માવાળો,
 આત્માને જાણનારો અને પંડિત હોય છે. તે આ લોકમાં સત્કાર પામીને
 સારી ગતિ પામે છે. જે કર્મ આ લોકમાં સાંઠ કહેવાય છે તથા સત્પુરૂષો
 જેનું આચરણ કરે છે, તેજ કર્મ જ્ઞાનવાળા મુનિનો સ્વાભાવિક માર્ગ છે અને
 તે માર્ગથી તે ખસતો નથી, એવો શ્રુતેન્દ્રિય અને જ્ઞાનમુક્ત પુરૂષ ધરથી
 નીકળીને વનમાં જાય છે અને ત્યાં જઈને દેહનો ધાત થવાના કાળની રાહ

જેતો જેતો પોતાનું યથાયોગ આચરણ કરે છે. અને એવી રીતે તે બ્રહ્મ સ્વરૂપ થાય છે. સર્વ પ્રાણી થકી જેને નિરંતર અભયજ છે તથા જેના થકી સર્વે પ્રાણીઓને અભય છે, એવો તે પુરૂષ જ્યારે દેહ તજે છે ત્યારે તેને કોઈ જગોએથી ભય ઉત્પન્ન થતું નથી. એવો પુરૂષ પ્રારબ્ધ ભોગ ભોગવીને કર્મનો ક્ષય કરે છે પણ નૂતન કર્મનો સંચય કરતો નથી; તથા સર્વે ભૂત પ્રત્યે સમતા રાખીને સર્વનો મિત્ર થઈને વર્તે છે. એવો પુરૂષ દેહ તજે છે ત્યારે વિમાનમાં બેસીને ગયો કે અમુક માર્ગે એના પ્રાણ ગયા તે માલમ પડતું નથી; કેમકે જેમ પક્ષીઓની આકાશમાં ગતિ દેખાતી નથી તથા જળચરની ગતિ જળમાં જેવામાં આવતી નથી, તેમ તેના પ્રાણની ગતિ પણ પ્રાણોત્ક્રમણ ન થવાથી માલમ પડતી નથી. અર્થાત્ તે બ્રહ્મરૂપ પુરૂષ બ્રહ્મમાંજ લીન થાય છે: હે રાજન! જે પુરૂષધરને છોડીને મોક્ષને માર્ગે ગમન કરે છે તેને અનંત કાળ લગી તેજોમય લોક પ્રાપ્ત થાય છે. એવો પુરૂષ સર્વે કર્મનો ત્યાગ કરીને તથા વિધિપૂર્વક તપનો પણ ત્યાગ કરીને તેમજ નાના પ્રકારની વિદ્યાઓ અને સર્વ કાંઈનો ત્યાગ કરીને સત્ય માત્રની કામનાવાળો, સ્વેચ્છાચરણવાળો, પ્રસન્ન આત્માવાળો, આત્માને જાણનારો અને પવિત્ર થઈને આ લોકમાં સત્કાર પામે છે, તથા તે પછી સ્વર્ગ લોકને પામે છે. તે પુરૂષ પોતાના દમ ગુણુવડે જે બ્રહ્મરાશિ થકી ઉત્પન્ન થયેલું પિતામહનું સ્થાન છે, જે નિરંતર ગુણમાં ઢાંકેલું છે, તે પામે છે. એવા જ્ઞાનમાં રમનારા તથા જ્ઞાનવાન અને સર્વ ભૂતની સાથે અવિરોધપણે આચરણ કરનારા પુરૂષને આ લોકમાં ફરીને આવવાનુંજ ભય નથી તો પછી પરત્રોક્તનું ભય તો ક્યાંથીજ હોય! એટલું બધું છતાં પણ દમ ગુણમાં માત્ર એકજ દોષ છે; જીને દોષ તો નથીજ. તે એક દોષ એ છે. કે તે પુરૂષ નિરંતર ક્ષમાયુક્ત રહે છે મારે લોકો તેને અશક્ત માને છે. હે અત્યંત મોટી ભુદ્ધિવાળા! એનો એક દોષ એજ અત્યંત મોટો ગુણ છે; કેમકે ક્ષમાવડે વિશાળ લોક તેને સુખેથી પ્રાપ્ત થઈ શકે છે અને સહન કરવાનો ગુણ પણ તેને સુવલ થાય છે. હે ભારત! જે પુરૂષ દમ ગુણવાળો છે તેને અરણ્યમાં જવાવડે પણ શું અધિક છે! કેમકે તે દમ ગુણવાળો પુરૂષ જ્યાં વસે છે તેજ અરણ્ય છે અને તેજ આશ્રમ છે, તથા જે દમ ગુણવાળો નથી તેને પણ અરણ્યમાં જવાવડે શું અધિક

છે? કેમકે અરણ્યમાં રહીને પણ તે પ્રવૃત્તિને તજી શકવાનો નથી. વૈશં-
 પાયન કહે છે,—એ બીષ્મનું વચન સાંભળીને યુધિષ્ઠિર રાજા જેમ અમૃતથી
 તૃપ્ત થયો હોય તેમ અત્યંત આનંદ પામ્યો, અને ધર્મ ધારણ કરનારા-
 યોગી શ્રેષ્ઠ એવા બીષ્મને ફરીને પણ કેટલાક પ્રશ્ન કર્યા તથા તે કુરુકુળને
 વહન કરનાર બીષ્મપિતાએ પણ પ્રસન્ન થઈને તેને સર્વના પ્રત્યુત્તર કહ્યા.

॥ પુનશ્ચપરિપ્રચ્છર્મીષ્મંવર્મમૃતાંવરમ્ ॥

॥ તતઃપ્રીતઃસચોવાચતસ્મૈસર્વેકુરુદ્વહઃ ॥ ૩૭ ॥

इतिश्री महाभारते शांतिपर्वणि आपद्धर्मे दमकथने गु० भा०

त्रिंशतितमोऽध्यायः ॥ ૩૦ ॥

भीष्मउवाच ॥ सर्वमेतत्तपोमूलंकवयःपरिचक्षते ॥

॥ नह्यतप्ततपामूढःक्रियाफलमवाप्नुते ॥ ૧ ॥

બીષ્મ કહે છે,—આ સર્વનું મૂળ તપ છે એમ કવિઓ (પંડિતો)
 કહે છે; જે મૂઠ પુરૂષ તપ કરતો નથી તેને પોતાની ક્રિયાનું ફળ મળતું નથી.
 સમર્થ પ્રજાપતિ બ્રહ્મદેવે આ સર્વ સૃષ્ટિ તપવડેજ સરજી છે; તેમજ ઋષિ-
 યોગે વેદ પણ તપવડેજ પ્રાપ્ત થાય છે. તપવડેજ અન્ન, ફળ અને મૂળ
 સરળ્યાં છે તથા સિદ્ધ પુરૂષો ત્રણે લોકને તપવડેજ સાવધાન થઈને જીએ છે
 અર્થાત્ ત્રણે લોકની વાત જાણે છે. ઔષધ, ઔસડ, અને નાના પ્રકારની
 ક્રિયાઓ તપવડેજ સિદ્ધ થાય છે; કેમકે સર્વે સાધનનું મૂળ તપ છે. જે કાંઈ
 આ લોકમાં દુર્લભ હોય તે સર્વે તપવડે પ્રાપ્ત થાય છે, તથા ઋષિઓ જે
 ઐશ્વર્ય પામ્યા છે તે તપવડેજ પામ્યા છે એમાં સંશય નથી. દ્વાર પીનાર,
 પર દ્રવ્યની ચોરી કરનાર, ગર્ભહત્યા કરનારા, અને ગુરૂની સ્ત્રી સાથે વ્યભિચાર
 કરનાર, એવા પાપવાળો પુરૂષ પણ સારી રીતે આચરેલા તપવડે તે તે પા-
 પથી મુક્ત થાય છે. તપનાં ધણું રૂપ છે તથા અનેક દ્વારે કરીને તપની
 પ્રવૃત્તિ થાય છે; પણ જે પુરૂષ નિવૃત્તિ ધર્મ પાળીને વર્તન કરે છે તેને ઉપવાસ
 કરતાં બીજું, મોટું તપ નથી. હે મહારાજ ! અહિંસાવ્રત પાળવું, સત્ય
 વચન બોલવું, દાન કરવું, ઇન્દ્રિયો કળજે રાખવી, એ સર્વે તપ કરતાં પણ

અનશન (ઉપવાસ) રૂપ તપ મોટું છે. દાન કરવા સરખું બીજું કાંઈ દુષ્કર કર્મ નથી; તથા દાન સરખી બીજી ઉત્તમ ગતિ પણ નથી. વળી ત્રણે વેદ વિદ્યા કરતાં બીજું કાંઈ ઉત્તમ તત્ત્વ નથી. તથા સન્યાસ એજ પરમ તપ છે. એમ છે ખરું પણ સ્વર્ગધર્મના રક્ષણને અર્થે ઇન્દ્રિયોનું રક્ષણ કરવું યોગ્ય છે; માટે અર્થ કાર્યમાં અને ધર્મ કાર્યમાં અનશનવ્રત સમાન બીજું મોટું તપ નથી. ઋષિઓ, પિતૃઓ, દેવતાઓ, મનુષ્યો, પશુઓ, પક્ષીઓ, અને બીજાં સ્થાવર તથા જંગમ ભૂત, એ સર્વેનો મુખ્ય આશ્રય તપ છે તથા તેઓનાં કાર્ય તપવડે સિદ્ધ થાય છે. એ પ્રમાણે દેવતાઓ પણ તપવડેજ મહત્પદ પામેલા છે. આકાશમાં આ નક્ષત્રાદિક દેખાય છે તે તપનો ઇષ્ટ વિભાગ જેમાં પ્રાપ્ત થયો છે એવાં સત્કર્મ કરનારાઓનાં તેજોમય સ્વરૂપ છે; તપવડે દેવપણું પણ પામી શકાય છે એમ નિશ્ચય બાણવું.

॥ इमानीष्टविभागानिफलानितपसःसदा ॥

॥ तपसाशक्यतेप्राप्तुंदेवत्वमपिनिश्चयात् ॥ ૩૧ ॥

इतिश्री महाभारते शां० आप० गु० भा० एकत्रिंशोऽध्यायः ॥ ૩૧ ॥

યુધિષ્ઠિરુવાચ ॥ સત્યંધર્મપ્રશંસંતિવિપ્રર્પિપિતૃદેવતાઃ ॥

॥ सत्यमिच्छाम्यहंश्रोतुंतन्मेब्रूहिपितामह ॥ ૧ ॥

યુધિષ્ઠિર કહે છે,—હે પિતામહ ! બ્રાહ્મણ, ઋષિઓ, પિતૃઓ અને દેવતાઓ સત્યરૂપ ધર્મની પ્રશંસા કરે છે માટે હું સત્ય સાંભળવાને ઇચ્છું છું તે મને કહો. હે રાજન ! સત્યનું શું લક્ષણ છે તથા તે શી રીતે પ્રાપ્ત થાય છે તે કહો; વળી સત્ય પામવાથી શું થાય છે અને તે શી રીતે થાય છે તે પણ કહો. બીજમ કહે છે,—હે ભારત ! ચારે વર્ણના ધર્મમાં સંકરપણું થાય તે ઠીક કહેવાતું નથી કેમકે સર્વે વર્ણમાં સત્યરૂપ ધર્મ તો અવિકારીપણેજ રહેવો જોઈએ. સત્યરૂપોમાં સદા સત્ય એજ ધર્મ કહેવાય છે; સત્ય એજ સનાતન ધર્મ છે. માટે સત્યનેજ સર્વદા નમસ્કાર કરવો અને સત્ય એજ પરમગતિ છે. સત્ય એજ ધર્મ, તપ અને યોગ છે; સત્ય એજ સનાતન ધર્મ છે; સત્ય એજ પરમ યજ્ઞ છે; અને સર્વ કાંઈ સત્યને વિષેજ રહેલું છે. આ સ્થળમાં હું તને સત્યનાં

સર્વે આચરણુ તથા સત્યનાં સર્વે લક્ષણુ અનુક્રમે કહીશ. વળી જે રીતે સત્યની પ્રાપ્તિ થાય છે તે પણ સાંભળવું તારે યોગ્ય છે. હે ભારત ! સર્વે લોકમાં સત્ય, તેર પ્રકારનું છે. હે રાજેન્દ્ર ! તે સત્યના તેર પ્રકાર આ પ્રમાણે છે;— સત્ય, સમાન બુદ્ધિ, ઇન્દ્રિય દમન, માત્સર્યનો ત્યાગ, ક્ષમા, લજ્જા, સદનશીલતા, અનસૂયતા, ત્યાગ રૂપ ધ્યાન, આર્યપણું, ધૃતિ, નિરંતર દયા, અને અહિંસા, એ તેર પ્રકારનું સત્ય જાણવું. એ તેર પ્રકારના અર્થ નીચે પ્રમાણે જાણવા. સત્ય સર્વદા વિકાર રહિત તથા પોતાને સ્વરૂપે રહેતાં તત્ત્વ છે તથા સર્વ ધર્મને અવિરૂદ્ધ એવા યોગવડે તે પ્રાપ્ત થાય છે. બીજે ગુણ સમાનતા છે; પોતાને વિષે ઈષ્ટ વસ્તુમાં, અનિષ્ટ વસ્તુમાં અને શત્રુમાં જે સમાન ભાવ તેને સમતા કહે છે. ઇચ્છા તથા દ્વેષ અને કામ તથા ક્રોધ એ ગુણોનો ક્ષય થવાથી તે સમતા ગુણ પ્રાપ્ત થાય છે. ત્રીજે પ્રકાર દમ છે. બીજની કે અન્ય પદાર્થની સ્પૃહા ન રાખવી, નિરંતર ગંભીરતા રાખવી, ધીરજ રાખવી, અભય આપવું, રોગને શમાવવા, એ દમનું સ્વરૂપ છે; તથા તે જ્ઞાનવડેજ પ્રાપ્ત થાય છે. ચોથો પ્રકાર અમાત્સર્ય છે. દાન અને ધર્મમાં સંયમ રાખવો તેને અમાત્સર્ય કહે છે અને સત્યવડે તે ગુણ પમાય છે. પાંચમો પ્રકાર ક્ષમા છે. જે માન પામેલો સાધુ પુરૂષ હોય છે તે ક્ષમા કરવા જેવાં કાર્યમાં તથા ક્ષમા નહિ કરવા જેવાં કાર્યમાં પણ પ્રિય કે અપ્રિય જે જે કાર્ય થાય તેની ક્ષમા કરે છે એ ક્ષમાનું સ્વરૂપ છે; તથા સત્યવાળો પુરૂષ સાધુ આચરણુવડે તે પ્રાપ્ત કરે છે. જે બુદ્ધિમાન પુરૂષ લજ્જાવાળો હોય છે તે કલ્યાણયુક્ત કર્મ કરે છે તથા કોઈ રથગમાં ગ્જાનિ પામતો નથી. વળી તે પુરૂષ નિરંતર શાંત વાણીવાળો અને શાંત મનવાળો થઈને વર્તે છે; ધર્મથી લજ્જા પ્રાપ્ત થાય છે. ક્ષાંતિનું સ્વરૂપ કહે છે,—ધર્મ અને અર્થના હેતુથી તથા લોકને ઉદાહરણુ આપવાના હેતુથી પુરૂષ જે સુખ દુઃખ ભૂખ, તરસ, શીત, ઉષ્ણ વગેરે સહન કરે છે તેને તિતિક્ષા અથવા સદનશીલતા કહે છે. એ તિતિક્ષા ગુણ ધૈર્યથી પ્રાપ્ત થાય છે. * બીજના ગુણમાં દોષ જોવાના ગુણને અસૂતા કહે છે. એ

* ‘અનસૂયતા’ એ ગુણનું વ્યાખ્યાન ગ્રંથમાં નથી, પણ ટીકાકાર લખે છે કે “ જમે તો એ શ્લોકનો લોપ થયો હોય અથવા તિતિક્ષા ભેગું જ એનું વ્યાખ્યાન સગળવું એવો વ્યાસનો હેતુ હોય.” મારે આ વ્યાખ્યાન ટીકાને આધારે લખ્યું છે; મૂળમાં નથી.

ગુણનો ત્યાગ કરવો એનું નામ અનસૂયા જાણવું. તિતિક્ષા અથવા સહનુશીલ-
તાથી એ ગુણ પ્રાપ્ત થાય છે. રોહ અને વિષયનો જે ત્યાગ તેજ ત્યાગ નામે
સત્યનો પ્રકાર કહેવાય છે અને તે રાગ અને દ્વેષ છોડી દીધાથીજ પ્રાપ્ત થાય
છે, બીજે પ્રકારે પ્રાપ્ત થતો નથી. પુરૂષ જે દંભ તજીને અને રાગ છોડીને
પ્રયત્નપડે શુભ કર્મ કરે છે તેજ પ્રાણીઓમાં 'આર્યતા' નામે સત્યનો પ્રકાર
જાણવો. સુખ અને દુઃખમાં જે વિક્રિયા પામતો નથી તેના તે ગુણને
ધૃતિ કરીને કહે છે. જે પુરૂષ પોતાનું કલ્યાણ ઇચ્છતો હોય તેણે એ ધૃતિ
ગુણને ધારણ કરવો. પુરૂષે સર્વ પ્રકારે ક્ષમાયુક્ત થવું તથા સત્યયુક્ત થવું;
તથા જે પંડિત પુરૂષનાં હર્ષ, ભય અને ક્રોધ નાશ પામ્યાં છે તેને 'ધૃતિ'
ગુણ પ્રાપ્ત થાય છે. મન, વાણી અને કર્મે કરીને સર્વે પ્રાણીઓનો દ્રોહ ન
કરવાનો ગુણ, દયા કરવાનો ગુણ તથા દાન, એ સત્પુરૂષોનો સનાતન ધર્મ
છે. હે ભારત ! એ તેર પ્રકાર જૂદા જૂદા સત્યના છે તથા તે સર્વનું એક
લક્ષણ સત્ય છે. એ સર્વે ગુણો સત્યને આશરીને રહેલા છે તથા સત્યનેજ
પુષ્ટિ આપે છે. હે રાજન ! સત્યના ગુણોનો અંત કહેવાને કોઈ શક્ય નથી;
અને એટલામાટેજ પિતૃઓ, દેવ અને બ્રાહ્મણો સત્યની પ્રશંસા કરે છે. સત્ય
કરતાં બીજે કોઈ ઉત્તમ ધર્મ નથી અને અસત્ય કરતાં બીજું કોઈ મોટું
પાપ નથી; વેદમાં પણ સત્યનેજ ધર્મ કહ્યો છે, માટે સત્યનો લોપ કદાપિ
કરવો નહિ. દાન, દક્ષિણાઓ સહિત યજ્ઞ, ત્રણે અગ્નિઓમાં હોમ, વેદ
અને ધર્મના નિશ્ચય, એ સર્વે સત્યને પ્રાપ્ત થાય છે. જો એક હજાર અ-
શ્વમેધ અને સત્ય એ બન્નેને એક તૂંકામાં મૂક્યાં હોય (ત્રાજવામાં મૂકી
જોખ્યાં હોય) તો હજાર અશ્વમેધ કરતાં પણ સત્ય વધશે એ નિશ્ચય છે.

॥ અશ્વમેધસહસ્રંચસત્યંચતુલ્યાવૃતમ્ ॥

॥ અશ્વમેધસહસ્રાદ્ધિસત્યમેવાવશિષ્યતે ॥ ૨૬ ॥

इतिश्री महाभारते शां० आप० गु० भा० द्वात्रिंशतितमोऽध्यायः ॥ ३२ ॥

युधिष्ठिरउवाच ॥ यतःप्रभवतिक्रोधःकामोवाभरतर्षभ ॥

॥ शोकमोहौविधित्साचपरासुत्वंचतद्वद ॥ १ ॥

યુધિષ્ઠિર કહે છે,—હે ભરત શ્રેષ્ઠ ! ક્રોધ, કામ, શોક, મોહ, વિધિત્સા
 પરાસુત્વ, લોભ, માત્સર્ય, ઇર્ષ્યા, ક્રુત્સા, અસૂયા, કૃપા અને ભય, એ તેર
 ક્યાંથી ઉત્પન્ન થાય છે તે હે મહા બુદ્ધિમાન ! મને યથાર્થપણે કરીને કહો.
 શ્લીષ્મ કહે છે,—એ તેર ગુણો પ્રાણીઓના મહાગળવાન શત્રુઓ છે; હે મ-
 હારાજ ! એ શત્રુઓ પુરૂષની ચારેપાસથી ઉપાસના કરે છે. જે પુરૂષ ગાફલ
 હોય તેને એ શત્રુઓ, કે જે સર્વદા સાવધન છે તે, તોડી ખાય છે. ગાફલ
 પુરૂષને દેખીને જાણે વરૂ હોય, તેવા તે પુરૂષને ફાડી ખાય છે. હે પુરૂષશ્રેષ્ઠ !
 એ શત્રુઓ થકીજ પાપની પ્રવૃત્તિ થાય છે અને દુઃખની પ્રવૃત્તિ પણ એમ-
 નાજ થકી થાય છે એમ મનુષ્યે નિરંતર જાણવું. એ તેર શત્રુઓની ઉત્પ-
 ત્તિ, સ્થિતિ અને ક્ષય હું તને કહીશ. હે રાજન્ ! પ્રથમ તો તું ક્રોધની ઉત્પ-
 ત્તિ વગેરે સાંભળ. હે પૃથ્વીપતે ! હું તને તે યથાતત્વે કરીને કહીશ, મારે તું
 તે એકાગ્ર ચિત્તે સાંભળજે. લોભથી ક્રોધ ઉત્પન્ન થાય છે; બીજાના દોષથી
 તે વૃદ્ધિ પામે છે; હે રાજન્ ! ક્ષમાવડે તે સ્થિર થાય છે; અને ક્ષમાવડેજ નિવૃત્ત
 થાય છે. કામ સંકલ્પથી ઉત્પન્ન થાય છે; તેનું સંવન કરવાથી તે વૃદ્ધિ પામે
 છે; અને જ્યારે ગદ્ગદ પુરૂષ પોતાની મેળે સમજીને વિરામ પામે છે ત્યારે તે
 તત્કાળ નાશ પામે છે. બીજાને વિષે દોષ જોવાના ગુણને ‘પરાસૂયા’ કહે છે.
 એ પરાસૂયા ક્રોધ તથા લોભ એ બન્નેની મધ્યમાં પ્રકટ થાય છે; સર્વ પ્રાણી
 ઉપર દયા રાખવાની વૃત્તિથી તે નિવૃત્ત થાય છે; તેમજ અસૂયા ગુણ બીજા-
 નામાં દોષ જોવાને લીધે ઉપજે છે તથા તે વસ્તુના તત્ત્વજ્ઞાનથી બુદ્ધિમાન
 પુરૂષોની અસૂયા નાશ પામે છે. મોહ અજ્ઞાનથી ઉપજે છે; પાપકર્મના
 અભ્યાસથી તે વૃદ્ધિ પામે છે; જ્યારે પુરૂષ બુદ્ધિમાન પુરૂષોનો સમાગમ
 કરે છે ત્યારે તે મોહ તત્કાળ નાશ પામે છે. એક બીજાથી વિરુદ્ધ શાસ્ત્ર
 જ્યારે જોવામાં આવે છે ત્યારે વિધિત્સા ઉત્પન્ન થાય છે. આરંભમાં પ્રત્ય-
 જ્ઞતાને વિધિત્સા કહે છે. જ્યારે તત્ત્વજ્ઞાન થાય છે ત્યારે એ વિધિત્સા નાશ પામે
 છે. જ્યારે અમુક દેહધારીનો વિયોગ થાય છે ત્યારે તેના ઉપરની પ્રીતિને લીધે
 શોક ઉત્પન્ન થાય છે; પણ જ્યારે તેને નિરર્થક જાણે છે ત્યારે તે તત્કાળ નાશ
 પામે છે. ક્રોધ અને લોભથી પરાસુતા એટલે અકાર્યમાં અત્યંત આસક્તિનો
 ગુણ ઉપજે છે. સર્વ પ્રાણી ઉપર દયા રાખવાના ગુણને લીધે ક્રોધથી ઉપજેલી

પરાસુતા નાશ પામે છે તથા વૈરાગ્યને લીધે લોભથી ઉપજેલી પરાસુતા નાશ પામે છે. સત્યનો ત્યાગ કરવાથી તથા અહિતનું સેવન કરવાથી માત્સર્ય ઐત્રલે અદેખાઇ ઉપજે છે; હે તાત ! સાધુપુરુષોનું સેવન કરવાથી તે દુર્ગુણ નાશ પામે છે. કુળને લીધે, જ્ઞાનને લીધે તથા ઐશ્વર્યને લીધે પ્રાણીઓને મદ ઉપજે છે; પણ જ્યારે તે કુળ, જ્ઞાન અને ઐશ્વર્યનું યથાર્થ વિજ્ઞાન થાય છે ત્યારે તે મદ નાશ પામે છે. કામથી તથા અતિ હર્ષ ઉપજવાથી ઇર્ષ્યા ઉપજે છે; પણ જ્યારે બીજા પ્રાણીઓની સ્થિતિનું યથાર્થ જ્ઞાન થાય છે ત્યારે તે નિવૃત્તિ પામે છે. હે રાજન ! લોકમાંથી બાહાર કરેલા મનુષ્યોની ક્ષાંતિને લીધે તથા અસંમત અને દ્વેષ કરવા જેવાં વચન સાંભળવાવડે ક્રુત્સા (નિંદા) ઉપજે છે; તથા લોકને જોવા જાણવાથી તે શાંત થાય છે. પોતાના ઉપર અપકાર કરનાર બળવાન પુરુષને યથા યોગ્ય પ્રતીકાર કરવાને જેઓ શક્તિમાન નથી તેમના મનમાં તેને વિષે તીવ્ર અસુખા (બીજાનું ભલું સહન ન કરવાનો ગુણ) પેદા થાય છે; પણ ક્રશ્ણા ગુણથી તે શમી જાય છે. કૃપા પણ ચિત્તનો ક્ષોભ કરનારી છે મારે તજવા જેવી છે એવા વિચારથી તેના સંબંધમાં પણ કહ્યું છે કે દીન પુરુષોને નિરંતર જોવાવડે કૃપા ઉત્પન્ન થાય છે, પણ જ્યારે તે ધર્મનિષ્ઠાને સમજે છે ત્યારે તે કૃપા શરૂ છે. * પ્રાણી માત્રમાં જે લોભ ઉત્પન્ન થાય છે તેનું ઉત્પત્તિ સ્થાન અજ્ઞાન છે; પણ જ્યારે તે સાંસારિક ભોગનું અસ્થિરપણું જૂઝે છે તથા જાણે છે ત્યારે લોભ નિવૃત્ત થાય છે. એ તેર ગુણોને શમ ગુણવડે જીતાય છે, મારે શમ ગુણથી તેને જીતવા. હે યુધિષ્ઠિર ! ધૃતરાષ્ટ્રના પુત્રોમાં એ બધાય તેરે દોષ હતા, પણ સત્યની ઇચ્છા રાખનારે તે મહત્પુરુષોનું સેવન કરવાથી એ દોષ જીત્યા છે.

॥ एतेहिधर्ताराष्ट्राणांसर्वेदोवास्त्रयोदश ॥

. ॥ त्वयासत्यार्थिनानित्यंविजिताज्येष्ठसेवनात् ॥

इतिश्री महाभारते शांति० आ० गु० भा० त्रयस्त्रिंशोऽध्यायः ॥ ३३ ॥

* દીકાકાર લખે છે કે કૃપા પછી ભયની વ્યાખ્યા થવી જોઈએ મારે લોભને કામે ભયનું વ્યાખ્યાન કરવું.

યુધિષ્ઠિરુવાચ ॥ આનૃશંસ્યંવિજાનામિદર્શનૈનસતાંસદા ॥

॥ નૃશંસાંનવિજાનામિતેષાંકર્મચભારત ॥

યુધિષ્ઠિર કહે છે,—સર્વકાળ સત્પુરુષોના દર્શનથી સજ્જનપણું કોને કહેવું તે હું જાણું છું. પણ હું ભારત ! દુર્જન તથા તેમના કર્મને હું જાણતો નથી, માટે તે મને કહો. જે રીતે પુરુષો કાંટાને, કૂવાને અને અગ્નિને તજીને ચાલ્યા જાય છે તેજ રીતે દુષ્ટકર્મ કરનાર પુરુષને સર્વે લોકો તજીને ચાલ્યા જાય છે. હું ભારત ! દુર્જન પુરુષ આ લોકમાં અને પરલોકમાં પણ સ્પષ્ટ દહન કરનારો છે, માટે હું કૌરવ ! તે નૃશંસ મનુષ્યનો ધર્મ મને કહો. બીજમ કહે છે,—જે પુરુષના મનમાં દુષ્ટકર્મ કરવાની સ્પૃહા રહેલી હોય તથા તે કર્મની નિંદા પણ કરતો હોય, જેમ કે “ માફ દુર્ભાગ્ય છે કે જેથી હું આવું નિંદક કર્મ કરું છું ” એવી રીતે જાણતાં છતાં જે તેવું નિંદક કર્મ કરવાની ઇચ્છા રાખતો હોય, મતલબકે પોતેજ નિંદક છતાં પોતેજ નિંદક હોય, તેને દુર્જન પુરુષ જાણવો. વળી જે પુરુષ દાન કરીને પછી તેનાં વખાણુ કરતો હોય, પ્રાણીઓ ઉપર સમવિષમ ભાવ રાખનારો હોય, નીચ કર્મ કરનારો હોય, સ્નેહ બતાવીને ઠગનારો હોય, સામર્થ્ય છતાં દરિદ્રતા દેખાડનારો શઠ હોય, કોઈને આપ્યા શિવાય એકલોજ પોતે ખાઈ જનારો હોય, માની સ્વભાવનો હોય, પુત્રાદિકમાં આસક્ત હોય, પોતાને મોઢે પોતાની બઝાઈ ઢાંકનાર હોય, અને જે સર્વ ઉપર અતિશય શંકા આણુનારો હોય તેને દુર્જન પુરુષ જાણવો. વળી જે પુરુષ કાગડાની પેઠે ધૂત દષ્ટિવાળો, દીનતા બતાવનારો, પોતાના વર્ગની પ્રશંસા કરનારો, નિરંતર ચારે આશ્રમનો દ્વેષ કરનારો, વર્ણસંકર, હિંસા કરવામાં નિરંતર ગમ્મત માનનારો, સાધારણ ગુણવાળો તથા નિર્ગુણ, અત્યંત અસત્ય આચરનારો, સ્વેચ્છાચારી, અત્યંત લોભી અને દુષ્ટ કર્મ કરનારો હોય તેને દુર્જન જાણવો. જે પુરુષ ધર્મશીલ અને સદ્ગુણવાળો પુરુષને પાપી જાણે છે, તથા પોતાના આચરણ ઉપરથી સર્વ કોઈનાં આચરણનું અનુમાન કરે છે અને કોઈનો વિશ્વાસ કરતો નથી, બીજાઓના જ્યાં દોષ રહેલા હોય એવું સામાનું ગુપ્ત છિદ્ર ઉઘાડું કરે, પોતાના સરખોજ બીજાનો દોષ હોય તેમ છતાં પોતાની વૃત્તિને માટે તેનો ઘાટ કરાવે, પોતાના ઉપર જે કોઈ ઉપકાર કરે તેને વિષે એમ સમજે કે મેં એને છેતર્યો છે,

પોતાના ઉપર ઉપકાર કરનારને સમય આવ્યે ધન આપીને પછી મનમાં પરિ-
ત્યાપ પામે, ભક્ષ્ય, ભોજ્ય, પેય (પીવાના પદાર્થ) અને લેહ્ય (ચાટવા જેવા
પદાર્થ) તથા એવાંજ બીજાં જે સારાં ભોજન હોય તે બીજાઓ જોઈ રહેતાં
છતાં તેમને ન આપતાં જે પોતે એટલોજ ખાઈ જાય છે, તેને દુર્જન
કહેવો. જે પુરૂષ શ્રેષ્ઠ ભાગ બ્રાહ્મણને આપીને બાકીનું રહેલું પોતાના સ્નેહી
વર્ગની સાથે વેહેંચીને ખાય છે તે મૃત્યુ પછી સ્વર્ગને પામે છે તથા આ
લોકમાં પણ અત્યંત ફળ ભોગવે છે. હે ભરત શ્રેષ્ઠ ! જ્ઞાનવાન પુરૂષે સદા
વજ્રવા જોગ દુર્જન કેવો હોય છે એ મેં તને કહ્યું.

॥ एषतेभरतश्रेष्ठनृशंसःपरिकीर्तितः ॥

॥ सदाविवर्जनीयोहिपुरुषेणविजानता ॥ ૧૩ ॥

इतिश्री महाभारते शां० आष० गु० भा० चतुस्त्रिंशत्तमोऽध्यायः ॥ ૩૪ ॥

भीष्मउवाच ॥ हृताथोयक्षमाणश्चसर्ववेदांतगश्चयः ॥

॥ आचार्यपितृकार्यार्थस्त्राध्यायार्थमथापिच ॥ ૧ ॥

ભીષ્મ કહે છે,—જે બ્રાહ્મણનું ધન ચોરે લુંટી લીધું હોય, જે યજ્ઞ કરતો
હોય, સકળ વેદાંતનું જ્ઞાન હોય, ગુરૂ અને પિતૃઓના કાર્યને અર્થે તથા
સ્ત્રાધ્યાયને અર્થે જે ભિક્ષા કરતો હોય તેને સાધુ બ્રાહ્મણ જાણવો. એ બ્રાહ્મ-
ણોને ધર્મભિક્ષુ સમજવા. હે ભરત ! દ્રવ્ય વિનાના એવા બ્રાહ્મણોને આ-
પવું તેને દાન સમજવું. હે ભરતશ્રેષ્ઠ ! એ કહેલા બ્રાહ્મણો સિવાય બીજા
પણ સત્પાત્ર બ્રાહ્મણોને દક્ષિણા અને દાન આપવું. બીજા બ્રાહ્મણોને કાચું
અન્ન આપવું ઘટિત છે. રાજાએ સર્વે રત્નને યોગ્યતા જોઈને બ્રાહ્મણને આ-
પવાં; કેમકે બ્રાહ્મણોજ વેદસ્વરૂપ અને બહુ દક્ષિણાવાળા યજ્ઞસ્વરૂપ છે. તે
બ્રાહ્મણો પોત પોતાના વૈભવ અને આચારને અનુસારે અન્યોન્યનું નિરં-
તર પૂજન કરે છે. જે બ્રાહ્મણના ધરમાં સેવક અને પોષ્ય વર્ગની જીવિકા
માટે ત્રણ વર્ષ ચાલે એટલું અન્ન ભરેલું હોય અથવા તેથી અધિક પણ
હોય તો તે સોમપાન કરવાને યોગ્ય છે. કોઈ યજ્ઞ કરનારા પુરૂષની સ્ત્રીને
નાશ થવાથી તેનો યજ્ઞ જો અટકે, અને રાજા ધાર્મિક છતાં વિશેષે કરીને

આહ્વાણુનો યજ્ઞ ચાલકે તો જે વૈશ્યને ઘેર દેાર ધણું હોય, જે યજ્ઞ ન કરતો
 હોય અને જેણે સોમપાન ન કર્યું હોય, તેવા વૈશ્યના કુટુંબમાંથી યજ્ઞને
 અર્થે રાજાએ ધન હરણ કરવું. ગમે તેમ વર્તતાં પણ શૂદ્રના ધરમાંથી કાંઈ
 લેવું નહીં. કેમકે યજ્ઞના કામમાં શૂદ્રનું કાંઈ લેવાનું ધટતું નથી. જે વૈશ્યને
 ઘેર સો બળદ હોય અને તેણે અગ્નિ લીધેલો ન હોય, તથા જેને ઘેર
 હજાર બળદ છતાં તેણે યજ્ઞ ન કર્યો હોય, તો બંનેના કુટુંબમાંથી પણ
 વિચાર કરવા ન રહેતાં ધન લેવું. જે પુરૂષ દાન કરતા હોય નહિ તેમને
 તે વાતની પ્રથમથી સૂચના આપીને રાજાએ તેમનું ધન હરણ કરવું; તથા
 એવી રીતે ધર્મ આચરનારા રાજાને સમગ્ર ધર્મ પ્રાપ્ત થાય છે. તેજ પ્રમાણે
 એક દિવસ ચાલે એટલું ભોજન પ્રાપ્ત કરવાની રીત હું તને કહું તે
 સાંભળ; છ વખતનું ભોજન જેને ન મળ્યું હોય એટલે જે ત્રણ દિવસનો
 ઉપવાસી હોય તેણે બળામાંથી, ખેતરમાંથી, બાગમાંથી, તેમજ જેમાંથી
 માલમ પડી આવે તેમાંથી હીન કર્મવડે કરીને પણ એક દિવસનું ભોજન
 મેળવવું. તથા પછી તે કર્મ રાજા પૂછે અથવા ન પૂછે તથાપિ તેને કહેવું.
 ધર્મને જાણનારા રાજાએ તે પ્રમાણે કહેવા આવનાર આહ્વાણુને દંડ કરવો નહીં;
 કેમકે તેને દંડ કરવો એ ધર્મ નથી; કેમકે જે આહ્વાણુ ભૂખથી કલેશ પામતો
 હોય તો તે ક્ષત્રિયનોજ દોષ છે. રાજાએ આહ્વાણુની વિદ્વત્તા તથા આચરણ જે-
 છને તેને જીવિકા બાંધી આપવી. તથા પિતા જેમ ઝોરસ પુત્રનું રક્ષણ કરે તેમ
 તેનું રક્ષણ કરવું. વર્ષનો ફેરફાર થાય ત્યારે નિરંતર વૈશ્વાનર નામે યાગ કર-
 વો, એમ ધર્મને જાણનારા પુરૂષોએ કહેલું છે. તેમાં ધર્મ વચનોવડે બે માર્ગ
 બતાવ્યા છે; એક પ્રથમ કલ્પ અને બીજો અનુકલ્પ. આપત્તિ કાળમાં
 બ્યારે મરણનો ભય આવી પડે, ત્યારે, વિશ્વેદેવા, સાધ્યા દેવ, આહ્વાણો
 અને મહર્ષિઓએ વિધિના પ્રતિનિધિરૂપ અનુકલ્પ કહેલો છે (યથાર્થ વિધિનું
 નામ પ્રથમ કલ્પ અને તેને બદલે કામ ચલાડિ વિધિનું નામ અનુકલ્પ જા-
 ણવું). જે પુરૂષ એ બેમાંથી પ્રથમકલ્પ આચરવાને સમર્થ હોય, તેમ છતાં
 બ્યારે તે અનુકલ્પનું આચરણ કરે ત્યારે તે દુષ્ટ બુદ્ધિવાળા શકને પરલોકનું ફળ
 મળતું નથી. રાજાને શું નિવેદન કરવું ઘટે છે તે જાણનારા આહ્વાણે રાજાને
 ખેતાના સંકટ સંબંધી કાંઈ નિવેદન કરવું નહિ; કેમકે ખેતાનું બળ અને

રાખનું બળ, એ એમાંથી પોતાનું બળ વધારે બળવાન છે. એટલા માટે બ્રહ્મવાદી બ્રહ્મણોનું તેજ રાખને સર્વદા દુઃસહ છે એમ જાણવું; બ્રહ્મણ કરતાં શાસ્ત્ર અને વિધાતા દેવતા જેવો છે. એવા બ્રહ્મણને અકુશળ કાંઈ કહેવું નહિ કે તેના પ્રત્યે શુષ્ક વચન બોલવું પણ નહિ. ક્ષત્રિયને આપદા આવે ત્યારે તેણે પોતાના બાહુના પરાક્રમથી તેને તરવી; વૈશ્ય અને શૂદ્રે ધનવડે તરવી; તથા બ્રહ્મણે મંત્ર અને હોમવડે તરવી. કન્યાએ, સ્ત્રીએ, મંત્ર ન જાણનારાએ, નાદાન પુરૂષે, કે સંસ્કાર પામ્યા વિનાના પુરૂષે અગ્નિહોત્રમાં હોમ કરનારા થવું નહિ. કેમકે એમાંનું કોઈ જો અગ્નિહોત્રમાં હોમ કરે તો તેથી તે અને જેનો તે અગ્નિહોત્ર હોય તે, બંને નર્કમાં પડે છે. એટલા માટે યજ્ઞના વૈતાન કર્મમાં કુશળ અને વેદને સંપૂર્ણ જાણનાર પુરૂષેજ હોમ કરનારા થવું. જે પુરૂષે પ્રાજ્ઞપત્ય અશ્વરૂપ અગ્નિ ધારણ કરવાની દક્ષિણા આપી ન હોય તેને ધર્મ જાણનારા પુરૂષો અનાહિતાગ્નિ એટલે અગ્નિ ધારણ કર્યા વિનાનો કહે છે. શ્રદ્ધાવાળા અને જીતેન્દ્રિય પુરૂષે બીજાં જે પુણ્ય કરવાં હોય તે કરવાં; પણ દક્ષિણા જેમાં ન અપાય તેમ હોય તેવો યજ્ઞ કોઈ પ્રકારે કરવો નહિ. કેમકે દક્ષિણા વિનાનો યજ્ઞ પ્રજ્ઞનો, પશુઓનો અને પરલોકનો નાશ કરે છે. તેમજ ઇન્દ્રિયો, યજ્ઞ, આયુષ્ય અને કીર્તિ, એમનો પણ નાશ કરે છે. કેટલાક અગ્નિ રહિત બ્રહ્મણો હોય છે જે હોમ કરે છે અથવા ઔત્રિય કર્મ કરે છે તેમજ જેઓ રજસ્વલા સ્ત્રી સાથે ગમન કરે છે તે સર્વે પાપકર્મ કરનારા જાણવા. જે ગામમાં એકજ કૂવો હોય તે ઉપર સર્વનો નિર્વાહ થતો હોય તેવા ગામમાં રહેનારો તથા બ્યભિચરિણી સ્ત્રીનો સ્વામિ એવો બ્રહ્મણ તેવા ગામમાં બાર વરસ વસવા પછી શૂદ્ર થઈ જાય છે. જેની સાથે લગ્ન સંબંધ કર્યો નથી તેવી સ્ત્રીને પોતાના બિછાનામાં ધારણ કરનારો તથા શૂદ્ર વૃદ્ધિ પામ્યો હોય તેને મોટો માનનારો તેમજ ક્ષત્રિય અથવા વૈશ્યને વૃદ્ધિ પામેલો જોઈને તેને મોટો માનનારો બ્રહ્મણ તેની પાછળ ધાસની સાદીમાં બેસે તો પછીથી જેવી રીતે તે શુદ્ધ થાય તે હું તને કહું છું; હે રાજા ! તું મારું વચન સાંભળ. બ્રહ્મણ થઈને પોતાના કરતાં હલકા વર્ણના મનુષ્યનું સેવન કરે તથા તેની સાથે એક સ્થાનમાં અથવા એક આસનમાં બેસે અને તેમ કરવાથી એકજ

સતમાં જે પાપ થાય તે પાપ મટવા માટે ત્રણ વરસ લગી વ્રત ધારણ કરે તો તે પાપ મટે છે. હે રાજન્ ! જે વચન હાસ્યમશ્કરીમાં કહ્યું હોય, જે વચન સ્ત્રી આગળ કહ્યું હોય, જે વચન વિવાહને સમયે કહ્યું હોય, જે વચન ગુરૂને અર્થે એટલે ગુરૂના હિતને અર્થે કહ્યું હોય, જે વચન પોતાની છવિકાને અર્થે કહ્યું હોય, તે વચન કદાપિ અસત્ય હોય તો પણ તેનાથી ધર્મહાનિ થતી નથી. હે રાજન્ ! એ પાંચ ઠેકાણે અસત્ય વચન બોલવાનું પાપ નથી. જો કોઈ હીન પુરૂષ હોય અને તેની પાસે ઉત્તમ વિદ્યા હોય તો શ્રદ્ધા રાખીને તે ઉત્તમ વિદ્યા તેની પાસેથી શીખી લેવી; અપવિત્ર જગોએ સોનું પડ્યું હોય તો તે લેવામાં આનાકાની કરવા રહેવું નહિ. નહારા કુળમાંથી પણ સ્ત્રીરૂપી રત્ન લેવું અને ઝેરમાંથી પણ અમૃત લેવું; સ્ત્રી, રત્ન, અને જળ એ પોતાના સ્વાભાવિક ધર્મથીજ નિર્દોષ છે. ગાય અને બ્રાહ્મણના હિતને અર્થે, વર્ણસંકરપણું અટકાવવાને અર્થે, અને પોતાની જાતનું રક્ષણ કરવા માટે વૈશ્યે પણ શસ્ત્ર ધારણ કરવાં. સુરાપાન, બ્રહ્મહત્યા, અને ગુરૂની સ્ત્રી સાથે ગમન, એ ત્રણ પાતક જે બુદ્ધિપૂર્વક કર્યા હોય તો તેના નિવારણને માટે પ્રાયશ્ચિત શાસ્ત્રમાં કહેલું નથી; એનું પ્રાયશ્ચિત એજ કે પ્રાણનો ત્યાગ કરવો. હે મહારાજ ! સોનાની ચોરી, સામાન્ય ચોરી (ચૈર્ય કર્મ), અને બ્રાહ્મણના ધનનું હરણ કરવું એ ત્રણ પાપ કહેવાય છે. એ ત્રણ પાપ કરવાથી, મઘપાન કરીને વિહાર કરવાથી, અગમ્યા સ્ત્રી સાથે ગમન કરવાથી, પતિતની સાથે વ્યવહાર કરવાથી, અને બ્રાહ્મણ ન હોઈને બ્રાહ્મણી સાથે ગમન કરવાથી, થોડા કાળમાં પતિત થવાય છે. પતિતની સાથે યજ્ઞ કરાવવા સંબંધી, અધ્યાપન કરાવવા સંબંધી, કે વિવાહ સંબંધી વ્યવહાર એક વર્ષ પર્યંત કરવાથી પતિત થવાય છે; પણ તેની સાથે એક વાહનમાં બેસીને જવાથી, એક આસન ઉપર બેસવાથી કે ભોજન કરવાથી પતિત થવાનું નથી. હે ભારત ! એ વિના બીજાં બધાંય પાપ પ્રાયશ્ચિત્ત કરી શકાય એવાં છે. એ પાપ પ્રાયશ્ચિત્તથી નિવારણ થઈ શકે છે એમ જાણીને કોઈ અવ્યસની પુરૂષે પાપકર્મ કરવામાં રૂચિવાળા થવું નહિ. તથા એક વાર પ્રાયશ્ચિત કર્યા પછી ફરીને પાપ આચરવું નહીં. સુરાપાન કરનાર, બ્રહ્મહત્યા કરનાર અને ગુરૂ પત્ની સાથે ગમન કરનાર, એ ત્રણમાંનો કોઈ મરી ગયો હોય તથા તેનું પ્રેત

કર્મ કરવામાં ન આવ્યું હોય તથાપિ તેના સપિંડોને તેનું સ્નાન સુતક દ્વાગતું નથી;—માટે તેને દાહક્રિયા ન કરી હોય તથાપિ અન્ન અને વીર્ય લેવું; તેનો આધ નથી તથા એ વાતનો વિચાર પણ કરવા જેવો નથી. કદાપિ એ ત્રણ પાતકમાંનું એકાદ પાતક કરનાર અમાત્ય હોય અથવા ગુરૂ હોય તોપણ ધર્મવાન પુરૂષે તેનો ત્યાગ કરવો એજ ધર્મ છે. કેમકે તેને પ્રાયશ્ચિતરૂપ કર્મ લાગુ પડતાં નથી. તથા તેમની જોડે ભાષણ પણ કરવું યોગ્ય નથી. એવી રીતે પાપીઓની સાથે ભાષણ કરવાથી થયેલું પાપ કરનારો અધર્મી થાય છે અને એ અધર્મરૂપ પાપ ધર્મથી અને તપથી મટે છે. જેમ કે ચોરને 'ચોર' એ પ્રમાણે કહેવાથી પણ પાપ લાગે છે તો પછી તેની (ચોરની) સાથે સંભાષણની વાતજ શી કરવી? જે પુરૂષ ચોર નથી તેને ચોર કહ્યાથી જમણું પાપ લાગે છે. એજ પ્રમાણે બીજા દોષનાં પાપ પણ જાણી લેવાં. પરણાવ્યા વિનાની કન્યા જો કોઈની સાથે મૈથુનની ઇચ્છા કરે તો તે કન્યાને અહ્મહત્યાના ત્રણ ભાગનું પાપ લાગે છે. તથા તે કન્યાએ જે પુરૂષને દૂષિત કર્યો હોય તેને અહ્મહત્યાના બાકીના બે ભાગનું પાપ લાગે છે. જો કોઈ પુરૂષ આત્મણની નિંદા કરે અથવા તેને ધક્કો મારવા વગેરેના કારણથી સ્પર્શ કરે તો તેજ અહ્મહત્યાના બે ભાગરૂપ પાતક વિશેષ ભારે થાય છે. એક સો વર્ષ લગી તે પ્રેતયોનિથડી સુકત થતો નથી. તથા એક હજાર વરસ લગી તે નરકમાં પડીને વસે છે. એટલા માટે આત્મણની કદાપિ નિંદા કરવી નહિ તથા કદાપિ તેને પાડી નાખવો નહિ. જે પુરૂષ આત્મણનું રૂધિર પૃથ્વી ઉપર પાડે છે તે પુરૂષ, તે આત્મણનો ક્ષય થવાથી જેટલું રૂધિર પૃથ્વી ઉપર પડે અને જેટલા રેતીના કણ તેને વળગે, તેટલા કાળ લગી નરકમાં રહે છે. બ્રહ્મહત્યા કરનાર સંગ્રામમાં જઈને આત્મણના રક્ષણને અર્થે અથવા ગાયના રક્ષણને અર્થે શુદ્ધ કરે અને તેમાં શસ્ત્ર વાગવાથી મૃત્યુ પામે તો શુદ્ધ થાય. અથવા અગ્નિ પ્રજ્વલિત કરીને તેમાં પડતું મૂકીને બળી મરે તેથી તે શુદ્ધ થાય. મહાપાન કરનારો મહાને અત્યંત ગરમ કરીને પી જાય તો તેવડે તે પાપથી મુક્ત થાય. અથવા તે ગરમ દારૂથી શરીરને બાળીને મૃત્યુ પામે તો તેથી તે શુદ્ધ થાય. એ રીતે પ્રાયશ્ચિત કરે તોજ આત્મણ ઉત્તમ લોકને પામે; પણ બીજો માર્ગ તેનો પરલોક સુધારવાનો નથી. જે દુરાત્મા

અને પાપબુદ્ધિવાળો મનુષ્ય ગુરૂપત્ની સાથે ગમન કરે છે તે સ્ત્રીના આકારની પ્રતિમા કરીને તેને તપાવીને તેનું આગ્નિંગન કરીને પ્રાણુ તજે તોજ તેની શુદ્ધિ થાય અથવા ગુરૂસ્ત્રીની સાથે ગમન કરનાર પુરૂષ પોતાનું શિશ્ન ઇન્દ્રિય તથા વૃષણ બન્નેને કાપીને હાથમાં લેઇને નૈઋત દિશાએ સીધાને સીધો મૃત્યુ થતાં લગી આદ્યો જ્ય તથા મૃત્યુ આવે ત્યારે પૃથ્વી ઉપર પડે તો તેની શુદ્ધિ થાય, અથવા બ્રાહ્મણને અર્થે પ્રાણુનો ત્યાગ કરે તેથી તે શુદ્ધ થાય. અથવા અશ્વમેધવડે અથવા ગોમેધવડે અથવા અગ્નિષ્ટોમવડે સારી રીતે યજ્ઞ કરવાથી તે આ લોક તથા પરલોકમાં પૂજવા યોગ્ય થાય છે. તેજ પ્રમાણે બ્રહ્મહત્યા કરનાર બાર વરસ લગી હાથમાં બ્રહ્મ કપાળ ઝાલીને, બ્રહ્મચર્ય પાળીને, અને મુનિવૃત્તિ આચરીને, પોતાના કર્મની પ્રસિદ્ધિ કરતો કરતો પૃથ્વીમાં ફરે તો તે કર્મ થકી મુક્ત થાય. એ પ્રમાણે બ્રહ્મહત્યા કરનારે એવું તપ કરીને મુનિવ્રત પાળવું. જો કોઇ માણસ રજસ્વલા સ્ત્રીનો વધ કરે તો તેને બ્રહ્મહત્યા કરતાં બમણું પાપ થાય. જે કોઇ સુરાપાન કરે તેણે બ્રહ્મચર્ય વ્રત પાળવું, પૃથ્વી ઉપર સૂઈ રહેવું. તથા એ રીતે ત્રણ વરસથી ઉપરાંત વ્રત પાળ્યા પછી અગ્નિષ્ટોમ યજ્ઞ કરવો. અથવા એક હજાર બળદ અથવા એક હજાર ગાયોનું દાન આપવું તેથી પવિત્ર થવાય. જે વૈશ્યની હત્યા કરી હોય તો બે વરસ લગી વ્રત આચરવું તથા એકસો બળદ અથવા ગાયો આપવી. શૂદ્રની હત્યા કરી હોય તો એક વરસ લગી વ્રત આચરવું તથા સો બળદ અથવા ગાય આપવી. કૂતરા, વરાહ અને ગધેડાને હણવાની શૂદ્ર હત્યા જેવું પ્રાયશ્ચિત્ત કરવાથી શુદ્ધિ થાય. હે રાજના! બિલાડી, આસ, દેડકો, કાગડો, સાપ, ઊંદર, અને બીજાં એવાંજ પ્રાણીની હત્યા કરવાથી પશુ હત્યા સમાન પાપ લાગે છે. બીજાં પ્રાયશ્ચિત્ત પણ હું તને અનુક્રમે કહીશ. અબુદ્ધિપૂર્વક જીવડાં વગેરેની હત્યા કરવારૂપ અદ્ય પાતક થવાથી પશ્ચાત્તાપ કરવો; તેટલાવડેજ તે પાપની નિર્મુક્તિ થાય છે. ગોવધ શિવાય બીજા ઉપપાતક કરવાથી તે પ્રત્યેક ઉપપાતકનું પ્રાયશ્ચિત્ત એક એક સંવત્સર લગી કરવું. ઋત્રિયની સ્ત્રી સાથે ગમન કરવાથી ત્રણ વર્ષ લગી અને પરસ્ત્રીગમન કરવાથી બે વર્ષ લગી પ્રાયશ્ચિત્ત આચરવાની જરૂર છે. તે પ્રાયશ્ચિત્ત એવું છે કે સાંજરે એક વખત ખાવું,

બ્રહ્મચર્ય વ્રત પાળવું અને સ્થાન તજીને તથા આસન તજીને કરવું. એજ પ્રમાણે જેણે પોતાના માતાપિતાને તજ્યાં હોય અથવા જેણે અગ્નિનો ત્યાગ કર્યો હોય તેણે પણ કરવું. જે પુરુષ વિના કારણ માતા, પિતા અને ગુરુનો ત્યાગ કરે છે, તે પુરુષ પતિત થાય છે; હે કૌરવ્ય ! ધર્મનો એવેજ નિશ્ચય છે. જે પોતાની સ્ત્રી વ્યભિચારિણી હોય તો, અને વિશેષે કરીને જે તેને રોકી રાખી હોય તો તેને ખોરાકી પોશાકી તો આપવીજ, એવો શાસ્ત્રનો નિયમ છે. તથા પુરુષને પરસ્ત્રી ગમન કરવાથી જે પ્રાયશ્ચિત્ત કરવું પડે છે તે વ્રત તેની પાસે કરાવવું. જે સ્ત્રી પોતાના પતિ બ્રાહ્મણની શય્યાને તજીને બીજા નીચ વર્ણના પુરુષની શય્યામાં જાય છે તે સ્ત્રીને રાજાએ ઘણી વિ-
શાળ જગેમાં કૂતરાઓ પાસે ફાડી ખવરાવવી. તેમજ તે સ્ત્રી સાથે સંગમ કરનાર પુરુષને પણ તપાવેલા લોઢાં ઉપર ચઢાવવો અને તેથી બાળીને મારી નાખવો. અથવા અગ્નિકાષ્ઠ ધારણ કરાવીને તે પાપ કરનારને બાળી નાખવો. હે મહારાજ ! સ્ત્રીઓ પોતાના સ્વામિની મર્યાદાનું ઉલ્લંઘન કરે તો તેને એવો દંડ કરવો ઘટે છે. જેને પ્રાયશ્ચિત્ત કરવાનું હરાવેલું છે તેને એક વર્ષમાં પ્રાયશ્ચિત્ત કરે નહિ અને વાર લગાડે તો તે દુષ્ટને બમણા કાળ લગી પ્રાયશ્ચિત્ત કરવાની આજ્ઞા કરવી. પતિત પુરુષનો સંસર્ગ રાખ-
નારી સ્ત્રી જે એક વરસ સંસર્ગ રાખે તો તેણે બે વરસ પ્રાયશ્ચિત્ત આચ-
રવું બે વરસ રાખે તો ત્રણ વરસ, અને ત્રણ વરસ રાખે તો ચાર વરસ, તેમજ ચાર વરસ રાખે તો પાંચ વરસ પ્રાયશ્ચિત્ત આચરવું. પતિતનો સંસર્ગ રાખનાર પુરુષ હોય તો તેણે પણ એજ પ્રમાણે પ્રાયશ્ચિત્ત આ-
ચરવું તથા મુનિવ્રત ધારણ કરીને પૃથ્વીમાં ફરીને ભિક્ષા કરવી. જેઠ ભાઈ કુંવારો છતાં જે નાનો ભાઈ પરણે તો તે પરણનાર નાનો ભાઈ, મોટો ભાઈ અને, પરણનારી સ્ત્રી એ ત્રણે અધર્મ આચરવાવડે પતિત થાય છે. અને બ્રહ્મહત્યા કરનાર જે વ્રત આચરે તે વ્રત તેમણે પણ આચરવું જોઈએ. અથવા એક માસ લગી કૃત્ત્વ્યાંદ્રાયણ વ્રત આચરે તો તે પાપની શુદ્ધિ થાય. અથવા પરણનારે નાનો ભાઈ મોટાને તે સ્ત્રી સ્તુત્યા (વહુ-દીક-
રાની વહુ) તરિકે અર્પણ કરે અને તે મોટા ભાઈની આજ્ઞા લેઈને નાનો ભાઈ તે સ્ત્રીને રાખે; એ પ્રમાણે યથાધર્મ આચરણ કરવાથી તે બન્ને

બાઈ તથા તે સ્ત્રી પાપમાંથી છૂટે. આપત્તિમાં આવી પડવાથી ગાય વિના બીજા પશુની હિંસા કરવાનો દોષ નથી; પણ જે પુરૂષ પશુઓનો માલિક હોય તેજ જે તેનો વધ કરે તો ચમરીના પૂંછડાના વાળનું વસ્ત્ર પેહેરીને અને મૃત્તિકાનું પાત્ર હાથમાં લેઈને પોતાના કરેલા કર્મને પ્રસિદ્ધ કરતો કરતો સાત ઘેર ફરીને નિત્ય પ્રત્યે ભિક્ષા માગી લાવીને તે ઉપર નિર્વાહ કરે. એ પ્રમાણે બાર દિવસ સૂચી કરવાયડે તે શુદ્ધ થાય છે. વળી તેન ઉભા વાળ જે કાપે તો તેણે એવું વ્રત એક સંવત્સર પર્યંત કરવું. એ પ્રાયશ્ચિત્ત બ્રાહ્મણને મારે કહેલું છે અને તે સર્વ કરતાં શ્રેષ્ઠ છે. જે પુરૂષ દાન કરવાને શક્તિવાળો હોય તેને મારે દાન આપવાની પણ કલ્પના કરવી. જે પુરૂષ નાસ્તિક હોય નહિ તેને મારે એક ગાયનું દાન આપવાનું કહેલું છે. કૂતરો, ભૂંડ, મનુષ્ય, કૂકડો, ગધેડો; એ પ્રાણીઓનું માંસ, મૂત્ર, વિષ્ટા વગેરે જે ખાધામાં આવે તો તે ફરી સંસ્કાર પામવાને યોગ્ય થાય છે. સોમપાન જેણે કર્યું હોય એવા બ્રાહ્મણે જે દારૂ પીનારા મનુષ્યનો વાસ લીધો હોય તો ત્રણ દિવસ ઉનું પાણી પીને રહેવું તથા ત્રણ દિવસ ઉનું દૂધ પીને રહેવું; તથા ત્રણ દિવસ ઉનું દૂધ પીવા પછી ત્રણ દિવસ વાયુ ભક્ષ્ય કરીને રહેવું. એ પ્રકારે આ સનાતન પ્રાયશ્ચિત્ત તને કહ્યું; અને તે વિશેષે કરીને બ્રાહ્મણથી જે કર્મ અબળણતાં થઈ ગયું હોય તેની શુદ્ધિને અર્થે કહ્યું છે.

एवमेतत्समुद्दीष्टंप्रायश्चित्तंसनातनम् ।

ब्राह्मस्यविशेषेणयदज्ञानेनसंभवेत् ॥ ૭૯ ॥

इतिश्री महाभारते शां० आप० गु० भा० पंचत्रिंशतितमोऽध्यायः ॥ ૩૯ ॥

वैशंपायनउवाच ॥ कथांतरमथासाद्यखड्गयुद्धविशारदः ।

॥ नकुलःशरतल्पस्थमिदमाहपितामहम् ॥

વૈશંપાયન કહેછે,—આપદ્ધર્મ કહેવાઈ રહ્યા તેથી કથામાં અંતર પામીને ખડ્ગના યુદ્ધમાં નિપુણ એવા નકુલે બાણ શય્યામાં સૂતેલા પિતામહ બીભ્રમે આ વચન કહ્યું. નકુલ કહે છે,—હે પિતામહ! પ્રહાર કરવાના આયુદ્ધમાં ધનુષ્ય અત્યંત શ્રેષ્ઠ છે, પરંતુ હે ધર્મજી! તેના કરતાં પણ મારા ધરવા પ્રમાણે તો ખડ્ગજ બહુ વખાણવા યોગ્ય છે. હે રાજન! બ્યારે

ધનુષ્ય તૂટી જાય અને ઘોડાઓનો ક્ષય થઇ જાય, ત્યારે સંગ્રામમાં ખડ્ગ-
વડે સારી રીતે આત્માનું રક્ષણ કરવાનું બની આવે છે. ધનુષ્યધારીઓને,
ગદાધારીઓને, અને શક્તિ ધારણ કરનારા વીરોને એક વીર પુરુષ જે ખ-
ડ્ગને ધારણ કરે છે તે સામે થઇ બાધ કરવાને સમર્થ છે. હે રાજન્ ! તથાપિ
મારા મનમાં એ મોટો સંશય છે તથા એ જાણવાનું મને મોટું કુતૂહલ છે
કે સર્વે યુદ્ધમાં કયું હથિયાર સર્વના કરતાં શ્રેષ્ઠ કહેવાય ? હે પિતામહ ! ખડ્ગ
શી રીતે ઉપજ્યો ? શાને અર્થે તેને ઉત્પન્ન કર્યો ? કોણે ઉત્પન્ન કર્યો ? ખડ્ગ-
નો પ્રથમ આચાર્ય કોણ ? એ સર્વે મને કહો. વૈશંપાયન કહે છે,—હે ભારત !
પછી બુદ્ધિમાન એવા માદ્રીના પુત્ર નકુળનું કુશળતા યુક્ત તથા સૂક્ષ્મ અને
વિચિત્ર અર્થવાળું વચન સાંભળીને, ધર્મને જાણનાર, ધનુર્વેદમાં સંપૂર્ણ
જ્ઞાનવાળા અને જાણશક્તિમાં સૂતેત્રાં પિતામહ ભીષ્મે શસ્ત્ર સંબંધી શિક્ષા
જેણે લીધેલી છે એવા દ્રોણના શિષ્ય મહાત્મા નકુળને સ્વર અને વર્ણ કરીને
યુક્ત, સૂક્ષ્મ અને વિચિત્ર અર્થવાળું તથા નિપુણતાથી સંયુક્ત એવું ઉત્તરરૂપ
વચન કહ્યું. ભીષ્મ કહે છે,—હે માદ્રીના પુત્રા જે તું મને પૂછે છે, તે તું સાંભળ.
ગૈરિકના પર્વતના જેવા, રૂંધીરથી લાલ રંગના થયેલાને મને તે જન્મગૃત કર્યો
છે. હે તાત ! પૂર્વે આ સર્વ વિશ્વ જળવડે એક સમુદ્રરૂપ થઇ ગયું હતું. તે
હાલતું ચાલતું નહોતું. આકાશ પણ ક્યાંય રહ્યું નહોતું તથા પૃથ્વીનું પૃષ્ઠ પણ
ક્યાંય માલમ પડતું નહોતું. સધળું વિશ્વ અંધકારથી વીંટાયેલું, બીજું કાંઈ
સ્પર્શ કરવામાં ન આવે એવું, અત્યંત ગંભીર દેખાવવાળું, શબ્દ રહિત અને
બુદ્ધિમાં ન સમાય એવું થઇ ગયું હતું. એવા જળના સમુદાયમાં પિતામહ
બ્રહ્મદેવ ઉત્પન્ન થયા. તે સમર્થ બ્રહ્મદેવે વાયુ, અગ્નિ અને સૂર્યને પ્રકટ કર્યા;
જાંચે આકાશ અને નીચે પૃથ્વી ઉત્પન્ન કરી, વળી તેમણે ચંદ્ર અને તારાઓ
સહિત આકાશ, નક્ષત્રો, ગ્રહો, સંવત્સર, ઋતુઓ, માસ, પક્ષ, ધડી અને ક્ષણ
એ પંજી સર્વ ઉત્પન્ન કર્યું. પછી પિતામહ ભગવાન બ્રહ્મદેવે પોતાના લોકમાં
રહેલા દેહને ધારણ કરીને ઉત્તમ તેજવાળા પુત્રો ઉત્પન્ન કર્યા. એ પુત્રોનાં
નામ આ પ્રમાણે છે. મરીચિ, અત્રિ, પુલસ્ત્ય, પુલહ, કૃતુ, વસિષ્ઠ, અંગિરા,
અને લોકના પ્રમુખ અને ઇશ્વર એવા રૂદ્ર. પછી પ્રચેતા થયા અને દક્ષ થયા.
દક્ષે સાઠ કન્યાઓ ઉત્પન્ન કરી, તે સર્વે કન્યાઓનું પ્રજાને અર્થે બ્રહ્મર્ષિઓએ

અદ્યક્ષ ઠર્યું. હે તાત ! તે કન્યાઓ થકી સમગ્ર ભૂતમાત્ર, દેવતાઓ, પિતૃઓ, ગંધર્વો, અપ્સરાઓ, નાનાપ્રકારના રાક્ષસો, પાંખોવાળાં ગ્રાણી, પથુઓ, માછલાં, વાનર, મોટા સર્પ, સર્વે પક્ષીઓના સમુદાય, જળનાં સ્થાન કરીને રહેનારાં તથા જળમાં ફરનારાં ગ્રાણીઓ, પૃથ્વીમાંથી પેદા થનારાં, પરસેવામાંથી પેદા થનારાં, ઈંડાંમાંથી પેદા થનારાં, જરાયુ સાથે પેદા થનારાં, અને એ વિના બીજું તમામ સ્થાવર અને જંગમ વિશ્વ પેદા થયું. સર્વ લોકના પિતામહે આ ભૂતસૃષ્ટિ ઉત્પન્ન કરીને વેદમાં કહેલા સનાતન ધર્મની તેમાં યોજના કરી. તે ધર્મમાં દેવો, તેમના આચાર્ય, પુરોહિત, અદિત્ય, વસુઓ, રૂદ્રદેવો, સાધ્યા દેવો, મરૂત દેવો, અશ્વિનીકુમાર દેવો, ભૃગુ, અત્રિ, અંગિરા, સિદ્ધ, તપશ્વ ધનવાળા કાશ્યપના પુત્રો, વસિષ્ઠ, ગૌતમ, અગસ્ત્ય, નારદ, પર્વત, વાલ્મખિલ્ય ઋષિઓ, પ્રભાસ, સિકતા, ધૃતપા, સોમ, વાયવ્ય, વૈશ્વાનર, મરીચિપા, અકૃષ્ણ, હંસ, અને અગ્નિમાંથી ઉપજેલા ઋષિઓ વાનપ્રસ્થ, પ્રશ્નિ, એ આદિક સર્વ ક્રોધ સ્થિતિવાળા થયા અને બ્રહ્મદેવની આજ્ઞા માનવા લાગ્યા. પણ કેટલાક મોટા મોટા દાનવો ક્રોધ અને લોભયુક્ત થઈને પિતામહના એ શાસનનું ઉલ્લંઘન કરવા લાગ્યા. તથા તેમણે ધર્મનો હાથ કરવા માંડ્યો. હિરણ્યકશિપુ, હિરણ્યાક્ષ, વિરોચન, શંખર, વિપ્રચિત્તિ, પ્રહલદ, નમુચિ, બલિ, એ અને બીજા પણ દૈત્ય તથા દાનવો પોતપોતાના સમુદાય સહિત ધર્મસેતુનું ઉલ્લંઘન કરીને અને અધર્મ કરવાનોજ નિશ્ચય કરીને યથેષ્ટ આચરણ કરતા હતા. તે એમ કહેતા હતા કે “દેવો અને આપણે સર્વે એકજ જાતીના છીએ અને એકજ કુળમાંથી ઉપજેલા છીએ માટે સમાન છીએ.” એ પ્રમાણે ધર્મની પકડ પકડીને દેવતાઓ તથા ઋષિઓ સાથે નિરંતર સ્પર્ધા કરતા હતા. હે ભારત ! તે દૈત્યોએ પ્રજનનું પ્રિય પણ ન કર્યું કે તેમના ઉપર દયા પણ ન કરી; પણ સામાદિક ત્રણે ઉપાયને પંડ્યા મૂકીને એથા ઉપાય દંડવડેજ પ્રજાનો રોધ કરવા માંડ્યો. અને ગર્વથી તે અસુર શ્રેષ્ઠોએ દેવો સાથે સલાહ પણ ન કરી. પછી ભગવાન બ્રહ્મદેવ ઋષિઓ સહિત રમણિક એવા હિમાલય પર્વતના શિખરપર ગયા. તે શિખર ઉપર આવી રહેલા તારા જાણે સરોવરમાં કમળ ઉગેલાં હોય તે પ્રમાણે શોભતા હતા, તથા જેનો વિસ્તાર સો યોજન જેટલો છે અને જ્યાં મણિ અને રત્નના

સમુદાય પથરાયલા છે, તેમજ જેના ઉપર પત્ર અને પુષ્પવાળાં વૃક્ષોનાં વન છે, એવા ઉત્તમ હિમાલય પર્વત ઉપર દેવતાઓમાં શ્રેષ્ઠ એવા બ્રહ્મદેવ લોકના અર્થની સિદ્ધિને વારતે સ્થિત થયા. એક હજાર વર્ષ સુધી બ્રહ્મા તે સ્થળમાં રહ્યા પછી તે પ્રભુએ ત્યાં યજ્ઞ કરવાનો આરંભ કર્યો. તે યજ્ઞ યજ્ઞકલ્પમાં કહેલી વિધિ પ્રમાણે યથાવત્ કર્મ કરનારા અને યજ્ઞકર્મમાં કુશળ એવા ઋષિઓએ ઉપપાદન કરેલો, સમિધવડે વ્યાપ્ત, પ્રદિપ્ત થયેલા અગ્નિવડે દેદિપ્યમાન અને સુવર્ણનાં તેજસ્વી યજ્ઞપાત્રોવડે અલંકૃત હતો. તે યજ્ઞમંડળ દેવતાઓના સમુદાયથી વીંટાયલું અને બ્રહ્મર્ષિ એવા સદસ્થવડે શોભાયમાન હતું. ઋષિઓના મુખથી મેં સાંભળ્યું છે કે ત્યાં એક મહાભયાનક બનાવ બન્યો હતો. તે એ કે તે યજ્ઞકુંડમાંથી અગ્નિને આકાશમાં ઉડાડતું એક સત્વઉત્પન્ન થયું તેથી બાણે ચંદ્રમાથકી નિર્મળ આકાશમાં તારા ઉગ્યા હોય તેવો ભાસ થયો. તે સત્વ કાળા કમળના સરખા સ્યામ વર્ણનું, તીક્ષ્ણ દાદોવાળું, કૃશ ઉદરવાળું, ઊંચું, અત્યંત દુર્ધર્મ અને અત્યંત બળવાળું હતું. તે જે વખતે પ્રકટ થયું તે વખતે પૃથ્વી કંપવા લાગી તથા મોટાં મોટાં થવાથી ઊંડા આવર્ત જેમાં થયા છે એવો થઇને સમુદ્ર પણ ક્ષોભ પામ્યો. આકાશમાંથી મોટા ઉત્પાતની સાથે ઉલ્કા (બળતો અગ્નિ) પડવા લાગ્યો તથા વૃક્ષની ડાળો ભાગીને પૃથ્વી ઉપર પડી. બધી દિશાઓમાં કોત્રાહલ થઇ રહ્યો તથા શરીરની શાંતિને હરણુ કરે એવો અકલ્યાણકારી પવન વાવા લાગ્યો. પ્રાણીઓ વારંવાર ભયથી પીડા પામવા લાગ્યાં. પછી અત્યંત ભયાનક એવા તે સત્વને ઉત્પન્ન થયેલું જોઇ એ પિતામહ બ્રહ્મદેવ મહર્ષિ, દેવ અને ગંધર્વને કહેવા લાગ્યા કે એ પ્રકારનું સત્વ ઉત્પન્ન થવાનું મેં ચિંતવન કર્યું હતું; એ અસિ (ખડ્ગ) નામે વીર્યવાન સત્વ છે. એ સત્વ લોકના રક્ષણને અર્થે અને દેવના શત્રુ દૈત્યોનાં વધને અર્થે ઉત્પન્ન થયો છે. પછી તે રૂપ તજીને તે ખડ્ગ ખડ્ગરૂપે જ થયો અને નિર્મળ, તીક્ષ્ણ ધારવાળો તથા પ્રલયકાળનો અંતક જેમ પ્રભને હણવાને તૈયાર થયો હોય તેવો તે દેખાવા લાગ્યો. પછી ઋષભનું ચિન્હ જેની ખ્વલમાં છે એવા સિતિકંઠ રૂપને અધર્મનું નિવારણ કરનારો તે તીક્ષ્ણ ખડ્ગ બ્રહ્માએ આપ્યો. પછી મહર્ષિ પુરુષોએ સ્તુતિ કરેલા ભગવાન

રૂદ્રે તે ખડગ હાથમાં લેઈને બીજું રૂપ ધારણ કર્યું. તે પૃથ્વી ઉપર રહેલા
 છતાં સૂર્યમંડળને માથાપડે સ્પર્શ કરતા રૂદ્રદેવે ચાર બાહુ, ઉર્ધ્વ દષ્ટિ અને
 મોટું લિંગ, એવું રૂપ ધારણ કર્યું. તે મુખમાંથી અગ્નિની જ્વાળાઓ વરસા-
 વવા લાગ્યા તથા કાળા ધોળા અને રાતા એવા અનેક તરેહના રંગ ધારણ
 કર્યા. સુવર્ણની ઉત્તમ ટપકીઓ ચોઢેલી એવું કાળા મૃગચર્મનું વસ્ત્ર તેમણે
 પહેર્યું તથા કપાળમાં સૂર્યના સરખું એક નેત્ર ધારણ કર્યું. એ ત્રીજા નેત્ર સિ-
 વાય એક કાળું અને બીજું પિંગટ એવાં બે નેત્ર તેમનાં શોભતાં હતાં. પછી
 ત્રિશૂલ જેના હાથમાં છે તથા ભગ નામે દેવના નેત્રનો સંહાર કરનારા
 મોટા બળવાળા અને મોટા પરાક્રમવાળા દેવ મહાદેવ પ્રલય કાળના અગ્નિના
 સમાન તેજવાળું તથા ત્રણ ધારવાળું તે ખડ્ગ તથા હાલ લેઈને ફરવા
 લાગ્યા. તે જાણે મેઘ સહિત વીજળીને લેઈને ફરતા હોય તેવા શોભતા હતા.
 હે ભારત ! યુદ્ધ કરવાની ઇચ્છાથી આકાશમાં તે તરવાર ફેરવતા હતા તથા
 મોટું હાસ્ય અને ધોર ગર્જના કરતા હતા તે વારે તેમનું રૂપ અત્યંત ભયંકર
 દેખાવા લાગ્યું. પછી દાનવોએ સાંભળ્યું કે રૂદ્રે એવું રૂપ ધારણ કર્યું છે ત્યારે
 તેઓ પણ રૌદ્ર કર્મ કરવાની ઇચ્છાથી હર્ષ પામીને તેમની સામે થવાને
 ધાધ આગ્યા. તથા પથરાઓ વડે અને સળગતાં બળતાંવડે તેમના ઉપર
 વૃષ્ટિ કરવા માંડી; તેમજ તીક્ષ્ણ ધારવાળાં લોહનાં બનાવેલાં બીજાં પણ
 હથિયાર તેમના ઉપર ફેંકવા માંડ્યાં. પછી દાનવની સેનાએ દેવની સેનાના
 સેનાપતિ અખંડિત અને ઉત્કટ બળવાળા રૂદ્રને જોયા અને તેથી તેઓ
 મોહ પામ્યા અને કંપિત થયા. તે એક છતાં સર્વે અસુરોએ તેને હજાર
 હોય એવા જાણ્યા. રૂદ્ર પણ શત્રુ સેનામાં વૃક્ષના પોલાણમાંથી દાવાગ્નિ
 સળગ્યો હોય તે રીતે કેટલાકને કાપી નાખીને, કેટલાકને તોડી નાખીને,
 કેટલાકને ધાયત્ર કરીને, કેટલાકનાં અંગ જૂદાં કરી નાખીને, કેટલાકને ફાડી
 નાખીને અને કેટલાકને જમીન ભેગા કરી નાખીને નાશ કરવા લાગ્યા. રૂદ્રના
 ખડ્ગના વેગથી ભાગી ગયેલા મોટા બળવાળા તે અસુરો, જેમના બાહુ,
 જંઘા અને છાતીઓ કપાઈ ગયાં છે તથા જેમનાં આંતરડાં અને અંગ વેરાઈ
 ગયાં છે, એવા થઈને પૃથ્વી ઉપર પડ્યા. ખડ્ગના પ્રહારથી પીડિત થયેલા
 કેટલાક દાનવે સંગ્રામમાંથી નાશી ગયા. કેટલાક એક બીજાને બૂમો પાડીને

બોલાવતા બોલાવતા ગમે તે દિશામાં નાશી ગયા; કેટલાક પૃથ્વીમાં બેસી ગયા તથા કેટલાક પર્વતોમાં સંતાઇ ગયા; કેટલાક આકાશમાં જતા રહ્યા તથા કેટલાક પાણીમાં સંતાઇ ગયા. એ પ્રમાણે અત્યંત દારણ અને મોટો તે સંગ્રામ થયો એટલે માંસ અને રૂધિરના કાદવવાળી તથા જોતાં ભય ઉપજે એવી તે પૃથ્વી થઇ હે મહાબાહો ! રૂધિરથી ખરડાયલાં અને પૃથ્વી ઉપર પડેલાં દાનવોનાં શરીરવડે વ્યાપ્ત એવી તે ભૂમિ જાણે કેસુડીનાં ટુલથી છાયેલાં પર્વતવાળી ભૂમિ હોય તેવી દેખાતી હતી. તે રૂદ્રે એ પ્રમાણે દાનવોને હણીને તથા જગત્માં ધર્મ પ્રવર્તાવીને પોતાનું રૌદ્રરૂપ સમેટી લીધું તથા શંકરે પાછું પોતાનું કલ્યાણકારી સ્વરૂપ ધારણ કર્યું. પછી સર્વે મહર્ષિઓ તથા સર્વે દેવના સમુદાય અહમ્મત જય પામીને દેવના દેવ શંકરનું પૂજન કરવા લાગ્યા. પછી દાનવના રૂધિરથી ખરડાયેલા અને ધર્મનું રક્ષણ કરનારા તે ખડ્ગને ભગવાન સદાશિવે સત્કારપૂર્વક વિષ્ણુને આપ્યો. વિષ્ણુએ તે ખડ્ગ મરિચિને આપ્યો; ભગવાન મરીચિએ તે ખડ્ગ મહર્ષિઓને આપ્યો અને ઋષિઓએ તે ઇન્દ્રને આપ્યો, ઇન્દ્રે તે ખડ્ગ લોકપાલોને આપ્યો; અને હે પુત્ર ! લોકપાલોએ તે અત્યંત મોટો ખડ્ગ સૂર્યના પુત્ર મનુને આપ્યો, અને તેને આ વચન કહ્યું કે તું મનુષ્યોનો પ્રભુ છે માટે આ ધર્મગર્ભ ખડ્ગવડે પોતાની પ્રજાનું તું પાલન કરજે. વળી જેઓ પોતાના સ્થળ દેહને અર્થે તથા સૂક્ષ્મ દેહ એટલે મન આદિક ઇન્દ્રિયોની પ્રીતિને અર્થે ધર્મના સેતુનું ઉદ્ધાધન કરીને વર્તે છે, તેમને યથાયોગ્ય દંડ આપીને ધર્મવડે પ્રજાનું રક્ષણ કરવું; પણ દૈવયોગે રક્ષણ બની આવ્યું તો કરવું એમ કરવું નહિ. કંડણ વચન કહેવું, કેદ કરવો, ધણુંક સુવાણ લેવારૂપ દંડ કરવો, શરીરને ખાડ આણવી અને વધ કરવો, એ સર્વે ખડ્ગનાંજ રૂપ છે. પણ અદ્ય હેતુ માટે વધ કરવો નહિ. ખડ્ગનાં એવાં રૂપ જાણીને તેવડે ધર્મની મર્યાદા ઉદ્ધાધન નહિ કરતાં પ્રજાનું રક્ષણ કરીને તેણે ખડ્ગ પોતાના પુત્રને પ્રજાનો રાજા કરીને તેને આપ્યું. એ રીતે મનુએ પ્રજાઓનું રક્ષણ થવા માટે પોતાના પુત્ર ક્ષુપને તે ખડ્ગ આપ્યું. ક્ષુપ પાસેથી ઇક્ષ્વાકુને અને ઇક્ષ્વાકુ પાસેથી પુરુરવાને તે ખડ્ગ મળ્યું; તેની પાસેથી આયુને મળ્યું; તેની પાસેથી સમર્થ નહુષને મળ્યું; નહુષ પાસેથી યયાતિને અને તેની પાસેથી પૂરને તે ખડ્ગ

મળ્યું તેની પાસેથી અમૂર્તરચસ, અને તેની પાસેથી ભૂમિશય નામે રાજાને તે ખડ્ગ મળ્યું. ભૂમિશય રાજા પાસેથી દુષ્યંતના પુત્ર ભરતને તે ખડ્ગ મળ્યું. હે રાજા ! તેની પાસેથી ધર્મજ્ઞ એવા ઐત્રવિદ્ય રાજાને તે પ્રાપ્ત થયું અને ઐત્રવિદ્ય પાસેથી ધુંધુમાર નામે નરપતિને તે ખડ્ગ પ્રાપ્ત થયું. ધુંધુમાર પાસેથી કાંબોજ અને તેની પાસેથી મુચુકંદને તે મળ્યું. મુચુકંદ પાસેથી મરૂત રાજા અને મરૂત પાસેથી રૈવત રાજાને તે મળ્યું. રૈવત પાસેથી યુવનાશ્વ, યુવનાશ્વ પાસેથી રઘુ અને રઘુ પાસેથી ધક્ષવાકુ વંશમાં ઉત્પન્ન થયેલો પ્રતાપી હરિણાશ્વ તે ખડ્ગ પામ્યો. હરિણાશ્વ પાસેથી તે ખડ્ગ શુનકને મળ્યું અને શુનક પાસેથી ધર્માત્મા ઉશીનરને તથા તેની પાસેથી યદુકુળ સહિત ભોજરાજાને મળ્યું. યાદવો પાસેથી શિખિ રાજાને તે પ્રાપ્ત થયું; શિખિ પાસેથી પ્રતર્દનને, પ્રતર્દન પાસેથી અષ્ટકને, અષ્ટક પાસેથી પૃષ્ઠશ્વને, પૃષ્ઠશ્વ પાસેથી ભરદ્વાજાને, તેની પાસેથી દ્રોણને, અને તેની પાસેથી કૃપાચાર્યને ખડ્ગ પ્રાપ્ત થયું. તથા તે કૃપાચાર્ય પાસેથી ભાષ્મો સહિત તું તે ઉત્તમ ખડ્ગ પામ્યો છે. તે ખડ્ગનું નક્ષત્ર કૃતિકા છે, દેવતા અગ્નિ છે, રાહિણી ગોત્ર છે અને તેના ઉત્તમ ગુરૂ રૂદ્ર છે. હે પાંડુ પુત્ર ! એ ખડ્ગનાં આઠ નામ છે તે પરમ શુભ છે; તે નામ હું તને કહું તે સાંભળ, કેમકે તેનું કીર્તન કરવાથી સદા જય પ્રાપ્ત થાય છે. અસિ, વિશસન, ખડ્ગ, તીક્ષ્ણધાર, દુરાસદ, શ્રીગર્ભ, વિજય અને ધર્મપાળ, એવાં તે આઠ નામ છે. હે માદ્રવતીના પુત્ર ! સમગ્ર આયુષ્યમાં એ ખડ્ગ સૌ કરતાં શ્રેષ્ઠ છે. તથા શ્રી મહેશ્વરે તેને નિર્માણ કર્યો છે એમ પુરાણમાં પણ નિશ્ચય થયેલો છે. શત્રુનું દમન કરનાર પૃથુએ પ્રથમ ધનુષ્ય પેદા કર્યું હતું તથા તે વડે આ પૃથ્વીમાંથી અનેક પ્રકારનાં ધાન્ય તેણે દેહ્યાં હતાં. જે પ્રમાણે ધનુષ્ય ઉત્પાદન કરીને પૃથુએ ધર્મવડે પૃથ્વીનું રક્ષણ કર્યું હતું તે પ્રમાણે હે માદ્રેય ! આ ખડ્ગને પણ પ્રાચીન જાણીને પ્રમાણ કરવું ઘટે છે. જે પુરૂષ યુદ્ધમાં કુશળ હોય તેણે ખડ્ગની પૂજા સદા કરવી જોઈએ. હે ભરતશ્રેષ્ઠ ! એ પ્રમાણે મેં તને આ જે ખડ્ગની ઉત્પત્તિ અને એક ખીજ પાસેથી તેની પ્રાપ્તિષ્ઠ સંસર્ગ વિસ્તારથી કહ્યો, તે પ્રથમ કલ્પ છે. સર્વ પ્રકારે આ

ઉત્તમ એવી ખડ્મની ઉત્પત્તિ સાંભળવાપડે આ લોકમાં પુરુષ કીર્તિ પામે છે અને પરલોકમાં તેને મોક્ષ પ્રાપ્ત થાય છે.

સર્વથૈતદિદંશ્રત્વાઽઽગ્ગસાધનમુત્તમમ્ ॥

લભતેપુરુષઃકીર્તિપ્રેત્યચાનંત્યમશ્નુતે ॥ ૮૯ ॥

इति श्री महाभारते शांतिपर्वणि आप० गुर्जरभाषायां खड्गोत्पत्तिकथने

षट्त्रिंशत्तमोऽध्यायः ॥ ૩૬ ॥

વૈશંપાયનઝવાચ ॥ ઇત્યુક્તવતિમીષ્મેતુનૂર્ણીભૂતોયુધિષ્ઠિરઃ ॥

॥ पप्रच्छावसथंगत्वाभ्रातृनृविदुरपंचमान् ॥ १ ॥

વૈશંપાયન કહે છે,—એ પ્રમાણે ભીષ્મ કહેતા હતા તે વખતે જાનો માનો એશી રહેલો યુધિષ્ઠિર ઘેર ગયા પછી પોતાના ચાર ભાઈઓને અને પ્રાંચમા વિદુરને પૂછવા લાગ્યો કે ધર્મ, અર્થ અને કામમાં લોભવૃત્તિ આરોપણ કરી છે; હવે એ અધર્માદિમાંથી ઉત્તમ કયો, મધ્યમ કયો, અને કનિષ્ઠ કયો? કામ, ક્રોધ અને લોભરૂપ ત્રિવર્ગ જીતવા માટે શામાં આત્માનું આરોપણ કરવું? એના ઉત્તરમાં તમે હર્ષ પામીને ધટે તેવું સ્થિતિવાળું વાક્ય જોલો. પછી અર્થની ગતિના તત્વને જાણનારો અને જુદાવાળો વિદુર ધર્મશાસ્ત્રનું અનુરમ-રણ કરીને પ્રથમ આ પ્રમાણે જોલ્યો. વિદુર કહે છે,—જાણ અધ્યયન, તપ, ત્યાગ, શ્રદ્ધા, યજ્ઞક્રિયા, ક્ષમા, નિષ્કપટપણું, દયા, હિંસા રહિત ચથાર્થ વચન (સત્ય), અને મનઃસંયમ-મનને કબજે રાખવું એ ધર્મની સંપત્તિઓ છે. હે યુધિષ્ઠિર! એ ધર્મની સંપત્તિઓજ આચરવા યોગ્ય છે, માટે તારૂં મન તેમાંથી ચલિત ન થાઓ. ધર્મ અને અર્થ જાન્યેનું મૂળ એજ છે, અને એજ એક એવું મગલું છે કે જેમાં સર્વે પગલાંનો સમાવેશ થઈ જાય છે. ઋષિઓ ધર્મવડે તરી ગયા છે, લોકની સ્થિતિ પણ ધર્મમાંજ રહેલી છે, દેવો ધર્મવડેજ વૃદ્ધિ પામે છે તથા ધર્મમાંજ અર્થ રહેલો છે. હે રાજન્! ધર્મ એજ ઉત્તમ શુભ છે અને અર્થ મધ્યમ છે; તથા કામ કનિષ્ઠ છે એમ જુદિમાન પુરુષો કહે છે. એટલા માટે મનને વશ રાખીને મનુષ્યે મુખ્યત્વે કરીને ધર્મ આચરવા ઉપર ધ્યાન રાખવું તથા જેવી રીતે પોતાના પ્રત્યે થોતે

વર્તે છે તેજ પ્રમાણે સર્વે પ્રાણીઓ પ્રત્યે વર્તવું. વૈશંપાયન કહે છે,—વિદુ-
રનું વચન સમાપ્ત થયું એટલે યુધિષ્ઠિરે પૂછવા ઉપરથી ધર્મ અને અર્થના
તત્વને જાણનારો અને અર્થ શાસ્ત્રમાં કુશળ એવો અર્જુન આ વચન બોલ્યો.
અર્જુન કહે છે,—હે રાજન્ ! આ લોક કર્મ ભૂમિ કહેવાય છે. મારે વૃત્તિ
સંપાદન કરવારૂપ ધંધો સંપાદન કરવો એ વખાણુવા યોગ્ય છે. જેતી, વે-
પાર, પશુપાળન, નાના પ્રકારનાં શિક્ષણ એ સર્વે અર્થ કહેવાય છે અને તે સર્વે
કર્મની મર્યાદા ભૂત છે. ધર્મ અને કામ એ બે પુરૂષાર્થ અર્થ વિના જનતા નથી.
જે પુરૂષની પાસે અર્થ (દ્રવ્ય) હશે તે પુરૂષ ઉત્તમ પ્રકારનો ધર્મ આચર-
વાને તથા કામ આચરવાને પણ શક્તિમાન છે. તે ધર્મ અને કામ અર્થ
વિનાના અકૃતાત્મા પુરૂષોથી પ્રાપ્ત થવા દુર્લભ છે. એમ સાંભળ્યું છે કે
ધર્મ અને કામ એ બંને અર્થના અવયવ છે; જો અર્થની સિદ્ધિ થાય તો તે
બંને એની મેળેજ સિદ્ધ થશે, એટલા મારે જેની પાસે દ્રવ્ય હશે તે પુરૂષને
સર્વે ઉત્તમ વર્ણના પુરૂષો પણ જેમ પ્રાણીઓ અન્નદેવની ઉપાસના કરે છે તેમ
નિરંતર ઉપાસે છે. અર્થની ઇચ્છા રાખીને પુરૂષો જટા અને મૃગચર્મ
ધારણ કરે છે, ઈંદ્રિયોનું દમન કરે છે, શરીરે કાદવ ચોપડે છે, ઇન્દ્રિયોને જીતે
છે, તથા માથાં મુંઝવી નાંખે છે અને એક તાંતણો પણ વસ્ત્ર મારે
રાખતા નથી. અથવા નૈષ્ઠિક બ્રહ્મચર્ય પાળે છે. કેટલાક ઠાપાય (ભ-
ગવાં) વસ્ત્ર ધારણ કરે છે, કેટલાક દાદી મૂછ વધારે છે, કેટલાક
લજ્જાનું સેવન કરે છે, પણ તે સર્વે અર્થ મારેજ એ પ્રયાસ કરે
છે. કેટલાક વિદ્વાન્ શાંત અને સર્વ પ્રકારના પરીગ્રહથી મુક્ત હોય છે
તથા તેમાંના કેટલાક અર્થની અપેક્ષાવાળા તથા ખીજ કેટલાક સ્વ-
ર્ગની અપેક્ષાવાળા હોય છે. તે સર્વે પોતપોતાના કુળમાં જે શાસ્ત્રની મા-
ન્યતા ચાલતી હોય તેને અનુસારે આચરણ કરે છે. કેટલાક આસ્તિક છે,
કેટલાક નાસ્તિક છે, કેટલાક સંયમશીલ છે, પણ તે સર્વે અનર્થને (અદ્રવ્ય)
અધિકારરૂપ જાણે છે તથા અર્થની શ્રેષ્ઠતારૂપ વિષયને પ્રકાશરૂપ જાણે છે.
જે સેવકને ભોગવડે યુક્ત કરે તથા શત્રુઓને દંડવડે યુક્ત કરે તે એક અ-
ર્થવાળોજ કરે. હે સર્વોત્તમ ભુદ્ધિવાળા ! એ માંડે યથાપટિત મત છે. હવે
વાક્ય જેને કંઈમાં આવી રહેલું છે એટલે બોલવાને જેઓ ઉત્સુક છે એવા

આ નકુલ તથા સહદેવનું વચન તમે સાંભળો. વૈશંપાયન કહે છે—પછી ધર્મ અને અર્થમાં કુશળ એવા માદ્રીના પુત્ર નકુલ તથા સહદેવ બોલ્યા. નકુલ તથા સહદેવ કહે છે, પુરૂષ ગમે તો બેઠો હોય અથવા ગમે તો સૂતો હોય, ગમે તો ચાલતો હોય અથવા ગમે તો ઉભો રહ્યો હોય, પણ તેણે સારા માઠા (ઉત્તમ અધમ) યોગવડે કરીને અર્થયોગ દૃઢ કરવો. આ અત્યંત દુર્લભ અને પરમ પ્રિય એવો અર્થયોગ જો દૃઢ થઈ ચૂક્યો તો આ લોકોમાં પ્રત્યક્ષ કામનાઓ પ્રાપ્ત થાય એમાં કાંઈ સંશય નથી. અર્થતો યોગ તે શું ? જે અર્થ ધર્મની સાથે સંયુક્ત છે અને જે ધર્મ અર્થની સાથે સંયુક્ત છે તે અમે તમારા પ્રત્યે અમૃત સમાન સુખપ્રદ કહીએ છીએ. અર્થ રહિત પુરૂષને કામ-પ્રાપ્તિ થતી નથી; તેમજ ધર્મ માત્ર ઊપાર્જન કરનારને અર્થની પ્રાપ્તિ પણ ક્યાંથી થાય ? મારે જે પુરૂષ ધર્મ અને અર્થથી બહિષ્કૃત છે તેનાથી લોકો ઉદ્દેગ પામે છે તથા એટલા મારેજ ઈન્દ્રિય સંયમ કરનારા પુરૂષે ધર્મનું ઘન કરીને અર્થ સિદ્ધ કરવો. અમે જે આ વચન કહીએ છીએ તેના ઉપર વિશ્વાસ રાખનારા પ્રાણીઓને સર્વ કાંઈ પ્રાપ્ત થશે; મારે પ્રથમ ધર્મનું આચરણ કરવું અને પછી તેથી ધર્મ સહિત અર્થપ્રાપ્તિ થશે. તે પછી કામનું આચરણ કરવું, કેમ કે અર્થ પ્રાપ્તિ થયા પછીજ તે (કામ) ફળ પ્રાપ્ત થાય છે. વૈશંપાયન કહે છે—એ પ્રમાણે વચન બોલીને તે જન્મે અશ્વિની કુમાર વિરામ પામ્યા એટલે પછી બીમસેને આ પ્રકારે વચન બોલવાનો આરંભ કર્યો. બીમસેન કહે છે,—કામના વિનાનો પુરૂષ અર્થની ઇચ્છા કરતો નથી અને કામના વિનાનો પુરૂષ ધર્મની પણ ઇચ્છા કરતો નથી; કામ વિનાનો પુરૂષ કશાયની ઇચ્છા કરતો નથી મારે કામ એજ શ્રેષ્ઠ છે. કામથી યુક્ત થઈને ઋષિઓ તપ કરવામાં આસક્ત થયેલા છે, તથા ફળ મૂળ ખાઈને અથવા વાયુભક્ષ દેહદમન કરીને સારી રીતે નિયમમાં વર્તે છે. બીજા કેટલાક વેદમાં અને ઉપવેદમાં યુક્ત છે, કેટલાક સ્વાધ્યાયનું સંપૂર્ણ પઠન કરનારા છે, કેટલાક શ્રાદ્ધક્રિયા, યજ્ઞક્રિયા, તપક્રિયા, ઘનક્રિયા, અને પ્રતિગ્રહ ક્રિયામાં કુશળ છે. કેટલાક વેપાર કરે છે, કેટલાક ખેતી કરે છે, કેટલાક ઢોર પાળે છે, કેટલાક કારીગરી કરે છે; કેટલાક શિલ્પકામ કરે છે, તેમજ કેટલાક દેવકર્મ કરે છે એ સર્વને ‘કામ (ઇચ્છા)’ એ નામના વિકારે કામ (કર્મ) માં યોજ્યા છે. કામથી

સંયુક્ત થઇને કેટલાક પુરૂષો સમુદ્રમાં પેસે છે; કામનાં અનેક રૂપ છે, તથા આ આપું વિશ્વ કામવડે વ્યાપ્ત છે. કામમય જે પ્રાણી કે પદાર્થ હોય નહિ એવો પ્રાણી કે પદાર્થ ત્રણ લોકમાં છે નહિ, હવે નહિ કે દશે પણ નહિ. હે મહારાજ ! ધર્મ અને અર્થ બન્ને જેમાં રહેલા છે એવું સારભૂત પદાર્થ તો માત્ર એટલું એજ છે. જેમ દહીંમાંથી સારભૂત માંખણ કાઢવામાં આવે છે તેમ અર્થ અને ધર્મનું સારભૂત તત્ત્વ કામ છે. જોળ કરતાં તેજ જેમ ઉત્તમ છે તથા મકા (ભાગેલા દહીં) કરતાં ધૂત જેમ ઉત્તમ છે, કાષ્ટ કરતાં પુષ્પ અને ફળ જેમ ઉત્તમ છે, તેમજ ધર્મ અને અર્થ કરતાં કામ પણ ઉત્તમ છે. જેમ પુષ્પના કરતાં તેમાંનો મકરંદ ઉત્તમ છે તેમ ધર્મ તથા અર્થ એ બન્ને કરતાં કામ ઉત્તમ છે. કામ એજ ધર્મ અને અર્થનું ઉત્પત્તિસ્થાન છે. તથા કામ એજ ધર્મ અને અર્થનું સ્વરૂપ છે. જો કામ હોય નહિ તો બ્રાહ્મણો ઉત્તમ એવું ભોજન પામે નહિ અથવા દેવોને બળિદાન આપે નહિ; જો કામ હોય નહિ તો બ્રાહ્મણોને કોષ કાંઈ આપે નહિ; જો કામ હોય નહિ તો નાના પ્રકારની લોકક્રિયા બને નહિ; માટે કામ એજ ધર્માદિ ત્રણે વર્ગમાં શ્રેષ્ઠ છે. હે રાજન્ ! સુંદર આકૃતિવાળી અલંકાર યુક્ત (શણગારેલી), મધ્યી ઉત્કટ અને પ્રિય દર્શનવાળી, એવી સ્ત્રીઓ સાથે તું મરજીમાં આવે તેવી રીતે રમણ કર, કેમકે કામ એજ ક્ષત્રિયનો આશ્રય છે. હે ધર્મપુત્ર ! સર્વ રીતે મૂળ પર્યંત શોધ કરી જોતાં મારો એજ નિશ્ચય થાય છે માટે તમારે પણ એ નિશ્ચયથી ફરવું જોઈએ નહિ. એ માંડે વચન સત્પુરૂષોએ ગ્રહણ કરેલું, ઉત્તમ સારવાળું, અને પરમ અનિહુર છે. ધર્મ, અર્થ અને કામ, એ ત્રણેનું અકેકે કાળે સેવન કરવું; પણ જે પુરૂષ એ ત્રણમાંથી એકનું સેવન કરે છે તે પુરૂષને અધમ જાણવો. અર્થ કામ અને ધર્મ એ ત્રણમાંથી અર્થનું સેવન કરનાર મધ્યમ છે અને તેથી ધર્માદિ ત્રણે વર્ગમાં જે આસક્ત હોયજ તેજ ઉત્તમ છે. પછી ડાહ્યો, સ્નેહ વાળો, ચંદનનો જેણે લેપ કરેલો છે એવો અને તરેહવાર હાર અને અલંકારથી યુક્ત એવો ભીમ એ પ્રગણે સંક્ષેપ અને વિસ્તારથી પોતાના ભાઈઓને વચન સંભળાવીને વિરામ પામ્યો. હવે શ્રવણ કરનારાઓમાં તથા ધર્મવાળાઓમાં સર્વોત્તમ એવા ધર્મરાજએ પોતાના ભાઈઓ તથા વિદ્વરનાં વચન

ઉપર એક મુહૂર્ત લગી સારી પેઠે વિચાર કરીને પછી યથાર્થ તત્ત્વનું રમ-
રણ કરીને આ પ્રમાણે વચન કહ્યું. તમે સર્વેએ ધર્મશાસ્ત્રનો નિશ્ચય કહેલો
છે અને પ્રમાણને જાણો છો એમાં સંશય નથી; એનો નિશ્ચય જાણવાની
ધમ્મજા મને થવાથી તમોએ જે સિદ્ધાંતરૂપ વચન કહ્યાં તે મેં સાંભળ્યાં.
વાર હવે તમે એક સ્થળમાં ચિત્ત રાખીને હું પણ તે સંબંધી જે વચન કહું
છું તે સાંભળો. જે પુરૂષ પાપમાં આસક્ત નથી અથવા પુણ્યમાં આસક્ત
નથી, અર્થ, ધર્મ, કે કામમાં આસક્ત નથી, જે પુરૂષને મન માટીનો ગોળો
અને સુવર્ણ સમાન છે, તે પુરૂષ દોષચક્રી મુક્ત થઈને દુઃખ અને સુખરૂપ
અર્થની સિદ્ધિથી મુક્ત થાય છે. અર્થાત્ તેને દુઃખ સુખ બાધ કરવું
નથી. પ્રાણીઓ જન્મમરણ અને તેની પેહેલાંની વાતોનું પણ રમરણ કરે
છે—એવાં પણ કેટલાંક પ્રાણી છે—અર્થાત્ જન્મમરણ યુક્ત પ્રાણીઓ છે.
વળી તે વૃદ્ધા અવસ્થા આદિક વિકારોથી યુક્ત છે, અને વારંવાર તે સુખ
દુઃખ, જન્મ, મરણ, જરા, વ્યાધિ, આદિક વિકારો પાછા તેને લાગુ પડે
છે, એવો કોઈ પ્રાણી જે મોક્ષની પ્રશંસા કરે તો તે ભલે કરે, પણ તે મોક્ષ
એ શું છે એ અમે જાણતા નથી, અર્થાત્ સુખદુઃખના હેતુભૂત કર્મવૃદ્ધ
કરવાથી પ્રાણી જ્યાંસુધી વિરામ પામશે નહિ તથા તે ઉપરથી તેની આ-
સક્તિ મટશે નહિ ત્યાંસુધી તેને જન્મ મરણાદિક ભાવ ટળવાના નથી
અને મોક્ષ પણ તે પામવાનો નથી. જે પુરૂષ સ્નેહ યુક્ત છે તેને મુક્તિ
પ્રાપ્ત થતી નથી. એ પ્રકારે ભગવાન બ્રહ્મદેવ વેદમાં કહે છે. જે પંડિત પુરૂષો
હોય છે તેઓનાં મન વિપયથી વિરામ પામી જાય છે માટે તેઓ પ્રિય કે
અપ્રિય કરતા નથી. મનુષ્ય જે પોતાના મનમાં એમ સમજે કે હું જે કાંઈ
કરું છું તે મારી ધમ્મજાથી કરતો નથી પણ મને જે પ્રકારે વિધિ પ્રેરણા કરે
છે તેમ હું કરું છું, તો એ વિચાર સર્વોત્તમ છે; કેમકે સર્વે પ્રાણીઓને વિ-
ધિજ તેમનાં કર્મમાં યોગે છે તથા વિધિ એજ બળવાન છે એમ તમે સર્વે
જાણો. જે અર્થ પમાય એવો નથી તે કર્મ કરવાવડે પ્રાપ્ત થતો નથી તથા
જે બનવાકાળ છે તેજ બને છે એમ તમે સમજો; ધર્મ, અર્થ અને કામ એ
ત્રણેથી રહિત થયેલો છતાં મોક્ષને અર્થે પુરૂષ રહસ્ય જ્ઞાન પામે છે. વેશ-
પાપન કહે છે,—પછી ઉત્તમ તથા મનમાં ઉતરે એવું અથવા મનમાં રહેલું

સમસ્ત વચન અને તે વચનનો હેતુ જાણીને તે સર્વે મનમાં હર્ષ પામ્યા તથા કુરુશ્રેષ્ઠ એવા યુધિષ્ઠિરને તેમણે પ્રણામ કરીને હાથ જોડ્યા. હે રાજન્ ! અત્યંત સુંદર વસ્તુ અને અક્ષરવાળી, અત્યંત સુંદર રીતે અલંકૃત કરેલી, મનને અનુસરનારી, વાક્યમાંથી કંટક કાઢી નાખેલા એવી અર્થાત્ કઠોરતા હીન, અને યુધિષ્ઠિરે શોભાયમાન કરેલી એવી વાણી સાંભળીને તે સર્વે ક્ષત્રિકુમારો પ્રશંસા કરવા લાગ્યા. પછી વીર્યવાન અને ઉદાર મનના એવા તે ધર્મપુત્રે પણ પોતાના વચન ઉપર વિશ્વાસ જેમને ઉત્પન્ન થયેલો છે એવા પોતાના ભાઈઓની પ્રશંસા કરી અને ફરીને પણ દઢ ચિત્તવાળા એવા ગંગા પુત્ર બીષ્મને તેથી ઉત્તમ બીજા ધર્મ પૂછવા માંડ્યા.

સચાપિતાન્ધર્મસુનોમહામનાસ્તદ્રાપ્રતીતાન્પ્રશશંસવીર્યવાન્ ।

પુનશ્વપ્રચ્છસરિદ્વિરાસુતંતતઃપરધર્મમહાનિચેતેસમ્ ॥ ૧૨ ॥

इतिश्री महाभारते शां० आ० गुर्जरभाषायां खड्गगीतानाम

सप्तत्रिंशोऽध्यायः ॥ ૩૭ ॥

યુધિષ્ઠિરઁવાચ ॥ પિતામહમહાપ્રાજ્ઞકુરુણાંપ્રીતિવર્દન ।

॥ પ્રશ્નંકિંચિત્પ્રવક્ષ્યામિતન્મેવ્યાહ્યાતુમર્હસિ ॥ ૧ ॥

યુધિષ્ઠિર કહે છે—કુરુકુળના પુરુષોની પ્રીતિની વૃદ્ધિ કરનાર હે પિતામહ ! હે મોટી બુદ્ધિવાળા બીષ્મ ! હું કાંઈક પ્રશ્ન કરવાને ઇચ્છું છું તેનું મને નિરૂપણ કરી સમાધાન આપવું જોઈએ. કેવા મનુષ્યોને સૌમ્ય કહેવા ? તથા કોની સાથે પરમ ઉત્તમ પ્રીતિ થાય ? પરિણામે તથા વર્તમાનકાળમાં પણ કોણ અર્થાત્ કેવા મિત્ર કાર્યને યોગ્ય છે ? તે મને કહો. મારી. બુદ્ધિ તો એવી છે કે જ્યાં મિત્રો રહે છે ત્યાં પુષ્કળ ધન કે સંજંધી કે બાંધવ પણ રહી શકતા નથી. અર્થાત્ ધન, સંજંધી અને બાંધવ એમાંનું કોઈ મિત્રની તુલના કરવાને યોગ્ય નથી; મિત્ર તે કરતાં પણ વિશેષ છે. અથવા તદ્દયના જે સ્થાનમાં મિત્ર રહે છે ત્યાં ધન, સંજંધી વગેરે રહેતાં નથી. અર્થાત્ ધનાદિક કરતાં મિત્ર વધારે તદ્દયગમ (પ્રિય) છે. જે સુખદુઃખની વાત સાંભળે એવો પ્રીતિવાળો મિત્ર દુર્લભ છે, અને હિતકર એવો મિત્ર પણ દુર્લભ

છે; હે ધર્મવાળાઓમાં શ્રેષ્ઠ પિતામહ ! એ સર્વ મને વ્યાખ્યાન કરીને કહેવું
 ઘટે છે. બીજમ કહે છે,—હે રાજન્ ! હે યુધિષ્ઠિર ! જે પુરૂષ સાથે મિત્રતા
 કરવી ઘટે છે તથા જેમની સાથે મિત્રતા કરવી ઘટતી નથી તે હું તને યથાર્થ-
 પણું કરીને કહું છું તે તું સમગ્ર સાંભળ. લોભી કૂર, તજ્યો છે ધર્મ જેમણે
 એવા, કપટી, શક, હલકો, પાપી, સર્વની (સર્વ વારીમાં) શંકા રાખનાર,
 આળસુ, દીર્ઘસૂત્રી, વાંકો ચાલનાર, નિંદિત, ગુરૂસ્ત્રીની ધર્મણા કરનાર, સંકટ
 વેળાએ છોડીને જતો રહેનાર, દુરાત્મા, નિર્લજ્જ, સર્વ તરફ પાપની દૃષ્ટિથી
 જોનાર, નાસ્તિક, વેદની નિંદા કરનાર, ઇન્દ્રિયો જેના સ્વાધિનમાં હોય નહિ
 એવો, ઇચ્છામાં આવે તેમ અતિશયપણે આચરનાર, અસત્યવાદી, લોકોમાં
 દ્વેષને પાત્ર થયેલો, પ્રતિજ્ઞા નહિ પાળનાર, ચાડીઓ, સમય આવ્યે જેને
 બુદ્ધિ ન સૂઝે એવો, અદેખો, પાપ કર્મ કરવાના નિશ્ચયવાળો, દુષ્ટ શીલવાળો,
 અકૃતાત્મા, દુર્જન, હગ, મિત્રો સાથે અપકાર આચરનાર, જે નિરંતર પારકા
 દ્રવ્યનીજ આશા કરે છે, યથાશક્તિ આપ્યા છતાં જે મંદ બુદ્ધિવાળો મનુષ્ય
 સંતોષ પામતો નથી, હે રાજન્ ! જે મિત્ર પ્રત્યે ધીરજ રાખતો નથી,
 ન ઘટે ત્યાં ક્રોધ કરનારો, જે ધ્યાન રાખવાની જગોએ ધ્યાન રાખતો
 નથી અથવા એ ઊંચકતો અથવા ખલોડ છે, જે વિનાકારણ અક-
 રમાત્ વિરોધ કરી બેસે છે, જે પાપમતિવાળો અને મૂઠ પુરૂષ લગાર
 અપકાર કર્યો હોય અથવા અનણ્યતાં કાંઈ અપકાર થઈ ગયો હોય તો તે-
 ટલામાં પોતાનું કલ્યાણ કરનારા મિત્રોને જલદી તજી દે છે. હે રાજન્ ! જે
 કામ હોય ત્યાં સૂધીજ મિત્રની સેવા કરે, જે મિત્ર હોઈને પોતાના મિત્રનો દ્વેષ
 કરે, મિત્રના જેવો ડોળ ખતાવીને જે શત્રુનું કાર્ય કરતો હોય, જે વાંકી દૃષ્ટિથી
 જુએ છે, જેની દૃષ્ટિ સર્વદા વિપરીત છે, જે કોઈનું કલ્યાણ દેખીને રાજી
 થતો નથી, જે મદ્યપાન કરે છે, દ્વેષ કરે છે, ક્રોધી સ્વભાવનો છે, નિર્દય છે,
 બીજને પરિતાપ કરનારો છે, મિત્રનો દ્રોહ કરનાર છે, પ્રાણીઓનો વધ કર-
 વામાં પ્રીતિવાળો છે, કૃતમ્મ છે અને અધમ છે, એવા પુરૂષ સાથે કોઈ કાળે
 મિત્રતા કે સંધિ કરવો નહિ. વળી તેજ પ્રમાણે જેને બીજનાં છિદ્ર શોષ-
 વાની રેવ હોય તેની સાથે પણ મિત્રતા કરવી નહિ. હવે સંધિ કરવા જેવા
 પુરૂષો હું તને કહું તે સાંભળ. જે પુરૂષો કુળવાન હોય, જેઓ વચન બોલી

જન્યતા હોય, જેઓ જ્ઞાન તથા વિજ્ઞાનમાં નિપુણ હોય, જે રૂપવાળા, ગુણ-
વાન લાઘવ્ય રહિત, તથા જેમણે શ્રમને જીત્યો છે એવા જે હોય, જેઓ
સન્નિવ્રત, કૃતજ્ઞ, સર્વજ્ઞ, અને લોભ વિનાના હોય, જેઓ માધુર્ય ગુણથી યુક્ત,
સત્ય પ્રતિજ્ઞાવાળા, અને જિતેન્દ્રિય હોય, જેઓને નિરંતર કસરત કરવાની
ટેવ હોય, જેઓ કુળવાન માળાપના પુત્ર હોય, જેઓએ સારા કુળમાં જન્મ
કર્યું હોય, જેઓને માથે દોષારોપ થયા પછી તેમાંથી નિર્મુક્ત થઇને ખ્યાતિ
પામ્યા હોય, અથવા પાપી લાલચોથી ન લલચાતાં જેઓ શુદ્ધ રહેવાવડે
કીર્તિ પામ્યા હોય, તેવા પુરૂષોને રાજ્યએ મિત્ર તરીકે ગ્રહણ કરવા. હે
સમર્થ રાજા ! પોતાની શક્તિના પ્રમાણમાં આચરણ કરનાર, સદા સંતોષથી
રહેનાર, અઘટિત જગોએ ક્રોધ નહિ કરનાર તથા અકરમાત્ સ્નેહ છોડીને
બૂદ્ધ ન પડી જનાર તથા તેજ પ્રમાણે જે પુરૂષે સર્વનો સંગ છોડ્યો હોય
એવા પુરૂષ મનવડે પણ દોષ પામતા નથી, કેમકે તેઓ અર્થ જ્ઞાનમાં
પ્રવીણ હોય છે. જે પુરૂષો પોતે પીડા વેડીને પાશુ મિત્રનું કાર્ય કરવામાં
તત્પર રહે છે, તે પુરૂષોની પ્રીતિ, જેમ ઉનના વસ્ત્રને ચઢાવેલો રંગ નાશ પા-
મતો નથી તેમ નાશ પામતી નથી—તેઓ પોતાના મિત્રથી પ્રીતી તજી છૂટા
પડતા નથી. તેવા પુરૂષો ક્રોધથી પ્રીતિનો ત્યાગ કરતા નથી કે સ્ત્રીને વિષે
લોભ મોહને લીધે પ્રીતિનો ત્યાગ કરતા નથી, તેમ ગિત્ર નિર્ધન થઇ જાય તો
પણ તેના ઉપરની પોતાની પ્રીતિનો ત્યાગ કરતા નથી. વિશ્વાસ રાખીને
રહેલા ધર્મનું પ્રતિપાલન કરનારા, માટીનું ઢેકું અને સોનું જેમને મન સમાન
છે એવા તથા મિત્રને વિષે દૃઢ છુદ્ધિવાળા મિત્રો ક્રોધ, મોહ, લોભ, આદિકના
કારણથી પ્રીતિને તજી દેતા નથી. જે પુરૂષો આત્માભિમાન છોડીને દેહનાં
પ્રારબ્ધ કર્મ ભોગવે છે તથા પોતાના સ્વામિનો અર્થ સાધવામાં નિરંતર
ઉદ્યોગી રહીને પરિજનનું ગૃહણ કરેછે, એવા પુરૂષો સાથે જે રાજ્ય સંધિ કરે
છે, તે રાજ્યનું રાજ્ય ચંદ્રના ચાંદરણની પેઠે વિસ્તાર પામે છે. જે પુરૂષો
શાસ્ત્રમાં કહેલી નીતિ પ્રમાણે વર્તીને ક્રોધને જીતે છે, જેઓ સંગ્રા-
મમાં સદા જળવાન છે, જેમનો સારા કુળમાં જન્મ થયો હોય, જેઓ
શીલવાળા હોય, જેઓ સદ્ગુણવાળા હોય, એવા ઉત્તમ પુરૂષ સાથે મિ-
ત્રતા કરવી. હે પાપરહિત રાજા ! જે દોષયુક્ત પુરૂષો મેં તને

કહ્યા છે, તેમના કરતાં પણ કૃતદ્ધ અને મિત્રનો ધાત કરનારા પુર-
ષોને અધમ જાણવા. એવા દુરાચારી પુરુષોને સર્વ કોઇએ તજવા એવો
શાસ્ત્રનો નિશ્ચય છે. યુધિષ્ઠિર કહે છે, —હું પિતામહ! તમે જે મિત્રદ્રોહી
અને કૃતદ્ધ કહો તેના સંબંધી વિસ્તારથી અને તત્વે કરીને હું જાણવા
છઠ્ઠું છું માટે તે મને કહો. ભીષ્મ કહે છે, —હું રાજન્! એ વિષે ઉત્તર
દિશામાં સ્ત્રેચ્છોમાં એક વર્તમાન અન્યું હતું તેનો પુરાતન ઇતિહાસ હું તને
કહીશ. કોઇ એક મધ્ય દેશમાં રહેનારો વેદ ભણ્યા વિનાનો તથા વેદોક્ત
કર્મ પણ ન જાણનારો બ્રાહ્મણ મિદ્ધા કરવાની ઇચ્છાથી એક વસ્તિવાળું
ગામ જોઇને તેમાં પેઠો. તે ગામમાં એક ધનવાન, સર્વે વર્ણના કરતાં વિ-
શેષ જાણનારો, બ્રાહ્મણ ઉપર નિષ્ઠાવાળો, સત્ય પ્રતિજ્ઞાવાળો અને દાન કર-
વામાં પ્રીતિવાળો સ્ત્રેચ્છ રહેતો હતો. તે સ્ત્રેચ્છને ઘેર જન્મને પેટા બ્રાહ્મણ
રહેવાને માટે આશ્રમ અને વરસ સુધી ચાલે એટલી મિદ્ધા માગી. તે સ્ત્રેચ્છે
પેટા બ્રાહ્મણને દર્શીવાળું નવું વસ્ત્ર અને જુવાન તથા સ્વામિ વિનાની (દારી)
સ્ત્રી આપી. હું રાજન્! એ પ્રમાણે પેટા સ્ત્રેચ્છ પાસે સર્વ પામીને તે
બ્રાહ્મણ મનમાં આનંદ પામ્યો તથા ગૌતમકુળનો તે બ્રાહ્મણ તેણે આપેલ
ધરમાં રહીને તે સ્ત્રી સાથે રમવા લાગ્યો. તે બ્રાહ્મણ પોતાના કુટુંબને અર્થે
અને પેટી દારીને અર્થે ધનાદિક ઉપાર્જન કરી લાવીને તેમનું પોષણ
કરતો હતો તથા એ પ્રમાણે સમૃદ્ધિવાળા તે ભિદ્ધના ધરમાં તે કેટલાંક
વર્ષ લગી રહ્યો. હું રાજન્! ત્યાં રહીને જાણપટે નિશાન તોડવામાં
તે ગૌતમે બહુ મેહેનત લીધી તથા તે કામમાં તે પ્રવીણ થયો. અને
પછી નિત્ય પ્રત્યે બીજા ભિદ્ધ લોકોની સેવ્યત કરીને તેમની પેઠે વનમાં
ફરનારા હંસ વગેરે પ્રાણીઓનો ધાત કરવા લાગ્યો. એ રીતે ભિદ્ધ લોકોના
સહવાસથી ગૌતમ હિંસા કરવામાં ચપલ, દયા વિનાનો અને નિરંતર
પ્રાણીઓનો વધ કરવામાં પ્રીતિવાળો થયો તથા એમ કરીને તે ભિદ્ધ લોકોની
બરાબરી પામ્યો. એ રીતે દરયુ લોકોના ગામમાં તે સુખે કરીને રહેતો
હતો, ત્યાં અનેક પક્ષીઓને હણતો હણતો તેના ધણાક માસ વીત્યા. પછી
એક સમયે તે સ્થળમાં એક બ્રાહ્મણ આવી પહોંચ્યો, તેણે માથે જટા ધારણ
કરી હતી, વલ્કલનાં વસ્ત્ર પેહેરેલાં હતાં અને તેણે આસન માટે મૃગચર્મ સાથે

રાખેલું હતું. વળી તે બ્રાહ્મણ સ્વાધ્યાયનું પઠન કરનારો, પવિત્ર, વિનયવાળો નિયમિત આહાર કરનારો, બ્રાહ્મણ ઉપર શ્રદ્ધા રાખનારો, સર્વે વેદ સંપૂર્ણ ભણેલો, અને બ્રહ્મચારી હતો. તે બ્રાહ્મણ પેલા ગૌતમના દેશનો, ગૌતમનો વહાલો અને મિત્ર હતો. એવો તે બ્રાહ્મણ જ્યાં ગૌતમ રહેતો હતો તે ગામમાં આવ્યો. એ ગામમાં આવીને તે ત્યાં બ્રાહ્મણનું ઘર શોધતો શોધતો ચારે પાસે ફરતો હતો; કેમકે તે શુદ્રનું અન્ન જમતો નહિ તથા તે ગામ તો બધું ભિદ્ધ લોકોથીજ ભરેલું હતું. પછી તે ઉત્તમ બ્રાહ્મણને પોતાના મિત્ર ગૌતમનું ઘર માત્રમ પહોંચું તેથી તે ઘરમાં તે ગયો; એવામાં ગૌતમ પણ બાહારથી આવતો હતો તે તેને મળ્યો અને એ પ્રમાણે તે બન્ને જણને ગૌતમના ઘર આગળ મેળાપ થયો. ગૌતમે તે દિવસે હાંસ માર્યા હતા તેનો ભાર તેને ખભે લાદેલો હતો, તેના હાથમાં ધનુષ્ય હતું તથા પાસે ખીજી હથિયાર રાખેલાં હતાં. શ્મિરવડે તેનું શરીર પલળી ગયું હતું. બનણે કોઈ રાક્ષસ હાથ તેની તેની કાન્તિ થઈ ગઈ હતી. એવા બ્રહ્મ થઈ ગયેલા અને બાહારથી શિકાર કરીને ઘેર આવેલા તથા ઘરનાં બારણાં આગળ ઉભા રહેલા તે ગૌતમ બ્રાહ્મણને ઓળખીને પેલો પવિત્ર બ્રાહ્મણ મનમાં લાજ પામ્યો તથા બોલ્યો કે અરે ! આ તું મોહથી શું લઈ ગેઠો છે ! તું તો મધ્યદેશમાં પ્રખ્યાત અને સારા કુળમાં જન્મ પામેલો બ્રાહ્મણ છે; તું આ રીતે ભિદ્ધરૂપ શી રીતે થઈ ગયો ? અરે ! તારા પેહેલાંના જ્ઞાતિબંધુઓ બ્રાહ્મણોને તું સંભાર તો ખરો ! તેઓ પ્રખ્યાત અને વેદમાં પારંગત થયેલા છે. તું તેમના કુળમાં આવો કુળને કલંક લગાડનારો કૃત્ય થયો છો ! હે બ્રાહ્મણ ! તું પોતાની મેળેજ પોતાને ઓળખ અને સત્ય, શીલ, વેદાધ્યયન, ઇન્દ્રિયદમન, દયા ઇત્યાદિ ગુણોનું સ્મરણ કરીને આ કલંકાણનો ત્યાગ કર. હે રાજન્ ! તેનું હિત ઇચ્છનારા તેના મિત્રે તેને એ પ્રમાણે કહ્યું. તે સાંભળીને દુઃખીની પેઠે મનમાં નિશ્ચય કરીને તે ગૌતમે સામો ઉત્તર આપ્યો કે, હે દ્વિજેન્દ્ર ! હું નિર્ધન છું તથા વેદ પણ હું ભણેલો નથી; હે બ્રાહ્મણસત્તમ ! હું આ ગામમાં દ્રવ્યને મારે આવ્યો હતો એમ જાણ્યો. હે દ્વિજ ! તમારાં દર્શન થવાથી હું આજ કૃતાર્થ થયો છું. હે વિપ્રેન્દ્ર ! કાલે સવારે આપણે બન્ને સાથે આ ગામમાંથી નીકળીને જઈશું, મારે આજની રાત અહીં રહો. એમ સાંભળીને તે દયાળુ

આહ્વાનુ તે જાઓ રહ્યો પણ કોઇ પદાર્થનો તેણે સ્પર્શ કર્યો નહિ; તે ભૂખ્યો હતો તથા ભોજન કરવાને ગૌતમે તેને બહુ આશ્ર્વ કર્યો તથાપિ તેણે ભોજન કરવું પસંદ કર્યું નહિ.

સતત્રન્યવસદ્ધિપ્રોઘૃણીકિંચિદસંસ્પૃશન્ ।

ક્ષુધિતશ્ચઙ્ચમાનોપિમોજનંનાભ્યનંદતં ॥ ૩૮ ॥

इतिश्रीमहाभारते शांतिपर्व आ०गु० भा०

अष्टत्रिंशतितमोऽध्यायः ॥ ૩૮ ॥

મીઘમુવાચ ॥ તસ્માન્નિશાયાંબુટ્ટાયાંગતેતસ્મિન્દ્વિજોત્તમે ।

॥ નિષ્ક્રમ્યગૌતમોગચ્છંત્સમુદ્રંપ્રતિભારત ॥ ૧ ॥

મીઘમ કહે છે,—હે ભારત ! તે રાત્રિ ગઇ અને પેલો આહ્વાનુ જે આપ્યો હતો તે પણ ગયો, એટલે ગૌતમ પોતાના ધરમાંથી નીકળીને સમુદ્ર તરફ ગયો, ત્યાં જતાં, સમુદ્ર કાંઠે વણુબર લેઇ જનારા વેપારીઓ રસ્તામાં પડ્યા હતા તે તેણે જોયા એટલે તેમના કાફલા સાથે તે સમુદ્ર પ્રત્યે આપ્યો. હે રાજન્ ! તે મોટો કાફલો કોઇ પર્વતની ખીણમાં થઇને જતો હતો તેમાં એક ગાંડો હાથી તેમાં આવી પડ્યો તેથી ધણુમાગે તેનો નાશ થયો. તેમાં ચેલો ગૌતમ આહ્વાનુ પણ હતો, પરંતુ કાંઇ કરતાં તે ભયમાંથી ગયો પણ કયી દિશાએ જવું તે તેને ગભરાટમાં સૂઝ્યું નહિ તેથી જીતતરના ખપવાળો તે આહ્વાનુ ઉત્તર દિશા ભણી નાઠો. એ પ્રમાણે કાફલામાંથી છૂટે પડી ગયેલો તથા તે જગોએથી ભૂલો પડેલો તે આહ્વાનુ જેમ અરણ્યમાં કિંપુરૂષ ભટકે તેમ એકલો ભટકવા લાગ્યો. પછી એમ ભટકતાં સમુદ્ર તરફ જવાનો એક રસ્તો તેને પ્રાપ્ત થયો તથા તે માર્ગે જતાં મનને આનંદ આપે એવું તથા દિવ્ય અને પુષ્પવાળાં વૃક્ષવાળું એક વન તેને પ્રાપ્ત થયું. તે વન સર્વે ઋતુઓમાં ફળ આપનારાં અને પુષ્પોથી ભરાઈ ગયેલાં આંખાનાં વૃક્ષોવડે શોભાયમાન હતું. જાણે નંદન વનનો કોઈ ભાગ હોય તેવું તે વન હતું. તેમાં યક્ષ અને કિન્નર વસતા હતા. તેમાં શાલ વૃક્ષ, તાડ વૃક્ષ, તમાલ વૃક્ષ, અગરનાં વૃક્ષ, અને મોટાં એવાં ચંદનનાં વૃક્ષ હતાં તેવડે તે શોભતું હતું.

તે વનમંતારમણીક પર્વતોના શિખર ઉપર તથા નાના પ્રકારના સુગંધ યુક્ત પ્રદેશમાં ચારે પાસે ઉત્તમ પક્ષીઓ શબ્દ કરતાં હતાં તેમાં કેટલાંક પક્ષી મનુષ્યના જેવા મુખવાળાં જેમને 'ભાઈ' કરીને કહે છે તે હતાં તથા કેટલાંક પૃથ્વી ઉપર વસનારાં, કેટલાંક સમુદ્ર કાંઠે વસનારાં અને કેટલાંક પર્વત ઉપર ઉત્પન્ન થનારાં પક્ષીઓ હતાં. એવાં પક્ષીઓનાં મનોહર અને અત્યંત રમણિક ગાયન સાંભળતો સાંભળતો તે ગૌતમ બ્રાહ્મણ ચાલ્યો જતો હતો. હે રાજન્ ! પક્ષી આગળ જતાં સુવર્ણની રેતી થકી વ્યાપ્ત, અત્યંત રમણિક, સમાન સુખકર, વિચિત્ર અને સ્વર્ગની ભૂમિ સમાન એક પ્રદેશ આવ્યો. તેમાં એક લક્ષ્મીએ સેવેલો (શોભાયમાન), સારી રીતે મંડળાકાર આકૃતિવાળો, વૃક્ષને અનુરૂપ એવી અનેક ડાગીઓવડે છત્રના સરખો શોભતો વડનો વૃક્ષ જોયો. તે વડનાં મૂળ ઉત્તમ ચંદ્રનાં જગવડે સીચેલાં હતાં. તથા દિવ્ય પુષ્પ ત્યાં વેરેલાં હતાં. જાણે શોભાયમાન બ્રહ્મદેવ હોય તેના સરખો તે વૃક્ષ શોભતો હતો. એવા મનને આનંદ આપનારા, અનુપમ, પવિત્ર દેવાલય સરખા, અને પુષ્પવાળાં વૃક્ષોથી વીંટાયલા વડના વૃક્ષને જોઈને ગૌતમ મનમાં પ્રસન્ન થયો તથા આનંદ પામીને તે વૃક્ષની નીચે બેઠો. હે કૌંતેય ! ગૌતમ ત્યાં બેઠો એટલે શરીરને તથા મનને સુખ કરનારો, કલ્યાણકારી અને શુભ પવન પુષ્પમાં થઈને વાવા લાગ્યો. અર્થાત્ સુગંધયુક્ત પવન વાતો હતો. હે રાજન્ ! તે પવિત્ર વાયુવડે ગૌતમનાં સર્વે અંગ આનંદ પામ્યાં. કલ્યાણકારી વાયુનો સ્પર્શ થવાથી તે બ્રાહ્મણ શાંતિ પામ્યો અને મનમાં સુખ પામીને પૃથ્વી ઉપર સૂઈ ગયો તથા સૂર્ય પણ તેજ સમયે અસ્ત પામ્યો. સૂર્ય અસ્ત પામ્યો અને સાંધ્યાકાળ થયો એટલે બ્રહ્મલોકમાંથી એક ઉત્તમ પક્ષી ત્યાં આવ્યો. તે નાડીજંઘ, એ પ્રકારે પ્રખ્યાત હતો તથા બ્રહ્માનો પ્રિય મિત્ર હતો. તે મોરો બુદ્ધિવાળો કશ્પપતો પુત્ર બગંત્રાઓનો રાજા હતો તથા તેનું નામ રાજધર્મા એવું હતું. એના સમાન બીજો પક્ષી પૃથ્વીમાં છે નહિ. તે શોભાયમાન, વિદ્વાન, દેવ સમાન કાંતિવાળો અને દેવ કન્યાનો પુત્ર તપાવેલા સુવર્ણના અન્નકારવડે અને સૂર્ય સરખાં દેદીપ્યમાન ભૂષણવડે સર્વે અંગે અન્નકૃત થયેલો હતો. તે સમય વેદને જાણનારો અને લક્ષ્મીવડે જાલ્પવ્યમાન જણાતો હતો. એવા તે પક્ષીને ત્યાં આવેલો જોઈને

ભૂખ અને તરસથી શ્રમિત થયેલો ગૌતમ વિસ્મય પામ્યો તથા હિંસ્ર કરવાના વિચારથી તેને જોવા લાગ્યો. રાજધર્મા કહે છે,—હે વિપ્ર! તમે ભલે પધાર્યા; સૂર્ય હવે અસ્ત પામ્યો છે અને આ સંધ્યાકાળનો સમય થયો છે તેવે સમે તમે મારે ઘેર આવ્યા તે બહુ રૂડી વાત છે! પ્રશંસા કરવા જોગ તથા પ્રિય એવા અતિથી તમે મારે ઘેર પધાર્યા છો, મારે શાસ્ત્રે કહેલા વિધિ પ્રમાણે અહીં તમારું પૂજન થશે અને તે પછી સ્વારમાં તમારે જવું હોય ત્યાં તમે જજો.

મમત્વંનિલયંયાતઃપ્રિયાતિથિરનિંદિતઃ ।

પૂજિતોયાસ્યસિપ્રાતર્વિધિદ્દેનકર્મણા ॥ ૨૪ ॥

इतिश्री महाभारते शांति० आप० गुर्जरभाषायां

एकोनचत्वारिंशत्तमोऽध्यायः ॥ ૩૯ ॥

भीष्मउवाच ॥ गिरंतांमधुरांधुत्वागौतमोविस्मितस्तदा ।

॥ कौतूहलान्वितोराजनूराजचर्मामैश्वर ॥ ૧ ॥

ભીષ્મ કહે છે,—એ પ્રમાણે મધુર વચન સાંભળીને ગૌતમ વિસ્મય પામ્યો તથા કૌતૂહલયુક્ત થઈને તે રાજધર્મા પ્રત્યે જોવા લાગ્યો. રાજધર્મા કહે છે,—હે દ્વિજેતમ! હું કશ્યપનો પુત્ર છું તથા મારી માતા દક્ષની પુત્રી છે; તથા તમે અતિથિ મોટા ગુણવાળા છો મારે તમો ભલે પધાર્યા છો. ભીષ્મ કહે છે,—વિધિમાં કહેવા પ્રમાણે કર્મ પડે તેને સત્કાર આપીને પછી તે રાજધર્માએ શાત્રવૃક્ષના પુષ્પથી નિર્માણ કરેલું દિવ્ય આસન તેને આપ્યું તથા ભગીરથ રાજાનો રથ જે દેશમાં ફરેલો છે તથા ગંગાએ જે સેવેલો છે એવા દેશમાં જેઓ ભ્રમણ કરનારા મોટા મત્સ્ય લાવીને તેને નિવેદન કર્યા. કશ્યપના પુત્ર તે રાજધર્માએ સારો પ્રત્યક્ષિત અગ્નિ તથા અતિશય પુષ્ટ એવા મત્સ્ય પોતાના અતિથિ ગૌતમને અર્પણ કર્યા. પછી પ્રસન્ન થયો છે આત્મા જેનો એવા તથા ભોજન કરતા એવા તે બ્રાહ્મણનો ખેદ મટાડવાને અર્થે મહા તપસ્વી એવા તે પક્ષીએ તેને પોતાની બન્ને પાંખોવડે વાયુ નાખવા માંડ્યા. પછી વિશ્રાંતિ પામીને બેઠેલા તે બ્રાહ્મણને રાજધર્માએ તેનું ગોત્ર

પૂછ્યું ત્યારે તેણે કહ્યું કે હું ગૌતમ કુળનો બ્રાહ્મણ છું; એ વિના બીજી કોઈ વાત તેણે કહી નહિ. પછી રાજધર્માએ તેને દિવ્ય પુષ્પવડે સુવાસિત કરેલું અને સુગંધથી ભરપૂર પાંદડાંથી નિર્માણ કરેલું એક દિવ્ય બિજાનું આપ્યું તે ઉપર તે બ્રાહ્મણ સુખે કરીને સૂઈ ગયો. પછી તે બિજાનામાં બેઠેલા ગૌતમને વચન બોલવામાં કુશળ એવા કસ્યપના પુત્ર રાજધર્માએ પૂછ્યું કે તમારે આ સ્થળમાં શા કારણથી આવતું પડ્યું છે ? હે ભારત ! તે સાંભળી ગૌતમે, તેને કહ્યું કે હું મોટી બુદ્ધિવાળા પક્ષીરાજ ! હું દરિદ્ર છું અને તેથી દ્રવ્યને અર્થે સમુદ્ર પ્રત્યે જવાને નીકળ્યો હતો ત્યાંથી અહીં આવી ચઢ્યો છું. તે સાંભળીને કસ્યપ પુત્ર પક્ષીરાજે પ્રસન્ન થઈને કહ્યું કે હે દ્વિજોત્તમ ! એ વાતની તમારે ચિંતા કરવી નહિ; અહીંથી તમે તમારું કાર્ય સિદ્ધ કરીને દ્રવ્ય લે-ઈને પોતાને ઘેર જશો. હું પ્રભો ! બૃહસ્પતિના કહેવા પ્રમાણે અર્થની સિદ્ધિ ચાર પ્રકારે થાય છે; એક તો વંશપરંપરાથી દ્રવ્યની પ્રાપ્તિ થાય, બીજું—દૈવ્યો-ગથી ધનપ્રાપ્તિ થાય; ત્રીજું—પોતાની મતલબ પાર પાડવાના હેતુથી કોઈ દ્રવ્ય આપે; તથા ચોથું—મિત્રતાને લીધે કોઈની પાસેથી ધન મળે. એ ચારમાંથી આપણા બેની વચ્ચે મિત્રપણાનો સંબંધ ઉત્પન્ન થયો છે; તથા તારા વિષે મારો મિત્રભાવ રહેલો છે એટલા માટે જેથી તું દ્રવ્યવાળો થાય તેવો વચન હું કરીશ. પછી બીજે દિવસે સવારમાં સુખ સમાચાર પૂછીને તે આ પ્ર-માણે બોલ્યો કે,—હે સૌમ્ય ! આ માર્ગે તું જા, તેથી તું કૃત્યકૃત્ય થઈશ. અહીંથી ત્રણ યોજન તું જઈશ એટલે ત્યાં એક મારો મિત્ર વિરૂપાક્ષ નામે મોટો બળવાન રાક્ષસોનો અધિપતિ રહે છે તેને તું મળીશ. તેને મારા વચ-નથી તું કહેજે એટલે હે દ્વિજશ્રેષ્ઠ ! તારા મનમાં જે જે અભિલાષાઓ હશે તે તે અભિલાષાઓ તે પૂર્ણ કરશે એમાં સંશય નથી. હે રાજન ! એ પ્રમાણે વચન સાંભળીને પોતાની ઇચ્છા પ્રમાણે અમૃત જેવાં ફળાદિકતું ભોજન ક-રીને એક રહિત થયેલો તે ગૌતમ ત્યાંથી ચાલી નીકળ્યો. હે મહારાજ ! તે માર્ગમાં ચંદનનાં, અગરનાં, તજનાં અને તમાલપત્રનાં, મોટાં મોટાં વૃક્ષ ઉગેલાં હતાં તેનું સેવન કરતો કરતો તે ઉતાવળે ચાલ્યો. છેવટે એક મેઝ-વ્રજ નામે નગર આવ્યું તેના દરવાજા પર્વતના હતા, તેનો કોટ અને ભુરજ પશુ પર્વતનાજ હતા, અને પર્વતોથીજ તે યંત્રિત કરેલું હતું. હે રાજન !

ત્યાં ગયો એટલે તે નગરના તે શુદ્ધિમાન રાજાને તત્કાળ ખબર થઇ કે તેના પ્રિયમિત્રે પોતાને પ્રિય અને પ્રીતિવાળા અતિથિને મોકલ્યા છે. હે યુધિષ્ઠિર, પછી તે રાક્ષસના રાજાએ પોતાના સેવકોને આજ્ઞા કરી કે જાઓ, અને નગરની બહાર તે ગૌતમ બ્રાહ્મણ આવ્યો છે તેને ઉતાવળે અહીં તેડી લાવો. એ આજ્ઞા સાંભળીને બાજ પક્ષીના જેવી ઝડપવાળા રાજપુરુષ નગરમાંથી દોડવા લાગ્યા અને હે ગૌતમ ! હે ગૌતમ ! એ પ્રકારે બોલતા નગરની બારણે આવ્યા. હે મહારાજ ! ત્યાં આગળ આવીને તે રાજપુરુષો તેને કહેવા લાગ્યા કે હે દ્વિજ ! ઉતાવળે ચાલ; રાજા તને જોવાને ઇચ્છે છે. રાક્ષસોનો મહારાજા વિરૂપાક્ષ એ પ્રકારે પ્રખ્યાત છે તે તને જોવાને બહુ ત્વરા કરે છે માટે તું ઉતાવળ કર. આ સાંભળીને પેલો ગૌતમ બ્રાહ્મણ વિસ્મય પામ્યો અને તેનો થાક પણ ઉતરી ગયો. તે રાજાસેવકોની સાથે નગરમાં આવ્યો તથા તેની પરમ સમૃદ્ધિ જોઈને ભારે આશ્ચર્ય પામ્યો. પછી રાક્ષસના રાજા વિરૂપાક્ષનું દર્શન કરવાની ઇચ્છા કરતો તે બ્રાહ્મણ તેજ સેવકોની સાથે ઉતાવળે રાજાભવન ભણી આવ્યો.

તૈરેવસહિતોરાજોવેશ્મતૂર્ણમુપાદ્રવત્ ।

દર્શનંરાક્ષસેંદ્રસ્યકાંક્ષમાણોદ્વિજસ્તદા ॥ ૩૬ ॥

इतिश्री महाभारते शां० आप० गु० भा० चत्वारिंशत्तमोऽध्यायः ॥ ૪૦ ॥

भीष्मउवाच ॥ ततःसन्निदितोराज्ञःप्रविश्यगृहमुत्तमम् ।

॥ पूजितोराक्षसेंद्रेण निपत्तादासनोत्तमे ॥ ૧ ॥

ભીષ્મ કહે છે,—પછી તેના આવ્યાની રાજાને ખબર કરી એટલે તેની આજ્ઞાથી તેણે રાજાના ઉત્તમ ઘરમાં પ્રવેશ કર્યો તથા રાક્ષસના રાજા વિરૂપાક્ષે પૂજન કરેલો તે બ્રાહ્મણ ઉત્તમ આસન ઉપર બેઠો. પછી રાજાએ તેને ગોત્ર, આચાર, સ્વાધ્યાય, બ્રહ્મચર્ય, આદિકનાં પ્રશ્ન કર્યાં, ત્યારે તે બ્રાહ્મણ પોતાના ગોત્ર વિના બીજા કશા સંબંધી કાંઈ કહ્યું નહિ. બ્રહ્મતેજ્યથી હીન, સ્વાધ્યાયમાં શૂન્ય, અને ગોત્રમાત્રને જાણનાર તે બ્રાહ્મણને રાજાએ તેના નિવાસ સ્થળની ખબર પૂછી. રાક્ષસ કહે છે.—હે કલ્યાણરૂપ બ્રાહ્મણ !

તાં નિવાસસ્થળ ક્યાં છે તથા તારી આલ્મશી (સ્ત્રી) ક્યા ગોત્રની છે, તે તું મને કહે; તારે મનમાં લેશ ભય રાખવો નહિ, પણ સુખે કરીને તું અમારો વિશ્વાસ કરજે; ગૌતમ કહે છે,—મારો જન્મ મધ્ય દેશમાં થયેલો છે તથા ભિક્ષના ઘરમાં મારો નિવાસ છે; કરીને પરણેલી શુદ્રની સ્ત્રી મારી ભાર્યા છે; એ મેં તમને સાચું હતું તે કહી દીધું છે. ભીન્ન કહે છે—પછી રાજા વિચારવા લાગ્યો કે હવે આનું શું કરવું ? તે પોતાની બુદ્ધિવટે વિચારવા લાગ્યો કે હું શું કરું તો તે કીક કયું કહેવાય ? આ તો જન્મ માત્રે કરીનેજ આલ્મશી છે અને તે મહાત્મા રાજધર્માનો મિત્ર છે. તથા તે મહાત્મા કશ્યપ પુત્રે આને મારી પાસે મોકલ્યો છે. માટે હું તો તેનું જે પ્રકારે પ્રિય થાય તે પ્રકારે કરીશ, કેમકે તે સર્વદા મારોજ આશ્રય કરીને રહેલો છે. વળી તે મારો ભ્રાતા ગાંધિય અને હૃદયને વિષે રહેલો સખા છે. આજ કાર્તિકીને દિવસે હું હજાર આલ્મશી જમાડવાનો છું તેમાં એને પણ જમાડીશ અને એને હું ધન આપીશ. આજનો દિવસ ઘણો કલ્યાણરૂપ છે, અને તેમાં વળી આ અતિથિ આવી પહોંચ્યો છે, માટે તેને આપવાના ધનનો મેં સંકલ્પ તો કર્યો; હવે બીજું શું વિચારવાનું છે? પછી વિદ્વાન, એવા એક હજાર આલ્મશી ત્યાં નાઢી ઘોઘને, ઉત્તમ ચીરવસ્ત્ર પેહરીને તથા અન્નકાર ધારણ કરીને આવ્યા હું પૃથ્વીપતે ત્યાં આવેલા તે ઉત્તમ આલ્મશીનો શાસ્ત્રમાં કહેલા વિધિ પ્રમાણે વિશ્વાક્ષ રાજાએ જેને જેમ ઘટે તેમ સન્માન આપીને સત્કાર કર્યો. હે ભરતશ્રેષ્ઠ ! તે રાક્ષસના રાજાની આજ્ઞાથી તે સ્થળમાં સેવકોએ ઉત્તમ દર્ભ પૃથ્વી ઉપર પાથર્યા અને આલ્મશીને બેસવાને આસન આપ્યાં તે આસનો ઉપર રાજાએ પૂજેલા એવા તે ઉત્તમ આલ્મશી બેઠા તથા તત્ત્વ અને દર્ભના પાણીથી વિધિપૂર્વક તેમનું રાજાએ અર્ચન કર્યું, પછી તેમાંથી પિતૃઓ સહિત અને અગ્નિએ સહિત વિશ્વેદેવાની કલ્પના કરી તથા તેમને ચંદ્રનો લેપ કરીને પુષ્પ ચઢાવ્યાં અને સારી રીતે તેમનું પૂજન કર્યું. હે મહારાજ ! પછી તે આલ્મશી જાણે તેટલા બધા ચન્દ્રમા હોય તેમ શોભવા લાગ્યા. પછી રાજાએ હીરા જડેલાં નિર્મળ અને સુંદર સુવર્ણનાં પાત્રમાં ઉત્તમ અન્ન ભરીને તથા મધ અને ઘી પરિપૂર્ણ ભરીને તેમને આપ્યાં. વળી દોષવટે યુક્ત એવી મદ્રા નદીના કાંઠા ઉપર ઘણા આલ્મશી તે રાજાની પાસેથી

સત્કારપૂર્વક અભીષ્ટ ભોજન પામતા હતા, તથા એવો તે રાજનો નિત્યનો નિયમ હતો. પણ જ્યારે શરહ ઋતુનો અન્ત આવે ત્યારે એટલે કાર્તિકી પૂર્ણિમાને દિવસે તે રાજ બ્રાહ્મણોને અનેક રત્ન આપતો હતો એમ સાંભળવામાં છે. હે ભારત ! તે દિવસે તે રાજ સુવર્ણ, રૂપ, મણીઓ, મોતી, હીરા, ધણુંક ધન, વૈદુર્યમણિ, મૃગચર્મ, રંકુ નામે મૃગનું ચર્મ, અને રત્નોના મૃગના તે દક્ષિણા આપવાને અર્થે કરતો હતો તથા પછી તે મોટા બળવાળો વિરૂપાક્ષ ઉત્તમ બ્રાહ્મણોને કહેતો હતો કે જેટલી તમારી ઇચ્છા હોય અને જેવો તમારો ઉત્સાહ હોય તે પ્રમાણે આમાંથી રત્ન લ્યો હે ભારત ! વળી તે એમ પણ કહેતો કે હે બ્રાહ્મણ શ્રેષ્ઠો ! જે જે પાત્રમાં તમે જન્મ્યા હો તે તે પાત્ર પણ તમે તમારે ઘેર લઈ જાઓ. તે મહાત્મા રાક્ષસના અધિપતિએ એમ વચન કહ્યું એટલે તે બ્રાહ્મણ શ્રેષ્ઠો પોતાની મરજીમાં આવે તેટલાં રત્ન લેઈ જતા હતા. પછી તે દિવસે આવેલા મોટી યોગ્યતાવાળા બ્રાહ્મણે પણ એ પ્રમાણે સુંદર રત્નોવડે પૂજન પામીને ઉત્તમ વસ્ત્ર ધારણ કરીને અત્યંત પ્રસન્ન થયા. પછી અનેક પ્રકારના દેશમાં રહેલા સર્વે રાક્ષસોને વિરૂપાક્ષે કહ્યું કે તમારે આજનો દિવસ કોઈને હેરાન કરવા નહિ. એ પ્રમાણે આજા કરીને પછી તે રાક્ષસપતિએ બ્રાહ્મણોને કહ્યું કે હે વિપ્રો ! એક આજનો દિવસ તમારે આ સ્થળમાં કોઈ પણ પ્રકારથી રાક્ષસનો ભય રાખવો નહિ; મારે આનંદ પામીને ઝટપટ તમારે જવું હોય ત્યાં જાઓ; બહુ વાર લગાડશે નહિ. એ સાંભળીને સમગ્ર બ્રાહ્મણોનાં યોગાં ચારે પાસે નાશી જવા લાગ્યાં. તે વખતે પેલો ગૌતમ પણ માથે સોનાનો ભાર લેઈને અને મહાક્રોડે કરીને તેને ઉપાડીને ઉતાવળથી પેલા વડનીચે આવ્યો, અને થાકી જઈને, ખેદ પામીને તથા ક્ષુધાયુક્ત થઈને ત્યાં બેઠો. હે રાજન ! પછી મિત્રનું પ્રીતિથી રક્ષણ કરનાર એવો રાજધર્મા પક્ષી તેની પાસે આવ્યો તથા ગૌતમનો આદર સત્કાર કરીને તેનું અભિનંદન કર્યું. પછી તે પક્ષીએ પોતાની પાંખના અગ્રભાગને આસપાસ પસારીને તેને પવન નાખ્યો તથા તેનો ખેદ દૂર કર્યો, તેની પૂજા કરી તથા તેને ભોજન પણ આપ્યું. પછી ગૌતમ ભોજન કરીને સારી રીતે વિશ્રાંતિ પામીને વિચારવા લાગ્યો કે લોભ તથા મોહને લીધે મનને અનુકૂળ પડે એટલું સોનું લેતાં લેતાં મેં પુષ્કળ ભાર એકઠો કર્યો છે, તથા મારે

જવાનું ધણું દૂર છે. વળી તે સાથે મારે મારગમાં ખાવાને ભાતું પણ નથી કે જોથી હું મારા પ્રાણુ ધારણુ કરી શકીશ; મારે મારગમાં હું મારા પ્રાણુ શી રીતે ધારણુ કરી શકીશ? એવો તે વિચાર કરવા લાગ્યો. હે પુરૂષ વ્યાધ ! પછી જ્યારે પોતાને માર્ગમાં ભોજન કરવાનું કાંઈ તેને માત્રમ પડ્યું નહિ ત્યારે તે કૃતદ્વ આહ્વાણે મનમાં વિચાર કર્યો કે આ મારી બાબત ઉપર બેઠેલો બગલાઓનો સ્વામી મોરો માંસનો ઢગલોજ છે; મારે એને મારીને અને સાથે લેઈને હું ઉતાવળે ચાલીથી ચાલી નીકળીશ.

અયંબકપતિઃપાર્શ્વેમાંસરાશિઃસ્થિતોમહાન્ ।

इमंहत्वागृहीत्वाचयास्येहंसमभिद्रुतम् ॥ ૩૬ ॥

इतिश्री महाभारते शां० आ० गु०भा० एकचत्वारिंशत्तमोऽध्यायः ॥ ૪૧ ॥

ભીષ્મઉવાચ ॥ અથતત્રમહાચિંભ્માનનલોવાતસારથિઃ ।

॥ तस्याविदूरेक्षार्थंखर्गेद्रेणकृतोभवत् ॥ ૧ ॥

ભીષ્મ કહે છે,—પછી વાયુ છે સારથિ જેનો એવો મોટી જવાળાવાળો અગ્નિ તે આહ્વાણના રક્ષણને અર્થે તેનીજ પાસે તે પક્ષીરાજે કર્યો હતો. તે અગ્નિની એક બાબતે તે બકરાજ વિશ્વાસયુક્ત થઈને સૂતો હતો તથા તેને મારવાની ઈચ્છાવાળો તે કૃતદ્વ દુષ્ટાત્મા તે અગ્નિની આગળ સૂતો હતો. પછી સળગતા લાકડાના ઉમાયડાવડે તે વિશ્વાસ રાખીને સૂતેલા પક્ષીને તેણે હણ્યો તથા તેને હણીને તે મનમાં હર્ષ પામ્યો પણ તેમાં પાપરૂપ દોષ છે તે તેણે જોયો નહિ. પછી તેણે તેની પાંખો કાઢી નાખી અને રૂવાં કાઢી નાખ્યાં અને અગ્નિમાં તેને શેક્યો; અને પછી તેને તથા પોતાની પાસેના સોનાના ભારને લેઈને તે આહ્વાણ ઉતાવળે ચાલ્યો. પછી બીજો દિવસ વીતી ગયો એટલે વિરૂપાક્ષે પોતાના પુત્રને કહ્યું કે હે પુત્ર ! આજ મને તે ઉત્તમ પક્ષી રાજધર્મ મળ્યો નથી. તે સવારમાં સર્વદા બ્રહ્માનું વંદન કરવા જાય છે, પણ ત્યાંથી પાછા વળતાં મને મળ્યા વિના કોઈ દિવસ તે પોતાને ઘેર જતો નથી. બે સંખ્યાકાળ અને બે રાત્રિઓથી તે મારે ઘેર આવ્યો નથી મારે મારા મનમાં શંકા ઉપજી આવી છે મારે જાણ્યો અને તે મારા મિત્રની ખબર કાઢો. સ્વા-

ખ્યાયનું પઠન કર્યા વિનાનો અને બ્રહ્મતેજ રહિત હિંસક ધર્મવાળો એક બ્રા-
હ્મણ તેનો મોકલ્યો અહીં આવ્યો હતો; એ અધમ બ્રાહ્મણે કદાપિ તેને હણ્યો
પણ હોય ! કેમકે મને તેના ઉપર શંકા થાય છે. તેનાં ચેષ્ટિત ઉપરથી મેં
તેને દુરાચારી અને દુષ્ટ બુદ્ધિવાળો જાણેલો છે; તે દયા વિનાનો, દારણ આકૃ-
તિવાળો, દુષ્ટ અને ભિદ્ધના જેવો અધમ જણાતો હતો. એનું નામ ગૌતમ
હતું તથા તે ત્યાં ગયો છે તેથી માફ મન ઉદ્વેગ પામે છે. માટે હે પુત્ર !
અહીંથી ઉતાવળે તું રાજધર્માને ઘેર જ અને તજનીજ કર કે તે વિશુદ્ધ
અંતઃકરણવાળો મારો મિત્ર જીવે છે કે કેમ ? જ વાર લગાડીશ નહિ. એ
પ્રમાણે પિતાની આજ્ઞા પાળીને તે રાક્ષસોને સાથે લેઈને તે વડ પાસે
ગયો તો ત્યાં રાજધર્માનું હાડપિંજર પડેલું જોયું. તે જોઈને બુદ્ધિમાન !
રાક્ષસ રાજાનો પુત્ર રૂદન કરવા લાગ્યો અને પોતાની ધણીમાં ધણી જેટલી
શક્તિ હતી તેવડે ગૌતમને પકડવાને ઉતાવળ કરી. પછી ગૌતમ બહુ દૂર
ગયો નહોતો એટલામાંજ રાક્ષસોએ તેને પકડી પાડ્યો તથા તેની પાસે
પાંખો, પગ અને અસ્થિ વિનાનું રાજધર્માનું શરીર હતું તે પણ જોયું.
પછી રાક્ષસો તેને પકડીને ઉતાવળે મેશ્વજ નગરમાં ગયા અને રાજધર્માનું
શરીર રાજાને દેખાડ્યું તથા તેની સાથે પેલા પાપકરનારા કૃતમ્ન પુરૂષ ગૌ-
તમને પણ રજુ કર્યો. તે પક્ષીના શરીરને જોઈને પોતાના પુરોહિત તથા
પ્રધાન સુદ્ધાં રાજા રડવા લાગ્યો અને તેના ઘરમાં દુઃખી મનુષ્યોની ગોડી
રડારોળ થઈ રહી. તે નગરનાં સ્ત્રી, બાળક અને વૃદ્ધ સર્વ કોઈના મનમાં
અંતાપ ઉત્પન્ન થયો. પછી રાજાએ પોતાના પુત્રને ઠહું કે આ પાપીનો
વધ કરવો જોઈએ અને એના માંસવડે આ સર્વે રાક્ષસોને યથેષ્ટ ઉજાણી
કરાવો. હે રાક્ષસો ! આ પુરૂષ પાપનું આચરણ કરનારો, પાપરૂપ કર્મ
કરનારો, પાપાત્મા અને પાપનુંજ સાધન છે, માટે તમારે તેને હણવો
એવો મારો અભિપ્રાય છે. ભયાનક છે પરાક્રમ જેમનાં એવા રાક્ષ-
સોને રાક્ષસાધિપતિએ એ પ્રમાણે ઠહું તે સાંભળીને પણ ‘એ પાપકર્મ
કરનારો છે માટે એનું માંસ ખાવા યોગ્ય નથી,’ એમ સમજીને તેને ખાવાની
તેમણે ના કહી. હે મહારાજ ! તે સર્વે રાક્ષસોએ રાક્ષસના અધિપતિને એ
રીતે ઠહું કે મહારાજ ! એ અધમ પુરૂષ ભિદ્ધ લોકોને આપી દે તો

આર. તે સર્વેએ માથુ નમાવીને રાક્ષસાધિપતિને કહ્યું કે આ પુરૂષના પાપનું ભક્ષણ કરવાને તમે અમને એનું શરીર આપશો નહિ. એ સાંભળીને રાક્ષસના રાજાએ રાક્ષસોને કહ્યું કે વાર ત્યારે એમ કરો; હે રાક્ષસો ! એ કૃતમ્ને આજળ બિલ્લ લોકોના હાથમાં આપી દો. એ વચન સાંભળીને હાથમાં બાલા તથા પટ્ટિશ નામે આયુધ ધારણ કરનારા રાક્ષસોએ તેના કઠડે કઠડા કરી નાંખ્યા અને બિલ્લ લોકોને તેને આપી દીધો. બિલ્લ લોકોએ પણ તેના આહાર કરવાની ઇચ્છા કરી નહિ; તેમણે ગીધ વગેરે માંસાહારી પક્ષીઓને ભોજન કરવાને તેના શરીરના કઠડા આપ્યા. પણ હે રાજેન્દ્ર ! માંસાહારી પક્ષીઓએ પણ તે કૃતમ્ પુરૂષનું માંસ ખાધું નહિ. હે રાજન ! બ્રહ્મકૃત્ય કરનાર, સુરાપાન કરનાર, ચોરી કરનાર અને વ્રત ભંગ કરનાર, એ સર્વનું પ્રાયશ્ચિત્ત શાસ્ત્રમાં કહેલું છે પણ કૃતમ્ પુરૂષનું પ્રાયશ્ચિત્ત કોઈ ઠેકાણે કહેલું નથી. હે નરપતે ! જે પુરૂષ મિત્રનો દ્રોહ કરનારો, કૃતમ્ અને ધાતકી હોય, તો તેવા પુરૂષોનું માંસ માંસાહારી પક્ષીઓ અને જંતુઓ પણ ખાતાં નથી.

મિત્રદ્રોહીકૃતમ્શ્વનૃરાંસશ્વનરાધિપ ।

ક્રત્યૌદેઃકૃમિભિશ્ચૈવનમુજ્યંતેહિતાદૃશાઃ ॥ ૨૬ ॥

इति श्री महाभारते शांति० आप० गु० भा० द्विचत्वारिंशत्तमोऽध्यायः ॥ ४२ ॥

भीष्मउवाच ॥ ततश्चिर्तावकपतैः कारयामासराक्षसः ।

॥ रत्नैर्गर्ध्वैश्च बहुभिर्वस्त्रैश्च समलंकृताम् ॥ १ ॥

ભીષ્મ કહે છે, — પછી તે રાક્ષસે બહુના રાજા રાજધર્માની રત્ન, સુગંધવાળા અને પદાર્થો અને વસ્ત્રોવડે અલંકૃત એવી ચિતા કરી; તથા વ્રતધર્માના વિરૂપાક્ષ રાજાએ તેને અભિસંસ્કાર કરીને વિધિપૂર્વક પ્રેતકાર્ય કરવા માંડ્યાં. તે સમયે દક્ષની પુત્રી દેવી સુરભી (કામદુધા) આકાશમાં તેના ઉપર આવીને ઉભી રહી, હે પાપરહિત યુધિષ્ઠિર ! તે કામદુધાના મુખમાંથી ફેન સાથે મિશ્ર થયેલું એવું અમૃત ગળવા માંડ્યું તથા તે રાજધર્માની ચિતામાં પડ્યું. હે નિષ્પાપ ! તેના પ્રભાવથી તે બકરાજ સજીવન થયો અને ચિતામાંથી ઉડીને તે બકનો રાજા વિરૂપાક્ષની પાસે આવ્યો. પછી વનનો રાજા ઇન્દ્ર વિરૂપાક્ષના નગરમાં આવ્યો તથા તેને કહ્યું કે વાર, બક-

રાજ જીવતો થયો તે બહુ રૂકું થયું । પછી ઇન્દ્રે વિરૂપાક્ષને પૂર્વની કથા કહી તેમાં જે રીતે બ્રહ્માએ રાજધર્માને શાપ દીધો હતો તે સર્વ કહ્યું. હે રાજન્ ! જ્યારે આ બકરાજ બ્રહ્માની પાસે ન જવા લાગ્યો ત્યારે ક્રોધથી પિતામહ બ્રહ્મદેવે પક્ષીરાજને આ પ્રમાણે કહ્યું કે—જેથી તે મૂઠ અને અધમ બક મારી સભામાં આવતો નથી તેથી એ દુષ્ટાત્મા યોગ કાળમાં વધ પામશે માટે એ પ્રમાણે બ્રહ્મદેવના વચનથી તેને ગૌતમે માર્યો છે. તથા તેજ કારણથી અમૃત સિંચન કરીને ફરીને બકરાજને જીવતો કર્યો છે. પછી રાજધર્મા બકે પ્રણામ કરીને ઇન્દ્રને પ્રાર્થના સહિત કહ્યું કે હે દેવાધિપતે ! જે તમે મારા ઉપર કૃપા બુદ્ધિથી દષ્ટિ કરી છે ત્યારે તો મારા અત્યંત પ્રિય મિત્ર આ ગૌતમને પણ ફરી જીવતો કરો. હે પુરૂષ શ્રેષ્ઠ ! તેનું વચન કબૂલ કરીને ઇન્દ્રે તેને અમૃત છાંટીને જીવતો કર્યો. તે જીવતો થયો એટલે તેનું પાત્ર તથા બીજા બધા સાહિત્ય સહિત તે બકરાજને આતી મળ્યો. તથા બકરાજ પોતાના મિત્રને પરમ પ્રીતિથી ભેટ્યો. પછી પાપકર્મના કરનારા તે બ્રહ્મણને બકરાજ રાજધર્મા તેના ધન સહિત વિદાય કરીને પોતે પોતાના સ્થાનમાં ગયો. તથા પછી પોતાની યોગ્યતા પ્રમાણે તે બક બ્રહ્મસભામાં પણ ગયો ત્યાં બ્રહ્માએ તેનો અતિથિ સત્કાર કરીને પૂજન કર્યું. ગૌતમે પણ ફરીને તે ભિક્ષના ગામમાં જઈને પોતાની શૂદ્ર સ્ત્રીને પેટે દુષ્કર્મ કરનારા પુત્રો ઉત્પન્ન કર્યા. હે રાજન્, તે વખતે દેવના સમૂહે તેને મોટો શાપ દીધો કે,—આ પાપી યોગક કાળમાં પુનર્ભૂ (ફરીને પરણેલી) સ્ત્રીને પેટે પુત્રો ઉત્પન્ન કરીને મોટું નરક પામશે કેમકે તે કૃતમ્મ છે. હે ભારત ! એ સર્વ વૃત્તાંત પૂર્વે નારદે મને કહ્યું હતું, હે ભરતર્ષભ ! એ મોટું આખ્યાન સંભારીને જેમ હતું તેમ મેં તને પણ સર્વે કહ્યું, વાસ્તે કૃતમ્મને યશ ક્યાંથી ? સ્થાન ક્યાંથી ? અને મુખ ક્યાંથી હોય ? નિશ્ચે કૃતમ્મી છે તે શ્રદ્ધા કરવા યોગ્ય નથી, અને કૃતમ્મીનું પ્રાયશ્ચિત પણ નથી. પુરૂષે વિશેષે કરીને મિત્રનો દેહ કરવો નહિ. મિત્રદ્રોહિ પુરૂષ અનંત કાળ સૂધી ધોર નઈને પામે છે, માટે મિત્રપણાની ઈચ્છા રાખનારે નિરંતર કૃતમ્મી (કર્યા કૃતને જાણનાર) થવું. મિત્રથી સર્વ પમાય છે અને પૂજાય છે. મિત્રથી ભોગ ભોગવાય છે, મિત્રથી આપત્તિ મૂકાય છે, માટે વિચિક્ષણુ પુરૂષે ઉત્તમ સત્કારવડે મિત્રને

પૂજ્યો. પંડિત પુરુષોએ નિર્લજ્જ, પાપરૂપ, મિત્રનો દ્રોહ કરનાર, કુળમાં
અંગારારૂપ, પાપકર્મનો કરનાર, નર મધ્યે અધમ એવા કૃતદ્વનો ત્યાગ કરવો.
ધર્મના ધારણ કરનારા પુરુષોમાં હે શ્રેષ્ઠ, મેં તને આ પાપરૂપ મિત્ર દ્રોહી
કૃતદ્વ પુરુષનું વૃત્તાંત કહી દેખાડ્યું. પીળું તારે શું સાંભળવાની ઇચ્છા છે ?
વૈશંપાયન કહે છે-હે જનમેજય ! તે સમયે મહાત્મા બીષ્મે કહેલું એ વચન
સાંભળીને યુધિષ્ઠિર મનમાં પ્રસન્ન થયો.

एतच्छ्रुत्वा तदा वाक्यं भविष्योक्तं महात्मना ।

युधिष्ठिरः प्रीतमनावभूव जनमेजय ॥ ૩૬ ॥

इति श्री महाभारते शांतिपर्वणि आप० गुर्जरभाषायां

त्रिचत्वारिंशत्तमोऽध्यायः ॥ ૪૩ ॥

॥ आपद्धर्मः समाप्तः ॥

છોટાલાલેનવિદુષાવસતાવટપત્તને ॥

ભાષાંતરેણવ્યાખ્યાતઆપદ્ધર્મ સનાતનઃ ॥

श्रीमदमदावादनगरनिवासिनारैकज्ञातियेनस्वदेशव-
त्सलपत्रिकाध्यक्षेण महानंदात्मजेनमणिशंकरेण राजमान
राज्यश्रीमतांनानाभाइतनुजानां भाइशंकरशर्मणांसाहा-
य्यान् महाभारतांतर्गतशांतिपर्वणः आपद्धर्मः विक्रम-
स्यसंवदष्टपष्टयधिकैकोनविंशशताब्दे आश्विनमासे प्रक-
टीकृतः तन्मध्येप्रमादश्चेन्महाशयैः क्षंतव्यः ॥

